



तृतीय खण्डम् ।

MAHABHARATAM

ADI PARVA

WITH TEXT & TRANSLATION

PUBLISHED AND DISTRIBUTED GRATIS

BY

PROTAP CHANDRA ROY.

श्रीमहाभारतम् ।

श्रीमन्नहर्षिवेदव्यासविरचितम् ।

आदिपर्वम् ।

रायोपाधिकेन श्रीप्रतापचन्द्रेण

प्रकाशितम्

मूल्यं विना वितोर्णञ्च ।

“ हतपादादिशरण्यं ययं किञ्चनसोदधः ”

तृतीयसंस्करणम् ।

कलिकाता बीडन् द्वाटान्तर्गत

१ नं राजा गुरुदास द्वाट् भारतयन्त्रे

श्रीप्रतापचन्द्ररायेण मुद्रितम् ।

शकाब्दाः १८०६ ।

७३ थ ७ ।

वैशम्पायन उवाच । एवं विषादमापन्नां मन्युना सम्प्रपीडिताम् । वचनैर्मधुरैः शब्दैः सान्त्वयामास तां पिता ॥ ४० ॥

इत्यादिपर्वणि सम्भवपर्वणि यथावत्पाठ्याने

अष्टसप्ततोऽध्यायः ॥ ७८ ॥

शुक्र उवाच । यः परेषां नरो नित्यमतिवादांस्तितिक्षते । दिव्यानि विजानीहि तेन सर्वमिदं जितम् ॥ १ ॥ यः समुत्पतितं क्रोधं निगृह्णाति हयं यथा । स यन्तेव्युच्यते सद्भिर्न यो रश्मिषु लम्बते ॥ २ ॥ यः समुत्पतितं क्रोधमक्रोधेन निरस्यति । दिव्यानि विजानीहि तेन सर्वमिदं जितम् ॥ ३ ॥ यः समुत्पतितं क्रोधं क्षमयेह निरस्यति । यथोरगस्त्वचं जीर्णं स वै पुरुष उच्यते ॥ ४ ॥ यः सन्धारयते मन्युं योऽतिवादांस्तितिक्षते । यश्च तप्तो न तपति दृढं सोऽर्थस्य भाजनम् ॥ ५ ॥ यो यजेदपरिग्रान्तो मासि मासि गतं समाः । न क्रुद्धे यस्य सर्वस्य तयोरक्रोधनोऽधिकः ॥ ६ ॥ यत् कुमारः कुमार्यश्च वैरं कुर्युरचेतसः । न तत् प्राज्ञोऽनुकुर्वीत न विदुस्ते बलाबलम् ॥ ७ ॥

दिव्यानुवाच । वेदाहं तात बालापि धर्माणां यद्विहान्तरम् । अक्रोधे चातिवादे च वेद चापि बलाबलम् ॥ ८ ॥ शिष्यस्याशिष्यवृत्तेस्तु न क्षन्तव्यं बुभूषता । तस्मात् सङ्क्षीर्णवृत्तेषु वासो मन न रोचते ॥ ९ ॥ पुमांसो ये हि निन्दन्ति वृत्तेनाभिजनेन च । न तेषु निवसेत् प्राज्ञः अयोऽर्थो पापबुद्धिषु ॥ १० ॥ ये लेनमभिजानन्ति वृत्तेनाभिजनेन वा । तेषु साधुषु वस्तव्यं स वासः श्रेष्ठ उच्यते ॥ ११ ॥ वाग्दुक्तं महाघोरं दुहितुर्वर्षपर्वणः । मम मथ्नाति हृदयमग्निकाम् इवारणिम् ॥ १२ ॥ न क्षतो दुष्करतरं मन्ये लोकेष्वपि त्रिषु ।

यः सपत्न्ययं दौष्टां हीनश्रीः पर्युपासते । मरणं शोभनं तस्य
इति विदञ्जना विदुः ॥ १३ ॥

इत्यादिपर्वणि सन्धवपर्वणि यथाव्युपाख्याने एकोना-
श्रीतितमोऽध्यायः ॥ ७६ ॥

वैशम्पायन उवाच । ततः काव्यो भृशश्रेष्ठः समन्युरपगम्य
ह । वृषपर्वणमासीनमित्युवाचाविचारयन् ॥ १ ॥ नाधर्म-
श्रितो राजन् सद्यः फलति गौरिव । अनैरावर्त्तमानो हि
कर्त्तुर्मूलानि कुन्तति ॥ २ ॥ पुत्रेषु वा नमृषु वा नचेदात्मनि
पश्यति । फलत्येव ध्रुवं पापं गुरुभुक्तमिवोदरे ॥ ३ ॥ वद-
घातयिथा विप्रं कचमाङ्गिरसं तदा । अपापशीलं धर्मज्ञं शुश्रूषुं
मद्गृहेरतम् ॥ ४ ॥ वधादनर्हतस्तस्य वधाच्च दुहितुर्मम । वृष-
पर्वान्नवोधेदं त्यज्यामि त्वां सवान्धवम् ॥ ५ ॥ स्थातुं तद्विप्रये
राजन्नश्रज्यामि त्वया सह । अहो मामभिजानासि दैत्य मिथ्या
प्रलापिनम् । यथेममात्मनो दोषं न नियच्छस्युपेक्षसे ॥ ६ ॥

वृषपर्वोवाच । नाधर्मं न मृषा वादं त्वयि जानामि भार्गव ।
त्वयि धर्मश्च सत्यञ्च तत् प्रसीदतु मे भवान् ॥ ७ ॥ यद्यस्मानप-
चाय त्वमितो गच्छसि भार्गव । समुद्रं सम्प्रवेक्ष्यामो नान्यदस्ति
परायणम् ॥ ८ ॥

शुक्र उवाच । समुद्रं प्रविशध्वं वा दिशो वा द्रवतासराः ।
दुहितुर्नाप्रियं सोढुं शक्नोऽहं दयिता हि मे ॥ ९ ॥ प्रसाद्यतां
देवयानी जीवितं यत्र मे स्थितम् । योगक्षेमकरस्तोऽहमिन्द्रस्येव
वृहत्सतिः ॥ १० ॥

वृषपर्वोवाच । यत् किञ्चिदसुरेन्द्राणां विद्यते वसु भार्गव ।
भुवि हस्तिगवाश्च तस्य त्वं मम चेश्वरः ॥ ११ ॥

शुक्र उवाच । यत्किञ्चिदस्ति द्रविणं दैत्येन्द्राणां महासुर ।
तस्येश्वरोऽस्ति यद्येषा देवयानी प्रसाद्यताम् ॥ १२ ॥

वैशम्पायन उवाच । एवमुक्तस्तथेत्याह वृषपर्वो महाकविः ।
देवयान्यन्तिकं गत्वा तमर्थं प्राह भार्गवः ॥ १३ ॥

देवयान्युवाच । यदि त्वमीश्वरस्तात राज्ञो वित्तस्य भार्गव ।
नाभिजानामि तत्तेऽहं राजा तु वदतु स्वयम् ॥ १४ ॥

वृषपर्वोवाच । यं काममभिकामासि देवयानि शुचिस्मिते ।
तं तेऽहं सम्प्रदास्यामि यदि वापिहि दुर्लभम् ॥ १५ ॥

देवयान्युवाच । दासीं कन्यासहस्रेण शर्मिष्ठाभिकामये ।
अनु मां तत्र गच्छेत् सा यत्र दद्याच्च मे पिता ॥ १६ ॥

वृषपर्वोवाच । उत्तिष्ठ त्वं गच्छ धाति शर्मिष्ठां शीघ्रमानय ।
यच्च कामयते कामं देवयानी करोतु तम् ॥ १७ ॥

वैशम्पायन उवाच । ततो धात्री तत्र गत्वा शर्मिष्ठां वाक्य-
मब्रवीत् । उत्तिष्ठ भद्रे शर्मिष्ठे ज्ञातीनां सुखमावह ॥ १८ ॥
त्यजति ब्राह्मणः शिष्यान् देवयान्या प्रचोदितः । सा यं कामयते
कामं स कार्योऽयं त्वयानवे ॥ १९ ॥

शर्मिष्ठोवाच । यं सा कामयते कामं करवाण्यहमद्य तम् ।
यद्येवमाह्वयेच्छुक्रो देवयानीकृते हि माम् । मदीषान्मागमच्छुक्रो
देवयानी च मत्कृते ॥ २० ॥

वैशम्पायन उवाच । ततः कन्यासहस्रेण वृता शिवि-
कया तदा । पितुर्नियोगात्स्वरिता निश्चक्राम पुरोत्तमात्
॥ २१ ॥

शर्मिष्ठोवाच । अहं दासीसहस्रेण दासी ते परिवारिका ।
अनु त्वां तत्र यास्यामि यत्र दास्यति ते पिता ॥ २२ ॥

देवयान्युवाच । स्तुवतो दुहिताहं ते याचतः प्रतिगृह्यतः ।
स्तुयमानस्य दुहिता कथं दासी भविष्यति ॥ २३ ॥

शर्मिष्ठोवाच । येन केनचिदार्त्तानां ज्ञातीनां सुखमावहेत् ।
अतस्त्वामनुयास्यामि यत्र दास्यति ते पिता ॥ २४ ॥

वैशम्पायन उवाच । प्रतिश्रुते दासभावे दुहित्रा वृषपर्वणः ।
देवयानी नृपश्रेष्ठ पितरं वाक्यमब्रवीत् ॥ २५ ॥

देवयान्युवाच । प्रविशामि पुरं तात तुष्टान्नि द्विजसत्तम ।
अमोघं तव विज्ञानमस्ति विद्याबलञ्च ते ॥ २६ ॥

वैशम्पायन उवाच । एवमुक्तो दुहित्रा स द्विजश्रेष्ठो महा-
यशाः । प्रविवेश पुरं हृष्टः पूजितः सर्वदानवैः ॥ २७ ॥

इत्यादिपर्वणि सम्भवपर्वणि यथाव्युपाख्यानेऽस्मीति-

तमोऽध्यायः ॥ ८० ॥

वैशम्पायन उवाच । अथ दीर्घस्य कालस्य देवयानी नृपो-
त्तम । वनन्तदेव निर्याता क्रीडाशं वरवर्णिनी ॥ १ ॥ तेन
दासीसहस्रेण सार्धं शर्मिष्ठया तदा । तमेष द्विशं सम्प्राप्ता
यथाकामं चचार सा ॥ २ ॥ ताभिः सखीभिः सहिता सर्वाभि-
र्मुद्रिता भृशम् । क्रीडन्त्योऽभिरताः सर्वाः पिवन्त्यो मधुमाधवीम्
॥ ३ ॥ खादन्त्यो विविधान् भक्ष्यान्विदग्धन्त्यः फलानि च ।
पुनश्च नाङ्गुष्ठो राजा मृगलिप्सुयदृच्छया ॥ ४ ॥ तमेव द्विशं
सम्प्राप्तो जलार्थी अमकर्षितः । ददृशे देवयानीं स शर्मिष्ठां
तास्य योषितः ॥ ५ ॥ पिवन्तीर्ललमानाश्च दिव्याभरणभूषिताः ।
उपविष्टाश्च ददृशे देवयानीं शुचिस्मिताम् ॥ ६ ॥ रूपेणाप्रतिमां
तासां स्त्रीणां मध्ये वराङ्गनाम् । शर्मिष्ठया सेव्यमानां पाद-
संवाहनादिभिः ॥ ७ ॥

यथातिरुवाच । हाभ्यां कन्यासहस्राभ्यां हे कन्ये परि-
वारिते । गोत्रे च नामनी चैव हयोः पृच्छाम्यहं शुभे ॥ ८ ॥

देवयान्युवाच । आख्यास्याम्यहमादत्तं वचनं मे नराधिप ।
शुक्रो नामासुरगुरुः सुतां जानीहि तस्य माम् ॥ ९ ॥ इयञ्च
मे सखी दासी यत्राहं तत्र गामिनी । दुहिता दानवेन्द्रस्य
अमिष्ठा वृषपवणः ॥ १० ॥

ययातिरुवाच । कथन्नुते सखी दासी कन्येयं वरवर्णिनी ।
असुरेन्द्रसुता सुभ्रुः परङ्गौतूहलं हि मे ॥ ११ ॥

देवयान्युवाच । सर्व एव नरश्रेष्ठ विधानमनुवर्त्तते । विधान-
विहितं मत्वा मा विचित्राः कथाः कृथा ॥ १२ ॥ राजवद्रूप-
वेशौ ते ब्राह्मीं वाचं विभर्षि च । को नाम त्वं कुतश्चासि कस्य
पुत्रस्य शंस मे ॥ १३ ॥

ययातिरुवाच । ब्रह्मचर्येण वेदो मे कृतस्तः श्रुतिपथं गताः ।
राजाहं राजपुत्रश्च ययातिरिति विश्रुतः ॥ १४ ॥

देवयान्युवाच । केनास्यर्थेन नृपते इमं देशमुपागतः ।
जिष्टक्षुर्वारिजं किञ्चिदयं वा मृगलिप्सया ॥ १५ ॥

ययातिरुवाच । मृगलिप्सुरहं भद्रे पानीयार्थमुपागतः ।
वज्रधाप्यनुयुक्तोऽस्मि तदनुज्ञातुमर्हसि ॥ १६ ॥

देवयान्युवाच । दाभ्यां कन्यासहस्राभ्यां दास्या अमिष्ठया
सह । तदधीनास्मि भद्रं ते सखा भर्ता च मे भव ॥ १७ ॥

ययातिरुवाच । विद्वद्गौशनसि भद्रन्ते न त्वामर्होऽस्मि भाविनि ।
अविवाह्या हि राजानो देवयानि पितुस्तव ॥ १८ ॥

देवयान्युवाच । संसृष्टं ब्रह्मणा चतुर्वर्त्तरेण ब्रह्म संहितम् ।
ऋषिश्चाप्युषिपुत्रश्च नाङ्गषाङ्ग वहस्व माम् ॥ १९ ॥

ययातिरुवाच । एकदेहोद्भवा वर्णाश्चत्वारोऽपि वराङ्गनै ।
पृथग्धर्माः पृथक्शौचास्तेष्वान्तु ब्राह्मणो वरः ॥ २० ॥

देवयान्युवाच । पाणिधर्मो नाङ्गषायं न पुंभिः सेवितः
पुरा । तं मे त्वमग्रहीरथे वृणोमि त्वामहं ततः ॥ २१ ॥ कथं

नु मे मनस्विन्याः पाणिमन्यः पुमान् सृशेत् । गृहीतशृषिपुत्रेण
स्वयं वायुप्रिणा लया ॥ २२ ॥

ययातिरुवाच । क्रुद्धादग्नीविषात्सर्पाञ्ज्वलनात्सर्वतोमुखात् ।
दुराधर्षतरो विप्रो ज्ञेयः पुंसां विजानता ॥ २३ ॥

देवयान्युवाच । कयमाग्नीविषात्सर्पाञ्ज्वलनात्सर्वतोमुखात् ।
दुराधर्षतरो विप्र इत्यात्य पुनर्धर्म ॥ २४ ॥

ययातिरुवाच । एकमाग्नीविषो हन्ति शस्त्रेणैकस्य वध्यते ।
हन्ति विप्रः सराष्ट्राणि पुराख्याप हि कोपितः ॥ २५ ॥ दुरा-
धर्षतरो विप्रस्तस्माद्धीरु मतो मन । अतोऽदत्ताञ्च पित्रा त्वां
भद्रे न विवहाम्यहम् ॥ २६ ॥

देवयान्युवाच । दत्तां वहस्व तन्मां त्वं पित्रा राजन् वृतो
मया । अयाचतो भयं नास्ति दत्ताञ्च प्रतिगृह्यतः ॥ २७ ॥

वैशम्पायन उवाच । त्वारतं देवयान्याथ सान्दष्टं पितु-
रात्मनः । सर्वं निवेद्यामास धात्री तस्मै ययातयम् ॥ २८ ॥
शुक्रैव च स राजानं दर्शयामास भार्गवः । दृष्ट्वैव चागतं शुक्रं
ययातिः पृथिवीपातः । ववन्दे ब्राह्मणं काव्यं प्राञ्जलिः प्रणतः
स्थितः ॥ २९ ॥

देवयान्युवाच । राजायं नाङ्गप्रस्तात दुर्गमे पाणिमग्रहीत् ।
नमस्ते दीह मामस्मै होके नानां पातं वृणे ॥ ३० ॥

शुक्र उवाच । वृतोऽनया पतितवीर सुतया त्वं ममेष्टया ।
गृहाणेमां मया दत्तां माहृषीं नङ्गप्रात्मज ॥ ३१ ॥

ययातिरुवाच । अधर्मी न सृशेदेष महात्मान्ह भार्गव ।
वर्षसङ्करजो ब्रह्मान्नाति त्वां न वृणोम्यहम् ॥ ३२ ॥

शुक्र उवाच । अधर्मात्त्वां विमुञ्चामि वृणु त्वं वरमीप्सि-
तम् । आत्मन् विवाहे माग्लासीरहं पापं नुदामि ते ॥ ३३ ॥
वहस्व भार्यां धर्मेण देवयानीं सुमध्यमां । अनया सह

सम्प्रीतिमतुलां समवाप्नुहि ॥ ३४ ॥ इयं चापि कुमारी ते शर्मिष्ठा
वार्षपर्वणी । सम्पूज्या सततं राज्ञ्या चैनां श्रवणे ह्ये ॥ ३५ ॥

वैशम्पायन उवाच । एशमुक्तो ययातिस्तु शुक्रं कृत्वा प्रद-
क्षिणम् । आस्त्रोक्तविधिना राजा विवाहमकरोच्छ्रमम् ॥ ३६ ॥
लब्ध्वा शुक्रान्महद्वितं देव्यानीं तदोत्तमाम् । हिसहस्रेण
कन्यानां तथा शर्मिष्ठया सह ॥ ३७ ॥ सम्पूजितश्च शुक्रमेव दैत्यैश्च
नृपसत्तमः । जगाम स्वपुरं हृष्टोऽनुज्ञातोऽथ महात्मना ॥ ३८ ॥

इत्यादिपर्वणि सम्भवपर्वणि ययात्युपाख्याने

एकाशीतोऽध्यायः ॥ ८१ ॥

वैशम्पायन उवाच । ययातिः स्वपुरं प्राप्य महेन्द्रपुर-
सन्निभम् । प्रविश्यान्तःपुरं तत्र देव्यानीं न्यवेशयत् ॥ १ ॥
देव्यान्याश्चानुमते सुतां तां वृषपर्वणः । अशोकवनिकाभ्यासे
गृहं कृत्वा न्यवेशयत् ॥ २ ॥ वृतां दासीसहस्रेण शर्मिष्ठां वार्ष-
पर्वणीम् । वासोभिरन्नपानैश्च संविभज्य सुसत्कृताम् ॥ ३ ॥
देव्यान्या तु सहितः स नृपो नङ्गपात्मजः । विजहार बह्व-
नब्दान्देववन्मुदितः सुखी ॥ ४ ॥ ऋतुकाले तु संप्राप्ते देव्यानीं
वराङ्गना । लेभे गर्भं प्रथमतः कुमारञ्च व्यजायत ॥ ५ ॥ गते
वर्षसहस्रे तु शर्मिष्ठा वार्षपर्वणी । ददर्श यौवनं प्राप्ता ऋतुं
सा चान्वचिन्तयत् ॥ ६ ॥ ऋतुकालश्च संप्राप्तो न च मेऽस्ति पति-
व्रतः । किं प्राप्तं किन्तु कर्तव्यं किम्वा कृत्वा कृतं भवेत् ॥ ७ ॥
देव्यानीं प्रजातासौ वृथाहं प्राप्तयौवना । यया तया वृतो भर्ता
तथैवाहं वृणोमि तम् ॥ ८ ॥ राज्ञा पुत्रफलं दैवमिति मे निश्चिता
मतिः । अपीदानीं स धर्मात्मा इयान्मे दर्शनं रहः ॥ ९ ॥ अथ
निष्क्रम्य राजासौ तस्मिन् काले यदृच्छया । अशोकवनिकाभ्यासे

शर्मिष्ठां प्रेक्ष्य धिष्ठितः ॥ १० ॥ तमेकं रहिते दृष्ट्वा शर्मिष्ठा चानु-
हासिनो । प्रत्यङ्म्याञ्जलिं कृत्वा राजानं वाक्यमब्रवीत् ॥ ११ ॥

शर्मिष्ठोवाच । सोमस्येन्द्रस्य विष्णोर्वा यमस्य वरुणस्य च ।
तव वा नाङ्गम गृहे कः स्त्रियं द्रष्टुमर्हति ॥ १२ ॥ रूपामिजन-
शीलैर्हि त्वं राजन् वेत्य मां सदा । सा त्वां याचे प्रसाद्याहमृतं
देहि नराधिप ॥ १३ ॥

ययातिरुवाच । वेद्मि त्वां शीलसम्पन्नां दैत्यकन्यामनि-
न्दिताम् । रूपञ्च ते न पश्यामि सूच्यग्रमपि निन्दितम् ॥ १४ ॥
अब्रवीदुग्रनाः काव्यो देवयानीं यदावहम् । नेयमाह्वयितव्या ते
अयने वार्षपर्वणी ॥ १५ ॥

शर्मिष्ठोवाच । न नर्मयुक्तं वचनं हिनस्ति न स्त्रीषु राजन्
विवाहकाले । प्राणात्यये सञ्चधनापहारे पञ्चानृतान्याङ्गरपात-
कानि ॥ १६ ॥ पृष्टन्तु साक्ष्ये प्रवदन्तमन्यथा वदन्ति मिथ्या
प्रतितं नरेन्द्र । एकार्थतायान्तु समाहितायां मिथ्यावदन्तं त्वत्वं
हिनस्ति ॥ १७ ॥

ययातिरुवाच । राजा प्रमाणं भूतानां स नश्येत् सृषा
वहन् । अर्थकृच्छ्रमपि प्राप्य न मिथ्या कर्तुमुत्सहे ॥ १८ ॥

शर्मिष्ठोवाच । समावेतौ मतौ राजन् पतिः सख्याश्च यः
पतिः । समं विवाहमित्याहुः सख्या मेऽसि वृतः पतिः ॥ १९ ॥

ययातिरुवाच । दातव्यं याचमानेभ्य इति मे व्रतमाहि-
तम् । त्वञ्च याचसि मां कामं ब्रूहि किं करवाणि ते ॥ २० ॥

शर्मिष्ठोवाच । अधर्मात् पाहि मां रावन् धर्मञ्च प्रतिपालय ।
त्वत्तोऽपत्यवती लोके चरेयं धर्ममुत्तमम् ॥ २१ ॥ तव एवा-
धना राजन् भार्या दासस्तथा सुतः । यत्ते समाधिगच्छन्ति
यस्यैते तस्यत द्वनम् ॥ २२ ॥ देवयान्या भुजिष्यामि वय्या च तव
भार्गवी । सा चाहञ्च त्वया राजन् भजनीये भजस्व माम् ॥ २३ ॥

वैशम्पायन उवाच । एवमुक्तस्तु राजा स तथ्यमित्यभिजज्ञि-
वान् । पूजयामास धर्मिष्ठां धर्मञ्च प्रत्यपादयत् ॥ २४ ॥ स
समागम्य धर्मिष्ठां यथाकाममवाप्य च । अन्योन्यं चापि सम्पूज्य
जग्मतुस्तौ यथागतम् ॥ २५ ॥ तस्मिन् समागमे सुभ्रूः धर्मिष्ठा
चार्द्धासिनी । लेभे गर्भं प्रथमतस्तज्जानन्पतिसत्तमात् ॥ २६ ॥
प्रजज्ञे च ततः काले राजब्राजौ वलोचना । कुमारं देवगर्भायं
राजीवनिभलोचनम् ॥ २७ ॥

इत्यादिपर्वणि सम्भवपर्वणि यथात्युपाख्यानं
द्व्यशीतोऽध्यायः ॥ ८२ ॥

वैशम्पायन उवाच । श्रुत्वा कुमारं जातन्तु देवयानी शुचि-
क्षिता । चिन्तयामास दुःखार्ता धर्मिष्ठां प्रति भारत । अभि-
गम्य च धर्मिष्ठां देवयान्यब्रवीदिदम् ॥ १ ॥

देवयान्युवाच । किमिदं वृजिनं सुभ्रु कृतं वै कामलुब्धया ॥ २ ॥

धर्मिष्ठोवाच । ऋषिरभ्यागतः कश्चिद्वर्मात्मा वेदपारगः ।
स मया वरदः कामं याचितो धर्मसंहितम् ॥ ३ ॥ नाहमन्यायतः
काममाचरामि शुचिक्षिते । तच्छादधिर्ममापत्यमिति सत्यं ब्रवीमि
ते ॥ ४ ॥

देवयान्युवाच । शोभनं भीरु यद्येवमथ स ज्ञायते दिजः ।
गोत्रनामाभिजनतो वेत्तुमिच्छामि तं दिजम् ॥ ५ ॥

धर्मिष्ठोवाच । तपसा तेजसा चैव दीप्यमानं यथा रविम् ।
तं दृष्ट्वा मम सम्पूष्टुं शक्तिर्नासोच्छिच्छिते ॥ ६ ॥

देवयान्युवाच । यद्येतदेवं धर्मिष्ठे न मन्युर्विद्यते मम ।
अपत्यं यदि ते लब्धं ज्येष्ठाच्छ्रेष्ठाच्च वै दिजात् ॥ ७ ॥

वैशम्पायन उवाच । अन्योन्यमेवमुक्त्वा तु सम्पूज्य च ते

मियः । जगाम भार्गवो वेक्ष्य तथ्यमित्यवजग्मुषो ॥८॥ ययाति-
 द्वैवयान्यान्तु पुत्रावजनयन्नृपः । यदुञ्च तुर्वसुञ्चैव शक्रविष्णू इवा-
 परौ ॥ ९ ॥ तस्मादेव तु राजर्षिः शर्मिष्ठा वर्षं पर्वणि । दुह्यं
 चानुञ्च पूरुञ्च त्रीन् कुमारानजीजनत् ॥ १० ॥ ततः काले तु
 कस्मिंश्चिद्देवयानी शुचिस्मिता । ययातिसहिता राजन् जगाम
 रक्षितं वनम् ॥ ११ ॥ ददर्श च तदा तत्र कुमारान्देववृक्षपिणः ।
 क्रीडमानान् सुविश्रब्धान् विस्मिता चेदमब्रवीत् ॥ १२ ॥

देवयान्युवाच । कस्यैते दारका राजन्देवपुत्रोपमाः शुभाः ।
 वर्चसा रूपतश्चैव सदृशा मे मतास्तव ॥ १३ ॥

वैशम्पायन उवाच । एवं पृष्ट्वा तु राजानं कुमारान् पर्य-
 पृच्छत ॥ १४ ॥

देवयान्युवाच । किं नामधेयं वंशो वः पुत्रकाः कथं वः
 पिता । प्रब्रूत मे यथातथ्यं श्रोतुमिच्छामि तं ह्यहम् ॥ १५ ॥
 तेऽदर्शयन् प्रदेयिन्या तमेव नृपसत्तमम् । शर्मिष्ठां मातरञ्चैव
 तथाचखुराश्च दारकाः ॥ १६ ॥

वैशम्पायन उवाच । द्रव्युक्ता सहितास्ते तु राजानमुप-
 चक्रमुः । नाभ्यनन्दत तान्राजा देवयान्यास्तदन्तिके ॥ १७ ॥
 रुदन्तस्तेऽथ शर्मिष्ठामभ्ययुर्वालकास्ततः । श्रुत्वा तु तेषां बालानां
 सङ्ग्रीडं द्रव पार्थिवः ॥ १८ ॥ दृष्ट्वा तु तेषां बालानां प्रणयं पार्थिवं
 प्रति । बुद्ध्वा च तत्त्वं सा देवी शर्मिष्ठामिदमब्रवीत् ॥ १९ ॥

देवयान्युवाच । मदघीना सती कस्मादकार्षीर्विप्रियं मम ।
 तमेवासुरधर्मं लभास्थिता न विभेषि मे ॥ २० ॥

शर्मिष्ठोवाच । यदुक्तमृषिरित्येव तत् सत्यं चारुहासिनि ।
 न्यायतो धर्मतश्चैव चरन्ती न विभेमि ते ॥ २१ ॥ यदा त्वया
 वृतो भर्ता वृत एव तदा मया । सखीभर्ता हि धर्मेण भर्ता
 भवति शोभने ॥ २२ ॥ पूज्यासि मम मान्या च ज्येष्ठा च ब्राह्मणी

हसि । ततोऽपि मे पूज्यतमो राजर्षिः किं न वेत्य तत्
॥ २३ ॥

वैशम्पायन उवाच । श्रुत्वा तस्यास्ततो वाक्यं देवान्यब्रवी-
दिदम् । राजन्नाद्येह वत्स्यामि विप्रियं मे कृतं त्वया ॥ २४ ॥
सहस्रोत्पतितां श्यामां दृष्ट्वा तां साश्रुलोचनाम् । तूष्णं सकाश-
ङ्गाव्यस्य प्रस्थितां व्यथितस्तदा ॥ २५ ॥ अनुवब्राज संभ्रान्तः
पृष्ठतः सान्त्वयन्नृपः । न्यवर्त्तत न चैव स क्रोधसंरक्तलोचना ॥ २६ ॥
अविब्रुवन्ती किञ्चित्क्वा राजानं साश्रुलोचना । अचिरादेव सम्प्राप्ता
काव्यस्योशनसोऽन्तिकम् ॥ २८ ॥ सा तु दृष्ट्वैव पितरमभिवाद्याग्रतः
स्थिता । अनन्तरं यथातिस्तु पूजयामास भार्गवम् ॥ २९ ॥

देवान्युवाच । अधर्मेण जितो धर्मः प्रवृत्तमधरोत्तरम् ।
धर्मिष्ठयातिवृत्तास्मि दुहित्वा वृषपर्वणः ॥ ३० ॥ त्रयोऽस्यां
जनिताः पुत्रा राज्ञा तेन ययातिना । दुर्मगाया मम द्वौ तु
पुत्रौ तात ब्रवीमि ते ॥ ३१ ॥ धर्मज्ञ इति विख्यात एष राजा
भृगूहह । अतिक्रान्तश्च मर्यादां काव्यैतत् कथयामि ते ॥ ३१ ॥

शुक उवाच । धर्मज्ञः सन्महाराज योऽधर्ममकृथाः प्रियम् ।
तस्माज्जरा त्वमचिराद्वर्षयिष्यति दुर्जया ॥ ३२ ॥

ययातिरुवाच । ऋतुं वै याचमानाया भगवन्नान्यचेतसा ।
दुहितुर्दानवेन्द्रस्य धर्ममेतत् कृतं मया ॥ ३४ ॥ ऋतुं वै याच-
मानाया न ददाति पुमानृतुम् । भूणहेत्युच्यते ब्रह्मन् स ब्रह्म
ब्रह्मवादिभिः ॥ ३५ ॥ अभिकामां स्त्रियं यश्च गम्यां रहसि
याचितः । नोपैति स च धर्मेषु भूणहेत्युच्यते बुधैः ॥ ३६ ॥
द्व्येतानि समीच्याहं कारणानि भृगूहह । अधर्मं भयसम्बन्धः
शर्मिष्ठामुपजग्मिवान् ॥ ३७ ॥

शुक उवाच । नन्वहं प्रत्यवेक्ष्यस्ते मदधीनोऽसि पार्थिव ।
मिथ्याचारस्य धर्मेषु चौर्यं भवति नादृष ॥ ३८ ॥

वैशम्पायन उवाच । क्रुद्धेनोशनसा शप्तो ययातिर्नाङ्ग-
स्तदा । पूर्वं वयः परित्यज्य जरां सद्योऽन्वपद्यत ॥ ३८ ॥

ययातिरुवाच । अतप्तो यौवनस्याहं देवयान्यां भृगूदह ।
प्रसादं कुरु मे ब्रह्मन् जरेयं न विशेच्च माम् ॥ ४० ॥

शुक्र उवाच । नाहं मृषा ब्रवीम्येतज्जरां प्राप्तोसि भूनिप ।
जरां लेतां त्वमन्यस्मिन् संक्रामय यदीच्छसि ॥ ४१ ॥

ययातिरुवाच । राज्यभाक् स भवेद्ब्रह्मन् पुन्यभाक्कीर्त्ति-
भाक्तया । वो मे दद्यादयः पुत्रस्तद्भवाननुमान्यताम् ॥ ४२ ॥

शुक्र उवाच । संक्रामयिष्यसि जरां यथेष्टं नङ्गपात्नज ।
मामनुध्याय भावेन न च पापमवाप्स्यसि ॥ ४३ ॥ वयो दास्यति
ते पुत्रो यः स राजा भविष्यति । आयुष्मान् कीर्त्तिमांथैव बह्व-
पत्यस्तथैव च ॥ ४४ ॥

इत्यादिपर्वणि सम्भवपर्वणि ययात्युपाख्याने
तृतीयोऽध्यायः ॥ ८३ ॥

वैशम्पायन उवाच । जरां प्राप्य ययातिस्तु स्वपुरं प्राप्य चैव
हि । पुत्रं ज्येष्ठं वरिष्ठञ्च यदुमित्यब्रवीदहः ॥ १ ॥

ययातिरुवाच । जरा बली च मां तात पलितानि च
प्रर्थयुः । काव्यस्योशनसः शपान्न च तप्तोऽस्मि यौवने ॥ २ ॥
त्वं यदो प्रतिपद्यस्व पाप्मानं जरया सह । यौवनेन त्वदीयेन
चरेयं विषयानहम् ॥ ३ ॥ पूर्णं वर्षसहस्रे तु पुनस्ते यौवनं
त्वहम् । इत्था स्वं प्रतिप्रत्स्यामि पाप्मानं जरया सह ॥ ४ ॥

यदुहवाच । जरायां बहवो दोषाः पानभोजनकारिताः ।
तस्माज्जरां न ते राजन् ग्रहीष्य इति मे मतिः ॥ ५ ॥ सित-
श्लथुनिरानन्दो जरया शिथिलीकृतः । बलीसङ्गतगतस्तु दुर्दृगो

दुर्वलः कृशः ॥ ६ ॥ अशक्तः कार्यकरणे परिभूतः सयौवनैः ।
सहोपजीविभिश्चैव तां जरां नाभिकामये ॥ ७ ॥ सन्ति ते बहवः
पुत्रा मत्तः प्रियतरा नृप । जरां ग्रहीतुं धर्मज्ञ तस्मादन्यं
वृणीष्व वै ॥ ८ ॥

ययातिरुवाच । यत्त्वं मे हृदयाज्जातौ वयः स्वं न प्रय-
च्छसि । तस्मादराज्यभाक्तात प्रजा तव भविष्यति ॥ ९ ॥ तुर्वसो
प्रतिपद्यस्व पाप्मानं जरया सह । यौवनेन चरेयं वै विषयांस्तव
पुत्रकः ॥ १० ॥ पूर्णं वर्षसहस्रे तु पुनर्दास्यामि यौवनम् । स्वञ्चैव
प्रतिपत्स्यामि पाप्मानं जरया सह ॥ ११ ॥

तुर्वसुरुवाच । न कामये जरां तात कामभोगप्रणाशिनीम् ।
बलरूपान्तकरणीं बुद्धिपाणप्रणाशिनीम् ॥ १२ ॥

ययातिरुवाच । यत्त्वं मे हृदयाज्जातौ वयः स्वं न प्रय-
च्छसि । तस्मात् प्रजासमुच्छेदं तुर्वसो तव यास्यति ॥ १३ ॥
सङ्कीर्णाचारधर्मेषु प्रतिलोमचरेषु च । पिशिताग्निषु चान्येषु
मूढ राजा भविष्यसि ॥ १४ ॥ गुरुदारप्रसक्तेषु तिर्यग्योनिगतेषु
च । पशुधर्मेषु पापेषु स्तेच्छेषु त्वं भविष्यसि ॥ १५ ॥

वैशम्पायन उवाच । एवं स तुर्वसुं शप्त्वा ययाति सुतमा-
त्मनः । शर्मिष्ठायाः सुतं द्रुह्युमिदं वचनमब्रवीत् ॥ १६ ॥

ययातिरुवाच । द्रुह्यो त्वं प्रतिपद्यस्व वर्षरूपविनाशिनीम् ।
जरां वर्षसहस्रं मे यौवनं सन्ददस्व च ॥ १७ ॥ पूर्णं वर्षसहस्रे
तु पुनर्दास्यामि यौवनम् । स्वं चादास्यामि भूयोऽहं पाप्मानं
जरया सह ॥ १८ ॥

द्रुह्युरुवाच । न गजं न रथं नाश्वं जीर्णं भुङ्क्ते न च
स्त्रियम् । वाग्भङ्गश्चास्य भवति तां जरां नाभिकामये ॥ १९ ॥

ययातिरुवाच । यत्त्वं मे हृदयाज्जातौ वयः स्वं न प्रय-
च्छसि । तस्माद्द्रुह्यो प्रियः कामो न ते सम्पत्स्यते क्वचित् ॥ २० ॥

यत्राश्वरथमुख्यानामश्वानां स्याद्वतं न च । हस्तिनां पीठकानाञ्च
गर्हभानान्तथैव च । वस्तनाञ्च गवाञ्चैव शिविकायास्तथैव च
॥ २१ ॥ उडुपद्मवसन्तारो यत्र नित्यं भविष्यति । अराजभाज-
शब्दन्तं तत्र प्राप्स्यसि सान्वयः ॥ २२ ॥

ययातिरुवाच । अनो त्वं प्रतिपद्यस्व पाप्मानं जरया सह ।
एकं वर्षसहस्रन्तु चरेयं यौवनेन ते ॥ २३ ॥

अनुरुवाच । जीर्णः शिशुवदादत्तेकालेऽन्नमशुचिर्यथा । न
जुहोति च कालेऽग्निं तां जरां नाभिकामये ॥ २४ ॥

ययातिरुवाच । यत्त्वं मे हृदयाज्जातो वयः स्वं न प्रय-
च्छसि । जरादोषस्त्वया प्रोक्तस्तस्मात्त्वं प्रतिलप्स्यसे ॥ २५ ॥
प्रजाश्च यौवनं प्राप्ता विनशिष्यन्त्यनो तव । अग्निप्रस्कन्दनपरस्त्वं
चाप्येवं भविष्यसि ॥ २६ ॥

ययातिरुवाच । पूरो त्वं मे प्रियः पुत्रस्त्वं तरीयान् भवि-
ष्यसि । जरा बली च मां तात पलितानि च पर्य्यगुः ॥ २७ ॥
काव्यस्योशनसः शापान्न च दृष्टोऽस्मि यौवने । पूरो त्वं प्रति-
पद्यस्व पाप्मानं जरया सह । कञ्चित्कालं चरेयं वै विप्रयान्
वयसा तव ॥ २८ ॥ पूर्णं वर्षसहस्रे तु पुनर्द्दास्यामि यौवनम् ।
स्वञ्चैव प्रतिपत्स्यामि पाप्मानं जरया सह ॥ २९ ॥

वैशम्पायन उवाच । एवमुक्तः प्रत्युवाच पूरुः पितरमज्जसा ।
यथात्य मां महाराज तत् करिष्यामि ते वचः ॥ ३० ॥ प्रतिपत्-
स्यामि ते राजन् पाप्मानं जरया सह । गृहाण यौवनं मत्त-
श्चर कामान्यथेप्सितान् ॥ ३१ ॥ जरयाहं प्रतिच्छन्नो वयोरूप-
धरस्तव । यौवनं भवते दत्त्वा चरिष्यामि यथात्य माम्
॥ ३२ ॥

ययातिरुवाच । पूरो प्रीतोऽस्मि ते वत्स प्रीतश्चेदं ददामि
ते । सर्वकामसमृद्धा ते प्रजा राज्ये भविष्यति ॥ ३३ ॥ एव-

सुक्ता यथातिस्तु सुक्ता काव्यं महातपाः । संक्रामयामास जरां
तदा पूरौ महात्मनि ॥ ३४ ॥

इत्यादिपर्वणि सप्तमपर्वणि यथात्युपाख्यानं
चतुरशीतोऽध्यायः ॥ ८४ ॥

वैशम्पायन उवाच । पौरवेणाय वयसा ययातिर्नृषात्मजः ।
प्रीतियुक्तो नृपश्चेष्टश्चचार विषयान् प्रियान् ॥ १ ॥ यथाकामं
यथोत्साहं यथाकालं यथासुखम् । धर्माविरुद्धं राजेन्द्र यथा-
हति स एव हि ॥ २ ॥ देवानतर्पतद्यज्ञैः आर्जुनैस्तद्वत् पितृनपि ।
हीनाननुग्रहैरिष्टैः कामैश्च दिजसत्तमान् ॥ ३ ॥ अतिथीनन्त-
पानैश्च विशश्च परिपालनैः । आनृशंस्येन शूद्रांश्च दस्यून् स
निग्रहेण च ॥ ४ ॥ धर्मेण च प्रजाः सर्वा यथावदनुरञ्जयन् ।
ययातिः पालयामास साक्षादिन्द्र इवापरः ॥ ५ ॥ स राजा
सिंहविक्रान्तो युवा विषयगोचरः । अविरोधेन धर्मस्य चचार
सुखमुत्तमम् ॥ ६ ॥ स संप्राप्य शुभान् कामांस्तृप्तः खिन्नश्च
पार्थिवः । कालं वर्षसहस्रान्तं सस्मार मनुजाधिपः ॥ ७ ॥ परि-
सङ्ग्राय कालज्ञः कलाः काष्ठाश्च वीर्यवान् । यौवनं प्राप्य राजर्षिः
सहस्रपरिवत्सरान् ॥ ८ ॥ विश्वाच्या सहितो रेमे व्यभ्राज-
न्नन्दने वने । अलकायां स कालन्तु मेरुशृङ्गे तथोत्तरे ॥ ९ ॥
तदा स पश्यते कालं धर्मात्मा तं महीपतिः । पूर्णं मत्वा ततः
कालं पूरुं पुत्रमुवाच ह ॥ १० ॥ यथाकामं यथोत्साहं यथा-
कालमरिन्दम । सेविता विषयाः पुत्र यौवनेन मया तव ॥ ११ ॥
न जातु कामः कामानामुपभोगेन शाम्यति । हविषा कृणावर्त्मव
भूय एवाभिवर्धते ॥ १२ ॥ यत् पृथिव्यां, व्रीहियवं हिरण्यं
पद्मवः स्त्रियः । एकस्यापि न पर्याप्तं तस्मात्तृणां परित्यजेत्

॥ १३ ॥ या दुःखजा दुर्मतिमिर्या न जीर्यति जीर्यतः । योऽसौ
 प्राणान्तिको रोगस्तां तृणा त्यजतः सुखम् ॥ १४ ॥ पूर्णं वर्ष-
 सहस्रं मे विषयासक्तचेतसः । तथाप्यनुदिनं तृणा ममैतेष्वभि-
 जायेते ॥ १५ ॥ तस्मादेनामहं त्यक्त्वा ब्रह्मण्याधाय मानसम् ।
 निर्द्वन्द्वो निर्ममो भूत्वा चरिष्यामि मृगैः सह ॥ १६ ॥ पुरो
 प्रीतोऽस्मि मद्रन्ते गृहाणेदं स्वयौवनम् । राज्यं चेदं गृहाण
 त्वं त्वं हि मे प्रियकृत् सुतः ॥ १७ ॥

वैशम्पायन उवाच । प्रतिपेदे जरां राजा ययातिर्नाङ्गप्र-
 स्तदा । यौवनं प्रतिपेदे च पूरुः स्वं पुनरात्मनः ॥ १८ ॥ अभि-
 प्रेक्षुकामं नृपतिं पूरुं पुत्रं कनीयसम् । ब्राह्मणप्रमुखा वर्णा
 द्रुहं वचनमब्रुवन् ॥ १९ ॥ कथं शुक्रस्य नप्तारं देवयान्याः सुतं
 प्रभो । ज्येष्ठं यदुमतिक्रम्य राज्यं पुरोः प्रयच्छसि ॥ २० ॥
 यदुज्येष्ठस्तव सुतो जातस्तमनु तुर्वसुः । शर्मिष्ठाया सुतो द्रुह्यु-
 स्ततोऽनुः पुरुरेव च ॥ २१ ॥ कथं ज्येष्ठानतिक्रम्य कनीयान्नाज्य-
 मर्हति । एतत् सम्बोधयामस्त्वां धर्मं त्वं प्रतिपालय ॥ २२ ॥

ययातिरुवाच । ब्राह्मणप्रमुखा वर्णाः सर्वे शृण्वन्तु मे
 वचः । ज्येष्ठं प्रति यथाराज्यं न दियं मे कथञ्चन ॥ २३ ॥ मम
 ज्येष्ठेन यदुना नियोगो नानुपालितः । प्रतिकूलः पितुर्यश्च न
 स पुत्रः सतां मतः ॥ २४ ॥ मातापित्रोर्वचनकृद्धितः पथ्यश्च यः
 सुतः । स पुत्रः पुत्रवदयश्च वर्त्तते पितृमातृषु ॥ २५ ॥ यदु-
 नाहमवज्ञातस्तथा तुर्वसुनापि च । द्रुह्युना चानुना चैव मथ्य-
 वज्ञा कृता भृशम् ॥ २६ ॥ पुरुणा तु कृतं वाक्यं मानितञ्च
 विशेषतः । कनीयान्ममदायादो घृता येन जरा मम ॥ २७ ॥
 मम कामः स च कृतः पूरुणा मित्ररूपिणा । शुक्रेण च वरो दत्तो
 काव्येनीश्वरज्ञा स्वयम् ॥ २८ ॥ पुत्रो यस्त्वानुवर्त्तत स राजा
 पृथिवीपतिः । भवतोऽनुनयाम्येवं पूरुराज्येऽभिषिच्यताम् ॥ २९ ॥

प्रकृतय जचुः । यः पुत्रो गुणसम्पन्नो मातापित्रोर्हितः सदा ।
सर्वमर्हति कल्याणं कनीयानपि सत्तम ॥ ३० ॥ अहः पूरुरिदं
राज्यं यः सुतः प्रियकृत्तव । वरदानेन शुक्रस्य न शक्यं वक्तु-
मुत्तरम् ॥ ३१ ॥

वैशम्पायन उवाच । पौरजानपदैस्तुष्टैरित्युक्तो नाङ्गप्रस्तदा ।
अभ्यषिञ्चततः पूरुं राज्ये स्वे सुतमात्मनः ॥ ३२ ॥ दत्त्वा च
पूरवे राज्यं वनवासाय दीक्षितः । पुरात् स निर्ययौ राजा
ब्राह्मणैस्तापसैः सह ॥ ३३ ॥ यदोस्तु यादवा जातास्तुर्वसो-
र्यवनाः स्मृताः । दृष्टोः सुतास्तु वै भोजा अनोस्तु स्नेच्छजातयः
॥ ३४ ॥ पूरोस्तु पौरवो वंशो यत्र जातोऽसि पार्थिव । इदं
वर्षसहस्राणि राज्यं कारयितुं वशी ॥ ३५ ॥

इत्यादिपर्वणि सम्भवपर्वणि पूर्वययात्युपाख्यानं समाप्तमिति

पञ्चाशीतितमोऽध्यायः ॥ ८५ ॥

वैशम्पायन उवाच । एवं स नाङ्गप्रो राजा ययातिः पुत्र-
मौप्सितम् । राज्येऽभिषिच्य मुदितो वानप्रस्थोऽभवन्मुनिः ॥ १ ॥
उषित्वा च वने वासं ब्राह्मणैः शंसितव्रतः । फलमूलाशनो
दान्तस्ततः स्वर्गमितो गतः ॥ २ ॥ स गतः स्वर्निवासन्तं निवस-
न्मुदितः सुखी । कालेन नातिमहता पुनः शक्रेण पातितः ॥ ३ ॥
निपतन् प्रच्युतः स्वर्गादप्राप्तो मेदिनीतलम् । स्थित आसीदन्त-
रीक्षे स तदेति श्रुतं मया ॥ ४ ॥ तत एव पुनश्चापि गतः स्वर्ग-
मिति श्रुतम् । राज्ञा वसुमता सार्द्धमष्टकेन च वीर्यवान् ।
प्रतर्द्दनेन शिविना समेत्य किल संसदि ॥ ५ ॥

जनमेजय उवाच । कर्मणा केन स दिवं पुनः प्राप्तो मही-
पतिः । सर्वमेतदशेषेण श्रोतुमिच्छामि तत्त्वतः ॥ ६ ॥ कथं

मानं त्वया विप्र विप्रर्षिगणसन्निधौ । देवराजसमो ह्यासीद्व-
ययातिः पृथिवीपतिः ॥ ७ ॥ वर्द्धनः कुरुवंशस्य विभावसुसम-
द्युतिः । तस्य विस्तीर्णयश्च सः सत्यकीर्त्तर्महात्मनः । चरितं
श्रोतुमिच्छामि दिवि चेह च सर्वशः ॥ ८ ॥

वैशम्पायन उवाच । हन्त ते कथयिष्यामि ययातेरुत्तमां
कथाम् । दिवि चेह च पुण्यायां सर्वपापप्रणाशिनीम् ॥ ९ ॥
ययातिर्नाङ्गो राजा पूरुं पुत्रं कनीयसम् । राज्येऽभिपिच्य
मुदितः प्रवव्राज वनं तदा ॥ १० ॥ अन्येषु स विनिक्षिप्य पुत्रान्
यदुपुरोगमान् । फलमूलाशनो राजा वने स न्यवसच्चिरम् ॥ ११ ॥
शंसितात्मा जितक्रोधस्तर्पयन् पितृदेवताः । अग्नींश्च विधिव-
ज्जुह्वन् वानप्रस्थविधानतः ॥ १२ ॥ अतिथीन् पूजयामास वन्येन
हविषा विभुः । शिलोज्ज्वलतिमास्थाय शेषान्नकृतभोजनः ॥ १३ ॥
पूरुं वर्षसहस्रञ्च एवं वृत्तिरभून्नृपः । अवभक्षः शरदस्त्रिंशदासी-
न्नियतवाङ्मनाः ॥ १४ ॥ ततश्च वायुभक्षोऽभूत् सम्वत्सरमत-
न्द्रितः । तथा पञ्चाग्निमध्ये च तपस्तेपे स वत्सरम् ॥ १५ ॥
एकपादस्थितश्चासीत् प्रण्मासाननिलाशनः । पुण्यकीर्त्तिस्ततः स्वर्गे
जगामावृत्य रोदसी ॥ १६ ॥

इत्यादिपर्वणि सञ्जयपर्वण्युत्तरययात्युपाख्याने

षड्शीतोऽध्यायः ॥ ८६ ॥

वैशम्पायन उवाच । स्वर्गतः स तु राजेन्द्रो निवसन्देव-
वैश्वनि । पूजितस्त्रिदशैः साध्यैर्मसद्भिर्वसुभिस्तथा ॥ १ ॥ देव-
लोकं ब्रह्मलोकं सञ्चरन् पुण्यकृदशी । अवसत् पृथिवीपालो
दीर्घकालमिति श्रुतिः ॥ २ ॥ स कदाचिन्नृपश्चेष्टो ययातिः शक्र-
मागमत् । कथान्ते तत्र शक्रेण स पृष्टः पृथिवीपतिः ॥ ३ ॥

अक्र उवाच । यदा स पूरुस्तव रूपेण राजन् जरां गृहीत्वा
प्रचचार भूमौ । तदा च राज्यं सम्प्रदायैव तस्मै त्वया किमुक्तः
कथयेह सत्यम् ॥ ४ ॥

ययातिरुवाच । गङ्गायमुनयोर्मध्ये कृत्स्नोऽयं विषयस्तव ।
मध्ये पृथिव्यास्त्वं राजा भ्रातरोऽन्याधिपास्तव ॥ ५ ॥ अक्रोधनः
क्रोधनेभ्यो विशिष्टस्तथा तितिक्षुरतितिक्षोविशिष्टः । अमा-
नुषेभ्यो मानुषाय प्रधाना विद्वांस्तथैवाविदुषः प्रधानः ॥ ६ ॥
आक्रुष्यमानो नाक्रोशेन्नन्युरेव तितिक्षतः । आक्रोष्टारं निर्द्वे-
हति सुकृतं चास्य विन्दति ॥ ७ ॥ नारुन्तुदः स्यान्न नृशंसवादी
न हीनतः परमभ्याददीत । ययास्य वाचा पर उद्विजेत न तां
वदेदुषतीं पापलोक्त्याम् ॥ ८ ॥ अरुन्तुदं परुषं तीक्ष्णवाचं
वाक्कण्ठकैर्वितुदन्तं मनुष्यम् । विद्यादलक्ष्मीकृतमं जनानां सुखि-
निवद्वां निऋतिं वहन्तम् ॥ ९ ॥ सद्भिः पुरस्तादभिपूजितः
स्यात्सद्भिस्तथा पृष्ठतो रक्षितः स्यात् । सदा सतामतिवादांस्तिति-
क्षेत् सतां हतं चाददौतार्थ्यहृतः ॥ १० ॥ वाक्सायका वदना-
निष्पतन्ति यैराहतः शोचति रात्राहानि । परस्य नामर्मसु ते
पतन्ति तान् पण्डितो नावसृजेत् परेषु ॥ ११ ॥ न हीदृशं सम्प्र-
दत्तं त्रिषु लोकेषु विद्यते । दद्या मैत्री च भूतेषु दानञ्च मधुरा
च वाक् ॥ १२ ॥ तस्मात्सान्त्वं सदा वाच्यं न वाच्यं परुषं क्वचित् ।
पूज्यान् सम्पूजगीदद्यान् च याचेत् कदाचन ॥ १३ ॥

द्वत्यादिपर्वणि सम्भवपर्वण्युत्तरययात्युपाख्यानं

सप्ताशीतोऽध्यायः ॥ ८७ ॥

इन्द्र उवाच । सर्वाणि कर्माणि समाप्य राजन् गृहं परित्यज्य वनं गतोऽसि । तत्त्वां पृच्छामि नङ्गप्रस्य पुत्र केनासि तुल्यस्तपसा ययाते ॥ १ ॥

ययातिरुवाच । नाहं देवमनुष्येषु गन्धर्वेषु महर्षिषु । आत्मनस्तपसा तुल्यं कञ्चित् पश्यामि वासव ॥ २ ॥

इन्द्र उवाच । यदावमंस्थाः सदृशः श्रेयसश्च अल्पीयसश्चाविदितप्रभावः । तस्माल्लोकास्त्वन्तवन्तस्तवेमे क्षीणे पुण्ये पतितास्यद्य राजन् ॥ ३ ॥

ययातिरुवाच । सुरर्षिगन्धर्वनरावमानात् क्षयं गता मे यदि शक्र लोकाः । इच्छेयं वै सुरलोकादिक्षीनः सतां मध्ये पतितुं देवराज ॥ ४ ॥

इन्द्र उवाच । सतां सकाशे पतितासि राजंश्च्युतः प्रतिष्ठां यत्र लब्धासि भूयः । एतद्विदित्वा च पुनर्ययाते त्वं मावमंस्थाः सदृशः श्रेयसश्च ॥ ५ ॥

वैशम्पायन उवाच । ततः प्रहायामरराजजुष्टान् पुण्याल्लोकान् पतमानं ययातिम् । संप्रेक्ष्य राजर्षिवरोऽष्टकस्तमुवाच सङ्गमविधानगोप्ता ॥ ६ ॥

अष्टक उवाच । कस्त्वं युवा वासवतुल्यरूपः स्वतेजसा दीप्यमानो यथाग्निः । पतस्यदीर्णांस्वधराम्भकारात् खात् खिचराणां प्रवरो यथार्कः ॥ ७ ॥ दृष्ट्वा च त्वां सूर्यपथात् पतन्तं वैश्यानरार्कद्युतिमप्रमेयम् । किन्नुस्त्रिदेतत् पततीति सर्वे वितर्कयन्तः परमोदिताः स्मः ॥ ८ ॥ दृष्ट्वा च त्वां धिष्ठितं देवमार्गे शक्रार्कविष्णुप्रतिमप्रभावम् । अभ्युद्गतास्त्वां वयमद्य सर्वे तत्त्वञ्च पाते तव जिज्ञासमानाः ॥ ९ ॥ न चापि त्वां पृष्णुमः प्रष्टुमग्रे न च तमस्मान् पृच्छसि ये वयं स्मः । तत्त्वां पृच्छामि स्पृहणीयरूपकस्य त्वं वा किं निमित्तं त्वमागाः ॥ १० ॥ भवन्तु ते व्येतु

विषादमोहौ त्यजाशु चैवेन्द्रसमप्रभाव । त्वां वर्त्तमानं हि सतां
सकाशे नालं प्रसीदुं बलहापि शक्रः ॥ ११ ॥ सन्तः प्रतिष्ठा हि
सुखच्युतानां सतां सदैवामरराजकल्प । ते सङ्गताः स्थावर-
जङ्गमेशाः प्रतिष्ठितस्त्वं सदृशेषु सत्षु ॥ १२ ॥ प्रभुरग्निः प्रतपने
भूमिरावपने प्रभुः । प्रभुः सूर्यः प्रकाशिते सतां चाभ्यागतः
प्रभुः ॥ १३ ॥

इत्यादिपर्वणि सम्भवपर्वण्युत्तरययात्युपाखाने
अष्टाशीतोऽध्यायः ॥ ८८ ॥

ययातिरुवाच । अहं ययातिर्नृपस्य पुत्रः पूरोः पिता सर्व-
भूतावमानात् । प्रभृशितः सुरभिर्द्विर्षिलोकात् परिच्युतः प्रप-
ताम्यल्पपुण्यः ॥ १ ॥ अहं हि पूर्वो वयसा भवद्भ्रष्टेनाभिवादं
भवतां न प्रयुज्ये । यो विद्यया तपसा जन्मना वा बृद्धः स पूज्यो
भवति द्विजानाम् ॥ २ ॥

अष्टक उवाच । अवादीस्त्वं वयसा यः प्रबृद्धः स वै राजन्
नाभ्यधिकः कथ्यते च । यो विद्यया तपसा संप्रबृद्धः स एवं
पूज्यो भवति द्विजानाम् ॥ ३ ॥

ययातिरुवाच । प्रतिकूलं कर्मणां पापमाहुस्तर्हते प्रवणे
पापलोक्यम् । सन्तोऽसतां नानुवर्त्तन्ति चैतद्यथा चैषामनुकूला-
स्तथासन् ॥ ४ ॥ अभूद्धनं मे विपुलं गतं तद्विवेष्टमानो नाधि-
गन्ता तदस्मि । एवं प्रधार्त्यात्महिते निविष्टो यो वर्त्तते स
बिजानाति धीरः ॥ ५ ॥ महाधनो यो यजते सुयज्ञैर्यः सर्व-
विद्यासु विनीतबुद्धिः । वेदानधीत्य तपसा योज्य देहं दिवं
समायात् पुरुषो वीतमोहः ॥ ६ ॥ न जातु हृष्येन्महता धनेन
वेदानधीयीतानहङ्कृतः स्यात् । नानाभावा वहवो जीवलोके

दैवाधीना नष्टचेष्टाधिकाराः । तत्तत् प्राप्य न विहन्येत धीरो
 दिष्टं वलीय इति मत्वात्मबुद्ध्या ॥ ७ ॥ सुखं हि जन्तुर्यदिवापि
 दुःखं दैवाधीनं विन्दते नात्मशक्त्या । तस्माद्दिष्टं वलवन्मन्य-
 मानो न संज्वरेन्नापि हृष्येत् कथञ्चित् ॥ ८ ॥ दुःखैर्न तप्येन्न सुखैः
 प्रहृष्येत् समेन वर्त्तत सदैव धीरः । दिष्टं वलीह इति मन्यमानो
 न संज्वरेन्नापि हृष्येत् कथञ्चित् ॥ ९ ॥ भये न मुञ्चाम्यष्टकाहं
 कदाचित् सन्तापो मे मानसो नास्ति कश्चित् । घाता यथा मां
 विदधीत लोके ध्रुवं तथाहं भवितेति मत्वा ॥ १० ॥ संस्नेदजा
 अण्डजा उद्भिदश्च सरीसृपाः कृमयोऽथापसु मत्स्याः । यथात्मा-
 नस्तृणकाष्ठञ्च सर्वं दिष्टक्षये स्वां प्रकृतिं भजन्ति ॥ ११ ॥ अनि-
 त्यतां सुखदुःखस्य बुद्ध्या कस्मात् सन्तापमष्टकाहं भजेयम् । किं
 कुर्यां वै किञ्च कृत्वा न तप्ये तस्मात्सन्तापं वर्जयाम्यप्रमत्तः ॥ १२ ॥

वैशम्पायन उवाच । एवं ब्रुवाणं नृपतिं ययातिमथाष्टकः
 पुनरेवान्वपृच्छत् । मातामहं सर्वगुणोपपन्नं तत्र स्थितं स्वर्ग-
 लोके यथावत् ॥ १३ ॥

अष्टक उवाच । ये ये लोकाः पार्थिवेन्द्र प्रधानास्त्वया भुक्ता
 यच्च कालं यथावत् । तान्मे राजन् ब्रूहि सर्वान्यथावत् क्षेवञ्च-
 वत् भाषसे त्वं हि धर्मान् ॥ १४ ॥

ययातिरुवाच । राजाहमासमिह सार्वभौमस्ततो लोका-
 न्महतस्याजयं वै । वत्सावसं वर्षसहस्रमात्रं ततो लोकं परमस्त्र-
 भुपेतः ॥ १५ ॥ ततः पुरीं पुरुङ्गतस्य रम्यां सहस्रदारां शत-
 योजनायताम् । अध्यावसं वर्षसहस्रमात्रं ततो लोकं परम-
 स्त्रभुपेतः ॥ १६ ॥ ततो दिव्यमजरं प्राप्य लोकं प्रजापतेर्लोक-
 पतेर्दुरापम् । तत्राससं वर्षसहस्रमात्रं ततो लोकं परमस्त्र-
 भुपेतः ॥ १७ ॥ स देवदेवस्य निवेशने च विहृत्य लोकानवसं
 यथेष्टम् । सम्पूज्यमानस्त्रिदशैः समस्तैस्तुल्यप्रभावद्युतिरीश्वराणाम्

॥ १८ ॥ तथावसन्नन्दने कामरूपी संवत्सराणामयुतं शतानाम् ।

सहाप्सरोभिर्विहरन् पुण्यगन्धान् पश्यन्नगान् पुष्पितांश्चारुरूपान्

॥ १९ ॥ तत्र स्थितं मां देवसुखिषु सत्तं कालेऽतीते महति

ततोऽतिमात्रम् । दूतो देवानामब्रवीदुग्ररूपो ध्वंसेत्युच्चैस्त्रिः

श्लुतेन स्वरेण ॥ २० ॥ एतावन्मे विदितं राजसिंह ततो भ्रष्टो-

ऽहं नन्दनात् क्षीणपुण्यः । वाचोऽश्रौषं चान्तरीक्षे सुराणां

सानुक्रोशाः शोचतां मां नरेन्द्र ॥ २१ ॥ अहो कष्टं क्षीणपुण्यो

ययातिः पतत्यसौ पुण्यकृत् पुण्यकीर्तिः । तानब्रुवं पतमान-

स्ततोऽहं सतां मध्ये निपतेयं कथन् ॥ २२ ॥ तैराख्याता भवतां

यज्ञभूमिः समीक्ष्य चेमां लरितमुपागतोऽस्मि । हविर्गन्धं दैशिकं

यज्ञभूमेर्धूमापाङ्गं प्रतिगृह्य प्रतीतः ॥ २३ ॥

इत्यादिपर्वणि सम्भवपर्वण्युत्तरययात्युपाख्याने एकोन-

नवतितमोऽध्यायः ॥ ८९ ॥

अष्टक उवाच । यदावसो नन्दनै कामरूपी संवत्सराणा-
मयुतं शतानाम् । किङ्कारणं कार्त्तयुगप्रधानं हिला च त्वं वसु-
धामन्वपद्य ॥ १ ॥

ययातिरुवाच । ज्ञातिः सुहृत् स्वजनो वा यथेह क्षीणे
वित्ते त्यज्यते मानवैर्हि । तथा तत्र क्षीणपुण्यं मनुष्यं त्यजन्ति
सद्यः सेष्वरा देवसङ्घाः ॥ २ ॥

अष्टक उवाच । तस्मिन् कथं क्षीणपुण्या भवन्ति संमुह्यते
मेऽत्र मनोऽतिमात्रम् । किं वा विशिष्टाः कस्य धामोपयान्ति
तद्वै ब्रूहि क्षैत्रविच्छं मतो मे ॥ ३ ॥

ययातिरुवाच । इमं भौमं नरकं ते पतन्ति लालयमाना
नरदेव सर्वे । ते कङ्कगोमायुवलाशनार्थं क्षीणा विवृद्धिं वृद्धा

व्रजन्ति ॥ ४ ॥ तस्मादेतद्वर्जनीयं नरेन्द्र दुष्टं लोके गर्हणीयञ्च
कर्म्म । आख्यातं ते पार्थिव सर्वमेव भूयश्चेदानीं वद किं ते
वदामि ॥ ५ ॥

अष्टक उवाच । यदा तु तान्वितुदन्ते वयांसि तथा गृध्राः
श्रितिकण्ठाः पतङ्गाः । कथं भवन्ति कथमाभवन्ति न भौमकन्यं
नरकं शृणोमि ॥ ६ ॥

ययातिरुवाच । जडं देहात् कर्मणा जृम्भमाणाद्वर्तन्तं पृथि-
व्यामनुसञ्चरन्ति । इमं भौमं नरकं ते पतन्ति नावेक्षन्ते वर्ष-
पूगाननेकान् ॥ ७ ॥ प्रष्टुं सहस्राणि पतन्ति व्योम्नि तथा
अशीतिं परिवत्सराणि । तान् वै तुदन्ति पततः प्रयातं भीमा
भौमा राक्षसास्तीक्ष्णदंष्ट्राः ॥ ८ ॥

अष्टक उवाच । यदेनसस्ते पततस्तुदन्ति भीमा भौमा
राक्षसास्तीक्ष्णदंष्ट्राः । कथं भवन्ति कथमाभवन्ति कथंभूता गर्भ-
भूता भवन्ति ॥ ९ ॥

ययातिरुवाच । अस्त्रं रेतः पुष्पफलानुपृक्तमन्वेति तद्वै पुरु-
षेण सृष्टम् । स वै तस्या रज आपद्यते वै स गर्भभूतः समुपैति
तत्र ॥ १० ॥ वनस्पतीनौषधींश्चाविशन्ति आपो वायुं पृथिवीं
चान्तरौक्षम् । चतुष्पदं द्विपदं चापि सर्वमेवं भूता गर्भभूता
भवन्ति ॥ ११ ॥

अष्टक उवाच । अन्यदपुर्विदधातीह गर्भमुताहोस्वित् खेन
कायेन याति । आपद्यमानो नरयोनिमेतामाचक्षु मे संश्रयात्
प्रब्रवीमि ॥ १२ ॥ शरीरभेदादिसमुच्छ्रयञ्च चक्षुश्रोत्रे लभते
केन संज्ञाम् । एतत्तत्त्वं सर्वमाचक्षु पृष्टः क्षेत्तत्त्वं त्वां तात
मन्याम सर्वं ॥ १३ ॥

ययातिरुवाच । वायुः समुत्कर्षति गर्भयोनिमृतौ रेतः
पुष्परसानुपृक्तम् । स तत्र तन्मात्रकृताधिकारः क्रमेण सम्वर्जय-

तीह गर्भम् ॥ १४ ॥ स जायमानो विग्रहीतमात्रः संज्ञामधि-
ष्ठाय ततो मनुष्यः । स यौत्वाभ्यां वेदयतीह शब्दं स वै रूपं
पश्यति चक्षुषा च ॥ १५ ॥ घ्राणेन गन्धं जिह्वयाथो रसञ्च
त्वचा स्पर्शं मनसा वेद भावम् । द्रव्यष्टकेहोपहितं हि विद्धि
महात्मनः प्राणभृतां शरीरे ॥ १६ ॥

अष्टक उवाच । यः संस्थितः पुरुषो दह्यते वा निखन्यते
वापि निवृध्यते वा । अभावभूतः स विनाशमेत्य केनात्मना चेत-
यते परस्तात् ॥ १७ ॥

ययातिरुवाच । हित्वा सोऽसून सुप्तवन्निष्ठनित्वा पुरोधाय
सुकृतं दुष्कृतं वा । अन्यां योनिं पवनाग्रानुसारी हित्वा देहं
भजते राजसिंह ॥ १८ ॥ पुण्यां योनिं पुण्यकृतो ब्रजन्ति पापां
योनिं पापकृतो ब्रजन्ति । कीटाः पतङ्गाश्च भवन्ति पापा न मे
विवृक्षास्ति महानुभाव ॥ १९ ॥ चतुष्पदा द्विपदाः षट्पदाश्च
तथाभूता गर्भभूता भवन्ति । आख्यातमेतन्निखिलेन सर्वं भूयस्तु
किं पृच्छसि राजसिंह ॥ २० ॥

अष्टक उवाच । किं स्वित् कृत्वा लभते तात लोकान्मर्त्यैः
येष्ठांस्तपसा विद्यया वा । तन्मे पृष्ठः शंस सर्वं यथावच्छ भां-
ल्लोकान्धेन गच्छेत् क्रमेण ॥ २१ ॥

ययातिरुवाच । तपश्च दानञ्च शमो दमश्च क्षीराज्ज्वं सर्व-
भूतानुकम्पा । स्वर्गस्य लोकस्य वदन्ति सन्तो हाराणि सप्तैव
महान्ति पुंसाम् । नश्यन्ति मानेन तमोऽभिभूताः पुंसः सदै-
वेति वदन्ति सन्तः ॥ २२ ॥ अधीयमानः पण्डितं मन्यमानो यो
विद्यया हन्ति यशः परेषाम् । तस्यान्तवन्तश्च भवन्ति लोका
न चास्य तद्ब्रह्म फलं ददाति ॥ २३ ॥ चत्वारि कर्माण्यभयं-
कराणि भयं प्रयच्छन्त्ययथाकृतानि । मामाग्निहोत्रमुत मान-
मौनं मानेनाधीतमुत मानयज्ञः ॥ २४ ॥ न मानमान्यो मुदमा-

ददौ न सन्तापं पाप्मयाच्चावमानात् । सन्तः सतः पूजयन्तीह
लोके नासाधवः साधुवृद्धिं लभन्ते । इति दद्यामिति यज
इत्यधीय इति व्रतम् । इत्येतानि भयान्याहुस्तानि वर्ज्यानि
सर्वशः ॥ २५ ॥ ये चाश्रयं वेदयन्ते पुराणं मनीषिणी मानस-
मार्गरुद्धम् । तन्नः ये यस्तेन संयोगमेत्य परां शान्तिं प्राप्नुयुः
मेत्य चेह ॥ १६ ॥

इत्यादिपर्वणि सम्भवपर्वण्युत्तरययात्युपाख्यानै
नवतितमोऽध्यायः ॥ ८० ॥

अष्टक उवाच । चरन् गृहस्थः कथमेति धर्मान् कथं भिक्षुः
कथमाचार्यकर्म । वानप्रस्थः सत्पथे सन्निविष्टो बहूत् यस्मिन्
संप्रतिवेदयन्ति ॥ १ ॥

ययातिरुवाच । आहूताध्यायी गुरुकर्मस्वचायः पूर्वोत्थायी
चरमं चापभायी । मृदुर्हान्तो धृतिमानप्रवृत्तः स्वाध्यायशीलः
सिध्यति ब्रह्मचारी ॥ २ ॥ धर्मागतं प्राप्य धनं यजेत दद्यात्
सदैवातिथीन् भोजयेच्च । अनाददानस्य परैरदत्तं सैषा गृह-
स्योपनिषत् पुराणी ॥ ३ ॥ स्ववीर्यजीवी वृजिनान्निवृत्तो दाता
परेभ्यो न प्ररोपतापी । तादृङ्गुनिः सिद्धिमुपैति मुख्यं वस-
न्तरण्ये नियताहारचेष्टः ॥ ४ ॥ अश्लिष्यजीवी गुणवाञ्छैव नित्यं
जितेन्द्रियः सर्वतो विप्रयुक्तः । अलोकशायी लघुरल्पप्रचार-
श्चरन्देशानेकचरः स भिक्षुः ॥ ५ ॥ रात्र्या यया वाभिजिताश्च
लोका भवन्ति कामाभिजिताः सुखाश्च । तामेव रात्रिं प्रयतेत
विद्वानरण्यसंस्थो भवितुं यतात्मा ॥ ६ ॥ दशैव पूर्वान् दश
चापरांश्च ज्ञातीनद्यात्मानमथैकविंशम् । अरण्यवासी सकृते
दधाति विमुच्चारण्ये स्वशरीरधातून् ॥ ७ ॥

अष्टक उवाच । कतिस्त्रिदिव मुनयः कति मौनानि चाप्युत ।
भवन्तीति तदाचक्षु ओतुमिच्छामहे वयम् ॥ ८ ॥

ययातिस्वाच । अरण्ये वसतो यस्य ग्रामो भवति पृष्ठतः ।
ग्रामे वा वसतोऽरण्यं स मुनिः स्याज्जनाधिप ॥ ९ ॥

अष्टक उवाच । कथंस्त्रिदसतोऽरण्ये ग्रामो भवति पृष्ठतः ।
ग्रामे वा वसतोऽरण्यं कथं भवति पृष्ठतः ॥ १० ॥

ययातिस्वाच । न ग्राम्यमुपयुञ्जीत य आरण्यो मुनिर्भवेत् ।
तथास्य वसतोऽरण्ये ग्रामो भवति पृष्ठतः ॥ ११ ॥ अननिरनि-
केतश्चाप्यगोत्रचरणो मुनिः । कौपीनाच्छादनं यावत्तावदिच्छेच्च
चीवरम् ॥ १२ ॥ यावत् प्राणाभिसन्धानं तावदिच्छेच्च भोज-
नम् । तथास्य वसतो ग्रामेऽरण्यं भवति पृष्ठतः ॥ १३ ॥ यस्तु
कामान् परित्यज्य त्यक्तकर्मां जितेन्द्रियः । आतिष्ठेच्च मुनि-
मौनं स लोके सिद्धिमाप्नुयात् ॥ १४ ॥ धौतदन्तं कृत्तनखं सदा
स्नातमलङ्कृतम् । असितं सितकर्माणं कस्तमर्हति नाञ्चितुम् ॥ १५ ॥
तपसा कर्षितः क्षामः क्षीणमांसास्थिशोणितः । स च लोक-
मिमं जित्वा लोकं विजयते परम् ॥ १६ ॥ यदा भवति निर्द्वन्द्वो
मुनिमौनं समास्थितः । अथ लोकमिमं जित्वा लोकं विजह्ये
परम् ॥ १७ ॥ आस्थेन तु यदाहारं गोवन्मृगयते मुनिः ।
अथास्य लोकः सर्वोऽयं सोऽमृतत्वाय कल्पते ॥ १८ ॥

इत्यादिपर्वणि सम्भवपर्वण्युत्तरययात्युपाख्यानं

एकनवतोऽध्यायः ॥ ८१ ॥

अष्टक उवाच । कतरस्त्वनयोः पूर्वं देवानामिति सात्मताम् ।
उभयोर्द्वावतो राजन् सूर्याचन्द्रमसोरिव ॥ १ ॥

ययातिरुवाच । अनिकेतो गृहस्थेषु कामवृत्तेषु संयतः ।
ग्राम एव वसन् भिक्षुस्तथाः पूर्वतरं गतः ॥ २ ॥ अप्राप्य दीर्घ-
मायुस्तु यः प्राप्तो विकृतिं चरेत् । तप्यते यदि तत् कृत्वा चरेत्
सोऽन्यत्तपस्ततः ॥ ३ ॥ पापानां कर्मणां नित्यं विभ्रयाद्यस्तु
मानवः । सुखमप्याचरन्नित्यं सोऽत्यन्तं सुखमेधते ॥ ४ ॥ यद्वै
नृशंसं तदसत्यमाह्वयः सेवते धर्ममनर्थबुद्धिः । अर्थोऽप्यनीशस्य
तथैव राजंस्तदार्जवं स समाधिस्तदार्थम् ॥ ५ ॥

अष्टक उवाच । केनासि दूतः प्रहितोऽद्य राजन् युवा सखी
दर्शनीयः सुवर्चाः । कुत आयातः कतरस्यां दिशि त्वसुताहो-
स्वित् पार्थिवं स्थानमस्ति ॥ ६ ॥

ययातिरुवाच । इमं भौमं नरकं क्षीणपुण्यः प्रवेष्टुमुर्वी-
गगनादिप्रक्षीणः । उक्त्वाहं वः प्रपतिष्याम्यनन्तरं त्वरन्ति मां
लोकपा ब्राह्मणा ये ॥ ७ ॥ सतां सकाशे तु ब्रुतः प्रपातस्ते
सङ्गता गुणवन्तस्तु सर्वे । शक्राच्च लब्धो हि वरो मयैष पति-
ष्यता भूमितलं नरेन्द्र ॥ ८ ॥

अष्टक उवाच । पृच्छामि त्वां मा प्रपत प्रपातं यदि लोकाः
पार्थिव सन्ति मेऽत्र । यद्यन्तरीक्षे यदि वा दिवि स्थिताः क्षैतज्ञं
त्वां तस्य धर्मस्य मन्ये ॥ ९ ॥

ययातिरुवाच । यावत् पृथिव्यां विहितं गवाश्वं महारथैः
पशुभिः पार्वतैश्च । तावत्लोका दिवि ते संस्थिता वै तथा विजा-
नीहि नरेन्द्रसिंह ॥ १० ॥

अष्टक उवाच । तांस्ते ददामि मा प्रपत प्रपातं ये मे लोका
दिवि राजेन्द्र सन्ति । यद्यन्तरीक्षे यदि वा दिवि श्रितास्ताना-
क्रम क्षिप्रमपेतमोहः ॥ ११ ॥

ययातिस्वाच । नास्मविधो ब्राह्मणो ब्रह्मविच्च प्रतिग्रहे
वर्तते राजमुख्य । यथा प्रदेयं सततं द्विजेभ्यस्तथाददं पूर्वमहं
नरेन्द्र ॥ १२ ॥ नाब्राह्मणः कृपणो जातु जीवेद्या चापि स्याद्-
ब्राह्मणी वीरपत्नी । सोऽहं नैवाकृतं पूर्वं चरेयं विधित्समानः
किमु तत्र साधु ॥ १३ ॥

प्रतर्द्देन उवाच । पृच्छामि त्वां स्पृहणीयरूप प्रतर्द्देनोऽहं
यदि मे सन्ति लोकाः । यद्यन्तरीक्षे यदि वा दिवि श्रिताः
क्षेत्रज्ञं त्वां तस्य धर्मस्य मन्ये ॥ १४ ॥

ययातिस्वाच । सन्ति लोका वहवस्ते नरेन्द्र अयेकैकं
सप्तसप्ताप्यहानि । मधुच्युतो घृतपृक्ता विशोकास्ते नान्तवन्तः
प्रतिपालयन्ति ॥ १५ ॥

प्रतर्द्देन उवाच । तांस्ते ददानि मा प्रपत प्रपातं ये मे
लोकास्तव ते वै भवन्तु । यद्यन्तरीक्षे यदि वा दिवि श्रितास्ता-
नाक्रम क्षिप्रमपेतमोहः ॥ १६ ॥

ययातिस्वाच । न तुल्यतेजाः सुकृतं कामयेत योगक्षेमं
पार्थिव पार्थिवः सन् । दैवादिशादापदं प्राप्य विहांश्चरेन्नृशंसं न
हि जातु राजा ॥ १७ ॥ धर्म्यं मार्गं यतमानो यशस्यं कुर्या-
न्नृपो धर्ममवेक्षमाणः । न मद्विधो धर्मबुद्धिः प्रजानन् कुर्याद्देव
कृपणं मां यथात्य ॥ १८ ॥ कुर्यादपूर्वं न कृतं यदन्यैर्विधत्स-
मानः किमु तत्र साधु । ब्रुवाणमेवं नृपतिं, ययातिं नृपोत्तमो
वसुमानब्रवीत्तम् ॥ १९ ॥

इत्यादिपर्वणि सम्भवपर्वण्युत्तरययात्युपाख्यानं
दिनवतोऽध्यायः ॥ ८२ ॥

वसुमानुवाच । पृच्छामि त्वां वसुमानौषदृष्टिर्यद्यस्ति लोकी-
दिवि मे नरेन्द्र । यद्यन्तरीक्षे प्रथितो महात्मन् क्षेत्रज्ञं त्वां
तस्य धर्मस्य मन्ये ॥ १ ॥

ययातिरुवाच । यद्यन्तरीक्षं पृथिवी दिशश्च यत्तेजसा तपते
भानुमांश्च । लोकास्तावन्तो दिवि संस्थिता वै ते नान्तवन्तः
प्रतिपालयन्ति ॥ २ ॥

वसुमानुवाच । तांस्ते ददानि मा प्रपत प्रपातं ये मे लोका-
स्तव ते वै भवन्तु । क्रीणीष्वैतांस्तृणकेनापि राजन् प्रतिग्रहस्ते
यदि धीमन् प्रदुष्टः ॥ ३ ॥

ययातिरुवाच । न मिथ्याहं विक्रयं वै स्मरामि वृथागृहीते
शिशुकाच्छङ्कमानः । कुर्यां न चैवाकृतपूर्वमन्यैर्विधित्समानः
किमु तत्र साधु ॥ ४ ॥

वसुमानुवाच । तांस्त्वं लोकान् प्रतिपद्यस्व राजन्मया दत्ता-
न्यदि वेष्टः क्रयस्ते । अहं न तान् वै प्रतिगन्ता नरेन्द्र सर्वे
लोकास्तव ते वै भवन्तु ॥ ५ ॥

शिविरुवाच । पृच्छामि त्वां शिविरौशीनरोऽहं ममापि
लोका यदि सन्तौह तात । यद्यन्तरीक्षे यदि वा दिवि श्रिताः
क्षेत्रज्ञं त्वां तस्य धर्मस्य मन्ये ॥ ६ ॥

ययातिरुवाच । यत्त्वं वाचा हृदयेनापि साधून् परीप्स-
मानान्नावमंस्था नरेन्द्र । तेनानन्ता दिवि लोकाः श्रितास्तं
विद्युद्रूपाः स्वनवन्तो महान्तः ॥ ७ ॥

शिविरुवाच । तांस्त्वं लोकान् प्रतिपद्यस्व राजन्मया दत्ता-
न्यदि नेष्टः क्रयस्ते । न चाहं तान् प्रतिपत्स्ये ह दत्त्वा यत्र
गत्वा नानुशोचन्ति धीराः ॥ ८ ॥

ययातिरुवाच । तथा तमिन्द्रप्रतिमप्रभावस्ते चाप्यनन्ता नरदेव

लोकाः । तथाद्य लोके न रमेऽन्यद्दत्ते तस्माच्छिवे नाभिनन्दामि
देयम् ॥ ८ ॥

अष्टक उवाच । न चेदेकैकशो राजंलोकान्नः प्रतिनन्दसि ।
सर्वं प्रदाय भवते गन्तारो नरक्रं वयम् ॥ १० ॥

ययातिरुवाच । यद्दहोऽहं तद्यतध्वं सन्तः सत्याभिनन्दिनः ।
अहं तन्नाभिजानामि यत् कृतं न मया पुरा ॥ ११ ॥

अष्टक उवाच । कस्यैते प्रतिदृश्यन्ते रथाः पञ्च हिरण्मयाः ।
यानारुह्य नरा लोकान्नभिवाञ्छन्ति प्राप्सुतान् ॥ १२ ॥

ययातिरुवाच । युष्मानेते वह्निष्यन्ति रथाः पञ्च हिरण्मयाः ।
उच्चैः सन्तः प्रकाशन्ते ज्वलन्तोऽग्निशिखा इव ॥ १३ ॥

अष्टक उवाच । आतिष्ठस्व रथान्राजन् विक्रमस्व विहायसम् ।
वयमप्यनुयास्यामी यदा कालो भविष्यति ॥ १४ ॥

ययातिरुवाच । सर्वैरिदानीं गन्तव्यं सह स्वर्गजितो वयम् ।
एष नो विरजाः पत्न्या दृश्यते देवसद्वनः ॥ १५ ॥

वैशम्पायन उवाच । तेऽधिरुह्य रथान् सर्वे प्रयाता नृप-
सत्तमाः । आक्रामन्तो दिवम्भाभिर्धर्मणावृत्य रोदसी ॥ १६ ॥

अष्टक उवाच । अहं मन्ये पूर्वमेकोऽस्मि गन्ता सखा चेन्द्रः
सर्वथा मे महात्मा । कस्माद्देवं शिविरौशीनरोऽयमेकोऽत्यगात्
सर्ववेगेन वाहान् ॥ १७ ॥

ययातिरुवाच । अद्दद्देवयानाय यावद्वित्तमविन्दत । उशी-
नरस्य पुत्रोऽयं तस्माच्छ्रेष्ठो हि वः शिविः ॥ १८ ॥ दानं तपः
सत्यमथापि धर्मो क्लीः श्रीः क्षमा सौम्यमथो विधित्सा । राज-
न्नेतान्यप्रमेयाणि रात्रः शिवेः स्थितान्यप्रतिमस्य बुद्ध्या । एवं-
वृत्तो क्लीनिषिवश्च यस्मात्तस्माच्छिविरत्यगाद्वै रथेन ॥ १९ ॥

वैशम्पायन उवाच । अथाष्टकः पुनरेवान्वपृच्छन्मातामहं
कौतुकेनेन्द्रकल्पम् । पृच्छामि त्वां नृपते ब्रूहि सत्यं कुतश्च

कश्चासि सुतश्च कस्य ॥ २० ॥ कृतन्वथा यद्धि न तस्य कर्त्ता लोके
त्वदन्यः क्षत्रियो ब्राह्मणो वा ॥ २१ ॥

ययातिरुवाच । ययातिरस्मि नहुषस्य पुत्रः पुरोः पिता
सार्वभौमस्त्रिहासम् । गुह्यं चार्थं मामकेभ्यो ब्रवीमि माता-
महोऽहं भवतां प्रकाशम् ॥ २१ ॥ सर्वाभिमां पृथिवीं निर्जि-
गाय प्रादामहं ह्यादनं ब्राह्मणेभ्यः । मेध्यानश्वानेकशतान्
सुरूपांस्तदा देवाः पुण्यभाजो भवन्ति ॥ २२ ॥ अदामहं पृथिवीं
ब्राह्मणेभ्य पूर्यामिमामखिलां वाहनेन । गोभिः सुवर्ष्मन् धनैश्च
मुख्यैस्तदाददं गाः शतमर्बुदानि ॥ २३ ॥ सत्येन मे द्यौश्च वसु-
न्धरा च तथेवान्निर्ज्वलते मानुषेषु । न मे ह्यथा व्याहृतमेव
वाक्यं सत्यं हि सन्तः प्रतिपूजयन्ति ॥ २४ ॥ यदष्टकं प्रब्रवीमीह
सत्यं प्रतर्द्दनं चौषदश्चिन्तयैव । सर्वं च लोका मुनयश्च देवाः
सत्येन पूज्या इति मे मनोगतम् ॥ २५ ॥ यो नः स्वर्गजितः
सर्वान् यथावृत्तं निवेदयेत् । अनसूयुर्हिजाग्रेभ्यः स लभेन्नः
सलोकताम् ॥ २६ ॥

वैशम्पायन उवाच । एवं राजा स महात्मा ह्यतीव खैरौ-
हितैस्तारितो मित्रसाहः । त्यक्त्वा महोऽपरमोदारकर्मा स्वर्गं
गतः कर्मभिर्याप्य पृथ्वीम् ॥ २७ ॥

इत्यापिर्वणि सम्भवपर्वण्युत्तरययात्युपाख्यानं समाप्तमिति
विनवतोऽध्यायः ॥ ८३ ॥

जनमेजय उवाच । भगवज्ज्जोतुमिच्छामि पुरोवंशकरा-
न्नृपान् । यद्वीर्यान् यादृशांश्चापि यावतो यत्पराक्रमान् ॥ १ ॥
न ह्यस्मिन् शीलहीनो वा निर्वीर्यो वा नराधिपः । प्रजाविर-
हिता वापि भूतपूर्वः कथञ्चन ॥ २ ॥ तेषां प्रथितवृत्तानां

राज्ञां विज्ञानशालिनाम् । चरितं श्रोतुमिच्छामि विस्तरेण
तपोधन ॥ ३ ॥

वैशम्पायन उवाच । हन्त ते कथयिष्यामि यन्मां त्वं परि-
पृच्छसि । पूरोवंशधरान् वीरान् शक्रप्रतिमतेजसः । भूरि-
द्रविणविक्रान्तान् सर्वलक्षणपूजितान् ॥ ४ ॥ प्रवीरेश्वररोद्रा-
श्वास्त्रयः पुत्रा महारथाः । पूरोः पौष्ट्यामजायन्त प्रवीरो वंश-
कुत्ततः ॥ ५ ॥ मनस्युरभवत्तस्माच्छूरसेनीसुतः प्रभुः । पृथिव्या-
श्चतुरन्ताया गोप्ता राजीवलोचनः ॥ ६ ॥ शक्तः संहननो वाग्मी
सौवीरीतनयास्त्रयः । मनस्योरभवन् पुत्राः शूराः सर्वे महा-
रथाः ॥ ७ ॥ अन्वग्भानुप्रभृतयो मिश्रकेश्यां मनस्विनः । रौद्रा-
श्च स्य महैश्वासा दशाप्सरसि स्नवः ॥ ८ ॥ यज्वानो जज्ञिरे
शूराः प्रजावन्तो बह्वश्रुताः । सर्वे सर्वास्त्रविदांसः सर्वे धर्म-
परायणाः ॥ ९ ॥ ऋचैरथ कक्षेयुः कृकणैरथ वीर्यवान् ।
स्थण्डिलैर्युर्वनेयुश्च जलेयुश्च महायशः ॥ १० ॥ तेजैर्युर्वलवान्
धीमात् सत्यैर्युष्टेन्द्रविक्रमः । धर्मैर्युः सन्तैर्युश्च दशमो देवविक्रमः
॥ ११ ॥ अनाष्टष्टिरभूत्तेषां विद्वान् भुवि तथेकराट् । ऋचैर्यु-
रथ विक्रान्तो देवानामिव वासवः ॥ १२ ॥ अनाष्टष्टिसुतस्त्वासी-
द्राजसूयाश्वमेधकृत् । मतिनार इति ख्यातो राजा परम-
धार्मिकः ॥ १३ ॥ मतिनारसुता राजंश्चत्वारोऽमितविक्रमाः ।
तंसुर्महानतिरथो द्रुह्युश्चाप्रतिमद्युतिः ॥ १४ ॥ तेषां तंसु-
र्महावीर्यः पौरवं वंशमुद्वहन् । आजहार यशो दीप्तं जिगाय
च वसुन्धराम् ॥ १५ ॥ ईलिनन्तु सुतं तंसुर्जनयामास वीर्य-
वान् । सोऽपि कृत्स्नामिमां भूमिं विजिगीर जयतां वरः ॥ १६ ॥
रघन्तर्थां सुतान् पञ्च पञ्चभूतोपमांस्ततः । ईलिनो जनयामास
दुष्मन्तप्रभृतीन्पान् ॥ १७ ॥ दुष्मन्तं शुरभीमौ च प्रवसं वसु-
मेव च । तेषां ज्येष्ठोऽभवद्राजा दुष्मन्तो जनमेजय ॥ १८ ॥

दुष्मन्ताङ्गरतो जज्ञे विद्वान् शाकुन्तलो नृपः । तस्माद्भारत-
 वंशस्य विप्रतस्थे महद्यशः ॥ १८ ॥ भरतस्तिष्ठषु स्त्रीषु नव पुत्रा-
 नजीजनत् । नाभ्य नन्दत तान् राजा नानुरूपा ममेत्युत ॥ २० ॥
 ततस्तान्मातरः क्रुद्धाः पुत्रान्निन्युर्यमक्षयम् । ततस्तस्य नरे-
 न्द्रस्य वितथं पुत्रजन्म तत् ॥ २१ ॥ ततो महद्भिः क्रतुभिरीजानो
 भरतस्तदा । लेभे पुत्रं भरद्वाजाङ्गुमन्युं नाम भारत ॥ २२ ॥
 ततः पुत्रिणमात्मानं ज्ञात्वा पौरवमन्दनः । भुमन्युं भरतश्चेष्ट
 यौवराज्येऽभ्यषेचयत् ॥ २३ ॥ ततो द्विविरथो नाम भुमन्यो-
 रभवत् सुतः । सुहोत्रश्च सुहोता च सुहविः सुयजुस्तथा ॥ २४ ॥
 पुष्करिण्यामृचीकश्च भुमन्योरभवन् सुताः । तेषां ज्येष्ठः सुहो-
 तस्तु राज्यमाप महौक्षिताम् ॥ २५ ॥ राजसूयाश्वमेधाद्यैः
 सोऽयजद्वद्भुभिर्मखैः । सुहोत्रः पृथिवीं कृतस्त्वां वुभुजे सागरा-
 स्वराम् ॥ २६ ॥ पूर्यां हस्तिगजाश्वैश्च वज्ररत्नसमाकुलाम् ।
 ममज्जेव महौ तस्य भूरिभारावपीडिता ॥ २७ ॥ हस्यश्चरथ-
 सम्पूर्यां मनुष्यकलिला भृशम् । सुहोत्रे राजनि तदा धर्मतः
 शासति प्रजाः ॥ २८ ॥ चैत्ययूपाङ्किता चासीद्भूमिः शतसहस्रशः ।
 प्रवृद्धजनशस्या च सर्वदैव व्यरोचत ॥ २९ ॥ ऐक्ष्वाकी जनया-
 मास सुहोत्रात् पृथिवीपते । अजमीढं समीढञ्च पुरुमीढञ्च
 भारत ॥ ३० ॥ अजमीढो वरस्तेषां तस्मिन् वंशः प्रतिष्ठितः ।
 षट् पुत्रान् सोऽप्यजनयत् तिसृषु स्त्रीषु भारत ॥ ३१ ॥ ऋचं
 धूमिन्यथो नीली दुष्मन्तपरमेष्ठिनौ । कैशिन्यजनयज्जङ्गुं सुतौ
 च जलरूपिणौ ॥ ३२ ॥ तथेमे सर्वपाञ्चाला दुष्मन्तपरमेष्ठिनोः ।
 अन्वयाः कुशिका राजञ्जङ्गीरमिततेजसः ॥ ३३ ॥ जलरूपि-
 णयोज्य षष्ठश्चमाङ्गर्ज्जनाधिपम् । ऋक्षात् सम्बरणो रश्ने राज-
 वंशकरः सुतः ॥ ३४ ॥ आर्क्षं सम्बरणो राजन् प्रशासति वसु-
 न्धराम् । संचयः समहानासीत् प्रजानामिति नः श्रुतम् ॥ ३५ ॥

व्यशीर्यत ततो राष्ट्रं चयेर्नानाविधैस्तदा । क्षुण्णं त्युभ्यामना-
वृष्टम व्याधिभिश्च समाहतम् ॥ ३६ ॥ अभ्यन्नम् भारतांश्चैव सप-
त्नानां बलानि च । चालयन् वसुधाञ्चेमां बलेन चतुरङ्गिणा
॥ ३७ ॥ अभ्ययात्तच्च पाञ्चाख्यो विजित्य तरसा महीम् । अक्षौ-
हिणीभिर्द्वैशभिः स एनं समरेऽजयत् ॥ ३८ ॥ ततः सदारः
सामात्यः सपुत्रः समुहृज्जनः । राजा सम्बरणस्तस्मात् पलायत
महाभयात् ॥ ३९ ॥ सिन्धोर्नदस्य महतो निकुञ्जे न्यवसत्तदा ।
नदीविषयपर्यन्ते पर्वतस्य समीपतः ॥ ४० ॥ तत्रावसन् बहून्
कालान् भारता दुर्गमाश्रिताः । तेषां निवसतां तत्र सहस्रं
परिवत्सरान् ॥ ४१ ॥ अथाभ्यगच्छद्भरतान् वशिष्ठो भगवा-
नृषिः । तमागतं प्रयत्नेन प्रत्युद्गम्याभिवाद्य च ॥ ४२ ॥ अर्घ्य-
मभ्याहरंस्तस्मै ते सर्वे भारतान्तदा । निवेद्य सर्वमृषगे सत्कारेण
सुवर्चसे ॥ ४३ ॥ तमासने चोपविष्टं राजा वव्रे स्वयं तदा ।
पुरोहितो भवान्नोऽस्तु राज्याय प्रयतेमहि ॥ ४४ ॥ ओमित्येवं
वशिष्ठोऽपि भारतान् पत्यपद्यत । अथाभ्यषिञ्चत्साम्राज्ये सर्व-
क्षत्रस्य पौरवम् ॥ ४५ ॥ विषाणभूतं सर्वस्यां पृथिव्यामिति नः
श्रुतम् । भरताध्युषितं पूर्वं सोऽध्यतिष्ठत् पुरोत्तमम् ॥ ४६ ॥
पुनर्वलिभृतश्चैव चक्रे सर्वमहीक्षितः । ततः स पृथिवीं प्राप्य
पुनरीजे महाबलः ॥ ४७ ॥ आजमीढो महायज्ञैर्वज्रभिर्मूर्ति-
दक्षिणैः । ततः सम्बरणात्सौरौ तपती सुषुवे कुरुम् ॥ ४८ ॥
राजन्नेतं प्रजाः सर्वा धर्मज्ञ इति वव्रिरे । तस्य नाम्नाभि-
विख्यातं पृथिव्यां कुरुजाङ्गलम् ॥ ४९ ॥ कुरुक्षेत्रं स तपसा
पुण्यं चक्रे महातपाः । अविक्षितमभिधन्तं तथा चैतरेण मुनिम्
॥ ५० ॥ जनमेजयञ्च विख्यातं पुत्रांश्चास्यानुशुश्रुमः । पञ्चैतान्
वाहिनी पुत्रान् व्यजायत मनस्विनी ॥ ५१ ॥ अविक्षितः परि-
क्षितु श्वलाश्वश्च वीर्यवान् । आदिराजो विरजाश्च शात्मलिश्च

महावलः । उच्चैःश्रवा भङ्गकारो जितारिश्वाष्टमः स्मृतः ॥ ५२ ॥
 एतेषामन्ववायै तु मुख्यास्ते कर्मजैर्गुणैः । जनमेजयादयः सप्त
 तथैवान्ये महारथाः ॥ ५३ ॥ परीक्षितोऽभवन् पुत्राः सर्वे
 धर्मार्थकोविदाः । कक्षसेनोग्रसेनौ तु चित्रसेनश्च वीर्यवान्
 ॥ ५४ ॥ इन्द्रसेनः सुषेणश्च भीमसेनश्च नामतः । जनमेजयस्य
 तनया भुवि ख्याता महावलः ॥ ५५ ॥ धृतराष्ट्रः प्रथमजः
 पाण्डुर्वाल्मीक एत च । निषधश्च महातेजास्तथा जाम्बूनदो
 वली ॥ ५६ ॥ कुण्डोदरः पदातिश्च वसतिश्चाष्टमः स्मृतः । सर्वे
 धर्मार्थकुशलाः सर्वभूतहिते रताः ॥ ५७ ॥ धृतराष्ट्रोऽथ राजा-
 सीत्तस्य पुत्रोऽथ कुण्डिकः । हस्ती वितर्कः क्राथश्च कुण्डिनश्चापि
 पञ्चमः ॥ ५८ ॥ हविःश्रवास्तथेन्द्राभः भुमन्युश्चापराजितः ।
 धार्तराष्ट्रसुतानाङ्गस्त्रीनेतान् प्रथितान् भुवि ॥ ५९ ॥ प्रतीपं
 धर्मनेत्रञ्च सुनेत्रं चापि भारत । प्रतीपः प्रथितस्तेषां वभूवा-
 प्रतिमो भुवि ॥ ६० ॥ प्रतीपस्य त्रयः पुत्रा जज्ञिरे भरतर्षभ ।
 देवापिः शान्तनुश्चैव वाल्मीकश्च महारथः ॥ ६१ ॥ देवापिश्च
 प्रवव्राज तेषां धर्महितेप्सया । शान्तनुश्च महीं लैभे वाल्मीकश्च
 महारथः ॥ ६२ ॥ भरतस्यान्वयै जाताः सत्त्ववन्तो नराधिपाः ।
 देवर्षिकल्पा नृपते वहवो राजसत्तमाः ॥ ६३ ॥ एवंविधाश्चा-
 प्यपरे देवकल्पा महारथाः । जाता मनोरन्ववायै ऐलवंश-
 विवर्जनाः ॥ ६४ ॥

द्वत्यादिपर्वणि सम्भवपर्वणि पूर्ववंशानुकीर्तने

चतुर्नवतोऽध्यायः ॥ ८४ ॥

जनमेजय उवाच । श्रुतस्त्वतो मया ब्रह्मन् पूर्वेषां सम्भवो
महान् । उदाराश्चापि वंशेऽस्मिन् राजानो मे परिश्रुताः ॥ १ ॥
किन्तु लघ्वर्थसंयुक्तं प्रियास्त्वनं न मामति । प्रीणात्यतो भवान्
मूयो विस्तरेण ब्रवीतु मे ॥ २ ॥ एतामेव कथां दिव्यामाप्रजा-
पतितो मनोः । तेषामाजननं पुण्यं कस्य न प्रीतिमावहेत्
॥ ३ ॥ सद्धर्मगुणमाहात्मैरभिर्वाद्धितमुत्तमम् । विष्टभ्य लोकां-
स्त्रीनेषां यशः स्फूर्तिमवस्थितम् ॥ ४ ॥ गुणप्रभाववीर्यैः सत्त्वो-
त्साहवतामहम् । न दृष्ट्यामि कथां शृण्वन्नमृतास्वादसन्मि-
ताम् ॥ ५ ॥

वैशम्पायन उवाच । शृणु राजन् पुरा सम्यङ्मया हैपा-
यनाच्छ्रुतम् । प्रीच्यमानं मया कृत्स्नं स्ववंशजननं शुभम् ॥ ६ ॥
दृष्ट्वाददितिरदितेर्विवस्वान् विवस्वतो मनुर्मनोरिला इलायाः
पुरूरवाः । पुरूरवस आयुरायुषो नहुषो नहुषाद्ययातिर्ययाति-
हं भार्य्यं वभूवतुः ॥ ७ ॥ उग्रनसो दुहिता द्विपयानी वृषपर्वणश्च
दुहिता शर्मिष्ठा नाम । अत्रानुवंशश्शोको भवति ॥ ८ ॥ यदुच्च
तुर्वसुच्चैव द्विपयानी व्यजायत । द्रुह्यं चानुच्च पूरुच्च शर्मिष्ठा
वार्षपर्वणी । तत्र यदोर्यादवाः पूरोः पौरवाः ॥ ९ ॥ पूरोस्तु
भार्य्या कोशल्या नाम तस्यामस्य जज्ञे जनमेजयो नाम ।
यस्त्रीनश्वमेधानाजहार विश्वजिता चेष्टा वनं विवेश ॥ १० ॥
जनमेजयः खलूनन्तां नामोपयेमे माधवीं तस्यामस्य जज्ञे प्राचि-
न्वान् । यः प्राचीं दिशं जिगाय यावत् सूर्योदयात् तत-
स्तस्य प्राचिन्वत्त्वम् ॥ ११ ॥ प्राचिन्वान् खल्वृषकीमुपयेमे
यादवीं तस्यामस्य जज्ञे संयातिः ॥ १२ ॥ संयातिः खलु वृष-
हतो दुहितरं वराङ्गीं नामोपयेमे तस्यामस्य जज्ञे अहंयातिः
॥ १३ ॥ अहंयातिः खलु कृतवीर्यदुहितरमुपयेमे भानुमतीं
नाम तस्यामस्य जज्ञे सार्वभौमः ॥ १४ ॥ सार्वभौमः खलु

जित्वा जहार कैकेयीं सुनन्दां नाम तामुपयेमे तस्यामस्य जज्ञे
जयत्सेनो नाम ॥ १५ ॥ जयत्सेनः खलु वैदर्भीमुपयेमे सुअवां
नाम तस्यामस्य जज्ञे अवाचीनः ॥ १६ ॥ अवाचीनोऽपि वैदर्भी-
मपरामेवोपयेमे मर्यादां नाम तस्यामस्य जज्ञे अरिहः ॥ १७ ॥
अरिहः खल्व्वाङ्गीमुपयेमे तस्यामस्य यज्ञे महाभौमः ॥ १८ ॥
महाभौमः खलु प्राप्तेनजितोमुपयेमे सुयज्ञां नाम तस्यामस्य जज्ञे
अयुतनायी यः पुरुषमेधानामयुतमानयत् तेनास्यायुतनायित्वम्
॥ १९ ॥ अयुतनायी खलु पृथुश्रवसो दुहितरमुपयेमे कामां
नाम तस्यामस्य जज्ञे अक्रोधनः ॥ २० ॥ स खलु कालिङ्गीं
करम्भां नामोपयेमे तस्यामस्य जज्ञे देवातिथिः ॥ २१ ॥ देवा-
तिथिः खलु वैदेहीमुपयेमे मर्यादां नाम तस्यामस्य जज्ञेऽरिहो
नाम ॥ २२ ॥ अरिहः खल्व्वाङ्गीमुपयेमे सुदेवां नाम तस्यां
पुत्रमजीजनदृक्षम् ॥ २३ ॥ ऋक्षः खलु तक्षकदुहितरमुपयेमे
ज्वालां नाम तस्यां पुत्रं मतिनारं नामोत्पादयामास ॥ २४ ॥
मतिनारः खलु सरस्वत्यां गुणसमन्वितं द्वादशवार्षिकं सत्रमाह-
रत् । समाप्ते च सत्रे सरस्वत्यभिगम्य तं भर्तारं वरयामास ।
स तस्यां पुत्रमजीजनत्तंसुं नाम ॥ २५ ॥ अत्रानुवंशश्लोको भवति ।
तंसुं सरस्वती पुत्रं मतिनारादजीजनत् । ईलिनं जनयामास
कालिङ्गं तंसुरात्मजम् ॥ २६ ॥ इलिनस्तु वयन्तर्यां दुष्मन्ता-
द्यान् पञ्च पुत्रानजीजनत् ॥ २७ ॥ दुष्मन्तः खलु विश्वामित्र-
दुहितरं शकुन्तलां नामोपयेमे तस्यामस्य यज्ञे भरतः ॥ २८ ॥
अत्रानुवंशश्लोको भवतः । भस्त्रा माता पितुः पुत्रो येन जातः
स एव सः । भरस्व पुत्रं दुष्मन्त मावमंस्थाः शकुन्तलाम् ॥ २९ ॥
रेतोधाः पुत्र उन्नयति नरदेव यमहयात् । लज्जास्य धाता
गर्भस्य सत्यमाह शकुन्तला ॥ ३० ॥ ततोऽस्य भरतत्वं । भरतः
खलु काशेयीमुपयेमे सार्वसेनो सुनन्दां नाम तस्यामस्य जज्ञे

भुमन्युः ॥ ३१ ॥ भुमन्युः खलु दाशार्हीमुपयेमे विजयां नाम
तस्यामस्य जज्ञे सुहोत्रः ॥ ३२ ॥ सुहोत्रः खल्विद्धाकुक्कन्या-
मुपयेमे सुवर्णां नाम तस्यामस्य जज्ञे हस्ती य इदं हास्तिन-
पुरं स्थापत्रामास एतदस्य हास्तिनपुरत्वम् ॥ ३३ ॥ हस्ती
खलु त्रैगर्त्तीमुपयेमे यशोधरां नाम तस्यामस्य यज्ञे विकु-
ण्ठनो नाम ॥ ३४ ॥ विकुण्ठनः खलु दाशार्हीमुपयेमे सुदेवां
नाम तस्यामस्य जज्ञे आजमीढो नाम ॥ ३५ ॥ आजमीढस्य चतु-
र्विंशं पुत्रवत् बभूव कैकेयां गान्धार्यां विशालायामृचायां चेति ।
पृथक् पृथग्वंशधरा नृपतयः तत्र वंशकरः संवरणः ॥ ३६ ॥
संवरणः खलु वैवस्वतीं तपतीं नामोपयेमे तस्यामस्य जज्ञे कुरुः
॥ ३७ ॥ कुरुः खलु दाशार्हीमुपयेमे शुभाङ्गीं नाम तस्यामस्य
जज्ञे विदूरथः ॥ ३८ ॥ विदूरथस्तु माधवीमुपयेमे संप्रियां नाम
तस्यामस्य यज्ञे अनश्वो नाम ॥ ३९ ॥ अनश्वो खलु मागधौ-
मुपयेमे अमृतां नाम तस्यामस्य यज्ञे परीक्षित् ॥ ४० ॥ परीक्षित्
खलु वाङ्मदामुपयेमे सुयशं नाम तस्यामस्य जज्ञे भीमसेनः
॥ ४१ ॥ भीमसेनः खलु कैकेयीमुपयेमे कुमारीं नाम तस्यामस्य
जज्ञे प्रतिश्रवा नाम ॥ ४२ ॥ प्रतिश्रवसः प्रतीपः । प्रतीपः
खलु शैव्यामुपयेमे सुनन्दां नाम तस्यां पुत्रानुत्पादयामास देवापिं
शान्तनुं वाल्मीकिं चेति ॥ ४३ ॥ देवापिः खलु वाल एवारण्यं
विवेश शान्तनुस्तु महीपालो बभूव ॥ ४४ ॥ अत्रानुवंशश्लोको
भवति । यं यं कराभ्यां स्पृशति जीर्णं स सुखमश्नुते । पुन-
र्युवा च भवति तस्मात्तं शान्तनुं विदुः इति तदस्य शान्तनुत्वम्
॥ ४५ ॥ शान्तनुः खलु गङ्गां भागीरथीमुपयेमे तस्यामस्य जज्ञे
देवव्रतो नाम यमाङ्गर्भीषमिति ॥ ४६ ॥ भीषः खलु पितुः
प्रियचिकीर्षया सत्यवतीं मातरमुद्वाहयत् यामाङ्गर्गन्धकाली-
मिति ॥ ४७ ॥ तस्यां पूर्वं कानीनो गर्भः पराशरादैषायनो-

ऽभवत् । तस्यामेव शान्ततोरन्यौ द्वौ पुत्रौ बभूवतुः ॥ ४८ ॥
 विचित्रवीर्यश्चित्राङ्गदश्च तयोरप्राप्तयौवन एव चित्राङ्गदो गन्ध-
 र्वेण हतः विचित्रवीर्यस्तु राजासीत् ॥ ४९ ॥ विचित्रवीर्यः
 खलु कौशल्यात्मजेऽम्बिकास्वालिके काशिराजदुहितरावुपयेमे
 ॥ ५० ॥ विचित्रवीर्यस्त्वनपत्य एव विदेहत्वं प्राप्तः ततः सत्यवत्य-
 चिन्तयन्मा दौष्मन्तो वंश उच्छेदं ब्रजेदिति ॥ २१ ॥ सा हैपायन-
 मृषिं मनसा चिन्तयामास । स तस्याः पुरतः स्थितः किङ्कर-
 वाणीति ॥ ५२ ॥ सा तमुवाच भ्राता तवानपत्य एव स्वर्याती
 विचित्रवीर्यः साध्वपत्यं तस्योत्पादयेति ॥ ५३ ॥ स तथेत्युक्त्वा
 त्रीन् पुत्रानुत्पादयामास । धृतराष्ट्रं पाण्डुं विदुरञ्चेति ॥ ५४ ॥
 तत्र धृतराष्ट्रस्य राज्ञः पुत्रवत् बभूव गान्धार्या वरदानाहैपा-
 यनस्य ॥ ५५ ॥ तेषां धृतराष्ट्रस्य पुत्राणां चत्वारः प्रधाना
 बभूवुः । दुर्योधनो दुःशासनो विकर्णश्चित्रसेनश्चेति ॥ ५६ ॥
 पाण्डोस्तु द्वे भार्य्ये बभूवतुः कुन्ती पृथा नाम माद्री चेत्युभे स्त्री-
 रत्ने ॥ ५७ ॥ अथ पाण्डुर्मृगयां चरन्मैथुनगतमृषिमपश्यन्मृग्यां
 वर्त्तमानं तथैवाद्भुतमनासादितकामरसमत्पञ्च वाणेनाजघान
 ॥ ५८ ॥ स वाणविद्ध उवाच पाण्डुं चरताधर्ममिमं धेन त्वया-
 भिज्ञेन कामरसस्याहमनवाप्तकामरसो निहतस्तस्मात्त्वमप्येता-
 मवस्थामासाद्यानवाप्तकामरसः पञ्चत्वमाप्स्यसि क्षिप्रमेवेति स
 विवर्षन्तपस्तथा पाण्डुः शार्पं परिहरमाणो नोपसर्पत भार्य्यं
 वाक्यंचोव त्व ॥ ५९ ॥ स्वचापल्यादिदं प्राप्तवानहं शृणोमि च
 नानपत्यस्य लोकाः सन्तीति सा त्वं महर्षे पुत्रानुत्पादयेति कुन्ती-
 मुवाच सा तथोक्त्वा पुत्रानुत्पादयामास धर्माद्युधिष्ठिरं मास्तु-
 द्भीमसेनं शक्रादर्जुनमिति ॥ ६० ॥ तां संहृष्टः पाण्डुस्त्वाच
 द्वयं ते सपत्न्यनपत्या साध्वस्या अपत्यमुत्पादयतामिति ॥ ६१ ॥
 एवमश्विति कुन्ती तां विद्यां मादृशाः प्रायच्छत । मादृशमश्विभ्यां

नकुलसहदेवाबुत्पादितौ ॥ ६२ ॥ माद्रीं खलुलङ्घितां दृष्ट्वा
 पाण्डुर्भावं चक्रे स तां स्पृष्ट्वैव विद्वेयत्वं प्राप्तः ॥ ६३ ॥ तत्रैनं
 चितान्निस्थं माद्री समन्वारोह उवाच कुन्ती यमयोरप्रमत्तया
 लया भवितव्यमिति ॥ ६४ ॥ ततस्ते पाण्डवाः कुन्त्या सहिता
 हस्तिनपुरमानीय तापसैर्भीष्मस्य विदुरस्य च निवेदिताः । सर्व-
 वर्ष्णानाञ्च निवेद्यान्तर्हतास्तापसा बभूवुः प्रेक्षमाणानामेव तेषाम्
 ॥ ६५ ॥ तच्च वाक्यमुपश्रुत्य भगवतामन्तरीक्षात् पुष्पवृष्टिः
 पपात देवदुन्दुभयश्च प्रणेदुः ॥ ६६ ॥ प्रतिगृहीताश्च पाण्डवाः
 पितुर्निधनमावेदयंस्तस्यौर्ध्वदेहिकं न्यायतश्च कृतवन्तस्तांस्तत्र
 निवसतः पाण्डवान् वाच्यात् प्रभृति दुय्योधनो नामर्षयत ॥ ६७ ॥
 पापाचारो राज्ञसो बुद्धिमाश्रितोऽनेकैरुपायैरुद्धर्तुञ्च व्यवसितो
 भाविताच्चार्यस्य न शकितास्ते समुद्धर्तुम् ॥ ६८ ॥ ततश्च
 धृतराष्ट्रेण व्याजेन वारणावतमनुप्रेषिता गमनमरोचयत् ॥ ६९ ॥
 तत्रापि जतुगृहे दग्धुं समारब्धा न शकिता विदुरमन्त्रि-
 तेनेति ॥ ७० ॥ तस्माश्च हिङ्गिग्वमन्तरा हत्वा एकचक्रां गताः
 ॥ ७१ ॥ तस्यामध्येकचक्रायां वक्रं नाम राज्ञसं हत्वा पाञ्चाल-
 नगरमधिगताः ॥ ७२ ॥ तत्र द्रौपदीं भार्यामविन्दन् स्वविषयं
 चाभिजग्मुः ॥ ७३ ॥ कुशलिनः पुत्रांश्चोत्पादयामासुः प्रति-
 विन्ध्य युधिष्ठिरः सुतसोमं लुकोदरः । श्रुतकीर्तिमर्जुनः
 शतानीकं नकुलः श्रुतकर्माणं सहदेव इति ॥ ७४ ॥ युधि-
 स्थिरस्तु गोवासनस्य शैव्यस्य दैविकां नाम कन्यां स्वयम्बरां
 लेभे तस्यां पुत्रं जनयामास यौधेयं नाम ॥ ७५ ॥ भीम-
 सेनोऽपि काश्यां वलन्धरां नामोपयमे वीर्यकुक्षां तस्यां पुत्रं
 सर्वगं नामोत्पादयामास ॥ ७६ ॥ अर्जुनः खलु द्वारवतीं
 गत्वा भगिनीं वासुदेवस्य सुभद्रां भद्रभाषिणीं भार्यामुदा-
 वहत् । स्वविषयं चाभ्याजगाम कुशली तस्यां पुत्रमभिमन्युं

अतीवगुणसम्पन्नं दयितं वासुदेवस्याजनयत् ॥ ७७ ॥ नकु-
लस्तु चैद्यां करेणुमतीं नाम भार्यामुदावहत्तस्यां पुत्रं निरमितं
नामाजनयत् ॥ ७८ ॥ सहदेवोऽनि माद्रीमेव स्वयम्बरे विजयां
नामोपयेमे मद्रराजस्य द्युतिमतो दुहितरं तस्यां पुत्रमजनयत्
सुहोत्रं नाम ॥ ७९ ॥ भीमसेनस्तु पूर्वमेव हिडिम्बायां राक्षसं
घटोत्कचं पुत्रमुत्पादयामास ॥ ८० ॥ इत्येते एकादश पाण्ड-
वानां पुत्रस्तेषां वंशकरोऽभिमन्युः ॥ ८१ ॥ स विराटस्य दुहि-
तरमुपयेमे उत्तरां नाम । तस्यामस्य परासुर्गर्भोऽभवत्तमुत्सङ्गेन
प्रतिजग्राह पृथा नियोगात् । पुरुषोत्तमस्य वासुदेवस्य प्राण्णा-
दिकं गर्भमहमेनं जीवयिष्यामीति ॥ ८२ ॥ स भगवता वासु-
देवेनासञ्जातवलवीर्यपराक्रमोऽकालजातोऽस्त्वान्निना दग्धस्तेजसा
स्वेन स जीवितः जीवयित्वा चैनमुवाच परिचीणे कुले जातो
भवत्त्रयं परीक्षिन्नामेति ॥ ८३ ॥ परीक्षित् खलु माद्रवतीं नामो-
पयेमे लम्भातरं तस्यां भवान् जज्ञे जनमेजयः ॥ ८४ ॥ भवतो
वपुष्टमायां द्वौ पुत्रौ जज्ञाते शतानीकः शङ्खकर्णश्च शतानीकस्य
वैदेह्यां पुत्र उत्पन्नोऽश्वमेधदत्त इति ॥ ८५ ॥ एष पुरोर्वंशः
पाण्डवानाञ्च कीर्तितो धन्यः पुण्यः परमपवित्रः सततं श्रोतव्यो
ब्राह्मणैर्नियमवद्भिरनन्तरं क्षत्रियैः स्वधर्मनिरतैः प्रजापालनतत्-
परैः । वैश्यैरपि च श्रोतव्योऽधिगम्यश्च । तथा शूद्रैरपि त्रिवर्ण-
शुश्रुषुभिः श्रद्धधानैरिति ॥ ८६ ॥ इतिहासमिमं पुण्यमशेषतः
श्रावयिष्यन्ति ये नराः । श्रोष्यन्ति वा नियतात्मानो विमत्सरा
मैत्रा वेदपरास्तेऽपि स्वर्गजितः पुण्यलोका भवन्ति सततं देव-
ब्राह्मणमनुयाणां मान्याः सम्पूज्याश्च ॥ ८७ ॥ परं ह्रीदं भारतं
भगवता व्यासेन प्रोक्तं पावनं ये ब्राह्मणादयो वर्याः श्रद्धधाना
अमत्सरा मैत्रा वेदसम्पन्नाः श्रोष्यन्ति तेऽपि स्वर्गजितः सुकृतिनी-
ऽशोच्याः कुताकृते भवन्ति ॥ ८८ ॥ भवतिचात्र श्लोकः । इदं हि

वेदैः समितं पवित्रमपि चोत्तमम् । धन्यं यशस्यमायुष्यं श्रोतव्यं
नियतात्मभिः ॥ ८८ ॥

द्रव्यादिपर्वणि सम्भवपर्वणि पूर्वशानुकीर्त्तने
पञ्चनवतोऽध्यायः ॥ ८५ ॥

वैशम्पायन उवाच । इक्ष्वाकुवंशप्रभवो राजासीत् पृथिवी-
पतिः । महाभिष इति ख्यातः सत्यवाक् सत्यविक्रमः ॥ १ ॥
सोऽश्वमेधसहस्रेण राजसूययज्ञेन च । तोषयामास देवेशं स्वर्गं
लेभे ततः प्रभुः ॥ २ ॥ ततः कदाचिद्ब्रह्माणुपासाञ्चक्रिरे सुराः ।
तत्र राजर्षयो ह्यासन् स च राजा महाभिषः ॥ ३ ॥ अथ गङ्गा
सरिच्छेष्टा समुपायात्पितामहम् । तस्यैवावसः समुद्धूतं मासुतेन
अग्निप्रभम् ॥ ४ ॥ ततोऽभवन् सुरगणाः सहसावाङ्मुखास्तदा ।
महाभिषस्तु राजर्षिरशङ्को दृष्टवान्दीम् ॥ ५ ॥ सोपस्थातो भग-
वता ब्रह्मणा तु महाभिषः । उक्तश्च जातो मर्त्येषु पुनर्लोक-
नवाप्स्यसि ॥ ६ ॥ स चिन्तयित्वा नृपतिर्नृपानन्यांस्तपोधनान् ।
प्रतीपं रोचयामास पितरं भूरितेजसम् ॥ ७ ॥ महाभिषन्तु तं
दृष्ट्वा नदी धैर्याच्चुगतं नृपम् । तमेव मनसा ध्यायन्नुपावर्त्तत्
सरिद्वरा ॥ ८ ॥ सा तु विध्वस्तवपुषः कश्मलाभिहतान्नृप ।
ददर्श पथि गच्छन्तो वसून्देवान् दिवौकसः ॥ ९ ॥ तथास्तृपांश्च
तान् दृष्ट्वा पप्रच्छ सरितां वरा । किमिदं नष्टरूपाः स्थ क्वचित्
क्षेमं दिवौकसाम् ॥ १० ॥ ताम्रचुर्वसवो देवाः शप्ताः स्मो वै
महानदि । अल्पेऽपराधे संरम्भादग्निष्ठेन महात्मना ॥ ११ ॥
विमूढा हि वयं सर्वे प्रच्छन्नमृषिसत्तमम् । सन्ध्यां वशिष्ठमासीनं
तमव्यभिष्टताः पुरा । तेन कोपादयं शप्ता योनौ सम्भवतेति ह
॥ १२ ॥ न तच्छक्यं निवर्त्तयितुं यदुक्तं ब्रह्मवादिना । त्वमस्मान्मानुषी

भूत्वा सृज पुत्रान् वस्त्रन् भुवि ॥ १३ ॥ न मानुषीणां जठरं
प्रविशेम वयं शुभे । इत्युक्ता तैश्च वतुभिस्तथेत्युक्ताब्रवीद्दिदम्
॥ १४ ॥

गङ्गोवाच । मर्त्तॄषु पुरुषश्रेष्ठः की वः कर्त्ता भविष्यति ॥ १५ ॥

वसव जचुः । प्रतीपस्य सुतो राजा शान्तनुर्लोकविश्रुतः ।
भविता मानुषे लोके स नः कर्त्ता भविष्यति ॥ १६ ॥

गङ्गोवाच । ममाद्येवं मतं देवा यथा मां वदतानघाः ।
प्रियं तस्य करिष्यामि युष्माकञ्चैतदीप्सितम् ॥ १७ ॥

वसव जचुः । जातान् कुमारान् स्वानप्सु प्रक्षिप्तुं वै त्वम-
र्हसि । यथा न चिरकालं नो निष्कृतिः स्यान्निलोकगे ॥ १८ ॥

गङ्गोवाच । एवमेतत् करिष्यामि पुत्रस्तस्य विधीयताम् ।
नास्य मोघः सङ्गमः स्यात् पुत्रहेतोर्मया सह ॥ १९ ॥

वसव जचुः । तुरीयार्द्धं प्रदास्यामो वीर्यस्थै कौकशो वयम् ।
तेन वीर्येण पुत्रस्ते भविता तस्य चेषितः ॥ २० ॥ न सम्पत्-
स्यति मर्त्तॄषु पुनस्तस्य तु सन्ततिः । दस्मादपुत्रः पुत्रस्ते भवि-
ष्यति स वीर्यवान् ॥ २१ ॥ एवं ते समयं कृत्वा गङ्गया वसवः
सह । जम्बुः प्रहृष्टमनसो यथासङ्कल्पमञ्जसा ॥ २२ ॥

इत्यादिपर्वणि सन्धवपर्वणि महाभिषोपाख्याने

प्रसवतोऽध्यायः ॥ ८६ ॥

वैशम्पायन उवाच । ततः प्रतीपो राजासौत् सर्वभूतहितः
सदा । निषसाह समा वह्नीर्गङ्गादारगता जपन् ॥ १ ॥ तस्य
रूपगुणोपेता गङ्गा स्त्रीरूपधारिणी । उत्तीर्य सलिलात्तस्मा-
होमतीयतमावृतिः ॥ २ ॥ अधीयानस्य राजर्षेर्दिव्यरूपा मन-
सिनी । दक्षिणं शालसङ्गायमूरं भेजे शुभानना ॥ ३ ॥ प्रती-

पस्तु महीपालस्तामुवाच यशस्विनीम् । करोमि किं ते कल्याणि
प्रियं यत्तेऽभिकाङ्क्षितम् ॥ ४ ॥

स्तुप्रवाच । त्वामहं कामये राजन् भजमानां भजस्व माम् ।
त्यागः कामवतीनां हि स्त्रीणां सद्भिर्विगर्हितः ॥ ५ ॥

प्रतीप उवाच । नाहं परस्त्रियं कामाद्गच्छेयं वरवर्णिनि ।
न चासवस्मां कल्याणि धर्ममेतद्धि मे व्रतम् ॥ ६ ॥

स्तुप्रवाच । नाश्रेयस्यस्मि नागम्या न वक्तव्या च कर्हिचित् ।
भजन्ती भज मां राजन् दिव्यां कन्यां वरस्त्रियम् ॥ ७ ॥

प्रतीप उवाच । मया निवृत्तमेतत्तु यन्मां चोदयसि प्रियम् ।
अन्यथा प्रतिपन्नं मां नाश्रेयस्मि विप्रवः ॥ ८ ॥ प्राप्य दक्षिणमूर्त्ते
मे त्वमाश्लिष्टा वराङ्गने । अपत्यानां स्तुषाणाञ्च भीरु विद्धेऽतदा
सनम् ॥ ९ ॥ सव्योः कामिनीभोग्यस्त्वया स च विवर्जितः ।
तस्मादहं नाचरिष्ये त्वयि कामं वराङ्गने ॥ १० ॥ स्तुषा मे भव
सुश्रोणि पुत्रार्थं त्वां वृणोम्यहम् । स्तुषापहं हि वामीरु त्वमा-
गम्य समाश्रिता ॥ ११ ॥

स्तुताच । एवमप्यस्तु धर्मञ्च संयुज्येयं सुतेन ते । तद्भक्त्या
तु भजिष्यामि प्रख्यातं भारतं कुलम् ॥ १२ ॥ पृथिव्यां पार्थिवा
यै च तेषां यूयं परायणम् । गुणा न हि मया शक्या वक्तु वर्ष-
शतैरपि ॥ १३ ॥ कुलस्य ये वः प्रथितास्तत् साधुत्वमयोत्तमम् ।
समयेनेह धर्मञ्च आचरेयञ्च यद्विभी । तत् सर्वमेव पुत्रस्ते न
समासेत कर्हिचित् ॥ १४ ॥ एवं वसन्ती पुत्रे ते वर्द्धयिष्याम्यहं
रतिम् । पुत्रैः पुण्यैः प्रियथैव स्वर्गं प्राप्स्यति ते सुतः ॥ १५ ॥

वैशम्पायन उवाच । तथेत्युक्त्वा तु सा राजंस्तत्रैवान्तर-
धीयत । पुत्रजन्म प्रतीक्षन् वै स राजा तदधारयत् ॥ १६ ॥
एतस्मिन्नेव काले तु प्रतीपः क्षत्रियर्षभः । तपस्तेपे सुतस्यार्थं
स भार्य्यं कुन्दनन्दनः ॥ १७ ॥ तयोः समभवत् पुत्रो वृद्धयोः स

महामिषः । शान्तस्य जज्ञे सन्तानस्तस्मादासीत् शान्तनुः ॥ १८ ॥
 संसरंश्चाक्षयान् लोकान् विजितान् स्वेन कर्मणा । पुण्यकर्मकृदे-
 वासीच्छान्तनुः कुरुसत्तमः ॥ १९ ॥ प्रतीप शान्तनुं पुत्रं यौव-
 नस्य ततोऽन्वयात् । पुरा स्त्री मां समभ्यागाच्छान्तनो भूतये
 तव ॥ २० ॥ त्वामाब्रजेद्यदि रहः सा पुत्रवरवर्ष्मिणी । काम-
 यानाभिरूपाढ्या दिव्यस्त्री पुत्रकाम्यया ॥ २१ ॥ सा त्वया नानु-
 योक्तव्या कासि कस्यासि चाङ्गने । यच्च कुर्यान्न तत्कर्म सा प्रष्टव्या
 त्वयानघ । सन्नियोगाद्भजन्तीं तां भजेथ इत्युवाच तम् ॥ २२ ॥

वैशम्पायन उवाच । एवं सन्दिश्य तनयं प्रतीपः शान्तनुं
 तदा । स्वे च राज्येऽभिषिच्यैनं वनं राजा विवेश ह ॥ २३ ॥
 स राजा शान्तनुर्वीमान्देवराजसमद्युतिः । बभूव मृगयाशीलः
 सततं वनगोचरः ॥ २४ ॥ स मृगान्महिषांश्चैव विनिघ्नन् राज-
 सत्तमः । गङ्गामनु चचारैकः सिद्धचारणसेविताम् ॥ २५ ॥ स
 कदाचिन्महाराज ददर्श परमां स्त्रियम् । जाज्वल्यमानां वपुषा
 साक्षाच्छ्रियमिवापराम् ॥ २६ ॥ सर्वानवद्यां मुदतीं दिव्या-
 भरणभूषिताम् । सूक्ष्माभ्वरधरणमेकां पद्मोदरसमप्रभाम् ॥ २७ ॥
 तां दृष्ट्वा हृष्टरोमाभूद्विस्मिता रूपसम्पदा । पिवन्निव च नेत्राभ्यां
 नाटयन्त नराधिपः ॥ २८ ॥ सा च दृष्ट्वैव राजानं विचरन्तं
 महाद्युतिम् । स्त्री हादागतसौहार्दा नाटयन्त विलालिनी ॥ २९ ॥
 तामुवाच ततो राजा सान्त्वयन् श्लक्ष्णया गिरा । देवी वा दानवी
 वा त्वं गन्धर्वी चाथवाप्सराः ॥ ३० ॥ यक्षी वा पन्नगी वापि मानुषी
 वा सुमध्यमे । याचे त्वां सुरगर्भाभे भार्या मे भव शोभने ॥ ३१ ॥

इत्यादिपर्वणि सम्भवपर्वणि शान्तनोपाख्याने

सप्तमवतोऽध्यायः ॥ ८७ ॥

वैशम्पायन उवाच । एतच्छ्रुत्वा वचो राज्ञः सन्नितं मृदु
 वल्गु च । वस्तूनां समयं स्मृत्वाथाभ्यगच्छदनिन्दिता ॥ १ ॥
 उवाच चैव राज्ञः सा ह्लादयन्ती मनो गिरा । भविष्यामि मही-
 पाल महिषी ते वशानुगा ॥ २ ॥ यत्तु कुर्यामहं राजन् शुभं
 वा यदि वाशुभम् । न तद्धारयितव्यास्मि न वक्तव्या तथाप्रियम्
 ॥ ३ ॥ एवं हि वर्तमानेऽहं त्वयि वत्स्यामि पार्थिव । वारिता
 विप्रियं चीत्ता त्वज्येयं त्वामसंशयम् ॥ ४ ॥ तथेति राज्ञा सा
 तूक्ता तदा भरतसत्तम । प्रहर्षमतुलं लेभे प्राप्य तं पार्थिवो-
 त्तमम् ॥ ५ ॥ आसाद्य शान्तनुस्ताञ्च वृषजे कामतो वध्वी । न
 प्रष्टव्येति मन्वानो न स तां किञ्चिदूचिवान् ॥ ६ ॥ स तस्याः
 शीलवृत्तेन रूपौदार्यगुणेन च । उपचारेण च रहस्तुतोष
 जगतीपतिः ॥ ७ ॥ दिव्यरूपा हि सा देवी गङ्गा विप्रश्चशामिनी ।
 मानुषं विग्रहं कृत्वा श्रीमन्तं वरवर्ष्िनी ॥ ८ ॥ भार्योपनत-
 कामस्य भार्या चोपनताभवत् । शान्तनोर्नृपसिंहस्य देवराज-
 सम्युतेः ॥ ९ ॥ सम्भोगस्ते हचातुर्यैर्हावलास्यमनोहरैः ।
 राजानं रमयामास यथा रेमे तथैव सः ॥ १० ॥ स राजा
 रतिसक्तत्वादुत्तमस्त्रीगुणैर्हृतः । सम्बत्सरानृतून्मासान् वृषधे न
 बहून् गतान् ॥ ११ ॥ रममाणस्तथा सार्द्धं यथाकामं नरेश्वरः ।
 अष्टावजनयत् पुत्रांस्तस्याममरसन्निभान् ॥ १२ ॥ जातं जातञ्च
 सा पुत्रं क्षिप्रत्वश्वसि भारत । प्रोणाम्यहं त्वामित्युक्त्वा गङ्गा
 स्तीतस्यमञ्जयत् ॥ १३ ॥ तस्य तन्न प्रियं राज्ञः शान्तनोरभव-
 त्तदा । न च तां किञ्चनोवाच त्यागाद्भीतो महीपतिः ॥ १४ ॥
 अथैनामष्टमे पुत्रे जाते प्रहसतीमिव । उवाच राजा दुःखार्तः
 परीप्सन् पुत्रमात्मनः ॥ १५ ॥ मा वध्वीः कस्य कासीति किं
 हिनस्ति सुतानिति । पुत्रं हि सुमहत्पापं सम्प्राप्तं ते सुगर्हितम्
 ॥ १६ ॥

स्तुवाच । पुत्रकाम न ते हन्मि पुत्रं पुत्रवतां वर ।
 जीर्णोऽस्तु मम वासोऽयं यथा स समयः कृतः ॥ १७ ॥ अहं
 गङ्गा जङ्गुसुता महर्षिगणसेविता । देवकार्यार्थसिद्धार्थमुषिताहं
 लया मह ॥ १८ ॥ इमेऽष्टौ वसवो देवा महाभागा महौजसः ।
 वशिष्ठशापदोषेण मानुषलमुपागताः ॥ १९ ॥ तेषां जनयिता
 नान्यस्त्वदृते भुवि वियते । मद्विधा मानुषी धात्री लोके नास्तीह
 काचन ॥ २० ॥ तस्मात्तज्जननीहेतोर्मानुषलमुपागता । जन-
 यित्वा वस्त्रनष्टौ जिता लोकस्त्वयाक्षयाः ॥ २१ ॥ देवानां समय
 स्वेष्ट वस्त्रनां संश्रुतो मया । जातं जातं मोक्षयिष्ये जन्मतो
 मानुषादिति ॥ २२ ॥ तत्ते शापादिनिर्मुक्ता आपवस्य महा-
 त्मनः । स्वस्ति तेऽस्तु गमिष्यामि पुत्रं पाहि महाव्रतम् ॥ २३ ॥
 एष पर्यायवासो मे वस्त्रनां सन्निधौ कृतः । मत्प्रसृतं विजा-
 नीहि गङ्गादत्तमिमं सुतम् ॥ २४ ॥

द्रव्यादिपर्वणि सम्भवपर्वणि भीष्मोत्पत्तावष्ट-
 नवतोऽध्यायः ॥ ८८ ॥

शान्तनुरुवाच । आपवो नाम को न्वेष वस्त्रनां किञ्च दुष्का-
 तम् । यस्याभिशापात्ते सर्वे मानुषीं योनिमागताः ॥ १ ॥
 अग्नेन च कुमारेण लया दत्तेन किं कृतम् । यस्य चैव कृतेनायं
 मानुषेषु निवत्स्यति ॥ २ ॥ ईशा वै सर्वलोकस्य वसवस्ते च वै
 कथम् । मानुषेषूदपद्यन्त तन्माममाचक्षु जाह्नवि ॥ ३ ॥

वैशम्पायन उवाच । एवमुक्ता तदा गङ्गा राजानमिदमब्र-
 वीत् । भर्तारं जाह्नवी देवी शान्तनुं पुरुषर्षभम् ॥ ४ ॥

गङ्गोवाच । यं लेभे वरुणः पुत्रं पुरा भरतसत्तम ।
 वशिष्ठनामा स मुनिः ख्यात आपव इत्युत ॥ ५ ॥ तस्याश्रमपदं

पुण्यं मृगपक्षिसमन्वितम् । मैत्रोः पार्श्वं नरेन्द्रस्य सर्वर्तु-
कुसुमावृतम् ॥ ६ ॥ स वारुणिस्तपस्तेषु तस्मिन् भरतसत्तम ।
वने पुण्यकृतां श्रेष्ठः स्वादुमूलफलोदके ॥ ७ ॥ दक्षस्य दुहिता
या तु सुरभीत्यभिगन्दिता । गां प्रजाता तु सा देवी कश्यपा-
ङ्गरतर्षभ ॥ ८ ॥ अनुग्रहार्थं जगतः सर्वकामदुहा वरा । तां
लेभे गां तु धर्मात्मा होमधेनुं स वारुणिः ॥ ९ ॥ सा तस्मिंस्ताप-
सारण्ये वसन्ती मुनिसेविते । चचार पुण्ये रम्ये च गौरपेत-
भया तदा ॥ १० ॥ अथ तदनमाजग्मः कदाचिद्भरतर्षभ ।
पृथ्वाद्या वसवः सर्वे देवा देवर्षिसेवितम् ॥ ११ ॥ ते सदारा वनं
तच्च व्यवव्रन्त समन्ततः । रेमिरे रमणीयेषु पर्वतेषु वनेषु च
॥ १२ ॥ तत्रैकस्याथ भार्या तु वसीर्वासवविक्रम । सञ्चरन्ती
वने तस्मिन् गां ददर्श सुमध्यमा ॥ १३ ॥ नन्दिनीं नाम राजेन्द्र
सर्वकामधुगुत्तमाम् । सा विस्मयसमाविष्टा शीलद्रविणसम्पदा
॥ १४ ॥ द्यौर्वै दर्शयामास तां गां गोवृषभेक्षणां । आपी-
नाञ्च सुदोग्धीञ्च सुवालधिखुरां शुभाम् । उपपन्नां गुणैः सर्वैः
शीलेनानुत्तमेन च ॥ १५ ॥ एवं गुणसमायुक्तां वसवे वसुनन्दिनी ।
दर्शयामास राजेन्द्र पुरा पौरवनन्दन ॥ १६ ॥ द्यौस्तदा तां
तु दृष्ट्वैव गां गजेन्द्रेन्द्रविक्रम । उवाच राजंस्तां देवीं तस्या
रूपगुणान् वदन् ॥ १७ ॥ एषा गौरुत्तमा देवी वारुणेरसिते-
क्षणा । ऋषेस्तस्य वरारोहे यस्येदं वनमुत्तमम् ॥ १८ ॥ अस्याः
क्षीरं पिवेन्नर्तयः स्वादु सो वै सुमध्यमे । दशवर्षसहस्राणि स
जीवेत् स्थिरयौवनः ॥ १९ ॥ एतच्छ्रुत्वा तु सा देवी नृपोत्तम
सुमध्यमा । तमुवाचानवद्याङ्गी भर्तारं दीप्ततेजसम् ॥ २० ॥
अस्ति मे मानुषे लोके नरदेवात्मजा सखी । नाम्ना जितवती
नाम रूपयौवनशालिनी ॥ २१ ॥ उभौनरस्य राजर्षिः सत्य-
सन्धस्य धीमतः । दुहिता प्रथिता लोके मानुषे रूपसम्पदा

॥ २२ ॥ तस्या हेतोर्महाभाग सवत्सां गां ममेप्सिताम् । आन-
यस्वामरश्रेष्ठ त्वरितं पुण्यवर्द्धन ॥ २३ ॥ यावदस्याः पयः पीत्वा
सा सखी मम मानद । मानुषेषु भवत्येका जरारोगविवाञ्जिता
॥ २४ ॥ एतन्मम महाभाग कर्तुमर्हस्यनिन्दित । प्रियं प्रिय-
तरं ह्यस्मान्नास्ति मेऽन्यत् कथञ्चन ॥ २५ ॥ एतच्छ्रुत्वा वचस्तस्मा
देव्याः प्रियचिकीर्षया । पृथ्वाद्यैर्भाटभिः साद्वं द्यौस्तदा तां
जहार गाम् ॥ २६ ॥ तथा कमलपत्राच्या नियुक्ता द्यौस्तदा
नृप । ऋषिस्तस्य तपस्तीव्रं न शशाक निरीक्षितुम् । हता गौः
सा तदा तेन प्रपातस्तु न तर्कितः ॥ २७ ॥ अथायमपदं प्राप्तः
प्रलान्धादाय वारुणिः । न चापश्यत् स गां तत्र सवत्सां काननो-
त्तमे ॥ २८ ॥ ततः स मृगयामास वने तस्मिंस्तपोधनः । नाध्या-
गमच्च मृगयंस्तां गां मुनिरुदारधीः ॥ २९ ॥ ज्ञात्वा तथापनीतां
तां वसुभिर्दिव्यदर्शनः । ययौ क्रोधवशं सद्यः शशाप च वस्तु-
स्तदा ॥ ३० ॥ यस्मान्मे वसवो जङ्गुगां वै दीर्घीं सुवालधिम् ।
तस्मात् सर्वे जनिष्यन्ति मानुषेषु न संशयः ॥ ३१ ॥ एवं शशाप
भगवान् वस्तुंस्तान् भरतर्षभ । वशं क्रोधस्य सम्प्राप्त आपवी
मुनिसत्तमः ॥ ३२ ॥ शप्ता च तान्महाभागस्तपसैव मनो दधे ।
एवं स शप्तवान् राजन् वस्तुनष्टौ तपोधनः । महाप्रभावो ब्रह्मर्षि-
र्देवान् क्रोधसमन्वितः ॥ ३३ ॥ अथायमपदं प्राप्तास्ते वै भूयो
महात्मनः । शप्ताः स इति जानन्त ऋषिं तमुपचक्रमुः ॥ ३४ ॥
प्रसादयन्तस्तमृषिं वसवः पार्थिवर्षभ । लेभिरे न च तस्मात्ते
प्रसादमृषिसत्तमात् ॥ ३५ ॥ आपवात् पुरुषव्याघ्र सर्वधर्मविशा-
रदात् ॥ ३६ ॥ उवाच च स धर्मात् सा शप्ता यूयं धरादयः ।
अनुसम्बत्सरात्सर्वे शपमोक्षमवाप्स्यथ ॥ ३७ ॥ अयन्तु यत्कृते
ययं मया शप्ताः स वत्स्यति । द्यौस्तदा मानुषे लोके दीर्घकालं
स्वकर्मणा ॥ ३८ ॥ नानृतं तच्चिकीर्षामि क्रुद्धो युष्मान् यद-

ब्रुवम् । न प्रजास्रति चाप्येष मानुषेषु महामनाः ॥ ३९ ॥
भविष्यति च धर्मात्मा सर्वशास्त्रविशारदः । पितुः प्रियहिते युक्तः
स्त्रीभोगान् वर्जयिष्यति ॥ ४० ॥ एवमुक्त्वा वसून् सर्वान् स
जगाम महानृषिः । ततो मामुपजग्मुस्ते समेता वसवस्तदा
॥ ४१ ॥ अयाचन्त च मां राजन् वरं तच्च मया कृतम् । जातान्
जातान् प्रक्षिपास्यान् स्वयं गङ्गे त्वमश्नसि ॥ ४२ ॥ एवं तेषा-
महं सम्यक् शप्तानां राजसत्तम । मोक्षार्थं मानुषालोकाद्यथा-
वत् कृतवत्यहम् ॥ ४३ ॥ अयं शापादृषिस्तस्य एक एव नृपोत्तम ।
द्यौराजन्मानुषं लोके चिरं वत्स्यति भारत ॥ ४४ ॥

वैशम्पायन उवाच । एतदाख्याय सा देवी तत्रैवान्तर-
धीयत । आदाय च कुमारं तं जगामाथ यथेप्सितम् ॥ ४५ ॥
स तु देवव्रतो नाम गाङ्गेय इति चाभवत् । द्युनामा शान्तनोः
पुत्रः शान्तनोरधिको गुणैः ॥ ४६ ॥ शान्तनुश्चापि शोकात्तो
जगाम स्वपुरं ततः । तस्यार्हं कीर्तयिष्यामि शान्तनोरधिकान्
गुणान् ॥ ४७ ॥ महाभाग्यञ्च नृपतेर्भारतस्य महात्मनः । यसे-
तिहासी द्युतिमान् महाभारतमुच्यते ॥ ४८ ॥

इत्यापिर्वणि सम्भवपर्वण्यपत्रोपाख्याने

नवनवतोऽध्यायः ॥ ८८ ॥

वैशम्पायन उवाच । स राजा शान्तनुर्द्धीमान्देवराजर्षिसत्-
कृतः । धर्मात्मा सर्वलोकेषु सत्यवागिति विश्रुतः ॥ १ ॥ दमो
दानं क्षमा बुद्धिर्हीर्षुर्तिस्तेज उत्तमम् । नित्यान्यासन्नहासस्त्रे
शान्तनौ पुरुषर्षभे ॥ २ ॥ एवं स गुणसम्पन्नो धर्मार्थकुशलो
नृपः । आसीद्धरतवंशस्य गोप्ता सर्वजनस्य च ॥ ३ ॥ कम्बुग्रीवः
पृथुल्यं सो मत्तवारणविक्रमः । अन्वितः परिपूषार्थैः सर्वैर्नृपति-

लक्ष्मणैः ॥ ४ ॥ तस्य कीर्त्तिमतो वृत्तमवेक्ष्य सततं नराः । धर्म-
 एव परः कामादर्थ्यचेति व्यवस्थिताः ॥ ५ ॥ एतान्यासन्नद्वा-
 सत्त्वे शान्तनौ पुरुषर्षभे । न वास्य सदृशः कश्चिद्धर्मतः पार्थिवो-
 ऽभवत् ॥ ६ ॥ वर्त्तमानं हि धर्मेषु सर्वधर्मभृताम्वरम् । तं
 महीपा महीपालं राजराज्येऽभ्यषिचयन् ॥ ७ ॥ वीतशोकमया-
 बाधाः सुखस्वप्नविवोधनाः । पतिं भारतगोप्तारं समपद्यन्त
 भूमिपाः ॥ ८ ॥ तेन कीर्त्तिमता श्रिष्टाः शक्रप्रतिमतेजसा ।
 यज्ञदानक्रियाशीलाः समपद्यन्त भूमिपाः ॥ ९ ॥ शान्तनुप्रमुखै-
 र्गुप्ते लोके नृपतिभिस्तदा । नियमात् सर्ववर्ष्मनां धर्मोत्तरमव-
 र्त्तत ॥ १० ॥ ब्रह्म पर्यंचरत् क्षत्रं विशः क्षत्रमनुव्रताः । ब्रह्म-
 क्षत्रानुरक्ताश्च शूद्राः पर्यंचरन् विशः ॥ ११ ॥ स हास्तिनपुरे
 रम्ये कुरूणां पुटभेदने । वसन् सागरपर्यन्तामन्वशासदसु-
 म्वराम् ॥ १२ ॥ स देवराजसदृशो धर्मज्ञः सत्यवाग्जुः । दान-
 धर्मतपोयोगात् श्रिया परमया युतः ॥ १३ ॥ अरागद्वेषसंयुक्तः
 सोऽभवत् प्रियदर्शनः । तेजसा सूर्यकल्पोऽभूदायुवेगसमो जवे ।
 अन्तकप्रतिमः कोपे क्षमया पृथिवीसमः ॥ १४ ॥ वधः पशुवरा-
 ज्ञाणां तथैव मृगपक्षिणाम् । शान्तनौ पृथिवीपाले नावर्त्तत
 ह्यथा नृप ॥ १५ ॥ ब्रह्मधर्मोत्तरे राज्ये शान्तनुर्विनयात्मवान् ।
 समं शशास भूतानि कामरागविवर्जितः ॥ १६ ॥ देवर्षिपितृ-
 यज्ञार्थमारभ्यन्त तदा क्रियाः । न चाधर्मण केषाञ्चित् प्राणि-
 नामभवद्वधः ॥ १७ ॥ असुखानामनाथानां तिर्यग्योनिषु वर्त्त-
 ताम् । स एव राजा सर्वेषां भूतानामभवत् पिता ॥ १८ ॥
 तस्मिन् कुरुपतिश्रेष्ठे राजराजेश्वरे सति । श्रिता वागभवत्सत्यं
 दानधर्माश्रितं मनः ॥ १९ ॥ स समाः षोडशाष्टौ च चतस्त्रीष्टौ
 तथापराः । रतिमप्राप्नुवन् स्त्रीषु वभूव वनगीचरः ॥ २० ॥ तथा-
 कुरुस्तथाचारस्तथावृत्तस्तथाश्रुतः । गात्रेयस्तथा पुत्रोऽसूनाम्ना

दिवव्रतो वसुः ॥ २१ ॥ सर्वास्त्रेषु स निष्णातः पार्थिवैश्वितरेषु
 च । महाबली महासत्त्वो महावीर्यो महारथः ॥ २२ ॥ स
 कदाचिन्मृगं विद्धा गङ्गामनुसरन्तदीम् । भागौरथीमल्पजलां
 शान्तनुर्दृष्टवान्नृपः ॥ २३ ॥ तां दृष्ट्वा चिन्तयामास शान्तनुः
 पुरुषर्षभः । स्यन्दते किं त्वियं नाद्य सरिच्छेष्टा यथा पुरा ॥ २४ ॥
 ततो निमित्तमन्विच्छन्दर्शं स महामनाः । कुमारं रूपसम्पन्नं
 वृहन्तं चारुदर्शनम् ॥ २५ ॥ दिव्यमस्त्रं विकुर्वाणं यथा देवं
 पुरन्दरम् । कृत्स्नां गङ्गां समावृत्य शरैस्तीक्ष्णैरवस्थितम् ॥ २६ ॥
 तां शरैराचितां दृष्ट्वा नदीं गङ्गां तदन्तिके । अभवद्विस्मिता
 राजा दृष्ट्वा कर्मातिमानुषम् ॥ २७ ॥ जातमात्रं पुरा दृष्ट्वा तं
 पुत्रं शान्तनुस्तदा । नोपलैभे स्मृतिं धीमानभिज्ञातुं तमात्मजम्
 ॥ २८ ॥ स तु तं पितरं दृष्ट्वा मोहयामास मायया । संमोह्य
 तु ततः क्षिप्रं तत्रैवान्तरधीयत ॥ २९ ॥ तद्भुतं ततो दृष्ट्वा तत्र
 राजा स शान्तनुः । शङ्कमानः सुतं गङ्गामब्रवीद्दर्शयेति च ॥ ३० ॥
 दर्शयामास तं गङ्गा विभ्रती रूपसुत्तमम् । गृहीत्वा दक्षिणे
 पाणौ तं कुमारमलङ्कृतम् ॥ ३१ ॥ अलङ्कृतामाभरणैर्विरजो-
 ऽम्बरसंवृताम् । दृष्टपूर्वमपि स तां नाभ्यजानात्स शान्तनुः ॥ ३२ ॥

गङ्गोवाच । यं पुत्रमष्टमं राजंस्त्वं पुरा मथ्यविन्दथाः । स
 चायं पुरुषव्याघ्र सर्वास्त्रविदनुत्तमः ॥ ३३ ॥ गृहाणेमं महा-
 राज मया संबर्द्धितं सुतम् । आदाय पुरुषव्याघ्र नयस्वेनं गृहं
 विभो ॥ ३४ ॥ वेदानधिजगे साङ्गान् वशिष्ठादेश वीर्यवान् ।
 कृतास्त्रः परमेष्वासी देवराजसमो युधि ॥ ३५ ॥ सुराणां सम्मतो
 नित्यमसुराणाञ्च भारत । उग्रना वेद यच्छास्त्रमयं तद्देह
 सर्वशः ॥ ३५ ॥ तथैवाङ्गिरसः पुत्रः सुरासुरनमस्कृतः । यद्देह
 शास्त्रं तच्चापि कृत्स्नमस्मिन् प्रतिष्ठितम् ॥ ३६ ॥ तत्र पुत्रे
 महाबाहौ साङ्गोपाङ्गं महात्मनि । ऋषिः परैरनाधृष्टो जाम-

दम्नः प्रतापवान् ॥ ३७ ॥ वदस्व वेद रामश्च तदेतस्मिन् प्रति-
ष्ठितम् । महेश्वासमिमं राजन् राजधर्मार्थकोविदम् । मया
दत्तं निजं पुत्रं वीरं वीर गृहं नय ॥ ३८ ॥

वैशम्पायन उवाच । तथैवं समनुज्ञातः पुत्रमादाय शान्तनुः ।
भ्राजमानं यथादित्यमाययौ स्वपुत्रं प्रति ॥ ३९ ॥ पौरवस्तु
पुरीं गत्वा पुरन्दरपुरोपमाम् । सर्वकामसमृद्ध्यर्थं मेने चात्मान-
मात्मना ॥ ४० ॥ पौरवेषु ततः पुत्रं राज्यार्थमभयप्रदम् । गुण-
वन्तं महात्मानं यौवराज्येऽभ्यषेचयत् ॥ ४१ ॥ पौरवाञ्छान्तनोः
पुत्र पितरञ्च महायथाः । राष्ट्रञ्च रञ्जयामास वृत्तेन भरतर्षभ
॥ ४२ ॥ स तथा सह पुत्रेण रममाणो महीपतिः । वर्त्त-
यामास वर्षाणि चत्वार्यमितविक्रमः ॥ ४३ ॥ स कदाचिह्नं
यातो यमुनामभितो नदीम् । महीपतिरनिर्द्दृष्टमाजिघ्रन्मनुत्त-
मम् ॥ ४४ ॥ तस्य प्रभवमन्विच्छन् विचचार समन्ततः । स
दृष्ट्वा तदा कन्यां दामानां देवहूतिपिणीम् ॥ ४५ ॥ तामपृच्छत्
स दृष्ट्वैव कन्यामसितलोचनाम् । कस्य त्वमसि का चासि किञ्च
भीरु चिकीर्षसि ॥ ४६ ॥ सात्रवीद्दाशकन्यास्ति धर्मार्थं वाहये
तरिम् । पितुर्नियोगाद्भद्रं ते दाशराजो महात्मनः ॥ ४७ ॥
रूपमाधुर्यगन्धैस्तां संयुक्तां देवहूतिपिणीम् । समीक्ष्य राजा
दाशेयीं कामयामास शान्तनुः ॥ ४८ ॥ स गत्वा पितरं तस्या
वरयामास तां तदा । पथ्यपृच्छत्ततस्तस्याः पितरं चात्मकार-
णात् ॥ ४९ ॥ स च तं प्रत्युवाचेद् दाशराजो महीपतिम् ।
जातमात्रैव मे देया वराय वरवर्णिनी । हृदि कामस्तु मे
कश्चित्तं निबोध जनेश्वर ॥ ५० ॥ यदीमां धर्मपत्नीं त्वं मत्तः
प्रार्थयसेऽनघ । सत्यवागसि सत्येन समयं कुरु मे ततः ॥ ५१ ॥
समयेन प्रदद्यां ते कन्यामहमिमां नृप । न हि मे तत्क्षमः कश्चि-
द्दरो जातु भविष्यति ॥ ५२ ॥

शान्तनुस्त्वाच । श्रुत्वा तव वरं दास्य व्यवसेयमहं तव ।
दातव्यं चेत् प्रदास्यामि न तद्वयं कथञ्चन ॥ ५३ ॥

दास्य उवाच । अस्यां जायेत यः पुत्रः स राजा पृथिवीपते ।
त्वदूर्ध्वं मक्षिषिक्तव्यो नान्यः कश्चन पार्थिव ॥ ५४ ॥

वैशम्पायन उवाच । नाकामयत तं दातुं वरं दाशाय
शान्तनुः । शरीरजेन तीव्रेण दृष्टमानोऽपि भारत ॥ ५५ ॥ स
चिन्तयन्नेव तदा दास्यकन्यां महीपतिः । प्रत्ययाद्वास्तिनपुरं
कामोपहतचेतनः ॥ ५६ ॥ ततः कदाचिच्छोचन्तं शान्तनुं ध्यान-
मास्थितम् । पुत्रोद्देवव्रतोऽभ्येत्य पितरं वाक्यमब्रवीत् ॥ ५७ ॥
सर्वतो भवतः क्षेमं विधेयाः सर्वपार्थिवाः । तत्किमर्थमिह्याभीक्ष्णं
परिशीचसि दुःखितः ॥ ५८ ॥ ध्यायन्निव च मां राजन्नाभि-
भाषसि किञ्चन । न चाश्वेन विनिर्यासि विवर्षो हरिणः कुशः
॥ ५९ ॥ व्याधिमिच्छामि ते ज्ञातुं प्रतिकुर्यां हि तत्र वै ।
एवमुक्तः स पुत्रेण शान्तनुः प्रत्यभाषत ॥ ६० ॥ असंशयं ध्यान-
परो यथावत् स तया शृणु । अपत्यं न स्त्वमेवैकः कुले महति
भारत ॥ ६१ ॥ अस्त्रनित्यश्च सततं पौरुषे पथ्येवस्थितः । अनि-
त्यताञ्च लोकानामनुशीचामि पुत्रक ॥ ६२ ॥ कथञ्चित्तव गाङ्गेय
विपत्तौ नास्ति नः कुलम् । असंशयं त्वमेवैकः शतादपि वरः
सुतः ॥ ६३ ॥ न चाप्यहं तथा भूयो हारान् कर्तुमिहोत्सहे ।
सन्तानस्याविनाशाय कामये भद्रमस्तु ते ॥ ६४ ॥ अनपत्यन्त्येक-
पुत्रमित्याहुर्धर्मवादिनः । अग्निहोत्रं तयो विद्या सन्तानमपि
चाक्षयम् ॥ ६५ ॥ सर्वाण्येतान्यपत्यस्य कलां नार्हन्ति षोडशीम् ।
एवमेतन्मनुष्येषु तच्च सर्वं प्रजास्विति ॥ ६६ ॥ यदपत्यं महा-
प्राज्ञ तत्र मे नास्ति संशयः । एष तयो पुराणाणां देवतानाञ्च
शाश्वती ॥ ६७ ॥ त्वञ्च शूरः सदानर्षी अस्त्रनित्यश्च भारत ।
नान्यत्र युद्धात्तस्मात्ते निधनं विद्यते क्वचित् ॥ ६८ ॥ सोऽस्मि

संशयमापन्नस्त्वयि शान्ते कथं भवेत् । इति ते कारणं तात
दुःखस्योक्तमशेषतः ॥ ६९ ॥

वैशम्पायन उवाच । ततस्तत् कारणं राज्ञो ज्ञात्वा सर्वमशेष-
तः । देवव्रतो महाबुद्धिः प्रज्ञया चान्वचिन्तयत् ॥ ७० ॥
अभ्यगच्छत्तदैवाशु वृद्धामात्यं पितुर्हितम् । तमपृच्छत्तदाभ्येत्य
पितुस्तच्छोककारणम् ॥ ७१ ॥ तस्मै स कुरुमुख्याय यथावत्
परिपृच्छते । वरं शशंस कन्यां तामुद्दिश्य भरतर्षभ ॥ ७२ ॥
ततो देवव्रतो वृद्धैः क्षत्रियैः महितस्तदा । अभिगम्य दाशराजं
कन्यां वव्रे पितुः स्वयम् ॥ ७३ ॥ तं दाशः प्रतिजग्राह विधिवत्
प्रतिपूज्य च । अत्रवीक्षैनमासीनं राजसंसदि भारत ॥ ७४ ॥
त्वमेव नाथः पर्याप्तः शान्तनोर्भरतर्षभ । पुत्रः सखभृतां श्रेष्ठः
किन्तु वक्ष्यामि ते वचः ॥ ७५ ॥ को हि सखस्यकं श्लाघ्यमौप्सितं
यौनमीदृशम् । अतिक्रामन्नतप्येत साक्षादपि शतक्रतुः ॥ ७६ ॥
अपत्यं चैतदार्थस्य यो युष्माकं समो गुणैः । यस्य शुक्रात्सत्य-
वती सम्भूता वरवर्ष्मिनी ॥ ७७ ॥ तेन मे दङ्गशस्तात पिता ते
परिकीर्तितः । अहं सत्यवतीं वोढुं धर्मज्ञः स नराधिपः ॥ ७८ ॥
असिता क्षसि देवर्षिः पत्याख्यातः पुरा मया । सत्यवत्या भृशं
चार्यी स आसीदृषिसत्तमः ॥ ७९ ॥ कन्यापितृत्वात् किञ्चित्तु-
वक्ष्यामि त्वां नराधिप । बलवत् सपत्नतामत्र दोषं पश्यामि
केवलम् ॥ ८० ॥ यस्य हि त्वं सपत्नः स्या गन्धर्वस्यासुरस्य वा ।
न स जातु चिरं जीवेत्त्वयि क्रुद्धे परन्तप ॥ ८१ ॥ एतावानत्र
दोषो हि नान्यः कथनं पार्थिव । एतज्जानीहि भद्रन्ते दाना-
दाने परन्तप ॥ ८२ ॥

वैशम्पायन उवाच । एवमुक्तस्तु गाङ्गेयस्तद्युक्तं प्रत्यभाषत ।
शृण्वतां भूमिपालानां पितुरर्थाय भारतः ॥ ८३ ॥ इदं मे
व्रतमादत्स्व सत्यं सत्यवतांवर । नैवजातो नवाजात ईदृशं

वक्तुमुक्तहेत् ॥ ८४ ॥ एवमेतत् करिष्यामि यथा त्वमनुभाषसे ।
योऽस्यां जनिष्यते पुत्रः स नो राजा भविष्यति ॥ ८५ ॥ इत्युक्तः
पुनरेवाथ तं दाशः प्रत्यभाषत । चिकीर्षुर्दुष्करं कर्म राज्यार्थं
भरतर्षभ ॥ ८६ ॥ त्वमेव नाथः सम्प्राप्तः शान्तनोरमितद्युतेः ।
कन्यायाश्चैव धर्मात्मन् प्रभुर्दानाय चेश्वरः ॥ ८७ ॥ इदं तु
वचनं सौम्यं कार्यं चैव निबोध मे । कौमारिकाणां शीलेन
वक्ष्याम्यहमरिन्दम ॥ ८८ ॥ यत्त्वया सत्यवत्यर्थं सत्यधर्मपरायण ।
राजमध्ये प्रतिज्ञातमनुस्मर्यं तवैव तत् ॥ ८९ ॥ नान्यथा तन्महा-
वाहो संशयोऽत्र न कश्चन । तवापत्यं भवेद्यत्तु तत्र नः संशयो
महान् ॥ ९० ॥

वैशम्पायन उवाच । तस्यैतन्मतमाज्ञाय सत्यधर्मपरायणः ।
प्रत्यजानात्तदा राजन् पितुः प्रियचिकीर्षया ॥ ९१ ॥

गाङ्गेय उवाच । दाशराज निबोधेदं वचनं मे नृपोत्तम ।
शृण्वतां भूमिपालानां यद्ब्रवीमि पितुः कृते ॥ ९२ ॥ राज्यं तावत्
पूर्वमेव मया त्यक्तं नराधिपाः । अपत्यहेतोरपि च करिष्येऽय
विनिश्चयम् ॥ ९३ ॥ अद्यप्रभृति मे दाश ब्रह्मचर्यं भविष्यति ।
अपुत्रस्यापि मे लोका भविष्यन्त्यक्षया दिवि ॥ ९४ ॥

वैशम्पायन उवाच । तस्य तद्वचनं श्रुत्वा सम्प्रहृष्टतनूत्तहः ।
ददानीत्येव तं दाशो धर्मात्मा प्रत्यभाषत ॥ ९५ ॥ ततोऽन्त-
रीक्षेऽप्सरसो देवाः सर्षिगणास्तदा । अभ्यवर्षन्त कुसुमैर्भीषो-
ऽयमिति चाब्रुवन् ॥ ९६ ॥ ततः स पितुरर्थाय तामुवाच यश-
स्विनीम् । अधिरोह रथं मातर्गच्छावः स्वगृहानिति ॥ ९७ ॥

वैशम्पायन उवाच । एवमुक्त्वा तु भीष्मस्तां रथमारोप्य
भाविनीम् । आगम्य हास्तिनपुरं शान्तनोः संन्यवेदयत् ॥ ९८ ॥
तस्य तदुष्करं कर्म प्रशंसन् नराधिपाः । समेताश्च पृथक् चैव
भीष्मोऽयमिति चाब्रुवन् ॥ ९९ ॥ तच्छ्रुत्वा दुष्करं कर्म कृतं

भीष्मेण शान्तनुः । स्वच्छन्दमरुणं तुष्टो ददौ तस्मै महात्मने
॥ १०० ॥

द्वत्यादिपर्वणि सम्भवपर्वणि सत्यवतीकाभोपाख्याने

शततमोऽध्यायः ॥ १०० ॥

वशम्पायन उवाच । ततो विवाहे निवृत्ते स राजा शान्तनु-
नृप । तां कन्यां रूपसम्पन्नां स्वग्रहे सन्नप्रवेशयत् ॥ १ ॥ ततः
शान्तनवो धीमान् सत्यवत्यामजायत । वीरश्चित्राङ्गदो नाम
वीर्यवान् पुरुषिष्ठरः ॥ २ ॥ अथापरं महेष्वासं सत्यवत्यां सुतं
प्रभुः । विचित्रवीर्यं राजानं जनयामास वीर्यवान् ॥ ३ ॥
अप्राप्तवति तस्मिंस्तु यौवनं पुरुषर्षभे । स राजा शान्तनुर्धीमान्
कालधर्ममुपेयिवान् ॥ ४ ॥ स्वर्गते शान्तनौ भीष्मश्चित्राङ्गद-
मरिन्दमम् । स्थापयामास वै राज्ये सत्यवत्या मते स्थितः
॥ ५ ॥ स तु चित्राङ्गदः शौर्यात्सर्वांश्चिक्षेप पार्थिवान् । मनुष्यं
महि मेने स कञ्चित् सदृशमात्मनः ॥ ६ ॥ तं क्षिपन्तं सुराश्चैव
मनुष्यामसुरांस्तथा । गन्धर्वराजो बलवांस्तुल्यनामाभ्युत्तदा
॥ ७ ॥ तेनास्य सुमहद्युद्धं कुरुक्षेत्रे बभूव ह । तयोर्बलवती
स्तत्र गन्धर्वकुरुमुखयोः । नद्यास्तीरे सरस्वत्याः समास्तिष्ठो-
ऽभवद्व्रणः ॥ ८ ॥ तस्मिन् विमर्हे तुमुले शस्त्रवर्षसमाकुले । माया-
धिकोऽवधौहीरं गन्धर्वः कुरुसत्तम् ॥ ९ ॥ स हत्वा तु नरश्रेष्ठं
चित्राङ्गदमरिन्दमम् । अन्ताय कृत्वा गन्धर्वो दिवमाचक्रमे ततः
॥ १० ॥ तस्मिन् पुरुषशार्दूले निहते भूरितेजसि । भीष्मः
शान्तनवो राजा प्रेतकार्याण्यकारयत् ॥ ११ ॥ विचित्रवीर्यश्च
तदा बालमप्राप्तयौवनम् । सुकुराज्ये महाबाहुरभ्यषिञ्चदन-
न्तरम् ॥ १२ ॥ विचित्रवीर्यः स तदा भीष्मस्य वचने स्थितः ।

अन्वशासन्नहाराज पितृपैतामहं पदम् ॥ १३ ॥ स धर्मशास्त्र-
कुशलं भीष्मं शान्तनवं नृपः । पूजयामास धर्मेण स चैनं प्रत्य-
पालयत् ॥ १४ ॥

द्वत्यादिपर्वणि सम्भवपर्वणि चित्राङ्गदोषाख्याने
एकाधिकशतोऽध्यायः ॥ १०१ ॥

वैशम्पायन उवाच । हृते चित्राङ्गदे भीष्मो बाले भ्रातरि
कौरव । पालयामास तद्राज्यं सत्यवत्या मते स्थितः ॥ १ ॥
संप्राप्तयोवनं दृष्ट्वा भ्रातरं धीमतांवरः । भीष्मो विचित्रवीर्यस्य
विवाहायाकरोन्मतिम् ॥ २ ॥ अथ काश्रिपतेर्भीष्मः कन्यास्तिक्षो-
ऽप्सरोपमाः । श्रुत्वाव सहिता राजन् वृण्वाना वै स्वयम्बरम्
॥ ३ ॥ ततः स रथिनां श्रेष्ठो रथेनैकेन शत्रुजित् । जगामा-
नुमते मातुः पुरीं वाराणसीं प्रभुः ॥ ४ ॥ तत्र राज्ञः समुदितान्
सर्वतः समुपागतान् । ददर्श कन्यास्तायैव भीष्मः शान्तनुनन्दनः
॥ ५ ॥ कीर्त्तमानेषु राज्ञान्तु तदा नामसु सर्वशः । भीष्मस्तदा
स्वयं कन्या वरयामास ताः प्रभुः ॥ ६ ॥ उवाच च महीपालान्
राजन् जलदनिखनः । रथमारोप्य ताः कन्या भीष्मः प्रहरतां
वरः ॥ ७ ॥ आहूय दानं कन्यामां गुणवद्भ्यः स्मृतं बुधैः । अल-
ङ्कृत्य यथाशक्ति प्रदाय च धनान्यपि ॥ ८ ॥ प्रयच्छत्यपरे कन्यां
मिथुनेन गवामपि । वित्तेन कथितेनान्ये वल्लेनान्येऽनुमान्य च
॥ ९ ॥ प्रमत्तामुपयान्त्यन्ये स्वयमन्ये च विन्दते । आर्षं विधिं
पुरस्कृत्य दारान् विन्दन्ति चापरे ॥ १० ॥ अष्टमं तमथो वित्त
विवाहं कविभिर्वृतम् । स्वयम्बरन्तु राजन्याः प्रशंसन्त्युपयान्ति
च । प्रमथ्य तु हतामाहुर्ज्यायसीं धर्मवादिनः ॥ ११ ॥ ता
द्रूमाः पृथिवीपाला जिहीर्षामि बलादितः । ते यतश्च परं

अतथा विजयाधितराय वा ॥ १२ ॥ स्थितोऽहं पृथिवीपाला
 युद्धाय कृतनिश्चयः । एवमुक्त्वा महीपालान् काशिराजञ्च वीर्य-
 वान् ॥ १३ ॥ सर्वाः कन्याः स कौरव्यो रथमारोप्य च स्वकम् ।
 आमन्त्र्य च स तान् प्रायाच्छीघ्रं कन्याः प्रगृह्य ताः ॥ १४ ॥
 ततस्ते पार्थिवाः सर्वे समुत्पेतुरमर्षिताः । संस्पृशन्तः स्वकान्
 बाह्वन्दशन्तो दशनच्छदान् ॥ १५ ॥ तेषामाभरणान्याशु लरि-
 तानां विमुञ्चताम् । आमुञ्चताञ्च वर्माणि सन्भ्रमः सुमहानभूत्
 ॥ १६ ॥ ताराणामिव सम्पातो बभूव जनमैजय । भूषणा-
 नाञ्च सर्वेषां कवचानाञ्च सर्वशः ॥ १७ ॥ स्वर्मभिर्भूषणैश्च
 प्रकीर्त्यद्भिरितस्ततः । सक्त्रोधामर्षजिह्वाभ्र कषायीकृतलोचनाः
 ॥ १८ ॥ सूतोपकृप्तान् रुचिरान् सदृश्वैरुपकल्पितान् । रथा-
 नास्थाय ते वीराः सर्वप्रहरणान्विताः ॥ १९ ॥ प्रयान्तमुप-
 कौरव्यमनुससुरुदायुधाः । ततः समभवद्युद्धं तेषां तस्य च
 भारत ॥ २० ॥ एकस्य च बह्वनाञ्च तुमुलं लोमहर्षणम् ।
 तेलिषून्द्गसाहास्रांस्तस्मिन् युगपदाक्षिपन् । अप्राप्तांश्चैव तानाशु
 भीष्मः सर्वांस्तयान्तरा ॥ २१ ॥ अच्छिन्नच्छुरवर्षेण महता लोम-
 वाहिना ॥ २२ ॥ ततस्ते पार्थिवाः सर्वे सर्वतः परिवार्य तम् ।
 ववृषुः शरवर्षेण वर्षेणैवाद्रिमम्बुदाः ॥ २३ ॥ स तं वाणमयं
 वर्षं शरैरावर्त्य सर्वतः । ततः सर्वान्महीपालान् पथ्यविध्य-
 त्रिभिस्त्रिभिः ॥ २४ ॥ एकैकस्तु ततो भीष्मं राजन् विव्याध
 पश्यभिः । स च तान् प्रतिविव्याध हाभ्यां हाभ्यां पराक्रमन्
 ॥ २५ ॥ तद्युद्धमासीत्तुमुलं घोरं दिवासुरोपमम् । पश्यतां
 लोकवीराणां शरशक्तिसमाकुलम् ॥ २६ ॥ स धनूंषि ध्वजा-
 ग्राणि वर्माणि च शिरांसि च । चिच्छेद समरे भीष्मः शत-
 शोऽथ सहस्रशः ॥ २७ ॥ तस्यातिपुरुषानन्याल्लाघवं रथ-
 चारिणः । रक्षणां चात्मनः सङ्क्षेपं शतवोऽप्यभ्यपूजयन् ॥ २८ ॥

तान् विनिर्जित्य तु रणे सर्वग्रस्त्रभृतां वरः । कन्याभिः सहितः
 प्रायाङ्गारतो भारतान् प्रति ॥ २९ ॥ ततस्तं पृष्ठतो राजञ्छालू-
 राजो महारथः । अभ्यगच्छद्मेयात्मा भीष्मं शान्तववं रणे
 ॥ ३० ॥ वारणं जघने मिन्दन्न्ताभ्यामपरो यथा । वासिता-
 मनुसम्प्राप्तो यूथपो वलिनां वरः ॥ ३१ ॥ स्त्रीकामस्तिष्ठ तिष्ठेति
 भीष्ममाह स पार्थिवः । शालूराजो महाबाहुरर्मर्षेण प्रचोदितः
 ॥ ३२ ॥ ततः स पुरुषव्याघ्रो भीष्मः परवलाद्देनः । तद्वाक्या-
 कुलितः क्रोधादिधूमोऽग्निरिव ज्वलन् ॥ ३३ ॥ विततेषु धनुष्याणि
 विकुञ्चितललाटभृत् । क्षत्रधर्मं समाख्याय व्यपेतभयसम्भ्रमः ॥ ३४ ॥
 निवर्त्तयामास रथं शालूं प्रति महारथः । निवर्त्तमानं तं दृष्ट्वा
 राजानः सर्व एव ते । प्रेक्षकाः समपद्यन्त भीष्मशालूसमागमम्
 ॥ ३५ ॥ तौ वृषाविव नर्दन्तौ वलिनौ वासितान्तरे । अन्योन्य-
 मभिवर्त्ततां वलविक्रमशालिनौ ॥ ३६ ॥ ततो भीष्मं शान्तनवं
 शरैः शतसहस्रशः । शालूराजो नरश्रेष्ठः समवाकिरदाशुगैः
 ॥ ३७ ॥ पूर्वमभ्यर्द्धितं दृष्ट्वा भीष्मं शालूनेन ते नृपाः । विस्मिताः
 समपद्यन्त साधुसाध्विति चाब्रुवन् ॥ ३८ ॥ लाघवं तस्य ते दृष्ट्वा
 समरे सर्वपार्थिवाः । अपूजयन्त संहृष्टा वाग्भिः शालूं नरा-
 धिपम् ॥ ३९ ॥ क्षत्रियाणां ततो वाचः श्रुत्वा परपुरञ्जयः ।
 क्रुद्धः शान्तनवो भीष्मस्तिष्ठ तिष्ठेत्यभाषत ॥ ४० ॥ सारथिं
 चाब्रवीत् क्रुद्धो याहि यत्रैष पार्थिवः । यावदेनं निहन्म्यद्य
 भुजङ्गमिव पक्षिराट् ॥ ४१ ॥ ततोऽस्त्रं वारुणं सम्यग्योजया-
 मास कौरवः । तेनाश्र्वांसतुरोऽमृद्वाच्छालूराजस्य भूपतेः ॥ ४२ ॥
 अस्त्रैरस्त्राणि संवार्य शालूराजस्य कौरवः । भीष्मो नृपति-
 शार्दूल न्यवधौत्तस्य सारथिम् ॥ ४३ ॥ अस्त्रेण चाप्यथैन्द्रेण
 न्यवधौत्तुरगोत्तमान् । कन्याहेतोर्नरश्रेष्ठो भीष्मः शान्तनवस्तदा
 ॥ ४४ ॥ जित्वा विसर्जयामास जीवन्तं नृपसत्तमम् । ततः शालूः

स्वनगरं प्रययौ भरतर्षभ ॥ ४५ ॥ स्वराज्यमन्वगाच्चैव धर्मेण
 नृपतिस्तदा । राजानो ये च तत्रासन् स्वयम्बरदिदृक्षुवः ।
 खान्येव तेऽपि राष्ट्राणि जग्मुः परपुरञ्जयाः ॥ ४६ ॥ एवं विजित्य
 ताः कन्या भीष्मः प्रहरतां वरः । प्रययौ हास्तिनपुरं यत्र राजा
 स कौरवः ॥ ४७ ॥ विचित्रवीर्यो धर्मात्मा प्रशास्ति वसुधा-
 मिमाम् । यथा पितास्य कौरव्यः शान्तनुर्नृपसत्तमः ॥ ४८ ॥
 सोऽचिरेणैव कालेन अत्यक्रामन्नराधिप । वनानि सरितश्चैव
 शैलांश्च विविधान् द्रुमान् ॥ ४९ ॥ अक्षतः क्षपयित्वारीन् सङ्ग्र-
 ऽसंख्येयविक्रमः । आनयामास काश्यप्य सुताः सागरगासुतः
 ॥ ५० ॥ क्षुषा इव स धर्मात्मा भगिनीरिव चानुजाः । यथा
 दुहितरश्चैव परिगृह्य ययौ कुरुन् ॥ ५१ ॥ आनित्ये स महा-
 बाहुर्भातुः प्रियचिकीर्षया । ताः सर्वगुणसम्पन्ना भ्राता भ्रात्रे
 यवीयसे ॥ ५२ ॥ भीष्मो विचित्रवीर्याय प्रहृदौ विक्रमाह्वताः ।
 एवं धर्मेण धर्मज्ञः कृत्वा कर्मातिमानुषम् ॥ ५३ ॥ भ्रातुर्विचित्र-
 वीर्यस्य विवाहायोपचक्रमे । सत्यवत्या सह मिथः कृत्वा निश्चय-
 मात्मवान् ॥ ५४ ॥ विवाहं कारयिष्यन्तं भीष्मं काशीपतेः सुता ।
 ज्येष्ठा तासामिदं वाक्यमब्रवीद्धसती तदा ॥ ५५ ॥ मया सौभ-
 पतिः पूर्वं मनसा हि वृतः पतिः । तेन चास्मि वृता पूर्वमेव
 कामश्च मे पितुः ॥ ५६ ॥ मया वरयितव्योऽभूच्छालुस्तस्मिन्
 स्वयम्बरे । एतदिच्छाय धर्मज्ञ धर्मतत्त्वं समाचर ॥ ५७ ॥ एव-
 मुक्तस्तया भीष्मः कन्यया विप्रसंसदि । चिन्तामभ्यगमद्दीरो
 युक्तां तस्यैव कर्मणः ॥ ५८ ॥ विनिश्चित्य स धर्मज्ञो ब्राह्मणैर्वद-
 पारणैः । अनुजज्ञे तदा ज्येष्ठामम्बां काशीपतेः सुताम् ॥ ५९ ॥
 अम्बिकाम्बालिके भार्य्यं प्रादादुभ्रात्रे यवीयसे । भीष्मो विचित्र-
 वीर्याय विधिदृष्टेन कर्मणा ॥ ६० ॥ तयोः पाणी गृहीत्वा तु
 रूपयौवनदर्पितः । विचित्रवीर्यो धर्मात्मा कामात्मा समपदात

॥ ६१ ॥ ते चापि वृहतीश्यामे नीलकुञ्चितमूर्धजे । रक्ततुङ्ग-
नखोपेते पीनयोणिपयोधरे ॥ ६२ ॥ आत्मनः प्रतिरूपोऽसौ
लब्धः पतिरिति स्थिते । विचित्रवीर्यं कल्याण्यौ पूजयामासतुः
शुभे ॥ ६३ ॥ स चाश्विरूपसदृशो देवतुल्यपराक्रमः । सर्वासा-
मेव नारीणां चित्तप्रमथनो रहः ॥ ६४ ॥ ताभ्यां सह समाः
सप्त विहरन् पृथिवीपतिः । विचित्रवीर्यस्तरुणो यक्ष्मणा सम-
गृह्यत ॥ ६५ ॥ सुहृदां यतमानानामाप्तैः सह चिकित्सकैः ।
जगामस्तमिवादित्यः कौरव्यो यमसादनम् ॥ ६६ ॥ धर्मात्मा
स तु गाङ्गेयश्चिन्ताशोकपरायणः । प्रेतकार्याणि सर्वाणि तस्य
सम्यगकारयत् ॥ ६७ ॥ राज्ञो विचित्रवीर्यस्य सत्यवत्या मते
स्थितः । ऋत्विग्भिः सहितो भीष्मः सर्वैश्च कुरुपुङ्गवैः ॥ ६८ ॥

द्रव्यादिपर्वणि सम्भवपर्वणि विचित्रवीर्योपरमे

द्व्यधिकशतोऽध्यायः ॥ १०२ ॥

वैशम्पायन उवाच । ततः सत्यवती हीना कृपणा पुत्र-
गृहिणी । पुत्रस्य कृत्वा कार्याणि स्तुष्टाभ्यां सह भारत ॥ १ ॥
समाश्वास्य स्तुष्टे ते च भीष्मं शस्त्रभृतांवरम् । धर्मञ्च पितृवंशञ्च
मातृवंशञ्च भाविनी । प्रसमीक्ष्य महाभागा गाङ्गेयं वाक्यमब्र-
वीत् ॥ २ ॥ शान्तनोर्धर्मनित्यस्य कौरवस्य यशस्विनः । त्वयि-
पिण्डश्च कीर्तिश्च सन्तानञ्च प्रतिष्ठितम् ॥ ३ ॥ यथा कर्म शुभं
कृत्वा स्वर्गोपगमनं ध्रुवम् । यथा चायुर्ध्रुवं सत्ये त्वयि धर्मस्तथा
ध्रुवः ॥ ४ ॥ वेत्य धर्माश्च धर्मञ्च समासेनेतरेण च । विवि-
धास्त्वं श्रुतीर्वेत्य वेदाङ्गानि च सर्वशः ॥ ५ ॥ व्यवस्थानञ्च ते
धर्मं कुलाचारञ्च लक्ष्ये । प्रतिपत्तिञ्च कृच्छ्रेषु शुक्राङ्गिरसयोरिव
॥ ६ ॥ तस्मात् समुपमाश्वस्य त्वयि धर्मभृतांवर । कार्यं त्वां

विनियोच्यामि तच्छ्रुत्वा कर्तुमर्हसि ॥ ७ ॥ मम पुत्रस्तव भ्राता
वीर्यवान् सुप्रियश्च ते । वाल एव गतः स्वर्गमपुत्रः पुरुषर्षभ
॥ ८ ॥ इमे महिष्यौ भ्रातुस्ते काशिराजसुते शुभे । रूप-
यौवनसम्पन्ने पुत्रकामे च भारत ॥ ९ ॥ तयोस्त्यादयापत्यं
सन्तानाय कुलस्य नः । मन्त्रियोगान्महाबाहो धर्मं कर्तुमिहा-
र्हसि ॥ १० ॥ राज्ये वै चाभिपिच्यस्व भारताननुशाधि च ।
दारांश्च कुरु धर्मेण मा निमज्जीः पितामहान् ॥ ११ ॥

वैशम्पायन उवाच । तथोच्यमानो माता स सुहृद्भिश्च पर-
न्तपः । इत्युवाचाथ धर्मात्मा धर्म्यमेवोत्तरं वचः ॥ १२ ॥ असं-
शयं परो धर्मस्त्वया मातरुदाहृतः । त्वमपत्यं प्रति च मे पतिज्ञां
वेत्य वै पराम् ॥ १३ ॥ जानासि च यथावत्तं शुक्लहेतोस्त्वद-
न्तरे । स सत्यवति सत्यं ते प्रतिजानाम्यहं पुनः ॥ १४ ॥
परित्यजेयं त्रैलोक्यं राज्यं देवेषु वा पुनः । यदाप्यधिकमेताभ्यां
न तु सत्यं कथञ्चन ॥ १५ ॥ त्यजेच्च पृथिवीं गन्धमापश्च रस-
मात्मनः । ज्योतिस्तथा त्यजेद्रूपं वायुः स्पर्शगुणं त्यजेत् ॥ १६ ॥
प्रभां समुत्सृजेदकीं धूमकेतुस्तथोषताम् । त्यजेच्छब्दं तथा-
काशं सोमः शीतांशुतां त्यजेत् ॥ १७ ॥ विक्रमं वृत्रहा जह्या-
ज्जमं जह्याच्च धर्मराट् । न त्वहं सत्यमुत्सृष्टुं व्यवस्थेयं कथञ्चन
॥ १८ ॥ एवमुक्त्वा तु पुत्रेण भूरिद्रविणतेजसा । माता सत्य-
वती भीष्ममुवाच तदनन्तरम् ॥ १९ ॥ जानामि ते स्थितिं
सत्ये परां सत्यपराक्रम । इच्छन् सृजेथास्त्रीलोकानन्यांस्त्वं
स्वेन तेजसा ॥ २० ॥ जानामि चैवं सत्यं तन्मदर्थं यच्च भाषि-
तम् । आपद्धमं त्वमावेक्ष्य वह पैतामहीं धुरम् ॥ २१ ॥ यथा
ते कुलतन्तुश्च धर्मश्च न पराभवेत् । सुहृदश्च प्रहृथेरंस्तथा कुरु
परन्तप ॥ २२ ॥ लालप्यमानां तामेवं कृपणां पुत्रमृद्धिनीम् ।
धर्मादपेतं ब्रुवतीं भीष्मो भूयोऽब्रवीदिदम् ॥ २३ ॥ रात्रि

धर्मानवेक्षस्व मा नः सर्वान् व्यनीनमः । सत्याच्चरतिः क्षत्रियस्य
न धर्मेषु प्रशस्यते ॥ २४ ॥ भ्रान्तनोरपि सन्तानं यथा स्यादक्षयं
भुवि । तत्ते धर्मं प्रवक्ष्यामि क्षात्रं राक्षि सनातनम् ॥ २५ ॥
श्रुत्वा तां प्रतिपद्यस्व प्राज्ञैः सह पुरोहितैः । आपद्धर्मार्थकुशलै-
र्लोकतन्त्रमवेक्ष्य च ॥ २६ ॥

इत्यादिपर्वणि सम्भवपर्वणि भीष्मसत्यवतीसंवादे
त्र्यधिकशतोऽध्यायः ॥ १०३ ॥

भीष्म उवाच । जामदग्नौ रामेण पितुर्वधमश्नुता ।
राजा परशुना पूर्वं द्वैहयाधिपतिर्हतः ॥ १ ॥ शतानि दश
वाहनां निवृत्तान्यर्जुनस्य वै । लोकस्याचरितो धर्मस्तेनाति
किल दुश्चरः ॥ २ ॥ पुनश्च धनुरादाय महास्त्राणि प्रमुञ्चता ।
निर्द्वैधं क्षत्रमसृजद्रथेन जयता महीम् ॥ ३ ॥ एवमुच्चावचै-
रस्त्रैर्भागवेण महात्मना । त्रिःसप्तशतैः पृथिवी कृता निःक्ष-
त्रिया पुरा ॥ ४ ॥ एवं निःक्षत्रिये लोके कृते तेन महर्षिणा ।
उत्पादितान्यपत्यानि ब्राह्मणैर्वेदपारणैः ॥ ५ ॥ पाणिग्राहस्य
तनय इति वेदेषु निश्चितम् । धर्मं मनसि संस्थाप्य ब्राह्मणांस्ताः
समभ्ययुः ॥ ६ ॥ लोकेऽप्याचरितो दृष्टः क्षत्रियाणां पुनर्भवः ।
ततः पुनः समुद्भूतं क्षत्रं समभवत्तदा । इमञ्चैवात्र वक्ष्येऽह-
मितिहासं पुरातनम् ॥ ७ ॥ अथोतथ्य इति ख्यात आसीद्दी-
मानृषिः पुरा । ममता नाम तस्यासीद्भार्या परमसम्भता ॥ ८ ॥
उतथ्यस्य यवीयांस्तु पुरोधास्त्रिदिवौकसाम् । बृहस्पतिर्बृह-
त्तेजा ममतामन्वपद्यत ॥ ९ ॥ उवाच ममता तन्तु देवरं वदतां
वरम् । अन्तर्वन्त्री खड्गं भ्रात्रा ज्येष्ठेनारम्यतामिति ॥ १० ॥
अथ च मे महाभाग कुक्षाविव बृहस्पति । औतथ्यो वेदमत्रापि

षडङ्गं प्रत्यधीयत ॥ ११ ॥ अमोघरेतास्त्वङ्गापि द्वयोर्नास्त्वत्र
 सम्भवः । तस्मादेवञ्च न त्वद्य उपारमितुमर्हसि ॥ १२ ॥ एव-
 मुक्तस्तदा सम्यग्बृहस्पतिसुदारधीः । कामात्मानं तदात्मानं न
 शशाक नियच्छितुम् ॥ १३ ॥ स बभूव ततः कामौ तथा साङ्घ-
 नकामया । उत्सृजन्तन्तु तं रेतः स गर्भस्थोऽभ्यभाषत ॥ १४ ॥
 भीस्तात मागमः कामं द्वयोर्नास्तीह सम्भवः । अल्पावकाशो
 भगवन् पूर्वं चाहमिहागतः ॥ १५ ॥ अमोघरेताश्च भवान्न पीडां
 कर्तुमर्हसि । अशुलैव तु तदाक्यं गर्भस्थस्य बृहस्पतिः ॥ १६ ॥
 जगाम मैथुनायैव ममतां चारुलोचनाम् । शुक्रोत्सर्गं ततो बुद्ध्वा
 तस्या गर्भगती मुनिः । पद्भ्यामरोधयन्मार्गं शुक्रस्य च बृहस्पतिः
 ॥ १७ ॥ स्थानमप्राप्तमथ तद्रेतः प्रतिहतं तदा । पपात सञ्जसा
 भूमौ ततः क्रुद्धो बृहस्पतिः ॥ १८ ॥ तद्दृष्ट्वा पततिं शुक्रं शशाप
 स रूषान्वितः । उत्तथ्यपुलं गर्भस्थं निर्भर्त्स्य भगवानृषिः ॥ १९ ॥
 यन्मां त्वमीदृशे काले सर्वभूतेप्सिते सति । एवमात्य वचस्तस्मा-
 त्तमो दीर्घं प्रवेक्ष्यति ॥ २० ॥ स वै दीर्घतमा नाम शपादृषि-
 रजायत । बृहस्पतेर्वृहक्षीर्त्तवृहस्पतिरिवौजसा ॥ २१ ॥ जात्यन्यो
 वेदवित् प्राज्ञः पत्नीं लैभे स विद्यवा । तरुणो रूपसम्पन्नां
 प्रहेषीं नाम ब्राह्मणीम् ॥ २२ ॥ स पुत्राञ्जनयामास गौतमादी-
 न्महायशाः । ऋषिरुतत्यस्य तदा सन्तानकुलवृद्धये । लोभ-
 मोहाभिभूतास्तु पुत्रास्ते गौतमादयः ॥ २३ ॥ धर्मात्मा च
 महात्मा च वेदवेदाङ्गपारगः । गोधर्मं सौरभेयाञ्च सोऽधीत्य
 निखिलं मुनिः । प्रावर्त्तत तदा कर्तुं शङ्कावांस्तमशङ्कया
 ॥ २४ ॥ ततो वितथमर्थ्यादं तं दृष्ट्वा मुनिसत्तमाः । क्रुद्धा
 मोहाभिभूतास्ते सर्वे तवाश्रमौकसः ॥ २५ ॥ अहोऽयं भिन्न-
 मर्थ्यादो नाश्रमे वस्तुमर्हति । तस्मादेनं वयं सर्वे पापात्मानं
 त्यजामहे ॥ २६ ॥ इत्यन्योन्यं समाभाष्य ते दीर्घतमसं मुनिम् ।

पुत्रलाभा च सा पत्नी न तुतोष पतिं तदा । प्रदिषन्तीं पति-
भार्यां किं मां देहीति चाब्रवीत् ॥ २७ ॥

प्रदिषुवाच । भार्याया भरणाङ्गर्ता पालनाच्च पतिः स्मृतः ।
अहं त्वां भरणं कृत्वा जात्यन्यं ससुतं तदा । नित्यकालं अमे-
षान्तां न भरेयं महातपाः ॥ २८ ॥

भीष्म उवाच । तस्यास्तद्वचने श्रुत्वा ऋषिः कोपसमन्वितः ।
प्रत्युवाच ततः पत्नीं प्रदिषीं ससुतां तदा । नौयतां क्षत्रियकुले
धनार्थी त्वं भविष्यसि ॥ २९ ॥

प्रदिषुवाच । त्वया दत्तं धनं विप्र नेच्छेयं दुःखकारणम् ।
यथेष्टं कुरु विप्रेन्द्र न भरेयं पुरा यथा ॥ ३० ॥

दीर्घतमा उवाच । अद्यप्रभृति मर्यादा मया लोके प्रति-
ष्ठिता । एक एव पतिर्नार्या यावज्जीवं परायणम् ॥ ३१ ॥
मृते जीवति वा तस्मिन्नापरं प्राप्नुयान्नरम् । अभिगम्य परं
नारी पतिष्यति न संशयः । अपतीनान्तु नारीणामद्यप्रभृति
पातकम् । यद्यस्ति चेद्धनं सर्वं वृथाभोगा भवन्तु ताः ॥ ३२ ॥
अकीर्तिः परिवादाश्च नित्यं तासां भवन्तु वै । इति तद्वचनं
श्रुत्वा ब्राह्मणी भृशकोपिता । गङ्गायां नौयतामेष पुत्रा इत्येव-
मब्रवीत् ॥ ३३ ॥ लोभमोहाभिभूतास्ते पुत्रास्तं गीतमादयः ।
वह्नीदुपे परिक्षिप्य गङ्गायां समवाहजन् ॥ ३४ ॥ कक्षादन्धश्च
वृद्धश्च भर्तव्योऽयमिति स्मृते । चिन्तयित्वा ततः क्रूराः प्रति-
जग्मुरथो गृहान् ॥ ३५ ॥ सोऽनुस्रोतस्तदा विप्रः प्लवमानो यदृ-
च्छया । जगाम सुवह्नेन्द्रेणानन्धस्तेनोदुपेन ह ॥ ३६ ॥ तन्तु
राजा वलिर्नाम सर्वधर्मविदांवरः । अपश्यन्नज्जनगतः स्रोत-
साभ्यासमागतम् ॥ ३७ ॥ जग्राह चैनं धर्मात्मा वलिः सत्यपरा-
क्रमः । क्षालैवं स च वज्रेऽथ पुत्रार्थं भरतर्षभ ॥ ३८ ॥ सन्ता-
नार्थं महाभाग भार्यासु मम मानद । पुत्राभ्यर्थ्यकुशला-

बुत्पादयितुमर्हसि ॥ ३८ ॥ एवमुक्तः स तेजस्वी तं तथैत्युक्त-
 वानृषिः । तस्मै स राजा स्वां भार्यां सुदेष्णां प्राहिणोत्तदा ॥ ४० ॥
 अन्धं ब्रह्म तं मत्वा न सा देवी जगाम ह । स्वान्तु
 धात्रेयिकां तस्मै ब्रह्माय प्राहिणोत्तदा ॥ ४१ ॥ तस्यां काक्षी-
 वदादीन् स शूद्रयोनावृषिस्तदा । जनयामास धर्मात्मा पुत्रा-
 नेकादृशैव तु ॥ ४२ ॥ काक्षीवदादीन् पुत्रांस्तान् दृष्ट्वा सर्वा-
 नधीयतः । उवाच तमृषिं राजा ममेम इति भारत ॥ ४३ ॥
 नेत्युवाच महर्षिस्तं ममेम इति चाब्रवीत् । शूद्रयोनौ मया
 हीमे जाताः काक्षीवदादयः ॥ ४४ ॥ अन्धं ब्रह्म मां दृष्ट्वा
 सुदेष्णा महिषी तव । अवमन्य ददौ मूढा शूद्रां धात्रेयिकां
 मम ॥ ४५ ॥ ततः प्रसादयामास पुनस्तमृषिसत्तमम् । बलिः
 सुदेष्णां स्वां भार्यां तस्मै स प्राहिणीत् पुनः ॥ ४६ ॥ तां स
 दीर्घतमाङ्गेषु स्पृष्ट्वा देवीमयाब्रवीत् । भविष्यन्ति कुमारास्ते
 तेजसादित्यवर्चसः ॥ ४७ ॥ अङ्गो वङ्गः कलिङ्गश्च पुण्ड्रः सुङ्गश्च
 ते सुताः । तेषां दिशाः समाख्याताः स्वनामकथिता भुवि ॥ ४८ ॥
 अङ्गस्याङ्गोऽभवद्देशो वङ्गो वङ्गस्य च सृतः । कलिङ्गविषयश्चैव
 कलिङ्गस्य च स सृतः ॥ ४९ ॥ पुण्ड्रस्य पुण्ड्राः प्रख्याताः सुङ्गाः
 सुङ्गस्य च सृताः । एवं बलेः पुरा वंशः प्रख्यातो वै महर्षिजः
 ॥ ५० ॥ एवमन्ये महेश्वासा ब्राह्मणैः क्षत्रिया भुवि । जाताः
 परमधर्मज्ञा वीर्यवन्तो महाबलाः । एतच्छ्रुत्वा त्वमप्यत्र मातः
 कुरु यथेप्सितम् ॥ ५१ ॥

इत्यादिपर्वणि सम्भवपर्वणि भीष्मसत्यवतीसंवादि

चतुरधिकशतोऽध्यायः ॥ १०४ ॥

भीष्म उवाच । पुनर्भरतवंशस्य हेतुं सन्तानवृद्धये । वक्ष्यामि
नियतं मातस्तन्मे निगदतः शृणु ॥ १ ॥ ब्राह्मणो गुणवान्
कश्चिद्धनेनोपनिमन्त्रताम् । विचित्रवीर्यक्षेत्रेषु यः समुत्पादयेत्
प्रजाः ॥ २ ॥

वैशम्पायन उवाच । ततः सत्यवती भीष्मं वाचा संसज्ज-
मानया । विहसन्तीव सब्रीडमिदं वचनमब्रवीत् ॥ ३ ॥ सत्य-
मेतन्महावाहो यथावदसि भारत । विप्रवासात्ते प्रवक्ष्यामि
सन्तानाय कुलस्य नः ॥ ४ ॥ न ते शक्यमनाख्यातुमापद्धमं तथा-
विधम् । तमेव नः कुले धर्मस्त्वं सत्यं त्वं परा गतिः ॥ ५ ॥
तस्मान्निश्चयं सत्यं मे कुरुष्व यदनन्तरम् । धर्मयुक्तस्य धर्मायं
पितुरासीत्तरी मम ॥ ६ ॥ सा कदाचिदहं तत्र गता प्रथम-
यौवनम् । अथ धर्मविदां श्रेष्ठः परमर्षिः पराशरः । आज-
गाम तस्मै धीमांस्तरिष्यन् यमुनां नदीम् ॥ ७ ॥ स तार्थ्यमाणो
यमुनां मासुपेत्याब्रवीत्तदा । सान्त्वपूर्वं मुनिश्रेष्ठः कामात्तो
मधुरं वचः ॥ ८ ॥ तमहं शापभीता च पितुर्भीता च भारत ।
वरैरसुखमैरुक्ता न प्रत्याख्यातुमुक्तहे ॥ ९ ॥ अभिभूय स मां
बालां तेजसा वशमानयत् । तमसा लोकमावृत्य नौगतामेव
भारत ॥ १० ॥ मत्स्यगन्धो महानासीत् पुरा मम जुगुप्सितः ।
तमपास्य शुभं गन्धमिमं प्रादात्स मे मुनिः ॥ १० ॥ ततो मामाह
स मुनिर्गर्भमुत्सृज्य मामकम् । होपेऽस्य एव सरितः कन्यैव त्वं
भविष्यसि ॥ ११ ॥ पाराशर्यो महायोगी स बभूव महानृषिः ।
कन्यापुत्रो मम पुरा द्वैपायन इति श्रुतः ॥ १२ ॥ यो व्यस्य
वेदांश्चतुरस्तपसा भगवानृषिः । लोके व्यासत्वमापेदे काशार्पात्
कृष्णत्वमेव च ॥ १३ ॥ सतप्रवादी शमपरस्तपस्वी दृश्यकिल्बिषः ।
सद्योत्पन्नः स तु महान् सह पित्रा ततो गतः ॥ १४ ॥ स
नियुक्तो मया व्यक्तं त्वया चाप्रतिमदातिः । भ्रातुः क्षेत्रेषु

कल्याणमपत्यं जनयिष्यति ॥ १५ ॥ सहि मासुक्तावांस्तत्र क्षरैः
 कृच्छ्रेषु मानिति । तं क्षरिणे महाबाहो यदि भीष्म त्वमिच्छसि
 ॥ १६ ॥ तव ह्यनुमते भीष्म नियतं स महातपाः । विचित्रवीर्य-
 क्षेत्रेषु पुत्रानुत्पादयिष्यति ॥ १७ ॥

वैशम्पायन उवाच । महर्षिः कौर्त्तने तस्य भीष्मः प्राञ्जलि-
 रब्रवीत् । धर्ममर्थञ्च कामञ्च त्रीनेतान् योऽनुपश्यति । अर्थ-
 मर्थानुवधञ्च धर्मं धर्मानुवन्धनम् ॥ १८ ॥ कामं कामानुवन्धञ्च
 विपरीतान् पृथक् पृथक् । यो विचिन्त्य धिया धीरो व्यवस्यति
 स बुद्धिमान् ॥ १९ ॥ तदिदं धर्मयुक्ताञ्च हितं चैव कुलस्य नः ।
 उक्तञ्च वतः यच्छेयस्तन्मह्यं रोचते भूयम् ॥ २० ॥

वैशम्पायन उवाच । ततस्तस्मिन् प्रतिज्ञाते भीष्मेण कुरु-
 नन्दन । कृष्णहैपायनं काली चिन्तयामास वै मुनिम् ॥ २१ ॥
 स वेदान्विब्रुवन्भीमात्मातुर्विज्ञाय चिन्तितम् । प्रादुर्वभूवाविदितः
 क्षणेन कुरुनन्दन ॥ २२ ॥ तस्मै पूजां ततः कृत्वा सुताय विधि-
 पूर्वकम् । परिष्वज्य च बाहुभ्यां प्रस्नवेरभ्यषिञ्चत ॥ २३ ॥ सुमोक्ष
 वाष्पं दाशेयी पुत्रं दृष्ट्वा चिरस्य तु । तामङ्गिः परिप्रिच्यान्तां
 महर्षिरभिवाद्य च । मातरं पूर्वजः पुत्रो व्यासो वचनमब्रवीत्
 ॥ २४ ॥ भवतः यदभिप्रेतं तदहं कर्त्तुमागतः । आधि मां
 धर्मतत्त्वज्ञे करवाणि प्रियं तव ॥ २५ ॥ तस्मै पूजां ततोऽकार्षीत्
 पुरोधाः परमर्षये । स च तां प्रतिजग्राह विधिवन्मन्त्रपूर्वकम्
 ॥ २६ ॥ पूजितो मन्त्रपूर्वं तु विधिवत् प्रीतिमाप सः । तमा-
 सनगतं माता पृष्ट्वा कुशलमव्ययम् ॥ २७ ॥ सततव्रतस्य वीर्य्यै-
 सुवाचेदमनन्तरम् । मातापित्रोः प्रजायन्ते पुत्राः साधारणाः
 कवे ॥ २८ ॥ तेषां पिता यथा स्वामी तथा माता न संशयः ।
 विधानविहितः स त्वं यथा मे प्रथमः सुतः ॥ २९ ॥ विचित्र-
 वीर्य्यो ब्रह्मर्षि तथा मेऽवरजः सुतः । यथा च पितृतो भीष्मस्तथा

क्षमसि मातुः ॥ ३० ॥ भ्राता विचित्रवीर्यस्य यथा वा पुत्र
मन्यसे । अयं भ्रान्तनवः सत्यं पालयन् सतप्रविक्रमः । बुद्धिं न
कुरुतेऽपत्ये तथा राज्यानुशासने ॥ ३१ ॥ स त्वं व्यपेक्षया भ्रातुः
सन्तानाय कुलस्य च । भीष्मस्य चास्य वचनान्नियोगाच्च ममा-
नव ॥ ३२ ॥ अनुक्रोषाच्च भूतानां सर्वेषां रक्षणाय च । भ्रातृषु
स्याच्च यद्ब्रूयां तच्छ्रुत्वा कर्तुमर्हसि । यवीयसस्तव भ्रातुर्भार्य्य
सुरसुतोपमे ॥ ३३ ॥ रूपयौवनसम्पन्ने पुत्रकामे च धर्मतः ।
तयोस्त्याद्यापत्यं समर्थो ह्यसि पुत्रक । अनुरूपं कुलस्यास्य
सन्ततयाः प्रसवस्य च ॥ ३४ ॥

व्यास उवाच । वैत्य धर्मं सतप्रवति परं चापरमेव च ।
तथा तव महाप्राज्ञे धर्मं प्रणिहिता मतिः ॥ ३५ ॥ तस्मादहं
त्वन्नियोगाद्धर्ममुद्दिश्य कारणम् । ईप्सितं ते करिष्यामि दृष्टं
ह्येतत् सनातनम् ॥ ३६ ॥ भ्रातुः पुत्रान् प्रदास्यामि मित्रावरु-
णयोः समान् ॥ व्रतं चरेतां ते देव्यौ निर्दिष्टमिह यन्मया ॥ ३७ ॥
सम्बत्सरं यथान्यायं ततः शुद्धे भविष्यतः । न हि मामव्रतोपेता
उपेयात् काचिद्भ्रान्ता ॥ ३८ ॥

सतप्रवत्युवाच । सद्यो यथा प्रपद्येत देवी गर्भं तथा कुरु ।
अराजकेषु राष्ट्रेषु प्रजानां विनश्यति । नश्यन्ति च क्रियाः
सर्वा नास्ति वृष्टिर्न देवता ॥ ३९ ॥ कथं चाराजकं राष्ट्रं शक्यं
धारयितुं प्रभो । तस्माद्गर्भं समाधत्स्व भीष्मः संबर्द्धयिष्यति ॥ ४० ॥

व्यास उवाच । यदि पुत्रः प्रदातव्यो मया भ्रातुरकालिकः ।
विरूपतां मे सहतां तयोरेतत् परं व्रतम् ॥ ४१ ॥ यदि मे सहते
गन्धं रूपं वेशं तथा वपुः । अद्यैव गर्भं कौशल्या विशिष्टं प्रति-
षद्यताम् ॥ ४२ ॥

वैशम्पायन उवाच । एवमुक्त्वा महातेजा व्यासः सतप्रवतीं
तदा । शयने सा च कौशल्या शुचिवस्त्रा ह्यलङ्कृता ॥ ४३ ॥

समागमनमाकाङ्क्षेदिति सोऽन्तर्हितो मुनिः । ततोऽभिगम्य सा
 देवी स्तुषां रहसि सङ्गताम् ॥ ४४ ॥ धर्म्यमर्थसमायुक्तमुवाच
 वचनं हितम् । कौशल्ये धर्ममन्त्रं त्वां यद्व्रवीमि निबोध तत्
 ॥ ३५ ॥ भरतानां समुच्छेदो व्यक्तं मद्भाग्यसंचयात् । व्यथितां
 माञ्च संप्रेक्ष्य पितृवंशञ्च पीडितम् ॥ ४६ ॥ भीष्मो बुद्धिमदान्मह्यं
 कुलस्यास्य विवृण्वी । सा च बुद्धिस्त्वय्यधीना पुत्रि प्रापय मां
 तथा । नष्टञ्च भारतं वंशं पुनरेव समुद्धर ॥ ४७ ॥ पुत्रं जनय
 सुश्रीणि देवराजसमप्रभम् । स हि राज्यधुरं गुर्वीमुदच्यति
 कुलस्य नः ॥ ४८ ॥ सा धर्मतोऽनुनीयैनां कथञ्चिद्धर्मचारिणीम् ।
 भोजयामास विप्रांश्च देवर्षीं नतियौस्तथा ॥ ४९ ॥

द्रव्यादिपर्वणि सश्वपर्वणि सतप्रवत्युपदेशे

पञ्चाधिकशतोऽध्यायः ॥ १०५ ॥

वैशम्पायन उवाच । ततः सत्यवती काले बधूं स्नातामृतौ
 तदा । संवेशयन्ती शयने शनैर्वचनमब्रवीत् ॥ १ ॥ कौशल्ये
 देवरस्तेऽस्ति सोऽयं त्वानुप्रवेक्ष्यति । अप्रमत्ता प्रतीक्षेनं निशीथे
 ह्यागमिष्यति ॥ २ ॥ श्वश्र्वास्तद्वचनं श्रुत्वा शयाना शयने शुभे ।
 साचिन्तयत्तदा भीष्ममन्यांश्च कुरुपुङ्गवान् ॥ ३ ॥ ततोऽम्बिकायां
 प्रथमं नियुक्तः सतप्रवाण्डभिः । दीप्यमानेषु दीपेषु शरणं पवि-
 वेश ह ॥ ४ ॥ तस्य कृष्णस्य कपिला जटां दीपे च लोचने ।
 बभ्रूणि चैव श्लश्रूणि दृष्ट्वा देवी न्यमीलयत् ॥ ५ ॥ संबभूव
 तथा सार्धं मातुः प्रियचिकीर्षया । भयात् काशिसुता तन्तु
 नाशक्तोदभिवीक्षितुम् ॥ ६ ॥ ततौ निष्क्रान्तमागम्य माता पुत्र-
 मुवाच ह । अप्यस्या गुणवान् पुत्र राजपुत्रो भविष्यति ॥ ७ ॥
 निशम्य तद्वचो मातुर्व्यासः सतप्रवतीसुतः । प्रोवाचातीन्द्रिय-

ज्ञानी विधिना संप्रचोदितः ॥ ८ ॥ नागायुतसमप्राणो विद्वान्
 राजर्षिसत्तमः । महाभागो महावीर्यो महाबुद्धिर्भविष्यति ॥ ९ ॥
 तस्य चापि शतं पुत्रा भविष्यन्ति महात्मनः । किन्तु मातुः सः
 वैशुण्यादन्ध एव भविष्यति ॥ १० ॥ तस्य तद्वचनं श्रुत्वा माता
 पुत्रमथाब्रवीत् । नान्यः कुल्लणां नृपतिरनुरूपस्तपोधन ॥ ११ ॥
 ज्ञातिवंशस्य गोप्तारं पितृणां वंशवर्द्धनम् । द्वितीयं कुरुवंशस्य
 राजानं दातुमर्हसि ॥ १२ ॥ स तथेति प्रतिज्ञाय निश्चक्राम
 महायशः । सापि कालेन कौशल्या सुषुप्तेऽन्धं तमात्मजम् ॥ १३ ॥
 पुनरेव तु सा देवी परिभाष्य स्तुषां ततः । ऋषिमावाहयत्सत्या
 यथा पूर्वमरिन्दम ॥ १४ ॥ ततस्तेनैव विधिना महर्षिस्तामपयत ।
 अम्बालिकामथाभ्यागादृषिं दृष्ट्वा च सापि तम् ॥ १५ ॥ विवर्णां
 पाण्डुसङ्गाशा समपयत भारत । तां भीतां पाण्डुसङ्गाशां विप्रणां
 प्रेक्ष्य भारत ॥ १६ ॥ व्यासः सत्यवतीपुत्र इदं वचनमब्रवीत् ।
 यस्मात् पाण्डुत्वमापन्ना विरूपं प्रेक्ष्य मामिह ॥ १७ ॥ तस्मादिष
 सुतस्ते वै पाण्डुरेव भविष्यति । नाम चास्यैतदेवेह भविष्यति
 शुभानने ॥ १८ ॥ इत्युक्त्वा स निराक्राम जगवानृषिसत्तमः । ततो
 निष्क्रान्तमालोक्य सत्या पुत्रमथाब्रवीत् ॥ १९ ॥ यशंसं स पुन-
 र्मात्रे तस्य बालस्य पाण्डुताम् । तं माता पुनरेवान्यभैकं पुत्र-
 मयाचत ॥ २० ॥ तथेति च महर्षिस्तां मातरं प्रत्यभाषत । ततः
 कुमारं सा देवी प्राप्तकालमजीजनत् ॥ २१ ॥ पाण्डुलक्षण-
 सम्पन्नं दीप्यमानं वरश्रिया । यस्य पुत्रा महेष्वासा जज्ञिरे
 पञ्च पाण्डवाः ॥ २२ ॥ ऋतुकाले ततो ज्येष्ठां बधूं तस्मै न्ययो-
 जयत् । सा तु रूपञ्च गन्धञ्च महर्षिः प्रविचिन्त्य तम् ॥ २३ ॥
 नाकरोद्वचनं देव्या भयात् सुरसुतोपमा । ततः स्वैर्भूषणैर्द्वासीं
 भूषयित्वाप्सरोपमाम् ॥ २४ ॥ प्रेषयामास कृष्णाय ततः काशि-
 यतेः सुता । सा तं ऋषिमनुप्राप्तं प्रत्युह्न्याभिवाद्य च ॥ २५ ॥

संविवेशाभ्यनुज्ञाता सत्कृत्योपचचार ह । कामोपभोगेन रह-
स्तस्यां तुष्टिमगादृषिः । तथा सहोषितो राजन्महर्षिः शंसित-
व्रतः ॥ २६ ॥ उत्तिष्ठन्नब्रवीच्चैनामभुजिष्या भविष्यसि । अयञ्च
ते शुभे गर्भः ये यानुदरमागतः । धर्मात्मा भविता लोके सर्व-
बुद्धिमतां वरः ॥ २७ ॥ स जज्ञे विदुरो नाम कृष्णहैपायना-
त्मजः । धृतराष्ट्रस्य वै भ्राता पाण्डोश्चैव महात्मनः ॥ २८ ॥ धर्मो
विदुररूपेण शापात्तस्य महात्मनः । भाण्डव्यस्यार्थतत्त्वज्ञः काम-
क्रोधविवाञ्जितः । कृष्णहैपायनोऽप्येतत् सत्यवत्यै न्यवेदयत् ॥ २९ ॥
प्रलम्भमात्मनश्चैव शूद्रायाः पुत्रजन्म च । स धर्मस्यानृणो भूत्वा
पुनर्मात्रा समेत्य च । तस्यै गर्भं समावेद्य तत्रैवान्तरधीयत ॥ ३० ॥
एते विचित्रवीर्यस्य क्षेत्रे हैपायनादपि । जज्ञिरे देवगर्भाभाः
कुरुवंशविवर्जनाः ॥ ३१ ॥

इत्यादिपर्वणि सम्भवपर्वणि विचित्रवीर्यसुतोत्पत्तौ

षडधिकशतोऽध्यायः ॥ १०६ ॥

जनमेजय उवाच । किं कृतं कर्म धर्मेण येन शापमुपैयि-
वान् । कस्य शापाच्च ब्रह्मर्षेः शूद्रयोनावजायत ॥ १ ॥

वैशम्पायन उवाच । बभूव ब्राह्मणः कश्चिन्भाण्डव्य इति
विश्रुतः । धृतिमान् सर्वधर्मज्ञः सतेऽत्र तपसि च स्थितः ॥ २ ॥
स आश्रमपदद्वारि वृक्षमूले महातपाः । जङ्घ्वाङ्गमहायोगी
तस्यौ मौनव्रतान्वितः ॥ ३ ॥ तस्य कालेन महता तस्मिंस्तपसि
वर्ततः । तमाश्रमपदं प्राप्ता दस्यवो लोमृहारिणः ॥ ४ ॥ अगु-
सार्थमाणा वज्रभीरक्षिभिर्भरतर्षभ । ते तस्यावसथे लोमृ-
दस्यवः कुरुसत्तम ॥ ५ ॥ निधाय च भयाल्लीनास्तत्रैवानागते
बले । तेषु लीनेष्वथो भीष्मं ततस्तद्रक्षिणां बलम् ॥ ६ ॥ आज-

नाम ततोऽपश्यंस्तमृषिं तस्करानुगाः । तमपृच्छंस्ततो राजं-
 स्तथावृत्तं तपोधनम् ॥ ७ ॥ कतमेन पथा याता दस्यवो द्विज-
 सत्तम । तेन गच्छामहे ब्रह्मन् यथा शीघ्रतरं वयम् ॥ ८ ॥
 तथा तु रक्षिणां तेषां ब्रुवतां स तपोधनः । न किञ्चिद्वचनं
 राजन्नब्रवीत् साध्वसाधु वा ॥ ९ ॥ ततस्ते राजपुरुषा विचिन्वा-
 नास्तमाश्रमम् । दृष्टुंस्तत्र लीनांस्तांश्चौरांस्तद्भ्यमेव च ॥ १० ॥
 ततः शङ्का समभवद्रक्षिणां तं मुनिं प्रति । संशयैर्न ततो राज्ञे
 दस्युंश्चैव न्यवेदयन् ॥ ११ ॥ तं राजा सह तैश्चौरैरन्वशाद्वध्यता-
 मिति । स रक्षिभिस्तेरज्ञातः शूलैः प्रोतो महातपाः ॥ १२ ॥
 ततस्ते शूल आरोप्य तं मुनिं रक्षिणस्तदा । प्रतिजग्मुर्मही-
 पालं धनान्यादाय तान्यथ ॥ १३ ॥ शूलस्थः स तु धर्मात्मा
 कालेन महता ततः । निराहारोऽपि विप्रर्षिर्मरणं नाभ्यपद्यत
 ॥ १४ ॥ धारयामास च प्राणानृषींश्च समुपानयत् । शूलाग्रे
 तप्यमानेन तपस्तेन महात्मना ॥ १५ ॥ सन्तापं परमं जग्म-
 र्मुनयस्तपसान्विताः । ते रात्रौ शकुना भूत्वा सन्निपत्य तु भारत
 ॥ १६ ॥ दर्शयन्तो यथाशक्ति तमपृच्छन् द्विजोत्तमम् । श्रोतु-
 मिच्छामहे ब्रह्मन् किं पापं कृतवानसि । येनेह समनुप्राप्तं शूलैः
 दुःखभयं महत् ॥ १७ ॥

इत्यादिपर्वणि सम्भवपर्वणि अणीमाण्डव्योपाख्याने

सप्ताधिकशतोऽध्यायः ॥ १०७ ॥

वैशम्पायन उवाच । ततः स मुनिशार्दूलस्तानुवाच तपो-
 धनान् । दोषतः कङ्गमिष्यामि न हि मेऽन्योऽपराध्यति ॥ १ ॥
 तं दृष्ट्वा रक्षिणस्तत्र तथा बहूतिथेऽहनि । न्यवेदयंस्तथा राज्ञे

यथावृत्तं नराधिप ॥ २ ॥ श्रुत्वा च वचनं तेषां निश्चित्य रुद्धं
मन्त्रिभिः । प्रसादयामास तदा शूलस्थमृषिसत्तमम् ॥ ३ ॥

राजोवाच । यन्मयापकृतं मोहादज्ञानादृषिसत्तम । प्रसा-
दये त्वां तत्राहं न मे त्वं क्रोडुमर्हसि ॥ ४ ॥ एवमुक्तस्ततो राज्ञा
प्रसादनकरोन्मुनिः । कृतप्रसादं राजा तं ततः समवतारयत्
॥ ५ ॥ अवतार्य च शूलाग्रात्तच्छूलं निश्चकर्ष ह । अशक्तुवंश
निष्कृष्टं शूलं मूले स विच्छिदे ॥ ६ ॥ स तथान्तर्गतेनैव शूलेन
व्यचरन्मुनिः । तेनातितपसा लोकान् विजिग्ये दुर्लभान् परैः
॥ ७ ॥ अशीमाण्डव्य इति च ततो लोकेषु गीयते । स गत्वा
सदनं विप्रो धर्मस्य परमात्मवित् ॥ ८ ॥ आसनस्थं ततो धर्मं
दृष्ट्वापालमत प्रभुः । किन्तु तदुष्कृतं कर्म मया कृतमजानता
॥ ९ ॥ यस्येयं फलनिर्वृत्तिरीदृश्यासादिता मया । शीघ्रमाचक्षु
मे तत्त्वं पश्य मे तपसो वलम् ॥ १० ॥

धर्म उवाच । पतङ्गिकानां पुच्छेषु लघेष्ठीका प्रवेष्टिता ।
कर्मणस्तस्य ते प्राप्तं फलमेतत्तपोधन ॥ ११ ॥

अशीमाण्डव्य उवाच । अल्पेऽपराधेऽपि महात्मनो दण्डस्त्वया
भृतः । शूद्रयोनावतो धर्मं मानुषः सम्भविष्यति ॥ १२ ॥ मर्यादां
स्थापयाम्यद्य लोके धर्मफलोदयाम् । आचतुर्दशकादर्षान् भवि-
ष्यति पापकम् । परतः कुर्वतामैव दोष एव भविष्यति ॥ १३ ॥

वैशम्पायन उवाच । एतेन त्वपराधेन आपातस्य महात्मनः ।
धर्मो विदुररूपेण शूद्रयोनावजायत ॥ १४ ॥ धर्मं चार्थं च कुशलो
लोभक्रोधविवाजितः । दीर्गदर्शी शमपरः कुरुणाञ्च हिते इतः
॥ १५ ॥

इत्यादिपर्वणि सम्भवपर्वणि अशीमाण्डव्योपाख्याने

अष्टाधिकशतोऽध्यायः ॥ १०८ ॥

वैशम्पायन उवाच । तेषु त्रिषु कुमारेषु जातेषु कुरुजा-
 ङ्गलम् । कुरवोऽथ कुरुक्षेत्रं त्रयमेतदवर्द्धत ॥ १ ॥ जङ्घंशस्या-
 भवद्भूमिः शस्यानि रसवन्ति च । यथर्तुवर्षीं पर्जन्यो वज्र-
 पुष्पफला द्रुमाः ॥ २ ॥ वाहनानि प्रहृष्टानि मुदिता मृग-
 पक्षिणः । गन्धवन्ति च मात्स्यानि रसवन्ति फलानि च ॥ ३ ॥
 वणिग्भिश्चान्वकीर्त्यन्त नगराण्यथ शिल्पिभिः । शूराश्च कृत-
 विद्याश्च सन्तश्च सुखिनोऽभवन् ॥ ४ ॥ नाभवन् दस्यवः केचि-
 न्नाधर्मरुचयो जनाः । प्रदेशेष्वपि राष्ट्राणां कृतं युगमवर्त्तत
 ॥ ५ ॥ धर्मक्रिया यज्ञशीलाः सत्यव्रतपरायणाः । अन्योन्यप्रीति-
 संयुक्ता व्यवर्द्धन्त प्रजास्तदा ॥ ६ ॥ मानक्रोधविहीनाश्च नरा
 लोभविर्वर्जिताः । अन्योन्यमभ्यनन्दन्त धर्मोत्तरमवर्त्तत ॥ ७ ॥
 तन्महोदधिवत् पूष्णं नगरं वै व्यरोचत । द्वारतोतणनिर्यूहै-
 र्युक्तमभ्रचयोपमैः ॥ ८ ॥ प्रासादशतसम्बाधं महेन्द्रपुरसन्निभम् ।
 नदीषु वनखण्डेषु वापीपल्लवानुषु । काननेषु च रम्येषु
 विजङ्गमुदिता जनाः ॥ ९ ॥ उत्तरैः कुरुभिः सार्द्धं दक्षिणाः
 कुरवस्तथा । विस्पर्द्धमाना व्यचरन्स्तथा देवर्षिचारणैः ॥ १० ॥
 नाभवत् कृपणः कश्चिन्नामवन् विधवाः स्त्रियः । तस्मिन् जनपदे
 रम्ये कुरुभिर्वर्द्धलौकृते ॥ ११ ॥ कूपारामसंभावाद्यो ब्राह्मणा-
 वसथास्तथा । बभूवुः सर्वर्द्धियुतास्तस्मिन्नाष्ट्रे सदोत्सवाः ॥ १२ ॥
 भीष्मेण धर्मतो राजन् सर्वतः परिरक्षिते । बभूव रमणीयश्च
 चैत्ययूपशताङ्कितः ॥ १३ ॥ स देशः परराष्ट्राणि विसृज्याभि-
 प्रवर्द्धितः । भीष्मेण विहितं राष्ट्रे धर्मचक्रमवर्त्तत ॥ १४ ॥
 क्रियमाणेषु कृत्येषु कुमारानां महात्मनाम् । पौरजानपदाः
 सर्वे बभूवुः परमोत्सुकाः ॥ १५ ॥ गृहेषु कुरुमुख्यानां पौरा-
 णाञ्च नराधिप । दीयतां भुज्यतां चेति वाचोऽश्रूयन्त सर्वशः
 ॥ १६ ॥ धृतराष्ट्रश्च पाण्डुश्च विदुरश्च महामतिः । जन्मप्रभृति

भीष्मेण पुत्रवत् परिपालिताः ॥ १७ ॥ संस्कारैः संस्कृतास्ते तु
 ततोऽध्ययनसंयुताः । अमव्यायामकुशलाः समपद्यन्त यौवनम्
 ॥ १८ ॥ धनुर्वेदे च वेदे च गदायुद्धेऽसिचर्मणि । तथैव गज-
 शिखायां नीतिशास्त्रेषु पारगाः ॥ १९ ॥ इतिहासपुराणेषु
 नानाशिखासु बोधिताः । वेदवेदाङ्गतत्त्वज्ञाः सर्वत्र कृतनिश्चयाः
 ॥ २० ॥ पाण्डुर्धनुषि विक्रान्तो नरेश्वभ्यधिकोऽभवत् । अन्येभ्यो
 बलवानासीद्धृतराष्ट्रो महीपतिः ॥ २१ ॥ त्रिषु लोकेषु न
 त्वासीत् कश्चिद्विदुरसम्मितः । धर्मनित्यस्तथा राजन् धर्मं च परमं
 गतः ॥ २२ ॥ प्रनष्टं शान्तनोर्वंशं समीक्ष्य पुनरुद्धृतम् । ततो
 निर्वचनं लोके सर्वराष्ट्रेष्ववर्तत ॥ २३ ॥ वीरसूनां काशिसुते
 द्विभानां कुरुजाङ्गलम् । सर्वधर्मविदां भीष्मः पुराणां गजसा-
 हयम् ॥ २४ ॥ धृतराष्ट्रस्त्वचक्षुष्माद्राज्यं न पत्यपद्यत । पार-
 श्ववलाद्विदुरो राजा पाण्डुर्वभूव ह ॥ २५ ॥ कदाचिदथ
 शाङ्गेयः सर्वनीतिमतां वरः । विदुरं धर्मतत्त्वज्ञं वाक्यमाह यथो-
 चितम् ॥ २६ ॥

इत्यापिर्वणि सम्भवपर्वणि पाण्डुराज्याभिषिक्ते

नवाधिकशतोऽध्यायः ॥ १०८ ॥

भीष्म उवाच । गुणैः समुद्दितां सम्यगिदं नः प्रथितं कुलम् ।
 अथन्यान् पृथिवीपालान् पृथिव्यामधिराज्यभाक् ॥ १ ॥ इच्छितं
 राजभिः पूर्वं धर्मविद्धिमहात्मभिः । नोत्सेदमगमच्चेदं कदा-
 चिदिह नः कुलम् ॥ २ ॥ मया च सत्यवत्या च कृष्णेन च
 महत्तमना । समवस्थापितं भूयो युष्मासु कुलतन्तुषु ॥ ३ ॥

तच्चैतद्वर्द्धते भूयः कुलं सागरवयथा । तथा मया विधातव्यं
लया चैव न संशयः ॥ ४ ॥ अयूयते यादवी कन्या खनुत्तपा
कुलस्य नः । सुवलस्यात्मजा चैव तथा मद्रेश्वरस्य च ॥ ५ ॥
कुलीना रूपवत्यश्च ताः कन्याः पुत्र सर्वशः । उचिताश्चैव सम्बन्धे
ह्यस्माकं चतुर्यर्षभाः ॥ ६ ॥ मन्ये वरयितव्यास्ता इत्यहं धीमतां
वर । सन्तानार्थं कुलस्यास्व यदा विदुर मन्यसे ॥ ७ ॥

विदुर उवाच । भवान् पिता भवान् माता भवान्नः परमो
गुरुः । तस्मात् स्वयं कुलस्यास्य विचार्य कुरु यद्वितम्
॥ ८ ॥

वैशम्पायन उवाच । अथ शुश्राव विप्रेभ्यो गान्धारीं सुवला-
तजाम् । आराध्य वरदं देवं भगनेत्रहरं हरम् ॥ ९ ॥ गान्धारी
किल पुत्राणां शतं लेभे वरं शुभा । इति शुश्राव तत्त्वेन भीष्मः
कुरुपितामहः ॥ १० ॥ ततो गान्धारराजस्य प्रेषयामास भारत ।
अचक्षुरिति तत्रासीत् सुवलस्य विचारणा ॥ ११ ॥ कुलं
स्यातिञ्च वृत्तञ्च बुद्ध्या तु प्रसमीक्ष्य सः । ददौ तां धृतराष्ट्राय
गान्धारीं धर्मचारिणीम् ॥ १२ ॥ गान्धारी त्वथ शुश्राव धृतरा-
ष्ट्रमचक्षुषम् । आत्मानं दत्तितं चास्मै पित्रा मात्रा च भारत
॥ १३ ॥ ततः सा पटमादाय कृत्वा बहुगुणं तदा । बबन्ध
नेत्रे स्वे राजन् पतिव्रतपरायणा ॥ १४ ॥ नाभ्यसूयां पतिमह-
मित्येवं कृतनिश्चया । ततो गान्धारराजस्य पुत्रः शकुनिरभ्ययात्
॥ १५ ॥ स्वसारं वयसा लक्ष्म्या युक्तामादाय कौरवान् । तां
तदा धृतराष्ट्राय ददौ परमसत्कृताम् ॥ १६ ॥ भीष्मस्यानुमते
चैव विवाहं समकारयत् । दत्त्वा स भगिनीं वीरो यथार्हञ्च
परिच्छेदम् । पुनरायात् खनगरं भीष्मेण प्रति पूजितः ॥ १७ ॥
गान्धार्यपि वरारोहा शीलाचारविचेष्टितैः । तुष्टिं कर्तुणां
सर्वेषां जनयामास भारत ॥ १८ ॥ वृत्तेनाराध्य तान् सर्वान्

मुखं पतिपरायणा । वाचापि पुरुषानन्यान् सुव्रता नान्व-
कीर्तयत् ॥ २० ॥

इत्यादिपर्वणि सम्भवपर्वणि धृतराष्ट्रविवाहे
दशमस्कन्धतोऽध्यायः ॥ ११० ॥

वैशम्पायन उवाच । शूरो नाम यदुग्रो वसुदेवपिता-
भवत् । तस्य कन्या पृथा नाम रूपेणाप्रतिमा भुवि ॥ १ ॥
पितृस्त्रीयाय सुतामनपत्याय भारत । अग्रमग्रे प्रतिज्ञाय
स्वस्यापत्यं स सत्यवाक् ॥ २ ॥ अग्रजामथ तां कन्यां शूरोऽनुग्रह-
काङ्क्षिणे । प्रददौ कुन्तिभोजाय सखा सखे महात्मने ॥ ३ ॥
नियुक्ता सा पितुर्गृहे ब्राह्मणातिथिपूजने । उग्रं पर्यचरत्तत्र
ब्राह्मणं शंसितव्रतम् ॥ ४ ॥ निगदनिश्चयं धर्मं यन्तं दुर्वाससं
विदुः । तमुग्रं शंसितात्मानं सर्वयज्ञैरतोषयत् ॥ ५ ॥ तस्यै
स प्रददौ मन्त्रमापद्धर्मान्ववेक्षया । अभिचाराभिसंयुक्तमब्रवी-
च्चैव तां मुनिः । यं यं देवं त्वमेतेन मन्त्रेणावाहयिष्यसि ।
तस्य तस्य प्रभावेण तव पुत्रो भविष्यति ॥ ७ ॥ तथोक्ता सा तु
विप्रेण कुन्ती कौतूहलान्विता । कन्या सती देवमर्कमाजुहाव
यशस्विनी ॥ ८ ॥ सा ददर्श तमायान्तं भास्करं लोकभावनम् ।
विस्मिता चानवद्याङ्गी दृष्ट्वा तन्महदद्भुतम् ॥ ९ ॥ तां समासाद्य
देवस्तु विवस्वानिदमब्रवीत् । अयमक्षरसितापाङ्गि ब्रूहि किं
करवाणि ते ॥ १० ॥

कुन्त्युवाच । कश्चिन्मे ब्राह्मणः प्रादाहरं विद्याञ्च शत्रुहन् ।
तद्विजिज्ञासयाह्वानं कृतवत्यस्मि ते विभो ॥ ११ ॥ एतस्मिन्नप-
राधे त्वां शिरसाहं प्रसादये । योषितो हि सदा रक्ष्याः स्वप-
दाङ्गापि नित्यशः ॥ १२ ॥

सूयै उवाच । वेदाहं सर्वमेवैतद्यद्वांशा वरं ददौ ।
सन्त्यज्य भयमेवेह क्रियतां सङ्गमो मम ॥ १३ ॥ अमोघं दर्शनं
अक्षमाहृतसास्त्रि ते शुभे । वृथाह्वानेऽपि ते भीरु दोषः स्या-
न्नात्र संशयः ॥ १४ ॥

वैशम्पायन उवाच । एवमुक्त्वा बह्विधं सान्त्वयूवं विव-
स्वता । सा तु नैच्छडरारोहा कन्याहमिति भारत ॥ १५ ॥
बन्धुपक्षभयाङ्गीता लज्जया च यशस्विनी । तामर्कः पुनरेवेद-
मब्रवीद्धरतर्षभ ॥ १५ ॥ मत्प्रसादान्न ते राशि भविता दोष
इत्युत । एवमुक्त्वा स भगवान् कुन्तिराजसुतां तदा ॥ १७ ॥
प्रकाशकर्त्ता तपनः सश्वभूव तथा सह । तत्र वीरः समभवत्
सर्वशस्त्रभृतां वरः । आमुक्तकवचः श्रीमान्देवगर्भः श्रियान्वितः
॥ १८ ॥ सहजं कवचं विभ्रत् कुन्तलीद्योतिताननः । अजा-
यत सुतः कर्णः सर्वलोकेषु विश्रुतः ॥ १९ ॥ प्रादाच्च तस्यै
कन्यात्वं पुनः स परमद्युतिः । दत्त्वा च तपतां श्रेष्ठो दिव-
माचक्रमे ततः ॥ २० ॥ दृष्ट्वा कुमारं जातं सा वार्ष्णीयी दीन-
मानसा । एकाग्रं चिन्तयामास किं कृत्वा सुकृतं भवेत् ॥ २१ ॥
गृहभानापचारं सा बन्धुपक्षभयात्तदा । उत्सर्ज्य कुमारं तं
जले कुन्ती महाबलम् ॥ २२ ॥ तमुत्सृष्टं जले गर्भं राधाभर्त्ता
महायशः । पुत्रत्वे कल्पयामास सभार्यः सूतनन्दनः ॥ २३ ॥
नामधेयञ्च चक्राते तस्य वालस्य तावुभौ । वसुना सह जातोऽयं
वसुषेणो भवत्विति ॥ २४ ॥ स बर्द्धमानो बलवान् सर्वास्त्रे-
षूद्यतोऽभवत् । आपृष्ठतापादादित्यमुपातिष्ठत वीर्यवान् ॥ २५ ॥
तस्मिन् काले तु जपतस्तस्य वीरस्य धीमतः । नादयं ब्राह्मणे-
ष्वासीत् किञ्चिदसु महीतले ॥ २६ ॥ तमिन्द्री ब्राह्मणो भूत्वा
मिक्षार्थी समुपागमत् । कवचं प्रार्थयामास फाल्गुनस्य हिति-
रतः ॥ २७ ॥ स्वशरीरात् समुत्क्रुत्य कवचं स्निग्धगजम् ।

विप्ररूपाय शक्राय ददौ कर्षः कृताञ्जलिः ॥ २८ ॥ प्रतिगच्छ
तु देवेशस्तुष्टस्तेनास्य कर्मणा । ददौ शक्तिं सुरपतिर्वाक्यं चेद-
मुवाच ह ॥ २९ ॥ देवासुरमनुष्याणां गन्धर्वीरगरक्षसाम् ।
यमेकं जेतुमिच्छेद्याः सोऽनया न भविष्यति ॥ ३० ॥ प्राङ् नाम
तस्य कथितं वसुधेण इति क्षितौ । कर्षो वैकर्त्तनश्चैव कर्मणा
तेन सोऽभवत् ॥ ३१ ॥

इत्यादिपर्वणि सम्भवपर्वणि ऐन्द्रशक्तिलाभे एकादशा-
धिकशतोऽध्यायः ॥ १११ ॥

वैशम्पायन उवाच । सत्त्वरूपगुणोपेता धर्मारामा महा-
व्रता । दुहिता कुन्तिभोजस्य पृथा पृथुललोचना ॥ १ ॥ तान्तु
तेजस्विनीं कन्यां रूपयौवनशालिनीम् । नावृण्वन् पार्थिवाः कैचि-
दतीवस्त्रीगुणैर्युताम् ॥ २ ॥ ततः सा कुन्तिभोजेन राज्ञाह्वय
नराधिपान् । पित्रा स्वयम्बरे दत्ता दुहिता राजसत्तम ॥ ३ ॥
ततः सा रङ्गमध्यस्थं तेषां राज्ञां मनस्विनी । ददर्श राजशादूर्लं
पाण्डं भरतसत्तमम् ॥ ४ ॥ सिंहदंष्ट्रं महोरस्कं वृषभाक्षं महा-
वलम् । आदित्यमिव सर्वेषां राज्ञां प्रच्छाद्य वै प्रभाः ॥ ५ ॥
तिष्ठन्तं राजसमितौ पुरन्दरमिवापरम् । तं दृष्ट्वा सानवद्याङ्गी
कुन्तिभोजसुता शुभा । पाण्डुं नरवरं रङ्गे हृदयेनाकुलाभवत्
॥ ६ ॥ ततः कामपरीताङ्गी सकृत्प्रचलमानसा । ब्रीडमाना
सजं कुन्ती राज्ञः स्कन्धे समासजत् ॥ ७ ॥ तं निशम्य वृतं
पाण्डं कुन्त्या सर्वे नराधिपाः । यथागतं समाजग्मुर्गजैरश्वै-
रथैस्तथा ॥ ८ ॥ ततस्तस्याः पिता राजन् विवाहमकरोत् प्रभुः ।
स तया कुन्तिभोजस्य दुहित्वा कुसुनन्दनः ॥ ९ ॥ युयुजेऽमित-
स्त्रीभाग्यः पौलोम्या मघवानिव । कुन्त्या पाण्डोश्च राजेन्द्र

कुन्तिभोजो महीपतिः ॥ १० ॥ कृत्वोद्वाहं तदा तन्तु नाना-
वसुभिरार्चितम् । स्वपुरं प्रेषयामास स राजा कुरुसत्तम ॥ ११ ॥
ततो वलेन महता नानाध्वजपताकिना । स्तूयमानः स चाभी-
र्भिर्ब्राह्मणैश्च महर्षिभिः ॥ १२ ॥ संप्राप्य नगरं राजा पाण्डुः
कौरवनन्दनः । न्यवेशयत तां भार्यां कुन्तीं स्वभवने प्रभुः ॥ १३ ॥

इत्यादिपर्वणि सन्भवपर्वणि कुन्तीविवाहे द्वादशा-
धिकशतोऽध्यायः ॥ ११२ ॥

वैशम्पायन उवाच । ततः शान्तनवो भीष्मो राज्ञः पाण्डो-
र्यशस्विनः । विवाहस्यापरस्यार्थं चकार मतिमान्मतिम् ॥ १ ॥
सोऽमात्यैः स्थविरैः सार्धं ब्राह्मणैश्च महर्षिभिः । वलेन चतुरङ्गेण
ययौ मद्रपतेः पुरम् ॥ २ ॥ तमागतमभिश्यत्य भीष्मं वाल्मीक-
पुङ्गवः । प्रत्युहम्यार्चयित्वा च पुरं प्रावेशयन्नुपः ॥ ३ ॥ दृष्ट्वा
तस्यासनं शुभ्रं पादमर्घ्यं तथैव च । मधुपर्कञ्च मद्रेशः पप्रच्छा-
गमनेऽर्थिताम् ॥ ४ ॥ तं भीष्मः प्रत्यवाचेद् मद्रराजं कुरुहहः ।
आगतं मां विजानीहि कन्यार्थिनमरिन्दम ॥ ५ ॥ अयते भवतः
साध्वी स्वसा माद्री यशस्विनी । तामहं वरयिष्यामि पाण्डो-
रर्थं यशस्विनीम् ॥ ६ ॥ युक्तरूपो हि सम्बन्धे त्वं नो राजन्
वयं तव । एतत् सञ्चिन्त्य मद्रेश गृहाणास्मान् यथाविधि ॥ ७ ॥
तमेवं वादिनं भीष्मं प्रत्यभाषत मद्रपः । न हि मेऽन्यो वर-
स्त्वत्तः श्रेयानिति मतिर्मम ॥ ८ ॥ पूर्वः प्रवर्तितं किञ्चित्
कुलेऽस्मिन्नुपसत्तमैः । साधु वा यदि वासाधु तन्नातिक्रान्तमुत्-
सहे ॥ ९ ॥ व्यक्तं तद्भवतश्चापि विदितं नात्र संशयः । न
चायुक्तं तथा वक्तुं भवान्देहीति सत्तम ॥ १० ॥ कुलधर्मः स
नो वीर प्रमाणं परमञ्च तत् । तेन त्वां न ब्रवीम्येतदसन्दिग्धं

वचोऽरिहत् ॥ ११ ॥ तं भीष्मः प्रतुषावेदं मद्रराजं जनाधिपः ।
 धर्म एव परो राजत् स्वयमुक्तः स्वयम्भुवा ॥ १२ ॥ नात्र कश्चन
 दोषोऽस्ति पूर्वैर्विधिरयं कृतः । विदितेयञ्च ते शल्य मर्यादा
 साधुसम्पत्ता ॥ १३ ॥ एतुक्त्वा स महातेजाः प्रातकुशं कृता-
 कृतम् । रत्नानि च विचित्राणि शल्यायादात् सहस्रशः ॥ १४ ॥
 गजानश्चानुयाथैव वासांस्थाभरणानि च । मणिसुक्ताप्रवालञ्च
 गाङ्गेवो व्यहजच्छुभम् ॥ १५ ॥ तत् प्रगृह्य धनं सर्वं शल्यः
 सम्प्रीतमानसः । ददौ तां समलङ्कृत्य स्वसारं कौरवर्षभे ॥ १६ ॥
 स तां माद्रीमुपाहाय भीष्मः सागरगासुतः । आजगाम पुरीं
 भीमान् प्रविष्टो गजसाह्वयम् ॥ १७ ॥ तत इष्टेऽहनि प्राप्ते
 सुहृत्तं साधुसम्पत्ते । जग्राह विधिवत् पाणिं माद्र्याः पाण्डु-
 र्नराधिपः ॥ १८ ॥ ततो विवाहे निर्वृत्ते स राजा कुरुनन्दन ।
 स्थापयामास तां भार्यां शुभे वैश्वसि भाविनीम् ॥ १९ ॥ स
 ताभ्यां व्यचरत् सार्द्धं भार्याभ्यां राजसत्तमः । कुप्या माद्र्या
 च राजेन्द्रो यथाक्रामं यथासुखम् ॥ २० ॥ ततः स कौरवो
 राजा विहृत्य विदशा निशाः । जिगीषया महीं पाण्डुर्निर-
 क्रामत् पुरात् प्रभो ॥ २१ ॥ स भीष्मप्रमुखान् वृद्धानभिवाद्य
 प्रणम्य च । धृतराष्ट्रञ्च कौरव्यं तथान्यान् कुरुसत्तमान् ॥ २२ ॥
 आमन्त्र्य प्रययौ राजा तैश्चैवाभ्यनुमोदितः । मङ्गलाचारयुक्ताभि-
 राशीर्भिरभिनन्दितः ॥ २३ ॥ गजवाजिरथौघेन बलेन महता-
 गमत् । स राजा देवगर्भाभो विजिगीषुर्वसुधराम् ॥ २४ ॥
 दृष्टपुष्टबलैः प्रायात् पाण्डुः सत्तूननेकशः । पूर्वभागस्कृतो गत्वा
 दशाक्षीः समरे जिताः । पाण्डुना नरसिंहेन कौरवाणां यशो-
 भृता ॥ २५ ॥ ततः सेनामुपाहाय पाण्डुर्नानाविधध्वजाम् ।
 प्रभूतहस्तैश्च पुतां पदातिरथसङ्कुलाम् ॥ २६ ॥ आगस्कारी मही-
 पातां बह्वनाम्बलहर्षितः । गोप्ता मगधराष्ट्रस्य दीवीं राजगृहे

हतः ॥ २७ ॥ ततः कोषं समादाय वाहनानि च भूरिशः ।
 पाण्डुना मिथिलां गत्वा विदेहाः समरे जिताः ॥ २८ ॥ तथा
 काशिशु सुहोषु पुण्ड्रेषु च नरर्षभ । स्ववाहुवलवीर्येण कुल-
 णामकरोद्यमः ॥ २९ ॥ तं शरौघमहाज्वालं शस्त्राच्चिषमरि-
 न्दमम् । पाण्डुपावकमासाद्य न्यदह्यन्त नराधिपाः ॥ ३० ॥ ते
 ससेनाः ससेनेन विध्वंसितवला नृपाः । पाण्डुना वशगाः कृत्वा
 कुरुकर्मसु योजिताः ॥ ३१ ॥ तेन ते निर्जिताः सर्वे पृथिव्यां सर्व-
 पार्थिवाः । तमेकं मेनिरे शूरं देवेष्विव पुरन्दरम् ॥ ३२ ॥ तं
 कृताञ्जलयः सर्वे प्रणता वसुधाधिपाः । उपाजग्मुर्धनं गृह्य
 रत्नानि विविधानि च ॥ ३३ ॥ मणिमुक्ताप्रवालञ्च सुवस्त्रं रजतं
 वज्र । गोरतान्यश्वरत्नानि रथरत्नानि कुञ्जरान् ॥ ३४ ॥ खरोष्ट्र-
 महिषांश्चैव यच्च किञ्चिदजाविकम् । कम्बलाजिनरत्नानि राज्ञ-
 वास्तरणानि च । तत्सर्वं प्रतिजग्राह राजा नागपुराधिपः ॥ ३५ ॥
 तदादाय ययौ पाण्डुः पुनर्मुदितवाहनः । हर्षयिष्यन् स्वरा-
 द्राणि पुरञ्च गजसाहचरम् ॥ ३६ ॥ शान्तनो राजसिंहस्य भरतस्य
 च धीमतः । प्रनष्टः कीर्तिजः शब्दः पाण्डुणा पुनराहृतः ॥ ३७ ॥
 ये पुरा कुरुराद्राणि जङ्गुः कुरुधनानि च । ते नागपुरसिंहेन
 पाण्डुना करदौकृताः ॥ ३८ ॥ इत्यभाषन्त राजानो राजा-
 मात्याश्च सङ्गताः । प्रतीतमनसो हृष्टाः पौरजानपदैः सह ॥ ३९ ॥
 प्रत्युद्ययुश्च तं प्राप्तं सर्वे भीष्मपुरोगमाः । तेन दूरमिवाध्वानं
 गत्वा नागपुरालयात् ॥ ४० ॥ आतृतं ददृशुर्हृष्टा लोकं बहु-
 विधैर्धनैः । नामायानसमानौतैरनै रूच्यैवचैस्तदा ॥ ४१ ॥ हस्त्य-
 श्वरथरत्नैश्च गोभिरुष्ट्रैस्तथाविभिः । नान्तं ददृशुरासाद्य भीष्मेण
 सह कौरवाः ॥ ४२ ॥ सोऽभिवाद्य पितुः पादौ कौशल्यानन्द-
 वर्धनः । यथाहं मानयामास पौरजानपदानपि ॥ ४३ ॥ प्रमथ्य
 पुराद्राणि कृतार्थं पुनरागतम् । पुत्रमाश्लिष्य भीष्मस्तु हर्षा-

द्वयं णवर्त्तयत् ॥ ४४ ॥ स तूर्य्यशतशङ्खानां भेरीणाञ्च महा-
स्वनैः । हर्षयन् सर्वशः पौरान् विवेश गजमाह्वहम् ॥ ४५ ॥

इत्यादिपर्वणि सम्भवपर्वणि पाण्डु दिग्विजये
त्रयोदशाधिकशतोऽध्यायः ॥ ११३ ॥

वैशम्पायन उवाच । धृतराष्ट्राभ्यनुज्ञातः स्ववाङ्मविजितं
धनम् । भीष्माय सत्यवत्यै च मात्रे चोपजहार सः ॥ १ ॥
विदुराय च वै पाण्डुः प्रेषयामास तद्धनम् । सुहृदश्चापि धर्मात्मा
धनेन समतर्पयत् ॥ २ ॥ ततः सत्यवतीं भीष्मं कौशल्याञ्च
यशस्विनीम् । शुभैः पाण्डुजितैरर्थैस्तोषयामास भारत ॥ ३ ॥
ननन्द माता कौशल्या तमप्रतिमतेजसम् । जयन्तमिव पौलोमी
परिष्वज्य नरर्षभम् ॥ ४ ॥ तस्य वीरस्य विक्रान्तैः सहस्रशत-
दक्षिणैः । अश्वमेधशतैरीजे धृतराष्ट्रो महामखैः ॥ ५ ॥ सं-
प्रयुक्तस्तु कुन्त्या च माद्र्या च भरतर्षभ । जिततन्द्रीस्तदा पाण्डु-
र्बभूव वनगोचरः ॥ ६ ॥ हित्वा प्रासादनिलयं शुभानि शय-
नानि च । अरुणनित्यः सततं बभूव मृगयापरः ॥ ७ ॥ स
चरन्दक्षिणं पार्श्वं रम्यं हिमवतो गिरेः । उवास गिरिपृष्ठेषु
महाशालवनेषु च ॥ ८ ॥ रराज कुन्त्या माद्र्या च पाण्डुः सह
वने चरन् । करेण्वोरिव मध्यस्थः श्रीमान् पौरन्दरो गजः ॥ ९ ॥
भारतं सह भार्याभ्यां खड्गवाणधनुर्धरम् । विचित्रकवचं
वीरं परमास्त्रविदं नृपम् ॥ १० ॥ देवोऽयमित्यमन्यन्त चरन्तं
वनवासिनः । तस्य कामांश्च भोगांश्च नरा नित्यमतन्द्रिताः ।
उपजङ्गुर्वनान्तेषु धृतराष्ट्रेण चोदिताः ॥ ११ ॥ अथ पारसवीं
कन्यां देवकस्य महोपतेः । रूसयौवनसम्पन्नां स श्रुत्यावापगा-
सुतः ॥ १२ ॥ ततस्तु वरयित्वा तामानीय भरतर्षभः । विवाहं

कारयामास विदुरस्य महामतेः ॥ १३ ॥ तस्यां चीत्पादयामास
विदुरः कुरुनन्दनः । पुत्रान् विनयसम्पन्नानात्मनः सदृशान्
गुणैः ॥ १४ ॥

द्वित्यादिपर्वणि सम्भवपर्वणि विदुरपरिणये
चतुर्दशधिकशतोऽध्यायः ॥ ११४ ॥

वैशम्पायन उवाच । ततः पुत्रशतं जज्ञे गान्धार्थ्यां जन-
मेजय । धृतराष्ट्रस्य वैश्यायामेकश्चापि शतात्परः ॥ १ ॥ पाण्डोः
कुन्त्याञ्च माद्र्याञ्च पुत्राः पञ्च महारथाः । दैवेभ्यः समपद्यन्त
सन्तानाय कुलस्य वै ॥ २ ॥

जनमेजय उवाच । कथं पुत्रशतं जज्ञे गान्धार्थ्यां द्विज-
सत्तम । कियता चैव कालेन तेषामायुश्च किं परम् ॥ ३ ॥ कथं
चैकः स वैश्यायां धृतराष्ट्रसुतोऽभवत् । कथञ्च सदृशीं भार्यां
गान्धारीं धर्मचारिणीम् । आनुकूल्ये वर्त्तमानां धृतराष्ट्रो-
ऽभ्यवर्त्तत ॥ ४ ॥ कथञ्च शप्तस्य सतः पाण्डोस्तेन महात्मना ।
समुत्पन्ना दैवतेभ्यः पुत्राः पञ्च महारथाः ॥ ५ ॥ एतद्विद्वन्ध्या-
न्यायं विस्तरेण तपोधन । कथयस्व न मे दृष्टिः कथ्यमानेषु
बन्धुषु ॥ ६ ॥

वैशम्पायन उवाच । क्षुक्लमाभिपरिग्लानं हैपायनमुप-
स्थितम् । तोषयामास गान्धारी व्यासस्तस्यै वरं ददौ ॥ ७ ॥
सा वत्रे सदृशं भर्तुः पुत्राणां शतमात्मनः । ततः कालेन सा
गर्भं धृतराष्ट्रादयाग्रहीत् ॥ ८ ॥ सम्बत्सरद्वये तन्तु गान्धारी
गर्भमाहितम् । अप्रजा धारयामास ततस्तां दुःखमाविशत् ॥ ९ ॥
श्रुत्वा कुन्तीसुतं जातं बालार्कसमतेजसम् । उदरस्यात्मनः
स्थैर्यमुपलभ्यान्वचिन्तयत् ॥ १० ॥ अज्ञातं धृतराष्ट्रस्य यत्नेन

महता ततः । सोदरं घातयामास गान्धारी दुःखमूर्च्छिता ॥ ११ ॥
 ततो यज्ञे मांसपेक्षी लोहाष्टीलेव संहता । द्विर्षसम्भृतां कुञ्चो
 तामुत्सृष्टुं प्रचक्रमे ॥ १२ ॥ अथ द्वैपायनो ज्ञात्वा ललितः
 समुपागमत् । तां स मांसमयीं पेक्षीं ददर्श जयतां वरः ॥ १३ ॥
 ततोऽब्रवीत् सौवलेयो किमिदं ते चिकीर्षितम् । सा चात्मनो
 मतं सत्यं शशंस परमर्षये ॥ १४ ॥

गान्धार्युवाच । ज्येष्ठे कुन्तीसुतं जातं श्रुत्वा रविसम-
 प्रभम् । दुःखिन परमेण्देमुदरं घातितं मया ॥ १५ ॥ अतश्च
 किल पुत्राणां वितीक्षं मे लया पुरा । इवञ्च मे मांसपेक्षी
 जाता पुत्रशताय वै ॥ १६ ॥

व्यास उवाच । एवमेतत् सौवलेयि नैतज्जालन्यथा भवेत् ।
 वितथं नोक्तपूर्वं मे खरेष्वपि कुतोऽन्यथा ॥ १७ ॥ घृतपूखं
 कुम्भशतं क्षिप्रमेव विधीयताम् । सुगुप्तेषु च देशेषु रक्षा चैव
 विधीयताम् । शीताभिरङ्गिरष्ठोलाभिमाञ्च परिषेचय ॥ १८ ॥

वैशम्पायन उवाच । सा सिच्यमाना लष्टीला बभूव अतवा
 तदा । अङ्गुष्ठपर्वमात्राणां गर्भाणां पृथगव तु ॥ १९ ॥ एका-
 धिकशतं पूखं यथायोगं विशास्यते । मांसपेक्षास्तदा राजन्
 क्रमशः कालपर्ययात् ॥ २० ॥ ततस्तांस्तेषु कुण्डेषु गर्भानवदधे
 तदा । खनुगुप्तेषु देशेषु रक्षां वै व्यदधात्ततः ॥ २१ ॥ शशंस
 चैव भगवान् कालेनैतावता पुनः । उद्घाटनीयान्येतानि कुम्भा-
 नीति च सौवलीम् ॥ २२ ॥ इत्युक्त्वा भगवान् व्यासस्तथा प्रति-
 विधाय च । जगाम तपसे धीमान् हिमवन्तं शिलीचयम् ॥ २२ ॥
 जज्ञे क्रमेण चैतेन तेषां दुर्योधनो नृपः । जन्मतस्तु प्रमाणेन
 ज्येष्ठो राजा युधिष्ठिरः ॥ २४ ॥ तदाख्यातन्तु भीष्माय विदु-
 राय च धीमते । यस्मिन्नहनि दुर्वर्षी जज्ञे दुर्योधनस्तदा ।
 तस्मिन्नेव महाबाहुर्जज्ञे भीमोऽपि वीर्यवान् ॥ २५ ॥ स जात-

मात्र एवाथ धृतराष्ट्रसुतो नृप । रासभारावसदृशं कुराव च
 गनाद् च ॥ २६ ॥ तं खराः प्रत्यभाषन्त गृध्रगोमाधुयायसाः ।
 वाताश्च प्रववुश्चापि दिग्दाहश्चाभवत्तदा ॥ २७ ॥ ततन्तु भीत-
 वद्राजा धृतराष्ट्रोऽब्रवीद्दिदम् । समानीय बहून् विप्रान् भीष्मं
 विदुरमेव च ॥ २८ ॥ अन्यांश्च सुहृदो राजन् कुक्षन् सर्वांस्तथैव
 च । युधिष्ठिरो राजपुत्रो ज्येष्ठो नः कुलवर्द्धनः । प्राप्तः स्व-
 गुणतो राज्यं न तस्मिन् वाच्यमस्ति नः ॥ २९ ॥ अयं त्वनन्तर-
 स्तस्मादपि राजा भविष्यति । एतद्धि ब्रूत मे तथ्यं वदत भविता
 ध्रुवम् ॥ ३० ॥ वाक्यस्यैतस्य निधने दिक्षु सर्वासु भारत ।
 क्रव्यादाः प्राणदन् घोराः शिवाश्चाश्विवशंसिनः ॥ ३१ ॥ लक्षयित्वा
 निमित्तानि तानि घोराणि सर्वशः । तेऽब्रुवन् ब्राह्मणा राजन्
 विदुरश्च महामतिः ॥ ३२ ॥ यथेमानि निमित्तानि घोराणि
 मनुजाधिप । उत्थितानि सुते ज्येष्ठे तानि ते पुरुषर्षभ ॥ ३३ ॥
 व्यक्तं कुलान्तकरणो भवितैष सुतस्तव । तस्य शान्तिः परित्यागी
 गुप्तावपनयो महान् ॥ ३४ ॥ यतमेकोनमप्यस्तु पुत्राणां ते मही-
 पते । त्यजेनमेकं शान्तिं चेत् कुलस्येच्छसि भारत । एकेन कुरु
 वै क्षेमं कुलस्य जगतस्तथा ॥ ३५ ॥ त्यजेद्वैकं कुलस्यार्थं ग्रामस्यार्थं
 कुलं त्यजेत् । ग्रामं जनपदस्यार्थं आत्मार्यं पृथिवीं त्यजेत् ॥ ३६ ॥
 स तथा विदुरेणोक्तस्तैश्च सर्वैर्हिजोत्तमैः । न चकार तथा राजा
 पुत्रस्त्रेहसमन्वितः ॥ ३७ ॥ ततः पुत्रघ्नं पूषं धृतराष्ट्रस्य पार्थिव ।
 मासमात्रेण सञ्जज्ञे कन्या चैका शताधिका ॥ ३८ ॥ गान्धार्थ्यां
 क्षिप्यमानायासुदरेण विवर्द्धता । धृतराष्ट्रं महाराजं वैश्वा
 पर्थ्यचरत् किल ॥ ३९ ॥ तस्मिन् सम्वत्सरे राजन् धृतराष्ट्रात्महा-
 यमाः । जज्ञे धीमांस्ततस्तस्यां युयुत्सुः करणो नृप ॥ ४० ॥
 एवं पुत्रघ्नं जज्ञे धृतराष्ट्रस्य धीमतः । महारथानां वीराणां

कन्या चैका शताधिका । युयुत्सुश्च महातेजा वैश्यापुत्रः प्रताप-
वान् ॥ ४१ ॥

द्रव्यादिपर्वणि सम्भवपर्वणि गान्धारीपुत्रोत्पत्तौ

पञ्चदशाधिकशतोऽध्यायः ॥ ११५ ॥

जनमेजय उवाच । धृतराष्ट्रस्य पुत्राणामादितः कथितं
स्वया । ऋषिः प्रसादात्तु शतं न च कन्या प्रकीर्त्तिता ॥ १ ॥
वैश्यापुत्रो युयुत्सुश्च कन्या चैका शताधिका । गान्धारराजदुहिता
शतपुत्रेति चानघ ॥ २ ॥ उक्ता महर्षिणा तेन व्यासेनामित-
तेजसा । कथं त्विदानीं भगवन् कन्यां त्वं तु ब्रवीषि मे ॥ ३ ॥
यदि भागशतं पेशो कृता तेन महर्षिणा । न प्रजास्यति चेद्भूयः
सौबलेयी कथञ्चन ॥ ४ ॥ कथन्तु सम्भवस्तस्या दुःशलाया वदस्व
मे । यथावद्विद्ध विप्रर्षि परं मेऽत्र कुतूहलम् ॥ ५ ॥

वैशम्पायन उवाच । साध्वयं प्रश्न उद्दिष्टः पाण्डवेय ब्रवीमि
ते । तां मांसप्रेशीं भगवान् स्वयमेव महातपाः ॥ ६ ॥ शीता-
भिरङ्गिरासिच्च भागं भागमकल्पयत् । यो यथा कल्पितो भागस्तं
तं धात्र्या तथा नृप । धृतराष्ट्रेषु कुम्भेषु एकैकं प्राक्षिपत्तदा ॥ ७ ॥
एतस्मिन्नन्तरे साध्वी गान्धारी सुदृढव्रता । दुहितुः स्नेहसंयो-
गमनुध्याय वराङ्गना ॥ ८ ॥ मनसाचिन्तयद्देवी एतत् पुत्रशतं
मम । भविष्यति न सन्देहो न ब्रवीत्यन्यथा मुनिः ॥ ९ ॥
ममेयं परमा तुष्टिर्दुहिता मे भवेद्यदि । एका शताधिका बाला
भविष्यति कनीयसी ॥ १० ॥ ततो दौहित्रजांस्त्रोकाद्वाह्योऽसौ
पतिर्मम । अधिका किल नारीणां प्रीतिर्जामातृजा भवेत्
॥ ११ ॥ यदि नाम ममापि स्याद्दुहितैका शताधिका । कृत-
कृत्या भवेयं वै पुत्रदौहित्रसंवृता ॥ १२ ॥ यदि सत्यं तपस्तप्तं

दत्तं वाप्यथ वा हृतम् । गुरवस्तोषिता वापि तथास्तु दुहिता
मम ॥ १३ ॥ एतस्मिन्नेव काले तु कृष्णद्वैपायनः स्वयम् । व्यभ-
जत् स तदा पेशीं भगवानृषिसत्तमः । गणयित्वा शतं पूर्वमंशा-
नामाह सौबलीम् ॥ १४ ॥

व्यास उवाच । पूर्वं पुत्रशतं त्वेतन्न मिथ्या वागुदाहृता ।
द्वौहित्ययोगाय भाग एकः शिष्टः शतात् परः ॥ १५ ॥ एषा ते
सुभगा क्रन्या भविष्यति यथेप्सितां । ततोऽन्यं घृतकुम्भञ्च समा-
नाथ्य महातपाः ॥ १६ ॥ तच्चापि प्राक्षिपत्तत्र कन्याभागं तपो-
धनः । एतत्ते कथितं राजन् दुःशलाजन्म भारत । ब्रूहि राजेन्द्र
किम्भूयो कीर्त्तयिष्यामि तेऽनघ ॥ १७ ॥

इत्यादिपर्वणि सम्भवपर्वणि दुःशलोत्पत्तौ षोडशा-
धिकशतोऽध्यायः ॥ ११६ ॥

जनमेजय उवाच । ज्येष्ठानुज्येष्ठतां तेषां नामानि च
पृथक् पृथक् । घृतराष्ट्रस्य पुत्राणामानुपूर्व्यां प्रकीर्त्तय ॥ १ ॥

वैशम्पायन उवाच । दुर्योधनो युयुत्सुश्च राजा दुःशासन-
स्तथा । दुःसहो दुःशलश्चैव जलसन्धः समः सह ॥ २ ॥ विन्दा-
नुवियौ दुर्धर्मः सुबाहुर्दुर्धर्मणः । दुर्मर्षणो दुर्मुखश्च दुर्कर्षः
कर्ष एव च ॥ ३ ॥ विविंशतिर्विकर्षश्च शलः सत्त्वः सुलोचनः ।
चित्रोपचित्रौ चित्राक्षश्चाक्षचित्रः शरासनः ॥ ४ ॥ दुर्महो दुर्वि-
गाहश्च विविक्तुर्विकटाननः । जर्षनाभः सुनाभश्च तथा नन्दो-
पमन्दकौ ॥ ५ ॥ चित्रवाणश्चित्रवर्मा सुवर्मा दुर्विमोचनः ।
अयोवाहूर्महाबाहुश्चित्राङ्गश्चित्रकुण्डलः ॥ ६ ॥ भीमवेगो भीम-
बलो बलाक्री बलवर्द्धनः । उग्रायुधः सुषेणश्च भीमकर्मा मही-

हरः ॥ ७ ॥ चित्राशुधो निषङ्गी च पाशौ वन्दारकस्तथा । दृढ-
 वर्मा दृढचक्रः सोमकीर्तिरनूहरः ॥ ८ ॥ दृढसन्धो जरासन्धः
 सत्यसन्धः सदःसुवाक् । उग्रश्रवा उग्रसेनः सेनानीर्दुष्पराजयः
 ॥ ९ ॥ अपराजितः कुण्डभायी विशालाक्षो दुराधरः । दृढ-
 हस्तः सुहस्तश्च वातवेगसुवर्चसौ ॥ १० ॥ आदित्यकेतुर्वह्नाशी
 नागदत्तोग्रवाय्यपि । कवची क्रथनः कुण्डो कुण्डधारो धनुर्धरः
 ॥ ११ ॥ उग्रभीमरथौ वीरौ वीरवाङ्मरलोत्पलः । अभयो रौद्र-
 कर्मा च तथा दृढरथाग्रयः ॥ १२ ॥ अनाधृष्यः कुण्डभेदी विरावी-
 चित्रकुण्डलः । प्रमथश्च प्रमाथी च दीर्घरोमश्च वीर्यवान् ॥ १३ ॥
 दीर्घवाङ्मर्महावाङ्मूर्खोऽरुः कनकध्वजः । कुण्डाशी विरजाश्चैव
 दुःशला च शताधिका ॥ १४ ॥ इति पुत्रशतं राजन् कन्या चैव
 शताधिका । नामधेयानुपूर्व्येण विवि जन्मक्रमं नृप ॥ १५ ॥
 सर्वे त्वतिरथाः शूराः सर्वे युद्धविशारदाः । सर्वे वेदविदश्चैव सर्वे
 सर्वास्त्रकोविदाः ॥ १६ ॥ सर्वे प्रामनुस्त्रपाश्च कृता दारा मही-
 पते । धृतराष्ट्रेण समये परीक्ष्य विधिवन्नृप ॥ १७ ॥ दुःशलां
 चापि समये धृतराष्ट्रो नराधिपः । जयदथाय प्रहृष्टो विधिना
 भरतर्षभ ॥ १८ ॥

इत्यादिपर्वणि सम्भावपर्वणि धृतराष्ट्रपुत्रनामकथने

सप्तदशाधिकशतोऽध्यायः ॥ ११७ ॥

जनमेजय उवाच । कथितो धार्तराष्ट्राणामर्षः सम्भव
 उत्तमः । अमनुष्यो मनुष्याणां भवता ब्रह्मवादिना ॥ १ ॥
 नामधेयानि चाप्येषां कथ्यमानानि भागशः । त्वत्तः श्रुतानि मे
 ब्रह्मन् पाण्डवानाञ्च कीर्तय ॥ ४ ॥ ते हि सर्वे महात्मानो

देवराजपराक्रमाः । त्वयैवांशावतरणे देवभागाः प्रकीर्त्तिताः ॥३॥
एतदिच्छाम्यहं श्रोतुमतिमानुषकर्मणाम् । तेषामाजननं सर्वं
वैशम्पायन कीर्त्तय ॥ ४ ॥

वैशम्पायन उवाच । राजा पाण्डुर्महारण्ये मृगव्यालनिषि-
विते । चरन्मैथुनधर्मस्थं ददर्श मृगयूथपम् ॥ ५ ॥ ततस्ताञ्च
मृगीं तच्च रुक्मपुङ्गवैः सुपत्निभिः । निर्विभेदशरैस्तीक्ष्णैः पाण्डुः
पञ्चभिराशुगैः ॥ ६ ॥ स च राजन्महातेजा ऋषिपुत्रस्तपोधनः ।
भार्यया सह तेजस्वी मृगरूपेण सङ्गतः ॥ ७ ॥ संसक्तश्च तया
मृग्या मानुषीमीरयन् गिरम् । क्षणेन पतितो भूमौ विलला-
पाकुलेन्द्रियः ॥ ८ ॥

मृग उवाच । काममन्युपरीता हि बुद्ध्या विरहिता अपि ।
वर्जयन्ति नृशंसानि पापैष्वपि रता नराः ॥ ९ ॥ न विधिं ग्रसते
प्रज्ञा प्रज्ञान्तु ग्रसते विधिः । विधिपर्यागतानर्थान् प्राज्ञो न
प्रतिपद्यते ॥ १० ॥ शश्वज्जर्मत्तनां मुखे कुले जातस्य भारत ।
काललोभाभिभूतस्य कथं ते चलिता मतिः ॥ ११ ॥

पाण्डुस्वाच । शत्रूणां या वधे वृत्तिः सा मृगाणां वधे
कृता । राज्ञां मृग न मां मोहात्स्वं गर्हयितुमर्हसि ॥ १२ ॥
अच्छद्मना मायया च मृगाणां वध इष्यते । स एव धर्मो राज्ञान्तु
तद्धि त्वं किं नु गर्हसे ॥ १३ ॥ अगस्त्यः सतमासीनश्चकार मृगया-
मृषिः । आरण्यान् सर्वदेवत्यान्मृगान् प्रोक्ष्य महावने ॥ १४ ॥
प्रमाणदृष्टधर्मेण कथमस्मान् विगर्हसे । अगस्त्यस्याभिचारेण
युष्माकञ्च वपा कृता ॥ १५ ॥

मृग उवाच । न रिपून् वै समुद्दिश्य विमुञ्चन्ति नराः शरान् ।
रन्मृ एषां विशेषेण वधकालः प्रशस्यते ॥ १६ ॥

पाण्डुस्वाच । प्रमत्तमप्रमत्तं वा विवृतं हन्ति चौजसा ।
उपायैर्विविधैस्तीक्ष्णैः कक्षाङ्गुग विगर्हसे ॥ १७ ॥

मृग उवाच । नाहं घ्नन्तं मृगान् राजन् विगर्हं चात्मकारि-
 णात् । मैथुनन्तु प्रतीक्ष्यं मे लयेहाद्यानृशंस्यतः ॥ १८ ॥ सर्व-
 भूतहिते काले सर्वभूतेप्सिते तथा । को हि विद्वान्मृगं हन्या-
 चरन्तं मैथुनं वने ॥ १९ ॥ अस्यां मृग्याञ्च राजेन्द्र हर्षान्मैथुन-
 माचरम् । पुरुषार्थफलं कर्तुं तत्त्वया विप्रलीकृतम् ॥ २० ॥
 पौरवाणां महाराज तेषामक्लिष्टकर्मणाम् । वंशे जातस्य कौरव्य
 नानुरूपमिदं तव ॥ २१ ॥ नृशंसं कर्म समुहत् सर्वलोकविग-
 र्हितम् । अस्वर्ग्यमयशस्यं चाप्यधर्मिष्ठञ्च भारत ॥ २२ ॥ स्त्री-
 भोगानां विशेषज्ञः शास्त्रधर्मार्थतत्त्ववित् । नाहंस्त्वं सुरसङ्गाय
 कर्तुमस्वर्ग्यमौदृशम् ॥ २३ ॥ लया नृशंसकर्त्तारः पापाचाराश्च
 मानवाः । निग्राह्याः पार्थिवश्रेष्ठ त्रिवर्गपरिवर्जिताः ॥ २४ ॥
 किं कृतं ते नरश्रेष्ठ मामिहानागसं घृता । मुनिं मूलफलाहारं
 मृगवेशधरं नृप ॥ २५ ॥ वसमानमरण्येषु नित्यं शमपरायणम् ।
 लयाहं हिंसितो यस्मात्तस्मात्तामप्यहं शपे ॥ २६ ॥ इयोर्नृशंस-
 कर्त्तारमवशं काममोहितम् । जीवितान्तकरो भाव एवमेवा-
 गमिष्यति ॥ २७ ॥ अहं हि किन्दमो नाम तपसा भावितो
 मुनिः । व्यपत्रपन्नानुष्याणां मृग्यां मैथुनमाचरम् ॥ २८ ॥ मृगो
 भूत्वा मृगैः सार्द्धं चरामि गहने वने । न तु ते ब्रह्महत्यायं
 भविष्यत्यविजानतः ॥ २९ ॥ मृगरूपधरं हत्वा मामेवं काम-
 मोहितम् । अस्य तु त्वं फलं मूढ प्राप्स्यसीदृशमेव हि ॥ ३० ॥
 प्रियया सह संवासं प्राप्य कामविमोहितः । लमप्यस्यामवस्थायां
 प्रेतलोकं गमिष्यसि ॥ ३१ ॥ अन्तकाले हि संवासं यया गन्तासि
 कान्तया । प्रेतराजपुरं प्राप्तं सर्वभूतदुरत्ययम् । भक्त्या नति-
 मतां श्रेष्ठ सैव त्वानुममिष्यति ॥ ३२ ॥ वर्तमानः सुखे दुःखं
 यद्याहं प्रापितस्त्वया । तथा त्वाञ्च सुखं प्राप्तं दुःखमप्यागमि-
 ष्यति ॥ ३३ ॥

वैशम्पायन उवाच । एवमुक्त्वा सुदुःखार्त्तो जीवितात्स व्यमु-
च्यत । ऋगः पाण्डुश्च दुःखार्त्तः क्षणेन समपद्यत ॥ ३४ ॥

इत्यादिपर्वणि सन्धवपर्वणि पाण्डुऋगशापेऽष्टादशा-
धिकशतोऽध्यायः ॥ ११८ ॥

वैशम्पायन उवाच । तं व्यतीतमतिक्रम्य राजा स्वभिव बान्ध-
वम् । सभार्यः शोकदुःखार्त्तः पर्यदेवयदातुरः ॥ १ ॥

पाण्डुरुवाच । सतामपि कुले जाताः कर्मणा वत दुर्ग-
तिम् । प्राप्नुवन्त्यकृतात्मानः कामजालविमोहिताः ॥ २ ॥ शश्व-
द्धर्मात्मना जातो बाल एव पिता मम । जीवितान्तमनुप्राप्तः
कामात्मैवेति नः श्रुतम् ॥ ३ ॥ तस्य कामात्मनः क्षेत्ते राज्ञः
संयतवाग्दृष्टिः । कृष्णहैपायनः साक्षाद्भगवान्नामजीजनत् ॥ ४ ॥
तस्याद्य व्यसने बुद्धिः सञ्जातेयं ममाधमा । त्यक्तस्य देवैरनयान्
ऋगयां परिधावतः ॥ ५ ॥ मोक्षमेव व्यवस्यामि बन्धो हि व्यसनं
महत् । स्ववृत्तिमनुवर्त्तय्ये तामहं पितुरव्ययाम् ॥ ६ ॥ अतीव
तपसात्मानं योजयिष्याम्यसंशयम् । तस्मादेकोऽहमेकाकी एकैक-
स्मिन् वनस्पतौ । चरन् भैक्ष्यं मुनिर्मुण्डश्चरिष्याम्यमानिमान्
॥ ७ ॥ पांशुना समवच्छन्नः शून्यागारकृतालयः । हृच्चर्मूल-
निकेतो वा त्यक्तसर्वप्रियाप्रियः ॥ ८ ॥ न शोचन्न प्रहृष्टंश्च तुल्य-
निन्दात्मसंस्तुतिः । निराशीर्निर्नमस्कारो निर्दन्धो निष्परिश्रहः
॥ ९ ॥ न चाप्यवहसन् कञ्चिन्न कुर्वन् भ्रूकुटीं क्वचित् । प्रसन्न-
वदनो नित्यं सर्वभूतहिते रतः ॥ १० ॥ जङ्गमाजङ्गमं सर्व-
मविहिंसंश्चतुर्विधम् । खासु प्रजास्त्रिव सदा समः प्राणभृतः
प्रति ॥ ११ ॥ एककालञ्चरन् भैक्ष्यं कुलानि दृश पञ्च वा ।
असन्धवे वा भैक्ष्यस्य चरन्ननशनान्यपि । अल्पमल्पञ्च भुञ्जानः

पूर्वालाभे न जातु चित् ॥ १२ ॥ अन्यानविचरन् लोभादलाभ
 सप्त पूरयन् । अलाभे यदि वा लाभे समदर्शी महातपाः ॥ १३ ॥
 वास्यैकं तत्ततो वाङ्मनश्चन्दनेनैकमुद्यतः । नाकल्याणं न कल्याणं
 चिन्तयन् भयोस्तयोः ॥ १४ ॥ न जिजीविषुवत् किञ्चिन्ननुमूर्षु-
 वदाचरन् । जीवितं मरणञ्चैव नाभिनन्दन् च द्विषन् ॥ १५ ॥
 याः काश्चिज्जीवता शक्याः कर्तुमभुदयक्रियाः । ताः सर्वाः
 समतिक्रम्य निमेषादिव्यवस्थिताः ॥ १६ ॥ तासु चाप्यनवस्थासु
 त्यक्तसर्वेन्द्रियक्रियः । सम्परित्यक्तधर्मार्थः सुनिर्मुक्तात्मकत्मापः
 ॥ १७ ॥ निर्मुक्तः सर्वपापेभ्यो व्यतीतः सर्वबाधुदाः । न वशे
 कस्यचित्तिष्ठन् सधर्मा मातरिश्चनः ॥ १८ ॥ एतया सततं
 वृत्त्या चरन्ने वंप्रकारया । हेहं संस्थापयिष्यामि निर्भयं मार्ग-
 मास्थितः ॥ १९ ॥ नाहं सुकृपणे मार्गं स्ववीर्य्यद्ययशोचिते ।
 स्वधर्मात् सततोपेते चरेयं वीर्य्यवर्जितः ॥ २० ॥ सत्कृतोऽसत्-
 कृतो वापि योऽन्यं कृपणचक्षुषा । उपैति वृत्तिं कामात्मा स
 शुनां वर्तते पथि ॥ २१ ॥

वैशम्पायन उवाच । एवमुक्त्वा सुदुःखात्तां निष्ठासपरमो
 नृपः । अवेक्ष्यमाणः कुन्तीञ्च माद्रीञ्च समभाषत ॥ २२ ॥ कौशल्या
 विदुरं चत्ता राजा च सह वन्धुभिः । आर्या सत्यवती भीष्मस्ते
 च राजपुरोहिताः ॥ २३ ॥ ब्राह्मणाश्च महात्मानः सोमपाः
 शंसितव्रताः । पौरवृद्धाश्च ये तत्र निवसन्त्यसदाश्रयाः । प्रसाद्य
 सर्वे वक्तव्याः पाण्डुः प्रब्रजितो वनम् ॥ २४ ॥ निशम्य वचनं
 भर्तुर्वनवासे धृतात्मनः । तत् समं वचनं कुन्ती माद्री च सम-
 भाषताम् ॥ २५ ॥ अन्येपि ह्याश्रमाः सन्ति ये शक्या भरतर्षभ ।
 आवाभ्यां धर्मपत्नीभ्यां सह तप्तं तपो महत् ॥ २६ ॥ शरीर-
 स्यापि मोक्षाय स्वर्गं प्राप्य महाफलम् । तमेव भविता भर्ता
 स्वर्गस्यापि न संशयः ॥ २७ ॥ प्रणिधायेन्द्रियग्रामं भर्तृलोक-

परायणे । त्यक्त्वा कामसुखे ह्यावां तपस्यावो विपुलं तपः ॥ २८ ॥
यदि चावां महाप्रज्ञं त्यज्यसि त्वं विशास्यते । अद्यैवावां प्रहा-
स्यावो जीवितं नात्र संशयः ॥ २९ ॥

पाण्डुरुवाच । यदि व्यवसितं ह्येतद्युवयोर्धर्मसंहितम् ।
स्ववृत्तिमनुवर्त्तयेतामहं पितुरव्ययाम् ॥ ३० ॥ त्यक्त्वा ग्राम्य-
मुखाहारं तप्यमानो महत्तपः । वल्कली फलमूलाशी चरि-
ष्यामि महावने ॥ ३१ ॥ अग्नौ जुह्वदुभौ कालावुभौ काला-
वुषस्पृशन् । कृशः परिमिताहारश्चौरचर्मजटाधरः ॥ ३२ ॥ शीत-
वातातपसहः क्षुत्पिपासानवेक्षकः । तपसा दुश्चरेणेदं शरीर-
मुपशोषयन् ॥ ३३ ॥ एकान्तशीलो विमृषन् पक्वापक्वेन वर्त्त-
यन् । पितृन्देवांश्च वन्द्येन वाग्भिरद्भिश्च तर्पयन् ॥ ३४ ॥ वान-
प्रस्थजनस्यापि दर्शनं कुलवासिनाम् । नाप्रियाण्याचरिष्यामि
किम्पुनर्ग्रामवासिनाम् ॥ ३५ ॥ एवमारण्यग्रास्ताणामुग्रमुग्रतरं
विधिम् । काङ्क्षमाणोऽहमास्थ्यास्ये देहस्यास्य समापनात् ॥ ३६ ॥

वैशम्पायन उवाच । इत्येवमुक्त्वा भार्य्यं ते राजा कौरव-
नन्दनः । ततश्चूडामणिं निष्क्रमद्गृहे कुण्डलानि च ॥ ३७ ॥
वासांसि च महार्हाणि स्त्रीणामाभरणानि च । प्रदाय सर्वं
विप्रेभ्यः पाण्डुः पुनरभाषत ॥ ३८ ॥ गत्वा नागपुरं वाच्यं पाण्डुः
प्रव्रजितो वनम् । अर्थं कामं सुखञ्चैव रतिञ्च परमात्मिकाम्
॥ ३९ ॥ प्रतस्थे सर्वमुत्सृज्य सभार्य्यः कुरुनन्दनः । ततस्तस्या-
नुयातारस्ते चैव परिचारिकाः ॥ ४० ॥ श्रुत्वा भरतसिंहस्य
विविधाः कर्तव्या गिरः । भौममार्तस्वरं कृत्वा हाहेति परि-
चुक्रुशुः ॥ ४१ ॥ उष्णमशु विमुञ्चन्तन्तं विहाय भक्षोपतिम् ।
ययुर्नागपुरं तूष्णं सर्वमादाय तदनम् ॥ ४२ ॥ ते गत्वा नगरं
राज्ञो यथावृत्तं महात्मनः । कथयाञ्चक्रिरे राज्ञस्तदनं विविधं
इदुः ॥ ४३ ॥ श्रुत्वा तेभ्यस्ततः सर्वं यथावृत्तं महावने । धृत-

राष्ट्रो नरश्रेष्ठः पाण्डुमेवान्वशोचत ॥ ४४ ॥ न शय्यासनभोगेषु
 रतिं विन्दति कर्हिचित् । भ्रातृशोकसमाविष्टस्तमेवार्थं विचि-
 न्तयन् ॥ ४५ ॥ राजपुत्रस्तु कौरव्यः पाण्डुर्मूलफलप्राप्तः । जगाम
 सह पत्नीभ्यां ततो नागशतं गिरिम् ॥ ४६ ॥ स चैत्ररथमासाद्य
 कालकूटमतीत्य च । हिमवन्तमतिक्रम्य प्रययौ गन्धमादनम्
 ॥ ४७ ॥ रक्ष्यमाणो महाभूतैः सिद्धैश्च परमर्षिभिः । उवास
 स महाराज समेषु विप्रमेषु च ॥ ४८ ॥ इन्द्रद्युम्नसरः प्राप्य
 हंसकूटमतीत्य च । शतशृङ्गे महाराज तापसः समतप्यत ॥ ४९ ॥

इत्यादिपर्वणि सम्भवपर्वणि पाण्डुचरिते जनविंशत्य-

धिकशतोऽध्यायः ॥ ११९ ॥

वैशम्पायन उवाच । तत्रापि तपसि श्रेष्ठे वर्त्तमानः स
 वीर्यवान् । सिद्धचारणसङ्घानां बभूव प्रियदर्शनः ॥ १ ॥ शुश्रूषु-
 रनहंवादी संयतात्मा जितेन्द्रियः । स्वर्गं गन्तुं पराक्रान्तः स्वेन
 वीर्येण भारत ॥ २ ॥ केषाञ्चिदभवद्भ्राता केषाञ्चिदभत् सखा ।
 ऋषयस्त्वपरे चैनं पुत्रवत् परिपालयन् ॥ ३ ॥ स तु कालेन
 महता प्राप्य निष्कल्मषं तपः । ब्रह्मर्षिसदृशः पाण्डुर्वभूव
 भरतप्रभ ॥ ४ ॥ अमावास्यान्तु सहिता ऋषयः शंसितव्रताः ।
 ब्रह्माणं द्रष्टुकामास्ते सम्प्रतस्थुर्महर्षयः ॥ ५ ॥ सम्प्रयाता-
 नृषीन् दृष्ट्वा पाण्डुर्वचनमब्रवीत् । भवन्तः क्व गमिष्यन्ति ब्रूत मे
 वदतां वराः ॥ ६ ॥

ऋषय ऊचुः । समवायो महानद्य ब्रह्मलोके महात्मनाम् ।
 देवानाञ्च ऋषीणाञ्च पितॄणाञ्च महात्मनाम् । वयं तत्र गमि-
 ष्यामो द्रष्टुकामाः स्वयन्नुवम् ॥ ७ ॥

वैशम्पायन उवाच । पाण्डुरक्त्याय सहसा गन्तुकामो मह-

त्रिभिः । स्वर्गपारं तृतीयः स शतशृङ्गादुदङ्मुखः । प्रतस्ते
सह पत्नीभ्यामब्रुवंस्तच्च तापसाः ॥ ८ ॥ उपर्युपरि गच्छन्तः
शैलराजमुदङ्मुखाः । दृश्वन्तो गिरौ रम्ये दुर्गान् देशान् बह्वन्
वयम् ॥ ९ ॥ विमानशतसम्बाधां गीतस्वरनिनादिताम् । आक्रोड-
भूमिं देवानां गन्धर्वाप्सरसां तथा ॥ १० ॥ उद्यानानि कुवेरस्य
समानि विषमाणि च । महानदीनितम्बांश्च गहनान् गिरि-
गह्वरान् ॥ ११ ॥ सन्ति नित्यहिमा देशा निर्वृक्षमृगपक्षिणः ।
सन्ति क्वचिन्महादर्थो दुर्गाः केचिद्दरासदाः ॥ १२ ॥ नाति-
क्रमेत पक्षी यान् कुत एवेतरे मृगाः । वायुरेको हि यात्यत्र
सिद्धाश्च परमर्षयः ॥ १३ ॥ गच्छन्त्यौ शैलराजेऽस्मिन् राजतपो
कथं त्विमे । न सीदेतामदुःखार्हं मागमो भरतर्षभ ॥ १३ ॥

पाण्डुरुवाच । अप्रजस्य महाभागा न द्वारं परिचक्षते ।
स्वर्गं तेनाभितप्तोऽहमप्रजस्तु ब्रवीमि वः ॥ १४ ॥ पितृग्राहणा-
दनिर्मुक्तस्तेन तप्ये तपोधनाः । देहनाशे ध्रुवो नाशः पितृणा-
मेष निश्चयः ॥ १५ ॥ ऋणैश्चतुर्भिः संयुक्ता जायन्ते मानवा भुवि ।
पितृदेवर्षिमनुजैर्देयं तेभ्यश्च धर्मतः ॥ १६ ॥ एतानि तु यथा-
कालं यो न बुध्यति मानवः । न तस्य लोकाः सन्तीति धर्म-
विद्धिः प्रतिष्ठितम् ॥ १७ ॥ यज्ञैस्तु देवान् प्रीणाति स्वाध्याय-
तपसा मुनीन् । पुत्रैः आर्द्रैः पितृंश्चापि आनृशंस्येन मानवान्
॥ १८ ॥ ऋषिदेवमनुष्याणां परिमुक्तोऽस्मि धर्मतः । तयाणा-
मितरेषान्तु नाश आत्मनि नश्यति ॥ १९ ॥ पितृग्राहणादनि-
र्मुक्त इदानीमस्मि तापसाः । इह तस्मात् प्रजाहेतोः प्रजायन्ते
नरोत्तमाः ॥ २० ॥ यथैवाहं पितुः क्षेत्रे जातस्तेन महर्षिणा ।
तथैवास्मिन्मम क्षेत्रे कथं वै सम्भवेत् प्रजा ॥ २१ ॥

ऋषय ऊचुः । अस्ति वै तव धर्मात्मन् विश्वो देवोपमं शुभम् ।
अपत्यमनघं राजन्वयं दिव्येन चक्षुषा ॥ २२ ॥ देवोद्दिष्टं नर-

व्याघ्र कर्मणेहोपपादय । अलिष्टं फलमव्यग्रो विन्दते बुद्धि-
मान्नरः ॥ २३ ॥ तस्मिन् दृष्टे फले राजन् प्रयत्नं कर्तुमर्हसि ।
अपत्यं गुणसम्पन्नं लब्ध्वा प्रीतिकरं ह्यसि ॥ २४ ॥

वैशम्पायन उवाच । तच्छ्रुत्वा तापसवचः पाण्डुश्चिन्तापरो-
ऽभवत् । आत्मनो मृगशापेन जानन्नुपहतां क्रियाम् ॥ २५ ॥
सोऽब्रवीद्विजने कुन्तीं धर्मपत्नीं यशस्विनीम् । अपत्योत्पादने
यत्नमापदि त्वं समर्थय ॥ २६ ॥ अपत्यं नाम लोकेषु प्रतिष्ठा
धर्मसंहिता । इति कुन्ति विदुर्दीराः शाश्वतं धर्मवादिनः ॥ २७ ॥
इष्टं दत्तं तपस्तप्तं नियमश्च खनुष्ठितः । सर्वमेवानपत्यस्य न
पावनमिहोच्यते ॥ २८ ॥ सोऽहमेवं विदित्वैतत् पपश्यामि शुचि-
क्षिते । अनपत्यः शुभांलोकान्न प्राप्स्यामीति चिन्तयन् ॥ २९ ॥
मृगाभिशापान्नष्टं मे जननं ह्यकृतात्मनः । नृशंसकारिणो भीरु
यथैवोपहतं पुरा ॥ ३० ॥ इमे वै वन्धुदायादाः षट्पुत्रा धर्म-
दर्शने । प्रहेषावन्धुदायादाः पुत्रास्तान् शृणु मे पृथगे ॥ ३१ ॥
स्वयं जातः प्रणीतश्च परिक्रीतश्च यः सुतः । पौनर्भवश्च कानीनः
स्वैरिष्ठां यश्च जायते ॥ ३२ ॥ दत्तः क्रीतः कृत्रिमश्च उपगच्छेत्
स्वयञ्च यः । सहोढो ज्ञातिरेताश्च हीनयोनिधृतश्च यः ॥ ३३ ॥
पूर्वपूर्वतमाभावे मत्वा लिप्सेत वै सुतम् । उत्तमाद्देवरात् पुंसः
काङ्क्षन्ते पुत्रमापदि ॥ ३४ ॥ अपत्यं धर्मफलदं श्रेष्ठं विन्दन्ति
मानवाः । आत्मशुक्रादपि पृथगे मनुः स्वायम्भुवोऽब्रवीत् ॥ ३५ ॥
तस्मात् प्रहेष्याम्यद्य त्वां हीनः प्रजननात् स्वयम् । सदृशाच्छ्रेयसो
वा त्वं बिभ्र्यपत्यं यशस्विनम् ॥ ३६ ॥ शृणु कुन्ति यथामेतां
भारदण्डायनो प्रति । सा वीरपत्नी गुरुणा नियुक्ता पुत्रजन्मनि
॥ ३७ ॥ पुष्पेण प्रयता स्नाता निशि कुन्ति चतुष्पथे । वर-
यित्वा द्विजं सिद्धं ह्रत्वा पुंसवनेऽनलम् ॥ ३८ ॥ कर्मण्यवस्थिते
तस्मिन् सा तेनैव सहावसत् । तत्र त्रीन् जनयामास दुर्जया-

होमहारयान् ॥ ३८ ॥ तथा त्वमेपि कल्याणि ब्राह्मणात् तपसा-
धिकात् । मन्त्रियोगाद्यत क्षिप्रमपत्योत्पादनं प्रति ॥ ४० ॥

इत्यादिपर्वणि सम्भवपर्वणि पाण्डुपृथासंवादे
विंशत्यधिकशतोऽध्यायः ॥ १२० ॥

वैशम्पायन उवाच । एवमुक्ता महाराज कुन्ती पाण्डुमभा-
षत । कुक्षणामृषभं वीरं तदा भूमिपतिं पतिम् ॥ १ ॥ न
मामर्हसि धर्मज्ञ वक्तुमेवं कथञ्चन । धर्मपत्नीमभिरतां त्वयि
राजीवलोचने ॥ २ ॥ त्वमेव तु महाबाहो मथ्यपत्यानि भारत ।
वीर वीर्योपपन्नानि धर्मतो जनयिष्यसि ॥ ३ ॥ स्वर्गं मनुज-
शादूर्ल गच्छेयं सहिता त्वया । अपत्याय च माङ्गच्छ त्वमेव
कुरुनन्दन ॥ ४ ॥ न ह्यहं मनसाप्यन्यं गच्छेयं लट्टते नरम् ।
त्वत्तः प्रतिविशिष्टश्च कोऽन्योऽस्ति भुवि मानवः ॥ ५ ॥ इमाञ्च
तावद्धर्मात्मन् पौराणोऽश्रुणु मे कथाम् । परिश्रुतां विशालाक्ष
कीर्त्तयिष्यामि यामहम् ॥ ६ ॥ व्युषिताश्व इति ख्यातो बभूव
किल पार्थिवः । पुरा परमधर्मिष्ठः पुरोर्वंशविवर्धनः ॥ ७ ॥
तस्मिंश्च यजमाने वै धर्मात्मनि महाभुजे । उपागमंस्ततो देवाः
सेन्द्रा देवर्षिभिः सह ॥ ८ ॥ अमाद्यदिन्द्रः सोमेन दक्षिणाभि-
र्हिजातयः । व्युषिताश्वस्य राजर्षेस्ततो यज्ञे महात्मनः । देवा
ब्रह्मर्षयश्चैव चक्रुः कर्म स्वयं तदा ॥ ९ ॥ व्युषिताश्वस्ततो राज-
न्नातिमत्यान् व्यरोचत । सर्वभूतान् प्रति यथा तपनः शिशिरा-
लये ॥ १० ॥ स विजित्य गृहीत्वा च नृपतीन् राजसत्तम ।
प्राच्यानुदीच्यान् पाश्चात्यान् दक्षिणात्यान्कालयत् ॥ ११ ॥ अश्व-
मेधे महायज्ञे व्युषिताश्वः प्रतापवान् । बभूव स हि राजेन्द्रो
हृषनागबलान्वितः ॥ १२ ॥ अथ तत्र गाथां गायन्ति ये पुराण-

विदो जनाः । व्युषिताश्वे यशोवृद्धे मनुष्येन्द्रे कुक्षद्वह ॥ १३ ॥
 व्युषिताश्वः समुद्रान्तां विजित्येमां वसुध्वराम् । अपालयत्सर्व-
 वर्णान् पिता पुत्रानिवौरसान् ॥ १४ ॥ यजमानो महायज्ञे
 ब्राह्मणेभ्यो धनं ददौ । अनन्तरत्रान्यादाय स जहार महा-
 क्रतून् ॥ १५ ॥ सुषाव च वहन् सोमान् सोमसंस्थास्ततान च ।
 आसीत् काक्षीवती चास्य भार्या परमसम्पता । भद्रा नाम
 मनुष्येन्द्र रूपेणासदृशी भुवि ॥ १६ ॥ कामयामासतुस्तौ च
 परस्परमिति श्रुतम् । स तस्यां कामसम्पन्नो यक्ष्मणा समपद्यत
 ॥ १७ ॥ तेनाचिरेण कालेन जगामास्तमिवांशुमान् । तस्मिन्
 प्रेते मनुष्येन्द्रे भार्यास्य भृशदुःखिता ॥ १८ ॥ अपुत्रा पुरुष-
 व्याघ्र विललापेति नः श्रुतम् । भद्रा परमदुःखार्त्ता तन्निबोध
 जनाधिप ॥ १९ ॥

भद्रोवाच । नारी परमधर्मज्ञ सर्वा भर्तृविनाश्रिता । पतिं
 विना जीवति या न सा जीवति दुःखिता ॥ २० ॥ पतिं विना
 मृतं श्रेयो नार्थाः क्षत्रियपुङ्गव । तद्गतिं गन्तुमिच्छामि प्रसी-
 दस्व नयस्व माम् ॥ २१ ॥ त्वया हीना क्षणमपि नाहं जीवितु-
 मुत्सहे । प्रसादं कुरु मे राजन्नितस्तूष्णं नयस्व माम् ॥ २२ ॥
 पृष्ठतोऽनुगमिष्यामि समेषु विषमेषु च । त्वामहं नरशार्दूल
 गच्छन्तमनिर्वर्त्तितुम् ॥ २३ ॥ ह्यायेवानुगता राजन् सततं वश
 वर्त्तनी । भविष्यामि नरव्याघ्र नित्यं प्रियहिते रता ॥ २४ ॥
 अद्य प्रभृति मां राजन् कष्टा हृदयशोषणाः । आधयोऽभिभवि-
 ष्यन्ति त्वामृते पुष्करेक्षणे ॥ २५ ॥ अभाग्यया मया नूनं विद्युक्ताः
 सहचारिणः । तेन मे विप्रयोगोऽयमुपपन्नस्त्वया सह ॥ २६ ॥
 विप्रयुक्ता तु या पत्या मुहूर्त्तमपि जीवति । दुःखं जीवति सा
 प्रापा नरकस्थेव पार्थिव ॥ २७ ॥ संयुक्ता विप्रयुक्ताश्च पूर्वदेहे
 कृता मया । तपोभिः कर्मभिः पापैः पूर्वदेहेषु सञ्चितम् ॥ २८ ॥

दुःखं मामनुसम्प्राप्तं राजंस्त्वदिप्रयोगजम् । अद्यप्रभृत्यहं राजन्
कुशसंस्तरशायिनौ ॥ २८ ॥ भविष्याम्यसुखाविष्टा त्वद्दर्शनपरा-
वणा । दर्शयस्व नरव्याघ्र शधि मामसुखान्विताम् । कृपणां
नाथ कुरुणां विलपन्ती नरेश्वर ॥ ३० ॥

कुन्त्यवाच । एवं बह्वविधं तस्यां विलपन्त्यां पुनः पुनः ।
तं शवं सम्परिष्वज्य वाक्किलान्तर्हि ताब्रवीत् ॥ ३१ ॥ उत्तिष्ठ
भद्रे गच्छ त्वं ददानीह वरं तव । जनयिष्याम्यपत्यानि त्वय्यहं
चारुहासिनि ॥ ३२ ॥ आत्मक्रीये वरारोहे शयनीये चतुर्दशीम् ।
अष्टमीं वा ऋतुस्नाता संविशेया मया सह ॥ ३३ ॥ एवमुक्ता तु
सा देवी तथा चक्रे पतिव्रता । यथोक्तमेव तडाक्यं भद्रा पुत्रा-
र्थिनी तदा ॥ ३४ ॥ सा तेन सुषुवे देवी श्वेन भरतर्षभ । त्रीन्
शाल्वांश्चतुरो मद्रान् सुतान् भरतसत्तम ॥ ३५ ॥ तथा त्वमपि
मध्येवं मनसा भरतर्षभ । शक्तो जनयितुं पुत्रांस्तपोयोगवला-
न्वितः ॥ ३६ ॥

इत्यादिपर्वणि सम्भवपर्वणि व्युत्पिताश्वसंवादे

एकविंशत्यधिकशतोऽध्यायः ॥ १२१ ॥

वैशम्पायन उवाच । एवमुक्तस्तथा राजा तां देवीं पुन-
रब्रवीत् । धर्मविद्धर्मसंयुक्तमिदं वचनमुत्तमम् ॥ १ ॥

पाण्डुरुवाच । एवमेतत् पुरा कुन्ति व्युत्पिताश्वशकार ह ।
यथा त्वयोक्तं कल्याणि स ह्यासीदमरोपमः ॥ २ ॥ अथ त्विदं
प्रवक्ष्यामि धर्मतत्त्वं निवाप्त मे । पुराणमग्निभिर्दृष्टं धर्मविद्धि-
र्महात्मभिः ॥ ३ ॥ अनाद्यताः किल पुरा स्त्रिय आसन् वरानने ।
कामचारविहारिण्यः स्वतन्त्राश्चारुहासिनि ॥ ४ ॥ तासां व्युच्चर-
माणानां कौमारात् सभगी पतीन् । नाधर्मोऽभूद्वरारोहे स हि

धर्मः पुराभवत् ॥ ५ ॥ तच्चैव धर्मं पौराणं तिर्यग्योनिगताः
 प्रजाः । अद्याप्यनुविधीयन्ते कामक्रोधविवर्जिताः ॥ ६ ॥ प्रमाण-
 दृष्टो धर्मोऽयं पूज्यते च महर्षिभिः । उत्तरेषु च रश्मोर् कुरु-
 ष्वद्यापि पूज्यते ॥ ७ ॥ स्त्रीणामनुग्रहकरः स हि धर्मः सना-
 तनः । अस्मिंस्तु लोके न चिरान्मर्यादयं शुचिस्मिन्नि । स्थापिता
 येन यस्माच्च तन्मे विस्तरतः शृणु ॥ ८ ॥ बभूवोद्दालको नाम
 महर्षिरिति नः श्रुतम् । श्वेतकेतुरिति ख्यातः पुत्रस्तस्याभव-
 न्मुनिः ॥ ९ ॥ मर्यादयं कृता तेन धर्म्या वै श्वेतकेतुना ।
 कोपात् कमलपत्राच्च यदर्थं तं निबोध मे ॥ १० ॥ श्वेतकेतोः
 किल पुरा समचं मातरं पितुः । जग्राह ब्राह्मणः पाणौ गच्छाव
 इति चाब्रवीत् ॥ ११ ॥ ऋषिपुत्रस्ततः कोपं चकारामर्षचोदितः ।
 मातरं तां तथा दृष्ट्वा नीयमानां बलादिव ॥ १२ ॥ क्रुद्धं तन्तु
 पिता दृष्ट्वा श्वेतकेतुमुवाच ह । मा तात कोपं कार्षीस्त्वमेव
 धर्मः सनातनः ॥ १३ ॥ अनादृता हि सर्वेषां वर्णानामङ्गना
 भुवि । यथा गावः स्थितास्तात स्वे स्वे वर्से तथा प्रजाः ॥ १४ ॥
 ऋषिपुत्रोऽथ तं धर्मं श्वेतकेतुर्न चक्षमे । चकार चैव मर्यादा-
 मिमां स्त्रीपुंसयोर्भुवि ॥ १५ ॥ मानुषिषु महाभागे न त्वेवान्येषु
 जन्तुषु । तदाप्रभृति मर्यादा स्थितेयमिति नः श्रुतम् ॥ १६ ॥
 व्युच्चरन्त्याः पतिं नार्थ्या अद्यप्रभृति पातकम् । भ्रूणहत्यासमं
 घोरं भविष्यत्यसुखावहम् ॥ १७ ॥ भार्यां तथा व्युच्चरतः कौमार-
 ब्रह्मचारिणीम् । पतिव्रतामेतदेव भविता पातकं भुवि ॥ १८ ॥
 प्रत्या नियुक्ता या चैव पत्नी पुत्रार्थमेव च । न करिष्यति तस्याश्च
 भविष्यति तदेव हि ॥ १९ ॥ इति तेन पुरा भीरु मर्यादा
 स्थापिता बलात् । उद्दालकस्य पुत्रेण धर्म्या वै श्वेतकेतुना
 ॥ २० ॥ सौदासेन च रश्मोर् नियुक्ता पुत्रजन्मनि । मदयन्ती
 जगामर्षिं वग्निष्ठमिति नः श्रुतम् ॥ २१ ॥ तस्मात्क्षेमे च सा

पुत्रमश्वकं नाम भाविनी । भर्त्या कल्माषपादस्य भर्तुः प्रिय-
चिकीर्षया ॥ २२ ॥ अस्माकमपि ते जन्म विदितं कमलेक्षणे ।
कृष्णहैपायनाङ्गीर कुक्ष्यां वंशवृद्धये ॥ २३ ॥ अत एतानि सर्वाणि
कारणानि समीक्ष्य वै । समैतद्वचनं धर्म्यं कर्तुमर्हस्यनिन्दिते
॥ २४ ॥ ऋतावृतौ राजपुत्रि स्त्रिया भर्ता पतिव्रते । नाति-
वर्तव्य इत्येवं धर्मं धर्मविदो विदुः ॥ २५ ॥ श्रेष्ठेभ्यो कालेषु
स्वातन्त्र्यं स्त्री किलार्हति । धर्ममेवं जनाः सन्तः पुराणं परि-
चक्षते ॥ २६ ॥ भर्ता भार्यां राजपुत्रि धर्म्यं वाधर्ममेव वा ।
यद्ब्रूयात्तत्तथा कार्यमिति वेदविदो विदुः ॥ २७ ॥ विशेषतः
पुत्रगृही हीनः प्रजननात् स्वयम् । यथाहमनवद्याङ्गि पुत्रदर्शन-
लालसः ॥ २८ ॥ तथा रक्ताङ्गुलियुतः पद्मपत्रनिभः शुभे ।
प्रसादायं मया तेऽयं शिरस्यभ्युद्यतोऽञ्जलिः ॥ २९ ॥ मन्त्रियो-
गात् सुकेशान्ते हिजातेस्तपसाधिकात् । पुत्रान् गुणसमायुक्ता-
नुत्पादयितुमर्हसि । त्वत्कृतेऽहं पृथुश्रोणि गच्छेयं पुत्रिणां
गतिम् ॥ ३० ॥

वैशम्पायन उवाच । एवमुक्ता ततः कुन्ती पाण्डुं परपुर-
ञ्जयम् । प्रत्युवाच वरारोहा भर्तुः प्रियहिते रता ॥ ३१ ॥ पितृ-
वैश्वन्यहं बाला नियुक्तातिथिपूजने । उग्रं पर्यचरं तत्र ब्राह्मणं
शंसितव्रतम् ॥ ३२ ॥ निगूढनिश्चयं धर्मं यन्तं दुर्वाससं विदुः ।
तमहं शंसितात्मानं सर्वयज्ञैरतोषयम् ॥ ३३ ॥ स मेऽभिचार-
संयुक्तमाचष्ट भगवान् वरम् । मन्त्रं त्विमञ्च मे प्रादादब्रवीच्चैव
मामिदम् ॥ ३४ ॥ यं यं देवं त्वमेतेन मन्त्रेणावाहयिष्यसि ।
अकामो वा सकामो वा वशं ते समुपैष्यति ॥ ३५ ॥ तस्य तस्य
प्रसादात्ते रात्रिं पुत्रो भविष्यति । इत्युक्ताहं तदा तेन पितृ-
वैश्वनि भारत ॥ ३६ ॥ ब्राह्मणस्य वचस्तथं तस्य कालोऽय-
मागतः । अनुज्ञाता त्वया देवानाह्वयेयमहं नृप ॥ ३७ ॥ तेन

मन्त्रेण राजर्षि यथास्यान्नौ प्रजा हिता । आवाहयामि कं देवं
ब्रूहि सत्यवतां वर । ततोऽनुज्ञाप्रतीक्षां मां विद्वदस्मिन् कर्मणि
स्थिताम् ॥ ३८ ॥

पाण्डुस्त्वाच । अद्यैव त्वं वरारोहे प्रयतस्व यथाविधि ।
धर्ममावाहय शुभे स हि लोकेषु पुण्यभाक् ॥ ३९ ॥ अधर्मेण न
नो धर्मः संयुज्येत कथञ्चन । लोकश्चायं वरारोहे धर्मोऽयमिति
मन्यते ॥ ४० ॥ धार्मिकश्च कुरूणां स भविष्यति न संशयः ।
धर्मेण चापि दत्तस्य नाधर्मं रंस्यति मनः ॥ ४१ ॥ तस्माद्धर्मं
पुरस्कृत्य नियता त्वं शुचिस्त्रिते । उपचाराभिचाराभ्यां धर्म-
मावाहयस्व वै ॥ ४२ ॥

वैशम्पायन उवाच । सा तथोक्ता तथेत्युक्ता तेन भर्ता वरा-
ङ्गना । अभिवाद्याभ्यनुज्ञाता प्रदक्षिणमवर्त्तत ॥ ४३ ॥

इत्यादिपर्वणि सम्भवपर्वणि कुन्तीपुत्रोत्पत्तनुज्ञाने
द्वाविंशत्यधिकशततोऽध्यायः ॥ १२२ ॥

वैशम्पायन उवाच । सम्यक्संरुष्टे गर्भे गान्धार्थ्या जनमेजय ।
आह्वयामास वै कुन्ती धर्मार्थं धर्ममच्युतम् ॥ १ ॥ सा बलिं त्वरिता
देवी धर्मायीपजहार ह । जजाप विधिवज्जप्यं दत्तं दुर्वाससा
पुरा ॥ २ ॥ आजगाम ततो देवो धर्मो मन्त्रवलात्ततः । विमाने
सूर्यसङ्गाधे कुन्ती यत्र जपस्थिता ॥ ३ ॥ विहस्य तां ततो ब्रूयाः
कुन्ति किन्ते ददाम्यहम् । सा तं विहस्यमानापि पुत्रं देह्य-
ब्रवीद्दिदम् ॥ ४ ॥ संयुक्ता सा हि धर्मेण योगमूर्तिधरेण ह ।
लेभे पुत्रं वरारोहा सर्वप्राणभृतां हितम् ॥ ५ ॥ ऐन्द्रे चन्द्र-
समायुक्ते सहर्त्तेऽभिजितेऽष्टमे । दिवामध्यगते सूर्ये त्रिथौ
पूर्वेऽतिपूजिते ॥ ६ ॥ समृद्धयशसं कुन्ती संपाव प्रवरं सुतम् ॥

जातमात्रे सुते तस्मिन् वागुवाचाशरीरिणी ॥ ७ ॥ एष धर्मभृतां
 श्रेष्ठो भविष्यति नरोत्तमः । विक्रान्तः सत्यवाक् चैव राजा
 पृथ्वा भविष्यति ॥ ८ ॥ युधिष्ठिर इति ख्यातः पाण्डोः प्रथमजः
 सुतः । भविता प्रथितो राजा त्रिषु लोकेषु विश्रुतः ॥ ९ ॥
 यशसा तेजसा चैव व्रतेन च समन्वितः । धार्मिकं तं सुतं लब्ध्वा
 पाण्डुस्तां पुनरब्रवीत् ॥ १० ॥ प्राज्ञः क्षत्रं बलज्येष्ठं बलज्येष्ठं
 सुतं वृणु । ततस्तथोक्ता भद्रा तु वायुमेवाजुहाव सा ॥ ११ ॥
 ततस्तामागतो वायुर्मृगास्तदी महाबलः । किन्ते कुन्ति ददा-
 न्यथ ब्रूहि यत्ते हृदि स्थितम् ॥ १२ ॥ सा सलज्जा विहस्याह
 पुत्रं देहि सुरोत्तम । बलवन्तं महाकायं सर्वदर्पप्रभञ्जनम् ॥ १३ ॥
 तस्माज्जज्ञे महाबाहुर्भीमो भीमपराक्रमः । तमप्यतिबलं जातं
 वागुवाचाशरीरिणी ॥ १४ ॥ सर्वेषां बलिनां श्रेष्ठो जातोऽह-
 मिति भारत । इदमत्यद्भुतं चासीज्जातमात्रे वृकोदरे ॥ १५ ॥
 यदङ्गात् पतितो मातुः शिलां गात्रैर्व्यूहयत् । कुन्ती व्याघ्र-
 भयोद्दिग्ना सहस्रोत्पतिता किल ॥ १६ ॥ नान्वबुध्यत संसृप्त-
 सुस्तङ्गे खे वृकोदरम् । ततः स वज्रसंघातः कुमारो न्यपत-
 द्विरौ ॥ १७ ॥ पपात तेन शतधा शिला गात्रैर्व्यूहिता । तां
 शिलां व्यूहितां दृष्ट्वा पाण्डुर्विस्मयमागतः ॥ १८ ॥ यस्मिन्नहनि
 भीमस्तु जज्ञे भरतसत्तम । दुर्योधनोऽपि तत्रैव प्रजज्ञे वसुधा-
 क्षिपः ॥ १९ ॥ जाते वृकोदरे पाण्डुरिदं भूयोऽन्वचिन्तयत् ।
 कथं नु मे वरः पुत्री लोकश्रेष्ठो भवेदिति ॥ २० ॥ दैवे पुरुष-
 कारे च लोकोऽयं संप्रतिष्ठितः । तत्र दैवन्तु विधिना काल-
 युक्तेन लभ्यते ॥ २१ ॥ इन्द्रो हि राजा दिवानां प्रधान इति
 नः श्रुतम् । अप्रमेयवलोत्साहो वीर्यवानभितद्युतिः ॥ २२ ॥
 तं तोषयित्वा तपसा पुत्रं लप्स्ये महाबलम् । यं दास्यति स मे
 पुत्रं स वरीयान् भविष्यति ॥ २३ ॥ अमानुषान्मानुषांश्च संग्रामे

स हनिष्यति । कर्मणा मनसा वाचा तस्मात्तपस्ये महत्तपः ॥ २४ ॥
 ततः पाण्डुर्महाराजो मन्त्रयित्वा महर्षिभिः । दिदिश कुन्त्याः
 कौरव्यो व्रतं सखत्सरं शुभम् ॥ २५ ॥ आत्मना च महाबाहु-
 रेकपादस्थितोऽभवत् । उग्रं स तप आस्थाय परमेण समा-
 धिना ॥ २६ ॥ आरिराधयिषुर्देवं त्रिदशानां तमोऽश्वरम् ।
 सूर्येण सह धर्मात्मा पर्येतप्यत भारत । तं तु कालेन महता
 वासवः प्रत्यपद्यत ॥ २७ ॥

शक्र उवाच । पुत्रं तव प्रदास्यामि तिष्ठ लोकेषु विश्रुतम् ।
 ब्राह्मणानां गवाञ्चैव सुहृदां चार्थसाधकम् ॥ २८ ॥ दुर्हृदां
 शोकजननं सर्ववास्यवनन्दनम् । सुतं तेऽग्रं प्रदास्यामि सर्वा-
 मित्रविनाशनम् ॥ २९ ॥ इत्युक्तः कौरवो राजा वासवेन महा-
 त्मना । उवाच कुन्ती धर्मात्मा देवराजवचः स्मरन् ॥ ३० ॥
 उदकंस्तव कल्याणि तुष्टो देवगणेश्वरः । दातुमिच्छति ते पुत्रं
 यथासङ्कल्पितं त्वया ॥ ३१ ॥ अतिमानुषकर्माश्रं यशस्विन-
 मरिन्दमम् । नीतिमन्तं महात्मानमादित्यसमतेजसम् ॥ ३२ ॥
 दुराधर्षं क्रियावन्तमतीवाद्भुतदर्शनम् । पुत्रं जनय सुश्रोणि-
 धाम क्षत्रियतेजसाम् । लब्धः प्रसादो देवेन्द्रात्तमाह्वय शुचि-
 क्षिते ॥ ३३ ॥

वैशम्पायन उवाच । एवमुक्ता ततः शक्रमाजुहाव यश-
 स्विनो । अथाजगाम देवेन्द्रो जनयामास चार्जुनम् ॥ ३४ ॥
 जातमात्रे कुमारे तु वायुवाचाशरीरिणी । महागम्भीर-
 निर्घोषा नभो नादयती तदा ॥ ३५ ॥ शृण्वतां सर्वभूतानां
 तेषां चाश्रमवासिनाम् । कुन्तीमाभाष्य विष्णुमुवाचेदं शुचि-
 क्षिताम् ॥ ३६ ॥ कार्तवीर्यसमः कुन्ति शिवतुल्यपराक्रमः ।
 एष शक्र इवाजय्यो यशस्ते प्रययिष्यति ॥ ३७ ॥ अदित्या
 विष्णुना प्रीतिर्यथाभूदभिवादिता । तथा विष्णुसमः प्रीतिं

वर्जयिष्यति तेऽर्जुनः ॥ ३८ ॥ एष मद्रान् वशे कृत्वा कुलं च सह
सोमकैः । चेदिकाशिकरूपांश्च कुरुलक्ष्मीं वहिष्यति ॥ ३९ ॥
एतस्य भुजवीर्येण खाण्डवे हव्यवाहनः । मेदसा सर्वभूतानां
हृष्टिं यास्यति वै पराम् ॥ ४० ॥ ग्रामणौश्च महीपालानेष जिह्वा
महाबलः । आतभिः सहितो वीरस्त्रीन्मे धानाहरिष्यति ॥ ४१ ॥
जामदग्न्यसमः कुन्ति विष्णुतुल्यपराक्रमः । एष वीर्यवतां श्रेष्ठो
भविष्यति महायशः ॥ ४२ ॥ एष युद्धे महादिवं तौघयिष्यति
शङ्करम् । अस्त्रं पाशुपतं नाम तस्मात्तुष्टा दवाप्स्यति ॥ ४३ ॥
निवातकवचा नाम दैत्या विबुधविहिषः । शक्राक्षया महाबाहु-
स्तान् वधिष्यति ते सुतः ॥ ४४ ॥ तथा दिव्यानि चास्त्राणि
निखिलेनाहरिष्यति । विप्रनष्टां श्रियं चायमाहर्त्ता पुरुषर्षभः
॥ ४५ ॥ एतामत्यद्भुतां वाचं कुन्ती शुश्राव सूतके । वाच-
मुच्चरितामुच्चस्तां निशम्य तपस्विताम् ॥ ४६ ॥ वभूव परमो
हर्षः शतशृङ्गनिवासिनाम् । तथा देवनिकायानां सेन्द्राणाञ्च
दिवौकसाम् ॥ ४७ ॥ आकाशे दुन्दुभीनाञ्च वभूव तुमुलस्वनः ।
उदतिष्ठन्महाघोषः पुष्पस्रष्टिभिरावृतः ॥ ४८ ॥ समवेत्य च देवानां
गणाः पार्थमपूजयन् । क्राद्रवेया वैनतेया गन्धर्वाप्सरसस्तथा
॥ ४९ ॥ प्रजानां पतयः सर्वे सप्त चैव महर्षयः । भरद्वाजः
कश्यपो गौतमश्च विश्वामित्रो जमदग्निर्वशिष्ठः । यशोदितो
भास्करोऽभूत् प्रनष्टे सोऽप्यत्रात्रिर्भगवानाजगाम ॥ ५० ॥ मरीचि-
रङ्गिराश्चैव पुलस्त्यः पुलहः क्रतुः । दक्षः प्रजापतिश्चैव गन्ध-
र्वाप्सरसस्तथा ॥ ५१ ॥ दिव्यमात्याम्बरधराः सर्वालङ्कार-
भूषिताः । उपगायन्ति वीभत्सुं नृत्यन्त्यप्सरसाङ्गणाः ॥ ५२ ॥
तथा महर्षयश्चापि जेपुस्तत्र समन्ततः । गन्धर्वैः सहितः श्रीमान्
प्रागायत च तुम्बुरुः ॥ ५३ ॥ भीमसेनोग्रसेनौ च ऊर्णाथुरनव-
स्तथा । गोपतिर्धृतराष्ट्रश्च सूर्यवर्चास्तथाष्टमः ॥ ५४ ॥ युग-

यस्तुणपः कार्ष्णिर्नन्दिश्चित्ररथस्तथा । तयोद्दशः शालिशिराः
 पर्जन्यश्च चतुर्दशः ॥ ५५ ॥ कलिः पञ्चदशश्चैव नारदश्चात्र
 षोडशः । सदा वृहद्वा वृहकः करालश्च महामनाः ॥ ५६ ॥
 ब्रह्मचारी बह्मगुणः सुवर्णश्चेति विश्रुतः । विश्वावसुः भुमन्युश्च
 सुचन्द्रश्च शरस्तथा ॥ ५७ ॥ गीतमाधुर्यसम्पन्नौ विख्यातौ च
 हाहाङ्गह । इत्येते दैवगन्धर्वा जगुस्तत्र नराधिप ॥ ५८ ॥ तथै-
 वाप्सरसो ह्यष्टाः सर्वालङ्कारभूषिताः । नन्दतुर्व महाभागा जगु-
 श्चायतलोचनाः ॥ ५९ ॥ अनूचानानवद्या च गुणमुख्या गुणा-
 वरा । अद्रिका च तथा सोमा मिश्रकेशी ललम्बूषा ॥ ६० ॥
 मरीचिः शुचिका चैव विद्युत्पर्णा तिलोत्तमा । अम्बिका लक्षणा
 क्षेमा देवी रश्मा मनोरमा ॥ ६१ ॥ असिता च सुवाङ्मय सुप्रिया
 च वपुस्तथा । पुण्डरीका सुगन्धा च सुरसा च प्रमाथिनी ॥ ६२ ॥
 काम्या शारदती चैव नन्दतुस्तत्र सङ्घशः । मेनका सहजन्त्या च
 कर्षिका पुञ्जिकस्थला ॥ ६३ ॥ ऋतुस्थला घृताची च विश्वाची
 पूर्वचित्यपि । उल्लोचेति च विख्याता प्रल्लो चेति च तादृश
 ॥ ६४ ॥ उर्वश्लोकादशी तासां जगुश्चायतलोचनाः । धातार्थमा
 च मित्रश्च वरुणोऽग्री भगस्तथा ॥ ५६ ॥ इन्द्रो विवस्वान् पूषा
 च तृष्टा च सविता तथा । पर्जन्यश्चैव विष्णुश्च आदित्या
 हादृश स्मृताः ॥ ६६ ॥ महिमानं पाण्डवस्य बर्द्धयन्तोऽम्बरे
 स्थिताः । मृगव्याधश्च सर्पश्च निर्ऋतिश्च महायथाः ॥ ६७ ॥
 अजैकपादहिब्रध्नः पिनाकी च परन्तप । दहनोऽथेश्वरश्चैव
 कपाली च विशाम्यते । स्थाणुर्भगश्च भगवान् रुद्रास्तत्रावतस्थिरे
 ॥ ६८ ॥ अश्विनौ वसवश्चाष्टौ मरुतश्च महाबलाः । विश्वेदेवा-
 स्तथा साध्यास्तत्रासन् परिसंस्थिताः ॥ ६९ ॥ कर्कोटकोऽथ सर्पश्च
 वासुकिश्च भुजङ्गमः । कच्छपश्चाथ कुण्डश्च तक्षकश्च महोरगः
 ॥ ७० ॥ आचयुस्तपसा युक्ता महाक्रोधा महाबलाः । एते चान्ये

च बहवस्तत्र नागा व्यवस्थिताः ॥ ७१ ॥ तार्क्ष्यश्चारिष्टनेमिश्च
गरुडश्चासितध्वजः । आरुणश्चारुणिश्चैव वैनतेया व्यवस्थिताः
॥ ७२ ॥ तांश्च देवगणान् सर्वांस्तपःसिद्धा महर्षयः । विमान-
गिर्यग्रगतान्द्रष्टुर्नितरे जनाः ॥ ७३ ॥ तद्दृष्ट्वा महदाश्चर्यं
विस्मिता मुनिसत्तमाः । अधिकां स्मृततो वृत्तिमवर्त्तन् पाण्ड-
वान् प्रति ॥ ७४ ॥ पाण्डुस्तु पुनरेवैनां पुत्रलोभान्महायथाः ।
वक्तुमैच्छद्धर्मपत्नीं कुन्ती लेनमथाव्रवीत् ॥ ७५ ॥ नातश्चतुर्थ-
प्रसवमापत्स्वपि वदन्त्युत । अतःपरं स्वैरिणी स्यादन्धकी पञ्चमे
भवेत् ॥ ७६ ॥ स त्वं विदन्धर्ममिममधिगम्य कथं नु माम् ।
अपत्यार्थं समुत्क्रम्य प्रमादादिव भाषसे ॥ ७७ ॥

द्वत्यादिपर्वणि सन्भवपर्वणि पाण्डवोत्पत्तौ त्रयोविंश-
त्यधिकशतोऽध्यायः ॥ १२३ ॥

वैशम्पायन उवाच । कुन्तीपुत्रेषु जातेषु धृतराष्ट्रात्मजेषु
च । मद्रराजसुता पाण्डुं रक्षो वचनमब्रवीत् ॥ १ ॥ न मे-
ऽस्ति लयि सन्तापो विगुणेऽपि परन्तप । नावरत्ने वरार्हायाः
स्थित्वा चानघ नित्यदा ॥ २ ॥ गान्धार्याश्चैव नृपते जातं पुत्र-
शतं तथा । श्रुत्वा न मे तथा दुःखमभवत् कुरुनन्दन ॥ ३ ॥
इदन्तु मे महद्दुःखं तुल्यतायामपुत्रता । दिष्ट्या त्विदानीं
भर्तुर्मे कुन्त्यामप्यस्ति सन्ततिः ॥ ४ ॥ यदि त्वपत्यसन्तानं कुन्ति-
राजसुता मयि । कुर्यादनुग्रही मे स्यात्तव चापि हितं भवेत्
॥ ५ ॥ संरम्भो हि सपत्नीत्वाइत्तुं कुन्तिसुतां प्रति । यदि
तु त्वं प्रसन्नी मे स्वयमेनां प्रचोदय ॥ ६ ॥

पाण्डुस्वाच । ममायेष सदा माद्रि हृदयर्थः परिवर्त्तते ।
न तु त्वां प्रसहे वक्तुमिष्टानिष्टविवक्षया ॥ ७ ॥ तव त्विदं मतं

मत्वा प्रयतिष्याम्यतः परम् । मन्ये ध्रुवं मयोक्ता सा वचनं प्रति-
पत्स्यते ॥ ८ ॥

वैशम्पायन उवाच । ततः कुन्ती पुनः पाण्डुर्विविक्त इद-
मब्रवीत् । कुलस्य मम सन्तानं लोकस्य च कुरु प्रियम् ॥ ९ ॥
मम चापिण्डनाशाय पूर्वेषामपि चात्मनः । मत्प्रियार्थञ्च
कल्याणि कुरु कल्याणमुत्तमम् ॥ १० ॥ यशसोऽर्थाय चैव त्वं
कुरु कर्म सुदुष्करम् । प्राप्याधिपत्यमिन्द्रेण यज्ञैरिष्टं यशो-
ऽर्थिना ॥ ११ ॥ तथा मन्त्रविदो विप्रास्तपस्तप्ता सुदुष्करम् ।
गुरुनभुपगच्छन्ति यशसोऽर्थाय भाविनि ॥ १२ ॥ तथा राज-
र्षयः सर्वे ब्राह्मणाश्च तपोधनाः । चक्रुरुच्चावचं कर्म यशसो
ऽर्थाय दुष्करम् ॥ १३ ॥ सा त्वं माद्रीं प्रवेनेव तारयैनामनि-
न्दिते । अपत्यसंविभागेन पराङ्गीर्त्तिमवाप्नुहि ॥ १४ ॥ एव-
मुक्ताब्रवीन्माद्रीं सगृह्णन्त्य दैवतम् । तस्मात्ते भवितापत्य-
मनुरूपमसंशयम् ॥ १५ ॥ ततो माद्री विचार्यैव जगाम मनसा-
श्विनौ । तावागम्य सुतौ तस्यां जनयामासतुर्यमौ ॥ १६ ॥
नकुलं सहदेवञ्च रूपेणाप्रतिमो भुवि । तथैव तावपि यमौ
वागुवाचाश्चरौरिणी ॥ १७ ॥ सत्त्वरूपगुणोपेतौ भवतोऽत्य-
श्विनाविति । भासतस्तेजसात्यर्थं रूपद्रविणसम्पदा ॥ १८ ॥
नामानि चक्रिरे तेषां शतशृङ्गनिवासिनः । भक्त्या च कर्मणा
चैव तथाशौभिर्विशाम्यते ॥ १९ ॥ ज्येष्ठं युधिष्ठिरेत्येवं भीम-
सेनेति मध्यमम् । अर्जुनेनि तृतीयञ्च कुन्तीपुत्रानकल्पयन् ॥ २० ॥
पूर्वजं नकुलेत्येवं सहदेवेति चापरम् । माद्रीपुत्रावकथयंस्ते
विप्राः प्रौतमानसाः ॥ २१ ॥ अनुसम्बत्सरं जाता अपि ते कुरु-
सत्तमाः । पाण्डुपुत्रा व्यराजन्त पञ्च सम्बत्सरा इव ॥ २२ ॥
महारुत्वा महावीर्या महाबलपराक्रमाः । पाण्डुर्दृष्ट्वा सुतां-
स्तांस्तु दिवस्त्रपान्महौजसः ॥ २४ ॥ मुहं परमिकां लोभे ननन्द

च नराधिपः । ऋषीणामपि सर्वेषां शतशृङ्गनिवासिनाम् ॥ २५ ॥
 प्रिया वभूवुस्तासाञ्च तथैव मुनियोषिताम् । कुन्तीमथ पुनः
 पाण्डुर्मादृश्य समचोदयत् ॥ २६ ॥ तमुवाच पृथा राजव्रह्म्यक्ता
 तदा सती । उक्ता सकृद्दुहन्वमेषा लेभे तेनास्मि वञ्चिता ॥ २७ ॥
 विभेम्यस्याः परिभवात् कुस्त्रीणां गतिरीदृशी । नात्रासिषमहं
 मूढा दन्वाह्वाने फलदयम् ॥ २८ ॥ तस्मान्नाहं नियोक्तव्या त्वयै-
 षोऽस्तु वरो मम । एवं पाण्डोः सुताः पञ्च देवदत्ता महाबलाः
 ॥ २९ ॥ सम्भूताः कीर्त्तिमन्तश्च कुरुवंशविवर्धनाः । शुभ-
 लक्षणसम्पन्नाः सोमवत् प्रियदर्शनाः ॥ ३० ॥ सिंहदर्पा महे-
 खासाः सिंहविक्रान्तगामिनः । सिंहग्रीवा मनुष्येन्द्रा ववधु-
 र्देवविक्रमाः ॥ ३१ ॥ विवर्धमानास्ते तत्र पुण्ये हैमवते गिरौ ।
 विस्मयं जनयामासुर्महर्षीणां समेयुषाम् ॥ ३२ ॥ ते च पञ्च
 शतञ्चैव कुरुवंशविवर्धनाः । सर्वे ववधुरत्येन कालेनाप्स्विव
 नीरजाः ॥ ३३ ॥

इत्यादिपर्वणि सम्भवपर्वणि पाण्डवीत्युक्तौ चतुर्विंश-
 त्यधिकशतोऽध्यायः ॥ १२४ ॥

वशम्यायन उवाच । दर्शनीयांस्ततः पुत्रान् पाण्डुः पञ्च महा-
 वने । तान् पश्यन् पर्वते रम्ये स्ववाङ्मवलमाश्रितः ॥ १ ॥ सुपुष्पित
 वने काले कदाचिन्मधुमाधवे । भूतसम्मोहने राजा सभास्थौ व्यच-
 रद्वनम् ॥ २ ॥ पलाशैस्तिलकैश्चूतैश्चम्यकैः पारिभद्रकैः । कर्षिकारै-
 रशोकैश्च केशरैरतिमुक्तकैः ॥ ३ ॥ तथा कुरुवकैश्चैव मत्तभ्रमर-
 नादितैः । वृत्तैर्मञ्जरितैश्चैव पारिजातवनैः शुभैः ॥ ४ ॥ कलकण्ठ-
 कलीङ्घुष्टं षट्पदैः प्रतिकूजितम् । अन्यैश्च वङ्गभिर्द्वैतैः फल-

पुण्ड्रवृद्धिभिः ॥ ५ ॥ जलस्थानैश्च विविधैः पद्मिनीभिश्च शोभि-
 तम् । पाण्डोर्वनं तत् संप्रेक्ष्य प्रजज्ञे हृदि मन्त्रयः ॥ ६ ॥ प्रहृष्ट-
 मनसं तत्र विचरन्तं यथामरम् । तं माद्र्यनुजगामैका वसनं
 विभ्रती शुभम् ॥ ७ ॥ समीक्षमाणः स तु तां वयस्थां तनु-
 वाससम् । तस्य कामः प्रववृते गहनेऽग्निरिवोद्गतः ॥ ८ ॥ रक्ष-
 स्येकान्तु तां दृष्ट्वा राजा राजीवलोचनाम् । अशाक न नियन्तुं
 तं कामं कामवशीकृतः ॥ ९ ॥ तत एनां बलाद्राजा निजग्राह
 रक्षोगताम् । वार्यमाणस्तया दिव्या विस्फुरन्त्या यथाबलम्
 ॥ १० ॥ स तु कामपरीतात्मा तं शपं नान्वबुध्यत । माद्रीं
 मैथुनधर्मेण सोऽन्वगच्छद्दलादिव ॥ ११ ॥ जीवितान्ताय कौरव्य
 मन्त्रयस्य वशङ्गतः । शपजं भयमुत्सृज्य विधिना संप्रचोदितः
 ॥ १२ ॥ तस्य कामात्मनो बुद्धिः साक्षात् कालेन मोहितः । संप्र-
 मथ्येन्द्रियग्रामं प्रनष्टा सह चेतसा ॥ १३ ॥ स तया सह सङ्गम्य
 भार्यया कुरुनन्दनः । पाण्डुः परमधर्मात्मा युयुजे कालधर्मणा
 ॥ १४ ॥ ततो माद्री समालिङ्ग्य राजानं गतचेतसम् । सुमोच
 दुःखजं शब्दं पुनः पुनरतीव हि ॥ १५ ॥ सह पुत्रैस्ततः कुन्ती
 माद्रीपुत्रौ च पाण्डवौ । आजग्मः सहितास्तत्र यत्र राजा तथा-
 गतः ॥ १६ ॥ ततो माद्र्यव्रवीद्राजन्नार्त्तां कुन्तीमिदं वचः । एकैव
 त्वमिहागच्छ तिष्ठन्त्वैव दारकाः ॥ १७ ॥ तच्छ्रुत्वा वचनं तस्या-
 स्तवैवाधाय दारकान् । हताहमिति विक्रुश्य सहसैवाजगाम-
 सा ॥ १८ ॥ दृष्ट्वा पाण्डुञ्च माद्रीञ्च अयानौ धरणीतले । कुन्ती
 शोकपरीताङ्गी विललाप सुदुःखिता ॥ १९ ॥ रक्षमाणो मया
 त्रितयं वीरः सततमात्मवान् । कथं त्वामत्यतिक्रान्तः शपं जान-
 न्वनौकसः ॥ २० ॥ ननु नाम त्वया माद्रि रक्षितव्यो नराधिपः ।
 सा कथं लोभितवती विजने त्वं नराधिपम् ॥ २१ ॥ कथं
 दीनस्य सततं त्वामासाद्य रक्षोगताम् । तं विचिन्तयतः शपं

प्रहर्षः समजायत ॥ २२ ॥ धन्या त्वमसि बाल्मीकि मत्तो भाग्य-
तरा तथा । दृष्टव्यसि यद्वत्त्वं प्रहृष्टस्य महीपतेः ॥ २३ ॥

माद्रुवाच । विलपन्त्या मया देवि वार्यमाणेन चासकृत् ।
आत्मा न वारितोऽनेन सत्यं दिष्टं चिकीर्षुणा ॥ २४ ॥

कुन्त्युवाच । अहं ज्येष्ठा धर्मपत्नी ज्येष्ठं धर्मफलं मम ।
अवश्यश्चाविनो भावान्मा मां माद्रि निर्वर्तय ॥ २५ ॥ अन्वि-
ष्ट्यामीह भर्तारमहं प्रेतवशं गतम् । उत्तिष्ठ त्वं विद्वज्जैनमिमान्
पालय दारकान् ॥ २६ ॥

माद्रुवाच । अहमेवानुयास्यामि भर्तारमपलायिनम् । न
हि तृप्तास्मि कामानां ज्येष्ठा मामनुमन्यताम् ॥ २७ ॥ मां चाभि-
गम्य क्षीणोऽयं कामाद्भरतसत्तमः । तनुच्छिन्द्यामस्य कामं कथं
नु यमसादने ॥ २८ ॥ न चाप्यहं वर्तयन्ती निर्विशेषं सुतेषु
ते । वृत्तिमार्थं चरिष्यामि स्पृशेदेनस्तथा च माम् ॥ २९ ॥
तच्छान्ते सुतयोः कुन्ति वर्त्तितव्यं स्वपुत्रवत् । माञ्च कामय-
मानोऽयं राजा प्रेतवशं गतः ॥ ३० ॥ राज्ञः शरीरेण सह
बभाषीदं कल्लेवरम् । दग्धव्यं सुप्रतिच्छन्नमेतदार्यैः प्रियं कुरु
॥ ३१ ॥ दारकेष्वप्रमत्ता च भवेथाश्च हिता मम । अतोऽन्यं
न प्रपश्यामि सन्देष्टव्यं हि किञ्चन ॥ ३२ ॥

वैशम्पायन उवाच । इत्युक्त्वा तं चितान्निस्थं धर्मपत्नी नर-
र्षभम् । मद्रराजसुता तूर्णमन्वारोहदशस्विनी ॥ ३३ ॥

इत्यादिपर्वणि सम्भवपर्वणि पाण्डूपरमे पञ्चविंश-
त्यधिकशतोऽध्यायः ॥ १२५ ॥

वैशम्पायन उवाच । पाण्डोरुपरमं दृष्ट्वा देवकल्पा महर्षयः ।
ततो मन्त्रविदः सर्वे मन्त्रयाज्ञक्रिरे मिथः ॥ १ ॥

तापसा जनुः । हिला राज्यञ्च राष्ट्रञ्च स महात्मा महा-
यशः । अस्मिन् स्थाने तपस्तप्त्वा तापसान् शरणं गतः ॥ २ ॥
स जातमात्रान् पुत्रांश्च दारांश्च भवतामिह । प्रदायीपनिधिं
राजा पाण्डुः स्वर्गमितो गतः ॥ ३ ॥ तस्येमानात्मजान्देहं भार्याञ्च
सुमहात्मनः । स्वराष्ट्रं गृह्य गच्छामो धर्म एष हि नः स्मृतः ॥ ४ ॥

वैशम्पायन उवाच । ते परस्परमामन्य देवकल्पा महर्षयः ।
पाण्डोः पुत्रान् पुरस्कृत्य नगरं नागसाहचरम् ॥ ५ ॥ उदार-
मनसः सिद्धा गमने चक्रिरे मनः । भीष्माय पाण्डवान् दातुं
धृतराष्ट्राय चैव हि ॥ ६ ॥ तस्मिन्नेव क्षणे सर्वे तानादाय प्रत-
स्थिरे । पाण्डोर्दारांश्च पुत्रांश्च शरीरे ते च तापसाः ॥ ७ ॥
सुखिनी सा पुरा भूत्वा सततं पुत्रवत्सला । प्रपन्ना दीर्घमध्वानं
सङ्क्षिप्तं तदमन्यत ॥ ८ ॥ सा त्वदीर्घेण कालेन सम्प्राप्ता कुरु-
जाङ्गलम् । वर्द्धमानपुरद्वारमाससाद यशस्विनी ॥ ९ ॥ द्वारिणं
तापसा जञ्च राजानञ्च प्रकाशय । ते तु गत्वा क्षणेनैव सभायां
विनिवेदिताः ॥ १० ॥ तं चारणसहस्राणां सुनीनामागमं तदा ।
श्रुत्वा नागपुरे नृणां विस्मयः समपद्यत ॥ ११ ॥ सुहृत्तोदित
आदित्ये सर्वे बालपुरस्कृताः । सदारास्तापसान्द्रष्टुं निर्ययुः
पुरवासिनः ॥ १२ ॥ स्त्रीसङ्घाः क्षत्रसङ्घाश्च यानसङ्घसमास्थिताः ।
ब्राह्मणैः सह निर्जग्मु ब्राह्मणानाञ्च योषितः ॥ १३ ॥ तथा
विट्शूद्रसङ्घानां महान् व्यतिकरोऽभवत् । न कश्चिदकरोदीर्घा-
मभवन् धर्मबुद्धयः ॥ १४ ॥ तथा भीष्मः शान्तनवः सोमदत्तोऽथ
वाल्मिकः । प्रज्ञाचक्षुश्च राजर्षिः क्षत्ता च विदुरः स्वयम् ॥ १५ ॥
सा च सत्यवती देवी कोशल्या च यशस्विनी । राजदारैः
परिवृता गान्धारी चापि निर्ययौ ॥ १६ ॥ धृतराष्ट्रस्य दायादा

दुर्थोधनपुरोगमाः । भूषिता भूषणैश्चितैः शतसङ्ख्या विनिर्ययुः
 ॥ १७ ॥ तान्महर्षिगणान् दृष्ट्वा शिरोभिरभिवाद्य च । उपो-
 पविविशुः सर्वं कौरव्याः सपुरोहिताः ॥ १८ ॥ तथैव शिरसा
 भूमावभिवाद्य प्रणम्य च । उपोपविविशुः सर्वं पौरजानपदा
 अपि ॥ १९ ॥ तमकूजमभिज्ञाय जनौघं सर्वशस्तदा । पूजयित्वा
 यथान्यायं पाद्येनार्घ्येण च प्रभो ॥ २० ॥ भीष्मो राज्यञ्च राष्ट्रञ्च
 महर्षिभ्यो न्यवेदयत् । तेषामथो वृद्धतमः प्रत्युत्थाय जटाजिनी
 ॥ २१ ॥ ऋषीणां मतमाज्ञाय महर्षिरिदमब्रवीत् । यः स
 कौरव्यदायादः पाण्डुर्नाम नराधिपः । कामभोगान् परित्यज्य
 शतशृङ्गमितो गतः ॥ २२ ॥ ब्रह्मचर्य्यव्रतस्थस्य तस्य दिव्येन
 हेतुना । साक्षाद्धर्मादयं पुत्रस्तत्र जातो युधिष्ठिरः ॥ २३ ॥
 तथैनं बलिनां श्रेष्ठं तस्य राज्ञो महात्मनः । मातरिष्वा ददौ
 पुत्रं भीमं नाम महाबलम् ॥ २४ ॥ पुरुङ्गतादयं जज्ञे कुन्या-
 मेव धनञ्जयः । यस्य कीर्त्तिर्महेष्वासान् सर्वानमिभविष्यति ॥ २५ ॥
 यौ तु माद्री महेश्वासावसूत पुरुषोत्तमौ । अश्विभ्यां पुरुष-
 व्याघ्राविमौ तावपि पश्यत ॥ २६ ॥ चरता धर्मनित्येन वनवासं
 यशस्विना । नष्टः पैतामहो वंशः पाण्डुना पुनरुद्धृतः ॥ २७ ॥
 पुत्राणां जन्म वृद्धिञ्च वैदिकाध्ययनानि च । पश्यन्तः सततं
 पाण्डोः परां प्रीतिमवाप्स्यथ ॥ २८ ॥ वर्त्तमानः सतां वृत्ते पुत्र-
 लाभमवाप्य च । पितृलोकं गतः पाण्डुरितः सप्तदशेऽहनि ॥ २९ ॥
 तं चितागतमाज्ञाय वैश्वानरमुखे ज्ञतम् । प्रविष्टा पावकं माद्री
 हित्वा जीवितमात्मनः ॥ ३० ॥ सा गता सह तेनैव पतिलोक-
 मनुव्रता । तस्यास्तस्य च यत्कार्यं क्रियतां तदनन्तरम् ॥ ३१ ॥
 द्रुमे तयोः शरीरे द्वे पुत्राश्चेमे तयोर्वराः । क्रियाभिरनुगृह्यन्तां
 सह माता परन्तपाः ॥ ३२ ॥ प्रेतकार्यं निवृत्ते तु पितृमेधं
 महायशाः । लभतां सर्वधर्मज्ञः पाण्डुः कुरुकुलोद्वहः ॥ ३३ ॥

वैशम्पायन उवाच । एवमुक्त्वा कुन्ति सर्वान् कुन्तिगामिव
पश्यताम् । क्षणेनान्तर्हिताः सर्वे तापसा गुह्यकैः सह ॥ ४४ ॥
गन्धर्वनगराकारं तथैवान्तर्हितं पुनः । ऋषिसिद्धगणान् दृष्ट्वा
विस्मयं ते परं ययुः ॥ ४५ ॥

द्रव्यादिपर्वणि सम्भवपर्वणि ऋषिसंवादे षड्विंश-
त्यधिकशतोऽध्यायः ॥ १२६ ॥

धृतराष्ट्र उवाच । पाण्डोर्विदुर सर्वानि प्रेतकार्याणि
कारय । राजवद्राजसिंहस्य माद्राश्वैव विशेषतः ॥ १ ॥ पशून्
वासांसि रत्नानि धनानि विविधानि च । पाण्डोः प्रयच्छ माद्राश्व
येभ्यो यावच्च वाञ्छितम् ॥ २ ॥ यथा च कुन्ती सत्कारं
कुर्यान्माद्रास्तथा कुरु । यथा न वायुर्नादित्यः पश्येतां तां
सुसंवृतताम् ॥ ३ ॥ न शोच्यः पाण्डुरनघः प्रशस्यः स नराधिपः ।
यस्य पञ्च सुता वीरा जाताः सुरसुतोपमाः ॥ ४ ॥

वैशम्पायन उवाच । विदुरस्तं तथेत्युक्त्वा भीष्मेण सह
भारत । पाण्डुं संस्कारयामास देशे परमपूजिते ॥ ५ ॥ ततस्तु
नगरात्तूर्णमाज्यगन्धपुरस्कृताः । निहृताः पावका दीप्ताः पाण्डो
राजन् पुरोहितैः ॥ ६ ॥ अथैनमार्त्तवैः पुष्पैर्गन्धैश्च विविधै-
र्वरैः । शिविकां तामलङ्कृत्य वाससाच्छाद्य सर्वशः ॥ ७ ॥ तां
तथा शोभितां मात्यैर्वासोभिश्च महाधनैः । अमात्या ज्ञातय-
थैनं सहृदयोपतस्थिरे ॥ ८ ॥ नृसिंहं नरयुक्तेन परमालङ्कृतेन
यम् । अवहद्यानमुख्येन सह माद्रा सुसंवृतम् ॥ ९ ॥ पाण्ड-
रेणातपत्रेण चामरव्यजनेन च । सर्ववादिवनादैश्च समलङ्घ-
क्रिरे ततः ॥ १० ॥ रत्नानि चाप्युपादाय वह्निं शतशो नराः ।
प्रददुः काङ्क्षमाणेभ्यः पाण्डोस्तस्थौर्द्धदिहिक्के ॥ ११ ॥ अथच्छत्राणि

शुभ्राणि चामराणि वृहन्ति च । आजङ्गुः कौरवस्यार्थं वासांसि
रुचिराणि च ॥ १२ ॥ याजकैः शुक्लवासोभिर्ह्वयमाना ज्ञता-
ग्रनाः । अगच्छन्तग्रतस्तस्य दीप्यमानाः खलङ्कताः ॥ १३ ॥
ब्राह्मणाः क्षत्रिया वैश्याः शूद्राश्चैव सहस्रशः । रुदन्तः शोक-
सन्तप्ता अनुजग्मुर्नराधिपम् ॥ १४ ॥ अयमस्मानपाहाय दुःखि-
चाधाय शाश्वते । कृत्वा चास्माननाथांश्च क्व यास्यसि नराधिप
॥ १५ ॥ क्रोशन्तः पाण्डवाः सर्वे भीष्मो विदुर एव च । रम-
णीये वनोद्देशे गङ्गातीरे समे शुभे ॥ १६ ॥ न्यासयामासुरथ
तां शिविकां सत्यवादिनः । सभार्यस्य नृसिंहस्य पाण्डोरक्षि-
कर्मणः ॥ १७ ॥ ततस्तस्य शरीरन्तु सर्वगन्धाधिवासितम् ।
शुचिकालीयकादिग्धं दिव्यचन्दनरूपितम् ॥ १८ ॥ पर्येषिष्वन्
जलेनाशु श्रातकुम्भमयैर्घटैः । चन्दनेन च शुक्लेन सर्वतः सम-
लेपयन् ॥ १९ ॥ कालागुरुविमिश्रेण तथा तुङ्गरसेन च । अथैनं
द्विशजैः शुक्लैर्वासोभिः समयोजयन् ॥ २० ॥ सञ्छन्नः स तु
वासोभिर्जीवन्निव नराधिपः । शुशुभे स नरव्याघ्रो महाह-
यनोचितः ॥ २१ ॥ याजकैरभ्यनुञ्जाते प्रेतकर्मण्यनुष्ठिते । घृता-
वसिन्तं राजानं सह माद्रया खलङ्कृतम् ॥ २२ ॥ तुङ्गपद्मविमि-
श्रेण चन्दनेन सुगन्धिना । अन्यैश्च विविधैर्गन्धैर्विधिना सम-
दाहयन् ॥ २३ ॥ ततस्तयोः शरीरे दे दृष्ट्वा मोहवशं गता ।
हाहा पुत्रेति कौशल्या पपात सहसा भुवि ॥ २४ ॥ तां प्रेक्ष्य
पतितामार्त्तां पौरजानपदो जनः । रुरोद दुःखसन्तप्तो राज-
भक्त्या कृपान्वितः ॥ २५ ॥ कुन्याश्चैवार्त्तनादेन सर्वाणि च
विचुक्रुशुः । मानुषैः सह भूतानि तिर्यग्योनिगतान्यपि ॥ २६ ॥
तथा भीष्मः शान्तनवो विदुरश्च महामतिः । सर्वशः कौरवाश्चैव
प्राणदन् भृशदुःखिताः ॥ २७ ॥ ततो भीष्मोऽथ विदुरो राजा
च सह पाण्डवैः । उदकं चक्रिरे तस्य सर्वाश्च कुर्योषितः ॥ २८ ॥

चक्रुः पाण्डवाः सर्वे भीष्मः शान्तनवस्तथा । विदुरो ज्ञातय-
 श्वैव चक्रुश्चाप्युदकक्रियाः ॥ २९ ॥ कृतोदकांस्तानादाय पाण्डवा-
 ष्छोककर्षितान् । सर्वाः प्रकृतयो राजञ्छोचमाना न्यवारयन्
 ॥ ३० ॥ यथैव पाण्डवा भूमौ सुषुप्तुः सह बान्धवैः । तथैव
 नागरा राजन् शिथिले ब्राह्मणादयः ॥ ३१ ॥ तद्वतानन्दम-
 स्वस्थमाकुमारमदृष्टवत् । बभूव पाण्डवैः सार्द्धं नगरं द्वादश
 क्षपाः ॥ ३२ ॥

इत्यादिपर्वणि सञ्भवपर्वणि पाण्डुदाहे सप्तविंशत्य-
 धिकशतोऽध्यायः ॥ १२७ ॥

वैशम्पायन उवाच । ततः कुन्ती च राजा च भीष्मश्च सह
 बन्धुभिः । ददुः आद्वन्तदा पाण्डोः स्वभामृतमयं तदा ॥ १ ॥
 कुक्षं च विप्रमुख्यां च भोजयित्वा सहस्रमः । रत्नौघान्विप्रमुख्येभ्यो
 दत्त्वा ग्रामवरांस्तथा ॥ २ ॥ कृतशौचांस्ततस्तास्तु पाण्डवान्
 भरतर्षभान् । आदाय विविशुः सर्वे पुरं वारणसाह्वयम् ॥ ३ ॥
 सततं चानुशीचन्तस्तमेव भरतर्षभम् । पौरजानपदाः सर्वे मृतं
 स्वमिव बान्धवम् ॥ ४ ॥ आद्वावसाने तु तदा दृष्ट्वा तं दुःखितं
 जनम् । सम्भूढां दुःखशीकाक्षां व्यासो मातरमब्रवीत् ॥ ५ ॥
 अतिक्रान्तसुखाः कालाः पर्युपस्थितदारुणाः । श्वः श्वः पापिष्ठ-
 दिवसाः पृथिवी गतयौवना ॥ ६ ॥ वज्रमायासमाकीर्णौ नाना-
 दोषसमाकुलः । लुप्तधर्मक्रियाचारो घोरः कालो भविष्यति ॥ ७ ॥
 कुक्षणामनयाच्चापि पृथिवी न भविष्यति । गच्छ त्वं योग-
 मास्थाय युक्ता वस तपोवने ॥ ८ ॥ माद्राक्षीस्त्वं कुलस्यास्य घोरं
 सङ्घयमात्मनः । तथेति समनुज्ञाय सा प्रविश्याब्रवीत् स्तुषाम्
 ॥ ९ ॥ अम्बिके तव पौत्रस्य दुर्नयात् किल भारताः । सानुवन्धा

विनङ्गन्ति पौराण्यैवेति नः श्रुतम् ॥ १० ॥ तत्कौशल्यामिमा-
मार्त्तां पुत्रशोकाभिपीडिताम् । वनमादाय भद्रं ते गच्छामि
यदि मन्यसे ॥ ११ ॥ तथेत्युक्त्वा लम्बिकया भीष्ममामन्त्र्य सुव्रता ।
वनं ययौ सत्यवती स्तुषाभ्यां सह भारत ॥ १२ ॥ ताः सुवोरं
तपस्तप्त्वा दिव्यो भरतसत्तम । दिवं त्यक्त्वा महाराज गतिमिष्टां
ययुस्तदा ॥ १३ ॥

वैशम्पायन उवाच । अथाप्तवन्तो वेदोक्तान् संस्कारान्
पाण्डवास्तदा । संव्यवर्द्धन्त भोगांस्ते भुञ्जानाः पितृवैष्मनि ॥ १४ ॥
धार्तराष्ट्रैश्च सहिताः क्रीडन्तो मुदिताः सुखम् । बालक्रीडासु
सर्वासु विप्रिष्टास्तेजसामवन् ॥ १५ ॥ जवे लब्ध्याभिहरणे भोज्ये
पांशुविकर्षणे । धार्तराष्ट्रान् भीमसेनः सर्वान् स परिमर्द्दति
॥ १६ ॥ हर्षात् प्रक्रीडमानांस्तान् गृह्य राजन्निलीयते । शिरःसु
विनिगृह्यैतान् योधयामास पाण्डवः ॥ १७ ॥ शतमेकोत्तरं
तेषां कुमाराणां महौजसाम् । एक एव निगृह्णाति नाति-
कृच्छ्रादृकोदरः ॥ १८ ॥ कचेषु च निगृह्यैतान् विनिहत्य बला-
दली । चकर्ष क्रोधतो भूमौ धृष्टजानुशिरोऽसकान् ॥ १९ ॥
दशवालान् जले क्रीडन् भुजाभ्यां परिगृह्य सः । आस्ते स सलिले
मग्नो मृतकल्पान् विमुञ्चति ॥ २० ॥ फलानि वृक्षमारुह्य विचि-
न्वन्ति च ते यदा । तदा पादप्रहारेण भीमः कम्पयते दुमान्
॥ २१ ॥ प्रहारवेगाभिहता दुमा व्याघूर्णितास्ततः । सफलाः
प्रपतन्ति स दुतं सस्ताः कुमारकाः ॥ २२ ॥ न ते नियुद्धे न
जवे न योग्यासु कदाचन । कुमारा उत्तरं चक्रुः स्रष्टमाना
लुकोदरम् ॥ २३ ॥ एवं स धार्तराष्ट्रांश्च स्रष्टमानो लुकोदरः ।
अप्रियेऽतिष्ठदत्यन्तं बाल्यान् द्रोहचेतसा ॥ २४ ॥ ततो बल-
मतिव्यातं धार्तराष्ट्रः प्रतापवान् । भीमसेनस्य तज्ज्ञात्वा दुष्ट-
भावमदर्शयत् ॥ २५ ॥ तस्य धर्मादप्रेतस्य पापानि परिपश्यतः ।

मोहदौर्ध्वलोभाच्च पापा मतिरजायत ॥ २६ ॥ अयं बलवतां
 श्रेष्ठः कुन्तीपुत्रो वृकोदरः । मध्यमः पाण्डुपुत्राणां निहत्या सं-
 निवृत्तताम् ॥ २७ ॥ प्राणवान् विक्रमी चैव शौर्येण महता-
 न्वितः । स्पर्धते चापि सहितान्जानेको वृकोदरः ॥ २८ ॥
 तन्तु सप्तं पुरोद्याने गङ्गायां प्रक्षिपामहे । अथ तस्माद्वरजं
 श्रेष्ठं चैव युधिष्ठिरम् ॥ २९ ॥ प्रसह्य बभूवे वङ्गा प्रभासिष्ये वसु-
 न्वराम् । एवं स निश्चयं पापः कृत्वा दुर्योधनस्तदा । नित्य-
 मेवान्तरप्रेक्षी भीमस्यासीन्महात्मनः ॥ ३० ॥ ततो जलविहारार्थं
 कारयामास भारत । चैलकम्बलवेषानि विचित्राणि महान्ति
 च ॥ ३१ ॥ सर्वकामैः सुपूर्णानि पताकोच्छ्रायवन्ति च । तत्र
 सज्जनयामास नानागाराख्यनेकशः ॥ ३२ ॥ उदकक्रीडनं नाम
 कारयामास भारत । प्रमाणकोट्यां तं द्रुपदं स्थलं किञ्चिदुपेत्य
 च ॥ ३३ ॥ भक्ष्यं भोज्यञ्च पेयञ्च चोष्यं लेह्यमथापि च ।
 उपाकृतं नरैस्तत्र कुशलैः सुदकर्मणि ॥ ३४ ॥ न्यवेदयंस्तत्
 पुरुषा धार्तराष्ट्राय वै तदा । ततो दुर्योधनस्तत्र पाण्डवानाञ्च
 दुर्मतिः ॥ ३५ ॥ गङ्गां चैवानुयास्याम उद्यानवनशोभिताम् ।
 सहिता आतरः सर्वे जलक्रीडामवाप्नुमः ॥ ३६ ॥ एवमस्त्विति
 तं चापि प्रत्युवाच युधिष्ठिरः । ते रथैर्नगराकारैर्दृश्यजैश्च गजो-
 त्तमैः ॥ ३७ ॥ निर्ययुर्नगराच्छूराः कौरवाः पाण्डवैः सह ।
 उद्यानवनमासाद्य विवृज्य च महाजनम् ॥ ३८ ॥ विशन्ति स
 तदा वीराः सिन्हा इव गिरेर्गुहाम् । उद्यानमभिपश्यन्तो आतरः
 सर्वे एव ते ॥ ३९ ॥ उपस्थानगृहैः शुम्भैर्वलभीभिश्च शोभितम् ।
 गवाक्षकैस्तथा जालैर्यन्त्रैः साञ्चारिकैरपि ॥ ४० ॥ संमार्जितं
 सौधकारैश्चित्रकारैश्च विवृतम् । दीर्घिकाभिश्च पूष्पाभिस्तथा
 पुष्करिणीभिर्हि ॥ ४१ ॥ जलं तच्छुभे कृत्वा फलैर्जलरुचै-
 स्तथा । उपच्छन्ना वसुमती तथा पुष्पैर्दधत्तुकैः ॥ ४२ ॥ तत्र

प्रविष्टास्ते सर्वे पाण्डवाः कौरवाश्च ह । उपच्छन्नान् बहून्
 कामांस्ते भुञ्जन्ति ततस्ततः ॥ ४३ ॥ अथोद्यानवरे तस्मिंस्तथा
 क्रीडागताश्च ते । परस्परस्य वक्त्रेभ्यो ददुर्मर्च्यांस्ततस्ततः ॥ ४४ ॥
 ततो दुर्योधनः पापस्तद्भक्ष्ये कालकूटकम् । विषं प्रक्षेपयामास
 भीमसेनजिघांसया ॥ ४५ ॥ स्वयमुत्थाय चैवाय हृदयेन क्षुरो-
 पमः । स वाचाभृतकल्पश्च भ्रातृवच्च सहृदयथा ॥ ४६ ॥ स्वयं
 प्रक्षिपते भक्ष्यं बद्ध भीमस्य पापकृत् । प्रतीक्षितं स भीमेन तं
 वै दोषमजानता ॥ ४७ ॥ ततो दुर्योधनस्तत्र हृदयेन हसन्निव ।
 कृतकृत्यमिवात्मानं मन्यते पुरुषाधमः ॥ ४८ ॥ ततस्ते सहिताः
 सर्वे जलक्रीडामकुर्वत । पाण्डवा धार्तराष्ट्राश्च तदा मुदित-
 मानसाः ॥ ४९ ॥ क्रीडावसाने ते सर्वे शुचिवस्त्राः स्नानकृताः ।
 दिवसान्ते परिश्रान्ता विहृत्य च कुसुमदहाः ॥ ५० ॥ विहार-
 वसथेष्वेव वीरा वासमरोचयन् । खिन्नस्तु बलवान् भीमो व्याया-
 माभ्यधिकं तदा ॥ ५१ ॥ वाहयित्वा कुमारान्स्तान् जलक्रीडा-
 गतांस्तदा । प्रमाणकोट्यां वासार्थीं सुखापावाप्य तत् स्थलम्
 ॥ ५२ ॥ शीतं वातं समासाद्य श्रान्तो मदविमोहितः । विषेण
 च परीताङ्गो निशेष्टः पाण्डुनन्दनः ॥ ५३ ॥ ततो बद्धा लता-
 पाशैर्भीमं दुर्योधनः स्वयम् । मृतकल्पं तदा वीरं स्थलाज्जल-
 मपातयत् ॥ ५४ ॥ स निःसङ्गो जलस्यान्तमथ वै पाण्डवोऽवि-
 शत् । आक्रामन्नागभवने तदा नागकुमारकान् ॥ ५५ ॥ ततः
 समेत्य बद्धभिस्तदा नागैर्महाविषैः । अदृश्यत भृशं भीमो जहा-
 दंष्ट्रैर्विषोलूणैः ॥ ५६ ॥ ततोऽस्य दृश्यमानस्य तद्विषं काल-
 कूटकम् । हृतं सर्पविषेणैव स्थावरं जङ्गमेन तु ॥ ५७ ॥ दंष्ट्राश्च
 दंष्ट्रिणां तेषां मर्मस्वपि निपातिताः । लघुं नैवास्य विभिदुः
 सारत्वात् पृथुवक्षसः ॥ ५८ ॥ ततः प्रबुद्धः कौन्तेयः सर्वं सञ्जिह्वय
 बन्धनम् । पोषयामास तान् सर्वान् केचिज्जीताः प्रदुदुवुः ॥ ५९ ॥

हतावशेषा भीमेन सर्वं वासुकिमभ्ययुः । जवुश्च सर्पराजानं
 वासुकिं वासवोपमम् ॥ ६० ॥ अयं नरो वै नागेन्द्र ह्यपसु बद्धा
 प्रवेशितः । यथा च नो मतिर्वीर विप्रपीतो भविष्यति ॥ ६१ ॥
 निश्चेष्टोऽस्माननुप्राप्तः स च दृष्टोऽन्वबुध्यत । ससंज्ञश्चापि संवृत्त-
 स्थित्वा बन्धनमाशु नः ॥ ६२ ॥ पीथयन्तं महाबाहुं तं चैनं
 ज्ञातुमर्हसि । ततो वासुकिरभ्येत्य नागेरनुगतस्थदा ॥ ६३ ॥
 पश्यति स महाबाहुं भीमं भीमपराक्रमम् । आर्य्यकेण च दृष्टः
 स पृथावा आर्य्यकेण च ॥ ६४ ॥ तदा दौहित्रदौहित्रः परिष्वक्तः
 सुप्रीडितम् । सुप्रीतस्याभवत्तस्य वासुकिः सुमहायशाः ॥ ६५ ॥
 अब्रवीत्तच्च नागेन्द्रः किमस्य क्रियतां प्रियम् । धनौघो रत्ननिचयो
 वसु चास्य प्रदीयताम् ॥ ६६ ॥ एवमुक्तस्तदा नागो वासुकिं
 प्रत्यभाषत । यदि नागेन्द्र तुष्टोऽसि किमस्य धनसञ्चयैः ॥ ६७ ॥
 रसम्पिवेत् कुमारोऽयं त्वयि प्रीते महाबलः । बलं नागसहस्रस्य
 वस्मिन् कुण्डे प्रतिष्ठितम् ॥ ६८ ॥ यावत् पिवति बालोऽयं
 तावदस्यै प्रदीयताम् । एवमस्त्विति तं नागं वासुकिः प्रत्यभाषत
 ॥ ६९ ॥ ततो भीमस्तदा नागैः कृतस्वस्त्ययनः शुचिः । प्राङ्मुख
 शोपविष्टः स रसं पिवति पाण्डवः ॥ ७० ॥ एकोच्छ्वासात्ततः
 कुण्डं पिवति स महाबलः । एवमष्टौ स कुण्डानि ह्यपिवत्
 पाण्डुनन्दनः ॥ ७१ ॥ ततस्तु अयने दिव्ये नागदत्ते महाभुजः ।
 अग्रेत भीमसेनस्तु यथासुखमरिन्दमः ॥ ७२ ॥

इत्यादिपर्वणि सम्भवपर्वणि भीमसेनरसपाने अष्टाविंश-
 त्यधिकशतोऽध्यायः ॥ १२८ ॥

वैशम्पायन उवाच । ततस्ते कौरवाः सर्वे विना भीमञ्च
 पाण्डवाः । वृत्तक्रीडाविहारास्तु प्रतस्थुर्गजसाह्वयम् ॥ १ ॥ रथै-
 र्गजैस्तथा चाश्वैर्यानिशान्यैरनेकशः । ब्रुवन्तो भीमसेनस्तु यातो
 ह्यग्रत एव नः ॥ २ ॥ ततो दुर्योधनः पापस्तत्रापश्यन् वृकोदरम् ।
 भ्रातृभिः सहितो हृष्टो नगरं प्रविवेश ह ॥ ३ ॥ युधिष्ठिरस्तु
 धर्मात्मा ह्यविदन् पापमात्मनि । स्नेनानुमानेन परं सार्धं समनु-
 पश्यति ॥ ४ ॥ सोऽभ्युपेत्य तदा पार्थी मातरं भ्रातृवत्सलः ।
 अभिवाद्याब्रवीत् कुन्तीमस्व भीम इहागतः ॥ ५ ॥ क्व गतो भविता
 मातर्नह पश्यामि तं शुभे । उद्यानानि वनञ्चैव विचितानि सम-
 न्ततः ॥ ६ ॥ तदर्थं न च तं वीरं दृष्टवन्तो वृकोदरम् । मन्य-
 मानास्ततः सर्वे यातो नः पूर्वमेव सः ॥ ७ ॥ आगताः सा महा-
 भारी व्याकुलेनान्तरात्मना । इहागम्य क्व नु गतस्त्वया वा प्रेषितः
 क्व नु ॥ ८ ॥ कथयस्व महाबाहुं भीमसेनं यशस्विनि । न हि
 मे शुध्यते भावस्तं वीरं प्रति शोभने ॥ ९ ॥ यतः प्रसुप्तं मन्येऽहं
 भीमं नेति हतस्तु सः । इत्युक्त्वा च ततः कुन्ती धर्मराजेन
 भीमता ॥ १० ॥ चाहति कृत्वा संभ्रान्ता प्रत्युवाच युधिष्ठिरम् ।
 न पुत्र भीमं पश्यामि न मामभ्येत्यसाविति ॥ ११ ॥ ग्रीष्ममन्त्रेण
 यत्रं कुरु तस्यानुजैः सह । इत्युक्त्वा तनयं ज्येष्ठं हृदयेन विदू-
 यता ॥ १२ ॥ चत्वारमानाथ्य तदा कुन्ती वचनमब्रवीत् । क्व
 गतो भगवन् क्षत्तभीमसेनो न दृश्यते ॥ १३ ॥ उद्यानान्निर्गताः
 सर्वे भ्रातरो भ्रातृभिः सह । तत्रैकस्तु महाबाहुर्भीमो नाभ्येति
 मामिह ॥ १४ ॥ न च प्रीणयते चक्षुः सदा दुर्योधनस्य सः ।
 क्रूरोऽसौ दुर्मतिः क्षुद्रो राज्यलुब्धोऽनपत्रपः ॥ १५ ॥ निहत्यादपि
 तं वीरं जातमन्युः सुयोधनः । तेन मे व्याकुलं चित्तं हृदयं
 दह्यतीव च ॥ १६ ॥
 विदुर उवाच । मैवं वदस्व कल्याणि शेषसंरक्षणं कुरु ।

प्रत्यादिष्टो हि दुष्टात्मा श्रेष्ठेऽपि प्रहरेत्तव ॥ १७ ॥ दीर्घाशुष-
स्तव सुता यथोवाच महामुनिः । आगमिष्यति ते पुनः प्रीतिं
चोत्पादयिष्यति ॥ १८ ॥

वैशम्पायन उवाच । एवमुक्त्वा ययौ विद्वान् विदुरः स्वं निवे-
शनम् । कुन्ती चिन्तापरा भूत्वा सहासीना सुतैर्गृहे ॥ १९ ॥
ततोऽष्टमे तु दिवसे प्रत्यबुध्यत पाण्डवः । तस्मिंस्तदा रसे जीर्णो
सोऽप्रमेयबलो बली ॥ २० ॥ तं दृष्ट्वा प्रतिबुध्यन्तं पाण्डवं ते
भुजङ्गमाः । सान्त्वयामासुरव्यग्रा वचनं चेदमब्रुवन् ॥ २१ ॥ यत्ते
पीतो महाबाहो रसोऽयं वीर्यसम्भृतः । तस्मान्नागायुतबलो
रणेऽष्टमो भविष्यसि ॥ २२ ॥ गच्छाद्य स्वगृहं स्नातो दिव्यैरेभिः
शुभैर्जलैः । आतरस्तेऽनुतप्यन्ति त्वां विना कुसुपुङ्गव ॥ २३ ॥
ततः स्नातो महाबाहुः शुचिः शुक्लाम्बरस्रजः । ततो नागस्य
भवने कृतकौतुकमङ्गलः ॥ २४ ॥ ओषधीभिर्विषघ्नीभिः सुरभीभि-
र्विशेषतः । भुक्तवान् परमान्नञ्च नागैर्हृतं महाबलः ॥ २५ ॥
पूजितो भुजगैर्वीर आशीर्भिश्चाभिनन्दितः । दिव्याभरणसंच्छन्नो
नागानामन्त्र पाण्डवः ॥ २६ ॥ उदतिष्ठत् प्रहृष्टात्मा नाग-
लोकादरिन्दमः । उत्क्षिप्तः स तु नागेन जलात् जलरुहे-
चणः ॥ २७ ॥ तस्मिन्नेव वनोद्देशे स्थापितः कुरुनन्दनः । ते
चान्तर्हृदिरे नागाः पाण्डवस्यैव पश्यतः ॥ २८ ॥ तत उत्थाय
कौन्तेयो भीमसेनो महाबलः । आजगाम महाबाहुर्मतुरन्तिक-
मञ्जसा ॥ २९ ॥ ततोऽभिवाद्य जननीं ज्येष्ठं आतरमेव च ।
कनोदसः समाघ्राय शिरःस्यरिविमर्द्दनः ॥ ३० ॥ तैश्चापि सम्प-
रिष्वक्तः सह माता नरर्षभैः । अन्योऽन्यगतसौहार्दादिष्ट्या-
दिष्टेति चाब्रुवन् ॥ ३१ ॥ ततस्तत्सर्वमाचष्ट दुष्योधनविचेष्टितम् ।
आतृणां भीमसेनश्च महाबलपराक्रमः ॥ ३२ ॥ नागलोके च
बहुसं गुणदोषमशेषतः । तच्च सर्वमशेषेण कथयामास पाण्डवः

॥ ३३ ॥ ततो युधिष्ठिरो राजा भीममाह वचोऽर्थवत् । तूष्णीं
भव न ते जल्पग्रमिदं कार्यं कथञ्चन ॥ ३४ ॥ इतःप्रभृति कौन्तेया
रक्षतान्योऽन्यमाहताः । एवमुक्त्वा महाबाहुर्धर्मराजो युधिष्ठिरः
॥ ३५ ॥ भ्रातृभिः सहितः सवरप्रमत्तोऽभवत्तदा । धर्मात्मा
विदुरस्तेषां पार्थानां प्रददौ रतिम् ॥ ३६ ॥ ततो दुर्योधन-
स्तस्य पुनः प्राक्षेपयद्विषम् । कालकूटं नवं तीक्ष्णं सम्भृतं लोम-
हर्षणम् ॥ ३७ ॥ वैश्यापुत्रस्तदाचष्ट पार्थानां हितकाम्यया ।
तत्रापि भुक्त्वाजरयद्विकारं वृकोदरः ॥ ३८ ॥ विकारं न ह्य-
जनयत् सुतीक्ष्णमपि तद्विषम् । भीमसंहननं भीमं तदप्यजरय-
त्ततः ॥ ३९ ॥ एवं दुर्योधनः कर्माः शकुनिश्चापि सौबलः ।
अनेकैरभ्युपायैस्तान् जिघांसन्ति स्म पाण्डवान् ॥ ४० ॥ पाण्डवा
अपि तत् सर्वं प्रत्यजानन्मर्षिताः । उद्धावनमकुर्वन्ती विदुरस्य
मते स्थिताः ॥ ४१ ॥

इत्यादिपर्वणि सम्भवपर्वणि भीमप्रत्यागमने जन-
त्रिंशत्यधिकशतोऽध्यायः ॥ १२८ ॥

जनमेजय उवाच । कृपस्यापि मम ब्रह्मन् सम्भवं वक्तु-
मर्हसि । शरस्तम्बात्कथं जज्ञे कथं वास्त्राण्यवाप्तवान् ॥ १ ॥
वैशम्पायन उवाच । महर्षिर्गौतमस्यासीच्छरदानाम गौतमः ।
पुत्रः किल महाराज जातः सह शरैर्विभो ॥ २ ॥ न तस्य वेदा-
ध्ययने तथा बुद्धिरजायत । यथास्य बुद्धिरभवदनुर्वेदे परन्तप
॥ ३ ॥ अधिजग्मुर्वथा वेदांस्तपसा ब्रह्मचारिणः । तथा स
तपसोपेतः सर्वाण्यस्त्राण्यवाप ह ॥ ४ ॥ धनुर्वेदपरत्वाच्च तपसा
विपुलेन च । भृशं सन्तापयामास देवराजं स गौतमः ॥ ५ ॥

ततो जानपदीं नाम देवकन्यां सुरेश्वरः । प्राहिणोत्तपसो विष्णुं
 कुरु तस्येति कौरव ॥ ६ ॥ सा हि गलाश्रमं तस्य रमणीयं
 शरदतः । धनुर्वाणधरं बाला लोभयामास गौतमम् ॥ ७ ॥
 तामेकवसनां दृष्ट्वा गौतमोऽप्सरसं वने । लोकेऽप्रतिमसंस्थानां
 प्रोत्फुल्लनयनोऽभवत् ॥ ८ ॥ धनुश्च हि शरास्तस्य कराभ्यामपत-
 द्भुवि । वैपथ्यश्चापि तां दृष्ट्वा शरीरे समजायत ॥ ९ ॥ स तु
 ज्ञानगरीयस्त्वात्तपसश्च समर्थनात् । अवतस्थे महाप्राज्ञो धैर्य्येण
 परमेण ह ॥ १० ॥ यस्तस्य सहसा राजन् विकारः समदृश्यत ।
 तेन सुप्ताव रेतोऽस्य स च तं नावबुध्यत ॥ ११ ॥ धनुश्च सशरं
 त्यक्त्वा तथा कृष्णाजिनानि च । स विहायाश्रमं तच्च ताञ्चै
 वाप्सरसं मुनिः । जगाम रेतस्तत्तस्य शरस्तम्बे पपात च
 ॥ १२ ॥ शरस्तम्बे च पतितं द्विधा तदभवन्नृप । तस्याथ
 मिथुनं जज्ञे गौतमस्य शरदतः ॥ १३ ॥ मृगयाञ्चरतो राज्ञः
 शान्तनोस्तु यदृच्छया । कश्चित् सेनाचरोऽरण्ये मिथुनं तदपश्यत
 ॥ १४ ॥ धनुश्च सशरं दृष्ट्वा तथा कृष्णाजिनानि च । ज्ञात्वा
 द्विजस्य चापत्ये धनुर्वेदान्तगस्य ह ॥ १५ ॥ स राज्ञे दर्शयामास
 मिथुनं सशरं धनुः । स तदादाय मिथुनं राजा च कृपया-
 न्वितः ॥ १६ ॥ आजगाम गृहानेव मम पुत्राविति ब्रुवन् ।
 ततः संवर्द्धयामास संस्कारैश्चाप्ययोजयत् ॥ १७ ॥ प्रातीपेयो
 नरश्रेष्ठो मिथुनं गौतमस्य तत् । गौतमोऽपि ततोऽभ्येत्य धनु-
 र्वेदपरोऽभवत् ॥ १८ ॥ कृपया यन्मया बालाविमौ संवर्द्धिता-
 विति । तस्मात्तयोर्नाम चक्रे तदेव स महीपतिः ॥ १९ ॥
 गोपितौ गौतमस्तत्र तपसा समविन्दत । आगत्य तस्मै गोत्रादि
 सर्वमाख्यातवांस्तदा ॥ २० ॥ चतुर्विधं धनुर्वेदं शास्त्राणि विवि-
 धानि च । निखिलेनास्य तत्सर्वं गुह्यमाख्यातवांस्तदा ॥ २१ ॥
 सोऽचिरेणैव कालेन परमाचार्य्यतां गतः । ततोऽधिजग्मुः

सर्वे ते धनुर्वेदं महारथाः ॥ २२ ॥ धृतराष्ट्रात्मजाश्चैव पाण्डवाः
सह यादवैः । वृष्णयश्च नृपाश्चान्ये नानादिशसमागताः ॥ २३ ॥

इत्यादिपर्वणि सम्भवपर्वणि कृपोत्पत्तौ त्रिंश-
दधिकशततोऽध्यायः ॥ १३० ॥

वैशम्पायन उवाच विशेषार्थो ततो भीष्मः पौत्राणां
विनयेप्सया । इष्वस्त्रज्ञान् पर्य्यपृच्छदाचाध्यान् वीर्य्यसमतान् ॥ १ ॥
नाल्पधीर्नामहाभागस्तथानानास्त्रकोविदः । नादिवसस्त्रो विनये
कुरूनस्त्रे महाबलान् ॥ २ ॥ इति सञ्चिन्त्य गाङ्गेयस्तदा भरत-
सत्तनः । द्रोणाय वेदविदुषे भारद्वाजाय धीमते ॥ ३ ॥ पाण्ड-
वान् कौरवांश्चैव ददौ शिष्यान्नरर्षभ । शास्त्रतः पूजितश्चैव
सम्यक्तेन महात्मना ॥ ४ ॥ स भीष्मेण महाभागस्तुष्टोऽस्त्र-
विदुषां वरः । प्रतिजग्राह तान् सर्वाङ्किष्यत्वेन महायशः
॥ ५ ॥ शिष्ययामास च द्रोणो धनुर्वेदमशेषतः । तेऽचिरेणैव
काशेन सर्वशास्त्रविशारदाः । बभूवुः कौरवा राजन् पाण्डवा-
श्चामितौजसः ॥ ६ ॥

जनमेजय उवाच । कथं समभवद्द्रोणः कथं चास्त्राण्यवाप्त-
वान् । कथञ्चागात् कुरून् ब्रह्मन् कस्य पुत्रः स वीर्य्यवान् ॥ ७ ॥
कथं चास्य सुतो जातः सोऽश्वत्थामास्त्रविक्षिप्तमः । एतदिच्छाम्यहं
श्रोतुं विस्तरेण प्रकीर्तय ॥ ८ ॥

वैशम्पायन उवाच । गङ्गाद्वारं प्रति महान् बभूव भगवा-
नृषिः । भरद्वाज इति ख्यातः सततं शंसितव्रतः ॥ ९ ॥ सोऽभि-
षिक्तुं ततो गङ्गा पूर्वमेवागमन्नदीम् । महर्षिभिर्भरद्वाजो हवि-
र्जाने चरन् पुरा ॥ १० ॥ ददर्शाप्सरसं साक्षाद्भृताचीमाप्लता-
नृषिः । रूपयौवनसम्पन्नां मददृष्टां महालसाम् ॥ ११ ॥ तस्याः

पुनर्नदीतीरे वसनं पर्यवर्तत । व्यपङ्कष्टास्वरां दृष्ट्वा तामृषि-
 शक्रे ततः ॥ १२ ॥ तत्र संसक्तमनसो भरद्वाजस्य धीमतः ।
 ततोऽस्य रेतश्चकन्द तदृषिर्द्रोण आदधे ॥ १३ ॥ ततः समभव-
 द्द्रोणः कलशे तस्य धीमतः । अध्यगीष्ट स वेदांश्च वेदाङ्गानि
 च सर्वशः ॥ १४ ॥ अग्निवेशं महाभागं भरद्वाजः प्रतापवान् ।
 प्रत्यपादयद्दानेयमस्त्रमस्त्रविदां वरः ॥ १५ ॥ अग्नेस्तु जातः स
 मुनिस्ततो भरतसत्तम । भारद्वाजं तद्दानेयं महास्त्रं प्रत्य-
 पादयत् ॥ १६ ॥ भरद्वाजसखा चासीत् पृषतो नाम पार्थिवः ।
 तस्यापि द्रुपदो नाम तदा समभवत् सुतः ॥ १७ ॥ स नित्य-
 मायमं गत्वा द्रोणेन सह पार्थिवः । चिक्रीडाध्ययनञ्चैव चकार
 क्षत्रितर्षभः ॥ १८ ॥ ततो व्यतीते पृषते स राजा द्रुपदोऽभवत् ।
 पाञ्चालेषु महाबाहुस्तत्तरेषु नरेश्वर ॥ १९ ॥ भरद्वाजोऽपि
 भगवानासुरो ह दिवं तदा । तत्रैव च वसन् द्रोणस्तपस्तेमं
 महातपाः ॥ २० ॥ वेदवेदाङ्गविद्वान् स तपसा दग्धकिल्बिषः ।
 ततः पितृनियुक्तात्मा पुत्रलोभान्महायशः ॥ २१ ॥ शारहतीं
 ततो भार्यां कृषीं द्रोणोऽन्वविन्दत । अग्निहोत्रे च धर्मं च
 दत्ते च सततं रताम् ॥ २२ ॥ अलभन्नातनी पुत्रमश्वत्थामानमेव
 च । स जातमात्रो व्यनदयथैवोच्चैःश्रवा हयः ॥ २३ ॥ तच्छ्रुत्वा-
 न्तर्हितं भूतमन्तरीक्षस्थमब्रवीत् । अश्वस्येवास्य यत् स्थाम
 नेदतः प्रदिशो गतम् ॥ २४ ॥ अश्वत्थामैव बालोऽयं तस्मान्नान्ता
 भविष्यति । सुतेन तेन सुप्रीतो भारद्वाजस्ततोऽभवत् ॥ २५ ॥ तत्रैव
 च वसन् धीमान्धनुर्वेदपरोऽभवत् । स शुश्राव महात्मानं जानदम्
 भरन्तपम् ॥ २६ ॥ सर्वज्ञानविदं विप्रं सर्वशस्त्रभृतां वरम् ।
 ब्राह्मणेभ्यस्तादा राजन्दिक्षन्तं वसु सर्वशः ॥ २७ ॥ स रामस्य
 धनुर्वेदं दिव्यान्यस्त्राणि चैव ह । श्रुत्वा तेषु मनश्चक्रे नीतिशास्त्रे
 तथैव च ॥ २८ ॥ ततः स व्रतिभिः मिथैस्तपोयुक्तैर्महातपाः ।

वृतः प्रायान्म चाबाहुर्महेन्द्रं पर्वतोत्तमम् ॥ २८ ॥ ततो महेन्द्रमा-
साद्य भारद्वाजो महातपाः । ज्ञानं दान्तमनितन्नमपश्यद्गुणन्दनम्
॥ ३० ॥ ततो द्रोणो वृतः शिष्यैरुपगम्य भृगूदहम् । आचख्य
चात्मनो नाम जन्म चाङ्गिरसःकुले ॥ ३१ ॥ निवेद्य शिरसा
भूमौ पादौ चैवाभ्यवादयत् । ततस्तं सर्वमुत्सृज्य वनं जिगमिषुं
तदा ॥ ३२ ॥ जामन्तं महात्मानं भारद्वाजोऽब्रवीद्विदम् ।
भरद्वाजात् समुत्पन्नं तथा त्वं मामयोनिजम् ॥ ३३ ॥ आगतं
वित्तकामं मां विद्धि द्रोणं द्विजोत्तमम् । तमब्रवीन्महात्मा
स सर्वं च त्रियमर्हणः ॥ ३४ ॥ स्वागतं ते द्विजश्चेष्ट यदिच्छसि
वदस्व मे । एवमुक्तस्तु रामेण भारद्वाजोऽब्रवीद्वचः ॥ ३५ ॥
रामं प्रहरतां अष्टं दिक्षन्तं विविधं वसुम् । अहं धनमनन्तं
हि प्रार्थये विपुलव्रत ॥ ३६ ॥

राम उवाच । हिरण्यं मम यच्चान्यदसु किञ्चिद्विद्वि स्थितम् ।
ब्राह्मणेभ्यो मया दत्तं सर्वमेतत्तपोधन ॥ ३७ ॥ तथैवेयं धरा
देवी सागरान्ता सपत्तना । कश्यपाय मया दत्ता कृत्स्ना नगर-
मालिनी ॥ ३८ ॥ अरौरमात्रमेवाय ममेदमवशेषितम् । अस्त्राणि
च महार्हाणि अस्त्राणि विविधानि च ॥ ३९ ॥ अस्त्राणि वा
अरौरं वा वरयेतन्मयोदयतम् । वृणीष्व किं प्रयच्छामि तुभ्यं
द्रोण वदाशु तत् ॥ ४० ॥

द्रोण उवाच । अस्त्राणि मे समग्राणि ससंहाराणि भार्गव ।
सप्रयोगरहस्यानि दातुमर्हस्यशेषतः ॥ ४१ ॥ तथैवैता तत-
स्तस्मै प्रादादस्त्राणि भार्गवः । सरहस्यव्रतञ्चैव धनुर्वेदमशेषतः
॥ ४२ ॥ प्रतिगृह्य तु तत् सर्वं कृतास्त्रो द्विजसत्तमः । प्रियं
सखायं सुप्रौढो जगाम दुपदं प्रति ॥ ४३ ॥

इत्यादिपर्वणि सम्भवपर्वणि द्रोणभार्गवसंवादे एक-
त्रिंशदधिकमतोऽध्यायः ॥ २३१ ॥

वैशम्पायन उवाच । ततो द्रुपदमासाद्य भारद्वाजः प्रताप-
वान् । अब्रवीत् पार्थिवं राजन् सखायं विद्धि मामिह ॥ १ ॥
इत्येवमुक्तः सखा स प्रीतिपूर्वं जनेश्वरः । भारद्वाजेन पाञ्चाख्यो
नामृष्यत वचोऽस्य तत् ॥ २ ॥ स क्रोधामर्षजिह्वाभूः कषायी-
कृतलोचनः । ऐश्वर्य्यमदसम्पन्नो द्रोणं राजाब्रवीद्दिदम् ॥ ३ ॥

द्रुपद उवाच । अकृतेयं तव पक्षा ब्रह्मनातिसमञ्जसी ।
यन्मां ब्रवीषि प्रसभं सखा तेऽहमिति द्विज ॥ ४ ॥ न हि राज्ञा-
मुद्दीर्णानामेवं भूतेर्नरैः क्वचित् । सखं भवति मन्दात्मन् श्रिया
हीनैर्जनचुरतैः ॥ ५ ॥ सौहृदान्यपि जीर्यन्ते कालेन परि-
जीर्यता । सौहृदं मे त्वया ह्यासीत् पूर्वं सामर्थ्यवन्धनम् ॥ ६ ॥
न सख्यमजरं लोके हृदि तिष्ठति कस्यचित् । कालो ह्येनं
विहरति क्रोधो वै नं हरत्युत ॥ ७ ॥ मैवं जीर्णमुपास्व त्वं
सखं भवदुपाकृषि । आसीत् सखं द्विजश्रेष्ठ त्वया मेऽर्थनिव-
न्धनम् ॥ ८ ॥ न दरिद्रो वसुमतो नाविद्वान् विदुषः सखा ।
न भूरस्य सखा क्लीवः सखिपूर्वं किमिष्यते ॥ ९ ॥ ययोरेव समं
वित्तं ययोरेव समं श्रुतम् । तयोर्विवाहः सख्यञ्च नतु पुष्ट-
विपुष्टयोः ॥ १० ॥ नाश्रोत्रियः श्रोत्रियस्य नारथी रथिनः सखा ।
नाराजा पार्थिवस्यापि सखिपूर्वं किमिष्यते ॥ ११ ॥

वैशम्पायन उवाच । द्रुपदेनैवमुक्तस्तु भारद्वाजः प्रतापवान् ।
मुहूर्तं चिन्तयित्वा तु मन्युनाभिपरिप्लुतः ॥ १२ ॥ स विनि-
श्चित्य मनसा पाञ्चाख्यं प्रति बुद्धिमान् । जगाम कुहमुख्यानां
नगरं नागसाह्वयम् ॥ १३ ॥

इत्यादिपर्वणि सम्भवपर्वणि द्रोणद्रुपदसंवादे द्वाविंश-
दधिकशतोऽध्यायः ॥ १३२ ॥

वैशम्पायन उवाच । स नागपुरमागम्य गौतमस्य निवे-
शने । भारद्वाजोऽवसत्तत्र प्रच्छन्नं द्विजसत्तमः ॥ १ ॥ ततो-
ऽस्य तनुजः पार्थान् कृपस्यानन्तरं प्रभुः । अस्त्राणि शिच्य-
मास नाबुध्यन्त च तं जनाः ॥ २ ॥ एवं स तत्र गूढात्मा कञ्चित्
कालमुवास ह । कुमारस्त्वथ निष्क्रम्य समेता गजसाह्वयात् ॥ ३ ॥
क्रीडन्तो वीटया तत्र वीराः पर्य्यचरन्मुदा । पपात कूपे सा
वीटा तेषां वै क्रीडतां तदा ॥ ४ ॥ ततस्ते यत्नमातिष्ठन् वीटा-
मुद्धर्तुमादृताः । न च ते प्रत्यपद्यन्त कर्म वीटोपलब्धये ॥ ५ ॥
ततोऽन्योन्यमवैच्यन्त व्रीडयावनताननाः । तस्या योगमविन्दन्तो
भृशं चोत्कण्ठिताभवन् ॥ ६ ॥ तेऽपश्यन् ब्राह्मणं श्यामभापन्नं
पलितं कृशम् । कृत्यवन्तमदूरस्थमग्निहोत्रपुरस्कृतम् ॥ ७ ॥ ते
तं दृष्ट्वा महात्मानमुपागम्य कुमारकाः । भक्तोत्साहक्रियात्मानो
ब्राह्मणं पर्य्यवारयन् ॥ ८ ॥ अथ द्रोणः कुमारांस्तान् दृष्ट्वा
कृत्यवतस्तदा । प्रहस्य मन्दं पेशल्यादभ्यभाषत वीर्य्यवान् ॥ ९ ॥
अहो वो धिग्वलं क्षात्रं धिगीतां वः कृतास्त्रताम् । भरतस्यान्वये
जाता ये वीटां नाधिगच्छत ॥ १० ॥ वीटाञ्च मुद्रिकाञ्चैव ह्यह-
मेतदपि इवम् । उद्धरेयमिषीकाभिर्भीजनं मे प्रदीयताम् ॥ ११ ॥
एवमुक्त्वा कुमारांस्तान्द्रोणः स्वाङ्गुलिवेष्टनम् । कूपे निरुदके
तस्मिन्नपातयदरिन्दमः । ततोऽब्रवीत्तदा द्रोणं कुन्तीपुत्रो युधि-
ष्ठिरः ॥ १२ ॥

युधिष्ठिर उवाच । कृपस्यानुमते ब्रह्मन् भिक्षामाप्नुहि शास्त्र-
तीम् । एवमुक्तः प्रत्युवाच प्रहस्य भरतानिदम् ॥ १३ ॥

द्रोण उवाच । एषा मुष्टिरिषीकाणां मयास्त्रेणाभिमन्त्रिता ।
अस्या वीर्य्यं निरीक्षध्वं यदन्यस्य न विद्यते ॥ १४ ॥ भेत्स्या-
मीषीकया वीटां तामिषीकां तथान्यथा । तामन्यथा समायोगी
वीटाया ग्रहणं मम ॥ १५ ॥

वैशम्पायन उवाच । ततो यथोक्तं द्रोणेन तत् सर्वं कृत-
मञ्जसा । तदवेक्ष्य कुमारस्ते विस्मयोत्फुल्ललोचनाः । आश्चर्य्य-
मिदमत्यन्तमिति मत्वा वचोऽब्रुवन् ॥ १६ ॥

कुमारा जचुः । मुद्रिकामपि विप्रर्षीं शीघ्रमेतां समुद्धर ॥ १७ ॥

वैशम्पायन उवाच । ततः शरं समादाय धनुर्द्रोणो महा-
ययाः । शरेण विद्धा मुद्रां तामुद्धृत्वा वाचयत् प्रभुः ॥ १८ ॥
स शरं समुपादाय कूपादङ्गुलिवेष्टनम् । ददौ ततः कुमारानां
विस्मितानामविस्मितः । मुद्रिकासुद्धृतां दृष्ट्वा तमाहुस्ते कुमा-
रकाः ॥ १९ ॥

कुमारा जचुः । अभिवादामहे ब्रह्मन्तदन्येषु विद्यते । कासि
कस्यासि जानीमो वयं किं करवामहे ॥ २० ॥

वैशम्पायन उवाच । एवमुक्तस्ततो द्रोणः प्रत्युवाच कुमार-
कान् ॥ २१ ॥

द्रोण उवाच । आचक्ष्वध्वं भीष्माय रूपेण च गुणैश्च माम् ।
स एव सुमहातेजाः साम्प्रतं प्रतिपत्स्यते ॥ २२ ॥

वैशम्पायन उवाच । तथेत्युक्त्वा च गत्वा च भीष्मभूचः कुमा-
रकाः । ब्राह्मणस्य वचस्तथं तच्च कर्म तथाविधम् ॥ २३ ॥
भीष्मः श्रुत्वा कुमारानां द्रोणञ्च प्रत्यजानत । युक्तरूपः स हि
गुरुरित्येवमनुचिन्त्य च ॥ २४ ॥ अथैनमानीय तदा स्वयमेव
सुसत्कृतम् । परिपप्रच्छ निपुणं भीष्मः अस्त्रभृतां वरः । हेतु-
मागमने तच्च द्रोणः सर्वं न्यवेदयत् ॥ २५ ॥

द्रोण उवाच । महर्षिराग्निवेशस्य सकाशमहमचुप्रत । अस्त्रार्थ-
मगमं पूर्वं धनुर्वेदचिकीर्षया ॥ २६ ॥ ब्रह्मचारी विनीतात्मा
जटिलो वज्रलाः समाः । अवसं सुचिरं तत्र गुरुभूयूपणे रतः
॥ २७ ॥ पाञ्चाख्यो राजपुत्रश्च यज्ञसेनो महाबलः । द्रुपस्त्व-
हेतोर्न्यवसत्तस्मिन्नेव गुरौ प्रभुः ॥ २८ ॥ स मे तत्र सखा

चासीदुपकारी प्रियश्च मे । तेनाहं सह सङ्गम्य वर्त्तयन् सुचिरं
 प्रभो ॥ २८ ॥ बाल्यात् प्रभृति कौरव्य सहाध्ययनमेव च । स
 मे सखा तदा तत्र प्रियवादी प्रियङ्करः ॥ ३० ॥ अब्रवीदिति मां
 भीष्म वचनं प्रीतिवर्द्धनम् । अहं प्रियतमः पुत्रः पितुर्द्वौ महा-
 त्मनः ॥ ३१ ॥ अभिषिच्यति मां राज्ये स पाञ्चाख्यो यदा तदा ।
 त्वङ्गोऽयं भविता तात सखे सख्येन ते शपे ॥ ३२ ॥ मम भोगाश्च
 वित्तञ्च त्वदधीनं सुखानि च । एवमुक्त्वाथ वव्राज कृतास्त्रः
 पूजितो मया ॥ ३३ ॥ तच्च वाक्यमहं नित्यं मनसा धारयंस्तदा ।
 सोऽहं पितुर्नियोगेन पुत्रलोभाद्यशस्त्रिणीम् ॥ ३४ ॥ नातिकेशीं
 महाप्रज्ञामुपयेमे महाव्रताम् । अग्निहोत्रे च सत्रे च दमे च सततं
 रताम् ॥ ३५ ॥ अलभन्तौतमौ पुत्रमश्वत्थामानमौरसन् । भीम-
 विक्रमकर्माणमादित्यसमतेजसम् ॥ ३६ ॥ पुत्रेण तेन प्रीतोऽहं भर-
 द्वाजो मया यथा । गोचीरं पिवतो दृष्ट्वा धनिनस्तत्र पुत्रकान्
 ॥ ३७ ॥ अश्वत्थामारुदहालस्तन्मे सन्देहयद्दिशः । स्नातकोऽवसी-
 दित वर्त्तमानः स्वकर्मसु ॥ ३८ ॥ इति सञ्चिन्त्य मनसा तं देशं वज्रशो
 भ्रमन् । विशुद्धमिच्छन् गाङ्गेव धर्मोपेतं प्रतिग्रहम् ॥ ३९ ॥ अन्ता-
 दन्तं परिक्रम्य नाभ्यगच्छं पयस्त्रिणीम् । अथ पिष्टोदकैर्नैनं
 लोभयन्ति कुमारकाः ॥ ४० ॥ पीत्वा पिष्टरसं बालः चीरं पीतं
 मयापि च । ननर्त्तोत्याथ कौरव्य हृष्टो बाल्यादिमोहितः ॥ ४१ ॥
 तं दृष्ट्वा नृत्यमानन्तु बलैः परिवृतं सुतम् । हास्यतामुपसृष्ट्वा
 कश्मलं तत्र मेऽभवत् ॥ ४२ ॥ द्रोणं धिगस्तधनिनं यो धनं
 नाधिगच्छति । पिष्टोदकं सुतो यस्य पीत्वा चीरस्य दृष्ट्वा ॥ ४३ ॥
 नृत्यति स मुदाविष्टः चीरं पीतं मयाप्युत । इति सम्भाषतां वाचं
 श्रुत्वा मे बुद्धिरचरवत् ॥ ४४ ॥ आत्मानं चात्मना गर्ह्यन्मनसेदं
 व्यचिन्तयम् । अपि चाहं पुरा विप्रैर्वर्जितो गर्हितो वसे ॥ ४५ ॥
 परोपसेवां पापिष्ठां न च कुर्व्यां धनेप्सया । इति मत्वा प्रियं

पुत्रं भीष्मादाय ततो ह्यहम् ॥ ४६ ॥ पूर्वस्नेहानुरागित्वात् सादरः
 सौमकिं गतः । अभिषिक्तन्तु श्रुत्वा कृतार्थोऽस्मीति चिन्तयन्
 ॥ ४७ ॥ प्रियं सखायं सुप्रीतो राज्यस्थं समुपागमम् । संस्मरन्
 सङ्गमं चैव वचनं चैव तस्य तत् ॥ ४८ ॥ ततो द्रुपदमागम्य
 सखिपूर्वमहं प्रभो । अब्रुवं पुरुषव्याघ्र सखायं विद्धि मामिति
 ॥ ४९ ॥ उपस्थितस्तु द्रुपदं सखिवच्चास्मि सङ्गतः । स मां
 निराकारमिव प्रहसन्निदमब्रवीत् ॥ ५० ॥ अकृत्यं तव प्रज्ञा
 ब्रह्मन्नातिसमञ्जसी । यदात्य मां तं प्रसभं सखा तेऽहमिति
 हिज ॥ ५१ ॥ सङ्गतानीह जीर्यन्ति कालेन परिजीर्यता ।
 सौहृदं मे त्वया ह्यासीत् पूर्वं सामर्थ्यवन्धनम् ॥ ५२ ॥ नाथो-
 त्रियः श्रोत्रियस्य नारथी रथिनः सखा । साम्याद्धि सखं भवति
 वैषम्यान्नोपपद्यते ॥ ५३ ॥ न सख्यमजरं लोके विद्यते जातु
 कस्यचित् । कालो वै न विहरति क्रोधो वै न हरत्युत ॥ ५४ ॥
 मैवं जीर्णमुपास्व त्वं सखं भवदुपाकृधि । आसीत् सखं हिज-
 श्रीष्ठ त्वया मेऽर्थनिबन्धनम् ॥ ५५ ॥ न ह्यनाढ्यः सखाढ्यस्य
 नाविद्वान् विदुषः सखा । न शूरस्य सखा क्लीवः सखिपूर्वं किमि-
 ष्यते ॥ ५६ ॥ न हि राज्ञामुदीर्णानामेवं भूतैर्नरैः क्वचित् ।
 सखं भवति मन्दात्मन् श्रिया हीनैर्धनचुरतैः ॥ ५७ ॥ नाथोत्रियः
 श्रोत्रियस्य नारथी रथिनः सखा । नाराजा पार्थिवस्यापि सखि-
 पूर्वं किमिष्यते ॥ ५८ ॥ अहं त्वया न जानामि राज्यार्थं सम्वर्द्धं
 कृतम् । एकरात्रन्तु ते ब्रह्मन् कामं दास्यामि भोजनम् ॥ ५९ ॥
 एवमुक्तस्त्वहं तेन सहारः प्रस्थितस्तदा । तां प्रतिज्ञां प्रतिज्ञाय
 यां कर्त्तास्मिन्नचिरादिव ॥ ६० ॥ द्रुपदेनैवमुक्तोऽहं मन्युनाभि-
 परिप्लुतः । अभ्यागच्छं कुहून् भीष्म शिष्यैरर्थी गुणान्वितैः
 ॥ ६१ ॥ ततोऽहं भवतः कामं सम्वर्द्धयितुमागतः । इदं नाग-
 पुरं रम्यं ब्रूहि किं करवाणि ते ॥ ६२ ॥

वैशम्पायन उवाच । एवमुक्तस्तदा भीष्मो भारद्वाजमभा-
षत ॥ ६३ ॥

भीष्म उवाच । अपच्यं क्रियतां चापं साध्वस्त्वं प्रतिपादय ।
भुङ्क्ष्व भोगान् भृशं प्रीतः पूज्यमानः कुरुक्षये ॥ ६४ ॥ कुरुणा-
मस्ति यद्वित्तं राज्यं चेदं सराष्ट्रकम् । तमेव परमो राजा सर्वं
च कुरुवस्तव ॥ ६५ ॥ यच्च ते प्रार्थितं ब्रह्मन् कृतं तदिति
चिन्त्यताम् । दिष्ट्या प्राप्तोऽसि विप्रर्षे महान्मेऽनुग्रहः कृतः ॥ ६६ ॥

इत्यादिपर्वणि सप्तमपर्वणि भीष्मद्रोणसंवादे त्रय-
स्त्रिंशदधिकशतोऽध्यायः ॥ १३३ ॥

वैशम्पायन उवाच । ततः सम्पूजितो द्रोणो भीष्मेण
द्विपदां वरः । विश्वश्राम महातेजाः पूजितः कुरुवेश्मनि ॥ १ ॥
विश्वान्तोऽथ गुरौ तस्मिन् पौत्रानादाय कौरवान् । शिष्यत्वेन
द्वदौ भीष्मो वस्तूनि विविधानि च ॥ २ ॥ गृहञ्च सुपरिच्छिन्नं
धनधान्यसमाकुलम् । भारद्वाजाय सुप्रीतः प्रत्यपादयत प्रभुः
॥ ३ ॥ स ताज्जिष्णान्महेष्वासः प्रतिजग्राह कौरवान् । पाण्ड-
वान्मातृराष्ट्रांश्च द्रोणो मुदितमानसः ॥ ४ ॥ प्रतिगृह्य च तान्
सर्वान्द्रोणो वचनमब्रवीत् । रहस्येकं प्रतीतात्मा कृतोपसदनां-
स्तथा ॥ ५ ॥

द्रोण उवाच । कार्यं मे काङ्क्षितं किञ्चिद्दृष्टिं सम्परिवर्त्तते ।
कृतास्त्रैस्तत् प्रदेयं मे तदेतद्वदतानघाः ॥ ६ ॥

वैशम्पायन उवाच । तच्छ्रुत्वा कौरवेयास्ते तूष्णीमासन्
विशाम्यते । अर्जुनस्तु ततः सर्वं प्रतिजज्ञे परन्तप ॥ ७ ॥ ततो-
र्जुनं तदा मूर्ध्नि समाघ्राय पुनः पुनः । प्रीतिपूर्वं परिवक्ष्य
प्रकरोद् मुदा तदा ॥ ८ ॥ ततोद्द्रोणः पाण्डपुत्रानस्त्राणि

विविधानि च । आहवामास दिव्यानि मानुषाणि च वीर्य-
 वान् ॥ ८ ॥ राजपुत्रास्तथा चान्ये समेत्य भरतर्षभ । अभि-
 जन्मुस्ततो द्रोणमस्त्रार्थं दिजसत्तमम् ॥ १० ॥ दृष्ट्वायश्मान्धका-
 शैव नानादिश्याश्च पार्थिवाः । सुतपुत्रश्च राधेयो गुरुं द्रोण-
 मियात्तदा ॥ ११ ॥ सर्वमानस्तु पार्थिनं सुतपुत्रोऽत्यमर्षणः ।
 दुर्योधनं समान्नित्य सोऽवमन्यत पाण्डवान् ॥ १२ ॥ अभ्ययात्स
 ततो द्रोणं धनुर्वेदत्रिकीर्षया । शिश्नाभुजवलयोद्योगैस्तेषु सर्वेषु
 पाण्डवः ॥ १३ ॥ अस्त्रविद्यानुरागाच्च विशिष्टोऽभवदर्जुनः ।
 तुल्येष्वस्त्रप्रयोगेषु लाघवे सौष्ठवेषु च ॥ १४ ॥ सर्वेषामेव शिष्याणां
 बभूवाभ्यधिकोऽर्जुनः । ऐन्द्रिमप्रतिमं द्रोण उपदेशेष्वमन्यत
 ॥ १५ ॥ एवं सर्वकुमाराणामिष्वस्त्रं प्रत्यपादयत् । कमण्डलुञ्च
 सर्वेषां प्रायच्छुचिरकारणात् ॥ १६ ॥ पुत्राय च ददौ कुम्भ-
 मविलम्बनकारणात् । यावत्ते नोपगच्छन्ति तावदस्मै परां
 क्रियाम् ॥ १७ ॥ द्रोण आचष्ट पुत्राय तत् कर्म जिष्णुरौहत ।
 ततः स वारुणास्त्रेण पूरयित्वा कमण्डलुम् । सममाचार्य-
 पुत्रेण गुरुमभ्येति फाल्गुनः ॥ १८ ॥ आचार्यपुत्रात्तस्मात्तु
 विशेषोपचये पृथक् । न व्यहीयत मेधावी पार्थोऽप्यस्त्रविदां वरः
 ॥ २९ ॥ अर्जुनः परमं यत्नमातिष्ठद्गुरुपूजने । अस्त्रे च परमं
 योगं प्रियो द्रोणस्य चाभवत् ॥ २० ॥ तं दृष्ट्वा नित्यमुद्युक्तमिष्वस्त्रं
 प्रति फाल्गुनम् । आह्वय वचनं द्रोणो रहः सुदमभाषत ॥ २१ ॥
 अन्धकारेऽर्जुनायान्नं न दियं ते कदाचन । न चाख्येयमिदं चापि
 महाक्यं विजये त्वया ॥ २२ ॥ ततः कदाचिद्भुज्जाने प्रववौ वायु-
 र्जुने । तेन तत्र प्रदीपः स दीप्यमानो विलोपितः ॥ २३ ॥
 भुङ्क्त एव तु कौन्तेयो नास्यादन्यत्र वर्तते । हस्तस्तेजस्विन-
 स्तस्य अन्नग्रहणकारणात् ॥ २४ ॥ तदभ्यासकृतं मत्वा रात्रावपि
 स पाण्डवः । योग्यां चक्रे महाबाहूर्धनुषा पाण्डुनन्दनः ॥ २५ ॥

तस्य ज्यातलनिर्घोषं द्रोणः शुश्राव भारत । उपेत्य चैनमुत्थाय
परिष्वज्येदमब्रवीत् ॥ २६ ॥

द्रोण उवाच । प्रयतिष्ये तथा कर्तुं यथा नान्यो धनुर्धरः ।
त्वत्कमो भविता लोके सत्यमेतद्ब्रवीमि ते ॥ २७ ॥

वैशम्पायन उवाच । ततो द्रोणोऽर्जुनं भूयो हृदिषु च गजेषु
च । रथेषु भूमावपि च रणशिखामशिखयत् ॥ २८ ॥ गदा-
शुद्धेऽसिचर्यायां तोमरप्रासशक्तिषु । द्रोणः सङ्कीर्णशुद्धे च
शिखयामास कौरवान् ॥ २९ ॥ तस्य तत् कौशलं श्रुत्वा धनुर्वेद-
जिष्ठचवः । राजानो राजपुत्राश्च समाजग्मुः सहस्रशः ॥ ३० ॥
ततो निषादराजस्य हिरण्यधनुषः सुतः । एकलव्यो महाराज
द्रोणमभ्याजगाम ह ॥ ३१ ॥ न स तं प्रतिजग्राह नैषादिरिति
चिन्तयन् । शिष्यं धनुषि धर्मज्ञस्तेषामेवान्ववेक्षया ॥ ३२ ॥ स
तु द्रोणस्य शिरसा पादौ गृह्य परन्तपः । अरण्यमनुसम्प्राप्य
कृत्वा द्रोणं महीमवम् ॥ ३३ ॥ तस्मिन्नाचार्यवृत्तिञ्च परमा-
मास्थितस्तदा । इष्वस्त्रे योगमातस्ये परं नियममास्थितः ॥ ३४ ॥
परया अह्वयोपेतो योगेन परमेण च । विमोक्षादानसम्माने
लघुत्वं परमाप सः ॥ ३५ ॥ अथ द्रोणाभ्यनुज्ञाताः कदाचित्
कुरुपाण्डवाः । रथैर्विनिर्दुः सर्वे मृगयामरिमर्द्देन ॥ ३६ ॥
तत्रोपकरणं गृह्य नरः कश्चिद्यदृच्छया । राजन्ननुजगामैकः
श्वानमादाय पाण्डवान् ॥ ३७ ॥ तेषां विचरतां तत्र तत्तत् कर्म
चिकीर्षया । श्वा चरन् स वने गूढो नैषादिं प्रति जग्मिवान्
॥ ३८ ॥ स कृष्णमलदिग्धाङ्गं कृष्णाजिनजटाधरम् । नैषादिं
श्वा समालव्य भषंस्तस्यौ तदन्तिके ॥ ३९ ॥ तदा तस्याथ भषतः
शूनः सप्त शरान्मुखे । लाघवं दर्शयन्स्त्रे मुनीव युगपद्यथा
॥ ४० ॥ स तु श्वा शरपूर्णास्यः पाण्डवानाजगाम ह । तं दृष्ट्वा
पाण्डवा वीराः परं विस्मयमागताः ॥ ४१ ॥ लाघवं शब्दवेधिवं

दृष्ट्वा तत् परमं तदा । प्रेक्ष्य तं ब्रीडिताश्वासन् प्रशशंसुश्च सर्वशः ॥ ४२ ॥ तं ततोऽन्वेष्टमाणास्ते वने वननिवासिनम् । ददृशुः
पाण्डवा राजन्नस्यन्तमनिशं शरान् ॥ ४३ ॥ न चैनमभिजानंस्ते
तदा विहृतदर्शनम् । तथैनं परिपप्रच्छुः को भवान् कस्य
वेत्युत ॥ ४४ ॥

एकलव्य उवाच । निषदाधिपतेर्वीरा हिरण्यधनुषः सुतम् ।
द्रोणशिष्यश्च मां वित्त धनुर्वेदकृतश्रमम् ॥ ४५ ॥

वैशम्पायन उवाच । ते तमाज्ञाय तत्त्वेन पुनरागम्य पाण्डवाः ।
यथावृत्तं वने सर्वं द्रोणायाचख्युरद्भुतम् ॥ ४६ ॥ कौन्तेय-
स्त्वर्जुनो राजन्नेकलव्यमनुस्मरन् । रहो द्रोणं समासाद्य प्रणया-
दिदमब्रवीत् ॥ ४७ ॥

अर्जुन उवाच । तदाहं परिरभ्यैकः प्रीतिपूर्वमिदं वचः ।
भवतोक्तो न मे शिष्यस्त्वदिशिष्टो भविष्यति ॥ ४८ ॥ अथ कस्मा-
न्निशिष्टो लोकादपि च वीर्यवान् । अन्योऽस्ति भवतः शिष्यो
निषदाधिपतेः सुतः ॥ ४९ ॥

वैशम्पायन उवाच । मुहूर्तमिव तं द्रोणश्चिन्तयित्वा विनि-
श्चयम् । सव्यसाचिनमादाय नैषादिं प्रति जग्मिवान् ॥ ५० ॥
ददर्श मलदिग्धाङ्गं जटिलं चीरवाससम् । एकलव्यं धनुष्याणि-
मस्यन्तमनिशं शरान् ॥ ५१ ॥ एकलव्यस्तु तं दृष्ट्वा द्रोणमायान्त-
मन्तिकात् । अभिगम्योपसंगृह्य जगाम शिरसा महीम् ॥ ५२ ॥
पूजयित्वा ततो द्रोणं विधिवत् स निषादजः । निवेद्य शिष्य-
मात्मानं तस्थौ प्राञ्जलिरग्रतः ॥ ५३ ॥ ततो द्रोणोऽब्रवीद्राज-
न्नेकलव्यमिदं वचः । यदि शिष्योऽसि मे वीर वेतनं दीयतां
मम । एकलव्यस्तु तच्छ्रुत्वा प्रीयमाणोऽब्रवीदिदम् ॥ ५४ ॥

एकलव्य उवाच । किं प्रयच्छामि भगवन्नाज्ञापयतु मां गुरुः ।
नहि किञ्चिदददयं मे गुरवे ब्रह्मवित्तम् ॥ ५५ ॥

वैशम्पायन उवाच । तमब्रवीच्छयाङ्गुष्ठो दक्षिणा दीयता-
मिति । एकलव्यस्तु तच्छ्रुत्वा वचो द्रोणस्य दारुणम् ॥ ५६ ॥
प्रतिज्ञामात्मनो रक्षन् सत्ये च नियतः सदा । तथैव हृष्टवदन-
स्तथैवादीनमानसः ॥ ५७ ॥ कृत्वा विचार्य तं प्रादाद्द्रोणा-
याङ्गुष्ठमात्मनः । ततः शरन्तु नैषादिरङ्गुलीभिर्यकषत । न
तथा च स शीघ्रोऽभूद्यथा पूर्वं नराधिप ॥ ५८ ॥ ततोऽर्जुनः
प्रीतमना बभूव विगतज्वरः । द्रोणश्च सत्यवागासीनान्योऽभि-
भवितार्जुनम् ॥ ५९ ॥ द्रोणस्य तु तदा शिष्यौ गदायोग्यौ बभू-
वतुः । दुर्योधनश्च भीमश्च सदा संरक्ष्यमानसौ ॥ ६० ॥ अश्व-
त्थामा रहस्येषु सर्वेष्वभ्यधिकोऽभवत् । तथाति पुरुषानन्यान्
त्सारुको यमजावुभौ ॥ ६१ ॥ युधिष्ठिरो रथिश्चेष्टः सर्वत्र तु
धनञ्जयः । प्रथितः सागरान्तायां रथयूथपयूथपः ॥ ६२ ॥
बुद्धियोगबलोत्साहैः सर्वांस्त्रेषु च निष्ठितः । अस्त्रे गुर्वनुरागी
च विशिष्टोऽभवदर्जुनः ॥ ६३ ॥ तुल्येष्वस्त्रोपदेशेषु सौष्ठवेन च
वीर्यवान् । एकः सर्वकुमाराणां बभूवातिरथोऽर्जुनः ॥ ६४ ॥
प्राणाधिकं भीमसेनं कृतविद्यं धनञ्जयम् । धार्तराष्ट्रा दुरात्मानो
नामृष्यन्त परस्परम् ॥ ६५ ॥ तांस्तु सर्वान् समानीय सर्वविद्यास्त्र-
शिक्षितान् । द्रोणः प्रहरणज्ञाने जिज्ञासुः पुरुषर्षभः ॥ ६६ ॥
कृत्रिमं भासमारोप्य वृक्षाग्रे शिल्पिभिः कृतम् । अभिज्ञातं
कुमाराणां लक्ष्यभूतमुपादिशत् ॥ ६७ ॥

द्रोण उवाच । शीघ्रं भवन्तः सर्वेऽपि धनूंष्यादाय सर्वशः ।
भासमेतं समुद्दिश्य तिष्ठध्वं सन्धितेषवः ॥ ६८ ॥ महाक्यसम-
कालन्तु शिरोऽस्य विनिपात्यताम् । एकैकशो निधीक्ष्यामि तथा
कुरुत पुत्रकाः ॥ ६९ ॥

वैशम्पायन उवाच । ततो युधिष्ठिरं पूर्वमुवाचाङ्गिरसां
वरः । सन्धत्स्व वाणं दुर्धर्षं महाक्यन्ते विमुञ्च तम् ॥ ७० ॥

ततो युधिष्ठिरः पूर्वं धनुर्गृह्य परन्तपः । तस्यौ भासं समुद्दिश्य
गुरुवाक्यप्रचोदितः ॥ ७१ ॥ ततो विततधन्वानं द्रोणस्तं कुरु-
नन्दनम् । स मुहूर्त्तादुवाचेदं वचनं भरतर्षभ ॥ ७२ ॥ पश्यैनं
तं द्रुमाग्रस्थं भासं नरवरात्मज । पश्चाभीत्येवमाचार्यं प्रत्यु-
वाच युधिष्ठिरः । स मुहूर्त्तादिव पुनर्द्रोणस्तं प्रत्यभाषत ॥ ७३ ॥

द्रोण उवाच । अथ वृक्षमिमं मां वा भ्रातृन् वापि प्रपश्यसि
॥ ७४ ॥ तमुवाच स कौन्तेयः पश्चाम्येनं वनस्थितिम् । भवन्तश्च
तथा भ्रातृन् भासञ्चेति पुनः पुनः ॥ ७५ ॥ तमुवाचापसर्पेति
द्रोणोऽप्रीतमना ब्रुव । नैतच्छक्यं त्वया वेत्तुं लक्ष्यमित्येव कुत-
सवन् ॥ ७६ ॥ ततो दुर्योधनादींस्तान्भ्रातराष्ट्रान्महायशः ।
तेनैव क्रमयोगेन जिज्ञासुः पर्य्यपृच्छत ॥ ७७ ॥ अन्यांश्च शिष्यान्
भीमादीन् राक्षसैवान्यदेशजान् । तथा च सर्वं तत्सर्वं पश्चाम
इति कुक्षिताः ॥ ७८ ॥

इत्यादिपर्वणि सम्भवपर्वणि द्रोणशिष्यपरीक्षायां चतु-
स्त्रिंशत्यधिकशतोऽध्यायः ॥ १३४ ॥

वैशम्पायन उवाच । ततो धनञ्जयं द्रोणः क्षयमानोऽभ्य-
भाषत । त्वेदानीं प्रहर्तव्यमेतल्लक्ष्यं विलोक्यताम् ॥ १ ॥
महाक्यसमकालं ते मोक्षव्योऽत्र भवेच्छरः । वितत्य कार्मुकं पुन-
तिष्ठ तावन्मुहूर्त्तकम् ॥ २ ॥ एवमुक्तः सव्यसाची मण्डलीकृत-
कार्मुकः । तस्यौ भासं समुद्दिश्य गुरुवाक्यप्रचोदितः ॥ ३ ॥
मुहूर्त्तादिव तं द्रोणस्तथैव समभाषत । पश्यस्येनं स्थितं भासं
द्रुमं मामपि चार्जुन ॥ ४ ॥ पश्चाम्येकं भासमिति द्रोणं पार्थी-
ऽभ्यभाषत । नतु वृक्षं भवन्तं वा पश्चानीति च भारत ॥ ५ ॥

ततः प्रीतमना द्रोणो मुहूर्त्तादिव तं पुनः । प्रत्यभाषत दुर्द्धर्षः
पाण्डवानां महारथम् ॥ ६ ॥ भासं पश्यसि यद्येनं तथा ब्रूहि
पुनर्वचः । शिरः पश्यामि भासस्य न गात्रमिति सोऽब्रवीत् ॥ ७ ॥
अर्जुनेनैवमुक्तस्तु द्रोणो हृष्टतनूहः । मुञ्चस्वेत्यब्रवीत्पार्थं स
मुभोवाविचारयन् ॥ ८ ॥ ततस्तस्य नगस्थस्य चुरेण निमित्तेन
च । शिर उत्कृत्य तरसा पातयामास पाण्डवः ॥ ९ ॥ तस्मिन्
कर्मणि संसिद्धे पर्येष्वजत पाण्डवम् । मेने च द्रुपदं संखेय
सानुवन्धं पराजितम् ॥ १० ॥ कस्यचित्त्वथ कालस्य सन्निधौ-
ऽङ्गिरसां वरः । जगाम गङ्गामभितो मञ्जितुं भरतर्षभ ॥ ११ ॥
अवगाढमथो द्रोणं सलिले सलिलेचरः । ग्राहो जग्राह बल-
वाञ्छान्ते कालचोदितः ॥ १२ ॥ स समर्थोऽपि मोक्षाय
शिष्यान् सर्वानचोदयत् । ग्राहं हत्वामोक्षयध्वं मामिति त्वरय-
न्निव ॥ १३ ॥ तदाक्यसमकालन्तु वीभत्सुर्निमित्तैः शरैः । अवार्यैः
पञ्चभिर्ग्राहं मग्नमग्नस्यताडयत् ॥ १४ ॥ इतरे त्वथ संमूढास्तत्र
तत्र प्रपेदिरे । तन्तु दृष्ट्वा क्रियोपेतं द्रोणोऽमन्यत पाण्डवम्
॥ १५ ॥ विप्रिष्टं सर्वशिष्येभ्यः प्रीतिमांश्चाभवत्तदा । स पार्थ
वाणैर्वज्रधा खण्डशः परिकल्पितः ॥ १६ ॥ ग्राहः पञ्चत्वमापेदे
जङ्घां त्यक्त्वा महात्मनः । अथाब्रवीन्महात्मानं भारद्वाजो महा-
रथम् ॥ १७ ॥ गृहाणेमं महाबाहो विप्रिष्टमतिदुर्द्धरम् । अस्त्रं
ब्रह्मशिरो नाम सप्रयोगनिवर्त्तनम् ॥ १८ ॥ न च ते मानुषे-
ष्वेतत् प्रयोक्तव्यं कथञ्चन । जगदिनिर्देहेदेतदल्पतेजसि पाति-
तम् ॥ १९ ॥ असामान्यमिदं तात लोकेष्वस्त्रं निगद्यते ।
तद्भारयेथाः प्रयतः शृणु चेदं वचो मम ॥ २० ॥ बाधेतामानुषः
शत्रुर्यदि त्वां वीर कश्चन । तदधाय प्रयुञ्जीथास्तदस्त्रमिदमाहवे
॥ २१ ॥ तथेति स प्रतिश्रुत्य बीभत्सुः प्रकृताञ्जलिः । जग्राह
परमास्त्रं तदाह चैनं पुनर्गुरुः ॥ २२ ॥ भविता तत्समो

नान्यः पुमांस्तोके धनुर्धरः । अजेयः सर्वशत्रूणां कीर्त्तिमांश्च
भविष्यसि ॥ २३ ॥

द्वत्त्रिंशत्पर्वणि सम्भवपर्वणि द्रोणग्राहमोक्षणे पञ्चविंश-
दधिकशतोऽध्यायः ॥ १३५ ॥

वैशम्पायन उवाच । कृतास्त्रान् धार्तराष्ट्रांश्च पाण्डुपुत्रांश्च
भारत । दृष्ट्वा द्रोणोऽब्रवीद्राजन् धृतराष्ट्रं जनेश्वरम् ॥ १ ॥
कृपस्य सोमदत्तस्य वाह्नीकस्य च धीमतः । गाङ्गेयस्य च सान्निध्ये
व्यासस्य विदुरस्य च ॥ २ ॥ राजन् संप्राप्तविद्यास्ते कुमारः
कुरुसत्तम । ते दर्शयेयुः स्वां शिष्टां राजन्ननुमते तव । ततो-
ऽब्रवीन्महाराजः प्रहृष्टेनान्तरात्मना ॥ ३ ॥

धृतराष्ट्र उवाच । भारद्वाज महत्कर्म कृतं ते दिजसत्तम ।
यदानुमन्यसे कालं यस्मिन्देये यथा यथा । तथा तथा विधानाय
स्वयमाज्ञापयस्व माम् ॥ ४ ॥ सृष्ट्याम्यद्य निर्वेदात् पुरुषाणां
सचक्षुषाम् । अस्त्रहेतोः पराक्रान्तान्ये मे द्रव्यन्ति पुत्रकान् ॥ ५ ॥
क्षत्तयद्गुरुराचार्यो ब्रवीति कुरु तत्तथा । न ह्रीदृशं प्रियं मन्ये
भविता धर्मवत्सल ॥ ६ ॥ ततो राजानमामन्त्र्य निर्गतो विदुरो
बहिः । भारद्वाजो महाप्राज्ञो मापयामास मेदिनीम् ॥ ७ ॥
समानवृक्षां निर्गुल्मासुदक्प्रस्रवणान्विताम् । तस्यां भूमौ बलिं
चक्रे त्रिधौ नक्षत्रपूजिते ॥ ८ ॥ अवष्टुष्टे समाजे च तदर्थं वदतां
वरः । रङ्गभूमौ सुविपुलं आस्रदृष्टं यथाविधि ॥ ९ ॥ प्रेक्षा-
गारं सुविहितं चक्रुस्ते तस्य शिल्पिनः । राज्ञः सर्वायुधोपेतं
स्त्रीणाञ्चैव नरर्षभ ॥ १० ॥ मञ्चांश्च कारयामासुस्तत्र जानपदा
जनाः । विपुलानुच्छयोपेताञ्छिविकाश्च महाधनाः ॥ ११ ॥
तस्मिंस्ततोऽहनि प्राप्ते राजा ससचिवस्तदा । भीष्मं प्रमुखतः

कृत्वा कथं चाचार्यसत्तमम् ॥ १२ ॥ सुक्ताजालपरिचिप्तं वैदूर्य-
 मणिशोभितम् । शतकुम्भमयं दिव्यं प्रेक्षागारमुपागमत ॥ १३ ॥
 गान्धारी च महाभागा कृन्ती च जयताम्बर । स्त्रियश्च राज्ञः
 सर्वास्ताः सप्रेषाः सपरिच्छदाः ॥ १४ ॥ हर्षादारुहर्मज्ञा-
 न्नेरुं देवस्त्रियो यथा । ब्राह्मणक्षत्रियाद्यञ्च चातुर्वर्ण्यं पुराद-
 द्रुतम् ॥ १५ ॥ दर्शनेप्सु समभ्यागात् कुमार्याणां कृतास्त्रताम् ।
 क्षणेनैकस्थितां तत्र दर्शनेप्सु जगाम ह ॥ १६ ॥ प्रवादितैश्च
 वादितैर्जनकौतूहलेन च । महार्सव इव क्षुब्धः समाजः सोऽभव-
 त्तदा ॥ १७ ॥ ततः शुक्लाम्बरधरः शुक्लयज्ञोपवीतवान् । शुक्ल-
 केशः सितशृङ्गः शुक्लमात्यानुलेपनः ॥ १८ ॥ रङ्गमध्यं तदा-
 चार्यः सपुत्रः प्रविवेकश्च । नभो जलधरैर्हीनं साङ्गारक इवां-
 शुमान् ॥ १९ ॥ स यथासमयं चक्रे बलिं बलवतांवरः । ब्राह्म-
 णांस्तु समन्त्रज्ञान् कारयामास मङ्गलम् ॥ २० ॥ सुखपुण्याह-
 घोषस्य पुण्यस्य समनन्तरम् । विविशुर्विविधं गृह्य प्रस्तोपकरणं
 नराः ॥ २१ ॥ ततो बद्धाङ्गुलिनाणा बहकक्षा महारथाः । बद्ध-
 तृणाः सधनुषो विविशुर्भरतर्षभाः ॥ २२ ॥ अनुज्येष्ठन्तु ते तत्र
 युधिष्ठिरपुरोगमाः । चक्रुरस्त्रं महावीर्याः कुमारः परमा-
 ङ्गतम् ॥ २३ ॥ केविच्छराक्षीपभयाच्छिरांस्यवननामिरे । मनुजा
 धृष्टमपरे वीक्षाञ्चक्रुः सुविस्मिताः ॥ २४ ॥ ते स लज्ज्याणि
 विभिदुर्वाचैर्नामाङ्गशोभितैः । विविधैर्लाघवोत्सृष्टैरुच्चन्तो वाजि-
 भिर्द्रुतम् ॥ २५ ॥ तत् कुमारबलं तत्र गृहीतशरकार्मुकम् ।
 गन्धर्वनगराकारं प्रेक्ष्य ते विस्मिताभवन् ॥ २६ ॥ सहसा
 चुक्रुशुश्राम्ये नराः शतसहस्रशः । विस्मयोत्फुल्लनदनाः साधु-
 साध्विति भारत ॥ २७ ॥ कृत्वा धनुषि ते मार्गान् रथचर्यासु
 चासकृत् । गजपृष्ठेष्वपृष्ठे च नियुक्ते च महाबलाः ॥ २८ ॥
 गृहीतखड्गचर्मणस्ततो भूयः प्रहारिणः । तस्मै मार्गान् यथो-

द्विष्टांश्चेरुः सर्वासु भूमिषु ॥ २९ ॥ लाघवं सौष्ठवं शोभां स्थिरत्वं
 दृढमुष्टिताम् । दृढशुस्तत्र सर्वेषां प्रयोगं खड्गचर्मणोः ॥ ३० ॥
 अथ तौ नित्यसंहृष्टौ सुयोधनवृक्रोदरौ । अवतीर्णौ गदाहस्ता-
 वेकशृङ्गाविवाचलौ ॥ ३१ ॥ बहकक्षौ महाबाहू पौरुषे पथ्यव-
 स्थितौ । वृंहन्तौ वासिताहेतोः समदाविव कुक्षरौ ॥ ३२ ॥
 तौ प्रदक्षिणसव्यानि मण्डलानि महाबलौ । चेरतुर्निर्मलगदौ
 समदाविव कुक्षरौ ॥ ३३ ॥ विदुरो धृतराष्ट्राय गान्धार्याः पाण्ड-
 वारणिः । न्यवेदयेतां तत्सर्वं कुमारानां विचेष्टितम् ॥ ३४ ॥

इत्यादिपर्वणि सम्भवपर्वण्यस्तदर्थने षट्त्रिंश-

दधिकशतोऽध्यायः ॥ १३६ ॥

वैशम्पायन उवाच । कुरुराजे हि रङ्गस्थे भीमे च बलिनां-
 बरे । पक्षपातकृतस्नेहः स द्विधेवाभवज्जनः ॥ १ ॥ हा वीर-
 कुरुराजेति हा भीम इति जल्पताम् । पुरुषाणां सुविपुलाः
 प्रणादाः सहस्रोत्थिताः ॥ २ ॥ ततः क्षुब्धार्सवनिभं रङ्गमालोक्य
 बुधिमान् । भारद्वाजः प्रियं पुत्रमश्वत्यामानमब्रवीत् ॥ ३ ॥

द्रोण उवाच । वारयैतौ महावीर्यौ कृतयोग्यावुभावपि ।
 माभूद्रङ्गप्रकोपोऽयं भीमदुर्योधनोद्भवः ॥ ४ ॥

वैशम्पायन उवाच । ततस्तावुद्यतगदौ गुरुपुत्रेण वारितौ ।
 युगान्तानिलसंचुब्धौ महाबलाविवार्ष्णवौ ॥ ५ ॥ ततो रङ्गाङ्गण-
 गतो द्रोणो वचनमब्रवीत् । निवार्य वादितगणं महाभेषनिभ-
 स्वनम् ॥ ६ ॥ यो मे पुत्रात् प्रियतरः सर्वशस्त्रविभारदः । ऐन्द्रि-
 रिन्द्रानुजसमः स पार्थो दृश्यतामिति ॥ ७ ॥ आचार्यवचनेनाथ
 कृतस्वस्त्रयनो युवा । बद्धगोधाङ्गुलित्राणः पूर्यतूणः सकामुकः
 ॥ ८ ॥ काञ्चनं कवचं बिभ्रत् प्रत्यदृश्यत फाल्गुनिः । सार्कः

सेन्द्रायुधतडित् ससन्ध्या इव तोयदः ॥ ९ ॥ ततः सर्वस्य रङ्गस्य
समुत्पिञ्जलकोऽभवत् । प्रावाद्यन्त च वाद्यानि सशङ्खानि सम-
न्ततः ॥ १० ॥ एष कुन्तीसुतः श्रीमानेष मध्यमपाण्डवः । एष
पुत्रो महेन्द्रस्य कुल्लणामेष रक्षिता ॥ ११ ॥ एषोऽस्त्रविदुषां
श्रेष्ठ एष धर्मभृतां वरः । एष शीलवताञ्चापि शीलज्ञाननिधिः
परः ॥ १२ ॥ इत्येवं तुमुला वाचः शुश्रुवुः प्रेक्षकेरिताः ।
कुन्त्याः प्रस्रवसंयुक्तैरस्त्रैः क्षिन्नसुरोऽभवत् ॥ १३ ॥ तेन शब्देन
महता पूर्यश्रुतिरथाब्रवीत् । धृतराष्ट्रो नरश्रेष्ठो विदुरं हृष्ट-
मानसः ॥ १४ ॥ क्षत्तः क्षुधार्थवनिभः किमेष सुमहास्त्रनः ।
सहसैवोत्थितो रङ्गे भिन्दन्निव नभस्तलम् ॥ १५ ॥

विदुर उवाच । एष पार्थो महाराज फाल्गुनः पाण्डु-
नन्दनः । अवतीर्णः सकवचस्तत्रैष सुमहास्त्रनः ॥ १६ ॥

धृतराष्ट्र उवाच । धन्योऽक्षानुगृहीतोऽस्मि रक्षितोऽस्मि
महामते । पृथारणिसमुद्भूतैस्त्रिभिः पाण्डववक्त्रिभिः ॥ १७ ॥

वैशम्पायन उवाच । तस्मिन् प्रमुदिते रङ्गे कथञ्चित् प्रत्यु-
पस्थिते । दर्शयामास बीभत्सुराचार्यायास्त्रलाघवम् ॥ १८ ॥
आग्नेयेनासृजदह्निं वाच्येनासृजत्पयः । वायव्येनासृजदायुं
पार्श्वेनासृजद्वनान् ॥ १९ ॥ भौमेन प्राविशद्भूमिं पार्वतेना-
भवङ्गिरिः । अन्तर्धानेन चास्त्रेण पुनरन्तर्हितोऽभवत् ॥ २० ॥
क्षणात् प्रांशुः क्षणाद्भस्त्रः क्षणाच्च रथधूर्गतः । क्षणेन रथमध्यस्थः
क्षणेनावतरन्महीम् ॥ २१ ॥ सुकुमारश्च सूक्ष्मश्च गुरुश्चापि
गुरुप्रियः । सौष्ठवेनाभिसंक्षिप्तः सोऽविध्यद्विविधैः शरैः ॥ २२ ॥
भ्रमतश्च वराहस्य लौहस्य प्रमुखि समम् । पञ्चवाणानसंसक्तान्
संमुमोचैकवाणवत् ॥ २३ ॥ गव्ये विषाणकोषे च चले रज्ज्व-
वलम्बिनि । निचखान महावीर्यः शायकानेकविंशतिम् ॥ २४ ॥
इत्येवमादि सुमहत् खड्गं धनुषि चानघ । गदायां शस्त्रकुशलो

मण्डलानि प्रदग्धयन् ॥ २५ ॥ ततः समाप्तभूविष्टे तस्मिन् कर्मणि
भारत । मन्दीभूते समाजे च वादिवच्य च निःस्वने ॥ २६ ॥
हारदेशात् समुद्भूतो माहात्म्यबलसूचकः । वज्रनिष्पेषसदृशः
शुश्रुवे भुजनिःस्वनः ॥ २७ ॥ जीर्यन्ते किं नु गिरयः किंस्त्रि-
ङ्गमिर्विदौर्यते । किंस्त्रिदापूर्यते व्योम जलधाराघनैर्घनैः ॥ २८ ॥
रङ्गस्यैवं मतिरभूत् क्षणेन वसुधाधिप । हारञ्चाभिमुखाः सर्वे
वभूवुः प्रेक्षकास्तदा ॥ २९ ॥ पञ्चभिर्भातभिः पार्थैर्द्रोणः परि-
वृतो वभौ । पञ्चतारेण संयुक्तः सावित्रेणैव चन्द्रमाः ॥ ३० ॥
अश्वत्थाम्ना च सहितं भ्रातृणां शतमूर्जितम् । दुर्योधनमभि-
वक्ष्यन्त्यितं पर्थिवारयत् ॥ ३१ ॥ स तैस्तदा भ्रातृभिरुद्यता-
युधैर्गदाग्रपाणिः समवस्थितैर्वृतः । वभौ यथा दानवसंक्षये
पुरा पुरन्दरो देवगणैः समावृतः ॥ ३२ ॥

इत्यादिपर्वणि सम्भवपर्वण्यस्त्रदग्धनैः सर्पात्रिंश-
दधिकशततोऽध्याय ॥ १३७ ॥

वैशम्पायन उवाच । दत्तेऽवकाशे पुरुषैर्विस्मयोत्फुल्ल-
लोचनैः । विवेश रङ्गं विस्तीर्णं कर्णः परपुरच्छयः ॥ १ ॥ सहजं
कवचं विभ्रत् कुण्डलोद्योतिताननः । सधनुर्वहनिस्त्रिंशः पाद-
चारीव पर्वतः ॥ २ ॥ कन्यागर्भः पृथुयथाः पृथायाः पृथुलोचनः ।
तीक्ष्णांशोर्भास्करस्यांशः कर्णोऽरिगणस्तदनः ॥ ३ ॥ सिंहर्षभ-
गजेन्द्राणां तुल्यवीर्यपराक्रमः । दीप्तिकान्तिद्युतिगुणैः सूर्येन्दु-
ज्वलनोपमः ॥ ४ ॥ प्रांशुः कनकतालाभः सिंहसंहननो युवा ।
असंख्ययगुणः श्रीमान् भास्करस्यात्मसम्भवः ॥ ५ ॥ स निरीक्ष्य
महाबाहुः सर्वतो रङ्गमण्डलम् । प्रणामं द्रोणकृपयोर्नात्या-

हृतमिवाकरोत् ॥ ६ ॥ स समाजजनः सर्वो निश्चलः स्थिर-
लोचनः । कोऽयमित्यागतक्षोभः कौतूहलपरोऽभवत् ॥ ७ ॥
कोऽब्रवीन्मेवगम्भीरस्वरेण वदतां वरः । भ्राता भ्रातरमन्त्रातं
सावित्रः पाकशासनिम् ॥ ८ ॥ पार्थ यत्ते कृतं कर्म विशेषवद-
हन्ततः । करिष्ये पश्यतां नृणामात्मानं विस्मयंगमः ॥ ९ ॥
असमाप्ते ततस्तस्य वचने वदतांवर । यन्लोत्क्षिप्त इवोत्तस्थौ
क्षिप्रं वै सर्वतो जनः ॥ १० ॥ प्रीतिश्च मनुजव्याघ्र दुर्योधन-
मुपाविशत् । क्षीय क्रोधश्च बीभत्सुं क्षणेनान्वाविवेश ह ॥ ११ ॥
ततो द्रोणाभ्यनुज्ञातः कर्षः प्रियरणः सदा । यत् कृतं तत्र पार्थेन
तच्चकार महाबलः ॥ १२ ॥ अथ दुर्योधनस्तत्र भ्रातृभिः सह
भारत । कर्णं परिष्वज्य मुदा ततो वचनमब्रवीत् ॥ १३ ॥

दुर्योधन उवाच । स्वागतं ते महाबाहो दिष्ट्या प्राप्तोऽसि
मानद । अहञ्च कुरुराज्यञ्च यथेष्टमुपभुज्यताम् ॥ १४ ॥

कर्ण उवाच । कृतं सर्वमहं मन्ये सखितञ्च त्वया वृणे ।
इन्द्रयुद्धञ्च पार्थेन कर्तुमिच्छाम्यहं प्रभी ॥ १५ ॥

दुर्योधन उवाच । भुङ्क्ष्व भोगान्मया सार्द्धं बन्धूनां प्रिय-
कृद्भव । दुहृद्दां कुरु सर्वेषां मूर्खि पादमरिन्दम ॥ १६ ॥

वैशम्पायन उवाच । ततः क्षिप्तमिवात्मानं मत्वा पार्थोऽभ्य-
भाषत । कर्णं भ्रातृसमूहस्य मध्येऽचलमिव स्थितम् ॥ १७ ॥

अर्जुन उवाच । अनाङ्गतोपदिष्टानामनाङ्गतोपजल्पिनाम् ।
ये लोकास्तान् हतः कर्णं मया त्वं प्रतिपत्स्यसे ॥ १८ ॥

कर्ण उवाच । रङ्गोऽयं सर्वसामान्यः किमत्र तव फाल्गुन ।
वीर्य्येष्टाश्च राजानो बलं धर्मोऽनुवर्त्तते ॥ १९ ॥ किं क्षेपैर्दुर्ब-
लायासैः शरैः कथय भारत । गुरोः समक्षं यावत्ते हाराम्यद्य
शिरः शरैः ॥ २० ॥

वैशम्पायन उवाच । ततो द्रोणाभ्यनुज्ञातः पार्थः परपुर-

ज्ञयः । भातभिस्त्वरयास्त्रिष्टो रणायोपजगाम तम् ॥ २१ ॥
 ततो दुर्योधनेनापि सभ्रात्रा समरोद्यतः । परिष्वक्तः स्थितः
 कर्णः प्रगृह्य सशरन्धनुः ॥ २२ ॥ ततः सविद्युतस्तनितैः सेन्द्रा-
 युधपुरोगमैः । आवृतं गमनं मेघैर्वलाकापङ्क्तिहासिभिः ॥ २३ ॥
 ततः स्नेहाद्वरिचयं दृष्ट्वा रङ्गावलोकितम् । भास्करोऽप्यनय-
 न्नाशं समीपोपगतान् धनान् ॥ २४ ॥ मेघच्छायोपगूढस्तु ततो-
 ऽदृश्यत फाल्गुनः । सूर्यातपपरिचक्षितः कर्णोऽपि समदृश्यत ॥ २५ ॥
 धार्तराष्ट्रा यतः कर्णस्तस्मिन्दृशे व्यवस्थिताः । भारद्वाजः कुपो-
 भीष्मो यतः पार्थस्ततोऽभवन् ॥ २६ ॥ द्विधा रङ्गः समभवत्
 स्त्रीणां वैधमजायत । कुन्तिभोजसुता मोहं विज्ञातार्था जगाम
 ह ॥ २७ ॥ तां तथा मोहमापन्नां विदुरः सर्वधर्मवित् । कुन्ती-
 माश्वासयामास प्रेष्ट्याभिश्चन्दनोदकैः ॥ २८ ॥ ततः प्रत्यागत-
 प्राणा तावुभौ परिदंशितौ । पुनौ दृष्ट्वा सुसंभ्रान्ता नान्वपद्यत
 किञ्चन ॥ २९ ॥ तावुद्यतमहाचापौ कृपः शारदतोऽब्रवीत् ।
 हन्वयुद्धसमाचारे कुशलः सर्वधर्मवित् ॥ ३० ॥ अयं पृथाया-
 स्तनयः कनीयान् पाण्डुनन्दनः । कौरवो भवता सार्द्धं हन्वयुद्धं
 करिष्यति ॥ ३१ ॥ त्वमप्येवं महाबाहो मातरं पितरं कुलम् ।
 कथयस्व नरेन्द्राणां धीषां त्वं कुलभूषणः ॥ ३२ ॥ ततो विदित्वा
 पार्थस्त्वां प्रतियोत्स्यति वा नवा । वृथाकुलसमाचारैर्न युध्यन्ते
 नृपाक्षजाः ॥ ३३ ॥

वैशम्पायन उवाच । एवमुक्तस्य कर्णस्य व्रीडावनतमाननम्
 बभौ वर्षाभ्युविक्लितं पद्ममागलितं यथा ॥ ३४ ॥

दुर्योधन उवाच । आचार्य्यं त्रिविधा योनी राज्ञां शास्त्र-
 विनिश्चये । सत्कुलीनश्च शूरश्च यश्च सेनां प्रकर्षति ॥ ३५ ॥
 यद्ययं फाल्गुनो युद्धे नाराज्ञा योद्धुमिच्छति । तस्मादिषोऽङ्ग-
 विषये मया राज्येऽभिप्रेक्ष्यते ॥ ३६ ॥

वैशम्पायन उवाच । ततस्तस्मिन् क्षणे कर्णः सलाजकुसुमै-
र्घटैः । काञ्चनैः काञ्चने पीठे मन्त्रविद्धिर्महारथः ॥ ३७ ॥ अभि-
षिक्तोऽङ्गराज्यस्य श्रिया युक्तो महाबलः । सच्छत्रवालव्यजनो
जयशब्दोत्तरेण च ॥ ३८ ॥ उवाच कौरवं राजा वचनं स वृष-
स्तदा । अस्य राज्यप्रदानस्य सदृशं किं ददामि ते ॥ ३९ ॥
प्रब्रूहि राजशार्दूल कर्ता ह्यस्मि तथा नृप । अत्यन्तं सख्य-
मिच्छामीत्याह तं स सुयोधनः ॥ ४० ॥ एवमुक्तस्ततः कर्ण-
स्तथेति प्रत्युवाच तम् । हर्षाचोभौ समाश्लिष्य परां सुदमवा-
पतुः ॥ ४१ ॥

द्रव्यादिपर्वणि सम्भवपर्वण्यस्त्वदर्शने अष्टविंश-
दधिकशतोऽध्यायः ॥ १३८ ॥

वैशम्पायन उवाच । ततः सस्तोत्तरपटः सप्रखेदः सवेपथुः ।
विवेशाधिरथो रङ्गं यष्टिप्राणो ह्वयन्निव ॥ १ ॥ तमालोक्य धनु-
स्थत्वा पितृगौरवयन्तितः । कर्णोऽभिमिकार्द्रशिराः शिरसा
समवन्दत ॥ २ ॥ ततः पादाववच्छाद्य पटान्तेन संसंभ्रमः ।
पुत्रेति परिपूर्णार्थमब्रवीद्रथसारथिः ॥ ३ ॥ परिष्वज्य च तस्याथ
मृद्वानं स्नेहविक्रवः । अङ्गराज्याभिमिकार्द्रमश्रुभिः सिषिचे पुनः
॥ ४ ॥ तं दृष्ट्वा सूतपुत्रोऽयमिति सञ्चिन्त्य पाण्डवाः । भीम-
सेनस्तदा वाक्यमब्रवीत् प्रहसन्निव ॥ ५ ॥ न त्वमर्हसि पार्थेन
सूतपुत्र रणे वधम् । कुलस्य सदृशस्तूणं प्रतोदो गृह्यतां त्वया
॥ ६ ॥ अङ्गराज्यञ्च नार्हस्त्वमुपभोक्तुं नराधम । श्वा ज्ञताश-
समीपस्थं पुरोडाशमिवाध्वरे ॥ ७ ॥ एवमुक्तस्ततः कर्णः किञ्चित्
प्रस्फुरिताधरः । गगनस्थं विनिःश्वस्य दिवाकरमुद्वेक्षत ॥ ८ ॥

ततो दुर्योधनः कोपादुत्पपात महाबलः । भ्रातृपद्मवनान्तका-
 न्महोत्कट इव हिपः ॥ ८ ॥ सोऽब्रवीद्धोमकर्माणं भीमसेनमव-
 स्थितम् । वृकोदर न युक्तं ते वचनं वक्तुमीदृशम् ॥ १० ॥ क्षत्रि-
 याणां बलं ज्येष्ठं योद्धव्यं क्षत्रवन्मुना । शूराणाञ्च नदीनाञ्च
 दुर्विदाः प्रभवाः किल ॥ ११ ॥ सलिलादुत्थितो वह्निर्येन व्याप्तं
 चराचरम् । दधीचस्यास्थितो वज्रं कृतं दानवसूदनम् ॥ १२ ॥
 आग्नेयः कृत्तिकापुत्रो रौद्रो गाङ्गेय इत्यपि । श्रूयते भगवा-
 न्देवः सर्वगुह्यमयो गुहः ॥ १३ ॥ क्षत्रियेभ्यश्च धी जाता ब्राह्म-
 णास्ते च ते श्रुताः । विश्वामित्रप्रभृतयः प्राप्ता ब्रह्मत्वमध्ययम्
 ॥ १४ ॥ आचार्यः कलशाज्जातो द्रोणः अस्त्रभृतांवरः । गौत-
 मस्यान्ववाधे च अरस्तुश्चाच्च गौतमः ॥ १५ ॥ भवताञ्च यथा जन्म
 तदप्यागमितं मया । सकुण्डलं सकवचं सर्वलक्षणलक्षितम् ।
 कथमादित्यसदृशं ऋगो व्याघ्रं जनिष्यति ॥ १६ ॥ पृथिवी-
 राज्यमर्होऽयं नाङ्गराज्यं नरेश्वरः । अनेन बाह्वीर्य्येण मया
 चाज्ञानुवर्तिना ॥ १७ ॥ अस्य वा मनुजस्येदं न क्षान्तं महिचे-
 ष्टितम् । रथमारुह्य पङ्गां स विनामयतु कार्मुकम् ॥ १८ ॥
 ततः सर्वस्य रङ्गस्य हाहाकारो महानभूत् । साधुवादानुसंबद्धः
 सूर्य्यश्चास्तमुपागमत् ॥ १९ ॥ ततो दुर्योधनः कर्णमालम्ब्याग्र-
 करे नृपः । दीपिकान्निक्कृतालोकस्तस्माद्रङ्गादिनिर्ययौ ॥ २० ॥
 पाण्डवाश्च सहद्रोणाः सकृपाश्च विशास्यते । भीष्मेण सहिताः
 सर्वे ययुः स्वं स्वं निवेशनम् ॥ २१ ॥ अर्जुनेति जनः कश्चित्
 कश्चित् कर्णेति भारत । कश्चिद्दुर्योधनेत्येवं ब्रुवन्तः प्रस्थिता-
 स्तदा ॥ २२ ॥ कुन्त्याश्च प्रत्यभिज्ञाय दिव्यलक्षणसूचितम् ।
 पुत्रमङ्गेश्वरं स्नेहाच्छृणा प्रीतिरजायत ॥ २३ ॥ दुर्योधनस्यापि
 तदा कर्णमासाद्य पार्थिव । भयमर्जुनसञ्ज्ञातं क्षिप्रमन्तरधीयत
 ॥ २४ ॥ स चापि वीरः कृतअस्त्रनिःश्रमः परेण सान्नाभ्यवदत्

सुयोधनम् । युधिष्ठिरस्याप्यभवत्तदा मतिर्न कर्मतुल्योऽस्ति धनु-
र्द्धरः क्षितौ ॥ २५ ॥

इत्यादिपर्वणि सम्भवपर्व ण्यस्त्रदर्थने जनचत्वारिंश-
दधिकशतोऽध्यायः ॥ १३८ ॥

वैशम्पायन उवाच । पाण्डवाम्भार्तराष्ट्रांश्च कृतास्तान् प्रस-
मीच्य सः । शुर्थदक्षिणाकाले प्राप्तेऽन्यत वै शुरुः ॥ १ ॥
ततः शिष्यान् समानीय आचार्योऽर्थमचोदयत् । द्रोणः सर्वा-
नश्रेष्ठिण दक्षिणां महीपते ॥ २ ॥ पाञ्चालराजं द्रुपदं गृहीत्वा
रणमूर्धनि । पर्यानयत भद्रं वः सा स्यात् परमदक्षिणा ॥ ३ ॥
तथेत्युक्त्वा तु ते सर्वे रथैस्तूर्णं प्रहारिणः । आचार्यधनदानार्थं
द्रोणेन सहिता ययुः ॥ ४ ॥ ततोऽभिजग्मुः पाञ्चालान्निघ्नन्तस्ते
नरर्षभाः । ममदुस्तस्य नगरं द्रुपदस्य महीजसः ॥ ५ ॥ दुष्यो-
धनश्च कर्णश्च युयुत्सुश्च महाबलः । दुःशासनो विकर्णश्च जलसन्धः
सुलोचनः ॥ ६ ॥ एते चान्ये च बहवः कुमारो बहुविक्रमाः ॥
अहं पूर्वमहं पूर्वमित्येवं क्षत्रियर्षभाः ॥ ७ ॥ ततो वररथात्तदाः
कुमाराः सादिभिः सह । प्रविश्य नगरं सर्वे राजमार्गमुपाययुः
॥ ८ ॥ तस्मिन् काले तु पाञ्चाल्यः श्रुत्वा दृष्ट्वा महद्बलम् ।
भ्रातृभिः सहितो राजंस्त्वरया निर्ययौ गृहात् ॥ ९ ॥ ततस्तु
कृतसन्नाहो यज्ञसेनो महीधरः । शरवर्षाणि मुञ्चन्तः प्रणेदुः
सर्व एव ते ॥ १० ॥ ततो रथेन शुम्भेण समासाद्य तु कौरवान् ।
यज्ञसेनः शरान् घोरान् वर्ष्य युधि दुर्जयः ॥ ११ ॥

वैशम्पायन उवाच । पूर्वमेव तु सम्मन्त्र्य पार्थो द्रोणमथा-
ब्रवीत् । द्रुपद्रेकात् कुमारानामाचार्यं हिजसत्तमम् ॥ १२ ॥
एषां पराक्रमस्यान्ते वयं कुर्याम साहसम् । एतैरशक्तः पाञ्चाल्यो

ब्रह्मीतुं रणमूर्धनि ॥ १३ ॥ एवमुक्त्वा तु कौन्तेयो भ्रातृभिः
 सहितोऽनघः । अर्धक्रोशे तु नगरादतिष्ठदहिरेव सः ॥ १४ ॥
 दुपदः कौरवान्दृष्ट्वा प्राधावत समन्ततः । शरजालेन महता
 मोहयन् कौरवीं चमूम् ॥ १५ ॥ तमुद्यतं रथेनैकमाशुकारिण-
 माहवे । अनेकमिव सन्नासान्नेनिरे तत्र कौरवाः ॥ १६ ॥ दुप-
 दस्य परा घोरा विचेरुः सर्वतो दिशम् । ततः शङ्काय मेर्यस्य
 मृदङ्गाय सहस्रयः ॥ १७ ॥ प्रावाद्यन्त महाराज पाञ्चालानां
 निवेशने । सिंहनादस्य सञ्ज्ञे पाञ्चालानां महात्मनाम् ॥ १८ ॥
 धनुर्ध्यातलमन्दस्य संस्पृश्य गगनं महान् । दुर्योधनो विकर्णश्च
 सुबाहुदीर्घलोचनः ॥ १९ ॥ दुःशासनस्य संक्रुद्धाः शरवर्षैरवा-
 किरन् । सोऽतिविहो महेष्वासः पार्षतो युधि दुर्जयः ॥ २० ॥
 व्यधमत्तान्यनीकानि तत्क्षणादेव भारत । दुर्योधनं विकर्णञ्च
 कर्णञ्चापि महाबलम् ॥ २१ ॥ नानानृपसुतान् वीरान् सैन्यानि
 विविधानि च । अलातचक्रवत्सवं चरन् वाणैरतर्पयत् ॥ २२ ॥
 ततस्तु नागराः सर्वे मुसलैर्वृष्टिभिस्तदा । अभ्यवर्षन्त कौरव्यान्
 वर्षमाणा घना इव ॥ २३ ॥ सवालवृक्षास्ते पौराः कौरवान-
 भ्ययुस्तदा । श्रुत्वा तु तुमुलं युद्धं कौरवानेव भारत ॥ २४ ॥
 द्रवन्ति स्म नदन्ति स्म क्रोशन्तः पाण्डवान् प्रति । पाण्डवास्तु
 खनं श्रुत्वा आर्त्तानां लोमहर्षणम् ॥ २५ ॥ अभिवाद्य ततो
 द्रोणं रथानारुरुद्धस्तदा । युधिष्ठिरं निवार्याशु मा युधस्वेति
 पाण्डवम् ॥ २६ ॥ माद्रेयौ चक्ररक्षौ तु फाल्गुनस्य तदाकरोत् ।
 सेनाग्रगो भीमसेनः सदाभूहृदया सह ॥ २७ ॥ तदा शत्रुस्वनं
 श्रुत्वा भ्रातृभिः सहितोऽनघः । आयाप्यवेन कौन्तेयो रथेन-
 नादयन्दिशः ॥ २८ ॥ पाञ्चालानां ततः सेनामुद्धतास्सर्वनिस्व-
 नाम् । भीमसेनो महाबाहुर्दण्डपाणिरिवान्तकः ॥ २९ ॥ प्रवि-
 वेद्य महासेनां मकरः सागरं यथा । स्वयमभ्यद्रवद्भीमो नागा-

नीकं गदाधरः ॥ ३० ॥ स युद्धकुशलः पार्थो बाहुवीर्येण चात्मनः ।
अहनत् कुञ्जरानीकं गदया कालरूपघृक् ॥ ३१ ॥ ते गजा गिरि-
सङ्काशाः चरन्तो रुधिरं वज्र । भीमसेनस्य गदया भिन्नमस्तक-
पिण्डकाः । पतन्ति हिरदा भूमौ वज्रघातादिवाचलाः ॥ ३२ ॥
गजानध्वान्रथांश्चैव पातयामास पाण्डवः । पदातींश्च रथांश्चैव
न्यवधीर्जुनाघ्नजः ॥ ३३ ॥ गोपाल इव दण्डेन यथा पशु-
गणान् वने । चालयन्नथनागांश्च सञ्चाल ह्रकोदरः ॥ ३४ ॥

वैशम्पायन उवाच । भारद्वाजप्रियं कर्तुमुद्यतः फाल्गुन-
स्तदा । पार्श्वतं शरजालेन क्षिपन्नागात् स पाण्डवः ॥ ३५ ॥
हयौघांश्च रथौघांश्च गजौघांश्च समन्ततः । पातयन् समरे राज-
न्युगान्ताग्निरिव ज्वलन् ॥ ३६ ॥ ततस्ते हन्यमाना वै पाञ्चालाः
सृज्जयास्तथा । शरैर्नानाविधैस्तूष्णीं पार्थं संक्लृप्य सर्वशः ॥ ३७ ॥
सिंहनादं मुखैः कृत्वा समयुध्यन्त पाण्डवम् । तद्युद्धमभवद्दीरं
सुमहाद्भुतदर्शनम् । सिंहनादस्वनं श्रुत्वा नाभ्युत्पाकशसनिः
॥ ३८ ॥ ततः किरीटी सहसा पाञ्चालान् समरेऽद्रवत् । क्वाद्-
यन्निषुजालेन महता मोहयन्निव ॥ ३९ ॥ शीघ्रमभ्युत्थतो वाणान्
सन्द्धानस्य चानिशम् । नान्तरं दृष्ट्वा किञ्चित् कौन्तेयस्य यय-
स्विनः ॥ ४० ॥ सिन्हादस्य सञ्ज्ञचे साधुशब्देन मिश्रितः । ततः
पाञ्चालराजस्तु तथा सत्यजिता सह ॥ ४१ ॥ त्वरमाणोऽभि-
द्रुद्राव महेन्द्रं शम्भरो यथा । महता शरवर्षेण पार्थः पाञ्चाल-
मावृणोत् ॥ ४२ ॥ ततो हलहलाशब्द आसीत्पाञ्चालके बले ।
जिघृक्षति महासिंहो गजानामिव यूथपम् ॥ ४३ ॥ दृष्ट्वा पार्थं
तदायान्तं सत्यजित्सत्यविक्रमः । पाञ्चालं वै परिप्रेप्सुर्धनञ्जय-
मदुद्रवत् ॥ ४४ ॥ ततस्त्वर्जुनपाञ्चालौ युद्धाय समुपागतौ ।
व्यक्षोभयतां तौ सैन्यमिन्द्रवैरोचनाविव ॥ ४५ ॥ ततः सत्यजितं
पार्थो दशभिर्ममभेदिभिः । विव्याध बलवद्बाह्वं तदङ्गुलिनिवा

भवत् ॥ ४६ ॥ ततः शरशतैः पार्थं पाञ्चालः शीघ्रमादधत् ।
 पार्थस्तु शरवर्षेण क्लायमानो महारथः ॥ ४७ ॥ वेगं चक्रे महा-
 वेगो धनुर्ज्यामवमृज्य च । ततः सत्यजितश्चापं ह्रित्वा राजा-
 नमभ्ययात् ॥ ४८ ॥ अथान्यद्वनुरादाय सत्यजिह्वगवत्तरम् ।
 साश्वं ससूतं सरथं पार्थं विव्याध सत्वरः ॥ ४९ ॥ स तं न ममृषि
 पार्थः पाञ्चालेनार्द्धितो युधि । ततस्तस्य विनाशार्थं सत्वरं व्यसृ-
 जच्छरान् ॥ ५० ॥ हयान् ध्वजं धनुर्मुष्टिमुभौ तौ पार्थि-
 शारथी । स तथा भिद्यमानेषु कार्मुकेषु पुनः पुनः ॥ ५१ ॥ हयेषु
 विनियुक्तेषु विमुखोऽभवद्वाहवे । स सत्यजितमालोक्य तथा
 विमुखमाहवे ॥ ५२ ॥ वेगेन महता राजन्मभ्यवर्षत पाण्डवम् ।
 तदा चक्रे महद्युद्धमर्जुनो जयतांवरः ॥ ५३ ॥ तस्य पार्थो धनु-
 श्छिला ध्वजञ्चोर्व्यामपातयत् । पञ्चभिस्तस्य विव्याध हयान्
 सूतञ्च शायकैः ॥ ५४ ॥ तत उत्सृज्य तच्चापमाददानं शरा-
 वरम् । खड्गं गमुदृत्य कौन्तेयः सिंहनादमथाकरोत् ॥ ५५ ॥
 पाञ्चालस्य रथस्येषामाप्नुत्य सहसापतत् । पाञ्चालरथमास्थाय
 अवितस्तो धनञ्जयः ॥ ५६ ॥ विक्षोभ्याम्भोनिधिं पार्थस्तं नाग-
 मिव सोऽग्रहीत् । ततस्तु सर्वपाञ्चाला विद्रवन्ति दिशो दश ॥ ५७ ॥
 दर्शयन् सर्वसैन्यानां स बाहोर्बलमात्मनः । सिंहनादस्वनं कृत्वा
 निर्जगाम धनञ्जयः ॥ ५८ ॥ आयान्तमर्जुनं दृष्ट्वा कुमाराः
 संहितास्तदा । ममदुस्तस्य नगरं द्रुपदस्य महात्मनः ॥ ५९ ॥

अर्जुन उवाच । सस्वन्धी कुरुवीराणां द्रुपदो राजसत्तमः ।
 मा वधीस्तद्वलं भीम गुह्यदानं प्रदीयताम् ॥ ६० ॥

वैशम्पायन उवाच । भीमसेनस्तदा राजन्मर्जुनेन निवारितः ।
 अट्टप्तो युद्धधर्मेषु न्यवर्तत महाबलः ॥ ६१ ॥ ते यज्ञसेनं द्रुपदं
 बह्वीला रणमूर्जेनि । उपजङ्घुः सञ्जामात्यं द्रोणाय भरतर्षभ
 ॥ ६२ ॥ भग्नदंष्ट्रं हनधनं तं तथा वशमागतम् । स वैरं

मनसा ध्यात्वा द्रोणो द्रुपदमब्रवीत् ॥ ६३ ॥ विमृश्य तरसा
राष्ट्रं पुरं ते मृदितं मया । प्राप्य जीवं रिपुवशं सखिपूर्वं
किमिष्यते ॥ ६४ ॥ एवमुक्त्वा प्रहस्यैवं किञ्चित् स पुनरब्रवीत् ।
मा भैः प्राणभयादीर क्षमिणो ब्राह्मणा वयम् ॥ ६५ ॥ आश्रमे
क्रीडितं यत्तु त्वया बाल्ये मया सह । तेन संवर्द्धितः स्नेहः
प्रीतिश्च क्षत्रियर्षभ ॥ ६६ ॥ प्रार्थयेयं त्वया सख्यं पुनरेव जना-
धिप । वरं ददामि ते राजन् राज्यस्यार्द्धमवाप्नुहि ॥ ६७ ॥
अराजा किल नो राज्ञः सखा भवितुमर्हति । अतः प्रयतितं राज्ये
यत्नसेन मया तव ॥ ६८ ॥ राजासि दक्षिणे कूले भागीरथ्याह-
मुत्तरे । सखायं मां विजानीहि पाञ्चाल यदि मन्यसे ॥ ६९ ॥

द्रुपद उवाच । अनाश्रयमिदं ब्रह्मन् विक्रान्तेषु महात्मसु ।
प्रीये त्वयाहं लक्ष्य प्रीतिमिच्छामि शाश्वतीम् ॥ ७० ॥

वैशम्पायन उवाच । एवमुक्तः स तं द्रोणो मोक्षयामास
भारत । सत्कृत्य चैनं प्रीतात्मा राज्यार्द्धं प्रत्यपादयत् ॥ ७१ ॥
माकन्दौमथ गङ्गायास्तीरे जनपदायुताम् । सोऽध्यावसद्दीन-
मनाः काम्पित्यञ्च पुरोत्तमम् ॥ ७२ ॥ दक्षिणांश्चापि पाञ्चालान्
यावच्चर्मणूती नदी । द्रोणेन चैवं द्रुपदः परिभूयाथ पालितः
॥ ७३ ॥ क्षात्रेण च बलेनास्य नापश्यत् स पराजयम् । क्षीनं
विदित्वा चात्मानं ब्राह्मेण स बलेन तु ॥ ७४ ॥ पुत्रजन्म परीप्-
सन् वै पृथिवीमन्वसञ्चरत् । अहिच्छत्रञ्च विषयं द्रोणः समभि-
षद्यत् ॥ ७५ ॥ एवं राजन्महिच्छत्रा पुरी जनपदायुता । युधि
निर्जित्य पार्थेन द्रोणाय प्रतिपादिता ॥ ७६ ॥

इत्यादिपर्वणि सम्भवपर्वणि द्रुपदभासने चत्वारिंश-

अदधिकशतोऽध्यायः ॥ १४० ॥

वैशम्पायन उवाच । ततः सम्बत्सरस्यान्ते यौवराज्याय
 पार्थिव । स्थापितो धृतराष्ट्रेण पाण्डुपुत्रो युधिष्ठिरः ॥ १ ॥
 धृतिस्वैर्यसहिष्णुत्वादानृशंस्यात्तयार्जवात् । भृत्यानामनुकम्पायं
 तथैव स्थिरसौहृदात् ॥ २ ॥ ततो दीर्घेण कालेन कुन्तीपुत्रो
 युधिष्ठिरः । पितुरन्तर्द्विधे कीर्त्तिं शीलवृत्तसमाधिभिः ॥ ३ ॥
 असियुद्धे गदायुद्धे रथयुद्धे च पाण्डवः । सङ्कर्षणादग्निक्षवै
 श्वश्वच्छिन्नां वृकोदरः ॥ ४ ॥ समाप्तश्चिह्नो भीमस्तु ध्युमत्सेनसमो
 वले । पराक्रमेण सम्पन्नो भ्रातृणामचरद्वये ॥ ५ ॥ प्रगाढ-
 दृढमुष्टिले लाघवे वेधने तथा । द्युरनाराचमल्लानां विपाटानाञ्च
 तलवित् ॥ ६ ॥ ऋजुवक्रविशालानां प्रयोक्ता फाल्गुनोऽभवत् ।
 लाघवे सौष्ठवे चैव नान्यः कश्चन विद्यते । बीभत्सुसदृशो
 लोके इति द्रोणो व्यवस्थितः ॥ ७ ॥ ततोऽब्रवीद्गुडाकेशं द्रोणः
 कौरवसंसदि । अगस्त्यस्य धनुर्वेदे शिष्यो मम गुरुः पुरा
 ॥ ८ ॥ अग्निवेश इति ख्यातस्तस्य शिष्योऽस्मि भारत ।
 तीर्थात्तीर्थं गमयितुमहमेतत् समुद्यतः ॥ ९ ॥ तपसा यन्मया
 प्राप्तममोघमग्निप्रभम् । अस्त्रं ब्रह्मशिरो नाम यद्देहेत् पृथिवी-
 मपि ॥ १० ॥ ददता गुरुणा चोक्तं न मनुष्येऽपि त्वया ।
 भारद्वाज विमोक्तव्यमल्पवीर्येष्वपि प्रभो ॥ ११ ॥ त्वया प्राप्त-
 मिदं वीर दिव्यं नान्योऽर्हति त्विदम् । समयस्तु त्वया रक्ष्यो
 मुनिवृष्टो विशाम्पते ॥ १२ ॥ आचार्य्यदक्षिणां देहि ज्ञाति-
 ग्रामस्य पश्यतः । ददानीति प्रतिज्ञाते फाल्गुनेनाब्रवीद्गुरुः
 ॥ १३ ॥ युद्धेऽहं प्रतियोद्धव्यो युध्यमानस्त्वयानघ । तथेति च
 प्रतिज्ञाय द्रोणाय कुरुपुङ्गवः ॥ १४ ॥ उपसङ्गृह्य चरणौ सप्राया-
 दुत्तरां दिशम् । स्वभावाद्गमच्छब्दो महीं सागरमेखलाम्
 ॥ १५ ॥ अर्जुनस्य समो लोके नास्ति कश्चिदनुद्धरः । गदा-
 युद्धेऽसियुद्धे च रथयुद्धे च पाण्डवः ॥ १६ ॥ पारगश्च धनुर्गुरुः

वभूवाथ धनञ्जयः । नीतिमान् सकलां नीतिं विबुधाधिपते-
 स्तदा ॥ १७ ॥ अवाप्य सहदेवोऽपि भ्रातॄणां ववृते वशे ।
 द्रोणेनैव विनीतश्च भ्रातॄणां नकुलः प्रियः ॥ १८ ॥ चित्रयोधि
 सभाख्यातो वभूवातिरथोदितः । त्रिवर्षकृतयज्ञस्तु गन्धर्वाणा-
 मुपप्लवे ॥ १९ ॥ अर्जुनप्रमुखैः पार्थैः सीपीरः समरे हतः । न
 शशाक वशे कर्तुं यं पाण्डुरपि वीर्यवान् ॥ २० ॥ सोऽर्जुनेन वश-
 नीतो राजासीद्यवनाधिपः । अतीव बलसम्पन्नः सदा मानी
 कुरुन् प्रति ॥ २१ ॥ वितुलो नाम सौवीरः शस्तः पार्थेन
 धीमता । दत्तामित्र इति ख्यातं संग्रामे कृतनिश्चयम् ॥ २२ ॥
 सुमित्रं नाम सौवीरमर्जुनोऽहमयच्छरैः । भीमसेनसहायश्च
 रथानामयुतञ्च सः ॥ २३ ॥ अर्जुनः समरे प्राच्यान् सर्वानेकरथो-
 ऽजयत् । तथैवेकरथो गत्वा दक्षिणामजयद्दिशम् ॥ २४ ॥ धनौषं
 प्रापयामास कुरुराष्ट्रं धनञ्जयः । एवं सर्वं महात्मानः पाण्डवा
 मनुजोत्तमाः ॥ २५ ॥ परराष्ट्राणि निर्जित्य खराष्ट्रं ववृधुः
 पुरा । ततो बलमतिख्यातं विज्ञाय दृढधन्विनाम् ॥ २६ ॥
 दूषितः सहसा भावो धृतराष्ट्रस्य पाण्डुषु । स चिन्तापरमो
 राजा न निद्रामलभन्निशि ॥ २७ ॥

द्वत्यादिपर्वणि सम्भवपर्वणि धृतराष्ट्रचिन्तायामेक-

चत्वारिंशदधिकशतोऽध्यायः ॥ १४१ ॥

वैशम्पायन उवाच । श्रुत्वा पाण्डुसुतान् वीरान् बलोट्रिक्ता-
 न्नहौजसः । धृतराष्ट्रो महीपालश्चिन्तामगमदातुरः ॥ १ ॥ तत
 आह्वय मन्द्रञ्च राजशास्त्रार्थवित्तमम् । कणिकं मन्त्रिणां श्रेष्ठं
 धृतराष्ट्रोऽब्रवीद्वचः ॥ २ ॥

धृतराष्ट्र उवाच । उत्सिक्ताः पाण्डवा नित्यं तेभ्योऽसूये
हिजोत्तम । तत्र मे निश्चिततमं सन्धिविश्रहकारणम् । कणिक
त्वं ममाचक्षु करिष्ये वचनं तव ॥ ३ ॥

वैशम्पायन उवाच । स प्रसन्नमनास्तेन परिपृष्टो हिजो-
त्तमः । उवाच वचनं तीक्ष्णं राजशास्त्रार्थदर्शनः ॥ ४ ॥

कणिक उवाच । शृणु राजन्निदं तत्र प्रोच्यमानं मयानघ ।
न मेऽभ्यसूया कर्तव्या श्रुत्वेतत् कुरुसत्तम ॥ ५ ॥ नित्यमुद्यत-
दण्डः स्यान्नित्यं विवृतपौरुषः । अच्छिद्रश्छिद्रदर्शी स्यात्परेषां
विवरानुगः ॥ ६ ॥ नित्यमुद्यतदण्डाद्धि भयमुद्दिजते जनः ।
तस्मात् सर्वाणि कार्याणि दण्डेनैव विधारयेत् ॥ ७ ॥ नास्य
छिद्रं परः पश्येच्छिद्रं परमन्विद्यात् । गूहेत् कूर्मं दूवा-
ङ्गानि रचेदिवरमात्मनः ॥ ८ ॥ नासम्यक् कृतकारी स्यादुप-
क्रम्य कदाचन । कण्टको ह्यपि दुष्किन्ना आस्तावन् जनघञ्चिरम्
॥ ९ ॥ बधमेव प्रशंसन्ति शत्रूणामपकारिणाम् । सुविदीर्णं
सुविक्रान्तं सुयुद्धं सुपलायितम् ॥ १० ॥ आपद्यापदि काले च
कुर्वीत न विचारयेत् । नावज्ञेयो रिपुस्तात दुर्बलोऽपि कथ-
ञ्चन । अल्पोऽत्यभिर्वनं कृत्स्नं दहत्याश्रयसंश्रयात् ॥ ११ ॥
अन्धस्यादन्धवेलायां बाधिर्यमपि चाश्रयेत् । कुर्थात्तृणमयञ्चापं
शयित मृगशायिकाम् ॥ १२ ॥ सान्त्वादिभिरुपायैस्तु हन्या-
च्छत्रं वशे स्थितम् । दया न तस्मिन् कर्तव्या शरणागत
इत्युत ॥ १३ ॥ निरुद्दिग्गो हि भवति न हताज्जायते भयम् ।
हन्यादमित्रं दानेन तथा पूर्वापकारिणम् ॥ १४ ॥ हन्यात्
त्रौन् पञ्च सप्तेति परपक्षस्य सर्वशः । मूलमेवादितश्छिन्द्यात्पर-
पक्षस्य नित्यशः ॥ १५ ॥ ततः सहायांस्तत्पक्षान् सर्वांश्च तदन-
न्तरम् । किन्नमूले ह्यधिष्ठाने सर्वे तज्जोविनो हताः ॥ १६ ॥
कथं नु शास्त्रास्तिष्ठेरंश्छिन्नमूले वनस्पतौ । एकाग्रः स्याद्विवृतो

नित्यं विवरदर्शकः ॥ १७ ॥ राजराज्यं सपत्नेषु नित्योद्दिष्टः
समाचरेत् । अन्नप्राधानेन यज्ञेन काषायिण जटाजिनैः ॥ १८ ॥
लोकान् विश्वासयित्वैव ततो लुम्पेद्यथा वृकः । अङ्गुष्ठं शौच-
मित्याह्वरर्थानामुपधारणे ॥ १९ ॥ आनाम्य फलितां शाखां
पक्वं पक्वं प्रयातयेत् । फलार्थोऽयं समारम्भो लोके पुंसां विप-
श्चिताम् ॥ २० ॥ वहेदमित्रं स्कन्धेन यावत् कालस्य पर्ययः ।
ततः प्रत्यागते काले भिन्याङ्गुटमिवाश्मनि ॥ २१ ॥ अमित्रो न
विमोक्तव्यः कृपणं बह्वपि ब्रुवन् । कृपा न तस्मिन् कर्तव्या
ह्न्यादेवापकारिणम् ॥ २२ ॥ ह्न्यादमित्रं सान्त्वेन तथा दानेन
वा पुनः । तथैव भेददण्डाभ्यां सर्वोपायैः प्रयातयेत् ॥ २३ ॥

धृतराष्ट्र उवाच । कथं सान्त्वेन दानेन भेदेर्दण्डेन वा पुनः ।
अमित्रं शक्यते हन्तुं तन्मे ब्रूहि यथातथम् ॥ २४ ॥

कणिक उवाच । शृणु राजन् यथावृत्तं वने निवसतः पुरा ।
जम्बुकस्य महाराज नीतिशास्त्रार्थदर्शिनः ॥ २५ ॥ अथ कश्चित्
कृतप्रज्ञः शृगालः स्वार्थपण्डितः । सखिभिर्यवसत्सार्द्धं व्याघ्राखु-
वृकवभ्रुभिः ॥ २६ ॥ तेऽपश्यन् विपिने तस्मिन् बलिनं मृगयूथपम् ।
अशक्ता ग्रहणे तस्य ततो मन्त्रममन्त्रयन् ॥ २७ ॥

जम्बुक उवाच । असकृद्यतितो ह्येष हन्तुं व्याघ्र वने लब्धः ।
युवा वै जवसम्पन्नो बुद्धिशाली न शक्यते ॥ २८ ॥ मूषिकोऽस्य
शयानस्य चरणौ भक्षयत्ययम् । अथैनं भक्षितैः पादैर्व्याघ्रो
गृह्णातु वै ततः ॥ २९ ॥ ततो वै भक्षयिष्यामः सर्वे मुदित-
मानसाः । जम्बुकस्य तु तद्वाक्यं तथा चक्रुः समाहिताः ॥ ३० ॥
मूषिकाभक्षितैः पादैर्मृगं व्याघ्रोऽवधीत्तदा । दृष्ट्वा चेष्टमानन्तु
भूमौ मृगकलेवरम् । स्नात्वा गच्छत भद्रं वो रक्षामीत्याह
जम्बुकः ॥ ३१ ॥ शृगालवचनात्तेऽपि गताः सर्वे नदीं ततः ।
स चिन्तापरमो भूत्वा तस्यैव जम्बुकः ॥ ३२ ॥ अथाजगाद्य

पूर्वन्तु स्नात्वा व्याघ्रो महाबलः । ददर्श जम्बुकश्चैव चिन्ता-
कुलितमानसम् ॥ ३३ ॥

व्याघ्र उवाच । किं श्रोचसि महाप्राज्ञ त्वन्तो बुद्धिमतांवरः ।
अशिला पिशितान्यद्य विहरिष्यामहे वयम् ॥ ३४ ॥

जम्बुक उवाच । शृणु मे त्वं महाबाहो यदाक्यं भूषिको-
ऽब्रवीत् । धिग्वलं मृगराजस्य मयाद्यायं मृगो हतः ॥ ३५ ॥
महाद्भवलमाश्रित्य तप्तिमद्य गमिष्यति । गर्जमानस्य तस्यैवमतो
भक्ष्यं न रोचये ॥ ३६ ॥

व्याघ्र उवाच । ब्रवीति यदि स ह्येवं काले ह्यस्मिन् प्रवी-
धितः । स्वबाहुबलमाश्रित्य हनिष्येऽहं वनेचरान् । स्वादिष्ये
तत्र मांसानि द्रव्युक्ता प्रस्थितो वनम् ॥ ३७ ॥ एतस्मिन्नेव काले
तु भूषिकोऽप्याजगाम ह । तमागतमभिप्रेक्ष्य शृगालोऽप्यब्रवी-
द्वचः ॥ ३८ ॥

जम्बुक उवाच । शृणु भूषिक भद्रं ते नकुलो यदिहा-
ब्रवीत् । मृगमांसं न स्वादियं गरमेतन्न रोचते ॥ ३९ ॥ भूषिकं
भक्षयिष्यामि तद्भवाननुमन्यताम् । तच्छ्रुत्वा भूषिको वाक्यं सन्नस्तः
प्रगतो विलम् ॥ ४० ॥ ततः स्नात्वा स वै तत्र आजगाम वृको
नृप । तमागतमिदं वाक्यमब्रवीज्जम्बुकस्तदा ॥ ४१ ॥ मृग-
राजो हि संक्रुद्धो न ते साधु भविष्यति । सकलवस्त्रिहायाति
कुरुष्व यदनन्तरम् ॥ ४२ ॥ एवं सञ्चोदितस्तेन जम्बूकेन तदा
वृकः । ततोऽवलुम्पनं कृत्वा प्रयातः पिशिताशनः ॥ ४३ ॥ एत-
स्मिन्नेव काले तु नकुलोऽप्याजगाम ह । तमुवाच महाराज
नकुलं जम्बुको वने ॥ ४४ ॥ स्वबाहुबलमाश्रित्य निर्जितास्ते-
ऽन्यतो गताः । मम हत्त्वा निशुद्धं त्वं भुङ्क्ष्व मांसं यथेप्सितम्
॥ ४५ ॥

नकुल उवाच । मृगराजो वृकश्चैव बुद्धिमानपि भूषिकः ।

निर्जिता यस्त्वया वीरास्तस्माद्दीरतरो भवान् । न त्वयाप्युक्तं
बोद्धुमित्युक्ता सोऽप्यपागमत् ॥ ४६ ॥

कणिक उवाच । एवं तेषु प्रयातेषु जम्बुको दृष्टमानसः ।
खादति स्म तदा मांसमेकः सन्नन्ननिश्चयात् ॥ ४७ ॥ एवं समा-
चरन्नित्यं सुखमेधेत भूपतिः । भयेन भेदयेद्दीरं शूरमञ्जलि-
कर्मणा ॥ ४८ ॥ लुब्धमर्थप्रदानेन समं न्यूनं तथोजसा । एवं
ते कथितं राजन् शृणु चाप्यपरं तथा ॥ ४९ ॥ पुत्रः सखा वा
भ्राता वा पिता वा यदि वा गुप्तः । रिपुस्थानेषु वर्तन्तः कर्तव्या
भूतिमिच्छता ॥ ५० ॥ अपथेनाप्यरिं हन्यादर्थदानेन वा पुनः ।
बिषेण मायया वापि नोपेक्षेत कथञ्चन ॥ ५१ ॥ उभौ चेत् संश-
योपेतौ श्रद्धावांस्तत्र वर्द्धते । गुरोरप्यवलितस्य कार्याकार्यमजा-
नतः ॥ ५२ ॥ उत्पथप्रतिपन्नस्य न्यार्थं भवति शासनम् । क्रुद्धो-
ऽप्यक्रुद्धरूपः स्यात् क्षितपूर्वाभिभषिता ॥ ५३ ॥ न चाप्यन्य-
मपध्वंसेत् कदाचित् कोपसंयुतः । प्रहरिष्यन् प्रियं ब्रूयात् प्रहरन्तपि
भारत ॥ ५४ ॥ प्रहृत्य च कृपायीत शोचेत् च रुदेत् च ।
आश्वासयच्चापि परं सान्त्वधर्मार्थवृत्तिभिः ॥ ५५ ॥ अथास्य
प्रहरेत् काले यदा विचलिते पथि । अपि घोरपराधस्य
धर्ममाश्रित्य तिष्ठतः ॥ ५६ ॥ स हि प्रच्छाद्यते दोषः शैलो मेघै-
रिवासितैः । यः स्यादनुप्राप्तबधस्तस्यागारं प्रदीपयेत् ॥ ५७ ॥
अधनान्नास्तिकांश्चौरान् विषये स्ते न वासयेत् । प्रतुल्यानासनाद्येन
सम्प्रदानेन केनचित् ॥ ५८ ॥ प्रतिविश्वव्यधाती स्यात्तीक्ष्णदंष्ट्रो
निमग्नकः । अशङ्कितेभ्यः शङ्केत शङ्कितेभ्यश्च सर्वशः ॥ ५९ ॥
अशङ्कग्राह्यमुत्पन्नमपि मूलं निकृन्तति । न विश्वसेद्विश्वस्ते
विश्वस्ते नातिविश्वसेत् ॥ ६० ॥ विश्वासाह्वयमुत्पन्नं मूलान्यपि
निकृन्तति । चारः सुविहितः कार्यं आत्मनश्च परस्य वा
॥ ६१ ॥ पाषण्डांस्तापसादींश्च परराष्ट्रेषु योजयेत् ।

उद्यानेषु विहारेषु देवतायतनेषु च ॥ ६२ ॥ पानागारेषु रथ्यासु
 सर्वतीर्थेषु चाप्यथ । चतरेषु च कूपेषु पर्वतेषु वनेषु च ॥ ६३ ॥
 समवायेषु सर्वेषु सरित्सु च विचारयेत् । वाचा भृशं विनीतः
 स्याद्दृढयेन तथा क्षुरः ॥ ६४ ॥ क्षितपूर्वाभिभाषी स्यात् स्पृष्टो
 रौद्रेण कर्मणा । अञ्जलिः श्रपथः सान्तुं शिरसा पादवन्दनम्
 ॥ ६५ ॥ आश्वाकरणमित्येवं कर्त्तव्यं भूतिमिच्छता । सुपुष्पितः
 स्यादफलः फलवान् स्याद्दुरारुहः ॥ ६६ ॥ आमः स्यात् पक्व-
 सङ्गाधो न च जीर्येत कर्हिचित् । त्रिवर्गं त्रिविधा पीडा
 क्षनुवन्मास्त्यैव च ॥ ६७ ॥ अनुबन्धाः शुभा ज्ञेयाः पीडास्तु
 परिवर्जयेत् । धर्मं विचरतः पीडा सापि हाभ्यां नियच्छति
 ॥ ६८ ॥ अर्थव्याप्यर्थलुब्धस्य कामव्यातिप्रवर्त्तिनः । अगर्वितात्मा
 युक्तश्च सान्तुयुक्तोऽनसूयिता ॥ ६९ ॥ अवैक्षितार्थः शुद्धात्मा
 मन्त्रयौत द्विजैः सह । कर्मणा येन तेनैव मृदुना दारुणेन
 च ॥ ७० ॥ उदरेद्दीनमात्मानं समर्थो धर्ममाचरेत् । न
 संशयमनारुह्य नरो भद्राणि पश्यति ॥ ७१ ॥ संशयं पुनरारुह्य
 यदि जीवति पश्यति । यस्य बुद्धिः परिभवेत्तमतीतेन सान्तु-
 येत् ॥ ७२ ॥ अनागतैर्दुर्बुद्धिं प्रत्युत्पन्नेन पण्डितम् । यो-
 ऽरिणा सह सन्धाय शयीत कृतकृत्यत्ववत् ॥ ७३ ॥ स वृक्षाग्रे यथा
 सुप्तः पतितः प्रतिबुध्यते । मन्त्रसंवरणे यत्नः सदा कार्योऽन-
 सूयता ॥ ७४ ॥ आकारमभिरक्षेत् चारेणाप्यनुपालितः । ना-
 च्छिन्ना परमर्माणि नाकृत्वा कर्म दारुणम् ॥ ७५ ॥ नाहत्वा
 मतस्यघातीव प्राप्नोति महतीं श्रियम् । कर्षितं व्याधितं क्षिन्न-
 मपानीयमवासकम् ॥ ७६ ॥ परिविश्वस्तमन्दश्च प्रहर्त्तव्यमर्बलम् ।
 मार्थिकोऽर्थिनमभ्येति कृतार्थो नास्ति सङ्गतम् ॥ ७७ ॥ तस्मात् सर्वाणि
 साध्यानि सावशेषाणि कारयेत् । संग्रहे विग्रहे चैव यत्नः कार्यो-
 ऽनसूयता ॥ ७८ ॥ उत्साहश्चापि यत्नेन कर्त्तव्यो भूतिमिच्छता ।

नाय्य कृतानि बुध्येरन्मित्रानि रिपवस्तथा ॥ ७९ ॥ आरव्या-
न्येव पश्येरन् सुपर्यवसितान्यपि । भीतवत् संविधातव्यं यावद्भय-
मनागतम् ॥ ८० ॥ आगतन्तु भयं दृष्ट्वा प्रहर्तव्यमभीतवत् ।
दण्डेनोपनतं शत्रुमनुगृह्णाति यो नरः ॥ ८१ ॥ स मृत्युमुपगृह्णी-
यात्तममश्वतरौ यथा । अनागतं हि बुध्येत यच्च कार्यं पुरः-
स्थितम् ॥ ८२ ॥ न तु बुद्धिचयात् किञ्चिदतिक्रामेत् प्रयो-
जनम् । उत्साहस्यापि यत्नेन कर्तव्यो भूतिमिच्छता ॥ ८३ ॥
विभज्य देशकालौ च दैवं धर्मादयस्त्रयः । नैःश्रेयसौ तु तौ
ज्ञेयौ देशकालाविति स्थितिः ॥ ८४ ॥ तालवत् कुरुते मूलं
बालः शत्रुरुपेक्षितः । गहनेऽग्निरिवोत्सृष्टः क्षिप्रं सञ्जायते
महान् ॥ ८५ ॥ अग्निस्तोममिवात्मानं संधुक्षयति यो नरः ।
स वर्द्धमानो श्रमते महान्तमपि सञ्जयम् ॥ ८६ ॥ आशाङ्गाल-
वतीं दद्यात् कालं विघ्नेन योजयेत् । विघ्नं निमित्ततो ब्रूया-
न्निमित्तं वापि हेतुतः ॥ ८७ ॥ क्षुरो भूत्वा हरेत् प्राणान्निमित्तः
कालसाधनः । प्रतिच्छन्नो लोमहारी हिषतां परिकर्तनः ॥ ८८ ॥
पाण्डवेषु यथान्यायमन्येषु च क्रुद्धहृद् । वर्त्तमानो न मज्जेस्त्वं
तथा कुल्यं समाचर ॥ ८९ ॥ सर्वकल्याणसम्पन्नो विशिष्ट इति
निश्चयः । तस्मात्त्वं पाण्डुपुत्रेभ्यो रक्षात्मानं नराधिप ॥ ९० ॥
भ्रातृभ्यो बलिनो यस्मात् पाण्डुपुत्रा नराधिप । ब्रवीमि तस्मा-
दिष्यष्टं यत् कर्तव्यमरिन्दम ॥ ९१ ॥ सपुत्रः शृणु तद्राजन्
श्रुत्वा च भव यत्नवान् । यथा भयं न पाण्डुभ्यस्तथा कुरु नराधिप ।
पश्चात्तापो यथा न व्याप्तया नीतिर्विधीयताम् ॥ ९२ ॥

वैशम्पायन उवाच । एवमुक्त्वा सम्प्रतस्थे कणिकः स्वगृहं
ततः । धृतराष्ट्रोऽपि कौरव्यः शोकार्तः समपद्यत ॥ ९३ ॥

द्वयादिपर्वणि सम्भवपर्वणि कणिकवाक्ये द्विचत्वारिंश-
दधिकशततोऽध्यायः समाप्तश्च सम्भवपर्व ॥ १४२ ॥

अथ जतुगृहपर्व ।

वैशम्पायन उवाच । ततः सुबलपुत्रस्तु राजा दुर्योधनश्च
ह । दुःशासनश्च कर्णश्च दुष्टं मन्त्रममन्त्रयन् ॥ १ ॥ ते कौरव्य-
मनुज्ञास्य धृतराष्ट्रं नराधिपम् । दहने तु सपुत्रायाः कुन्त्या
बुद्धिमकारयन् ॥ २ ॥ तेषामिद्विजितभावज्ञो विदुरस्तत्त्वदर्शिवान् ।
आकारेण च तं मन्त्रं बुबुधे दुष्टचेतसाम् ॥ ३ ॥ ततो विदित-
व्यात्मा पाण्डवानां हिते रतः । पलायने मतिं चक्रे कुन्त्याः
पुत्रैः सहानघः ॥ ४ ॥ ततो वातसहां नावं यन्त्रयुक्तां पता-
किनीम् । जर्मिच्छमां दृढां कृत्वा कुन्तीमिदमुवाच च ॥ ५ ॥

विदुर उवाच । एष जातः कुलस्यास्य कीर्त्तिवंशप्रणाशनः ।
धृतराष्ट्रः परीतात्मा धर्मं त्यजति शाश्वतम् ॥ ६ ॥ इयं वारि-
पथे युक्ता तरङ्गपवनक्षमा । नौर्यया मृत्युपाशास्त्रं सपुत्रा मोक्षये-
द्भुमे ॥ ७ ॥

वैशम्पायन उवाच । तच्छ्रुत्वा व्यथिता कुन्ती पुत्रैः सह
यशस्विनी । नावमारुह्य गङ्गायां प्रययौ भरतर्षभ ॥ ८ ॥ ततो
विदुरवाक्येन नावं विक्षिप्य पाण्डवाः । वनं चादाय तैर्दत्त-
भरिष्ठं प्राविशन् वनम् ॥ ९ ॥ निषादी पञ्चपुत्रा तु जातुषि तत्र
वैष्मनि । कारणाभ्यागता दग्धा सह पुत्रैरनागता ॥ १० ॥ स
च स्नेच्छाधमः पापो दग्धस्तत्र पुरोचनः । वञ्चिताश्च दुरात्मानो
धार्तराष्ट्राः सहानुगाः ॥ ११ ॥ अविज्ञाता महात्मानो जनाना-
मक्षतास्तथा । जनन्या सह कौन्तेया मुक्ता विदुरमन्त्रिताः ॥ १२ ॥
ततस्तस्मिन् पुरे लोका नगरे वारणावते । दृष्ट्वा जतुगृहं दग्ध-
मन्त्रशोचन्त दुःखिताः ॥ १३ ॥ राज्ञे च प्रेषयामासुर्यथावृत्तं
निवेदितुम् । संवत्तस्ते महान् कामः पाण्डवान्दग्धवानसि ॥ १४ ॥
सकामो भव कौरव्य भुङ्क्वु राज्यं सपुत्रकः । तच्छ्रुत्वा धृत-

राष्ट्रस्तु सह पुत्रेण शोचयन् ॥ १५ ॥ प्रेतकार्याणि च तथा
चकार सह बान्धवैः । पाण्डवानां तथा क्षत्ता भीष्मश्च कुरु-
सत्तमः ॥ १६ ॥

जनमेजय उवाच । पुनर्विस्तरशः श्रोतुमिच्छामि द्विज-
सत्तम । दाहं जतुगृहस्थैव पाण्डवानाञ्च मोक्षणम् ॥ १७ ॥
सुनृशंसमिदं कर्म तेषां क्रूरोपसंहितम् । कीर्तयस्व यथावत्तं
परं कौतूहलं मम ॥ १८ ॥

वैशम्पायन उवाच । शृणु विस्तरशो राजन् वदतो मे पर-
न्तप । दाहं जतुगृहस्थैतत् पाण्डवानाञ्च मोक्षणम् ॥ १९ ॥
प्राणाधिकं भीमसेनं कृतविद्यं धनक्षयम् । दुर्योधनो लक्षयित्वा
पथ्यतप्यत दुर्मनाः ॥ २० ॥ ततो वैकर्त्तनः कर्णः शक्रनिश्चापि
सौबलः । अनेकैरभ्युपायैस्ते जिघांसन्ति क्षत्र पाण्डवान् ॥ २१ ॥
पाण्डवा अपि तत् सर्वं प्रतिचक्रुर्यथागतम् । उद्धावनमकुर्वन्तो
विदुरस्य मते स्थिताः ॥ २२ ॥ गुणैः समुद्दितान् दृष्ट्वा पौराः
पाण्डुसतांस्तदा । कथयाञ्चक्रिरे तेषां गुणान् संसत्सु भारत
॥ २३ ॥ राज्यप्राप्तिञ्च सम्प्राप्तं ज्येष्ठं पाण्डुसुतं तदा । कथ-
यन्ति क्षत्र सम्भूय चत्तरेषु सभासु च ॥ २४ ॥ प्रज्ञाचक्षुरचक्षुष्टा-
हृतराष्ट्रो जनेश्वरः । राज्यं न प्राप्तवान् पूर्वं स कथं नृपति-
र्भवेत् ॥ २५ ॥ तथा श्रान्तनवो भीष्मः सत्यसन्धो महाव्रतः ।
प्रत्याख्याय पुरा राज्यं न स जातु ग्रहीष्यति ॥ २६ ॥ ते वयं
पाण्डवज्येष्ठं तर्क्यं युद्धशीलिनम् । अभिषिञ्चाम साध्व्य सत्य-
कास्त्रवेदिनम् ॥ २७ ॥ स हि भीष्मं श्रान्तनवं धृतराष्ट्रञ्च धर्म-
वित् । सपुत्रं विविधैर्भोगैर्योजयिष्यति पूजयन् ॥ २८ ॥ तेषां
दुर्योधनः श्रुत्वा तानि वाक्यानि जल्पताम् । युधिष्ठिरानुरक्तानां
पथ्यतप्यत दुर्मतिः ॥ २९ ॥ स तप्यमानो दुष्टात्मा तेषां वाचो
न चक्षमे । ईर्ष्याया चापि सन्तप्तो धृतराष्ट्रमुपागमत् ॥ ३० ॥

ततो विरहितं दृष्ट्वा पितरं प्रतिपूज्य सः । पौरानुरागसन्तप्तः
पश्चादिदमभाषत ॥ ३१ ॥

दुर्योधन उवाच । श्रुत्वा मे जल्पतां तात पौराणामश्विना
गिरः । त्वामनादृत्य भीष्मञ्च पतिमिच्छन्ति पाण्डवम् ॥ ३२ ॥
मतमेतच्च भीष्मस्य न स राज्यं बुभुक्षति । अस्माकन्तु परां
पीडां चिकीर्षन्ति पुरे जनाः ॥ ३३ ॥ पितृतः प्राप्तवान् राज्यं
पाण्डुरात्मगुणैः पुरा । त्वमन्धगुणसंयोगात् प्राप्तं राज्यं न
लब्धवान् ॥ ३४ ॥ स एष पाण्डोर्दायाद्यं यदि प्राप्नोति पाण्डवः ।
तस्य पुत्रो ध्रुवं प्राप्तस्तस्य तस्यापि चापरः ॥ ३५ ॥ ते वयं
राजवंशेन हीनाः सह सुतैरपि । अवज्ञाता भविष्यामो लोकस्य
जगतीपते ॥ ३६ ॥ सततं निरयं प्राप्ता परपिण्डोपजीविनः ।
न भवेम यथा राजंस्तथा नीतिर्विधीयताम् ॥ ३७ ॥ यदि त्वं
हि पुरा राजन्निदं राज्यमवाप्तवान् । ध्रुवं प्राप्स्याम च वयं
राज्यमप्यवशे जने ॥ ३८ ॥

इत्यादिपर्वणि जतुगृहपर्वणि दुर्योधनेर्ष्यायां त्रिचलां-
रिंशदधिकशतोऽध्यायः ॥ १४३ ॥

वैशम्पायन उवाच । एवं श्रुत्वा तु पुत्रस्य प्रज्ञावचनं रा-
क्षिपः । कणिकस्य च वाक्यानि तानि श्रुत्वा स सर्वशः ॥ १ ॥
धृतराष्ट्रो दिधाचित्तः शोकात्तः समपद्यत । दुर्योधनश्च कर्णश्च
शकुनिः सौबलस्तथा ॥ २ ॥ दुःशासनचतुर्यास्ते मन्त्रयामासु-
रेकतः । ततो दुर्योधनो राजा धृतराष्ट्रमभाषत ॥ ३ ॥ पाण्ड-
वेभ्यो भवं न स्यात्तान् विवासयतां भवान् । निपुणेनाभ्युपायेन
नगरं वारणावतम् ॥ ४ ॥ धृतराष्ट्रस्तु पुत्रेण श्रुत्वा वचनप्रौरि-
तम् । मुहूर्तमिव सञ्चिन्त्य दुर्योधनमयान्नवीत् ॥ ५ ॥

धृतराष्ट्र उवाच । धर्मनित्यः सदा पाण्डुस्तथा धर्मपरायणः ।
सर्वेषु चातिष्ठ तथा मयि त्वासीद्विशेषतः ॥ ६ ॥ नासौ किञ्चि-
द्विजानाति भोजनादि चिकीर्षितम् । निवेदयति नित्यं हि
मम राज्यं धृतराष्ट्रतः ॥ ७ ॥ तस्य पुत्रो यथा पाण्डुस्तथा धर्म-
परायणः । गुणवान् लोकविख्यातः पौरवाणां सुसम्मतः ॥ ८ ॥
स कथं शक्यतेऽस्माभिरपाकर्तुं बलादितः । पितृपैतामहाद्राज्या-
त्सहायो विशेषतः ॥ ९ ॥ भृता हि पाण्डुनामात्मा बलञ्च सततं
भृतम् । भृता पुत्राश्च पौत्राश्च तेषामपि विप्रिभृतः ॥ १० ॥ ते
पुरा सत्कृतास्तात पाण्डुना नागरा जनाः । कथं युधिष्ठिर-
स्यर्थं न नो हन्युः सवान्धवान् ॥ ११ ॥

दुर्योधन उवाच । एवमेवं यथा तात भावितं द्रोणमात्मानः ।
दृष्ट्वा प्रकृतयः सर्वा अर्थमानेन पूजिताः ॥ १२ ॥ ध्रुवमस्रत्सहा-
यास्ते भविष्यन्ति प्रधानतः । अर्थवर्गः सहामात्यो मत्संस्थोऽप्य
महीपते ॥ १३ ॥ स भवान् पाण्डवानांश्च विवासयितुमर्हति ।
मृदुनैवाभ्युपायेन नगरं वारणावतम् ॥ १४ ॥ यदा प्रतिष्ठितं
राज्यं मयि राजन् भविष्यति । तदा कुन्ती सहापत्या पुनरेष्यति
भारत ॥ १५ ॥

धृतराष्ट्र उवाच । दुर्योधन ममाप्येतद्बृदि संपरिवर्त्तते ।
अभिप्रायस्य पापत्वान्नैवं तु विवर्णोम्यहम् ॥ १६ ॥ न च भीष्मो
न च द्रोणो न च क्षत्ता न गौतमः । विवास्यमानान् कौन्तेया-
नन्विच्छत्यथ कर्हिचित् ॥ १७ ॥ समा हि कौरवेयाणां वयन्ते
चैव पुत्रक । नैते विषममिच्छेयुर्धर्मयुक्ता मनस्विनः ॥ १८ ॥
ते वयं कौरवेयाणामेतेषाञ्च महात्मनाम् । कथं न बध्यतान्तात
गच्छेम जगतस्तथा ॥ १९ ॥

दुर्योधन उवाच । मध्यस्थः सततं भीष्मो द्रोणपुत्रो मयि-
स्थितः । यतः पुत्रस्ततो द्रोणो भविता नात्र संशयः ॥ २० ॥

कूपः शारदतथैव यत एतौ ततो भवे । द्रौणञ्च भागिनैश्च
न संत्यज्यति कर्हि चित् ॥ २१ ॥ क्षत्तार्थवदस्वस्माकं प्रच्छन्नः संयतः
परैः । न चैकः स समर्थोऽस्मान् पाण्डुवार्थोऽधिवाधितुम् ॥ २२ ॥
सुविश्रब्धः पाण्डुपुत्रान् सह मात्रा प्रवासय । वारणावतमद्यैव
यथा यान्ति तथा कुरु ॥ २३ ॥ विनिद्रकरणं घोरं हृदि शल्य-
मिवापितम् । शोकपावकमुद्धतं कर्मणैतेन नाशय ॥ २४ ॥

इत्यादिपर्वणि जतुगृहपर्वणि दुर्योधनपरामर्शे चतु-
स्रत्वारिंशदधिकशतोऽध्यायः ॥ १४४ ॥

वैशम्पायन उवाच । ततो दुर्योधनो राजा सर्वाः प्रकृतयः
शनैः । अर्थमानप्रदानाभ्यां सल्लहार सहानुजः ॥ १ ॥ धृत-
राष्ट्रप्रयुक्तास्ते केचित् कुशलमन्त्रिणः । कथयाञ्चक्रिरे रम्यं
नगरं वारणावतम् ॥ २ ॥ अयं समाजः सुमहान् रमणीयतमो
भुवि । उपस्थितः पशुपतेर्नगरे वारणावते ॥ ३ ॥ सर्वरत्न-
समाकीर्णं पुंसां देशे मनोरमे । इत्येवं धृतराष्ट्रस्य वचनाञ्चक्रिरे
कथाः ॥ ४ ॥ कथ्यमाने तथा रम्ये नगरे वारणावते । गमने
पाण्डुपुत्राणां जज्ञे तत्र मतिर्नृप ॥ ५ ॥ यदा त्वमन्यत नृपो
जातकौतूहला इति । उवाच चैतानथ तान् पाण्डवानम्बिका-
स्तुतः ॥ ६ ॥

धृतराष्ट्र उवाच । ममैते पुरुषा नित्यं कथयन्ति पुनः पुनः
रमणीयतमं लोके नगरं वारणावतम् ॥ ७ ॥ ते ताता यदि
सन्धध्वमुत्सवं वारणावते । सगणाः सान्वयाश्चैव विहरध्वं यथा-
मराः ॥ ८ ॥ ब्राह्मणेभ्यश्च रत्नानि गायनेभ्यश्च सर्वशः । प्रय-
च्छ्वं यथाकमं देवा इव सुवर्चसः ॥ ९ ॥ किञ्चित् कालं विह-

त्यैवमनुभूय परां सुदम् । इदं वै हास्तिनपुरं सुखिनः पुन-
रेष्यथ ॥ १० ॥

वैशम्पायन उवाच । धृतराष्ट्रस्य तं काममनुबुद्ध्वा युधि-
ष्ठिरः । आत्मनश्चासहायत्वं तथेति प्रत्युवाच तम् ॥ ११ ॥ ततो
भीष्मं शान्तनवं विदुरञ्च महामतिम् । द्रोणञ्च वाह्निकं चैव
सोमदत्तञ्च कौरवम् ॥ १२ ॥ कृपमाचार्यपुत्रञ्च भूरिश्रवसमेव
च । मान्यानन्यान्मात्यांश्च ब्राह्मणांश्च तपोधनान् ॥ १३ ॥
पुरोहितांश्च पौरांश्च गान्धारीञ्च यशस्विनीम् । युधिष्ठिरः शनै-
र्दीन उवाचेदं वचस्तदा ॥ १४ ॥ रमणीये जनाकीर्णे नगरे
वारणावते । सगणास्तत्र यास्यामो धृतराष्ट्रस्य आसनात्
॥ १५ ॥ प्रसन्नमनसः सर्वे पुण्या वाचो विमुञ्चत । आशीर्भि-
र्लुहितान्छान्न पापं प्रसहिष्यते ॥ १६ ॥ एवमुक्तास्तु ते सर्वे
पाण्डुपुत्रेण कौरवाः । प्रसन्नवदना भूत्वा तेऽन्ववर्तन्त पाण्ड-
वान् ॥ १७ ॥ स्वस्थस्तु वः पथि सदा भूतेभ्यश्चैव सर्वशः । मा
च वोऽस्त्वशुभं किञ्चित् सर्वशः पाण्डुनन्दनाः ॥ १८ ॥ ततः कृतं-
स्वस्थयना राज्यलम्भाय पार्थिवाः । कृत्वा सर्वाणि कार्याणि
प्रययुर्वारणावतम् ॥ १९ ॥

इत्यादिपर्वणि जतुष्टहपर्वणि वारणावतयात्रायां पञ्च-

चत्वारिंशदधिकशततोऽध्यायः ॥ १४५ ॥

वैशम्पायन उवाच । एवमुक्तेषु राज्ञा तु पाण्डुपुत्रेषु भारत ।
दुर्योधनः परं हर्षमगच्छत्स दुरात्मवान् ॥ १ ॥ स पुरोचनमेका-
न्तसानीय भरतर्षभ । गृहीत्वा दक्षिणे पाणौ सचिवं वाक्य-
मब्रवीत् ॥ २ ॥

दुर्योधन उवाच । ममेवं वसुसम्पूष्णं पुरोचन वसुन्धरा ।
यथेयं मम तदन्ते स तां रक्षितुमर्हसि ॥ ३ ॥ न हि मे कश्चि-
दन्योऽस्ति विश्वासिकतरस्त्वया । सहायो येन सन्ध्याय मन्त्रयेयं
यथा त्वया ॥ ४ ॥ संरक्ष तात मन्त्रञ्च सपत्नांश्च ममोदर ।
निपुणेनाभ्युपायेन यदुब्रवीमि यथा कुरु ॥ ५ ॥ पाण्डवा धृत-
राष्ट्रेण प्रेषिता वारणावतम् । उक्तवे विहरिष्यन्ति धृतराष्ट्रस्य
आसनात् ॥ ६ ॥ स त्वं रासभयुक्तेन स्यन्दनेनाशुगामिना ।
वारणावतमद्यैव यथा यासि तथा कुरु ॥ ७ ॥ तत्र गत्वा चतुः-
शालं गृहं परमसंवृतम् । नगरोपान्तमाश्रित्य कारयेथा महा-
धनम् ॥ ८ ॥ अणसर्ज्जरसादीनि यानि द्रव्याणि कानिचित् ।
आग्नेयान्युत सन्तीह तानि तत्र प्रदापय ॥ ९ ॥ सर्पिस्तैल-
वसाभिश्च लाक्ष्या चाप्यनल्पया । मृत्तिकां मिश्रयित्वा तं लेपं
कुड्रेषु दापय ॥ १० ॥ अणं तैलं धृतं चैव जतु दास्यणि चैव
हि । तस्मिन् वैश्वानि सर्वाणि निक्षिपेथाः समन्ततः ॥ ११ ॥
यथा च तन्न पश्येरन् परीक्षन्तोऽपि पाण्डवाः । आग्नेयमिति
तत् कार्यमपि चान्येऽपि जानवाः ॥ १२ ॥ वैश्वान्येवं कृते तत्र
गत्वा तान् परमाञ्चितान् । वासयेथाः पाण्डवेयान् कुन्तीश्च
ससहज्जनाम् ॥ १३ ॥ आसनानि च दिव्यानि यानानि अय-
नानि च । विधातव्यानि पाण्डूनां यथा तुष्येत वै पिता ॥ १४ ॥
यथा च तन्न जानन्ति नगरे वारणावते । तथा सर्वं विधातव्यं
यावत् कालस्य पर्ययः ॥ १५ ॥ ज्ञात्वा च तान् सुविश्वस्तान्
अद्यानानकुतोभयान् । अग्निस्त्वया ततो दियो दारतस्तस्य वैश्वानः

॥ १६ ॥ दृष्टमाने खके गेहे दग्धा इति ततो जनाः । न
गर्हयेयुरस्मान् वै पाण्डुवार्थाय कश्चित् ॥ १७ ॥ स तथेति
प्रतिज्ञाय कौरवाय पुरोचनः । प्रायाद्रासभयुक्तेन स्यन्दनेनाशु-
शामिना ॥ १८ ॥ स गत्वा त्वरितं राजन् दुर्योधनमते स्थितः ।
अथोक्तं राजपुत्रेण सर्वं चक्रे पुरोचनः ॥ १९ ॥

इत्यादिपर्वणि जतुगृहपर्वणि पुरोचनोपदेशे षट्-
चत्वारिंशदधिकशततोऽध्यायः ॥ १४६ ॥

वैशम्पायन उवाच । पाण्डवास्तु रथान्युक्त्वा सदश्वैरनिलो-
पमैः । आरोहमाणा भीमस्य पादौ जगद्गराक्षवत् ॥ १ ॥
राक्षस्य धृतराष्ट्रस्य द्रोणस्य च महात्मनः । अन्येषाञ्चैव वृद्धानां
कृपस्य विदुरस्य च ॥ २ ॥ एवं सर्वान् कुन्तन् वृद्धानभिवाद्य
धृतव्रताः । समालिङ्ग्य समानान् वै वालैश्चाप्यभिवादिताः ॥ ३ ॥
सर्वा मातृस्तथापृच्छ्य कृत्वा चैव प्रदक्षिणम् । सर्वाः प्रकृतय-
श्चैव प्रययुर्वारणावतम् ॥ ४ ॥ विदुरश्च महाप्राज्ञस्तथान्ये कुरु-
पुङ्गवाः । पौराश्च पुरुषव्याघ्रानन्वयुः श्लोककर्षिताः ॥ ५ ॥ तत्र
केचिद्ब्रुवन्ति स्म पौरजानपदा नराः । दीनान् दृष्ट्वा पाण्डु-
सुतानतीव भृशदुःखिताः ॥ ६ ॥ विषमं पश्यते राजा सर्वथा
स सुमन्दघोः । कौरव्यो धृतराष्ट्रस्तु न च धर्मं प्रपश्यति ॥ ७ ॥
न हि पापमपापात्मा रोचयिष्यति पाण्डवः । भीमो वा वलिनां
श्रेष्ठः कौन्तेयो वा धनक्षयः ॥ ८ ॥ कुत एव महात्मानो माद्री-
पुत्रौ करिष्यतः । तान् राज्यं पितृतः प्राप्तान् धृतराष्ट्रो न नृष्यते
॥ ९ ॥ अधर्म्यमिदमत्यन्तं कथं भीमोऽनुमन्यते । विवास्यमाना-
नस्थाने नगरे योऽभिमन्यते ॥ १० ॥ पितेव हि नृपोऽज्ञाकमभू-
च्छान्तनवः पुरा । विचित्रवीर्यो राजर्षिः पाण्डुश्च कुरुनन्दनः

॥ ११ ॥ स तस्मिन् पुरुषव्याघ्रे दिवभावं गते सति । राज-
 पुत्रानिमान् बालान् धृतराष्ट्रो न मृष्यते ॥ १२ ॥ वयमेतदनि-
 ष्कन्त सर्व एव पुरोत्तमात् । गृहान्विहाय गच्छामो यत्र गन्ता
 युधिष्ठिरः ॥ १३ ॥ तांस्तथा वादिनः पौरान् दुःखितान् दुःख-
 कर्षितः । उवाच मनसा ध्यात्वा धर्मराजो युधिष्ठिरः ॥ १४ ॥
 पिता मान्यो गुरुः श्रेष्ठो यदाह पृथिवीपतिः । अशङ्कमानैस्तत्
 कार्यमस्माभिरिति नो व्रतम् ॥ १५ ॥ भवन्तः सुहृदोऽस्माक-
 मस्मान् कृत्वा प्रदक्षिणम् । प्रतिनन्द्य तथाश्रीभिर्निर्वर्त्तध्वं
 यथागृहम् ॥ १६ ॥ यदा तु कार्यमस्माकं भवद्भिरुपपत्स्यते ।
 तदा करिष्ययास्माकं प्रियाणि च हितानि च ॥ १७ ॥ एवमुक्ता-
 स्ततः पौराः कृत्वा चापि प्रदक्षिणम् । आश्रीभिर्वाभिनन्द्यैतान्
 जग्मुर्नगरमेव हि ॥ १८ ॥ पौरेषु विनिवृत्तेषु विदुरः सर्वधर्म-
 वित् । बोधयन् पाण्डवश्रेष्ठमिदं वचनमब्रवीत् ॥ १९ ॥ प्राज्ञः
 प्राज्ञं प्रलापज्ञः प्रलापज्ञमिदं वचः । यो जनाति परप्रज्ञां नीति-
 शास्त्रानुसारिणीम् । विज्ञायेह तथा कुर्यादापदं निस्तरेद्यथा
 ॥ २० ॥ अलोहं निश्चितं शस्त्रं शरीरपरिकर्त्तनम् । यो वेत्ति न
 तु तं हन्ति प्रतिघातविदं हिपः ॥ २१ ॥ कक्षघ्नः शिशिरघ्नश्च महा-
 कक्षे विलोकसः । न दहेदिति चात्मानं यो रक्षति स जीवति
 ॥ २२ ॥ नाचक्षुर्वन्ति पथ्यानं नाचक्षुर्विन्दते दिशः । नाश्रुति-
 र्भूतिमाप्नोति बुध्यस्वैवं प्रबोधितः ॥ २३ ॥ अनाप्तैर्दत्तमादत्ते
 नरः शस्त्रमलोहजम् । प्रवाविच्छरणमासाद्य प्रमुचेत्त ऊता-
 यनात् ॥ २४ ॥ वरन्मार्गान् विजानाति नक्षत्रैर्विन्दते दिशः ।
 आत्माना चात्मनः पञ्च पीडयन्मनोपीडयते ॥ २५ ॥ एवमुक्तः प्रत्यु-
 वाच धर्मराजो युधिष्ठिरः । विदुरं विदुषां श्रेष्ठं विज्ञातमिति
 पाण्डवः ॥ २६ ॥ अनुशिष्यानुगम्यैतान् कृत्वा चैव प्रदक्षिणम् ।
 पाण्डवानभ्यनुज्ञाय विदुरः प्रययौ गृहान् ॥ २७ ॥ निवृत्ते विदुरे

चापि भीष्मे पौरजनै तथा । अजातशत्रुमासाद्य कुन्ती वचन-
मब्रवीत् ॥ २७ ॥ क्षत्ता यद्ब्रवीद्वाक्यं जनमध्येब्रुवन्निव । त्वया
च स तथेत्युक्तो जानीमो न च तद्वयम् ॥ २८ ॥ यदीदं शक्य-
मस्मामिच्छातुं न च सदोषवत् । ओतुमिच्छामि तत्सर्वं संवादं
तव तस्य च ॥ ३० ॥

युधिष्ठिर उवाच । गृहादग्निश्च बोद्धव्य इति मां विदुरो-
ऽब्रवीत् । पयसाश्च वो नाविदितः कश्चित् स्यादिति धर्मधीः ॥ ३१ ॥
जितेन्द्रियश्च वसुधां प्राप्स्यतीति च मेऽब्रवीत् । विज्ञातमिति
तत् सर्वं प्रयुक्तो विदुरो मया ॥ ३२ ॥

वैशम्पायन उवाच । अष्टमेऽहनि रोहिण्यां प्रयाताः फाल्गु-
नस्य ते । वारणावतमासाद्य दृष्टशुर्नागरं जनम् ॥ ३३ ॥

इत्यादिपर्वणि जतुगृहपर्वणि वारणावतागमने सप्त-

चत्वारिंशदधिकशततोऽध्यायः ॥ १४७ ॥

वैशम्पायन उवाच । ततः सर्वा प्रकृतयो नगरादारणा-
वतात् । सर्वमङ्गलसंयुक्ता वथाशास्त्रमतन्द्रिताः ॥ १ ॥ शुक्ला-
गतान् पाण्डुपुत्रान्नानायानैः सहस्रशः । अभिजग्मुर्नश्रेष्ठान्
शुक्लैव परया मुदा ॥ २ ॥ ते समासाद्य कौन्तेयान् वारणा-
वतका जनाः । कृत्वाजवाग्निप्रः सर्वे परिवार्यावतस्थिरे ॥ ३ ॥
तैर्घृतैः पुरुषव्याघ्रो धर्मराजो युधिष्ठिरः । विवभौ द्विवसङ्गाग्रो
वज्रपाणिरिवामरैः ॥ ४ ॥ सत्कृताश्चैव पौरैस्ते पौरान् सत्कृत्य
चानघ । अलङ्कृतं जमाकीर्णं विविशुर्वारणावतम् ॥ ५ ॥ ते
प्रविश्य पुरीं वीरस्तूष्णं जग्मुरथो गृहान् । ब्राह्मणानां मही-
पाल रतानां खेषु कर्मषु ॥ ६ ॥ नगराधिकृतानाञ्च गृहाणि
रक्षिनां तदा । उपतस्थुर्नरश्रेष्ठा वैश्यभूद्गृहाण्यपि ॥ ७ ॥

अर्चितश्च नरैः पौरैः पाण्डवा भरतर्षभ । जग्मु रावसथं पश्चात्
 पुरोचनपुरःसराः ॥ ८ ॥ तेभ्यो भक्ष्यानि पानानि शयनानि
 शुभानि च । आसनानि च मुख्यानि प्रददौ स पुरोचनः ॥ ९ ॥
 तत्र ते सत्कृतास्तेन सुमहार्हपरिच्छदाः । उपास्यमानाः पुरु-
 प्रैरुषुः पुरनिवासिभिः ॥ १० ॥ दग्धरात्रोषितानान्तु तत्र तेषां
 पुरोचनः । निवेदयामास गृहं शिवाख्यमश्विनं तदा ॥ ११ ॥
 तत्र ते पुरुषव्याघ्रा विविशुः सपरिच्छदाः । पुरोचनस्य वचनात्
 कैलाशमिव गुह्यकाः ॥ १२ ॥ तच्चागारमभिप्रेक्ष्य सर्वधर्मभृतां-
 वरः । उवाचान्येयमित्येवं भीमसेन युधिष्ठिरः ॥ १३ ॥

युधिष्ठिर उवाच । जिघ्राणोऽस्य वसागन्धं सर्पिर्ज्जतुविमि-
 श्रितम् । कृतं हि व्यक्तमानेयमिदं वेक्ष्य परन्तप ॥ १४ ॥
 शणसर्जरसं व्यक्तमानीय गृहकर्मणि । मुञ्चवल्कजवंशादि द्रव्यं
 सर्वं वृत्तोच्चितम् ॥ १५ ॥ शिल्पिभिः सुकृतं ह्याप्तैर्विनीतैर्वृक्ष-
 कर्मणि । विश्वस्तं मामयं पापो दग्धुकामः पुरोचनः ॥ १६ ॥
 तथाहि वर्तते मन्दः सुयोधनवशे स्थितः । द्रुमान्तु तां महा-
 बुद्धिर्विदुरो दृष्टवांस्तदा ॥ १७ ॥ आपदं तेन मां पार्थ स संबो-
 धितवान् पुरा । ते वयं बोधितास्तेन नित्यमस्मद्वितैषिणा ॥ १८ ॥
 पित्रा कनीयसा स्नेहाद्बुद्धिमन्तोऽश्विनं गृहम् । अनार्थैः सुकृतं
 गूढैर्दुर्व्योधनवशानुगैः ॥ १९ ॥

भीमसेन उवाच । यदीदं गृहमानेयं विहितं मन्यते भवान् ।
 तथैव साधु गच्छामो यत्र पूर्वोषिता वयम् ॥ २० ॥

युधिष्ठिर उवाच । इह यत्तैर्निराकारैर्वस्तव्यमिति रोचये ।
 अप्रमत्तैर्विचिन्वद्भिर्गतिमिष्टां ध्रुवामितः ॥ २१ ॥ यदि बिन्देत
 चाकारमस्माकं स पुरोचनः । क्षिप्रकारी ततो भूत्वा प्रसह्यापि
 दहेत नः ॥ २२ ॥ नायं विभेत्युपक्रोशाद्धर्माद्वा पुरोचनः ।
 तथाहि वर्तते मन्दः सुयोधनवशे स्थितः ॥ २३ ॥ अपि चायं

प्रदग्धेषु भीष्मोऽस्मासु पितामहः । कोपं कुर्यात् किमर्थं वा
 कौरवान् कोपयौत सः ॥ २४ ॥ अवापीह दग्धेषु भीष्मोऽस्माकं
 पितामहः । धर्म इत्येव कुर्येरन्ये चान्ये कुरुपुङ्गवाः ॥ २५ ॥
 वयन्तु यदि दाहस्य विभ्यतः प्रद्रवेम हि । स्रग्भैर्नोघातयेत्सर्वान्
 राज्यलुब्धः सुयोधनः ॥ २६ ॥ अपदस्थान् पदे तिष्ठन्पक्षान्
 पक्षसंस्थितः । ह्रीनकोपान्महाकोपः प्रयोगैर्घातयेद्भुवम् ॥ २७ ॥
 तदस्माभिरिमं पापं तच्च पापं सुयोधनम् । वञ्चयद्भिर्निवस्तव्यं
 छन्नवासं क्वचित् क्वचित् ॥ २८ ॥ ते वयं मृगयाशीलाश्चराम
 वसुधामिमाम् । तथा नो विदिता मार्गा भविष्यन्ति पलायताम्
 ॥ २९ ॥ भौमञ्च विलमयैव करवाम सुसंवृतम् । गूढोच्छ्वासान्
 नस्तत्र हताशः संप्रधक्ष्यति ॥ ३० ॥ वसतोऽत्र यथा चास्मान्
 बुध्येत पुरोचनः । पौरो वापि जनः कश्चित्तथा कार्यमत-
 न्द्रितैः ॥ ३१ ॥

द्रव्यादिपर्वणि जतुग्रहपर्वणि भौमसेनयुधिष्ठिरसंवादे

अष्टचत्वारिंशदधिकशततोऽध्यायः ॥ १४८ ॥

वैशम्पायन उवाच । विदुरस्य सुहृत् कश्चित् खनकः कुशलो
 नरः । विविक्ते पाण्डवान् राजनिदं वचनमब्रवीत् ॥ १ ॥
 प्रहितो विदुरेणास्मि खनकः कुशलो ह्यहम् । पाण्डवानां प्रियं
 कार्यमिति किं करवाणि वः ॥ २ ॥ प्रच्छन्नं विदुरेणोक्तः श्रेय-
 स्त्वमिह पाण्डवान् । प्रदिपादय विश्वासादिति किं करवाणि
 वः ॥ ३ ॥ कृष्णपक्षे चतुर्दश्यां रात्रावस्य पुरोचनः । भवनस्य
 तव द्वारि प्रदास्यति हताशनम् ॥ ४ ॥ मात्रा सह प्रदग्धव्याः
 पाण्डवाः पुरुषर्षभाः । इति व्यवसितं तस्य धार्तराष्ट्रस्य दुर्मतिः
 ॥ ५ ॥ किञ्चिच्च विदुरेणोक्तो ज्ञेच्छ्वाचासि पाण्डव । त्वया

च तत्तथेतुक्तमेतद्विश्वासकारणम् । उवाच तं सत्यधृतिः कुन्ति-
पुरो युधिष्ठिरः ॥ ६ ॥

युधिष्ठिर उवाच । अभिजानानि सौम्य त्वां सुहृदं विदु-
रस्य वै ॥ ७ ॥ शुचिमाप्तं प्रियञ्चैव सदा च दृढभक्तिकम् । न
विव्यते कवेः किञ्चिद्विज्ञातं प्रयोजनम् ॥ ८ ॥ यथा तस्य तथा
नख्यं निर्विशेषा वयं त्वयि । भवतश्च यथा तस्य पालयास्मान्यथा
कविः ॥ ९ ॥ इदं शरणमान्यं मर्दयामिति मे मतिः । पुरो-
चनेन विहितं धार्तराष्ट्रस्य शासनात् ॥ १० ॥ स पापः कोपवां-
श्चैव ससहायश्च दुर्मतिः । अस्मानपि च पापात्मा नित्यकालं
प्रवाधते ॥ ११ ॥ स भवान्मोक्षयत्स्मान् यत्नेनास्मादुताशनात् ।
अस्मास्मिह हि दग्धेषु सकामः स्यात् सुबोधनः ॥ १२ ॥ समृद्ध-
मायुधागारमिदं तस्य दुरात्मनः । वप्रान्तं निष्प्रतीकारमाश्रि-
त्येदं कृतं महत् ॥ १३ ॥ इदं तदशुभं नूनं तस्य कर्म चिकी-
र्षितम् । प्रागेव विदुरो वेद तेनास्मानवबोधयत् ॥ १४ ॥ सेय-
मापदनुप्राप्ता क्षत्ता यां दृष्टवान् पुरा । पुरोचनस्याविहितान-
स्मांस्त्वं प्रतिमोचय ॥ १५ ॥ स तथेति प्रतिश्रुत्य खनको यत्न-
मास्थितः । परिखासत्किरन्नाम चकार च महाविलम् ॥ १६ ॥
चक्रे च वेष्मनस्तस्य मध्ये नातिमहाविलम् । कपाटयुक्तमज्ञातं समं
भूय्याश्च भारत ॥ १७ ॥ पुरोचनभयादेव व्यदधात्संवृतं मुखम् ।
स तस्य तु गृहद्वारि वसत्यशुभधीः सदा ॥ १८ ॥ तत्र ते सायुधाः
सर्वे वसन्तिस्म क्षपां नृप । दिवा चरन्ति मृगयां पाण्डवेया वना-
वनम् ॥ १९ ॥ विश्वस्तवद्विश्वस्ता वञ्चयन्तः पुरोचनम् । अतुष्टा-
स्तुष्टवद्वाजन्तूषुः परमविस्मिताः ॥ २० ॥ न चैनानन्वबुध्यन्त नरा
नगरवाचिनः । अन्यत्र विदुरामात्यात्तस्मात् खनकसत्तमात् ॥ २१ ॥

दूत्यादिपर्वणि जतुगृहपर्वणि जतुगृहवासि जनपञ्चाश-

दधिकशतोऽध्यायः ॥ १४९ ॥

पौराज्जुः । दुर्योधनप्रयुक्तेन पपेनाकृतबुद्धिना । गृह
मात्मविनाशाय कारितं दाहितञ्च तत् ॥ १४ ॥ अहो धिग्धृत-
राष्ट्रस्य बद्धिर्नातिसमञ्जसी । यः शुचीन् पाण्डुदायादान् दाह-

यमास शत्रुवत् ॥ १५ ॥ दिष्ट्या त्विदानीं पापात्मा दग्धोऽव-
मतिदुर्मतिः । अनागसः सुविश्वस्तान्यो ददाह नरोत्तमान् ॥ १६ ॥
वैशम्पायन उवाच । एवन्ते विलपन्ति स्म वारणावतका
जनाः । परिवार्य्य गृहं तच्च तस्थूरात्रौ समन्ततः ॥ १७ ॥
पाण्डवाद्यापि ते सर्वे सह माता सुदुःखिताः । विलेन तेन
निर्गत्य जग्मुर्दुःतमलक्षिताः ॥ १८ ॥ तेन निद्रोपरोधेन साध्व-
सेन च पाण्डवाः । न श्रेकुः सहसा गन्तुं सह माता परन्तपाः
॥ १९ ॥ भीमसेनस्तु राजेन्द्र भीमवेगपराक्रमः । जगाम भ्रातृ-
नादाय सर्वान्मातरमेव च ॥ २० ॥ स्कन्धमारोप्य जननीं यमा-
वह्नेन वीर्यवान् । पार्थी गृहीत्वा पाणिभ्यां भारती सुमहा-
बलः ॥ २१ ॥ उरसा पादपान् भञ्जन्महीं पद्भ्यां विदारयन् ।
स जगामाशु तेजस्वी वातरंहो वृकोदरः ॥ २२ ॥

ब्रूत्यादिपर्वणि जतुगृहपर्वणि जतुगृहदाहे पञ्चाश-
दधिकशततोऽध्ययः ॥ १५० ॥

वैशम्पायन उवाच । एतस्मिन्नेव काले तु यथा सम्प्रत्ययं
कविः । विदुरः प्रेषयामास तद्वनं पुरुषं शुचिम् ॥ १ ॥ स
गत्वा तु यथोद्देशं पाण्डवान् ददृशे वने । जनन्या सह कौरव्य
मापयानान्नदीजलम् ॥ २ ॥ विदितं तन्ममहाबुद्धेर्विदुरस्य महा-
त्मनः । ततस्तस्यापि चारेण चेष्टितं पापचेतसः ॥ ३ ॥ ततः
स प्रेषितो विद्वान् विदुरेण नरस्तदा । पार्थानां दर्शयामास
मनोमास्तगामिनीम् ॥ ४ ॥ सर्ववातसहं नावं यन्लयुक्तां पता-
किनीम् । शिवे भागीरथीतीरे नरैर्विस्लम्भिभिः कृताम् ॥ ५ ॥
ततः पुनरथोवाच ज्ञापकं पूर्वचोदितम् । युधिष्ठिर निबोधेहं
संचाश्र्यं वचनं कवेः ॥ ६ ॥ कक्षघ्नः शिशिरघ्नश्च महाकक्षे विलौ-

कसः । न हन्तीत्येवमात्मानं यो रक्षति स जीवति ॥ ७ ॥ तेन
मां प्रेषितं विद्धि विश्वस्तं संचयानया । भूयश्चैवाह मां क्षता
विदुरः सर्वतोऽर्थवित् ॥ ८ ॥ कर्णं दुर्योधनञ्चैव भ्रातृभिः सहितं
रणे । अक्रुनिञ्चैव कौन्तेय विजेतासि न संशयः ॥ ९ ॥ इयं
वारिपथे युक्ता नौरप्सुसुखगामिनी । मोचयिष्यति वः सर्वा-
नस्माद्देशान्न संशयः ॥ १० ॥ अथ तान् व्यथितान् दृष्ट्वा सह
मात्रा नरोत्तमान् । नावमारोप्य गङ्गायां प्रस्थितानब्रवीत् पुनः
॥ ११ ॥ विदुरो मृद्गुरुपाधाय परिष्वज्य वचो मुहुः । अरिष्टं
गच्छताव्याग्राः पथ्यानमिति चाब्रवीत् ॥ १२ ॥ इत्युक्त्वा स तु
तान् वीरान् पुमान् विदुरचोदितः । तारयामास राजेन्द्र गङ्गां
नावा नरर्षभान् ॥ १३ ॥ तारयित्वा ततो गङ्गां पारं प्राप्तांश्च
सर्वतः । जयाश्लिषः प्रयुज्याथ यथागतमगाहि सः ॥ १४ ॥
पाण्डवाश्च महात्मानः प्रतिसन्दिश्य वै कवेः । गङ्गामुत्तीर्यैवेगेन
जग्मुर्गुहमलक्षिताः ॥ १५ ॥

इत्यादिपर्वणि जतुष्टहपर्वणि गङ्गोत्तरणे एकपञ्चाश-

दधिकशततोऽध्यायः ॥ १५१ ॥

वैशम्पायन उवाच । अथ रात्र्यां व्यतीतायामग्निो नागरो
जनः । तत्राजगाम त्वरितो दिदृक्षुः पाण्डुनन्दनान् ॥ १ ॥
निर्वापयन्तो ज्वलनं ते जना ददृशुस्ततः । जातुषं तद्गृहं दग्ध-
ममात्यञ्च पुरोचनम् ॥ २ ॥ नूनं दुर्योधनेनेहं विहितं पाप-
कर्मणा । पाण्डवानां विनाशायैव ते चुक्रुशुर्जनाः ॥ ३ ॥ विदिते
धृतराष्ट्रस्य धार्तराष्ट्रो न संशयः । दग्धवान् पाण्डुदायादान्न
क्षेपेनं प्रतिषिद्धवान् ॥ ४ ॥ नूनं शान्तनवोऽपीह न धर्ममनु-
वर्तते । द्रोणश्च विदुरश्चैव कृपश्चान्ये च कौरवाः ॥ ५ ॥ ते

वयं धृतराष्ट्रस्य प्रेषयामो दुरात्मनः । संवृत्तस्ते परः कामः पाण्डु-
 बान्धवांसि ॥ ६ ॥ ततो व्यपोहमानास्ते पाण्डुवार्थं हता-
 ग्रनम् । निषादीं ददृशुर्दग्धां पञ्चपुत्रामनागसम् ॥ ७ ॥ खन-
 केन तु तेनैव वेष्म शोधयता विलम् । पांसुभिः पिहितं तच्च
 पुरुषैस्तैर्नलक्षितम् ॥ ८ ॥ ततस्ते ज्ञापयामासुर्धृतराष्ट्रस्य
 नागराः । पाण्डवाननिना दग्धानमात्यञ्च पुरोचनम् ॥ ९ ॥
 श्रुत्वा तु धृतराष्ट्रस्तद्राजा समहदप्रियम् । विनाशं पाण्डुपुत्राणां
 विललाप सुदुःखितः ॥ १० ॥ अथ पाण्डुर्मतो राजा मम भ्राता
 महायथाः । तेषु वीरेषु दग्धेषु माता सह विशेषतः ॥ ११ ॥
 गच्छन्तु पुरुषाः शीघ्रं नगरं वारणावतम् । सत्कारयन्तु तान्
 वीरान् कुन्तिराजसुताञ्च ताम् ॥ १२ ॥ कारयन्तु च कुल्यानि
 शुभानि च ब्रूहन्ति च । यी च तत्र मृतास्तेषां सुहृदो यान्तु
 तानपि ॥ १३ ॥ एवं गते मया शक्यं यद्यत् कारयितुं हितम् ।
 पाण्डवानाञ्च कुल्याश्च तत्सर्वं क्रियतां धनैः ॥ १४ ॥ एवमुक्त्वा
 ततश्चक्रे ज्ञातिभिः परिवारितः । उदकं पाण्डुपुत्राणां धृतराष्ट्रो-
 ऽम्बिकासुतः ॥ १५ ॥ सुरुदुः सहिताः सर्वे भृशं शोकपरायणाः ।
 हा युधिष्ठिर कौरव्य हा भीम इति चापरे ॥ १६ ॥ हा फाल्गु-
 नेति चाप्यन्ये हा यमाविति चापरे । कुन्तीमार्त्ताश्च शोचन्त
 उदकं चक्रिरे जनाः ॥ १७ ॥ अन्ये पौरजनाश्चैवमन्वशोचन्त
 पाण्डवान् । विदुरस्त्वल्पमश्वक्रे शोकं वेद परं हि सः ॥ १८ ॥
 पाण्डवस्यापि निर्गत्य नगराद्वारणावतात् । नदीद्वङ्गामनुप्राप्ता
 मातृषष्ठा महाबला ॥ १९ ॥ दाशानां भुजवेगेन नद्याः स्तोतो
 जवेन च । वायुना चानुकूलेन तूष्णं पारमवाप्नुवन् ॥ २० ॥ ततो
 नावं परित्यज्य प्रयशुर्दक्षिणां दिग्गम् । विज्ञाय निशि पन्थानं
 नक्षत्रगणसूचितम् ॥ २१ ॥ यतमाना वनं राजन् गहनं प्रति-
 येहिरे । ततः सान्ताः पिपासार्त्ता निद्रान्धाः पाण्डुनन्दनाः

॥ २२ ॥ पुनस्तुर्महावीर्यभीमसेनमिदं वचः । इतः कष्टतरं किञ्च
यदयं गहने वने । दिशश्च न विजानीमो गन्तुं चैव न शक्नुमः
॥ २३ ॥ तच्च पापं न जानीमो यदि दग्धः पुरोचनः । कथन्तु
विप्रमुचेरम भयादस्मादलक्षिताः ॥ २४ ॥ पुनरस्मानुपादाय तथैव
व्रज भारत । त्वं हि नो वलवानेको यथा सततगस्तथा ॥ २५ ॥
द्व्युक्तो धर्मराजेन भीमसेनो महाबलः । आदाय कुन्तीं भ्रातृंश्च
जगामाशु महाबलः ॥ २६ ॥

इत्यादिपर्वणि जतुगृहपर्वणि पाण्डववनप्रवेशे द्विपञ्चाश-
दधिकशतोऽध्यायः ॥ १५२ ॥

वैशम्पायन उवाच । तेन विक्रममाणेन जस्वेगसमीरितम् ।
वनं सवृक्षविटपं व्याघूर्षितमिवाभवत् ॥ १ ॥ जङ्घाघातो ववौ
चास्य शुचिशुक्रागमे यथा । आवर्जितलतावृक्षं मार्गं चक्रे महा-
बलः ॥ २ ॥ स गच्छन् पुष्पितांश्चैव फलितांश्च वनस्थतीन् ।
अवसृज्य ययौ गुल्मान् पथस्तस्य समीपजान् ॥ ३ ॥ स रोषित
इव क्रुद्धो वने भञ्जन्महाद्रुमान् । त्रिःप्रसूतमदः शुष्मी पष्टि-
वर्षी मतङ्गराट् ॥ ४ ॥ गच्छतस्तस्य वेगेन तार्क्ष्यमास्तरंहसः ।
भीमस्य पाण्डुपुत्राणां मूर्च्छंश्च समजायत ॥ ५ ॥ असकृच्चापि
सन्तीर्य दूरपारं भुजप्लवैः । पथि प्रच्छन्नमासेदुर्धर्तिराष्ट्रभया-
त्तदा ॥ ६ ॥ कृच्छ्रेण मातरञ्चैव सुकुमारीं यशस्विनीम् । अव-
हत् स तु पृष्ठेन रोधःसु विप्रमेषु च ॥ ७ ॥ अगमच्च वनोद्देश-
मल्पमूलफलोदकम् । क्रूरपक्षिमृगं घोरं साहाज्ये भरतर्षभ ॥ ८ ॥
घोरा समभवत् सन्ध्या दारुणा मृगपक्षिणः । अप्रकाशा दिशः
सर्वा वातैरासन्ननात्तवैः ॥ ९ ॥ शीर्षपक्षंफलैराजन् बह्वगुल्म-
क्षुपैर्द्रुमैः । भग्नावभुमभूयिष्ठैर्नानाद्रुमसमाकुलैः ॥ १० ॥ ते

अमेण च कौरव्यास्तृणाया च प्रपीडिताः । नाशकुर्वन्स्तदा गन्तुं
 निद्रया च प्रवृत्तया ॥ ११ ॥ न्यविशन्त हि ते सर्वे निरास्वदे
 महावने । ततस्तृषा परिक्रान्ता कुन्ती पुत्रानथाब्रवीत् ॥ १२ ॥
 माता सतो पाण्डवानां पञ्चानां मध्यतः स्थिता । तृणाया हि
 परीतास्त्रि पुत्रान् भृशमथाब्रवीत् ॥ १३ ॥ तच्छ्रुत्वा भीमसेनस्य
 आदस्तेहात् प्रजल्पितम् । कारुण्येन मनस्तप्तं गमनायोपचक्रे
 ॥ १४ ॥ ततो भीमो वनं घोषं प्रविश्य विजनं महत् । न्यग्रोधं
 विपुलच्छायं रमणीयं ददर्श ह ॥ १५ ॥ तत्र निक्षिप्य तान्
 सर्वानुवाच भरतर्षभः । पानीयं मृगयामीह विश्वमध्वमिति
 प्रभो ॥ १६ ॥ एते च्वन्ति मधुरं सारसा जलचारिणः । ध्रुव-
 मत्र जलस्थानं महच्चेति मतिर्मम ॥ १७ ॥ अनुज्ञातः स गच्छेति
 आत्मा ज्येष्ठेन भारत । जगाम तत्र यत्र सारसा जलचारिणः
 ॥ १८ ॥ स तत्र पीत्वा पानीयं स्नात्वा च भरतर्षभ । तेषा-
 मर्थं च जग्राह आतृणां आदवत्सलः ॥ १९ ॥ उत्तरीयेण पानीय-
 मानयामास भारत । गच्छतिमात्रादागत्य त्वरितो मातरं प्रति ।
 शोकदुःखपरीतात्मा निमग्नासोरगो यथा ॥ २० ॥ स सुप्तं
 मातरं दृष्ट्वा आतृंश्च वसुधातले । भृशं शोकपरीतात्मा विल-
 लाप त्वकोदरः ॥ २१ ॥ अतः कष्टतरं किन्तुद्रष्टव्यं हि भविष्यति ।
 यत् पश्यामि महीसुप्तान् आतृनद्य सुमन्दभाक् ॥ २२ ॥ अयनेषु
 परार्हेषु ये पुरा वारणावते । नाधिजग्मुस्तदा निद्रां तेषु सुप्ता
 महीतले ॥ २३ ॥ स्वसारं वसुदेवस्य शत्रुसङ्गावर्माहिनः । कुन्ति-
 राजसुतां कुन्तीं सर्वलक्षणपूजिताम् ॥ २४ ॥ स्तृषां विचित्र-
 वीर्यस्य भार्यां पाण्डोर्महात्मनः । तथैव चास्रज्जननीं पुण्ड-
 रीकोदरप्रभाम् ॥ २५ ॥ सुकुमारतरामेनां महार्हशयनोचिताम् ।
 अयानां पश्यताद्येह पृथिव्यामतथोचिताम् ॥ २६ ॥ धर्मा-
 दिन्द्राच्च वाताच्च सृष्टुवेद्या सुतानिमान् । सेयं भूमौ परिश्रान्ता

श्रुते प्रासादशायिनी ॥ २७ ॥ किन्तु दुःखतरं शक्यं मया द्रष्टु-
 मतः परम् । योऽहमद्य नरव्याघ्रान् सुप्तान् पश्यामि भूतले ॥ २८ ॥
 त्रिषु लोकेषु यो राज्यं धर्मनिव्योऽर्हते नृपः । सोऽयं भूमौ परि-
 श्रान्तः श्रुते प्राकृतवत् कथम् ॥ २९ ॥ अयं नीलाम्बुदश्यामो नरे-
 खप्रतिभोऽर्जुनः । श्रुते प्राकृतवद्भूमौ ततो दुःखतरं नु किम्
 ॥ ३० ॥ अश्विनाविव देवानां याविमौ रूपसम्पदा । तौ
 प्राकृतवदयोमौ प्रसुप्तौ धरणीतले ॥ ३१ ॥ ज्ञातयो यस्य नैव
 स्युर्विषमाः कुलपांशनाः । स जीवेत सुखं लोके ग्रामदुम इवै-
 कजः ॥ ३२ ॥ एको वृक्षो हि यो ग्रामे भवेत् पर्यफलान्वितः ।
 चैव्यो भवति निर्घातिरर्चनीयः स पूजितः ॥ ३३ ॥ येषाञ्च बहवः
 शूरा ज्ञातयो धर्ममाश्रिताः । ते जीवन्ति सुखं लोके भवन्ति
 च निरामयाः ॥ ३४ ॥ बलवन्तः समृद्धार्था मित्रबान्धवनन्दनाः ।
 जीवन्त्यन्योन्यमाश्रित्य द्रुमाः काननजाः इव ॥ ३५ ॥ वयन्तु धृत-
 राष्ट्रेण सपुत्रेण दुरात्मना । विवासिता न दग्धाश्च कथञ्चिद्वैव-
 संश्रयात् ॥ ३६ ॥ तस्मान् मुक्ता वयं दाहादिमं वृक्षमुपाश्रिताः ।
 कान्दिशं प्रतिपत्स्यामः प्राप्तः क्लेशमनुत्तमम् ॥ ३७ ॥ सकामो
 भव दुर्बुद्धे धार्तराष्ट्राल्पदर्शन । नूनं देवाः प्रसन्नास्ते नानुष्ठां
 मे युधिष्ठिरः ॥ ३८ ॥ प्रयच्छति बधे तुभ्यं तेन जीवसि दुर्मते ।
 नन्वद्य ससुतामात्यं सकर्णानुजसौबलम् ॥ ३९ ॥ गत्वा क्रोध-
 समाविष्टः प्रेषयिष्ये यमक्षयम् । किन्तु शक्यं मया कर्तुं यत्ते
 न क्रुध्यते नृपः ॥ ४० ॥ धर्मात्मा पाण्डवश्रेष्ठः पापाचारौ युधि-
 स्थिरः । एवमुक्त्वा महाबाहुः क्रोधसन्दीप्तमानसः ॥ ४१ ॥ करं
 करेण निष्पिष्य निःश्वसन् दीनमानसः । पुनर्दीनमनाभूत्वा
 शान्तार्च्चिरिव पावकः ॥ ४२ ॥ भ्रातृन्महीतले सुप्तानवेक्षत वृको-
 दरः । विश्वस्तानिव संविष्टान् पृथग्जनसमानिव ॥ ४३ ॥ नाति-
 दूरेण नगरं वनादस्माद्दि लक्ष्ये । जागर्तव्ये स्वपत्नीमे वृन्तं

जागम्यहं स्वयम् ॥ ४४ ॥ पास्यन्तीमे जलं पश्चात् प्रतिबुद्धा
जितकृता । इति भीमो व्यवस्यैव जजागार स्वयं तदा ॥ ४५ ॥

इत्यादिपर्वणि जतुगृहपर्वणि भीमजलाहरणे त्रिपञ्चाश-
दधिकशतोऽध्यायः । समाप्तञ्च जतुगृहपर्व ॥ १५३ ॥

अथ हिडिम्बवधपर्व ॥

वैशम्पायन उवाच । तत्र तेषु शयानेषु हिडिम्बो नाम-
राक्षसः । अविदूरे वनात्तस्माच्छालवृक्षं समाश्रितः ॥ १ ॥ क्रूरो
मानुषमांसादो महावीर्यपराक्रमः । प्रावृङ्जलधरश्यामः पिङ्गाक्षो
दारुणाकृतिः ॥ २ ॥ दंष्ट्राकरालवदनः पिशितेप्सुः क्षुधाहितः ।
लम्बस्त्रिक् लम्बजठरो रक्तश्लशुशिरोरुहः ॥ ३ ॥ महावृक्षगल-
स्तम्भः शङ्खकर्मो विभीषणः । यदृच्छ्या तानपश्यत् पाण्डु-
पुत्रान्महारथान् ॥ ४ ॥ विरूपक्षपः पिङ्गाक्षः करालो घोर-
दर्शनः । पिशितेप्सुः क्षुधार्तश्च तानपश्यद्यदृच्छ्या ॥ ५ ॥
उर्ध्वाङ्गुलिः स कण्डूयन् धुन्वन् कृत्स्नान् शिरोरुहान् । जृम्भमाणो
महावक्त्रः पुनः पुनरवेक्ष्य च ॥ ६ ॥ दृष्टो मानुषमांसस्य महा-
कायो महाबलः । मेघसंघातवर्ष्मा च तीक्ष्णदंष्ट्राज्ज्वलाननः ॥ ७ ॥
आघ्राय मानुषं गन्धं भगिनीमिदमब्रवीत् । उपपन्नश्चिरव्याध
भक्ष्योऽयं मम सुप्रियः ॥ ८ ॥ स्नेहस्त्वान् प्रस्रवति जिह्वा
पर्थ्येति मे सुखम् । अष्टौ दंष्ट्राः सुतीक्ष्णाश्चाश्विरव्यापात-
दुःसहाः ॥ ९ ॥ दिहेषु मज्जयिष्यामि स्निग्धेषु पिशितेषु च ।
आक्रम्य मानुषं कण्ठमाच्छिद्य धमनीमपि ॥ १० ॥ जघ्नां
नवं प्रपास्यामि फेनिलं रुधिरं बद्ध । गच्छ जानीहि के लेते
क्षरते वनमश्रिताः ॥ ११ ॥ मानुषो बलवान् गन्धो घ्राणं तर्पय

तीव मे । हस्तैतान्मानुषान् सर्वानानयस्व ममान्तिकम् ॥ १२ ॥
 अस्मादिष्यसुप्तेभ्यो नैतेभ्यो भयमस्ति ते । एषामुत्कृत्य मांसानि
 मानुषाणां यथेष्टतः ॥ १३ ॥ भक्षयिष्याव सहितौ कुरु तूष्णं
 वचो मम । भक्षयित्वा च मांसानि मानुषाणां प्रकामतः ॥ १४ ॥
 नृत्याव सहितावावां दत्ततालावनेकशः । एवमुक्ता हिङ्गिम्वा
 तु हिङ्गिम्बेन तदा वने ॥ १५ ॥ आतुर्वचनमाज्ञाय त्वरमाणेव
 राक्षसी । जगाम तत्र यत्र स पाण्डवा भरतर्षभ ॥ १६ ॥ दृष्ट्वा
 तत्र सा गत्वा पाण्डवान् पृथया सह । शयानान् भीमसेनञ्च जाग्रतं
 त्वपराजितम् ॥ १७ ॥ दृष्ट्वैव भीमसेनं सा शालपोतमिवोद्धतम् ।
 राक्षसी कामयामास रूपेणाप्रतिमं भुवि ॥ १८ ॥ अयं श्यामो
 महाबाहुः सिंहस्कन्धो महाद्युतिः । कम्बुग्रीवः पुष्कराक्षो
 भर्ता युक्तो भवेन्मम ॥ १९ ॥ नाहं आतुर्वचो जातु कुर्यां क्रूरो-
 पसंहितम् । पतिस्त्रेहोऽतिबलवान्न तथा आदसौहृदम् ॥ २० ॥
 मुहूर्तमेव तृप्तिश्च भवेद्भातुर्ममैव च । हतैरेतैरहत्वा तु मोदिष्य
 आश्रुतौः समाः ॥ २१ ॥ सा कामरूपिणी रूपं ब्रूत्वा मानुष-
 मुत्तमम् । उपतस्थे महाबाहुं भीमसेनं शनैः शनैः ॥ २२ ॥
 लज्जमानेव ललना दिव्याभरणभूषिता । स्मितपूर्वमिदं वाक्यं
 भीमसेनमथाब्रवीत् ॥ २३ ॥ कृतस्त्वमसि संप्राप्तः कदासि पुरुष-
 र्षभ । क इमे शिरते चेह पुरुषा देवरूपिणः ॥ २४ ॥ केयं वै
 वृहती श्यामा सुकुमारी तवानघ । श्रुते वनमिदं प्राप्य विश्वस्ता
 खण्डहे यथा ॥ २५ ॥ नेदं जानाति गहनं वनं राक्षससेवितम् ।
 वसति ह्यत्र पापात्मा हिङ्गिम्बो नाम राक्षसः ॥ २६ ॥ तेनाहं
 प्रेषिता भ्रात्रा दुष्टभावेन रक्षसा । विभक्षयिष्यता मांसं युष्माक-
 ममरोपमाः ॥ २७ ॥ साहं त्वामभिसंप्रेक्ष्य देवगर्भसमप्रभम् ।
 नान्यं भर्तारमिच्छामि सत्यमेतदुब्रवीमि ते ॥ २८ ॥ एतद्विज्ञाय
 धर्मज्ञ युक्तं मयि समाचर । कामोपहतचित्ताङ्गीं भजमानां

भजस्व माम् ॥ २९ ॥ त्रास्यामि त्वां महाबाहो राक्षसात् पुन-
षादकात् । वत्स्यावो गिरिदुर्गेषु भर्ता भव ममानघ ॥ ३० ॥
अन्तरीक्षचरो ह्यस्मि कामतो विचरामि च । अतुलामाप्नुहि
प्रोतिं तत्र तत्र मया सह ॥ ३१ ॥

भीमसेन उवाच । मातरं भ्रातरं ज्येष्ठं सुखसुप्तान् कथं
स्मिमान् । परित्यजेत कोन्वय प्रभवन्निह राक्षसि ॥ ३२ ॥ को
हि सुप्तानिमान् भ्रातृन्दत्त्वा राक्षसभोजनम् । मातरञ्च नरो
गच्छेत् कामार्त्तं द्वय मद्भिधः ॥ ३३ ॥

राक्षस्युवाच । यत्ते प्रियं तत् करिष्ये सर्वानेतान् प्रबोधय ।
मोक्षयिष्याम्यहं कामं राक्षसात् पुनषादकम् ॥ ३४ ॥

भीम उवाच । सुखसुप्तान् वने भ्रातृन्मातरं चैव राक्षसि ।
न भयादोषयिष्यामि भ्रातुस्तव दुरात्मनः ॥ ३५ ॥ न हि मे
राक्षसा भीरु सोढुं शक्ताः पराक्रमम् । न मनुष्या न गन्धर्वा न
यक्षाश्चारुलोचने ॥ ३६ ॥ गच्छ वा तिष्ठ वा भद्रे यदापीच्छसि
तत् कुरु । तं वा प्रेषय तन्वद्भि भ्रातरं पुनषादकम् ॥ ३७ ॥

द्वयादिपर्वणि हिडिम्बवधपर्वणि हिडिम्बाभीमसंवादे

चतुःपञ्चाशदधिकशतोऽध्यायः ॥ १५४ ॥

वशम्पायन उवाच । तां विदिता चिरगतां हिडिम्बो
राक्षसेश्वरः । अवतीर्थ्य द्रुमात्तस्मादाजगामाशु पाण्डवान् ॥ १ ॥
लोहिताक्षो महाबाहू रूढकेयो महाननः । मेघसङ्घातवर्मा च
तीक्ष्णदंष्ट्रो भयानकः ॥ २ ॥ तमापतन्तं दृष्ट्वैव तथा विवृत-
दर्शनम् । हिडिम्बोवाच विवस्ता भीमसेनमिदं वचः ॥ ३ ॥
आपतत्येष दुष्टात्मा संक्रुद्धः पुनषादकः । साहं त्वां भ्रातृभिः
साहं यद्वद्वीमि तथा कुरु ॥ ४ ॥ अहं कामगमा वीर रक्षो-

बलसमन्विता । आरुहेमां मम श्रोणिं नेष्यामि त्वां विहायसा ॥५॥
प्रबोधयैतान् संसृष्टान्मातरं च परन्तप । सर्वानेव गमिष्यामि गृहीत्वा
वो विहायसा ॥ ६ ॥

भीम उवाच । मा भैस्त्वं पृथुशुश्रोणि नैव कश्चिन्मयि स्थिते ।
ह्रिंचितुं शक्नुयात् रक्ष इति मे निश्चिता मतिः । अहमेनं
हनिष्यामि प्रेक्षन्त्यास्ते सुमध्यमे ॥ ७ ॥ नायं प्रतिवली भीरु
राक्षसापसदो मम । सोढुं युधि परिस्रन्दमथवा सर्वराक्षसाः
॥ ८ ॥ पश्य बाहू सुवृत्तौ मे हस्तिहस्तिनिभाविमौ । ऊरू
परिषसङ्गाधौ संहतं चाप्युरो महत् ॥ ९ ॥ विक्रमं मे यथे-
न्द्रस्य साद्य द्रक्ष्यसि शोभने । मावमंस्थाः पृथुश्रोणि मत्वा मामिह
मानुषम् ॥ १० ॥

हिडिम्बोवाच । नावमन्ये नरव्याघ्र त्वामहं देवस्त्रपिणम् ।
दृष्टप्रभावस्तु मया मानुषेवैव राक्षसः ॥ ११ ॥

वैशम्पायन उवाच । तथा सञ्जल्पतस्तस्य भीमसेनस्य भारत ।
वाचः शुश्राव ताः क्रुद्धो राक्षसः पुरुषादकः ॥ १२ ॥ अवेचमाण-
स्तस्याश्च हिडिम्बो मानुषं वपुः । स्रग्दामपूरितशिखं समग्रेन्दु-
निभाननम् ॥ १३ ॥ सुभ्रूनासाक्षिकेशान्तं सुकुमारनखत्वचम् ।
सर्वाभरणसंयुक्तं सुसूक्ष्माभ्वरवाससम् ॥ १४ ॥ तां तथा मानुषं रूपं
विभ्रतीं सुमनोहरम् । पुंस्कां मां शङ्कमानश्च चुक्रोध पुरुषादकः
॥ १५ ॥ संक्रुद्धो राक्षस्तस्या भगिन्याः क्रूरसत्तम । उत्फाल्य
विपुले नेत्रे ततस्तामिदमब्रवीत् ॥ १६ ॥ कोहि मे भोक्तु-
कामस्य विघ्नं चरति दुर्मतिः । न विभेषि हिडिम्बे किं मत्-
क्रोपादिप्रमोहिता ॥ १८ ॥ धिक् त्वामसति पुंस्कां मे मम विप्रिय-
कारिणि । पूर्वेषां राक्षसेन्द्राणां सर्वेषामयशस्कृति ॥ १८ ॥
द्यानिमानाश्रिताकाशीपिप्रियं सुमहन्मम । एष तानद्य वै सर्वान्
हनिष्यामि त्वया सह ॥ १९ ॥ एवमुक्त्वा हिडिम्बां च हिडिम्बो

लोहितेक्षणः । वधायाभिपपातैनान् दन्तैर्दन्तानुपसृगन् ॥ २० ॥
तमापतन्तं संप्रेक्ष्य भीमः प्रहरतांवरः । भर्त्सयामास तेजस्वी
तिष्ठ तिष्ठेति चाब्रवीत् ॥ २१ ॥

वैशम्पायन उवाच । भीमसेनस्तु तं दृष्ट्वा राक्षसं प्रहसन्निव ।
भगिनीं प्रति संक्रुद्धमिदं वचनमब्रवीत् ॥ २२ ॥ किन्ते हिङ्गिम्ब
एतैर्वा सुखसुप्तैः प्रबोधितैः । मामासादय दुर्वुद्धे तरसा त्वं
नराशन ॥ २३ ॥ मय्येव प्रहरेहि त्वं न स्त्रियं हन्तुमर्हसि ।
विषिष्यतोऽनपकृते परेणापकृते सति ॥ २४ ॥ न हीयं स्ववशा बाला
कामयत्यद्य मामिह । चोदितैषा ह्यनङ्गेन शरीरान्तरचारिणा
॥ २५ ॥ भगिनी तव दुर्वृत्त रक्षसां वै यशोहर । तन्नियोगिन
चैवेयं रूपं मम समीक्ष्य च ॥ २६ ॥ कामयत्यद्य मां भीरुस्तव-
नैषापराध्यति । अनङ्गेन कृते दोषे नैमां गर्हितुमर्हसि ॥ २७ ॥
मयि तिष्ठति दुष्टात्मन् स्त्रियं हन्तुमर्हसि । सङ्गच्छस्व मया
सार्द्धमेकेनैको नराशन ॥ २८ ॥ अहमेको नयिष्यामि त्वामद्य
यमसादनम् । अद्य महलनिष्पिष्टं शिरो राक्षस दीर्यताम्
॥ २९ ॥ कुक्कुरस्येव पादेन विनिष्पिष्टं बलीयसः । अद्य
गात्राणि ते कङ्काः श्येना गोमायवस्तथा ॥ ३० ॥ कर्षन्तु भुवि
संहृष्टा निहतस्य मया मृधे । क्षणेनाद्य करिष्येऽहमिदं वन-
मराक्षसम् । पुरा यदूषितं नित्यं त्वया भक्षयता नरान् ॥ ३१ ॥
अद्य त्वां भगिनी रक्षः कृष्यमाणं मयासकृत् । द्रक्ष्यत्यद्रिप्रती-
काशं सिंहेनेव महाहिमम् ॥ ३२ ॥ निराबाधास्त्वयि हते मया
राक्षसपांसन । वनमेतच्चरिष्यन्ति पुरुषा वनचारिणः ॥ ३३ ॥

हिङ्गिम्ब उवाच । गर्जितेन वृथा किं ते कल्पितेन च मानुष ।
कुलैतत् कर्मणा सर्वं कल्पेथा माचिरं कथाः ॥ ३४ ॥ बालिनं
जन्यसे यच्चाप्यात्मानं सपराक्रमम् । त्रास्यस्यद्य समागम्य मया-
त्मानं बलाधिकम् ॥ ३५ ॥ न तावदेतान् हिंसिष्ये स्वपन्तु ते

यथासुखम् । एष त्वामेव दुर्वृद्धे निहन्मयायाप्रियस्वदम् ॥ ३६ ॥
पीता तवासृग्गात्रेभ्यस्ततः पश्चादिमानपि । हनिष्यामि ततः
पश्चादिमां विप्रियकारिणीम् ॥ ३७ ॥

वैशम्पायन उवाच । एवमुक्त्वा ततो बाह्वं प्रगृह्य पुरुषा-
दकः । अभ्यद्रवत संक्रुद्धो भीमसेनमरिन्दमम् ॥ ३८ ॥ तस्या-
भिद्रवतस्तूष्णं भीमो भीमपराक्रमः । वेगेन प्रहितं बाह्वं निज-
ग्राह्य हसन्निव ॥ ३९ ॥ निगृह्य तं बलाद्धीमो विस्फुरन्तं चकर्ष
ह । तस्माद्देशाद्धनूंष्यष्टौ सिंहः क्षुद्रमृगं यथा ॥ ४० ॥ ततः
स राक्षसः क्रुद्धः पाण्डवेन बलार्हितः । भीमसेनं समालिङ्ग्य
व्यनदद्भैरवं रवम् ॥ ४१ ॥ पुनर्भीमो बलादेनं विचकर्ष महा-
बलः । मा शब्दः सुखसुप्तानां भ्रातॄणां मे भवेदिति ॥ ४२ ॥
अन्योऽन्यं तौ समासाद्य विचकर्षतुरोजसा । हिडिम्बो भीम-
सेनश्च विक्रमं चक्रतुः परम् ॥ ४३ ॥ बभञ्जतुस्तदा वृक्षांक्षता-
श्चाकर्षतुस्तदा । मत्ताविव च संरव्यौ वारणौ षष्टिहायनौ ॥ ४४ ॥
तयोः शब्देन महता विबुधास्ते नरर्षभाः । सह माता च दृष्टु-
र्हिडिम्बामग्रतः स्थिताम् ॥ ४५ ॥

इत्यादिपर्वणि हिडिम्बवधपर्वणि हिडिम्बभीमयुद्धे

पञ्चपञ्चाशदधिकशतोऽध्यायः ॥ १५५ ॥

वैशम्पायन उवाच । प्रबुधास्ते हिडिम्बाया रूपं दृष्ट्वाति-
मानुषम् । विस्मिताः पुरुगव्याघ्रा बभूवुः पृथया सह ॥ १ ॥
ततः कुन्ती समीक्ष्यैनां विस्मिता रूपसम्पदा । उवाच मधुर-
वाक्यं सान्तपूर्वमिदं शनैः ॥ २ ॥ कस्य त्वं सुरगर्भा मे का वासि
वरवर्णिनि । केन कार्थ्येण सम्प्राप्ता कुतश्चागमनं तव ॥ ३ ॥

यदि वास्य वनस्य त्वं देवता यदि वाप्सराः । आचक्षु मम तत्
सर्वं किमर्थं चेह तिष्ठसि ॥ ४ ॥

हिडिम्बोवाच । यदेतत् पश्यसि वनं नीलमेघनिभं महत् ।
निवासो राक्षसस्यैव हिडिम्बस्य ममैव च ॥ ५ ॥ तस्य मां राक्ष-
सेन्द्रस्य भगिनीं विद्धि भाविनि । भ्रात्रा सम्प्रेषितामार्थं त्वां
सपुत्रां जिघांसितुम् ॥ ६ ॥ क्रूरबुद्धेरहं तस्य वचनादागता
लिह । अद्राक्षं नवहेमाङ्गं तव पुत्रं महाबलम् ॥ ७ ॥ ततोऽहं
सर्वभूतानां भावे विचरता शुभे । चोदिता तव पुत्रस्य मन्मथेन
वशानुगा ॥ ८ ॥ ततो वृतो मया भर्ता तव पुत्रो महाबलः ।
अपनेतुं च यतितो न चैव शक्तितो मया ॥ ९ ॥ चिरायमाणां
मां ज्ञात्वा ततः स पुरुषादकः । स्वयमेवागतो हन्तुमिमान्
सर्वांस्तवात्मजान् ॥ १० ॥ स तेन मम कान्तेन तव पुत्रेण
धीमता । बलादितो विनिष्पिष्य व्यपनीतो महात्मना ॥ ११ ॥
विकर्षन्तौ महावेगौ गर्जमानौ परस्परम् । पश्य त्वं युधि विक्रान्ता
वेतौ च नरराक्षसौ ॥ १२ ॥

वैशम्पायन उवाच । तस्याः श्रुत्वैव वचनमुत्पपात युधि-
ष्ठिरः । अर्जुनो नकुलस्यैव सहदेवश्च वीर्यवान् ॥ १३ ॥ तौ
ते ददृशुरासक्तौ विकर्षन्तौ परस्परम् । काङ्क्षमाणौ जयं चैव
सिंहाविव बलोल्लटौ ॥ १४ ॥ यथान्योन्यं समाश्लिष्य विकर्षन्तौ
पुनः पुनः । दावाग्निधूमसदृशं चक्रुतुः पार्थिवं रजः ॥ १५ ॥
वसुधारेणुसंवीतौ वसुधाधरसन्निभौ । विभ्राजतुर्थ्यथा शैलौ
नीहारेणाभिसंवृतौ ॥ १६ ॥ राक्षसेन तदा भीमं ह्रिष्यमानं
निरीक्ष्य च । उवाचेदं वचः पार्थः प्रहसञ्जनकैरिव ॥ १७ ॥
भीम माभैर्महाबाहो न त्वां बुद्ध्यामहे वयम् । समेतं भीमरूपेण
रक्षसा अमकर्षितम् ॥ १८ ॥ साहाय्येऽस्मि स्थितः पार्थः पातयि-
ष्यामि राक्षसम् । नकुलः सहदेवश्च मातरं गोपयिष्यतः ॥ १९ ॥

भीम उवाच । उदासीनो निरीक्षस्व न कार्यः संभ्रमस्तथा ।
न जालयं पुनर्जीवेन्महाहन्तरमागतः ॥ २० ॥

अर्जुन उवाच । किमनेन चिरं भीम जीवता पापरक्षसा ।
गन्तव्ये न चिरं स्थातुमिह शक्यमरिन्दम ॥ २१ ॥ पुरा संरज्यते
प्राची पुरा सन्ध्या प्रवर्तते । रौद्रे सुहर्ते रक्षांसि प्रवलानि
भवन्त्युत ॥ २२ ॥ त्वरस्व भीम माक्रीड जहि रक्षो विभीषणम् ।
पुरा विकुरुते मायां भुजयोः सारमर्षय ॥ २३ ॥

वैशम्पायन उवाच । अर्जुनेनैवमुक्तस्तु भीमो रोषाञ्ज्वल-
न्निव । बलमाहारयामास यदायोज्ज्वलतः क्षये ॥ २४ ॥ तत-
स्तस्याम्बुदाभस्य भीमो रोषात्तु रक्षसः । उत्क्षिप्याभ्रामयद्देहं
तूष्णं शतगुणं तदा ॥ २५ ॥

भीम उवाच । वृथामांसैर्वृथापुष्टो वृथावृद्धो वृथामतिः ।
वृथामरणमहंस्त्वं वृथाद्य न भविष्यति ॥ २६ ॥ क्षेममद्य करि-
ष्यामि यथा वनमकण्ठकम् । न पुनर्मानुषान् हत्वा भक्षयिष्यसि
राक्षस ॥ २७ ॥

अर्जुन उवाच । यदि वा मन्यसे भारं त्वमिमं राक्षसं बुधि ।
करोमि तव साहाय्यं शीघ्रमेव निपात्यताम् ॥ २८ ॥ अथ
वाप्यहमेवैनं हनिष्यामि वृकोदर । कृतकर्मा परिश्रान्तः साधु
तावदुपारम ॥ २९ ॥ तस्य तद्वचनं श्रुत्वा भीमसेनोऽत्यमर्षणः ।
निष्प्रियैनं बलाद्भूमौ पशुमारममारयत् ॥ ३० ॥ स मार्थ्यमाणो
भीमेन ननाद विपुलं स्वनम् । पूरयंस्तद्वनं सर्वं जलाद् द्रव
दुन्दुभिः ॥ ३१ ॥ बाह्वभ्यां योक्तयित्वा तु बलवान् पाण्डुनन्दनः ।
मध्ये भङ्क्ता महाबाह्वर्षयामास पाण्डवान् ॥ ३२ ॥ हिङ्गिम्बं
निहतं दृष्ट्वा संहृष्टास्ते तरस्विनः । अपूजयन्नरव्याघ्रं भीमसेन-
मरिन्दमम् ॥ ३३ ॥ अभिपूज्य महात्मानं भीमं भीमपराक्रमम् ।
पुनरेवार्जुनो वाक्यमुवाचेदं वृकोदरम् ॥ ३४ ॥ न दूरे नगरं

मन्ये वनादस्मादहं विभो । शीघ्रं गच्छाम भद्रं ते न नो विद्यात्
सुयोधनः ॥ ३५ ॥ ततः सर्वे तथेत्युक्ता माता सह महारथाः ।
प्रययुः पुरुषव्याघ्रा हिडिम्बा चैव राक्षसी ॥ ३६ ॥

द्वत्यादिपर्वणि हिडिम्बवधपर्वणि हिडिम्बवधेष्ट-
पञ्चाशदधिकशततोऽध्यायः ॥ १५६ ॥

भीमसेन उवाच । स्मरन्ति वैरं रक्षांसि मायामाश्रित्य
मोहिनीम् । हिडिम्बे व्रज पत्न्यां त्वमिमं भ्रातृसेवितम् ॥ १ ॥

युधिष्ठिर उवाच । क्रुद्धोऽपि पुरुषव्याघ्र भीम मास्त्र स्त्रियं
वधीः । शरीरमुत्प्राप्यधिकं धर्मं गोपाय पाण्डव ॥ २ ॥ वधा-
भिप्रायमायान्तमवधीस्त्वं महाबलम् । रक्षसस्तस्य भगिनी किं
नः क्रुद्धा करिष्यति ॥ ३ ॥

वैशम्पायन उवाच । हिडिम्बा तु ततः कुन्तीममिवाय
कृताञ्जलिः । युधिष्ठिरन्तु कौन्तेयमिदं वचनमब्रवीत् ॥ ४ ॥
आर्थं जानासि यदुखमिह स्त्रीणामनङ्गजम् । तदिदं मामनु-
प्राप्तं भीमसेनकृतं शुभे ॥ ५ ॥ सोढं तत्परमं दुःखं मया काल-
प्रतीक्षया । सोयमभ्यागतः कान्तो भविता मे सुखोदयः ॥ ६ ॥
मया ह्यतृण्य सुहृदः स्वधर्मं स्वजनं तथा । वृत्तोऽयं पुरुष-
व्याघ्रस्तव पुत्रः पतिः शुभे ॥ ७ ॥ वीरेणाहं तथा तेन त्वया
वापि यशस्विनि । प्रत्याख्याता न जीवामि सत्यमेतद्ब्रवीमि ते
॥ ८ ॥ तदहंसि कृपां कर्तुं मयि त्वं वरवर्णिनि । मत्वा मूढेति
तन्मां त्वं भक्ता वानुगतेति वा ॥ ९ ॥ भर्तानेन महाभागे संयो-
जय सुतेन ते । तमुपादाय गच्छेयं यथेष्टं द्विवह्निपिणम् ।
पुनश्चैवानयिष्यामि विस्रम्भं कुरु मे शुभे ॥ १० ॥ अहं हि मनसा
ध्याता सर्वान्नेष्यामि वः सदा । वृजिनात्तारयिष्यामि दुर्गेषु

विषमेषु च ॥ ११ ॥ पृष्ठेन वो वहिष्णामि ग्रीष्मां गतिमभीप्सतः ।
यूयं प्रसादं कुरुत भीमसेनो भजेत माम् ॥ १२ ॥ आपदस्तरण
प्राणान्धारयेद्येन तेन वा । सर्वमादृत्य कर्त्तव्यं तं धर्ममनुवर्त्तता
॥ १३ ॥ आपत्सु यो धारयति धर्मं धर्मविदुत्तमः । व्यसनं ह्येव
धर्मस्य धर्मिणामापदुच्यते ॥ १४ ॥ पुण्यं प्राणान्धारयति पुण्यं
प्राणदमुच्यते । येन येनाचरेद्भयं तस्मिन् गर्हा न विद्यते ॥ १५ ॥

युधिष्ठिर उवाच । एवमेव यथात्थं त्वं हिङ्गिस्त्रेणात्र संशयः
स्थातव्यं तु त्वया सत्ये यथा ब्रूयाः सुमध्यमे ॥ १६ ॥ स्नातं
कृताङ्गिकं भद्रे कृतकौतुकमङ्गलम् । भीमसेनं भजेथास्त्वं प्राग-
स्तगमनाद्रवेः ॥ १७ ॥ अहःसु विहरानेन यथाकामं मनोजवा ।
अयं त्वानयितव्यस्ते भीमसेनः सदा निशि ॥ १८ ॥

वैशम्पायन उवाच । तथेति तत् प्रतिज्ञाय भीमसेनोऽब्रवी-
दिदम् । शृणु राक्षसि सत्येन समयं ते वदाम्यहम् ॥ १९ ॥
यावत् कालेन भवति पुत्रस्योत्पादनं शुभे । तावत् कालं गमि-
ष्यामि त्वया सह सुमध्यमे ॥ २० ॥

वैशम्पायन उवाच । तथेति तत् प्रतिज्ञाय हिङ्गिस्त्रा राक्षसी
तदा । भीमसेनमुपादाय सोढ्वं माचक्रमे ततः ॥ २१ ॥ शैल-
शृङ्गेषु रम्येषु देवतायतनेषु च । मृगपक्षिविषुष्टेषु रमणीयेषु
सर्वदा ॥ २२ ॥ कृत्वा च रूपं परमं सर्वाभरणभूषिता । सक्ल-
त्यन्तो सुमधुरं रमयामास पाण्डवम् ॥ २३ ॥ तथैव वनदुर्गेषु
पुष्पितद्रुमसानुषु । सरःसु रमणीयेषु पद्मोत्पलयुतेषु च ॥ २४ ॥
नदीद्वीपप्रदेशेषु वैदूर्यसिकतासु च । सुतीर्थवनतोयासु तथा
गिरिनदौषु च ॥ २५ ॥ काननेषु विचित्रेषु पुष्पितद्रुमवर्क्षिषु ।
हिमवद्गिरिकुक्षेषु गुहासु विविधासु च ॥ २६ ॥ प्रफुल्लशत-
पत्रेषु सरःस्रमलवारिषु । सागरस्य प्रदेशेषु मणिहेमचितेषु
च ॥ २७ ॥ पत्तनेषु च रम्येषु महाशालवनेषु च । देवारण्येषु

पुण्येषु तथा पर्वतसानुषु ॥ २८ ॥ गुह्यकानां निवासेषु तापसा-
 यतनेषु च । सर्वर्तुफलरम्येषु मानसेषु सरःसु च ॥ २९ ॥ विभ्रती
 परमं क्षपं रमयामास पाण्डवम् । रमयन्ती तथा भीमं तत्र
 तत्र मनोजवा ॥ ३० ॥ प्रजज्ञे राक्षसी पुत्रं भीमसेनान्महा-
 बलम् । विरूपाक्षं महावक्त्रं शङ्खकण्ठं विभीषणम् ॥ ३१ ॥
 भीमनादं सुतामोष्ठं तीष्णादंष्ट्रं महारवम् । महेश्वासं महा-
 वीर्यं महासत्त्वं महाभुजम् ॥ ३२ ॥ महाजवं महाकायं महा-
 मायमरिन्दमम् । दीर्घघ्राणं महोरस्कं विकटोद्वहपिण्डकम्
 ॥ ३३ ॥ अमानुषं मानुषजं भीमवेगं महाबलम् । वः पिशा-
 चानतीत्यान्यान् बभूवातीव राक्षसान् ॥ ३४ ॥ वालोऽपि बौवनं
 प्राप्तो मानुषेषु विशास्यते । सर्वास्त्रेषु परं वीरः प्रकर्षमगम-
 इली ॥ ३५ ॥ सद्यो हि गर्मात्राक्षस्यो लभन्ते प्रसवन्ति च ।
 कामरूपधरायैव भवन्ति बहुरूपिकाः ॥ ३६ ॥ प्रणम्य विकचः
 पादावगृह्णात् स पितुस्तदा । मातुश्च परमेश्वासस्तौ च नामास्य
 चक्रतुः ॥ ३७ ॥ घटो हास्योत्कच इति माता तं प्रत्यभाषत ।
 अब्रवीत्तेन नामास्य घटोत्कच इति स्मृ च ॥ ३८ ॥ अनुरक्तश्च
 तानासीत् पाण्डवान् स घटोत्कचः । तेषाञ्च दयितो नित्यमात्म-
 नित्यो बभूव ह ॥ ३९ ॥ संवाससमयो जीर्ण इत्याभाष्य ततस्तु
 तान् । हिङ्गिम्बा समयं कृत्वा स्वां गतिं प्रत्यपद्यत ॥ ४० ॥
 कृत्यकाल उपस्थास्ये पितृनिति घटोत्कचः । आमन्त्र्य रक्षसां श्रेष्ठः
 प्रतस्थे चोत्तरां दिशम् ॥ ४१ ॥ स हि सृष्टो मघवता शक्तिहेतो-
 र्महात्माना । कर्णस्याप्रतिवीर्यस्य प्रतियोद्धा महारथः ॥ ४२ ॥

इत्यादिपर्वणि हिङ्गिम्बवधपर्वणि घटोत्कचोत्पत्तौ सप्त-

पञ्चाशदधिकशततोऽध्यायः ॥ १५७ ॥

वैशम्पायन उवाच । ते वनेन वनं गत्वा घ्नन्तो मृगगणान्
ब्रह्मन् । अपक्रम्य ययराजंस्वरमाणा महारथाः ॥ १ ॥ मत्स्रां-
स्त्रिगर्तान् पाञ्चालान् कीचकानन्तरेण च । रमणीयान् वनो-
द्देशान् प्रेक्षमाणाः सरांसि च ॥ २ ॥ जटाः कृत्वात्मनः सर्वे
वल्कलाजिनवाससः । सह कुन्त्या महात्मानो विभ्रतस्तापसं वपुः
॥ ३ ॥ क्वचिदहन्ती जननीं त्वरमाणा महारथाः । क्वचि-
च्छन्देन गच्छन्तस्ते जग्मुः प्रसभं पुनः ॥ ४ ॥ ब्राह्मं वेदमधी-
याना वेदाङ्गानि च सर्वशः । नीतिशास्त्रञ्च सर्वज्ञा ददृशुस्ते
पितामहम् ॥ ५ ॥ तस्मिन्वाद्य महात्मानं कृष्णहैपायनं तदा ।
तस्थुः प्राञ्चलयः सर्वे सह मात्रा परन्तपाः ॥ ६ ॥

व्यास उवाच । मयेदं व्यसनं पूर्वं विदितं भरतर्षभाः । यथा
तु तैरधर्मेण धार्तराष्ट्रैर्विवाशिता ॥ ७ ॥ तदिदित्वास्मि सम्प्राप्त-
शिकीर्षुः परमं हितम् । न विषादोऽत्र कर्तव्यः सर्वमेतत्सुखाय
वः ॥ ८ ॥ समास्ते चैव मे सर्वे यूयं चैव न संशयः । दीनतो
बालतश्चैव स्नेहं कुर्वन्ति मानवाः ॥ ९ ॥ तस्मादभ्यधिकः स्नेहो
युष्मासु मम साम्प्रतम् । स्नेहपूर्वं चिकीर्षामि हितं वस्तुनिबो-
धत ॥ १० ॥ इदं नगरमभ्यासे रमणीयं निरामयम् । वसतेह
प्रतिच्छन्ना ममागमनकाङ्क्षिणः ॥ ११ ॥

वैशम्पायन उवाच । एवं स तान् समाश्वास्य व्यासः सत्त्व-
वतीसुतः । एकचक्रामभिगतः कुन्तीमाश्वासयत् प्रभुः ॥ १२ ॥

व्यास उवाच । जीवत्पुत्रि सुतस्तेऽयं धर्मनित्यो युधि-
ष्ठिरः । धर्मेण पृथिवीं जित्वा महात्मा पुरुषर्षभः । पृथिव्यां
पार्थिवान् सर्वान् प्रशासिष्यति धर्मराट् ॥ १३ ॥ पृथिवीमखिलां
जित्वा सर्वा सागरमेखलाम् । भीमसेनार्जुनवलाहोच्यते नात्र
संशयः ॥ १४ ॥ पुत्रास्तव च माद्रयाश्च सर्वे एव महारथाः ।
स्वराष्ट्रे विहरिष्यन्ति सुखं सुमनसः सदा ॥ १५ ॥ यच्छन्ति च

नरव्याघ्रा निर्जित्य पृथिवीमिमाम् । राजसूयाश्वमेधायैः क्रतु-
भिर्भरिदक्षिणैः ॥ १६ ॥ अनुगच्छ सहृदगं भोगैश्वर्यसुखिन च ।
पितृपैतामहं राज्यमिमे भोच्यन्ति ते सुताः ॥ १७ ॥

वैशम्पायन उवाच । एवमुक्त्वा निवेश्यैतान् ब्राह्मणस्य निवे-
शने । अब्रवीत् पाण्डवश्चैष्ठमृषिर्हैपायनस्तदा ॥ १८ ॥ इह मासं
प्रतीक्षध्वमागमिष्याम्यहं पुनः । दिशकालौ विदित्वैव लप्स्यध्वं
परमां मुदम् ॥ १९ ॥ स तैः प्राञ्जलिभिः सर्वैस्तथेत्युक्त्वा नरा-
धिप । जगाम भगवान् व्यासो यथागतमृषिः प्रभुः ॥ २० ॥

इत्यादिपर्वणि हिडिम्बवधपर्वणि व्यासदर्शने अष्टपञ्चाश-
दधिकशतोऽध्यायः समाप्तश्चेदं । हिडिम्बवधपर्व ॥ १५८ ॥

अथ वक्रवधपर्व ॥

जनमेजय उवाच । एकचक्रां गतास्ते तु कुन्तीपुत्रा महा-
रथाः । अत जङ्घं द्विजश्चैष्ठ किमकुर्वत पाण्डवाः ॥ १ ॥

वैशम्पायन उवाच । एकचक्रां गतास्ते तु कुन्तीपुत्रा महा-
रथाः । जघुर्नातिचिरं कालं ब्राह्मणस्य निवेशने ॥ २ ॥ रम-
णीयानि पश्यन्तो वनानि विविधानि च । पार्थिवानपि चोद्दे-
यान् सरितश्च सरांसि च ॥ ३ ॥ चेन्मैत्रं तदा ते तु सर्व एव
विश्राम्यते । बभूवुर्नागराणाञ्च स्वैर्गुणैः प्रियदर्शनाः ॥ ४ ॥ निवे-
दयन्ति स्म तदा कुन्त्या मैत्रं सदा निधि । तथा विभक्तान्
भागांस्ते भुञ्जते स्म पृथक् पृथक् ॥ ५ ॥ अर्द्धं ते भुञ्जते वीराः
सह माता परन्तपाः । अर्द्धं सर्वस्य मैत्रस्य भीमो भुङ्क्ते महा-
बलः ॥ ६ ॥ तथा तु तेषां वसतां तस्मिन् राष्ट्रे महात्मानाम् ।
अतिचक्राम सुमहान् कालोऽथ भरतर्षभ ॥ ७ ॥ ततः कदाचित्

भैक्ष्याय गतास्ते पुरुषर्षभाः । सङ्गत्याभीमसेनस्तु तत्रास्ते पृथया
सह ॥ ८ ॥ अथार्त्तिजं महाशब्दं ब्राह्मणस्य निवेशने । भृश-
मुत्पतितं घोरं कुन्ती शुश्राव भारत ॥ ९ ॥ रोक्ष्यमाणान्स्तान्
दृष्ट्वा हरिदेवयतश्च सा । कारुण्यात् साधुभावाच्च कुन्ती राजन्
चक्षमे ॥ १० ॥ मथ्यमानेन दुःखेन हृदयेन पृथा तदा । उवाच
भीमं कल्याणी कृपान्वितमिदं वचः ॥ ११ ॥ वसाम सुसुखं पुत्र
ब्राह्मणस्य निवेशने । अज्ञाता धार्तराष्ट्रस्य सत्कृता वीतमन्यवः
॥ १२ ॥ सा चिन्तये सदा पुत्र ब्राह्मणस्यास्य किन्वहम् । प्रियं
कुर्यामिति गृहे यत् कुर्युरुषिताः सुखम् ॥ १३ ॥ एतावान्
पुरुषस्तात कृतं यस्मिन् नश्यति । यावच्च कुर्यादन्योऽस्य कुर्या-
दभ्यधिकं ततः ॥ १४ ॥ तदिदं ब्राह्मणस्यास्य दुःखमापतितं
ध्रुवम् । तत्रास्य यदि साहाय्यं कुर्यामुपकृतं भवेत् ॥ १५ ॥

भीमसेन उवाच । ज्ञायतामस्य यद्दुःखं यतश्चैव समुत्थितम् ।
विदित्वा व्यवस्थामि यद्यपि स्यात् सुदुष्करम् ॥ १६ ॥

वैशम्पायन उवाच । एवं तौ कथयन्तौ च भूयः शुश्रुवतुः
स्वनम् । आर्त्तिजं तस्य विप्रस्य सभार्यस्य विश्राम्यते ॥ १७ ॥
अन्तःपुरं ततस्तस्य ब्राह्मणस्य महात्मनः । विवेश त्वरिता कुन्ती
बहवत्क्षेव सौरभौ ॥ १८ ॥ ततस्तं ब्राह्मणं तत्र भार्यया च
सुखेन च । दुहित्वा चैव सहितं ददर्शावनताननम् ॥ १९ ॥

ब्राह्मण उवाच । धिगिदं जीवितं लोके गतसारमनर्थकम् ।
दुःखमूलं पराधीनं भृशमप्रियभागि च ॥ २० ॥ जीविते परमं
दुःखं जीविते परमो ज्वरः । जीविते वर्त्तमानस्य दुःखाना-
मागमो ध्रुवः ॥ २१ ॥ आत्मा ह्येको हि धर्मार्थौ कामं चैव
निषेवते । एतैश्च विप्रयोगोऽपि दुःखं परमनन्तकम् ॥ २२ ॥
आहुः केचित् परं मोक्षं स च नास्ति कथञ्चन । अर्थप्राप्तौ तु
नरकः कृतस्त्व एवोपपद्यते ॥ २३ ॥ अर्थप्सुता परं दुःखमर्थप्राप्तौ

ततोऽधिकम् । जातस्नेहस्य चार्थेषु विप्रयोगे महत्तरम् ॥ २४ ॥
 न हि योगं प्रपश्यामि येन मुच्येयमापदः । पुत्रदारेण वा सार्धं
 प्राद्वेयमनामयम् ॥ २५ ॥ यतितं वै मया पूर्वं वेत्थ ब्राह्मणि
 तत्तथा । क्षेमं यतस्ततो गन्तुं त्वया तु मम न श्रुतम् ॥ २६ ॥
 इह जाता विवृद्धास्मि पिता चापि ममेति वै । उक्तवत्यसि दुर्मेधे
 याच्यमाना मया सकृत् ॥ २७ ॥ स्वर्गतोऽपि पिता वृद्धस्तथा माता
 चिरं तव । वाम्बवा भूतपूर्वाश्च तत्र वासे तु का रतिः ॥ २८ ॥
 सोऽयं ते वन्धुकामाया अशृणुन्या वचो मम । वन्धुप्रणाशः
 सम्प्राप्तो भृशं दुःखकरो मम ॥ २९ ॥ अथ वा महिनाशोऽयं न
 हि श्रद्धामि कञ्चन । परित्यक्तुमहं वन्धुं स्वयं जीवन्मृशंसवत्
 ॥ ३० ॥ सहधर्मचरीं दान्तां नित्यं मातृसमां मम । सखायं
 विहितां द्वैर्नित्यं परमिकां गतिम् ॥ ३१ ॥ पित्रा मात्रा च
 विहितां सदा गार्हस्थ्यभागिनीम् । वारयित्वा यथान्यायं मन्त्र-
 वत् परिणीय च ॥ ३२ ॥ कुलीनां श्रीलसम्पन्नामपत्यजननी-
 मपि । त्वामहं जीवितस्यार्थं साध्वीमनपकारिणीम् ॥ ३३ ॥
 परित्यक्तुं न श्रद्धामि भार्यां नित्यमनुव्रताम् । कुत एव परि-
 त्यक्तं सुतं श्रद्धाम्यहं स्वयम् ॥ ३४ ॥ बालमप्राप्तवयसमजात-
 व्यञ्जनाकृतिम् । भर्तुरर्थाय निक्षिप्तां न्यासं धात्रा महात्मना
 ॥ ३५ ॥ यया दौहित्रजालोकानां प्रसे पितृभिः सह । स्वय-
 मुत्पाद्य तां बालां कथमुत्सृष्टमुत्सहे ॥ ३६ ॥ मन्यन्ते केचि-
 दधिकं स्नेहं पुत्रे पितुर्नराः । कन्यायां केचिदपरे मम तुल्या-
 वुभौ स्मृतौ ॥ ३७ ॥ यस्यां लोकाः प्रसूतिश्च स्थिता नित्यमथो
 सुखम् । अपापां तामहं बालां कथमुत्सृष्टमुत्सहे ॥ ३८ ॥
 आत्मानमपि चोत्सृज्य तपस्यामि परलोकगः । त्यक्ता ह्येते
 मया व्यक्तं नेह श्रद्धान्ति जीवितुम् ॥ ३९ ॥ एषां चान्यतम-
 त्यागो नृशंसो गर्हितो बुधैः । आत्मत्यागे कृते चेमे मरिष्यन्ति

मया विना ॥ ४० ॥ स कृच्छ्रामहमापन्नो न शक्तस्तर्तुमापदम् ।
अहो धिक् कां गतिं त्वद्य गमिष्यामि सवान्धवः । सर्वैः सहसृतं
श्रेयो न च मे जीवितं क्षमम् ॥ ४१ ॥

द्रव्यादिपर्वणि वक्रवधपर्वणि ब्राह्मणचिन्तायां

जनप्रष्टाधिकशतोऽध्यायः ॥ १५८ ॥

ब्राह्मणवाच । न सन्तापस्त्वया कार्यः प्राकृतेनेव कर्हि-
चित् । न हि सन्तापकालोऽयं वैद्यस्य तव विद्यते ॥ १ ॥ अवश्यं
निधनं सर्वैर्गन्तव्यमिह मानवैः । अवश्यम्भाविचर्यं वै सन्तापो
नेह विद्यते ॥ २ ॥ भार्या पुत्रोऽथ दुहिता सर्वमात्मार्यमिष्यते ।
व्यथां जहि सुबुद्धया त्वं स्वयं यास्यामि तत्र च ॥ ३ ॥ एतद्भि
परमं नार्थाः कार्यं लोके सनातनम् । प्राणानपि परित्यज्य
यद्गर्तृहितमाचरेत् ॥ ४ ॥ तच्च तत्र कृतं कर्म तवापीदं सुखा-
वहम् । भवत्यमुत्र चाक्षयं लोकेऽस्मिंश्च यशस्करम् ॥ ५ ॥ एषु
चैव गुरुधर्मोऽयं प्रवक्ष्याम्यहं तव । अर्थश्च तव धर्मश्च भूयानत्र
प्रदृश्यते ॥ ६ ॥ यदर्थमिष्यते भार्या प्राप्तः सोऽर्थस्त्वया मयि ।
कन्या चैका कुमारश्च कृताहमनृणा त्वया ॥ ७ ॥ समर्थः पोषणे
चापि सुतयोरक्षणे तथा । न त्वहं सुतयोः शक्ता तथा रक्षण-
पोषणे ॥ ८ ॥ मम हि त्वदिहीनायाः सर्वप्राणधनेश्वर । कथं
स्यातां सुतौ बालौ भवेयं च कथं त्वहम् ॥ ९ ॥ कथं हि
विधवानाया बालपुत्रा विना त्वया । मिथुनं जीवयिष्यामि स्थिता
साधुगते पथि ॥ १० ॥ अहङ्कृतावलितैश्च प्रार्थयमानामिमां सुताम् ।
अशुक्तैस्तव सम्बन्धे कथं शक्यामि रक्षितुम् ॥ ११ ॥ उत्सृष्ट-
मामिषं भूमौ प्रार्थयन्ति यथा खगाः । प्रार्थयन्ति जनाः सर्वे
पतिहीनां तथा स्त्रियम् ॥ १२ ॥ साहं विचार्यमाना वै प्रार्थय-

माना दुरात्मभिः । स्थातुं पथि न श्रद्धामि सज्जनेष्टे द्विजो-
 त्तम ॥ १३ ॥ कथं तव कुलस्यैकामिमां बालामनागसम् । पितृ-
 पैतामहे मार्गे नियोक्तुमहमुत्सहे ॥ १४ ॥ कथं श्रद्धामि बाले-
 ऽस्मिन् गुणानाधातुमीप्सितान् । अनाथे सर्वतो लुप्ते यथा त्वं
 धर्मदर्शिवान् ॥ १५ ॥ इमामपि च ते बालाममायां परिभूय
 माम् । अनर्हाः प्रार्थयिष्यन्ति शूद्रा वेदश्रुतिं यथा ॥ १६ ॥ तां
 चेदहं न दिक्षेयं लघुशैरुपवृंहिताम् । प्रमथैरनां हरेयुस्ते हवि-
 र्धांश्चा इवाध्वरात् ॥ १७ ॥ संप्रेक्षमाणा पुत्रं ते नानुरूपमिवा-
 त्मनः । अनर्हवशमापन्नामिमां चापि सुतां तव ॥ १८ ॥ अव-
 ज्ञाता च लोकेषु तथात्मानमजानती । अवलिप्तैर्नरैर्ब्रह्मन्मरि-
 ष्यामि न संशयः ॥ १९ ॥ तौ च हीनौ मया बालौ त्वया चैव
 तथात्मजौ । विनश्येतां न सन्देहो मत्स्राविव जलक्षये ॥ २० ॥
 क्षितयं सर्वथाप्येवं विनशिष्यत्यसंशयम् । त्वया विहीनं तस्मात्त्वं
 मां परित्यक्तुमर्हति ॥ २१ ॥ व्युष्टिरेषा परा स्त्रीणां पूर्वं भर्तुः
 परां गतिम् । गन्तुं ब्रह्मन् सपुत्राणामिति धर्मविदो विदुः ॥ २२ ॥
 परित्यक्त सुतस्यायं दुहितेयं तथा मया । बान्धवाश्च परित्यक्ता-
 स्त्वदर्थं जीवितञ्च मे ॥ २३ ॥ यच्चैस्तपोभिर्नियमैर्दानैश्च विविधै-
 स्तथा । विशिष्यते स्त्रिया भर्तुर्नित्यं प्रियहिते स्थितिः ॥ २४ ॥
 तदिदं यच्चिकीर्षामि धर्मं परमसम्मतम् । इष्टञ्चैव हितञ्चैव तव
 चैव कुलस्य च ॥ २५ ॥ इष्टानि चाप्यपत्यानि द्रव्याणि सुहृदः
 प्रियाः । आपद्वर्मप्रमोक्षाय भार्याचापि सतां मतम् ॥ २६ ॥
 आपदर्थं धनं रक्षेद्द्वारान् रक्षेद्वनैरपि । आत्मानं सततं रक्षे-
 द्वारैरपि धनैरपि ॥ २७ ॥ दृष्टादृष्टफलार्थं हि भार्या पुत्रो
 धनं गृहम् । सर्वमेतद्विधातव्यं बुधानामेष निश्चयः ॥ २८ ॥
 एकतो वा कुलं कृत्स्नमात्मा वा कुलवर्जिन । न समं सर्वमेवेति
 बुधानामेष निश्चयः ॥ २९ ॥ स कुक्ष्य मया कार्यं तारया-

ज्ञानमात्मना । अनुजानीहि मामर्थं सुतौ मे परिपालय ॥ ३० ॥
 अवध्यां स्त्रियमित्याहुर्वर्मज्ञा धर्मनिश्चये । धर्मज्ञानं राक्षसा-
 नाहुर्न हन्यात्स च मामपि ॥ ३१ ॥ निःसंशयो बधः पुंसां स्त्रीणां
 संशयितो बधः । अतो मामेव धर्मज्ञं प्रस्थापयितुमर्हसि ॥ ३२ ॥
 भुक्तं प्रियाण्यवाप्तानि धर्मश्च चरितो महान् । तत्प्रसूतिः
 प्रिया प्राप्ता न मां तप्स्यत्यजीवितम् ॥ ३३ ॥ जातपुत्रा च वृद्धा
 च प्रियक्रामा च ते सदा । समीक्ष्यैतद्दहं सर्वं व्यवसायं करो-
 म्यतः ॥ ३४ ॥ उत्सृज्यापि हि मामर्थं प्राप्स्यस्यन्यामपि
 स्त्रियम् । ततः प्रतिष्ठितो धर्मो भविष्यति पुनस्तव ॥ ३५ ॥ न
 चाप्यधर्मः कल्याणं वृद्धपत्नीकतां नृणाम् । स्त्रीणामधर्मः सुम-
 हान् भर्तुः पूर्वस्य लङ्घने ॥ ३६ ॥ एतत् सर्वं समीक्ष्य तमात्म-
 न्यागं च गर्हितम् । आत्मानं तारयाद्याशु कुलं चेमौ च दारकौ
 ॥ ३७ ॥

वैशम्पायन उवाच । एवमुक्तस्तथा भर्ता तां समालिङ्ग्य
 भारत । सुमोच वाष्पं शनकैः सभाथ्यौ भृशदुःखितः ॥ ३८ ॥

इत्यादिपर्वणि बकबधपर्वणि ब्राह्मणीवाक्ये
 षष्ठ्यधिकशतोऽध्यायः ॥ १६० ॥

वैशम्पायन उवाच । तयोर्दुःखितयोर्वाक्यमतिमात्रं निगम्य
 तु । ततो दुःखपरीताङ्गी कन्या तावभ्यभाषत ॥ १ ॥ किमेवं
 भृशदुःखात्तौ रोरुयेतामनाद्यवत् । ममापि श्रुयतां वाक्यं श्रुत्वा
 च क्रियतां चमम् ॥ २ ॥ धर्मतोऽहं परित्याज्या युवयोर्नात्र
 संशयः । त्यक्तव्यां मां परित्यज्य त्रातं सर्वं ममैकया ॥ ३ ॥
 इत्यर्थमिष्यतेऽपत्यं तारयिष्यति मामिति । अस्मिन्नुपस्थिते काले
 तरुध्वं प्रववन्मया ॥ ४ ॥ इह वा तारयेद्गर्गदुत वा प्रेत्य भारत ।

सर्वथा तारयेत् पुत्रः पुत्र इत्युच्यते बुधैः ॥ ५ ॥ आकाङ्क्षन्ते च
 दौहित्रान्मयि नित्यं पितामहाः । तत् स्वयं वै परिव्राज्ये रक्षन्ती
 जीवितं पितुः ॥ ६ ॥ भ्राता च मम बालोऽयं गते लोकममुं
 त्वयि । अचिरेणैव कालेन विनश्येत् न संशयः ॥ ७ ॥ तातेऽपि
 हि गते स्वर्गं विनष्टे च ममानुजे । पिण्डः पितृणां व्युच्छिद्ये-
 त्तत्तेषां विप्रियं भवेत् ॥ ८ ॥ पित्रा त्यक्ता तथा मात्रा भ्रात्रा
 चाहमसंशयम् । दुःखाद्दुःखतरं प्राप्य न्नियेयमतथोचिता ॥ ९ ॥
 त्वयि त्वरोगे निर्मुक्ते माता भ्राता च मे मिश्रुः । सन्तानश्चैव
 पिण्डश्च प्रतिष्ठास्यत्यसंशयम् ॥ १० ॥ आत्मा पुत्रः सखा भार्या
 कुच्छन्तु दुहिता किल । स कुच्छान्मोचयात्मानं मात्र धर्मं नियो-
 जय ॥ ११ ॥ अनाथा कृपणा बाला यत्र क्वचन गामिनी ।
 भविष्यामि त्वया तात विहीना कृपणा सदा ॥ १२ ॥ अथवाहं
 करिष्यामि कलस्यास्य विमोचनम् । फलसंस्था भविष्यामि कृत्वा
 कर्म सुदुष्करम् ॥ १३ ॥ अथवा यास्यसे तत्र त्यक्ता मां हिज-
 सत्तम । पीडिताहं भविष्यामि तद्वेक्षस्व मामपि ॥ १४ ॥
 तदस्मदर्थं धर्मार्थं प्रसवार्थञ्च सत्तम । आत्मानं परिरक्षस्व
 त्यक्तव्यां मात्र सन्त्यज ॥ १५ ॥ अवश्यकरणीये च मा त्वां कालो-
 ऽत्यगादयम् । किंन्वतः परमं दुःखं यदयं स्वर्गते त्वयि ॥ १६ ॥
 याचमानाः परादन्नं परिधावेमहि श्रवत् । त्वयि त्वरोगे निर्मुक्ते
 क्लेशादस्मात् सवान्भवे । अमृतेव सती लोके भविष्यामि सुखा-
 न्विता ॥ १७ ॥ इतः प्रदाने देवाश्च पितरश्चेति नः श्रुतम् ।
 त्वया हृत्तेन तोयेन भविष्यन्ति हिताय वै ॥ १८ ॥

वैशम्पायन उवाच । एवं बह्विधं तस्या निश्चयं परि-
 ह्वितम् । पिता माता च सा चैव कन्या प्ररुदुस्वयः ॥ १९ ॥
 ततः प्ररुदितान् सर्वान्निश्चयाथ सुतस्तदा । उत्फुल्लनयनो
 बालः कालमव्यक्तमब्रवीत् ॥ २० ॥ मा पितः क्रन्द मा मातर्मा

स्वस्त्विति चाब्रवीत् । प्रहसन्निव सर्वांस्तानेकैकमनुसर्पति ॥ २१ ॥
ततः स दृष्ट्वा मादाय प्रहृष्टः पुनरब्रवीत् । अनेनाहं हनिष्यामि
राक्षसं पुरुषादकम् ॥ २२ ॥ तथापि तेषां दुःखिनः परीतानां
निश्चस्य तत् । बालस्य वाक्यमव्यक्तं हर्षः सममवन्महान् ॥ २३ ॥
अयं काल इति ज्ञात्वा कुन्ती समुपसृत्य तान् । गतास्तूनमृते-
नैव जीवयन्तीदमब्रवीत् ॥ २४ ॥

इत्यादिपर्वणि वक्रवधपर्वणि ब्राह्मणपुत्रवाक्ये

एकषष्ट्यधिकशतोऽध्यायः ॥ १६१ ॥

कुन्त्युवाच । कुतो मूलमिदं दुःखं ज्ञातुमिच्छामि तत्त्वतः ।
विदित्वाप्यपकर्षेयं शक्यं चेदपकर्षितुम् ॥ १ ॥

ब्राह्मण उवाच । उपपन्नं सतामेतद्यद्ब्रवीषि तपोधने । न
तु दुःखमिदं शक्यं मानुषेण व्यपोहितुम् ॥ २ ॥ समीपे नगर-
स्यास्य वको वसति राक्षसः । ईशो जनपदस्यास्य पुरस्य च
महाबलः ॥ ३ ॥ पुष्टो मानुषमांसेन दुर्वृद्धिः पुरुषादकः । रक्ष-
त्यसुरराट् नित्यमिमं जनपदं बली ॥ ४ ॥ नगरं चैव दिशश्च
रक्षोबलसमन्वितम् । तत्कृते परचक्राच्च भूतेभ्यश्च न नो भयम्
॥ ५ ॥ वितनं तस्य विहितं शालिवाहस्य भोजनम् । महिषौ
पुरुषश्चैको यस्तदादाय गच्छति ॥ ६ ॥ एकैकश्चापि पुरुषस्तत्
प्रयच्छति भोजनम् । स वारो बह्वभिर्वपैर्भवत्यसुतरो नरैः ॥ ७ ॥
तद्विमोक्षाय ये केचिद्यतन्ति पुरुषाः क्वचित् । सपुत्रदारांस्तान्
हत्वा तद्रक्षो मत्स्यद्युत ॥ ८ ॥ वेत्रकीयगृहे राजा नायं नय-
मिहास्थितः । उपायं तं न कुरुते यत्रादपि स मन्दधीः ॥ ९ ॥
अनामयं जनस्यास्य येन स्यादद्य शश्वतम् । एतदर्हं वयं नूनं
वसामो दुर्बलस्य ये । विषये नित्यमुहिमाः कुराजानमुपाश्रिताः

॥ १० ॥ ब्राह्मणाः कस्य वास्तव्याः कस्य वा छन्दवारिणः । शुणै-
रेते हि वत्स्यन्ति कामगाः पक्षिणो यथा ॥ ११ ॥ राजानं
प्रथमं विन्देत्ततो भार्यां ततो धनम् । त्वयस्य सञ्चयेनास्य ज्ञातीन्
पुत्रांश्च तारयेत् ॥ १२ ॥ विपरीतं मया चेदं त्वयं सर्वमुप्रा-
जितम् । तद्दिमामापदं प्राप्य भृशं तप्यामहे वयम् ॥ १३ ॥
सोऽयमस्नाननुप्राप्तो वारः कुलविनाशनः । भोजनं पुरुषश्चैकः
प्रदियं वेतनं मया ॥ १४ ॥ न च मे विद्यते वित्तं संक्रेतुं पुरुषं
क्वचित् । सुहृज्जनं प्रदातुञ्च न शक्यामि कदाचन ॥ १५ ॥
गतिञ्चैव न पश्यामि तस्मान्मोक्षाय राक्षसः । सोऽहं दुःखार्थवे
मग्नो महत्प्रसूकरे भृशम् ॥ १६ ॥ सहिवैतैर्गमिष्यामि बान्धवैरय
राक्षसम् । ततो नः सहितान् क्षुद्रः सर्वानेवोपयोष्यति ॥ १७ ॥

इत्यादिपर्वणि वक्रवधपर्वणि कुन्तीप्रश्ने

द्विषष्टाधिकशतोऽध्यायः ॥ १६२ ॥

कुन्तुवाच । न विषादस्त्वया कार्थ्यो भयादस्मात् कथञ्चन ।
सुपायः परिदृष्टोऽत्र तस्मान्मोक्षाय रक्षसः ॥ १ ॥ एकस्तव सुतो
बालः कन्या चैका तपस्विनी । न चैतयोस्तथा पत्न्या गमनं तव
रोचये ॥ २ ॥ मम पञ्च सुता ब्रह्मं स्तेषामेको गमिष्यति । स्वर्ध
बलिमादाय तस्य पापस्य रक्षसः ॥ ३ ॥

ब्राह्मण उवाच । नाहमेतत् करिष्यामि जीवितार्थं कथ-
ञ्चन । ब्राह्मणस्यार्तिथेयैव स्वार्थं प्राणान् वियोजयन् ॥ ४ ॥
नन्वेतदकुलीनासु नाधर्मिष्ठासु विद्यते । यद्ब्राह्मणार्थं विसृजे-
दात्मानमपि चात्मजम् ॥ ५ ॥ आत्मनस्तु मया श्रेयो बोद्धव्यमिति
रोचये । ब्रह्मवध्यात्मवध्या वा श्रेयानात्मवधो मम ॥ ६ ॥ ब्रह्म-
वध्या परं पापं निष्कृतिनात्र विद्यते । अतुङ्गिपूर्वं कृत्वापि वर-

मात्मवधो मम ॥ ७ ॥ न त्वहं वधमाकाङ्क्षे स्वयमेवात्मनः शुभे ।
परैः कृते वधे पापं न किञ्चिन्मयि विद्यते ॥ ८ ॥ अभिसन्धि-
कृते तस्मिन् ब्राह्मणस्य वधे मया । निष्कृतिं न प्रपश्यामि नृशंसं
क्षुद्रमेव च ॥ ९ ॥ आगतस्य गृहं तत्रागस्तथैव शरणार्थिनः ।
याचमानस्य च वधो नृशंसो गर्हितो बुधैः ॥ १० ॥ कुर्यान्म
निन्दितं कर्म न नृशंसं कथञ्चन । इति पूर्वं महात्मान् आपद्धर्म-
विदो विदुः ॥ ११ ॥ अथांस्तु सहदारस्य विनाशोऽद्य मम
स्वयम् । ब्राह्मणस्य वधं नाहमनुमंस्ये कदाचन ॥ १२ ॥

कुन्त्यवाच । ममाप्येषा मतिर्ब्रह्मन् विप्रा रक्ष्या इति स्थिरा ।
न चाप्यनिष्टः पुत्रो मे यदि पुत्रघतं भवेत् ॥ १३ ॥ न चासौ
राक्षसः शक्तो मम पुत्रविनाशने । वीर्यवान्मन्त्रसिद्धश्च तेजस्वी
च सुतो मम ॥ १४ ॥ राक्षसाय च तत् सर्वं प्रापयिष्यति भोज-
नम् । भोक्षयिष्यति चात्मानमिति मे निश्चिता मतिः ॥ १५ ॥
समागताश्च वीरेण दृष्टपूर्वाश्च राक्षसाः । बलवन्तो महाकाया
निहताश्चाप्यनैकशः ॥ १६ ॥ न त्विदं केषुचिद्ब्रह्मन् व्याहर्तव्यं
कथञ्चन । विद्यार्थिनो हि मे पुत्रान् विप्रकुर्युः कुतूहलात् ॥ १७ ॥
गुरुणा चाननुज्ञातो ग्राहयेद्यं सुतो मम । न स कुर्यात्तथा
कार्यं विद्ययेति सतां मतम् ॥ १८ ॥ एवमुक्तस्तु पृथया स विप्रो
भार्थ्यया सह । दृष्टः सम्पूजयामास तदाक्यममृतोपमम् ॥ १९ ॥
ततः कुन्तौ च विप्रश्च सहितावनिलात्मजम् । तमब्रूतां कुरु-
ष्वेति स तथेतप्रब्रवीच्च तौ ॥ २० ॥

इतः आदिपर्वणि वक्रवधपर्वणि भीमवक्रवधाङ्गीकारे

त्रिषष्ट्यधिकशतोऽध्यायः ॥ १६३ ॥

वैशम्पायन उवाच । करिष्य इति भीमेन प्रतिज्ञातेऽथ भारत ।
आजग्मुस्ते ततः सर्वे भैक्ष्यमादाय पाण्डवाः ॥ १ ॥ आकारेणैव तं
ज्ञात्वा पाण्डुपुत्रो युधिष्ठिरः । रहः समुपविश्यैकस्ततः पप्रच्छ
मातरम् ॥ २ ॥

युधिष्ठिर उवाच । किञ्चिकीर्षतत्रयं कर्म भीमो भीमपरा-
क्रमः । भवतग्रनुमते कञ्चित् स्वयं वा कर्तुमिच्छति ॥ ३ ॥

कुन्त्युवाच । ममैव वचनादिषु करिष्यति परन्तपः । ब्राह्म-
णार्थं महत् कृत्वं मोक्षाय नगरस्य च ॥ ४ ॥

युधिष्ठिर उवाच । किमिदं साहसं तीक्ष्णं भवतया दुष्करं
कृतम् । परितरागं हि पुत्रस्य न प्रशंसन्ति साधवः ॥ ५ ॥ कथं
परसुतस्यार्थं ह्यसुतं तत्रात्तुमिच्छसि । लोकवेदविरुद्धं हि पुत्र-
तारागात् कृतं त्वया ॥ ६ ॥ यस्य बाहू समाश्रितत्र सुखं सर्वं
शयामहे । राज्यं चापहृतं क्षुद्रैराजिह्वीर्षामहे पुनः ॥ ७ ॥
यस्य दुर्घोर्धनो वीर्यं चिन्तयन्नमितौजसः । न श्येते रजनीः
सर्वा दुःखाच्छकुनिना सह ॥ ८ ॥ यस्य वीरस्य वीर्येण मुक्ता
जतुगृहादयम् । अन्येभ्यश्चैव पापेभ्यो निहतस्य पुरोचनः ॥ ९ ॥
यस्य वीर्यं समाश्रितत्र वसुपूर्णां वसुधराम् । इमां मन्यामहे
प्राप्तां निहतत्र धृतराष्ट्रजान् ॥ १० ॥ तस्य व्यवसितस्यागो बुद्धि-
मास्थाय कां त्वया । कच्चिन्नु दुःखैर्बुद्धिस्ते विलुप्ता गतचेतसः ॥ ११ ॥

कुन्त्युवाच । युधिष्ठिर न सन्तापस्त्वया कार्थ्यो वृकोदरे ।
न चायं बुद्धिदौर्बल्याद्भवसायः कुतो मया ॥ १२ ॥ इह विप्रस्य
भवने वयं पुत्र सुखोपिताः । अज्ञाता धार्तराष्ट्राणां सत्कृता
वीतमन्यवः ॥ १३ ॥ तस्य प्रतिक्रिया पार्थ ममेयं प्रसमीक्षिता ।
एतावानेव पुरुषः कृतं यस्मिन्न नश्यति ॥ १४ ॥ यावच्च कुर्या-
दन्योऽस्य कुर्यादङ्गुणं ततः । दृष्ट्वा भीमस्य विक्रान्तं तदा
जतुगृहे महत् ॥ १५ ॥ हिडिम्बस्य बधाम्बैवं विश्वासो मे वृको-

दरे । बाह्योर्बलं हि भीमस्य नागायुतसमं महत् ॥ १६ ॥ येन
ययं गजप्रस्था निर्व्यूढा वारणावतात् । ह्रकोदरेण सदृशो
बलेनान्यो न विद्यते । यो व्यतीयायुधि श्रेष्ठमपि चक्रधरः
स्वयम् ॥ १७ ॥ जातमात्रः पुरा चैव ममाज्ञात् पतितो गिरौ ।
शरीरगौरवादस्य शिला गात्रैर्विचूर्णिता ॥ १८ ॥ तदहं प्रज्ञया
ज्ञात्वा बलं भीमस्य पाण्डव । प्रतिकार्यं च विप्रस्य ततः कृत-
वती मतिम् ॥ १९ ॥ नेदं लोभान्न चाज्ञानान्न च मोहादिनि-
श्चितम् । बुद्धिपूर्वन्तु धर्मस्य व्यवसायः कृतो मया ॥ २० ॥ अर्थो
हावपि निष्पन्नौ युधिष्ठिर भविष्यतः । प्रतीकारश्च वासस्य धर्मश्च
चरितो महान् ॥ २१ ॥ यो ब्राह्मणस्य साहाय्यं कुर्यादर्थेषु कर्हि-
चित् । क्षत्रियः स शुभालोकान् प्राप्नुयादिति मे मतिः ॥ २२ ॥
क्षत्रियस्यैव कुर्वाणः क्षत्रियो बध्नोक्षणम् । विपुलां कीर्त्ति-
माप्नोति लोकेऽस्मिंश्च परत्र च ॥ २३ ॥ वैश्यस्यार्थं च साहाय्यं
कुर्वाणः क्षत्रियो भुवि । स सर्वेष्वपि लोकेषु प्रजा रक्षयति ध्रुवम्
॥ २४ ॥ शूद्रन्तु मोचयेद्राजा शरणार्थिननागतम् । प्राप्नोतीह कुले
जन्म सद्व्ये राजपूजिते ॥ २५ ॥ एवं मां भगवान् व्यासः पुरा
प्रौरवनन्दन । प्रोवाचासुकरप्रज्ञस्तस्मादेवं विकीर्षितम् ॥ २६ ॥

इत्यादिपर्वणि वक्रबध्नपर्वणि कुन्तीयुधिष्ठिरवाक्ये

चतुःषष्ट्यधिकशततोऽध्यायः ॥ १६४ ॥

युधिष्ठिर उवाच । उपन्नमिदं मातस्त्वया यद्विपूर्वकम् ।
आर्त्तस्य ब्राह्मणस्यैतदनुक्रोशादिदं कृतम् ॥ १ ॥ ध्रुवमेष्यति
भीमोऽयं निहत्य पुरुषादकम् । सर्वथा ब्राह्मणस्यार्थं नदनुक्रोश-
वत्यसि ॥ २ ॥ यथात्रिदं न विन्देयुर्नरा नगरवासिनः । तथायं
ब्राह्मणो वाच्यः परिग्राह्यश्च यत्नतः ॥ ३ ॥

वैशम्पायन उवाच । ततो रात्रां व्यतीतायामन्नमादाय
 पाण्डवः । भीमसेनो ययौ तत्र यत्रासौ पुरुषादकः ॥ ४ ॥
 आसाद्य तु वनं तस्य राक्षसः पाण्डवो बली । आजुहाव ततो
 नान्ना तदन्नमुपपादयन् ॥ ५ ॥ ततः स राक्षसः क्रुद्धो भीमस्य
 वचनात्तदा । आजगाम सुसंक्रुद्धो यत्र भीमो व्यवस्थितः ॥ ६ ॥
 महाकायो महावेगो दारयन्निव मेदिनीम् । लोहिताक्षः करा-
 लश्च लोहितश्मश्रुमूर्धजः ॥ ७ ॥ आकर्षाद्भिन्नवक्त्रश्च शङ्खकर्णौ
 विभीषणः । त्रिशिखां भ्रुकुटीं कृत्वा सन्दृश्य रदनच्छदम् ॥ ८ ॥
 भुञ्जानमन्नं तं दृष्ट्वा भीमसेनं स राक्षसः । विव्रत्य नयने क्रुद्ध
 इदं वचनमब्रवीत् ॥ ९ ॥ कोऽयमन्नमिदं भुङ्क्ते मदर्थमुपकल्पि-
 तम् । पश्यतो मम दुर्बुद्धिरियं सासुर्यमसादनम् ॥ १० ॥ भीम-
 सेनस्ततः श्रुत्वा प्रहसन्निव भारत । राक्षसं तमनादृत्य भुङ्क्त
 एव पराङ्मुखः ॥ ११ ॥ एवं स भैरवं कृत्वा समुद्यम्य कराबुधौ ।
 अभ्यद्रवद्भीमसेनं जिघांसुः पुरुषादकः ॥ १२ ॥ तथापि परि-
 भ्रूयैनं प्रेक्षमाणो वृकोदरः । राक्षसं भुङ्क्त एवान्नं पाण्डवः
 परवीरहा ॥ १३ ॥ अमर्षेण तु सम्पूषः कुन्तीपुत्रं वृकोदरम् ।
 जघान पृष्ठे पाणिभ्यामुभाभ्यां पृष्ठतः स्थितः ॥ १४ ॥ तथा बल-
 वता भीमः पाणिभ्यां भ्रष्टमाहतः । नैवावलोकयामास राक्षसं
 भुङ्क्त एव सः ॥ १५ ॥ ततः स भूयः संक्रुद्धो वृक्षमादाय राक्षसः ।
 ताडयिष्यंस्तदा भीमं पुनरभ्यद्रवदली ॥ १६ ॥ ततो भीमः शनैः
 भुङ्क्ता तदन्नं पुरुषर्षभः । वार्युपस्पृश्य संहृष्टस्तस्थौ युधि महा-
 बलः ॥ १७ ॥ क्षिप्तं क्रुद्धेन तं वृक्षं प्रतिजग्राह वीर्यवान् ।
 सव्येन पाणिना भीमः प्रहसन्निव भारत ॥ १८ ॥ ततः स पुन-
 रुद्यम्य वृक्षान् बहुविधान् बली । प्राहिणोद्भीमसेनाय तस्मै
 भीमश्च पाण्डव ॥ १९ ॥ तद्दृक्ष्युद्धमभवन्महीरुहविनाशनम् ।
 वीररूपं महाराज नरराक्षसराजयोः ॥ २० ॥ नाम विश्राव्य तु

वकः समभिद्रुत्य पाण्डवम् । भुजाभ्यां परिजग्राह भीमसेनं
महाबलम् ॥ २१ ॥ भीमसेनोऽपि तद्रक्षः परिरभ्य महाभुजः ।
विस्फुरन्तं महाबाहुं विचकर्ष वलादहली ॥ २२ ॥ स कृष्यमाणो
भीमेन कर्षमाणश्च पाण्डवम् । समयुज्यत तीव्रेण क्रमेण पुरु-
षादकः ॥ २३ ॥ तयोर्वीगेन महता पृथिवी समकम्पत । पाद-
पांश्च महाकायांश्चूर्णयामासतुस्तदा ॥ २४ ॥ ह्रीयमानन्तु तद्रक्षः
समीक्ष्य पुरुषादकम् । निष्पिष्य भूमौ जानुभ्यां समाजघ्ने वृको-
दरः ॥ २५ ॥ ततोऽस्य जानुना पृष्ठमवपीड्य बलादिव । बाहुना
परिजग्राह दक्षिणेन शिरोधराम् ॥ २६ ॥ सव्येन च कटीदेशे
गृह्य वाससि पाण्डवः । तद्रक्षो दिगुणं चक्रै र्वन्तं भैरवं रवम्
॥ २७ ॥ ततोऽस्य रुधिरं वक्त्रात् प्रादुरासीद्विश्राम्यते । भज्य-
मानस्य भीमेन तस्य घोरस्य रक्षसः ॥ २८ ॥

इत्यादिपर्वणि वकबधपर्वणि वकभीमयुद्धे

पञ्चषष्ठ्यधिकशतोऽध्यायः ॥ १६५ ॥

वैशम्पायन उवाच । ततः स भग्नपार्श्वार्द्धो नदित्वा भैरवं
रवम् । शैलराजप्रतीकाशो गतासुरभवदकः ॥ १ ॥ तेन शब्देन
वितस्तो जनस्तस्याथ रक्षसः । निष्पपात गृह्णाद्राजन् सच्चैव
परिचारिभिः ॥ २ ॥ तान् भीतान् विगतज्ञानान् भीमः प्रह-
रतां वरः । सान्त्वयामास बलवान् समये च न्ववेशयत् ॥ ३ ॥
न हिंस्या मानुषा भूयो युष्माभिरिति कर्हिचित् । हिंसतां हि
बधः शीघ्रमेवमेव भवेदिति ॥ ४ ॥ तस्य तद्वचनं श्रुत्वा तानि
रक्षांसि भारत । एवमस्त्विति तं प्राहुर्जगद्गः समयञ्च तम् ॥ ५ ॥
ततः प्रभृति रक्षांसि तत्र सौम्यानि भारत । नगरे प्रत्यदृश्यन्त
नरैर्नगरवासिभिः ॥ ६ ॥ ततो भीमस्तमादाय गतासुं पुरुषा-

दकम् । दारद्वेषे विनिक्षिप्य जगामानुपलक्षितः ॥ ७ ॥ दृष्ट्वा
 भीमबलोद्धूतं वकं विनिहतं तदा । ज्ञातयोऽस्य भयोद्विग्नाः
 प्रतिजग्मुस्ततस्ततः ॥ ८ ॥ ततः स भीमस्तं हत्वा गत्वा ब्राह्मण-
 वेक्ष्य तत् । आचचक्षे यथावृत्तं राज्यः सर्वमक्षिपतः ॥ ९ ॥ ततो
 नरा विनिष्क्रान्ता नगरात् कल्यमेव तु । दृष्ट्वा निहतं भूमौ
 राज्यसं रुधिरोक्षितम् ॥ १० ॥ तमद्रिकूटसदृशं विनिकीर्णं भया-
 नकम् । दृष्ट्वा संहृष्टरोमाणो बभूवुस्तत्र नागराः ॥ ११ ॥ एक-
 चक्रां ततो गत्वा प्रवृत्तिं प्रददुः पुरे । ततः सहस्रशो राजनरा
 नगरवासिनः ॥ १२ ॥ तत्राजग्मुर्वकं द्रष्टुं सस्त्रीवृद्धमारकाः ।
 ततस्ते विस्मिताः सर्वे कर्म दृष्ट्वातिमानुषम् । दैवतान्यर्चयन्वाञ्चक्रुः
 सर्वे एव विशास्यते ॥ १३ ॥ ततः प्रगणयामासुः कस्य वारोऽयं
 भोजने । ज्ञात्वा चागम्य तं विप्रं पप्रच्छुः सर्वे एव ते ॥ १४ ॥
 एवं पृष्ठः स वृद्धशो रक्षमाणश्च पाण्डवान् । उवाच नागरान्
 सर्वानिदं विप्रर्षभस्तदा ॥ १५ ॥ आज्ञापितं मामगने रुदन्तं
 सह बन्धुभिः । इदं ब्राह्मणः कश्चिन्नान्तसिद्धो महामनाः ॥ १६ ॥
 परिपृच्छ स मां पूर्वं परिक्षेपं पुरस्य च । अब्रवीद्ब्राह्मणश्छो
 विष्वासास्य प्रहसन्निव ॥ १७ ॥ प्रापयिष्याम्यहं तस्मा यन्ममेत-
 द्दुरात्मने । मन्निमित्तं भयं चापि न कार्यमिति चाब्रवीत् ॥ १८ ॥
 स तदन्नमुपादाय गतो वक्रवर्णं प्रति । तेन नूनं भवेद्वैतत्कर्म
 लोकहितं कृतम् ॥ १९ ॥ ततस्ते ब्राह्मणाः सर्वे क्षत्रियाश्च
 सुविस्मिताः । वैश्याः शूद्राश्च मुहिताश्चक्रुर्ब्रह्ममहं तदा ॥ २० ॥
 ततो जानपदाः सर्वे आजग्मुर्नगरं प्रति । तदद्भुततमं दृष्ट्वा
 पार्थास्तत्रैव चावसन् ॥ २१ ॥

इत्यादिपर्वणि वक्रवधपर्वणि वक्रवधे षट्षष्ट्यधिक-

अतोऽध्यायः समाप्तश्चेदं वक्रवधपर्वः ॥ १६६ ॥

अथ चैत्ररथपर्व ॥

जनमेजय उवाच । ते तथा पुरुषव्याघ्रा निहत्य वकराक्ष-
सम् । अत ऊर्ध्वं ततो ब्रह्मन् किमकुर्वत पाण्डवाः ॥ १ ॥

वैशम्पायन उवाच । तथैव न्यवसन् राजन्निहत्य वकराक्ष-
सम् । अधीयानाः परं ब्रह्म ब्राह्मणस्य निवेशने ॥ २ ॥ ततः
कतिपयाहस्य ब्राह्मणः शंसितव्रतः । प्रतिश्रयार्थो तद्देशं ब्राह्म-
णस्याजगाम ह ॥ ३ ॥ स सम्यक् पूजयित्वा तं विप्रं विप्रर्षभ-
स्तदा । ददौ प्रतिश्रयं तस्मै सदा सर्वातिथिव्रतः ॥ ४ ॥ ततस्ते
पाण्डवाः सर्वे सह कुन्या नरर्षभाः । उपासाञ्चक्रिरे विप्रं कथ-
यन्तं कथाः शुभाः ॥ ५ ॥ कथयामास देशांश्च तीर्थानि सरित-
स्तथा । राक्षश्च विविधाश्चर्यान्देशांश्चैव पुराणि च ॥ ६ ॥ स
तत्राकथयद्दिप्रः कथान्ते जनमेजय । पाञ्चालेष्वद्भुताकारं याज्ञ-
सेन्याः स्वयम्बरम् ॥ ७ ॥ घृष्टद्युम्नस्य चोत्पत्तिमुत्पत्तिञ्च शिख-
ण्डिनः । अयोनिजत्वं कृष्णाया दुपदस्य महामखे ॥ ८ ॥ तद्-
द्भुततमं श्रुत्वा लोके तस्य महात्मनः । विस्तरेणैव पप्रच्छुः
कथान्ते पुरुषर्षभाः ॥ ९ ॥

पाण्डवा जघुः । कथं दुपदपुत्रस्य घृष्टद्युम्नस्य पावकात् ।
वेदीमध्याच्च कृष्णायाः सम्भवः कथमद्भुतः ॥ १० ॥ कथं द्रोणान्
महेष्वासात् सर्वाण्यस्त्राण्यशिक्षत । कथं विप्र सखायौ तौ भिन्नौ
कस्य कृतेन वा ॥ ११ ॥

वैशम्पायन उवाच । एवं तैश्चोद्दिता राजन् स विप्रः पुरुष-
र्षभैः । कथयामास तत्तत्त्वं द्रौपदीसम्भवं सदा ॥ १२ ॥

इत्यादिपर्वणि चैत्ररथपर्वणि द्रौपदीसम्भवे

सप्तपष्ठशधिकशतोऽध्यायः ॥ १६७ ॥

ब्राह्मण उवाच । गङ्गाद्वारं प्रति महान्वभूवर्धिमहातपाः ।
 भरद्वाजो महाप्राज्ञः सततं शंसितव्रतः ॥ १ ॥ सोऽभिषिक्तुं ततो
 गङ्गा पूर्वेमेवागतां सतीम् । ददर्शाप्सरसं तत्र धृताचीमाप्नुता-
 मृषिः ॥ २ ॥ तस्या वायुर्नदीतीरे वसनं व्यहरत्तदा । अप-
 कृष्टाम्बरां दृष्ट्वा तामृषिश्चकमे तदा ॥ ३ ॥ तस्यां संसक्तमनसः
 क्रौमारब्रह्मचारिणः । चिरस्य रेतश्चस्कन्द तदृषिर्द्रीण आदधे
 ॥ ४ ॥ ततः समभवद्द्रोणः कुमारस्तस्य धीमतः । अर्ध्यगीष्ट स
 वेदांश्च वेदाङ्गानि च सर्वशः ॥ ५ ॥ भरद्वाजस्य तु सखा पृषतो
 नाम पार्थिवः । तस्यापि द्रुपदो नाम तदा समभवत् सुतः ॥ ६ ॥
 स नित्यमाश्रमं गत्वा द्रोणेन सह पार्षतः । चिक्रीडाध्ययनं चैव
 चकार क्षत्रियर्षभः ॥ ७ ॥ ततस्तु पृषतेऽतीते स राजा द्रुपदो-
 ऽभवत् । द्रोणोऽपि रामं शुश्राव दिक्षन्तं वसु सर्वशः ॥ ८ ॥
 वनन्तु प्रस्थितं रामं भरद्वाजसुतोऽब्रवीत् । आगतं वित्तकारं
 मां विद्धि द्रोणं हिजोत्तम ॥ ९ ॥

राम उवाच । शरीरमात्रमेवाद्य मया समवशेषितम् ।
 अस्त्राणि वा शरीरं वा ब्रह्मन्नेकतमं वृणु ॥ १० ॥

द्रोण उवाच । अस्त्राणि चैव सर्वाणि तेषां संहारमेव च ।
 प्रयोगञ्चैव सर्वेषां हातुमर्हति मे भवान् ॥ ११ ॥

ब्राह्मण उवाच । तथेत्युक्त्वा ततस्तस्मै प्रददौ भृगुनन्दनः ।
 प्रतिगृह्य तदा द्रोणः कृतकृतव्योऽभवत्तदा ॥ १२ ॥ संप्रहृष्टमना
 द्रोणो रामात्परमसम्मतम् । ब्रह्मास्त्रं समनुज्ञाय नरेवम्यधिको-
 ऽभवत् ॥ १३ ॥ ततो द्रुपदमासाद्य भारद्वाजः प्रतापवान् ।
 अब्रवीत् पुरुषव्याघ्रः सखायं विद्धि मामिति ॥ १४ ॥

द्रुपद उवाच । नाश्रोत्रियः श्रोत्रियस्य नारथी रथिनः सखा ।
 नाराजा पार्थिवस्यापि सखिपूर्वं किमिष्यते ॥ १५ ॥

ब्राह्मण उवाच । स विनिश्चित्य मनसा पाञ्चाख्यं प्रति बुद्धि-

मान् । जगाम कुरुमुख्यानां नगरं नागसाहचरम् ॥ १६ ॥ तस्मै
पौत्रान् समादाय वस्त्रानि विविधानि च । प्राप्ताय प्रददौ भीष्मः
शिष्यान् द्रोणाय धीमते ॥ १७ ॥ द्रोणः शिष्यांस्ततः पार्थानिदं
वचनमब्रवीत् । समानीय तु तान् शिष्यान् द्रुपदस्यासुखाय वै
॥ १८ ॥ आचार्यवेतनं किञ्चिद्दि यद्वर्त्तते मम । कृतास्त्रै-
स्तत् प्रदेयं स्यात्तद्वत् वदतानघाः । सीर्जुनप्रमुखैरुक्तस्तथा-
स्त्विति शुश्रूक्ष ॥ १९ ॥ यदा च पाण्डवाः सर्वे कृतास्त्रा
कृतनिश्चयाः । ततो द्रोणोऽब्रवीद्भूयो वेतनार्थमिदं वचः ॥ २० ॥
पार्षतो द्रुपदो नम ऊव्रवत्या नरेश्वरः । तस्मादाकृष्य तद्राज्यं
मम शीघ्रं प्रदीयताम् ॥ २१ ॥ ततः पाण्डुसुताः पञ्च निर्जित्य
द्रुपदं युधि । द्रोणाय दर्शयामासुर्वङ्गा ससचिवं तदा ॥ २२ ॥

द्रोण उवाच । प्रार्थयामि त्वया सख्यं पुनरेव नराधिप ।
अराजा किल नो राज्ञः सखा भवितुमर्हति ॥ २३ ॥ अतः प्रय-
तितं राज्ये यत्नसेन त्वया सह । राजासि दक्षिणे कूले भागी-
रथ्याहमुत्तरे ॥ २४ ॥

ब्राह्मण उवाच । एवमुक्तो हि पाञ्चात्यो भारद्वाजेन धीमता ।
उवाचास्त्रविदां श्रेष्ठो द्रोणं ब्राह्मणसत्तमम् ॥ २५ ॥ एवं भवतु
भद्रन्ते भारद्वाज महामते । सख्यं तदेव भवतु शश्वद्यदभिमन्यसे
॥ २६ ॥ एवमन्योन्यमुक्त्वा तो कृत्वा सख्यमनुत्तमम् । जग्मतु-
र्द्रोणपाञ्चात्यौ यथागतमरिन्दमौ ॥ २७ ॥ असत्कारः स तु
महान्मुहुर्त्तमपि तस्य तु । नापैति हृदयाद्रात्रोः दुर्मनाः स
कुशोऽभवत् ॥ २८ ॥

इत्यादिपर्वणि चैत्ररथपर्वणि द्रौपदीसम्भवे

अष्टषष्ट्यधिकशतोऽध्ययः ॥ १६८ ॥

ब्राह्मण उवाच । अमर्षो द्रुपदो राजा कर्मसिद्धान् दिज-
 र्भान् । अन्विच्छन् परिचक्राम ब्राह्मणावसथान् बहून् ॥ १ ॥
 पुत्रजन्म परीप्सन् वै शोकोपहतचेतनः । नास्ति श्रेष्ठमपत्यं मे
 इति नित्यमचिन्तयत् ॥ २ ॥ जातान् पुत्रान् स निर्वेदाद्विग-
 वन्मूनिति चाब्रवीत् । निःश्वासपरमश्वासीद्द्रोणं प्रतिचिकीर्षया
 ॥ ३ ॥ प्रभावं विनयं शिष्टां द्रोणस्य चरितानि च । क्षात्रेण
 च बलेनास्य चिन्तयन्नाध्यगच्छत् ॥ ४ ॥ प्रतिकर्तुं नृपश्रेष्ठो
 यतमानोऽपि भारत । अभितः सोऽथ कल्माषी गङ्गाकूले परि-
 भ्रमन् ॥ ५ ॥ ब्राह्मणावसथं पुण्यमाससाद् महीपतिः । तत्र
 नास्नातकः कश्चिन्न चासीद्ब्रती दिजः ॥ ६ ॥ तथैव च महा-
 भागः सोऽपश्यच्छंसितव्रतौ । याजोपयाजौ ब्रह्मर्षी शान्म्यन्तौ
 परमेष्ठिनौ ॥ ७ ॥ संहिताध्ययने युक्तौ गोव्रतश्चापि काश्यपो ।
 तारणेतौ युक्तरूपौ ब्राह्मणावृषिसत्तमौ ॥ ८ ॥ स तावामन्त्रया-
 मास सर्वकामैरतन्द्रितः । बुद्ध्वा बलं तयोस्तत्र कनीयांसमुपहरे
 ॥ ९ ॥ प्रपेदे हृन्दयन् कामैरुपयाजं धृतव्रतम् । पादशुश्रूषणे
 युक्तः प्रियवाक् सर्वकामदः ॥ १० ॥ अर्चयित्वा यथान्याचमुप-
 याजमुवाच सः । येन मे कर्मणा ब्रह्मन् पुत्रः स्यात् द्रोणमृत्यवे ।
 उपयाज कृते तस्मिन् गवां दातास्मि तेऽर्बुदम् ॥ ११ ॥ यद्वा
 तेऽन्यद्विजश्रेष्ठ मनसः सुप्रियं भवेत् । सर्वं तत्ते प्रदाताहं न
 हि मेऽत्रास्ति संशयः ॥ १२ ॥ इत्युक्तो नाहिमित्येवं तमृषिः प्रत्य-
 भाषत । आराधयिष्यन् द्रुपदः स तं पर्यचरत् पुनः ॥ १३ ॥
 ततः सम्यत्त्वरस्यान्ते द्रुपदं स दिजोत्तमः । उपयाजोऽब्रवी-
 त्काले राजन्मधुरया गिरा ॥ १४ ॥ ज्येष्ठो भ्राता ममाग्रज-
 द्विचरन् गहने वने । अपरिज्ञातश्रीचायां भूमौ निपतितं फलम्
 ॥ १५ ॥ तदपश्यमहं भ्रातुरसाम्प्रतमनुव्रजन् । विमर्षं सङ्गरा-
 दाने नायं कुर्यात् कदाचन ॥ १६ ॥ दृष्ट्वा फलस्य नापश्यद्द्रोषान्

आपावुवन्धकान् । विविनक्ति न शौचं यः सोऽन्यत्रापि कथं भवेत्
 ॥ १७ ॥ संहिताध्ययनं कुर्वन् वसन् गुरुकुले च यः । भैक्ष्यमुत्-
 शृष्टमन्येषां भुङ्क्ते स च यदा तदा ॥ १८ ॥ कीर्तयन् गुणमन्ता-
 नामष्टुणी च पुनः पुनः । तं वै फलार्थिनं मन्ये भ्रातरं तर्क-
 चक्षुषा ॥ १९ ॥ तं वै गच्छस्व नृपते स त्वां संयाजयिष्यति ।
 जुगुप्समानो नृपतिर्भनसेदं विचिन्तयन् ॥ २० ॥ उपयाजवचः
 श्रुत्वा याजस्याश्रममभ्यगात् । अभिसम्पूज्य पूजार्हमथ याजमुवाच
 ह ॥ २१ ॥ अयुतानि ददाम्यष्टौ गवां याजय मां विभो । द्रोण-
 वैराभिसन्तप्तं प्रह्लादयितुमर्हसि ॥ २२ ॥ स हि ब्रह्माविदां
 श्रेष्ठो ब्रह्मास्त्रे चाप्यनुत्तमः । तस्मात् द्रोणः पराजैष्ट मां वै ससस्त्रि-
 विग्रहे ॥ २३ ॥ क्षत्रियो नास्ति तस्यास्यां पृथिव्यां कश्चिदग्रणीः ।
 कौरवाचार्यमुख्यस्य भारद्वाजस्य धीमतः ॥ २४ ॥ द्रोणस्य शर-
 जालान् प्राणिदेहहराणि च । षड्ररन्नि धनुश्चास्य दृश्यते परमं
 महत् ॥ २५ ॥ स हि ब्राह्मणवेशेन क्षात्रं वेगमसंशयम् । प्रति-
 हन्ति महेश्वासो भारद्वाजो महामनाः ॥ २६ ॥ क्षत्रोच्छेदाय
 विहितो जामदग्न्य इवास्थितः । तस्य ह्यस्त्रवलां धोरमप्रष्टुष्यं
 नरेर्भुवि ॥ २७ ॥ ब्रह्मं सन्धारयंस्तेजो ज्ञताज्ञतिरिवानलः ।
 समेत्य स दहत्याजौ क्षात्रधर्मपुरःसरः ॥ २८ ॥ ब्रह्मक्षेत्रे च
 विहिते ब्राह्मं तेजो विमिश्र्यते । सोऽहं क्षात्राहलाद्गीतो ब्राह्मं
 तेजः प्रपेदिवान् ॥ २९ ॥ द्रोणादिमिश्रमासाद्य भवन्तं ब्रह्म-
 वित्तमम् । द्रोणान्तकमहं पुत्रं लभेयं युधि दुर्जयम् ॥ ३० ॥
 तत्कर्म कुरु मे याज विरतराम्यर्बुदं गवाम् । तथेत्युक्त्वा तु तं
 याजो याज्यार्थमुपकल्पयत् ॥ ३१ ॥ गुर्वर्थ इति चाकाममुप-
 याजमबोदयत् । याजो द्रोणविनाशाय प्रतिजज्ञे तथा च सः
 ॥ ३२ ॥ ततस्तस्य नरेन्द्रस्य उपयाजो महातपाः । आचक्षौ
 कर्म वैतानं तदा पुत्रफलाय वै ॥ ३३ ॥ स च पुत्रो महावीर्यो

महातिजा महाबलः । दृष्यते यद्विधो राजन् भविता ते तथा-
विधः ॥ ३४ ॥ भारद्वाजस्य हन्तारं सोऽभिसन्धाय भूपतिः ।
आजङ्गे तत्तथा सर्वं दुपदः कर्मसिद्धये ॥ ३५ ॥ याजस्तु हवन-
स्थान्ते देवीमात्रापयत्तदा । प्रैहि मां राज्ञि पृषति मिथुनं
लामुपस्थितम् ॥ ३६ ॥

राजुप्रवाच । अवलिप्तं मुखं ब्रह्मन् दिव्यान् गन्धान् विभर्भि-
च । सुतार्थं नोपलब्ध्वास्ति तिष्ठ याज मम प्रिये ॥ ३७ ॥

याज उवाच । याजेन अपितं हव्यमुपयाजाभिमन्त्रितम् ।
कथं कामं न सन्दध्यात् सा त्वं विप्रैहि तिष्ठ वा ॥ ३८ ॥

ब्राह्मण उवाच । एवमुक्त्वा तु याजेन जुते हविषि सत्कृते ।
उत्तस्थौ पावकात्तस्मात् कुमारो देवसन्निभः ॥ ३९ ॥ ज्वालावर्णी
घोररूपः किरौटी वर्म चोत्तमम् । विभ्रत्सखङ्गः सशरो धनुष्मान्
विनदन्मुहुः ॥ ४० ॥ सोऽध्यारोहद्रथवरं तेन च प्रययौ तदा ।
ततः प्रणेदुः पाञ्चालाः प्रहृष्टाः साधुसाध्विति ॥ ४१ ॥ हर्षा-
विष्टास्ततश्चैतान्नेयं सेहे वसुन्धरा । भयापहो राजपुत्रः पाञ्चाल-
नानां यशस्करः ॥ ४२ ॥ राज्ञः शोकापहो जात एष द्रोणवधाय
वै । इत्युवाच महद्भूतमदृश्यं खेचरं तदा ॥ ४३ ॥ कुमारी
चापि पाञ्चाली वेदीमध्यात् समुत्थिता । सुभगा दर्शनीयाङ्गी
स्वसितायतलोचना ॥ ४४ ॥ श्यामा पद्मपलाशाक्षी नीलकुञ्चित-
मूर्द्धजा । ताम्रतुङ्गनखी सुभ्रूयास्फीनपयोधरा ॥ ४५ ॥ मानुषं
विग्रहं कृत्वा साक्षादमरवर्णिनी । नीलोत्पलसमो मन्धो यस्याः
क्रोशात् प्रधावति ॥ ४६ ॥ या विभर्त्ति परं रूपं यस्या नास्त्यु-
पमा भुवि । देवदानवयक्षाणामीप्सितां देवरूपिणीम् ॥ ४७ ॥
तां चापि जातां सुशोणीं वागुवाचाशरीरिणी । सर्वद्योषिहरा
कृष्णा निनीषुः क्षत्रियान् क्षयम् ॥ ४८ ॥ सुरकार्यमियं काले
करिष्यति सुमध्यमा । अस्या ह्येतोः कौरवाणां महदुत्पत्स्यते

अथ ॥ ४८ ॥ तच्छ्रुत्वा सर्वपाञ्चालाः प्रणेदुः सिंहसङ्घवत् । न
चैतान् हर्षसम्पूर्णानियं सेहे बसुन्धरा ॥ ५० ॥ तौ दृष्ट्वा पार्श्वती-
याजं प्रपेदे वै सुतार्थिनी । न वै मदन्या जननीं जानीयाता-
मिमाविति ॥ ५१ ॥ तथेद्ववाच तां चाजो राज्ञः प्रियचिकीर्षया ।
तयोश्च नामनी चक्रुर्द्विजाः सम्पूर्णमानसाः ॥ ५२ ॥ घृष्टत्वादति-
घृष्णत्वाद्गुम्नाद्युत्सम्भवादपि । घृष्टयुग्मः कुमारोऽयं द्रुपदस्य
भवत्विति ॥ ५३ ॥ कृष्णोत्पेवाब्रुवन् कृष्णां कृष्णा भूता हि वर्णतः ।
तथा तन्मिथुनं जज्ञे द्रुपदस्य महामखे ॥ ५४ ॥ घृष्टयुग्मन्तु
पाञ्चाल्यमानीय स्वं निवेशनम् । उपाकरोदस्त्रहेतोर्भारहाजः
प्रतापवान् ॥ ५५ ॥ अमो क्षणीयं देवं हि भावि मत्ता महामतिः ।
तथा तत् कृतवान्द्रोण आत्मकीर्त्तिनुरक्षणात् ॥ ५६ ॥

इत्यादिपर्वणि चैतदर्थवर्णि जनसप्तत्यधिका-

शतोऽध्यायः ॥ १६८ ॥

वैशम्पायन उवाच । एतच्छ्रुत्वा तु कौन्तेयाः शल्यविद्धा
द्ववामवन् । सर्वे चास्त्रस्थमनसो बभूवुस्ते महाबलाः ॥ १ ॥ ततः
कुन्ती सुतान् दृष्ट्वा सर्वांस्तद्वत्चेतसः । युधिष्ठिरमुवाचेदं वचनं
सत्यवादिनी ॥ २ ॥

कुन्त्युवाच । चिररात्रोषिताः स्नेह ब्राह्मणस्य निवेशने ।
रममाणाः पुरे रम्ये लब्धभैक्ष्या महात्मनः ॥ ३ ॥ यानीह रम-
णीयानि वनान्युपवनानि च । सर्वाणि तानि दृष्टानि पुनः
पुनररिन्दम ॥ ४ ॥ पुनर्दृष्टुं हि तानीह प्रीणयन्ति न नस्तथा ।
भैक्ष्यञ्च न तथा वीर लभ्यते कुरुनन्दन ॥ ५ ॥ ते वयं साधु
पाञ्चालान् गच्छाम यदि मन्यसे । अपूर्वदर्शनं वीर रमणीयं
भविष्यति ॥ ६ ॥ सुभिक्षाश्चैव पाञ्चालाः श्रूयन्ते शत्रुकर्षण ।

यज्ञसेनश्च राजासौ ब्रह्मण्य इति शुश्रुम ॥ ७ ॥ एकत्र चिर-
वाचश्च क्षमो न च मतो मम । ते तत्र साधु गच्छामो यदि त्वं
पुत्र मन्यसे ॥ ८ ॥

शुद्धिष्ठिर उवाच । भवत्या यन्मतं कार्यं तदस्माकं परं
हितम् । अनुजांस्तु न जानामि गच्छेयुर्निति वा पुनः ॥ ९ ॥

वैशम्पायन उवाच । ततः कुन्ती भीमसेनमर्जुनं यमजौ
तथा । उवाच गमनं ते च तथेत्येवानुवृत्तदा ॥ १० ॥ तत
आमन्त्र्य तं विप्रं कुन्ती राजन् सुतैः सह । प्रतस्थे नगरीं रम्यां
द्रुपदस्य महात्मनः ॥ ११ ॥

द्रव्यादिपर्वणि चैत्ररथपर्वणि पाञ्चालदिग्गयात्रायां
अष्टत्यधिकशतोऽध्यायः ॥ १७० ॥

वैशम्पायन उवाच । वसत्सु तेषु प्रच्छन्नं पाण्डवेषु महा-
त्मसु । आजगामाथ तान्द्रष्टुं व्यासः सत्यवतीसुतः ॥ १ ॥ तमा
गतमभिप्रेक्ष्य प्रबुद्धस्य परन्तपाः । प्रणिपत्याभिवाद्यैनं तस्युः
प्राञ्जलयस्तदा ॥ २ ॥ समनुज्ञाप्य तान् सर्वानासीनान्मुनिरब्र-
वीत् । प्रच्छन्नं पूजितः पार्थैः प्रीतिपूर्वमिदं वचः ॥ ३ ॥ अपि
धर्मेण वर्त्तध्वं आस्त्रेण च परन्तपाः । अपि विप्रेषु पूजा वः
पूजार्हेषु न हीयते ॥ ४ ॥ अथ धर्मार्थवहाक्यमुक्त्वा स भगवा-
नृषिः । विचित्राश्च कथास्तास्ताः पुनरेवेदमब्रवीत् ॥ ५ ॥

व्यास उवाच । आसीत्तपोवने काचिदृषिः कन्या महात्मनः ।
विलम्बमध्या सुश्रोणी सुभ्रूः सर्वगुणान्विता ॥ ६ ॥ कर्मभिः
स्रक्वतैः सा तु दुर्भगा समपद्यत । नाध्यगच्छत् पतिं सा तु
कन्या रूपवती सती ॥ ७ ॥ तपस्तप्तुमथारेभे पत्यर्थमसुखा ततः ।
तोषयामास तपसा सा किलोद्येण शङ्करम् ॥ ८ ॥ तस्याः स

भगवांस्तुष्टस्तामुवाच यशस्विनीम् । वरं वरय मद्रं ते वरदो-
 ऽस्मीति शङ्करः ॥ ८ ॥ अथेश्वरमुवाचेदमात्मनः सा वचो हितम् ।
 पतिं सर्वगुणोपेतमिच्छामीति पुनः पुनः ॥ १० ॥ तामथ प्रत्यु-
 वाचेद्भगीशानो वदतां वरः । पञ्च ते पतयो भद्रे भविष्यन्तीति
 भारताः ॥ ११ ॥ एवमुक्त्वा ततः कन्या देवं वरदमब्रवीत् ।
 एकमिच्छाम्यहं देव तत्प्रसादात् पतिं प्रभो ॥ १२ ॥ पुनरेवा-
 ब्रवीदेव इदं वचनमुत्तमन् । पञ्चकुलस्त्वया ह्युक्तः पतिं देही-
 त्यहं पुनः ॥ १३ ॥ देहमन्यङ्गतायास्ते यथोक्तं तद्भविष्यति ।
 द्रुपदस्य कुले जज्ञे सा कन्या देवस्तपिणी । निर्दिष्टा भवतां
 पत्नी कृष्णा पार्षत्यनिन्दिता ॥ १४ ॥ पाञ्चालनगरे तस्मान्निव-
 सध्वं महाबलाः । सुखिनस्तामनुप्राप्य भविष्यथ न संशय ॥ १५ ॥
 एवमुक्त्वा महाभागः पाण्डवान् स पितामहः । पार्थानामन्तर्य
 कुन्तीञ्च प्रातिष्ठत महातपाः ॥ १६ ॥

इत्यादिपर्वणि चैत्ररथपर्वणि एकसप्तत्यधिक-

शतोऽध्यायः ॥ १७१ ॥

वैशम्पायन उवाच । गते भगवति व्यासे पाण्डवा हृष्ट-
 मानसाः । ते प्रतस्थुः पुरस्कृत्य मातरं पुरुषर्षभाः ॥ १ ॥ समै-
 रुदङ्मुखैर्मार्गैर्यथोद्दिष्टं परन्तपाः । ते लगच्छन्न्होरात्रात्तीर्थं
 सोमाश्रयायणम् ॥ २ ॥ आसेदुः पुरुषव्याघ्रा गङ्गायां पाण्डु-
 नन्दनाः । उत्सृजन्तु समुद्यम्य तेषामग्रे धनञ्जयः । प्रकाशार्थं
 ययौ तत्र रक्षार्थञ्च महारथः ॥ ३ ॥ तत्र गङ्गाजले रम्ये विविक्ते
 क्रीडयन् स्त्रियः । ईषुर्गन्धर्वराजो वै जलक्रीडामुपागतः ॥ ४ ॥
 शब्दं तेषां स शुश्राव नदीं समुपसर्पताम् । तेन शब्देन चाविष्ट-
 युक्क्रोध बलवहनी ॥ ५ ॥ स दृष्ट्वा पाण्डवांस्तत्र सह माता पर-

न्तपान् । विस्फारयन् धनुर्धोरमिदं वचनमब्रवीत् ॥ ६ ॥ सन्ध्या
 संरज्यते घोरा पूर्वरात्रागनेषु या । अग्नीतिभिर्लवैर्हीनं तन्मु-
 ह्यन्तं प्रचक्षते ॥ ७ ॥ विहितं कामचाराणां यक्षगन्धर्वरक्षसाम् ।
 श्रेष्ठमन्यन्ननुष्याणां कर्मचारेषु वै स्मृतम् ॥ ८ ॥ लोभात् प्रचारं
 चरतस्तासु वेलासु वै नरान् । उपक्रान्तान्निगृह्णीमो राक्षसैः
 सह बालिशान् ॥ ९ ॥ अतो रात्रौ प्राप्नुवतो जलं ब्रह्मविदो
 जनाः । गर्हयन्ति नरान् सर्वान् दलस्थान्पृथ्वीनपि ॥ १० ॥
 आरात्तिष्ठत मा मर्त्यं समीपमुपसर्पत । कस्मान्मां नाभिजानीत
 प्राप्तं भागीरथीजलम् ॥ ११ ॥ अङ्गारपक्ष गन्धर्वं वित्त मां
 खवलाश्रयम् । अहं हि मानी चैषुश्च कुबेरस्य प्रियः सखा ॥ १२ ॥
 अङ्गारपक्षमित्येवं ख्यातं चेदं वनं मम । अनुगङ्गां चरन् कामा-
 श्वितं यत्र रमाम्यहम् ॥ १३ ॥ न कौण्ठपाः शृङ्गिणो वा न
 देवा न च मानुषाः । इदं समुपसर्पन्ति तत्किं समुपसर्पथ ॥ १४ ॥

अर्जुन उवाच । समुद्रे हिमवत् पार्श्वे नद्यामस्याञ्च दुर्मते ।
 रात्रावहनि सन्ध्यायां कस्य शुभः परिग्रहः ॥ १५ ॥ भुक्तो वायथ
 वाभुक्तो रात्रावहनि खेचर । न कालनियमो ह्यस्ति गङ्गां प्राप्य
 सरिद्वराम् ॥ १६ ॥ वयञ्च अक्षिसम्पन्ना अकाले त्वामवृणुम ।
 अशक्ता हि रणे क्रूर युष्मानश्चिन्ति मानवाः ॥ १७ ॥ पुरा हिम-
 वतश्चैषा हेमशृङ्गादिनिःसृता । गङ्गा गत्वा समुद्राग्नः सप्तधा
 समपद्यत ॥ १८ ॥ गङ्गाञ्च यमुनाञ्चैव प्लक्षजातां सरस्वतीम् ।
 रयस्थां सरयूञ्चैव गोमतीं गण्डकीं तथा ॥ १९ ॥ अपर्युषित-
 पापास्ते नदीः सप्त पिवन्ति ये । इयं भूत्वा चैकवप्रा शुचिराका-
 भगा पुनः । देवेषु गङ्गा गन्धर्वं प्राप्नोत्यलकनन्दताम् ॥ २० ॥
 तथा पितॄन् वैतरणी दुस्तरा पापकर्मभिः । गङ्गा भवति वै
 प्राप्य कृष्णद्वैपायनोऽब्रवीत् ॥ २१ ॥ असम्बाधा देवनदी स्वर्ग-
 सम्पादनी शुभा । कथमिच्छसि तां रोद्धुं नैष धर्मः सनातनः

॥ २२ ॥ अनिवाय्यमसम्बाधं तव वाचा कथं वयम् । न स्यूयैम
यथाकामं पुण्यं भागीरथीजलम् ॥ २३ ॥

वैशम्पायन उवाच । अङ्गारपर्णस्तच्छुला क्रुद्ध आयस्य
कार्मुकम् । मुमोच वाणान्निमित्तानहीनाग्नीविषानिव ॥ २४ ॥
उल्मुकं भ्रामयंस्तूष्णं पाण्डवश्चर्म चोत्तमम् । व्यपोहत शरांस्तस्य
सर्वानिव धनञ्जयः ॥ २५ ॥

अर्जुन उवाच । विभीषिका वै गन्धर्वं नास्त्रक्षेत्रेषु प्रयुज्यते ।
अस्त्रक्षेत्रेषु प्रयुक्तेषु फेनवत् प्रविलीयते ॥ २६ ॥ मानुषानतिगन्ध-
र्वान् सर्वान् गन्धर्वं लक्षये । तस्मादस्त्रेण दिव्येन योत्सेऽहं
न तु मायया ॥ २७ ॥ पुरास्त्रमिदमान्नेयं प्रादात्किल वृहस्पतिः ।
भरद्वाजाय गन्धर्वं गुह्यमन्यः शतक्रतोः ॥ २८ ॥ भरद्वाजादग्नि-
विष्य अग्निविष्याद्गुरुर्मम । साध्विदं मच्चमद्ददौ णो ब्राह्मण-
सत्तमः ॥ २९ ॥

वैशम्पायन उवाच । इत्युक्त्वा पाण्डवः क्रुद्धो गन्धर्वाय
मुमोच ह । प्रदीप्तमस्त्रमान्नेयं ददाह्वास्य रथन्तु तत् ॥ ३० ॥
विरथं विप्लुतं तन्तु स गन्धर्वं महाबलम् । अस्त्रतेजःप्रभूढञ्च
प्रपतन्तमवाङ्मुखम् ॥ ३१ ॥ शिरोरुहेषु जग्राह मात्यवत्स
धनञ्जयः । भ्रातृन् प्रतिचकषाथ सोऽस्त्रपातादचेतसम् ॥ ३२ ॥
युधिष्ठिरं तस्य भार्या प्रपेदे शरणाधिनी । नान्ना कुम्भीनसी
नाम पतिव्राणमभीप्सती ॥ ३३ ॥

गन्धर्व्युवाच । त्रायस्व मां महाभाग पतिं चेमं विमुञ्च मे ।
गन्धर्वी शरणं प्राप्ता नान्ना कुम्भीनसी प्रभो ॥ ३४ ॥

युधिष्ठिर उवाच । युद्धे जितं यशोहीनं स्त्रीनाथमपरा-
क्रमम् । को निहत्याद्दिपुं तात मुञ्चेमं रिपुसूदन ॥ ३५ ॥

अर्जुन उवाच । जीवितं प्रतिपद्यस्व गच्छ गन्धर्वं माशुचः ।
प्रदिश्यत्यभयं तेऽद्य कुरुराजो युधिष्ठिरः ॥ ३६ ॥

गन्धर्व उवाच । जितोऽर्हं पूर्वकं नाम मुञ्चाम्यङ्गारपर्णताम् ।
 न च श्लाघे बलेनाङ्ग न नाम्ना जनसंसदि ॥ ३७ ॥ साध्विमं
 लब्धवांस्त्वाभं योऽहं दिव्यास्त्रधारिणम् । गान्धर्व्या माययेच्छामि
 संयोजयितुमर्जुनम् ॥ ३८ ॥ अस्त्राग्निना विचित्रोऽयं दग्धो मे
 रथ उत्तमः । सोऽहं चित्ररथो भूत्वा नाम्ना दग्धरथोऽभवम्
 ॥ ३९ ॥ सम्भृता चैव विद्येयं तपसेह मया पुरा । निवेदयिष्ये
 तामद्य प्राणदाय महात्मने ॥ ४० ॥ संस्तुयित्वा तरसा जितं
 शरणमागम् । यो रिपुं योजयेत् प्राणैः कल्याणं किं न सो-
 ऽर्हति ॥ ४१ ॥ चाक्षुषी नाम विद्येयं यां सोमाय ददौ मनुः ।
 ददौ स विश्वावसवे मम विश्वावसुर्ददौ ॥ ४२ ॥ सेयं कापुरुषं
 प्राप्ता गुरुदत्ता प्रणश्यति । आगमोऽस्या मया प्रोक्तो वीर्यं प्रति
 निबोध मे ॥ ४३ ॥ यच्चक्षुषा द्रष्टुमिच्छेत्त्रिषु लोकेषु किञ्चन ।
 तत्पश्येद्यादृशं चेच्छेत्तादृशं द्रष्टुमर्हति ॥ ४४ ॥ एकपादेन प्रणप्ना-
 सान् स्थितो विद्यां लभेदिमाम् । अनुनेष्याम्यहं विद्यां स्वयं तुभ्यं
 व्रतेऽकृते ॥ ४५ ॥ विद्यया क्षनया राजन् वयं नृभ्यो विशेषिताः ।
 अविशिष्टाश्च देवानामनुभावप्रदर्शिनः ॥ ४६ ॥ गन्धर्वजानामश्वाना-
 मर्हं पुरुषसत्तम । भ्रातृभ्यस्तव तुभ्यञ्च पृथग्दाता शतं शतम्
 ॥ ४७ ॥ देवगन्धर्ववाहास्ते दिव्यवर्णा मनोजवाः । क्षीणाक्षीणा
 भवन्त्येते न क्षीयन्ते च रंहसः ॥ ४८ ॥ पुरा कृतं महेन्द्रस्य वज्रं
 वृत्रनिवर्हणम् । दशधा शतधा चैव तच्छीर्णं वृत्रमूढेन ॥ ४९ ॥
 ततो भागीकृतो देवैर्वज्रभाग उपास्यते । लोके यशोधनं किञ्चित्ता
 वै वज्रतनुः स्मृता ॥ ५० ॥ वज्रपाणिर्ब्राह्मणः स्यात् क्षत्रं वज्ररथं
 स्मृतम् । वैश्या वै दानवज्राश्च कर्मवज्रा यवौयसः ॥ ५१ ॥ क्षत्र-
 वज्रस्य भागेन अवध्या वाजिनः स्मृताः । रथाङ्गं वज्रवा स्मृते शूरा-
 खाश्वेषु ये मताः ॥ ५२ ॥ कामवर्णाः कामजवाः कामतः समुप-
 स्थिताः । इति गन्धर्वजाः कामं पूरयिष्यन्ति मे हयाः ॥ ५३ ॥

अर्जुन उवाच । यदि प्रीतेन मे दत्तं संशये जीवितस्य वा ।
विद्याधनं श्रुतं वापि न तद्वन्धवं रोचये ॥ ५४ ॥

गन्धर्व उवाच । संयोगो वै प्रीतिकरो महत्सु प्रति-
दृश्यते । जीवितस्य प्रदानेन प्रीतो विद्यां ददामि ते ॥ ५५ ॥
लक्ष्मोऽप्यहं ग्रहीष्यामि अस्त्रमाप्नोयमुत्तमम् । तथैव योग्यं वीभक्तो
विराट् भरतर्षभ ॥ ५६ ॥

अर्जुन उवाच । लक्ष्मोऽस्त्रेण हृणोम्यश्वान् संयोगः श्राश्र-
तोऽस्तु नोः । सखे तद्ब्रूहि गन्धर्व युष्मभ्यो यद्भयं भवेत् ॥ ५७ ॥
कारणं ब्रूहि गन्धर्व किं तद्येन स्म धर्षिताः । यान्तो वेदविदः
सर्वे सन्तो रात्रावरिन्दमाः ॥ ५८ ॥

गन्धर्व उवाच । अनमयोऽनाहुतयो न च विप्रपुरस्कृताः ।
यूयं ततो धर्षिताः स्थ मया वै पाण्डुनन्दनाः ॥ ५९ ॥ यक्ष-
राक्षसगन्धर्वाः पिशाचोरगदानवाः । विस्तरं कुर्वंश्चस्य धीमन्तः
कथयन्ति ते ॥ ६० ॥ नारदप्रभृतीनान्तु देवर्षीणां मया श्रुतम् ।
शुणान् कथयतां वीर पूर्वेषां तव धीमताम् ॥ ६१ ॥ स्वयं चापि
मया दृष्टशरतां सागराम्बराम् । इमां वसुमतीं कृत्स्नां प्रभावः
सुकुलस्य ते ॥ ६२ ॥ वेद्मि धनुषि चाचार्य्यमभिजानामि तेऽर्जुन ।
विश्रुतं त्रिषु लोकेषु भारद्वाजं यमस्त्रिनम् ॥ ६३ ॥ धर्मं वायुञ्च
अक्रञ्च विजानाम्यश्विनौ तथा । पाण्डुञ्च कुरुषादूर्ल षड्भेतान्
कुरुवर्जिनान् । पितृनेतानहं पार्थ देवमानुषसत्तमान् ॥ ६४ ॥
दिव्यात्मानो महात्मानः सर्वशस्त्रभृतां वराः । भवन्तो भ्रातरः
भूराः सर्वे सुचरितव्रताः ॥ ६५ ॥ उत्तमाञ्च मनोबुद्धिं भवतां
भावितात्मनाम् । जानन्नपि च वः पार्थ कृतवानिह धर्षणम्
॥ ६६ ॥ स्त्रीस्वकाशे च कौरव्य न पुमान् चन्तुमर्हति । धर्षणा-
मात्मनः पश्यन् बाह्नुद्विषणमाश्रितः ॥ ६७ ॥ नक्तञ्च बलमस्माकं
भूय एवाभिवर्द्धते । यतस्ततो मां कौन्तेय सद्वारं मन्युराविश्रुत

॥ ६८ ॥ सोऽहं लघेह विजितः संखिप तापत्यवर्द्धन । येन तेनेह
विधिना कीर्त्तमानं निबोध मे ॥ ६९ ॥ ब्रह्मचर्यं परो धर्मः स
चापि नियतस्त्वयि । यस्मात्तस्मादहं पार्थ रणेऽस्मि विजितस्त्वया
॥ ७० ॥ यस्तु स्यात् क्षत्रियः कश्चित् कामवृत्तः परन्तप । नक्तञ्च
युधि युध्येत न स जीवेत्कथञ्च न ॥ ७१ ॥ यस्तु स्यात्कामवृत्तोऽपि
पार्थ ब्रह्मपुरस्कृतः । जयेन्नक्तञ्चिरान् सर्वान् सपुरोहितधूर्गतः
॥ ७२ ॥ तस्मात्तापत्य यत्किञ्चिन्नृणां श्रेयं द्रष्टेप्सितम् । तस्मिन्
कर्मणि योक्तव्या दान्तात्मानः पुरोहिताः ॥ ७३ ॥ वेदे षडङ्गे
निरताः शुचयः सत्यवादिनः । धर्मात्मानः कृतात्मानः स्युर्नृ-
पाणां पुरोहिताः ॥ ७४ ॥ जयश्च नियतो राज्ञः स्वर्गञ्च तद-
नन्तरम् । यस्य स्याद्वर्मविहाग्यौ पुरोधाः शीलवान् शुचिः ॥ ७५ ॥
लाभं लब्धुमलब्धं वा लब्धं वा परिरक्षितुम् । पुरोहितं प्रकु-
र्वीत राजा गुणसमन्वितम् ॥ ७६ ॥ पुरोहितमते तिष्ठेद्य
इच्छेद्भूतिमात्मनः । प्राप्तुं वसुमतीं सर्वां सर्वशः सागरास्वराम्
॥ ७७ ॥ न हि केवलशौर्येण तापत्याभिजनैर्न च । जयेद्-
ब्राह्मणः कश्चिद्भूमिं भूमिपतिः क्वचित् ॥ ७८ ॥ तस्मादेवं
विजानीहि कुक्षणां वंशवर्द्धन । ब्राह्मणप्रमुखं राज्यं शक्यं
पालयितुं चिरम् ॥ ७९ ॥

इतयादिपर्वणि चैत्ररथपर्वणि गन्धर्ववाक्ये

द्विसप्तत्यधिकशतोऽध्यायः ॥ १०२ ॥

अर्जुन उवाच । तापत्य इति यदाक्यमुक्तवानसि मामिह ।
तदहं ज्ञातुमिच्छामि तापत्यार्थविनिश्चयम् ॥ १ ॥ तपती नाम
का चैषा तापत्या यत्कृते वयम् । कौन्तेया हि वयं साधो तत्त्व-
मिच्छामि वेदितुम् ॥ २ ॥

वैशम्पायन उवाच । एवमुक्तः स गन्धर्वः कुन्तीपुत्रं धन-
क्षयम् । विश्रुतां त्रिषु लोकेषु आश्रयामास वै कथाम् ॥ ३ ॥

गन्धर्व उवाच । हन्त ते कथयिष्यामि कथामेतां मनो-
रमाम् । यथावदखिलां पार्थ सर्वबुद्धिमतां वर ॥ ४ ॥ उक्त-
वानस्मि धेन त्वां तापत्य इति यद्वचः । तत्तेऽहं कथयिष्यामि
शृणुष्वैकमना भव ॥ ५ ॥ य एष दिवि धिष्टेऽन नाकं व्याप्नोति
तेजसा । एतस्य तपती नाम बभूव सृष्टशी सुता ॥ ६ ॥ विव-
स्वतो वै देवस्य सावित्रप्रवरजा विभो । विश्रुता त्रिषु लोकेषु
तपती तपसा युता ॥ ७ ॥ न देवी नासुरी चैव न यक्षी न च
राक्षसी । नाप्सरा न च गन्धर्वी तथा रूपेण काचन ॥ ८ ॥
सुविभक्तानवद्याङ्गी स्वसितायतलोचना । स्वाचारा चैव साध्वी
च सुवेशा चैव भामिनी ॥ ९ ॥ न तस्याः सृष्टं कञ्चित्त्रिषु
लोकेषु भारत । भर्तारं सविता मेने रूपशीलगुणश्रुतैः ॥ १० ॥
सम्प्राप्तयौवनां पश्यन्देयां दुहितरन्तु ताम् । नोपलेभे ततः शान्तिं
सम्प्राप्तं विचिन्तयन् ॥ ११ ॥ अथर्क्षपुत्रः कौन्तेय कुरूणा-
मृषभो बली । सूर्यमाराधयामास नृपः सम्बरणस्तदा ॥ १२ ॥
अर्धमाख्योपहाराद्यैर्गन्धैश्च नियतः शुचिः । नियमैरुपवासेश्च
तपोभिर्विविधैरपि ॥ १३ ॥ शुश्रूषुरनहंवादी शुचिः पौरव-
नन्दनः । अंशुमन्तं समुद्यन्तं पूजयामास भक्तिमान् ॥ १४ ॥
ततः कृतञ्च धर्मञ्च रूपेणासृष्टं भुवि । तपत्याः सृष्टं मेने
सूर्यः सम्बरणं पतिम् ॥ १५ ॥ दातुमैच्छततः कन्यां तस्मै
सम्बरणाय ताम् । नृपोत्तमाय कौरव्य विश्रुताभिजनाय च ॥ १६ ॥
यथा हि दिवि दीप्तांशुः प्रभासयति तेजसा । तथा भुवि मही-
पालो दीप्ता सम्बरणोऽभवत् ॥ १७ ॥ यथार्चयन्ति चादित्य-
मुद्यन्तं ब्रह्मवादिनः । तथा सम्बरणं पार्थ ब्राह्मणावरजाः प्रजाः
॥ १८ ॥ स सोममतिकान्तत्वादादित्यमतितेजसा । बभूव नृपतिः

श्रीमान् सुहृदां दुर्हृदामपि ॥ १८ ॥ एवं गुणस्य नृपतिस्तथा-
 वृत्तस्य कौरव । तस्मै दातुं मनश्चक्रे तपतीं तपनः स्वयम् ॥ २० ॥
 स कदाचिदयो राजा श्रीमानमितविक्रमः । चचार मृगयां पार्थ
 पर्वतोपवने किल ॥ २१ ॥ चरतो मृगयां तस्य क्षुत्पिपासा-
 समन्वितः । समार राज्ञः क्लैन्तेय गिरावप्रतिमो ह्ययः ॥ २२ ॥
 स मृताश्चयश्चरन् पार्थ पद्भ्यामेव गिरौ नृपः । ददर्शासदृशीं
 लोके कन्यामायतलोचनाम् ॥ २३ ॥ स एक एकामासाद्य कन्यां
 परबलार्द्धिनः । तस्थौ नृपतिशार्दूलः पश्यन्निविचलेक्षणः ॥ २४ ॥
 स हि तां तर्कयामास रूपतो नृपतिः श्रियम् । पुनः सन्तर्कया-
 मास रवेर्भ्रष्टामिव प्रभाम् ॥ २५ ॥ वपुषा वक्षसा चैव शिखा-
 मिव विभावसोः । प्रसन्नले च कान्त्या च चन्द्ररेखामिवामलाम्
 ॥ २६ ॥ गिरिपृष्ठे तु सा यस्मिन् स्थिता स्वसितलोचना । विभ्राज-
 माना शुशुभे प्रतिमेव हिरण्मयी ॥ २७ ॥ तस्या रूपाय स
 गिरिर्वैभवेन च विशेषतः । स सत्त्वचक्षुःपलतो हिरण्मय इवामवत्
 ॥ २८ ॥ अवसेने च तां दृष्ट्वा सर्वलोकेषु योषितः । अवाप्तं
 चात्मनो मेने स राजा चक्षुषः फलम् ॥ २९ ॥ जन्मप्रभृति यत्-
 किञ्चिद्दृष्टवान् स महीपतिः । रूपं न सदृशं तस्यास्तर्कयामास
 किञ्चन ॥ ३० ॥ अस्या नूनं विशालाच्छाः सदेवासुरमानुषम् ।
 लोकं निर्मथ्य धात्रेहं रूपमाविष्कृतं कृतम् ॥ ३१ ॥ एवं सन्त-
 र्कयामास रूपद्रविणसम्पदा । कन्यामसदृशीं लोके नृपः सम्ब-
 रणस्तदा ॥ ३२ ॥ ताञ्च दृष्ट्वैव कल्याणीं कल्याणाभिजनो नृपः ।
 जगाम मनसा चित्तां कामवाणेन योजितः ॥ ३३ ॥ दृष्ट्यमानः
 स तीव्रेण नृपतिर्मन्मथान्निना । अप्रगल्भां प्रगल्भस्तां तदो-
 वाच मनोहराम् ॥ ३४ ॥ कासि कस्यासि रम्भोरु किमर्थं चेह-
 तिष्ठसि । कथञ्च निर्जनेऽरण्ये चरस्येका शुचिस्मिते ॥ ३५ ॥
 त्वं हि सर्वानवस्थाङ्गी सर्वाभरणभूषिता । विभूषणमितेष्टां

भूषणानामभीप्सितम् ॥ ३६ ॥ न देवीं नासुरीं चैव न यचीं न
च राक्षसीम् । न च भोगवतीं मन्ये न मन्थर्वीं न मानुषीम्
॥ ३७ ॥ या हि दृष्टा मया काश्चिच्छ्रुता वापि वराङ्गनाः । न
तासां सदृशीं मन्ये त्वामहं मत्तकाग्निनि ॥ ३८ ॥ दृष्ट्वैव चारु-
वदने चन्द्रात् कान्ततरं तव । वदनं पद्मपत्राक्षं मां मथ्यातीव
मन्मथः ॥ ३९ ॥ एवं तां स महीपालो वभाषि न तु सा तदा ।
कामार्त्तं निर्जनेऽरण्ये प्रत्यभाषत किञ्चन ॥ ४० ॥ ततो ल्यालप्य-
मानस्य पार्थिवस्यायतेक्षणा । सौदामिनीव चाभ्रेषु तत्रैवान्तर-
धीयत ॥ ४१ ॥ तामन्वेष्टुं स नृपतिः परिचक्राम सर्वतः । वनं
वनजपत्राक्षीं भ्रमन्नुन्मत्तवत् सदा ॥ ४२ ॥ अपश्यमानः स तु
तां बद्ध तत्र विलप्य च । निशेष्टः पार्थिवश्चेष्टो मुहूर्तं स
व्यतिष्ठत ॥ ४३ ॥

द्रव्यादिपर्वणि चैत्ररथपर्वणि तपस्यपाख्याने

त्रिसप्तत्यधिकशततोऽध्यायः ॥ १७३ ॥

गन्धर्व उवाच । अथ तस्यामदृष्ट्या यां नृपतिः काममोहितः ।
घातनः शत्रुसङ्घानां पपात धरणीतले ॥ १ ॥ तस्मिन्निपतिते
भूमावथ सा चारुहासिनी । पुनः पीनायतश्रीणी दर्शयानासु
तं नृपम् ॥ २ ॥ अथावभाषि कल्याणि वाचा मधुरया नृपम् ।
तं कुरुणां कुलकरं कामाभिहतचेतसम् ॥ ३ ॥ उवाच मधुरं
वाक्यं तपती प्रहसन्निव । उत्तिष्ठोत्तिष्ठ भद्रन्ते न त्वमहंस्यरि-
न्दम ॥ ४ ॥ मोहं नृपतिशार्दूल गन्तुमाविष्कृतः क्षितौ । एव-
मुक्तोऽथ नृपतिर्वाचा मधुरया तदा ॥ ५ ॥ ददर्श विपुलश्रीणीं
तामेवाभिमुखे स्थिताम् । अथ तामसितापाङ्गीभावभाषि स
पार्थिवः ॥ ६ ॥ मन्मथान्निपरीतात्मा सन्दिग्धाक्षरवा गिरा ।

साधु त्वमसितापाङ्गि कामात्तं मत्तकाग्निनि ॥ ७ ॥ भजस्व भज-
 मानं मां प्राणा हि प्रजहन्ति माम् । तदर्थं हि विशालाक्षि
 मामयं निमित्तैः शरैः ॥ ८ ॥ कामः कमलगर्भाभि प्रतिविध्यन्
 शाम्यति । दृष्टमेवमनाक्रन्दे भद्रे काममहाहिना ॥ ९ ॥ सा
 त्वं पौनायतयोणि मामाप्नुहि वरानने । त्वद्धीना हि मे प्राणाः
 किन्नरोद्गीतभाषिणि ॥ १० ॥ चारुसर्वानवद्याङ्गि पद्मेन्दुप्रति-
 मानने । न ह्यहं त्वदृते भीस शय्यामि खलु जीवितुम् ॥ ११ ॥
 कामः कमलपत्राक्षि प्रतिविध्यति मामयम् । तस्मात् कुरु विशा-
 लाक्षि मय्यनुक्रोशमङ्गने ॥ १२ ॥ भक्तं मामसितापाङ्गि न परि-
 त्यक्तुमर्हसि । त्वं हि मां प्रीतियोगेन त्रातुमर्हसि भाविनि ॥ १३ ॥
 त्वद्दर्शनकृतस्नेहं मनश्चलति मे भयम् । नत्वां दृष्ट्वा पुनरन्यां
 दृष्टुं कल्याणि रोचये ॥ १४ ॥ प्रसीद वयसोऽहं ते भक्तं मां
 भज भाविनि । दृष्ट्वैव त्वां वरारोहे मन्मथो भयमङ्गने ॥ १५ ॥
 अन्तर्गतं विशालाक्षि विध्यति स्म पतन्निभिः । मन्मथान्मिसमु-
 द्भूतं दाहं कमललोचने ॥ १६ ॥ प्रीतिसंयोगयुक्ताभिरङ्घ्रिः प्रह्ला-
 दयस्व मे । पुष्पायुधं दुराधपं प्रचण्डशरकार्मुकम् ॥ १७ ॥ त्व-
 द्दर्शनसमुद्भूतं विध्यन्तं दुःसहैः शरैः । उपशामय कल्याणि
 आत्मदानेन भाविनि ॥ १८ ॥ गान्धर्वेण विवाहेन मामुपैहि वरा-
 ङ्गने । विवाहानां हि रम्भोऽरु गान्धर्वः श्रेष्ठः उच्यते ॥ १९ ॥

तपत्युवाच । नाहमीशात्मनो राजन् कन्या पितृमती ह्यहम् ।
 मयि चेदस्ति ते प्रीतिर्याचस्व पितरं मम ॥ २० ॥ यथा हि ते
 मया प्राणाः संगृहीता नरेश्वर । दर्शनादेव भूयस्त्वं तथा
 प्राणान्ममाहरः ॥ २१ ॥ न चाहमीशा देहस्य तस्मान्नृपतिसत्तम ।
 समीपं नोपगच्छामि न स्वतन्त्रा हि योषितः ॥ २२ ॥ का हि
 सर्वेषु लोकेषु विश्रुताभिजनं नृपम् । कन्या नाभिलषिन्नायं भर्तारं
 भक्तवत्सलम् ॥ २३ ॥ तस्मादेव गते काले याचस्व पितरं मम ।

आदित्यं प्रणिपातेन तपसा नियमेन च ॥ २४ ॥ स चेत् कामयते
दातुं तव मामरिस्तदन । भविष्याम्यद्य ते राजन् सततं वश-
वर्त्तिनी ॥ २५ ॥ अहं हि तपती नाम सावित्रप्रवरजा सुता ।
अस्य लोकप्रदीपस्य सवितुः क्षत्रियर्षभ ॥ २६ ॥

इत्यादिपर्वणि चैत्ररथपर्वणि तपत्युपाख्याने

चतुःसप्तत्यधिकशततोऽध्यायः ॥ १७४ ॥

गन्धर्व उवाच । एवमुक्त्वा ततस्तूष्णं जगामोर्ध्वमनिन्दिता ।
स तु राजा पुमर्भूभौ तत्रैव निपपात ह ॥ १ ॥ अन्वेषयाणः
सबलस्तं राजानं नृपोत्तमम् । अमात्यः सानुयात्रश्च तं दृढशं
महावने ॥ २ ॥ क्षितौ निपतितं काले शक्रध्वजमिवोच्छ्रितम् ।
तं हि दृष्ट्वा महेश्वासं निरस्तं पतितं भुवि ॥ ३ ॥ बभूव सोऽस्य
सचिवः संप्रदीप्त इवाग्निना । त्वरया चोपसङ्गम्य स्नेहादागत-
सम्भ्रमः ॥ ४ ॥ तं समुत्थापयामास नृपतिं काममोहितम् ।
भूतलाङ्गुलिपालेशं पितेव पतितं सुतम् ॥ ५ ॥ प्रक्षया वयसा
चैव वृद्धः कौट्या नयेन च । अमात्यस्तं समुत्थाप्य बभूव विगत-
ज्वरः ॥ ६ ॥ उवाच चैनं कल्याण्या वाचा मधुरयोत्थितम् ।
मा भैर्मनुजशार्दूल भद्रमस्तु तवानघ ॥ ७ ॥ क्षुत्पिपासापरि-
श्रान्तं तर्कयामास वै नृपम् । पतितं पातनं संख्ये शत्रुबाणां
महीतले ॥ ८ ॥ वारिणा च सुशीतेन शिरस्तस्याभ्यषेचयत् ।
अस्फुटन्मुकुटं रात्रः पुण्डरीकसुगन्धिना ॥ ९ ॥ ततः प्रत्या-
गतप्राणस्तदलं बलवान्नृपः । सर्वं विसर्जयामास तमेकं सचिवं
विना ॥ १० ॥ ततस्तस्याक्षया रात्रौ विप्रतस्थे महदलम् । स
तु राजा गिरिप्रस्थे तस्मिन् पुनरुपाविशत् ॥ ११ ॥ ततस्तस्मिन्
गिरिवरे शुचिर्भूला कृताञ्जलिः । आरिराधयिषुः सूर्यं तस्या-

वृद्धमुखः क्षितौ ॥ १२ ॥ जगाम मनसा चैव वशिष्ठमृषिसत्त-
मम् । पुरोहितममित्रघ्नस्तदा सम्बरणो नृपः ॥ १३ ॥ नक्त-
न्दिनमथैकत्र स्थिते तस्मिन् जनाधिप । अथाजगाम विप्रर्षिस्तदा
हादममोऽहनि ॥ १४ ॥ स विदित्वैव नृपतिं तपत्या हृतमान-
सम् । दिव्येन विधिना ज्ञात्वा भावितात्मा महानृषिः ॥ १५ ॥
तथा तु नियतात्मानं तं नृपं मुनिसत्तमः । आवभाषे स धर्मात्मा
तस्यैवार्थचिकीर्षया ॥ १६ ॥ स तस्य मनुजेन्द्रस्य पश्यतो भग-
वानृषिः । जङ्घमाचक्रमे द्रष्टुं भास्करं भास्करद्युतिः ॥ १७ ॥
सहस्रांशुं ततो विप्रं कृताञ्जलिरुपस्थितः । वशिष्ठोऽहमिति प्रीत्या
स चात्मानं न्यवेदयत् ॥ १८ ॥ तमुवाच महातेजा विवस्वान्मुनि-
सत्तमम् । महर्षे स्वागतं तेऽस्तु कथयस्व यथेप्सितम् ॥ १९ ॥
यदिच्छसि महाभाग सत्तः प्रवदतांवर । तत्ते दयामभिप्रेत
यद्यपि स्यात् सुदुष्करम् ॥ २० ॥ एवमुक्तः स तेनर्षिर्वशिष्ठः प्रत्य-
भाषत । प्रणिपत्य विवस्वन्तं भानुमन्तं महातपाः ॥ २१ ॥

वशिष्ठ उवाच । येषां ते तपती नाम सावित्र्यवरजा सुता ।
तां त्वां सम्बरणस्यार्थं वरयामि विभासो ॥ २२ ॥ स हि राजा
ब्रह्मत्कीर्त्तिर्धर्मार्थविदुदारधीः । युक्तः सम्बरणो भर्ता दुहि-
तुस्ते विहङ्गम ॥ २३ ॥ इत्युक्तः स तदा तेन ददानीत्येव
निश्चितः । प्रत्यभाषत तं विप्रं प्रतिनन्द्य दिवाकरः ॥ २४ ॥
वरः सम्बरणो राज्ञां त्वमृषीणां वरो मुने । तपती योषितां
श्रेष्ठा किमन्यदपवर्जनात् ॥ २५ ॥ ततः सर्वानवद्याङ्गीं तपतीं
तपनः स्वयम् । ददौ सम्बरणस्यार्थं वशिष्ठाय महात्मने ॥ २६ ॥
प्रतिजग्राह तां कन्यां महर्षिस्तपतीं तदा । वशिष्ठोऽथ विस्म-
ष्टस्तु पुनरेवाजगाम ह ॥ २७ ॥ यत्र विख्यातकीर्त्तिः स कुक्कु-
ष्णामृषभोऽभवत् । स राजा मन्मथाविष्टस्तद्वतेनान्तरात्मना ॥ २८ ॥
दृष्ट्वा च देवकन्यां तां तपतीं चारुहासिनीम् । वशिष्ठेन सहा-

यान्तीं संहृष्टोऽभ्यधिकं वभौ ॥ २९ ॥ कुरुचे साधिकं सुभूराप-
तन्ती नभस्तलात् । सौदामिनीव विभ्रष्टा द्योतयन्ती दिग्गच्छिषा
॥ ३० ॥ कृच्छात् द्वादशरात्रे तु तस्य राज्ञः समाहिते । आज-
गाम विशुद्धात्मा वशिष्ठो भगवानृषिः ॥ ३१ ॥ तपसाराध्य वरदं
देवं गोपतिनीश्वरम् । लेभे सम्बरणो भार्यां वशिष्ठस्यैव तेजसा
॥ ३२ ॥ ततस्तस्मिन् गिरिश्रेष्ठे देवगन्धर्वसेविते । जग्राह विधि-
वत्प्राणिं तपत्याः स नरर्षभः ॥ ३३ ॥ वशिष्ठेनाभ्यनुज्ञातस्तस्मि-
न्नेव धराधरे । सोऽकामयत राजर्षिर्विहत्तुं सह भार्यया ॥ ३४ ॥
ततः पुरे च राष्ट्रे च वनेषूपवनेषु च । आदिदेश महोपाल-
स्तमेव सचिवं तदा ॥ ३५ ॥ नृपतिं त्वभ्यनुज्ञाय वशिष्ठोऽथाप-
चक्रमे । सोऽथ राजा गिरौ तस्मिन् विजहारामरो यथा ॥ ३६ ॥
ततो द्वादशवर्षेषु काननेषु वनेषु च । रेमे तस्मिन् गिरौ राजा
तथैव सह भार्यया ॥ ३७ ॥ तस्य राज्ञः पुरे तस्मिन् समा
द्वादश सत्तम । न ववर्ष सहस्राक्षो राष्ट्रे चैवास्य भारत ॥ ३८ ॥
ततस्तस्यामनावृष्ट्यां प्रवृत्तायामरिन्दम । प्रजाः क्षयमुपाजग्मुः
सर्वाः सस्याणुजङ्गमाः ॥ ३९ ॥ तस्मिंस्तथाविधे काले वर्त्तमाने
सुदानणे । नावश्यायः पपातोर्व्यां ततः शस्यानि नारुचन् ॥ ४० ॥
ततो विभ्रान्तमनसो जनाः क्षुब्धयपीडिताः । गृहाणि सम्परि-
त्यज्य वभ्रमुः प्रदिशो दिशः ॥ ४१ ॥ ततस्तस्मिन् पुरे राष्ट्रे
त्यक्तदारपरिग्रहाः । परस्परममर्यादाः क्षुधात्तां जञ्जिरे जनाः
॥ ४२ ॥ तत् क्षुधात्तैर्निराहारैः श्वभूतैस्तथा नरैः । अभवत्
प्रेतराजस्य पुरं प्रेतैरिवावृतम् ॥ ४३ ॥ ततस्तु तादृशं दृष्ट्वा स
एव भगवानृषिः । अभ्यपद्यत धर्मात्मा वशिष्ठो मुनिसत्तमः ॥ ४४ ॥
तच्च पार्थिवमार्दूलनानयामास तत् पुरम् । तपत्या सहितं
राजन् व्युषितं शश्वतीः समाः ॥ ४५ ॥ ततः प्रविष्टस्तवासी-
द्यथापूर्वं सुरारिहा । तस्मिन्नृपतिमार्दूले प्रविष्टे नगरं पुनः

॥ ४६ ॥ प्रववर्षं सहस्राक्षः शय्यानि जनयन् प्रभुः । ततः
सराष्ट्रं मुमुदे तत् पुरं परया मुदा । तेन पार्थिवमुखिना भावितं
भावितात्मना ॥ ४७ ॥ ततो हादशवर्षाणि पुनरीजे नराधिपः ।
तपत्या सहितः पत्न्या यथा शच्या मरुत्पतिः ॥ ४८ ॥

गन्धर्व उवाच । एवमासीन्महाभागा तपती नाम पौर्विकी ।
तव वैवस्वती पार्थ तापत्यस्त्वं यथा मतः ॥ ४९ ॥ तस्यां सञ्च-
नयामास कुरुं सम्बरणो नृपः । तपत्यां तपतां श्रेष्ठ तापत्यस्त्वं
ततोऽर्जुन ॥ ५० ॥

द्रव्यादिपर्वणि चैत्ररथर्वणि तापत्ये पञ्चसप्त-
त्यधिकशतोऽध्यायः ॥ १७५ ॥

वैशम्पायन उवाच । स गन्धर्ववचः श्रुत्वा तत्तदा भरत-
र्षभ । अर्जुनः परया भक्त्या पूर्ववन्द्य इवावभौ ॥ १ ॥ उवाच
च नहेष्वासो गन्धर्वं कुरुसत्तमः । जातकौतूहलोऽतीव वशिष्ठस्य
तपोबलात् ॥ २ ॥ वशिष्ठ इति यस्यैतदृषेर्नाम लघेरितम् ।
एतदिच्छाम्यहं श्रोतुं यथावत्तददस्व मे ॥ ३ ॥ य एष गन्धर्व-
पते पूर्वेषां न पुरोहितः । आसीदेयन्ममाचक्षु क एष भगवा-
नृषिः ॥ ४ ॥

गन्धर्व उवाच । ब्रह्मणो मानसः पुत्रो वशिष्ठोऽरुन्धती-
पतिः । तपसा निर्जितो शश्वदजेयावमरैरपि ॥ ५ ॥ काम-
क्रोधावुभौ यस्य चरणौ संववाहतुः । यस्तु नोच्छेदनं चक्रे कुम्भि-
कानामुदारधीः ॥ ६ ॥ विश्वामित्रापराधेन धारयन्नन्यमुत्तमम् ।
पुत्रव्यसनसन्तप्तः शक्तिमानप्यशक्तवत् ॥ ७ ॥ विश्वामित्रविना-
शाय न चक्रे कर्म दारुणम् । मृतांश्च पुनराहर्तुं यः स पुत्रान्
यमक्षयात् ॥ ८ ॥ कृतान्तं नातिचक्राम वेलामिव महोदधिः ।

यं प्राप्य विजितात्मानं महात्मानं नराधिपः ॥ ८ ॥ इच्छाकवो
महीपाला लेभिरे पृथिवीमिमाम् । पुरोहितमिमं प्राप्य वशिष्ठ-
मृषिसत्तमम् ॥ १० ॥ ईजिरे क्रतुमिथैव नृपास्ते कुरुनन्दन ।
स हि तान् याजयामास सर्वान्नृपतिसत्तमान् । ब्रह्मर्षिः पाण्डव-
श्रेष्ठ बृहस्पतिरिवामरान् ॥ ११ ॥ तस्माद्धर्मप्रधानात्मा वेदधर्म-
विदीप्सितः । ब्राह्मणो गुणवान् कश्चित् पुरोधाः प्रतिदृश्यताम्
॥ १२ ॥ क्षत्रियेणाभिजातेन पृथिवीं जेतुमिच्छता । पूर्वं पुरो-
हितः कार्यः पार्थ राज्याभिवृद्धये । महीं जिगीषता राज्ञा ब्रह्म-
कार्यं पुरःसरम् ॥ १३ ॥ तस्मात् पुरोहितः कश्चिद्गुणवान्विजिते-
न्द्रियः । विद्वान् भवतु वो विप्रो धर्मकामार्थतत्त्ववित् ॥ १४ ॥

इत्यादिपर्वणि चैतरेथपर्वणि पुरोहितकरणकथने

षट्सप्तत्वंतोऽध्यायः ॥ १७६ ॥

अर्जुन उवाच । किं निमित्तमभूदैरं विश्वामित्रवशिष्ठयोः ।
वसतोराश्रमे दिव्ये शंस नः सर्वमेव तत् ॥ १ ॥
गन्धर्व उवाच । इदं वाशिष्ठमाख्यानं पुराणं परिचक्षते ।
पार्थ सर्वेषु लोकेषु यथावत्तन्निबोध मे ॥ २ ॥ कन्याकुञ्जे महा-
नासीत्यार्थिवो भरतप्रभ । गाधीति विश्रुतो लोके कुशिकस्यात्म-
सम्भवः ॥ ३ ॥ तस्य धर्मात्मनः पुत्रः समृद्धवलवाहनः । विश्वा-
मित्र इति ख्यातो वभूव रिपुमर्दनः ॥ ४ ॥ स चचार सहामात्यो
मृगयां गच्छने वने । मृगान्विध्यन्वराहांश्च रम्येषु मरुधन्वसु ॥ ५ ॥
व्यायामकर्षितः सोऽथ मृगलिप्सु पिपासितः । आजगाम नर-
श्रेष्ठ वशिष्ठस्याश्रमं प्रति ॥ ६ ॥ तमागतमभिप्रेक्ष्य वशिष्ठः श्रेष्ठ-
भाग्यपि । विश्वामित्रं नरश्रेष्ठं प्रतिजग्राह पूजया ॥ ७ ॥

पाद्यार्थावमनीयैस्ते स्वागतेन च भारत । तथैव परिजग्राहं
 वन्येन हविषा तथा ॥ ८ ॥ तस्याथ कामधुग्धेर्नुर्वशिष्ठस्य महा-
 त्मनः । उक्ता कामान् प्रयच्छेति सा कामान्मुह्यते तदा ॥ ९ ॥
 ग्राम्यारण्याद्यौषधीश्च दुदुहे पय एव च । प्रजुषं चामृतनिमं
 रसायनमनुत्तमम् ॥ १० ॥ भोजनीयानि पेयानि भक्ष्याणि विवि-
 धानि च । लेह्यान्यमृतकल्पानि चोष्याणि च तथार्जुन ॥ ११ ॥
 रत्नानि च महार्हाणि वासांसि विविधानि च । तैः कामैः सर्व-
 सम्पूष्णैः पूजितश्च महीपतिः । सामात्यः सबलश्चैव तुतोष स
 भृशं तदा ॥ १२ ॥ प्रजुहतां सुपाश्वोरुं पृथुपञ्चसमावृताम् ।
 मण्डूकनेत्रां स्वाकारां पौनोधसमनिन्दिताम् ॥ १३ ॥ सुवालधिं
 शङ्खकणां चानृष्टां मनोरमां । पुष्टायतशिरोघ्नीवां विजितः
 सोऽभिवीक्ष्य ताम् ॥ १४ ॥ अभिनन्द्य स तां राजन्नन्दिनीं गाधि-
 मन्दनः । अब्रवीच्च भृशं तुष्टः स राजा तमृषिं तदा ॥ १५ ॥
 अर्बुदेन गवां ब्रह्मन्मम राज्येन वा पुनः । नन्दिनीं अप्रयच्छस्व
 भुङ्क्ष्व राज्यं महामुने ॥ १६ ॥

वशिष्ठ उवाच । देवतातिथिपित्रयं याज्यार्थञ्च पयस्विनी ।
 अद्या नन्दिनीयं वै राष्ट्रेनापि तवानघ ॥ १७ ॥

विश्वामित्र उवाच । क्षत्रियोऽहं भवान् विप्रस्तपःस्वाध्याय-
 साधनः । ब्राह्मणेषु कुतो वीर्यं प्रशान्तेषु घृतात्मसु ॥ १८ ॥
 अर्बुदेन गवां यस्त्वं न ददासि ममेष्वसितम् । स्वधर्मं न प्रहा-
 स्यामि नैष्यामि च बलेन गाम् ॥ १९ ॥

वशिष्ठ उवाच । बलस्थस्यासि राजा च बाहुवीर्यश्च क्षत्रियः ।
 यथेच्छसि तथा क्षिप्रं कुरु मा त्वं विचारय ॥ २० ॥

गन्धर्व उवाच । एवमुक्तस्तथा पार्थ विश्वामित्रो बलादिव ।
 हंसवन्द्यप्रतीकायां नन्दिनीं तां जहार गाम् ॥ २१ ॥ कथादण्ड-
 प्रणुहितां काश्यमानानितस्ततः । हृष्टायमाना कल्याणी वशि-

ष्टस्याथ नन्दिनी ॥ २२ ॥ आगम्याभिमुखी पार्थ तस्यौ भगव-
दुन्मुखी । भयञ्च ताड्यमाना वै न जगामाश्रमात्ततः ॥ २३ ॥

वशिष्ठ उवाच । शृणोमि ते रवं भद्रे विनन्दन्याः पुनः
पुनः । क्रियसे त्वं बलाद्भद्रे विश्वामित्रेण नन्दिनि । किं कर्त्तव्यं
मया तत्र क्षमावान् ब्राह्मणो ह्ययम् ॥ २४ ॥

गन्धर्व उवाच । सा भयान्नन्दिनी तेषां बलानां भरतर्षभ ।
विश्वामित्रभयोहिना वशिष्ठं समुपागमत् ॥ २५ ॥

गौर्वाच । कशाग्रदण्डाभिहतं क्रोशन्तीं मामनाथवत् ।
विश्वामित्रबलैर्घोरैर्भगवन् किमुपेक्षसे ॥ २६ ॥

गन्धर्व उवाच । नन्दिन्यामेवं क्रन्दन्त्यां धर्षितायां महा-
मुनिः । न चुचुभे तदा धैर्यान् वचालं हृतव्रतः ॥ २७ ॥

वशिष्ठ उवाच । क्षत्रियाणां बलं तेजो ब्राह्मणानां क्षमा
बलम् । क्षमा मां भजते यस्माद्गम्यतां यदि रोचते ॥ २८ ॥

नन्दिन्युवाच । किन्तु त्यक्तास्मि भगवन्त्यदेवं त्वं प्रभाषसे ।
अत्यक्ताहं त्वया ब्रह्मन्नेतुं शक्या न वै बलात् ॥ २९ ॥

वशिष्ठ उवाच । न त्वां त्यजामि कल्याणि स्थीयतां यदि
शक्यते । दृढेन दाम्ना बद्धैष वत्सस्ते क्रियते बलात् ॥ ३० ॥

गन्धर्व उवाच । स्थीयतामिति तच्छ्रुत्वा वशिष्ठस्य पथ-
स्त्रिणी । जर्द्वाञ्चितशिरोग्रीवा प्रवभौ रौद्रदर्शना ॥ ३१ ॥
क्रोधरक्तेक्षणा सा गौर्हस्वारवधनस्त्रना । विश्वामित्रस्य तत्सैन्यं
व्यद्रावयत सर्वशः ॥ ३२ ॥ कशाग्रदण्डाभिहता कात्यमाना तत-
स्ततः । क्रोधरक्तेक्षणा क्रोधं भूय एव समाददे ॥ ३३ ॥ आदित्य
इव मध्याह्ने क्रोधनीप्तवपुर्वभौ । अङ्गारवर्षं मुञ्चन्ती मुह-
ूर्बालधितो महत् ॥ ३४ ॥ अष्टजत् पङ्क्तवान् पुच्छात् प्रस्रवा-
द्वाविडाञ्जुकान् । योनिदिशाच्च यवनान् शकृतः शवरान् बहून्
॥ ३५ ॥ सुवतश्चाष्टजत् काञ्चीञ्जरभांसैव पार्श्वतः । पौण्डान्

किरातान् यवनान् सिंहलान् वर्वरान् खशान् ॥ ३६ ॥ विषुकांश्च
 पुलिन्दांश्च चीनान् हूनान् सकेरलान् । समर्जं फिनतः सा गौ-
 र्क्ष्णान् बह्विधानपि ॥ ३७ ॥ तैर्विसृष्टैर्महासैन्यैर्नानास्त्रैश्च-
 गणैस्तदा । नानावरणसंच्छन्नैर्नानायुधधरैस्तथा ॥ ३८ ॥ अवा-
 कीर्त्यत संरत्यैर्विश्वामित्रस्य पश्यतः । एकैकश्च तदा योधः
 पञ्चभिः सप्तभिर्वृतः ॥ ३९ ॥ अस्त्रवर्षेण महता बध्यमानं बलं
 तदा । प्रभङ्गं सर्वतस्त्रस्तं विश्वामित्रस्य पश्यतः ॥ ४० ॥ न
 च प्राणैर्वियुज्यन्ते केचित्त्रास्य सैनिकाः । विश्वामित्रस्य संक्रुद्धै-
 र्वाग्निष्टैर्भरतर्षभ ॥ ४१ ॥ सा गौस्तत्सकलं सैन्यं कालयामास
 दूरतः । विश्वामित्रस्य तत् सैन्यं काल्यमानं त्रियोजनम् ॥ ४२ ॥
 क्रोधमानं भयोद्विग्नं त्रातारं नाध्यगच्छत् । दृष्ट्वा तन्महदाश्चर्यं
 ब्रह्मतेजोभवन्तदा ॥ ४३ ॥ विश्वामित्रः क्षत्रभावान्निर्विण्णो वाक्य-
 मब्रवीत् । धिम्बलं क्षत्रियबलं ब्रह्मतेजोबलं बलम् ॥ ४४ ॥
 बलाबलं विनिश्चित्य तप एव परं बलम् । स राज्ञ्यं स्फीतमुत्सृज्य
 ताञ्च दीप्तां नृपचियम् ॥ ४५ ॥ भोगाश्च पृष्ठतः कृत्वा तपस्यैव
 मनो दधे । स गत्वा तपसा सिद्धिं लोकान्विष्टभ्य तेजसा ॥ ४६ ॥
 तताप सर्वान्द्रीप्तौजा ब्राह्मणत्वमवाप्तवान् । अपिवच्च ततः सोम-
 मिन्द्रेण सह कौशिकः ॥ ४७ ॥

इत्यादिपर्वणि चैत्ररथपर्वणि वाग्निष्टे विश्वामित्रपराभवे

सप्तसप्तत्यधिकशतोऽध्यायः ॥ १७७ ॥

गन्धर्व उवाच । कल्माषपाद इत्येवं लोके राजा बभूव ह ।
 इच्छाकृवंशजः पार्थ तेजसासदृशो भुवि ॥ १ ॥ स कदाचिद्वनं
 राजा मृगयां निर्ययौ पुरात् । मृगान् बिध्यन् वराहांश्च चचार
 रिपुमर्दनः ॥ २ ॥ तस्मिन् वने महाघोरे खड्गांश्च बहून्मोहनत् ।

हत्वा च सुचिरं आन्तो राजा निवृत्ते ततः ॥ ३ ॥ अकामयत्तं
 आन्यार्थं विश्वामित्रः प्रतापवान् । स तु राजा महात्मानं वाग्मिष्ठ-
 ऋषिसत्तमम् ॥ ४ ॥ तृष्णात्तंश्च क्षुधात्तंश्च एकाग्रनगतः पथि ।
 अपश्यद्वजितः संख्यं मुनिं प्रतिमुखागतम् ॥ ५ ॥ शक्तिं नाम
 महाभागं वाग्मिष्ठकुलवर्द्धनम् । ज्येष्ठं पुत्रं पुत्रग्रताद्वग्मिष्ठस्य महा-
 त्मनः ॥ ६ ॥ अपगच्छ पथोऽस्माकमित्येवं पार्थिवोऽब्रवीत् । तथा
 ऋषिरुवाचैनं सान्त्वयन् श्लाघया गिरा ॥ ७ ॥ मम पत्न्या महा-
 राजा धर्मं एष सनातनः । राज्ञा सर्वेषु धर्मेषु द्वयः पत्न्या
 द्विजातये ॥ ८ ॥ एवं परस्परं तौ तु पथोऽर्थं वाक्यमूचतुः ।
 अपसर्पापसर्पति वायुत्तरमकुर्वताम् ॥ ९ ॥ ऋषिस्तु नापचक्राम
 तस्मिन्धर्मपथे स्थितः । नापि राजा मुनेर्मानात् क्रोधाच्चाय
 जगाम ह ॥ १० ॥ असुञ्चन्तन्तु पत्न्यां तमृषिं नृपसत्तमः ।
 जघान कशया मोहात्तदा राक्षसवन्मुनिम् ॥ ११ ॥ कथाप्रहा-
 राभिहतस्ततः स मुनिसत्तमः । तं श्रम्याप नृपश्रेष्ठं वाग्मिष्ठः
 क्रोधमूर्च्छितः ॥ १२ ॥ हंसि राक्षसवदस्माद्राजापसद ताप-
 सम् । तस्मात्त्वमद्यप्रभृति पुरुषादो भविष्यसि ॥ १३ ॥ मनुष्य-
 पिश्रिते शक्तश्चरिष्यसि महीमिमाम् । गच्छ राजाधमेत्युक्तः
 शक्तिना वीर्यशक्तिना ॥ १४ ॥ ततो आन्यनिमित्तन्तु विश्वा-
 मित्रवाग्मिष्ठयोः । वैरमासीत्तदा तन्तु विश्वामित्रोऽन्वपद्यत ॥ १५ ॥
 तयोर्विवदतोरेवं समीपमुपचक्रमे । ऋषिरुग्रतपाः पार्थ विश्वा-
 मित्रः प्रतापवान् ॥ १६ ॥ ततः स बुबुधे पद्मात्तमृषिं नृप-
 सत्तमः । ऋषिः पुत्रं वाग्मिष्ठस्य वाग्मिष्ठमेव तेजसा ॥ १७ ॥
 अन्तर्द्धाय ततोऽत्मानं विश्वामित्रोऽपि भारत । तावुभावतिचक्राम
 चिकीर्षन्नात्मनः प्रियम् ॥ १८ ॥ स तु शप्तस्तदा तेन शक्तिणा
 वै नृपोत्तमः । जगाम शरणं शक्तिं प्रसादयितुमर्हयन् ॥ १९ ॥
 तस्य भावं विदिता स नृपतेः कुरुसत्तम । विश्वामित्रस्ततो रक्ष

आदिदेश नृपं प्रति ॥ २० ॥ आपात्तस्य तु विप्रर्षेर्विश्वामित्रस्य
 चाक्षया । राक्षसः किङ्करो नाम विवेकं नृपतिं तदा ॥ २१ ॥
 रक्षसा तं गृहीतं तु विदित्वा मुनिसत्तमः । विश्वामित्रोऽप्यपा-
 क्रामत्तस्माद्देशादरिन्दम ॥ २२ ॥ ततः स नृपतिस्तेन रक्षसान्त-
 र्गतेन च । बलवत् पीडितः पार्थ नान्वबुध्यत किञ्चन ॥ २३ ॥
 ददर्शाय द्विजः कश्चिद्राजानं प्रस्थितं वनम् । अथाचत चुधापनः
 स मांसं भोजनं तदा ॥ २४ ॥ तमुवाचाथ राजर्षिर्द्विजं मित्र-
 सहं तदा । आस्व ब्रह्मंस्वमतैव मुहूर्त्तं प्रतिपालयन् ॥ २५ ॥
 निवृत्तः प्रपिदास्यामि भोजनं ते यथेप्सितम् । इत्युक्त्वा प्रययौ
 राजा तस्थौ स द्विजसत्तमः ॥ २६ ॥ ततो राजा परिक्रम्य यथाकामं
 यथामुखम् । निवृत्तोऽन्तःपुरं पार्थ प्रविवेकं महामनाः ॥ २७ ॥
 ततोऽर्द्धरात्र उत्थाय सुदमानाथ सत्वरम् । उवाच राजा संस्तुत्य
 ब्राह्मणस्य प्रतियुतम् ॥ २८ ॥ गच्छामुष्मिन् वनोद्देशे ब्राह्मणो
 मां प्रतीक्षते । अन्नार्थी तं त्वमन्तेन समांसेनोपपादय ॥ २९ ॥

गन्धर्व उवाच । एनमुक्तस्ततः सूदः सोऽनासाद्यामिषं क्वचित् ।
 निवेदयामास तदा तस्मै राज्ञे व्यथान्वितः ॥ ३० ॥ राजा तु
 रक्षसाविष्टः सुदमाह गतव्यथः । अद्येनं नरमांसेन भोजयेति
 पुनः पुनः ॥ ३१ ॥ तथेत्युक्त्वा ततः सूदः संस्थानं बध्यवातिनाम् ।
 गत्वा जहार त्वरितो नरमांसमपेतभीः ॥ ३२ ॥ स तत् संस्तुत्य
 विधिवदन्नोपहितमाशु वै । तस्मै प्रादाद्ब्राह्मणाय चुधिताथ
 तपस्विने ॥ ३३ ॥ स सिद्धचक्षुषा दृष्ट्वा तदन्नं द्विजसत्तमः ।
 अभोज्यमिदमित्याह क्रोधपर्याकुलेक्षणः ॥ ३४ ॥

ब्राह्मण उवाच । यस्माद्भोज्यमन्नं मे ददाति स नृपा-
 धमः । तस्मात्तस्यैव मृदस्य भविष्यत्यत्र लोलुपा ॥ ३५ ॥ सत्तो
 मानुषमांसेषु यथोक्तः शक्तिना पुरा । उद्वेजनीवो भूताना चरि-
 ष्यति महीमिमाम् ॥ ३६ ॥ हिरनुव्याहृतो राज्ञः स आपो बल-

वानभूत् । रत्नोपलसमाविष्टो विसंशयाभवन्नुपः ॥ ३७ ॥ ततः
 स नृपतिप्रेष्ठो रत्नसापहृतेन्द्रियः । उवाच शक्तिं तं दृष्ट्वा न
 चिरादिव भारत ॥ ३८ ॥ यस्मादसदृशः सापः प्रयुक्तोऽयं मयि
 लया । तस्मात्ततः प्रवर्तित्ये खादितुं पुरुषानहम् ॥ ३९ ॥
 एवमुक्त्वा ततः सद्यस्तं प्राणैर्विप्रयुज्य च । शक्तिं तं भक्षया-
 मास व्याघ्रः पशुभिवेपसितम् ॥ ४० ॥ शक्तिं तन्तु स्रुतं दृष्ट्वा
 विश्वामित्रः पुनः पुनः । वसिष्ठस्यैव पुत्रेषु तद्रत्नः सन्निदेश ह
 ॥ ४१ ॥ स तान् यक्षावरान् पुत्रान्वसिष्ठस्य महात्मनः । भक्षया-
 मास संक्रुद्धः सिंहः क्षुद्रसृगानिव ॥ ४२ ॥ वसिष्ठो वातितान्
 श्रुत्वा विश्वामित्रेण तान् सुतान् । धारयामास तं शोकं महा-
 द्रिरिव मेदिनीम् ॥ ४३ ॥ चक्रे चात्मविनाशाय क्रुद्धिं स मुनि-
 सत्तमः । न लेव कीदृशोऽहं मेने मतिमतांवरः ॥ ४४ ॥ स
 मेरुकूटादात्मानं सुभीच भगवानृषिः । गिरैस्तस्य शिलायास्तु
 तूलराग्राविवापतत् ॥ ४५ ॥ न ममार च पातिन स यदा तेन
 पाण्डव । तदाग्निमिद्धं भगवान् संविवेश नद्वावने ॥ ४६ ॥ तं
 तदा सुसमिद्धोऽपि न दहह ज्जवायनः । दीप्यमानोऽप्यमित्रज्ञ
 शीतोऽग्निरभवत्ततः ॥ ४७ ॥ स समुद्रमभिप्रेक्ष्य शोकाविष्टो
 महामुनिः । बद्धा कण्ठे शिलां शुर्वीं निपपात तदाग्निसि ॥ ४८ ॥
 स समुद्रोर्मिवेगेन स्थले न्यस्तो महामुनिः । जगाम स ततः
 खिन्नः पुनरेवाश्रमं प्रति ॥ ४९ ॥

इत्यादिपर्वणि चैत्ररथपर्वणि वासिष्ठे वसिष्ठशोकं

अष्टसप्तत्यधिकशतोऽध्यायः ॥ १७८ ॥

गन्धर्व उवाच । ततो दृष्ट्वाश्रमपदं रहितं तैः सुतैर्मुनिः ।
 निर्जिगाम सुदुःखार्तः पुनरप्याश्रमात्ततः ॥ १ ॥ सोऽपश्यत्सारितं
 पूर्णां प्रावृट्काले नवाश्रमा । वृक्षान् बद्धविधान् पार्श्वं हरतीं

तौरजान् बहून् ॥ २ ॥ अथ चिन्तां समापेहि पुनः कौरव-
नन्दन । अश्वस्यस्यां निमज्जेयमिति दुःखसमन्वितः ॥ ३ ॥ ततः
पाशैस्तदात्मानं गाढं बद्ध्वा महामुनिः । तस्या जले महानद्या
निममज्ज सुदुःखितः ॥ ४ ॥ अथ कृत्वा नदी पाशांस्तस्यारि-
चलसूदन । स्थलस्थं तमृषिं कृत्वा विपाशं समवाहजत् ॥ ५ ॥
उत्ततार ततः पाशैर्विमुक्तः स महानृषिः । विपाशेति च नामास्या
नद्याश्चक्रे महानृषिः ॥ ६ ॥ शोके बुद्धिं तदा चक्रे न चैकत्र
व्यतिष्ठत् । सोऽगच्छत् पर्वतांश्चैव सरितश्च सरांसि च ॥ ७ ॥
दृष्ट्वा स पुनरेवर्षिर्नदीं ह्रिमवतीं तदा । चण्डग्राहवतीं भीमां
तस्याः स्तोतस्यपातयत् ॥ ८ ॥ सा तमग्निसमं विप्रमबुचिन्ध
सरिदरा । अतथा विद्रुता यस्माच्छतद्रुरिति विश्रुता ॥ ९ ॥
ततः स्थलगतं दृष्ट्वा तत्राप्यात्मानमात्मना । मर्त्तुं न शक्यामीत्युक्त्वा
पुनरेवाश्रमं ययौ ॥ १० ॥ स गत्वा विविधान् शैलान्देशान्
वह्निविधांस्तथा । अदृश्यन्त्याख्यया बध्नाथाश्रमेऽनुसृतोऽभवत् ॥ ११ ॥
अथ शुश्राव सङ्गत्या वेदाध्ययननिखनम् । पृष्ठतः परिपूष्णायं
षड्भिरङ्गैरलङ्कृतम् ॥ १२ ॥ अनुव्रजति कोऽन्वेष मामित्येवाथ
सोऽब्रवीत् । अहमित्यदृश्यन्तीमं सा स्तुषा प्रत्यभाषत । शक्ति-
र्भार्या महाभाग तपोयुक्ता तपस्विनी ॥ १३ ॥

वशिष्ठ उवाच । पुत्रि कस्यैष साङ्गस्य वेदस्याध्ययनखनः ।
पुरा साङ्गस्य वेदस्य शक्तेरिव मया श्रुतः ॥ १४ ॥

अदृश्यन्त्युवाच । अयं कुक्षौ समुत्पन्नः शक्तेर्गर्भः सुतस्य ते ।
समा हादय तस्येह वेदानभ्यस्यतो मुने ॥ १५ ॥

गन्धर्व उवाच । एवमुक्तस्तथा हृष्टो वशिष्ठः श्रेष्ठभाग्यप्रिः ।
अस्ति सन्तानमित्युक्त्वा मृत्योः पार्थ न्यवर्त्तत ॥ १६ ॥ ततः
प्रतिनिवृत्तः स तया बध्ना सहानघ । कल्माषपादमासीनं ददर्श
विजने वने ॥ १७ ॥ स तु दृष्ट्वैव तं राजा क्रुद्ध उत्थाय भारत ।

आविष्टो रक्षसोग्रेण दृष्ट्वात्तुं तदा मुनिम् ॥ १८ ॥ अदृश्यन्तो
तु तं दृष्ट्वा क्रूरकर्माणमग्रतः । भयसम्बिग्नया वाचा वशिष्ठमिद-
मब्रवीत् ॥ १९ ॥ असौ मृत्युरिवोग्रेण दण्डेन भगवन्नितः ।
प्रगृहीतेन काष्ठेन राक्षसोऽभ्येति दारुणः ॥ २० ॥ तं निवा-
रयितुं शक्तो नान्योऽस्ति भुवि कञ्चन । लटतेऽद्य महाभाग सर्व-
विदविदांवर ॥ २१ ॥ पाहि मां भगवन् पापादस्त्राद्दारुणदर्श-
नात् । राक्षसोऽयमिहात्तुं वै नूनमावां समीहते ॥ २२ ॥

वशिष्ठ उवाच । मा भैः पुत्रि न भेतव्यं राक्षसात्तुं कथ-
ञ्चन । नैतद्रक्षोभयं यस्मात् पश्यसि तमुपस्थितम् ॥ २३ ॥ राजा
कल्माषपादोऽयं वीर्यवान् प्रथितो भुवि । स एषोऽस्मिन् वनोद्देशे
निवसत्यतिभीषणः ॥ २४ ॥

गन्धर्व उवाच । तमापतन्तं संप्रेक्ष्य वशिष्ठो भगवानृषिः ।
वारयामास तेजस्वी ङ्गङ्गारेणैव भारत ॥ २५ ॥ मन्त्रपूतेन च
पुनः स तमभ्युक्ष्य वारिणा । मोक्षयामास वै आपातस्त्राद्योगा-
न्तराधिपम् ॥ २६ ॥ स हि दादशवर्षाणि वाशिष्ठस्यैव तेजसा ।
ग्रस्त आसीद्दुग्गहेणैव पर्वकाले दिवाकरः ॥ २७ ॥ रक्षसा विप्र-
मुक्तोऽथ स नृपस्तदनं महत् । तेजसा रक्षयामास सन्ध्याभ्रमिव
भास्करः ॥ २८ ॥ प्रतिलभ्य ततः सञ्ज्ञामभिवाद्य कृताञ्जलिः ।
उवाच नृपतिः काले वशिष्ठमृषिसत्तमम् ॥ २९ ॥ सौदासोऽहं
महाभाग याज्यस्ते मुनिसत्तम । अस्मिन् काले यदिष्टं ते ब्रूहि
किं करवाणि ते ॥ ३० ॥

वशिष्ठ उवाच । वृत्तमेतद्यथाकालं गच्छ राज्यं प्रशाधि वै ।
ब्राह्मणांस्तु मनुष्येन्द्र मावमंस्थाः कदाचन ॥ ३१ ॥

राजोवाच । नावमंस्थे महाभाग कदाचिद्ब्राह्मणर्षभान् ।
तन्निदेशे स्थितः सम्यक् पूजयिष्याम्यहं द्विजान् ॥ ३२ ॥ दृष्ट्वा-
कृणाञ्च मेनाहमनृणः स्यां द्विजोत्तमः । तत्त्वतः प्राप्तुमिच्छामि

सर्ववेदविदांवर ॥ ३३ ॥ अपत्यमौपसितं मर्त्यं दातुमर्हसि सत्तम ।

शीलरूपगुणीप्रेतमिच्छाकुक्कुलवृद्धये ॥ ३४ ॥

गन्धर्व उवाच । ददानीत्येव तं तत्र राजानं प्रत्युवाच ह ।
वशिष्ठः परमेष्वासं सत्यवन्धो द्विजोत्तमः ॥ ३५ ॥ ततः प्रतिवयौ
काले वशिष्ठः सह तेन वै । ख्यातां पुरीभिर्मां लोकेष्वयोध्यां
मनुजेश्वर ॥ ३६ ॥ तं प्रजाः प्रतिमोदन्त्यः सर्वाः प्रत्युद्गता-
स्तदा । विपाप्मानं महात्मानं द्विवीक्रश्च द्विविश्वरम् ॥ ३७ ॥ सु-
चिराय मनुष्येन्द्रो नगरीं पुण्यलक्षणां । विवेक सहितस्तेन
वशिष्ठेन महर्षिणा ॥ ३८ ॥ दृष्टशुस्तं महीपालमयोध्यावासिनो
जनाः । पुरोहितेन सहितं दिवाकरमिवोदितम् ॥ ३९ ॥ स च
तां पूरयामास लक्ष्म्या लक्ष्मीवतां वरः । अयोध्यां व्योम शीतांशु-
मरत्नाल इवोदितः ॥ ४० ॥ संसिक्तमृष्टपन्थानं पताकाध्वज-
शोभितम् । मनः प्रह्लादयामास तस्य तत् पुरमुत्तमम् ॥ ४१ ॥
तुष्टपुष्टजनाकीर्णा सा पुरी कुरुनन्दन । अशोभत तदा तेन
अक्रोशेवामरावती ॥ ४२ ॥ ततः प्रविष्टे राजर्षी तस्मिंस्तत् पुर-
मुत्तमम् । राज्ञस्तस्याश्रया देवी वशिष्ठमुपचक्रमे ॥ ४३ ॥
महर्षिः सन्निदं कृत्वा सम्बभूव तया सह । दिव्या दिव्येन विधिना
वशिष्ठः श्रीष्ठभाष्यपिः ॥ ४४ ॥ ततस्तस्यां समुत्पन्ने गर्भे स मुनि-
सत्तमः । राज्ञाभिवादितस्तेन जगाम मुनिराचमम् ॥ ४५ ॥
दीर्घकाक्षेन सा गर्भं सुषुवे न तु तं यदा । तदा दिव्यश्शना कुक्षिं
निर्विभेद यमस्त्रिनौ ॥ ४६ ॥ ततोऽपि द्वादशे वर्षे स जज्ञे
पुरुषप्रभः । अश्लकी नाम राजर्षिः पौदन्यं यो न्यवेमयत् ॥ ४७ ॥

इत्यादिपर्वणि चैत्ररथपर्वणि वशिष्ठे सौदाससुतोत्पत्तौ

जनाशीत्यधिकशतोऽध्यायः ॥ १७८ ॥

गन्धर्वं मुवाच । आश्रमस्था ततः पुत्रमदृश्यन्ती व्यजायत ।
 शक्रोः कुलकरं राजन् द्वितीयमिव शक्तिगम् ॥ १ ॥ जातकर्मा-
 दिकास्तस्य क्रियाः स मुनिसत्तमः । पौत्रस्य भरतश्छे चकार
 भगवान् स्वयम् ॥ २ ॥ परासुः स यतस्तेन वशिष्ठः स्थापितो
 मुनिः । गर्भस्थेन ततो लोके पराशर इति स्मृतः ॥ ३ ॥ अम-
 न्यत स धर्मात्मा वशिष्ठं पितरं मुनिम् । जन्मप्रवृत्तिं तस्मिंस्तु
 पितरौवान्वर्त्तत ॥ ४ ॥ स तात इति विप्रर्षिं वशिष्ठं प्रत्य-
 भाषत । मातुः समक्षं कौन्तेय अदृश्यन्त्याः परन्तप ॥ ५ ॥
 तातेति परिपूर्णां तस्य तन्मधुरं वचः । अदृश्यन्त्यश्रुपूर्णां च
 शृणुती तमुवाच ह ॥ ६ ॥ मा तात तात तातेति ब्रूद्धेनं पितरं
 पितुः । रक्षसा भक्षितस्तात तव तातो वनान्तरे ॥ ७ ॥ मन्यसे
 यन्तु तातेति नैष तातस्तवानघ । आर्य्य एष पिता तस्य पितु-
 स्तव यशस्विनः ॥ ८ ॥ स एवमुक्तो दुःखार्त्तः सत्यवाग्दृष्टिसत्तमः ।
 सर्वलोकविनाशाय मतिञ्चक्रे महाननाः ॥ ९ ॥ तं तथा निश्चि-
 तात्मानं स महात्मा महातपाः । ऋषिर्ब्रह्मविदां श्रेष्ठो मैत्रा-
 वरुणिरन्यधीः । वशिष्ठो वारयामास हेतुना येन तच्छृणु ॥ १० ॥
 वशिष्ठ उवाच । कृतवीर्य्य इति ख्यातो बभूव पृथिवीपतिः ।
 याज्यो वेदविदां लोके भृगूणां पार्थिवर्षभः ॥ ११ ॥ स तानग्र-
 भुजस्तात धान्येन च धनेन च । सोमान्ते तर्पयामास विपुलेन
 विशाभ्यते ॥ १२ ॥ तस्मिन्नृपतिशार्दूले स्वर्यातेऽथ कथञ्चन ।
 बभूव तत्कुलेयानां द्रव्यकार्य्यमुपस्थितम् ॥ १३ ॥ भृगूणान्तु
 धनं ज्ञात्वा राजानः सर्व एव ते । याचिणावोऽभिजग्मुस्तांस्ततो
 भार्गवसत्तमान् ॥ १४ ॥ भूमौ तु निदधुः केचिद्भृगवो धन-
 मक्षयम् । ददुः केचिद्भिजातिभ्यो ज्ञात्वा क्षत्रियतो भयम् ॥ १५ ॥
 भृगवस्तु ददुः केचित्तेषां वित्तं यथेप्सितम् । क्षत्रियाणां तदा
 तात कारणान्तरदर्शनात् ॥ १६ ॥ ततो महीतलं तात क्षत्रि-

येण यदृच्छया । खनताधिगतं वित्तं केनचिद्भृगुवेश्मनि ॥ १७ ॥
 तद्वित्तं ददृशुः सर्वे समेताः क्षत्रियर्षभाः रवमन्य ततः क्रोधा-
 द्भृगूंस्तान् शरणागतान् ॥ १८ ॥ निजघ्नः परमेष्वासाः सर्वा
 स्तान्निमित्तैः शरैः । आगमादवकृन्तन्त्येवः सर्वा वसुन्धराम्
 ॥ १९ ॥ तत उच्छिद्यमानेषु भृगुष्वेवं भयात्तदा । भृगुपत्नो
 गिरिं दुर्गं हिमवन्तं प्रपेदिरे ॥ २० ॥ तासामन्यतमा गभं मया-
 दधे महौजसम् । ऊरुणैकेन वामोरुर्भर्तुः कुलविबुधये ॥ २१ ॥
 तद्रममुपलभ्याशु ब्रह्मणो या भयार्हता । गत्वैका कथयामास
 क्षत्रियाणामुपह्वरे ॥ २२ ॥ ततस्ते क्षत्रिया जग्मुस्तं गभं हन्तु-
 मयताः । ददृशुर्ब्राह्मणीं तेऽथ दीप्यमाणां स्वतेजसा ॥ २३ ॥
 अथ गर्भः स भिक्षोर् ब्राह्मण्या निर्जगाम ह । मुष्णन्दृष्टीः
 क्षत्रियाणां मध्याह्न इव भास्करः ॥ २४ ॥ ततश्चतुर्विहीनास्ते
 गिरिदुर्गेषु वभ्रसुः । ततस्ते मोहमापन्ता राजानो नष्टदृष्टयः ।
 ब्राह्मणीं शरसं जग्मुर्दृष्टयं तामनिन्दिताम् ॥ २५ ॥ जनु-
 श्रैनां महाभागां क्षत्रियास्ते विचेतसः । ज्योतिःप्रहीणा दुःस्वार्ताः
 शान्तार्चिष इवानवः ॥ २६ ॥ भगवत्याः प्रसादेन गच्छेत् क्षत्रं
 सचतुष्टयम् । उपरम्य च गच्छेन्म सहिताः पापकर्मिणः ॥ २७ ॥
 सपुत्रा त्वं प्रसादं नः कर्तुमर्हसि शोभने । पुनर्दृष्टिप्रसादेन
 राज्ञः सन्नातुमर्हसि ॥ २८ ॥

इत्यादिपर्वणि चैत्ररथपर्वण्यौर्वोपाख्याने अशौत्य-

धिकशतोऽध्यायः ॥ १८० ॥

ब्राह्मण्युवाच । नाहं गृह्णामि वस्ताता दृष्टीर्नास्मि रूपा-
 न्विता । अयन्तु भार्गवो नूनमूरुजः कुपितोऽय व ॥ १ ॥ तेन
 चक्षुषि वस्ताता व्यक्तं कोपात्महात्मना । क्षरता निहतान्

वन्धूनादत्तानि न संशयः ॥ २ ॥ गर्भानपि यदा नूनं भृगूणां
 भ्रत पुत्रकाः । तदायमूर्ध्ना गर्भो मया वर्षशतं धृतः ॥ ३ ॥
 षडङ्गश्चाखिलो वेद इमं गर्भस्थमेव ह । विवेश भृगुवंशस्य मूलः
 प्रियचिकीर्षया ॥ ४ ॥ सोऽयं पितृवधाद्वक्तं क्रोधाद्गो हन्तु-
 मिच्छति । तेजसा तस्य दिव्येन चक्षूंषि मुषितानि वः ॥ ५ ॥
 तमिमं तात याचध्वमौर्वं मम सुतोत्तमम् । अयं वः प्रणिपातेन
 तुष्टो दृष्टौः प्रमोक्षति ॥ ६ ॥

वशिष्ठ उवाच । एवमुक्तास्ततः सर्वे राजानस्ते तमूरजम् ।
 जघुः प्रदीदिति तदा प्रसादञ्च चकार सः ॥ ७ ॥ अनेनैव च
 विख्यातो नाम्ना लोकेषु सत्तमः । स और्व इति विप्रर्षिरुक्
 भिक्षा व्यजायत ॥ ८ ॥ चक्षूंषि प्रतिलब्ध्वा च प्रतिजग्मुस्ततो
 नृपाः । भार्गवस्तु मुनिर्भने सर्वलोकपराभवम् ॥ ९ ॥ स चक्रे
 तात लोकानां विनाशाय महामनाः । सर्वेषामेव कात्स्त्रेण मनः
 प्रवणमात्मनः ॥ १० ॥ इच्छन्पचितिं कर्तुं भृगूणां भृगुनन्दनः ।
 सर्वलोकविनाशाय तपसा महतैधितः ॥ ११ ॥ तापयामास तां
 लोकान् सदेवासुरमानुषान् । तपसोग्रेण महता नन्दयिष्यन्
 पितामहान् ॥ १२ ॥ ततस्तं पितरस्तात विज्ञाय कुलनन्दनम् ।
 पितृलोकादुषागम्य सर्वं जघुरिदं वचः ॥ १३ ॥

पितर जघुः । और्वं दृष्टः प्रभावस्ते तपसोग्रस्य पुत्रक ।
 प्रसादं कुरु लोकानां नियच्छ क्रोधमात्मनः ॥ १४ ॥ नानीष्यैहिं
 तदा तात भृगुभिर्भावितात्मभिः । वधो ह्युपेक्षितः सर्वैः क्षत्रि-
 याणां विहिंसताम् ॥ १५ ॥ आयुषा विप्रकृष्टेन यदा नः खिद
 आविशत् । तदास्माभिर्वधस्तात क्षत्रियैरीप्सितः स्वयम् ॥ १६ ॥
 निखातं यच्च वै वित्तं केनचिद्भृगुवैश्वनि । वैरायैव तदा न्यस्तं
 क्षत्रियान् कोपयिष्युभिः ॥ १७ ॥ किं हि वित्तेन नः कार्यं
 स्वर्गपुनां हिजोत्तम । यदस्माकं धनाध्यक्ष प्रभूतं धनमाहरत्

॥ १८ ॥ यदा तु भृत्युरादातुं न नः शक्नोति सर्वशः । तदा-
 स्त्राभिरयं दृष्ट उपायस्तात सम्मतः ॥ १९ ॥ आत्महा च पुमां-
 स्तात न लोकाल्लभते शुभान् । ततोऽस्त्राभिः समीच्यैवं नात्म-
 नात्मा निपातितः ॥ २० ॥ न चैतन्नः प्रियं तात यदिहं कर्तु-
 मिच्छसि । नियच्छेदं मनः पापात्सर्वलोकपराभवात् ॥ २१ ॥
 ना वधौः क्षत्रियांस्तात न लोकान् सप्त पुत्रक । दूषयन्तं तप-
 स्तेजः क्रोधमुत्पतितं जहि ॥ २२ ॥

इत्यादिपर्वणि चैत्रयपर्वण्यौर्ववारने एकाशीत्य-
 धिकशतोऽध्यायः ॥ १८१ ॥

श्रीर्व उवाच । उक्तवानस्मि यां क्रोधात् प्रतिज्ञां पितर-
 स्तदा । सर्वलोकविनाशाय न कामे वितथा भवेत् ॥ १ ॥ वृथा-
 रोषप्रतिज्ञो वै नाहं भवितुमुत्सहे । अनिस्तीर्णो हि मां रोषो
 दहेदग्निरिवारणिम् ॥ २ ॥ यो हि कारणतः क्रोधं सज्जातं
 क्षन्तुमर्हति । नालं स मनुजः सम्यक् त्रिवर्गं परिरक्षितुम् ॥ ३ ॥
 अग्निष्टानां नियन्ता हि शिष्टानां परिरक्षिता । स्थाने रोषः
 प्रयुक्तः स्यान्नृपैः सर्वजिगौषुभिः ॥ ४ ॥ अश्रौषमहमूरुस्थो गर्भ-
 मथागतस्तदा । आरावं मातृवर्गस्य भृगूणां क्षत्रियैर्वधे ॥ ५ ॥
 संहारो हि यदा लोके भृगूणां क्षत्रियावधैः । आगर्भोच्छेद-
 नात् क्रान्तस्तदा मां मथुराविशत् ॥ ६ ॥ सम्पूर्णशोकाः किल
 मे मातरः पितरस्तथा । भवात् सर्वेषु लोकेषु नाधिजग्मुः परा-
 यणम् ॥ ७ ॥ तान् भृगूणां यदा दारान् कश्चिन्नाभ्युपपद्यत ।
 माता तदा दधारेयमूरुशैकेन मां शुभा ॥ ८ ॥ प्रतिषिद्धा हि
 पापस्य यदा लोकेषु विद्यते । तदा सर्वेषु लोकेषु पापकृन्नोप-
 मद्यते ॥ ९ ॥ यदा तु प्रतिषिद्धारं पापो न लभते क्षचित् ।

तिष्ठन्ति बहवो लोकास्तदा पापेषु कर्मसु ॥ ११ ॥ जानन्नपि
 च यः पापं शक्तिमान्न नियच्छति । ईशः सन् सोऽपि तेनैव
 कर्मणा संप्रयुज्यते ॥ १२ ॥ राजभिश्चेश्वरैश्चैव यदि वै पितरो
 मम । शक्तैर्न शकितास्तातुमिष्टं मत्स्येह जीवितम् ॥ १३ ॥ अत
 एषामहं क्रुद्धो लोकानामीश्वरो ह्यहम् । भवताञ्च वचो नालमहं
 समभिवाञ्छितुम् ॥ १४ ॥ मनापि चेद्भवेद्देवमीश्वरस्य सतो महत् ।
 उपेक्षमाणस्य पुनर्लोकानां किल्बिषाडयम् ॥ १५ ॥ यस्यायं मन्युजो
 ज्ञेऽग्निर्लोकानादातुमिच्छति । दहेदेष च मामेव निरुह्यीतः
 स्वतेजसा ॥ १६ ॥ भवताञ्च विजानामि सर्वलोकहितेप्सुताम् ।
 तस्मादिधध्वं यच्छ्रेयो लोकानां मम चेश्वराः ॥ १७ ॥

पितर जचुः । य एष मन्युजस्तेऽग्निर्लोकानादातुमिच्छति ।
 अप्सु तं सुष्ठु भद्रं ते लोका ह्यप्सु प्रतिष्ठिताः ॥ १८ ॥ आपो
 मयाः सर्वरसाः सर्वमापोमयं जगत् । तस्मादप्सु विमुञ्चेमं
 क्रोधान्निं हिजसत्तन ॥ १९ ॥ अयं तिष्ठतु ते विप्र यदीच्छसि
 महोदधौ । मन्युजोऽग्निर्द्वेहन्नापो लोका ह्यापोमया क्षृताः
 ॥ २० ॥ एवं प्रतिज्ञा सत्येयं तवानघ भविष्यति । न चैवं सामरा
 लोका गमिष्यन्ति परामवम् ॥ २१ ॥

वशिष्ठ उवाच । ततस्तं क्रोधसञ्जातं श्रीर्वीऽग्निं वरुणालये ।
 उत्सर्ज्य स चैवाप उपयुङ्क्ते महोदधौ ॥ २२ ॥ महद्भयाश्रितो
 भूत्वा यत्तद्देहिद्विदो विदुः । तमग्निमुद्गिरन् वक्तात्पिवत्यापो महो-
 दधौ ॥ २३ ॥ तस्मात्स्वमग्निं भद्रं ते न लोकान् हन्तुमर्हसि ।
 पराशर पराज्ञोकाज्ञानन् ज्ञानवतां वर ॥ २४ ॥

इत्यादिपर्वणि चैतरथपर्वण्यौर्वीपाख्याने द्वाशीत्य-

धिकशतोऽध्यायः ॥ १८२ ॥

गन्धर्व उवाच । एवमुक्तः स विप्रर्षिर्वशिष्ठेन महात्मना ।
 न्यवच्छेदात्मनः क्रोधं सर्वलोकपराभवात् ॥ १ ॥ इजे च स
 महातेजाः सर्ववेदविदांवरः । ऋषी राक्षससत्वेण आक्तेयोऽथ
 पराशरः ॥ २ ॥ ततो वृद्धांश्च वालांश्च राक्षसान् स महामुनिः ।
 दृढाह वितते यज्ञे अक्तेर्वधमनुस्मरन् ॥ ३ ॥ न हि तं वारया-
 मास वशिष्ठो रक्षसां वधात् । द्वितीयामस्य मा भाङ्गं प्रतिष्ठा-
 मिति निश्चयात् ॥ ४ ॥ त्रयाणां पावकानाञ्च सत्वे तस्मिन्महा-
 मुनिः । आसीत् पुरस्ताद्दीप्तानाञ्चतुर्थ इव पावकः ॥ ५ ॥ तेन
 यज्ञेन शुभ्रेण ह्ययमानेन शक्तिजः । तद्धि दीपितमाकाशं सूर्य-
 णैव घनात्यये ॥ ६ ॥ तं वशिष्ठादयः सर्वे मुनयस्तत्र मेनिरे ।
 तेजसा दीप्यमानं वै द्वितीयमिव भास्करम् ॥ ७ ॥ ततः परम-
 दुष्प्रापमन्येर्ऋषिरुदारधीः । समापिपद्यिषुः सत्वं तमत्रिः समु-
 पागमत् ॥ ८ ॥ तत्रा पुलस्त्यः पुलहः क्रतुश्चैव महाक्रतुः । तत्रा-
 जम्पुरनिवृत्त रक्षसां जीवितेष्वसया ॥ ९ ॥ पुलस्त्यस्तु वधात्तेषां
 रक्षसां भरतर्षभ । उवाचेदं वचः पार्थ पराशरमरिन्दमम् ॥ १० ॥
 कच्चित्तातापविघ्नं ते कच्चिन्नन्दसि पुत्रक । अजानतामदीषाणां
 सर्वेषां रक्षसां वधात् ॥ ११ ॥ प्रजोच्छेदमिमं मद्यं न हि कर्तुं
 त्वमर्हसि । नैष तात द्विजातीनां धर्मो दृष्टस्तपस्विनाम् ॥ १२ ॥
 अम एवो परो धर्मस्तमाचर पराशर । अधर्मिष्ठं वरिष्ठः सन्
 कुरुष्वे त्वं पराशर ॥ १३ ॥ अक्लिञ्चापि हि धर्मज्ञं नातिक्रान्तु-
 मिहार्हसि । प्रजायाश्च मनोच्छेदं न चैवं कर्तुमर्हसि ॥ १४ ॥
 आपाद्वि अक्तेर्वाशिष्ठ तदा तदुपपादितम् । आत्मजेन स दीक्षेण
 अक्लिनीत इतो दिवम् ॥ १५ ॥ न हि तं राक्षसः कश्चिच्छक्नो-
 भक्षयितुं मुने । आत्मनैवात्मनस्तेन सृष्टो मृत्युस्तदाभवत् ॥ १६ ॥
 निमित्तमात्रस्तवासीद्विष्णुमित्रः पराशर । राजा कल्माषपादश्च
 द्विमारुह्य मोदते ॥ १७ ॥ ये च अक्तावराः पुत्रा वशिष्ठस्य

महामुनेः । ते च सर्वे मुदा युक्ता मोहन्ते सहिताः सुरैः ॥ १८ ॥
सर्वमेतदग्निष्ठस्य विदितं वै महामुने । रक्षसाञ्च समुच्छेद एष
त्वात् तपस्विनाम् ॥ १९ ॥ निमित्तभूतस्त्वं चात्र क्रतौ वाग्निष्ठ-
नन्दन । तत्सर्वं मुञ्च भद्रं ते समाप्तमिदमस्तु ते ॥ २० ॥

गन्धर्व उवाच । एवमुक्तः पुलस्त्येन वाग्निष्ठेन च धीमता ।
तदा समापयामास सर्वं शाक्तो महामुनिः ॥ २१ ॥ सर्वराक्षस-
सत्राय सम्युतं पावकं तदा । उत्तरे हिमवत्पार्श्वे उत्सर्ज्य
महावने ॥ २२ ॥ स तत्राद्यापि रक्षांसि वृक्षानश्नन् एव च ।
अक्षयन्दृश्यते वक्त्रिः सदा पर्वणि पर्वणि ॥ २३ ॥

इत्यादिपर्वणि चैत्ररथपर्वण्यौर्वोपाख्याने त्रयीत्य-

धिकप्रतोऽध्यायः ॥ १८३ ॥

अर्जुन उवाच । राज्ञा कल्माषपादेन गुरौ ब्रह्मविद्वांवरे ।
कारणं किं पुरस्कृत्य भार्या वै सन्नियोजिता ॥ १ ॥ जानता वै
परं धर्मं वाग्निष्ठेन महात्मना । अगम्यागमनं कल्मात् कृतं तेन
महर्षिणा ॥ २ ॥ अधर्मिष्ठं वाग्निष्ठेन कृतञ्चापि पुरा सखे ।
एतन्मे संशयं सर्वं हित्तुमर्हसि पृच्छतः ॥ ३ ॥

गन्धर्व उवाच । धनक्षय निवोधेदं यन्मां त्वं परिपृच्छसि ।
वाग्निष्ठं प्रति दुर्धर्षं तथामित्रसहं नृपम् ॥ ४ ॥ कथितं ते मया
सर्वं यथा श्रुतः स पार्थिवः । शक्तिणा भरतश्रेष्ठ वाग्निष्ठेन महा-
त्मना ॥ ५ ॥ स तु आपवशं प्राप्तः क्रोधपथ्याकुलेक्षणः । निर्ज-
गाम पुराट् राजा सहदारः परन्तपः ॥ ६ ॥ अरण्यं निर्जनं गत्वा
सहारः परिवक्रमे । नानाभृगगणाक्रीष्णं नानासत्त्वसमाकुलम्
॥ ७ ॥ नानागुल्मलताच्छन्नं नानादुमसमावृतम् । अरण्यं घोर-

सन्नाहं शापग्रस्तः परिभ्रमन् ॥ ८ ॥ स कदाचित् क्षुधाविष्टो
 मृगयन् मर्त्यमात्मनः । ददृशं सुपरि क्षिष्टः कस्मिंश्चिन्निर्जने
 वने ॥ ९ ॥ ब्राह्मणं ब्राह्मणीञ्चैव मिथुनायोपसङ्गतौ । तौ तं
 वीक्ष्य सुविदस्तावकृताघौ प्रधावितौ ॥ १० ॥ तयोः प्रह्वतो-
 विप्रं जग्राह नृपतिर्वक्त्रात् । दृष्ट्वा गृहीतं भर्तारमथ ब्राह्मण्य-
 भाषत ॥ ११ ॥ शृणु राजन्मम वचो यत्त्वां वक्ष्यामि सुव्रत ।
 आदित्यवंशप्रभवस्त्वं हि लोके परिश्रुतः ॥ १२ ॥ अप्रमत्तः
 स्थितो धर्मे गुरुशुश्रूषणे रतः । शापोपहतदुर्धर्षं न पापं कर्तुं
 मर्हसि ॥ १३ ॥ ऋतुकाले तु सम्प्राप्ते भर्तृव्यसनकर्षिता ।
 अकृतार्था ह्यहं भर्ता प्रसवायं समागता ॥ १४ ॥ प्रसीद नृपति-
 श्रेष्ठ भर्तायं मे विसृज्यताम् । एवं विक्रोशमानायास्तस्यास्तु स
 नृशंसवत् ॥ १५ ॥ भर्तारं भक्षयामास व्याघ्रो मृगमिवेष्टितम् ।
 तस्याः क्रोधाभिभूताया यान्यशूण्यपतन् भुवि ॥ १६ ॥ सोऽग्निः
 समभवद्दीप्तस्तच्च देशं व्यदीपयत् । ततः सा शोकसन्तप्ता भर्तृ-
 व्यसनकर्षिता ॥ १७ ॥ कल्माषपादं राजर्षिमथपद्ब्राह्मणी
 कृषा । यस्मान्ममाकृतार्थायास्त्वया क्षुद्र नृशंसवत् ॥ १८ ॥ प्रेक्षन्त्या
 भक्षितो मेऽद्य प्रियो भर्ता महायथाः । तस्मात्त्वमपि दुर्बुद्धे
 मच्छापपरिविद्धतः ॥ १९ ॥ पत्नोमृतावनुप्राप्य सद्यस्त्यक्ष्यसि
 जीवितम् । यस्य चर्षेर्दश्रिष्ठस्य त्वया पुत्रा विनाशिताः ॥ २० ॥
 तेन सङ्गम्य ते भार्या तनयं जनयिष्यति । स ते वंशकरः पुत्रो
 भविष्यति नृपाधम ॥ २१ ॥ एवं शप्त्वा तु राजानं सा तमाङ्गि-
 रक्षी शुभा । तस्यैव सन्निधौ दीप्तं प्रविवेश ज्ञतायनम् ॥ २२ ॥
 वशिष्ठश्च महाभागः सर्वमेतद्वैक्षत । ज्ञानयोगेन महता तपसा
 च परन्तप ॥ २३ ॥ सुक्तशपथ राजर्षिः कालेन महता ततः ।
 ऋतुकालेऽभिषतितो मदयन्त्या निवारितः ॥ २४ ॥ न हि संसार
 स नृपस्य पापं काममोक्षत । देव्याः सोऽथ वचः शुद्धा संभ्रान्तौ

नृपसत्तमः । तं शापमनुसंस्तुत्य पर्येत्यद्भुतं तदा ॥ २५ ॥
एतस्मात्कारणाद्राजा वशिष्ठं संन्ययोजयत् । स्वदारेषु नरश्रेष्ठ
शापदोषसमन्वितः ॥ २६ ॥

द्वत्यादिपर्वणि चैत्ररथपर्वणि वशिष्ठोपाख्यानं चतुरशी-
त्यधिकशततोऽध्यायः ॥ १८४ ॥

अर्जुन उवाच । अस्माकमनुरूपो वै यः स्याद्गन्धर्वं वेदवित् ।
पुरोहितस्तमाचक्षु सर्वं हि विदितं वचः ॥ १ ॥

गन्धर्व उवाच । यवीयान्देवलस्यैष वने भ्राता तपस्यति ।
धौम्य उल्कोचके तीर्थं तं वृणीध्वं यदीच्छथ ॥ २ ॥

वैशम्पायन उवाच । ततोऽर्जुनोऽस्त्वमान्नेयं प्रददौ तद्यथा-
विधिः । गन्धर्वाय तदा प्रीतो वचनं चेदमब्रवीत् ॥ ३ ॥ त्वय्येष
तावत् तिष्ठन्तु जया गन्धर्वसत्तम । कार्यकाले ग्रहीष्यामः स्वस्ति
तेऽस्त्विति चाब्रवीत् ॥ ४ ॥ तेऽन्योन्यमभिसम्पूज्य गन्धर्वः पाण्ड-
वाश्च ह । रम्याङ्गागीरथीतीराद्यथाकामं प्रतस्थिरे ॥ ५ ॥ तत
उल्कोचकं तीर्थं गत्वा धौम्याश्चमन्तु ते । तं वव्रुः पाण्डवा धौम्यं
पौरोहित्याय भारत ॥ ६ ॥ तान् धौम्यः प्रतिजग्राह सर्ववेद-
विदांवरः । वन्येन फलमूलेन पौरोहित्येन चैव ह ॥ ७ ॥ ते
समाशंसिरे लब्धां श्रियं राजञ्च पाण्डवाः । मातृषष्ठास्तु ते
तेन गुरुणा सङ्गतास्तदा । ब्राह्मणं तं पुरस्कृत्य पाञ्चालीं च
स्वयम्बरे ॥ ८ ॥ पुरोहितेन तेनाथ गुरुणा सङ्गतास्तदा ।
नाथवन्तमिवात्मानं मेनिरे भरतर्षभा ॥ ९ ॥ स हि वेदार्थ-
तत्त्वज्ञस्तेषां गुरुस्वदारधीः । तेन धर्मविदा पार्था याच्या सर्व-
विदा कृताः ॥ १० ॥ वीरास्तु स हि तान्नेने प्राप्ताराज्यान्
स्वधर्मतः । बुद्धिवीर्यबलोत्साहैर्वुचेत्तान्दानिव दिजः ॥ ११ ॥

कृतस्वस्त्ययनास्तेन ततस्ते मनुजाधिपाः । मेनिरे सहिता गन्तुं
पाञ्चालास्तं स्वयम्बरम् ॥ १२ ॥

इत्यादिपर्वणि चैत्ररथपर्वणि धौम्यपुरोहितकरणे पञ्चाशौ-
त्यधिकशतोऽध्यायः समाप्तश्च चैत्ररथपर्व ॥ १८५ ॥

अथ स्वयम्बरपर्व ॥ १२ ॥

वैशम्पायन उवाच । ततस्ते नरमादूर्वा आतरः पञ्च
पाण्डवाः । प्रययुर्दौपदीं द्रष्टुं तच्च दिशं महोत्सवम् ॥ १ ॥ ते
प्रयाता नरव्याघ्राः सह माता परन्तपा । ब्राह्मणान्दृष्टुमर्गं
गच्छतः सङ्गतान् बहून् ॥ २ ॥ त जचुर्ब्राह्मणा राजन् पाण्डवान्
ब्रह्मचारिणः । क्व भवन्तो गमिष्यन्ति कुतो वाभ्यागता इह ॥ ३ ॥

युधिष्ठिर उवाच । आगतानेकचक्राद्याः सोदर्थानेकचारिणः ।
भवन्तो वै विजानन्तु सह माता द्विजर्षभाः ॥ ४ ॥

ब्राह्मणा जचुः । गच्छताद्यैव पाञ्चालान्द्रुपदस्य निवेशने ।
स्वयम्बरो महांस्तत्र भविता सुमहाधनः ॥ ५ ॥ एकसाथं प्रयाताः
स वयं तत्रैव गामिनः । तत्र ह्यद्भुतसङ्काशो भविता सुमहो-
त्सवः ॥ ६ ॥ यज्ञसेनस्य दुहिता द्रुपदस्य महात्मनः । वेदी-
मध्यात्पमुत्पन्ना पद्मपत्रनिभेक्षणा ॥ ७ ॥ दशमीयानवद्याङ्गी
सुकुमारी मनस्विनी । घृष्टद्युम्नस्य भगिनी द्रोणप्रवोः प्रता-
पिनः ॥ ८ ॥ यो जातः कवची खड्गी सशरः सशरासनः । सुसं-
सिद्धे महाबाहुः पावके पावकोपमः ॥ ९ ॥ स्वसा तस्यानवद्याङ्गी
द्रौपदी तनुमध्यामा । नीलोत्पलसमी गन्धो यस्याः क्रोशात्
प्रवाति वै ॥ १० ॥ यज्ञसेनस्य च सुतां स्वयम्बरकृतक्षणां ।
गच्छामो वै वयं द्रष्टुं तच्च दिव्यं महोत्सवम् ॥ ११ ॥ राजानो
राजपुत्राय यज्वानो भूरिदक्षिणाः । स्वाध्यायवन्तः शुचयो

महात्मानो यतव्रताः ॥ १२ ॥ तन्ना दर्शनीयाश्च नाना दिश-
समागताः । महारथाः कृतास्त्राश्च समुपैष्यन्ति भूमिपाः ॥ १३ ॥
ते तत्र विविधान्दायान् विजयार्थं नरेश्वरा । प्रदास्यन्ति धनं
गाश्च भक्ष्यं भोज्यञ्च सर्वशः ॥ १४ ॥ प्रतिगृह्य च तत्सं दृष्ट्वा चैव
स्वयम्बरम् । अनुभूयोत्सवं चैव गमिष्यामो यथेप्सितम् ॥ १५ ॥
नटा वैतालिकास्तत्र नर्तकाः सूतमागधाः । नियोधकाश्च दिशेभ्यः
समेष्यन्ति महाबलाः ॥ १६ ॥ एवं कौतूहलं कृत्वा दृष्ट्वा च प्रति-
गृह्य च । सहास्राभिर्महात्मानः पुनः प्रतिनिवर्त्तयन् ॥ १७ ॥
दर्शनीयाश्च वः सर्वान्देवस्तृपानवस्थितान् । समीक्ष्य कृष्णा वर-
धिस्तङ्गत्यैकतमं वरम् ॥ १८ ॥ अयं आता तव श्रीमान्दर्शनीयो
महाभुजः । तियुज्यमानो विजयैस्तङ्गत्वा द्रविणं वज्र ॥ १९ ॥
शुधिष्ठिर उवाच । परमं मो गमिष्यामो द्रष्टुं चैव महोत्-
सवम् । भवद्भिः संहिताः सर्वे कन्यायास्तं स्वयम्बरम् ॥ २० ॥

द्वत्यादिपर्वणि स्वयम्बरपर्वणि पाण्डवागमने षड्धी-
त्यधिकशतोऽध्यायः ॥ १८६ ॥

वैशम्पायन उवाच । एवमुक्ताः प्रयातास्ते पाण्डवा जनमे-
जय । राज्ञा दक्षिणपाञ्चालान्द्रुपदेनाभिरक्षितान् ॥ १ ॥ तत-
स्तेषु महात्मानं शुहात्मानमकल्मषम् । ददृशुः पाण्डवा वीरा
मुनिं द्वैपायनं तदा ॥ २ ॥ तस्मै यथावत् सत्कारं कृत्वा तेन च
सतृप्ताः । कथान्ते चाभ्यनुज्ञाताः प्रययुर्द्रुपदक्षयम् ॥ ३ ॥ पश्यन्तो
रमणीयानि वनानि च सरांसि च । तत्र तत्र वसन्तश्च शनै-
र्लम्भन् महारथाः ॥ ४ ॥ स्वाध्यायवन्तः शुचयो मधुराः प्रिय-
वादिनः । आनुपूर्व्येण सम्प्राप्ताः पाञ्चालान् पाण्डुनन्दनाः ॥ ५ ॥
ते तु दृष्ट्वा पुरं तच्च स्कन्धावारञ्च पाण्डवाः । कुम्भकारस्य

शालायां निवासञ्चक्रिरे तदा ॥ ६ ॥ तत्र मैत्र्यं समाजङ्गुर्ब्राह्मणौ
वृत्तिमाश्रिता । तान् सम्प्राप्तांस्तथा वीरान् जज्ञिरे न नराः
क्वचित् ॥ ७ ॥ यज्ञसेनस्य कामस्तु पाण्डवाय किरौटिने ।
कृष्णां दद्यामिति सदा न चैतद्विणोति सः ॥ ८ ॥ सोऽन्वेष्ट-
माणः कौन्तेयं पाञ्चाख्यो जनमेजय । दृढं धनुरनायस्यं कारवा-
मास भारत ॥ ९ ॥ यन्त्रं वैहायसं चापि कारयामास कृत्वि-
मम् । तेन यन्त्रेण समितं राजा लक्ष्यं चकार सः ॥ १० ॥

द्रुपद उवाच । इदं सज्यं धनुः कृत्वा सज्जीरेभिस्व सायकैः ।
अतीत्य लक्ष्यं यो वेद्वा स लब्ध्वा मत्सुतामिति ॥ ११ ॥

वैशम्पायन उवाच । इति स द्रुपदो राजा स्वयम्बरमधो-
पयत् । तच्छ्रुत्वा पार्थिवाः सर्वे समीयुस्तत्र भारत ॥ १२ ॥
ऋषयश्च महात्मानः स्वयम्बरदिदृक्षुवः । दुर्योधनपुरोगाश्च सकर्माः
कुरवो नृप ॥ १३ ॥ ब्राह्मणाश्च महाभागा देशिभ्यः समुपागमन् ।
ततोऽर्चिता राजगणा द्रुपदेन महात्मना ॥ १४ ॥ उपोपविष्टा
मञ्जेषु द्रष्टुकामाः स्वयम्बरम् । ततः पौरजनाः सर्वे सागरोद्धूत-
निःस्वनाः ॥ १५ ॥ शिशुमारश्चिरः प्राप्य न्यविशंस्ते स्म पार्थिवाः ।
प्रागुत्तरेण नगराङ्गुलिभागे समे शुभे । समाजवाटः शुशुभे
भवनैः सर्वतो वृतः ॥ १६ ॥ प्राकारपरिखिपेतो दारतोरण-
मण्डितः । वितानेन विचित्रेण सर्वतः समलङ्कृतः ॥ १७ ॥
तूर्य्यौघघतसङ्कीर्णः पराङ्गुर्गुरुधूपितः । चन्दनोदकसिक्तश्च माल्य-
हामोपशोभितः ॥ १८ ॥ कैलासशिखरप्रख्यैर्नभस्तलविलेखिभिः ।
सर्वतः संवृत शुभैः प्रासादैः सुकृतीच्छ्रयैः ॥ १९ ॥ सुवर्णजाल-
सम्प्रीतैर्मणिकुट्टिमभूषितैः । सुखारोहणसोपानैर्महासनपरि-
च्छदैः ॥ २० ॥ अग्रान्यसमवच्छन्नैरगुह्यतमवासितैः । हंसंशु-
वर्णैर्बहुभिरायोजनसुगन्धिभिः ॥ २१ ॥ असम्बाधघतदारैः शयना-
सनशोभितैः । बहुधातुपिनाङ्गैर्हिमवच्छिखरैरिव ॥ २२ ॥

तत्र नानाप्रकारेषु विमानेषु खलङ्कृताः । सर्वमानास्तदानीन्त्यं
निषिद्धः सर्वपार्थिवाः ॥ २३ ॥ तत्रोपविष्टान्दृष्टुर्महासत्त्वपरा-
क्रमान् । राजसिंहात्महाभागान् कृष्णाशुर्विभूषितान् ॥ २४ ॥
महाप्रसादान् ब्राह्मणान् स्वराष्ट्रपरिरक्षिणः । प्रियान् सर्वस्य
लोकस्य सुकृतैः कर्मभिः शुभैः ॥ २५ ॥ मञ्जुषु च परार्द्धेषु पौर-
जानपदा जनाः । कृष्णादर्शपसिद्धयं सर्वतः समुपाविशन् ॥ २६ ॥
ब्राह्मणैस्ते च सहिताः पाण्डवा समुपाविशन् । ऋद्धिं पाञ्चाल-
राजस्य पश्यन्तस्तामनुत्तमाम् ॥ २७ ॥ ततः समाजो वत्सधे स
राजन्दिवसान् वहन् । रत्नप्रदानवज्रलः शोभितो नटनर्तकैः
॥ २८ ॥ वर्त्तमाने समाजे तु रमणीयेऽस्त्रि षोडशे । आमु-
ताङ्गी सुवसना सर्वाभरणभूषिता ॥ २९ ॥ मालाञ्च समुपादाय
काञ्चनीं समलङ्कृताम् । अवतीर्णा ततो रङ्गं द्रौपदी भरतर्षभ
॥ ३० ॥ पुरोहितः सोमकानां मन्त्रविदुब्राह्मणः शुचिः । परि-
स्तीर्य जुहावाग्निमाच्येन विधिवत्तदा ॥ ३१ ॥ स तर्पयित्वा ज्वलनं
ब्राह्मणान् स्वस्तिवाच्यं च । वारयामास सर्वाणि वादित्वाणि
समन्ततः ॥ ३२ ॥ निःशब्दे तु कृते तस्मिन् घृष्टयुक्नो विशास्यते ।
कृष्णामादाय विधिवन्नेषदुन्दुभिनिखनः ॥ ३३ ॥ रङ्गमध्ये गत-
स्तत्र मेघगम्भीरया गिरा । वाक्यमुतैर्जगाददं श्लाघ्यमर्थमदुत्तमम्
॥ ३४ ॥ इदं धनुर्लक्ष्यमिमे च वाणाः शृणुन्तु मे भूपतयः समेताः ।
क्षिद्रेण यन्त्रस्य समर्पयध्वं शरैः शितैर्व्योमचरैर्दृष्टाद्दैः ॥ ३५ ॥
एतन्महत्कर्म करोति यो वै कुलेन रूपेण बलेन युक्तः । तस्याय
भार्था भगिनी ममेयं कृष्णा भवित्री न मृषा ब्रवीमि ॥ ३६ ॥
तानेवमुक्त्वा दुपदस्य पुत्रः पश्चादिदं तां भगिनीमुवाच । नाम्ना च
गोत्रेण च कर्मणा च सङ्कीर्तयन् भूमिपतीन् समेतान् ॥ ३७ ॥

इत्यादिपर्वणि स्वयम्बरपर्वणि घृष्टयुक्नवाक्ये सप्ताग्नी-

त्यधिकशततोऽध्यायः ॥ १८० ॥

धृष्टद्युम्न उवाच । दुर्योधनो दुर्विप्रहो दुर्मुखो दुष्प्रवर्णः ।
 विविंशतिर्विकर्णश्च सहो दुःशासनस्तथा ॥ १ ॥ युयुत्सुर्बायुवेगश्च
 भीमवेगरवस्तथा । उग्रायुधो वलाकी च कनकायुर्विरोचनः ॥ २ ॥
 कुण्डकश्चित्रसेनश्च सुवर्चाः कनकध्वजः । नन्दको वाङ्माली च
 तुङ्गण्डो विकटस्तथा ॥ ३ ॥ एते चान्ये च बहवो धार्तराष्ट्रा-
 महाबलाः । कर्णेन सहिता वीरास्त्वदर्थं समुपागताः ॥ ४ ॥
 असङ्ख्याता महात्मानः पार्थिवः क्षत्रियर्षभाः । अकुनिः सौबल-
 यैव वृषकोऽथ बृहदलः ॥ ५ ॥ एते गान्धारराजस्य सुताः सर्वे
 समागताः । अश्वत्थामा च भोजश्च सर्वशस्त्रभृतां वरौ ॥ ६ ॥
 समवेतौ महात्मानौ तदर्थं समलङ्कृतौ । बृहन्तो मणिमांशैव
 दण्डधारश्च पार्थिवः ॥ ७ ॥ सहदेवजयत्सेनौ मेघसन्धिश्च पार्थिवः ।
 विराटः सह पुत्राभ्यां शङ्खेनैवोत्तरेण च ॥ ८ ॥ बार्जक्षेमिः
 सुशर्मा च सैमाविन्दश्च पार्थिवः । सुकेतुः सह पुत्रेण सुनाम्ना
 च सुवर्चसा ॥ ९ ॥ सुचित्रः सुकुमारश्च वृकः सत्यवृतिस्तथा ।
 सूर्यध्वजो रोचमानो नीलश्वित्रायुधस्तथा ॥ १० ॥ अशुमां-
 शेकितानश्च श्रेणिमांश्च महाबलः । समुद्रसेनपुत्रश्च चन्द्रसेनः
 प्रतापवान् ॥ ११ ॥ जलसन्धः पितापुत्रौ विदण्डो दण्ड एव
 च । पौण्ड्रको वासुदेवश्च भगदत्तश्च वीर्यवान् ॥ १२ ॥ कलिङ्ग-
 स्तामलिपुत्रश्च पत्तनाधिपतिस्तथा । मद्रराजस्तथा शल्यः सह-
 पुत्रो महारथः ॥ १३ ॥ रुक्माङ्गदेन वीरेण तथा रुक्मरथेन च ।
 कौरव्यः सोमदत्तश्च पुत्राश्चास्य महारथाः ॥ १४ ॥ समवेतास्त्रयः
 गुरा भूरिर्भूरियवाः शलः । सुदर्शिनश्च काम्बोजो दृढधन्वा
 च पौरवः ॥ १५ ॥ बृहदलः सुषिणश्च शिविरौशीनरस्तथा ।
 षट्शरनिहन्ता च काक्युषाधिपतिस्तथा ॥ १६ ॥ सङ्कर्षणो वासु-
 देवो रौक्मिणेशश्च वीर्यवान् । शाक्यश्च चारुदेयाश्च प्रादुम्निः
 सगदस्तथा ॥ १७ ॥ अक्रूरः सात्यकिश्चैव उदवश्च महामतिः ।

कृतवर्मा च हार्दिक्यः पृथग्विपृथगेव च ॥ १८ ॥ बिदुरथश्च कङ्कश्च
शङ्कुश्च सगवेक्षणः । आश्रावहो निरुद्धश्च समीकः सारिमेजयः
॥ १९ ॥ वीरो वातपतिश्चैव भिल्लो पिण्डारकस्तथा । उग्रोनरश्च
विक्रान्तो वृष्णयस्ते प्रकीर्त्तिताः ॥ २० ॥ भगीरथो वृहत्क्षत्रः
सैन्धवश्च जयद्रथः । वृहद्रथो वाह्लिकश्च श्रुतायुश्च महारथः ॥ २१ ॥
उलूकः कैतवो राजा चित्राङ्गदशुभाङ्गदौ । वत्सराजश्च भति-
मान् कौशलाधिपतिस्तथा ॥ २२ ॥ शिशुपालश्च विक्रान्तो जरा-
सन्धस्तथैव च । एते चान्ये च बहवो नानाजनपदेष्वराः ॥ २३ ॥
लक्ष्यमागता भद्रे क्षत्रियाः प्रथिता भुवि । एते भेत्सन्ति
विक्रान्तास्त्वर्धे लब्धमुत्तमम् । विध्येत य इदं लब्धं वरयेथाः
शुभेऽयं तम् ॥ २४ ॥

इत्यादिकपर्वणि स्वयम्बरपर्वणि राजनामकीर्त्तने अष्टाशी-

त्यधिकशतीऽध्यायः ॥ १८८ ॥

वशम्पायन उवाच । तैःलङ्कृताः कुण्डलिनो युवानः पर-
स्परं सख्यमाना नरेन्द्राः । अस्त्रं वलं चात्मनि मन्यमानाः सर्वे
समुत्पेतुरुदायुधास्ते ॥ १ ॥ रूपाय वीर्येण कुलेन चैव शोलेन
वित्तेन च यौवनेन । समिद्धदर्पा मद्वेगभिन्ना मत्ता यथा
हैमवता गजेन्द्राः ॥ २ ॥ परस्परं सख्यं प्रैक्षमानाः सकल्पजे-
नाभिपरिप्लुताङ्गाः । कृष्णा ममैवेत्यभिभाषणाणां नृपाभ्यासने
सहसोदतिष्ठन् ॥ ३ ॥ ते क्षत्रिया रङ्गगताः समेता जिगीष-
माणा दुपदात्मजां ताम् । चकाश्विरे पर्वतराजकन्यासुमां यथा
दिवगणाः समेताः ॥ ४ ॥ कन्दर्पवाणाभिनिषोडिताङ्गाः कृष्णा-
गतेस्ते हृन्त्यैर्नरेन्द्राः । रङ्गावतीर्णां दुपदात्मजायं द्वेषः प्रचक्रुः
सुहृदोऽपि तत्र ॥ ५ ॥ अथाययुर्विवगणा विमानैरुद्रादित्या

वासवोऽथाश्विनौ च । साध्याश्च सर्वे मरुतस्तथैव यमं पुरस्कृत्य
 धनेश्वरश्च ॥ ६ ॥ दैत्याः सुपर्णाश्च महोरगाश्च देवर्षयो ब्रह्म-
 काश्वारणाश्च । विश्वावसुर्नारदपर्वतौ च गन्धर्वमुखाः सह चा-
 प्सरोभिः ॥ ७ ॥ हतायुधस्तत्र जनाद्देनश्च वृष्णाग्र्यकाश्चैव यथा-
 प्रधानः । प्रेक्षां स्म चक्रुर्धृदुपुङ्गवास्ते स्थिताश्च कृष्णास्त्य मते
 महान्तः ॥ ८ ॥ दृष्ट्वा तु तान्मत्तगजेन्द्ररूपान् पञ्चाभिपद्मानिव
 वारणेन्द्रान् । भस्मावताङ्गानिव हव्यवाहान् कृष्णः प्रदध्यौ यदु-
 वीरमुख्यः ॥ ९ ॥ अश्वं रामाय युधिष्ठिरं च भीमं सजिष्णुं
 यमौ च वीरौ । अनेः अनैस्तान् प्रसमोक्ष्य रामो जनाद्देन
 प्रीतमना ददर्श ॥ १० ॥ अन्ये तु वीरा नृपपुत्रपौत्राः कृष्णा-
 गतैर्नैत्रमन स्वभावैः । व्यायच्छमाना ददृशुर्न तान् वै सन्दृष्ट-
 दन्तच्छ्रुतामनेत्राः ॥ ११ ॥ तथैव पार्थाः पृथुवावस्ते वीरौ
 यमौ चैव महानुभावौ । तां द्रौपदीं प्रेक्ष्य तदा स्म सर्वे कन्दर्प-
 वाणामिहता वभूवुः ॥ १२ ॥ देवर्षिगन्धर्वसमाकुलं तत् सुपर्ण-
 नागासुरसिद्धजुष्टम् । दिव्येण गन्धेन समाकुलञ्च दिव्यैश्च पुष्पै-
 रवकोर्ष्यमाणम् ॥ १३ ॥ गहास्वनैर्दुन्दुभिनादितश्च वभूव तत्
 सङ्कुलमन्तरीक्षम् । विमानसम्बाधमभूत्समन्तात्क्षवेणवीणापण-
 वानुनादम् ॥ १४ ॥ ततस्तु ते राजगणा क्रमेण कृष्णानिमित्तं
 कृतविक्रमाश्च । सकर्षादुर्थो धनशालुग्रव्याद्रौणायनिक्रायसुनीय-
 वक्राः ॥ १५ ॥ कलिङ्गवङ्गाधिपपाण्डुरपौण्ड्रा विदेहराजो यवना-
 धिपश्च । अन्ये च नानानृपपुत्रपौत्रा राष्ट्राधिपाः पञ्चजपत्र-
 नेत्राः ॥ १६ ॥ किरौटहाराङ्गदचक्रवालैर्विभूषिताङ्गाः पृथुवाह-
 वस्ते । अनुक्रमं विक्रमसत्त्वयुक्ता वलेन वीर्येण च नर्दमानाः
 ॥ १७ ॥ तस्मार्मुकं संहननोपपन्नं सज्यं न प्रेकुर्मनसापि कर्तुम् ।
 ते विक्रमन्तः स्फुरता दृढेन विच्छिद्यमाना धनुषा नरेन्द्राः ॥ १८ ॥
 विवेष्टमाना धरणीतलस्था यथावलं प्रेक्ष्यगुणक्रमाच्च । गतौजसः

स्रस्तकिरीटहारा विनिश्चसन्त श्रमयाम्बभूवुः ॥ १९ ॥ हाहा-
 कृतं तद्वनुषा दृढेन विस्रस्तहाराद्भदचक्रवालम् । कृष्णानिमित्तं
 विनिभुत्तकामं रात्रां तदा मण्डलमार्त्तमासीत् ॥ २० ॥ सर्वा-
 न्नृपास्तान् प्रसमीक्ष्य कर्णो धनुर्द्धराणां प्रवरो जगाम । उद्धृत्य
 तूष्णं धनुरुद्यतं तत्सज्यं चकाराशु युयोज वाष्पान् ॥ २१ ॥ दृष्ट्वा
 सूतं मेनिरे पाण्डपुत्रा भित्त्वा नीतं लक्ष्यवरं धरायाम् । धनु-
 र्धरा रागकृतप्रतिज्ञमत्यग्निमसोमार्कमथार्कपत्रम् ॥ २२ ॥ दृष्ट्वा तु
 तंद्रोपदीं वाक्यमुच्चैर्जगाद माहं वरयामि सूतम् । सामर्षहासं
 प्रसमीक्ष्य सूय्यं तत्याज कर्णः स्फुरितं धनुस्तत् ॥ २३ ॥ एवं तेषु
 निवृत्तेषु चतुर्विधेषु समन्ततः ॥ वैदीनामधिपो वीरो बलवान-
 न्तकोपमः ॥ २४ ॥ दमघोषसुतो धीरः शिशुपालो महामतिः ।
 धनुरादायमानस्तु जानुभ्यामगमन्महीम् ॥ २५ ॥ ततो राजा
 महावीर्यो जरासन्धो महाबलः । धनुषोऽभ्यासमागत्य तस्यौ
 गिरिरिवाचलः ॥ २६ ॥ धनुषा पीडयमानस्तु जानुभ्यामगमन्-
 महीम् । तत उत्थाय राजा स स्वराष्ट्राण्यभिजग्मिवान् ॥ २७ ॥
 ततः शल्यो महावीर्यो मद्रराजो महाबलः । तदध्यरोष्यमानस्तु
 जानुभ्यामगमन्महीम् ॥ २८ ॥ तस्मिंस्तु संभ्रान्तजने समाजे
 निक्षिप्तवादिषु जनाधिपेषु । कुन्तोसुतो जिष्णुरिषेष्ट कर्तुं सज्जं
 धनुस्तत्क्षयरं प्रवीरः ॥ २९ ॥

इत्यादिपर्वणि स्वयम्बरपर्वणि राजपराङ्मुखे जन-
 नवत्यधिकशततोऽध्यायः ॥ १८९ ॥

वश्यम्भायन ऊवाच । यदा मित्रता राजानो धनुषः सज्य-
 कर्मणः । अथोदतिष्ठदिप्राणां मध्यान्निष्णुरद्वारधीः ॥ १ ॥
 सदक्रोशन्विप्रमुखा विधुन्वन्तोऽजितानि च । दृष्ट्वा सम्प्रस्थितं

पर्यमिन्द्रकेतुसमप्रभम् ॥ २ ॥ केचिदासन् विमनसः केचिदासन्
मुदन्विताः । आहुः परस्परं केचिन्निपुणा वुद्धिजीविन ॥ ३ ॥
यत् कर्णशब्दप्रमुखैः क्षत्रियैर्लोकविश्रुतैः । नानतं वलबद्धिर्हि
धनुर्वेदपरायस्यैः ॥ ४ ॥ तत् कथं लब्धतास्त्रेण प्राणतो दुर्वली-
यसा । वटुनावेण शक्यं हि सन्यं कर्तुं धनुर्हिजाः ॥ ५ ॥ अब-
हास्या भविष्यन्ति ब्राह्मणाः सर्वराजसु । कर्मस्योत्पन्नसंसिद्धे
चापलादपरीक्षिते ॥ ६ ॥ यद्येष दर्पाद्विर्षहाप्यथ ब्राह्मणचा-
पलात । प्रस्थितो धनुरायन्तुं वाय्यतां साधु मा गमत् ॥ ७ ॥

ब्राह्मणा जवः । नावहास्या भविष्यामो न च लाघव-
मास्थिताः । न च विहिष्टतां लोके गमिष्यामो महीक्षिताम् ॥ ८ ॥
केचिदाहुर्व्युवा श्रीमान्नागराजकरोपमः । पीनस्कन्धोरुवाहुश्च
धैर्येण हिमवानिव ॥ ९ ॥ सिंहखिलगतिः श्रीमान्नत्तनागेन्द्र-
विक्रमः । सम्भाव्यमस्मिन् कर्मदमुत्साहाच्चानुमीयते ॥ १० ॥
शक्तिरस्य महोत्साहा न ह्यपक्वः स्वयं ब्रजेत् । न च तद्विद्यते
किञ्चित् कर्म लोकेषु यद्भवेत् ॥ ११ ॥ ब्राह्मणानामसाध्यञ्च नृषु
संस्थानचारिषु । अवभक्षा वायुभक्षाश्च फलाहारा दृढव्रताः ॥ १२ ॥
दुर्वला अपि विप्राहि वलीयांसः स्वतेजसा । ब्राह्मणो नाव-
मन्तव्यः सदसदा समाचरन् ॥ १३ ॥ सुखं दुःखं महद्दुःखं कर्म
यत्ससुपागतम् । जामदग्नेन रामेण निर्जिताः क्षत्रिया युधि
॥ १४ ॥ पीतः समुद्रोऽगस्त्वेन अगाधो ब्रह्मतेजसा । तपद्दु-
ब्रुवन्तु सर्वेऽत्र वटुरेष धनुर्महान् ॥ १५ ॥ आरोपयतु श्रीघ्नं वै
तथेयूचुर्हिजर्षभाः । एवं तेषां विलपतां विप्राणां विविधा गिरः
॥ १६ ॥ अर्जुनो धनुषोऽभ्यासे तस्थौ गिरिरिवाचलः । स
तद्वनु परिक्रम्य प्रदक्षिणमथाकरोत् ॥ १७ ॥ प्रणम्य शिरसा
देवमीशानं वरदं प्रभुम् । कृष्णञ्च मनसा कृत्वा जगद्दे चार्जुनो
भनुः ॥ १८ ॥ यत् पार्थिवैरुत्सुनीयवक्रराधेयदुर्विधनशत्रु-

शाल्वैः । तदा धनुर्वेदपरैर्नृसिंहैः कृतं न सज्यं महतोपि
 यत्नात् ॥ १९ ॥ तद्वर्जतो वीर्यवतां सदर्पस्तदैन्द्रिरिन्द्रावरज-
 प्रभावः । सज्यञ्च चक्रे निमिषान्तरेण शरांश्च जग्राद दशार्ध-
 सङ्ग्रान् ॥ २० ॥ विव्याध लक्ष्यं निपपात तच्च क्षिप्रेण भूमौ
 सहस्रातिविह्वम् ॥ २१ ॥ ततोऽन्तरीक्षे च बभूव नादः समाज-
 मध्ये च महान्निनादः ॥ २२ ॥ पुष्पाणि दिव्याणि वर्षा देवः
 पार्थस्य मूर्ध्नि, द्विषतां निहन्तुः । चैलानि विव्यधुस्तत्र ब्राह्म-
 णाञ्च सहस्रशः ॥ २३ ॥ विलक्षितास्ततश्चक्र, हर्षाकारांश्च सर्वशः ।
 न्यपतंश्चात्र नमसः समन्तात् पुष्पवृष्टयः ॥ २४ ॥ अताङ्गानि च
 तूर्याणि वादकाः समवाहयन् । सूतमागधसङ्गाश्चाप्यस्तुवंस्तत्र
 सुस्वराः ॥ २५ ॥ तं दृष्ट्वा द्रुपदः प्रीतिवभूव रिपुसूदमः । सह
 सैन्यैश्च पार्थस्य साहाय्यार्थमिषिष स ॥ २६ ॥ तस्मिंस्तु शब्दे महति-
 प्रवृद्धे युधिष्ठिरो धर्मभृतां वरिष्ठः । आवारुमेवोपजगाम शीघ्रं
 सार्धं यमाभ्यां पुरुषोत्तमाभ्याम् ॥ २७ ॥ विध्यन्तु लक्ष्यं प्रस-
 मोक्ष्य कृष्णा पार्थञ्च अक्रप्रतिमं निरीक्ष्य । आदाय शुक्लाम्बर-
 माख्यदाम जगाम कुन्तीसुतमुत्स्रयन्ती ॥ २८ ॥ स तामुपादाय
 विजित्य रङ्गे द्विजातिभिस्तैरभिपूज्यमानः । रङ्गान्निरक्राम-
 दचिन्त्यकर्मा पद्मगा तथा चाप्यनुगम्यमानः ॥ २९ ॥

द्वत्यादिपर्वणि स्वयम्बरपर्वणि लक्ष्यच्छेदने नव-
 त्यधिकशतोऽध्यायः ॥ १९० ॥

वैशम्पायन उवाच । तस्मै दिक्षति कन्यान्तु ब्राह्मणाय तदा
 नृपे । कोप आसीन्महीपानामालोक्यान्योग्यमन्तिकात् ॥ १ ॥
 अस्नानयमतिक्रम्य दण्डौकृत्य च सङ्गतान् । दातुमिच्छति विप्राय
 द्रौपदीं योषितांवराम् ॥ २ ॥ अवरोप्येह वृक्षान्तु फलकाले

निपात्यते । निहन्मैनं दुरात्मानं योऽयमस्मान्न मन्यते ॥ ३ ॥
 न ह्यर्हत्येष सम्मानं नापि वृद्धक्रमं गुणैः । हन्मैनं सह पुत्रेण
 दुराचारं नृपदिषम् ॥ ४ ॥ अयं हि सर्वानाहूय सत्कृत्य च
 नराधिपान् । गुणवद्भोजयित्वा ततः पश्चान्न मन्यते ॥ ५ ॥
 अस्मिन् राजसमवाये देवानामिव सन्त्ये । किमयं सदृशं कश्चि-
 न्नृपतिं नैव दृष्टवान् ॥ ६ ॥ न च विप्रेष्वेधीकारो विद्यते
 वरणं प्रति । स्वयम्बरः क्षत्रियाणामितोयं प्रथिता श्रुतिः
 ॥ ७ ॥ अथवा यदि कन्येयं न च कश्चिद्वुभूषति । अग्ना-
 वेनां प्रतिक्षिप्य याम राष्ट्राणि पार्थिवाः ॥ ८ ॥ ब्राह्मणो
 यदि चापत्यालोभाद्वा कृतवानिदम् । विप्रियं पार्थिवेन्द्राणां
 नैष वध्यः कथञ्चन ॥ ९ ॥ ब्राह्मणार्थं हि नो राज्यं जीवितं
 हि वसूनि च । पुत्रपौत्रं च यच्चान्यदस्माकं विद्यते धनम्
 ॥ १० ॥ अवमानभयाच्चैव स्वधर्मस्य च रक्षणात् । स्वय-
 म्बराणामन्येषां माभूद्देवं विधा गतिः ॥ ११ ॥ ईक्षुक्ता राज-
 शार्दूला हृष्टाः परिषवाहवः । द्रुपदन्तु जिवांसन्तः सायुधाः
 समुपाद्रवन् ॥ १२ ॥ तान् गृहीतशरावापान् क्रुद्धानापततो
 बहन् । द्रुपदो वीक्ष्य सन्त्वासाद्ब्राह्मणाञ्छरन् गतः ॥ १३ ॥
 वेगेनापततस्तांस्तु प्रभिन्नानिव वारणान् । पाण्डुपुत्रौ महेश्वासी
 प्रतियातावरिन्दमौ ॥ १४ ॥ ततः समुत्पेतुरुदायुधास्ते मञ्जी-
 चितो बद्धतलाङ्गुलिवाः । जिघांसमानाः कुरुराजपुत्रावमर्ष-
 यन्तोऽर्जुनभीमसेनौ ॥ १५ ॥ ततस्तु भीमोऽङ्गुतभीमकर्मा महा-
 बलो वज्रसमानसारः । उत्पाट्य द्यौर्भ्यां द्रुममेकवीरो निष्पतया-
 मास यथा गजन्द्रः ॥ १६ ॥ तं वृक्षमादाय रिपुप्रमाथी दण्डोव
 दण्डं पितरराज उग्रम् । तस्थौ समीपे पुरुषर्षभस्य पार्थस्य प्रार्थः
 पृथुर्दौर्बवाङ्गः ॥ १७ ॥ तत् प्रेक्ष्य कर्मातिमनुष्यबुद्धिर्जिष्णुः स
 हि भ्रातुरविन्यकर्मा । विस्मिये चापि भयं विहाय तस्थौ

धनुर्मह्यं महेन्द्रकर्मा ॥ १८ ॥ तत् प्रेक्ष्य कर्मातिरनुष्यबुद्धि-
ज्जिज्ञोः सहभ्रातुरचिन्त्यकर्मा । दामोदरो भ्रातरमुग्रवीर्यं हर्ला-
युधं वाक्यमिदं वभाषि ॥ १९ ॥ य एष सिंहर्षभखिलगामी मह-
द्बुः कर्षति तालमात्रम् । एषोऽर्जुनो नात्र विचार्यमस्ति यद्यस्मि
सङ्घर्षेण वासुदेवः ॥ २० ॥ यस्त्वेष वृक्षं तरसावभज्य राज्ञां
निकारे सहसा प्रवृत्तः । वृकोदरान्नान्य इहैतदय कर्तुं समर्थः
समरे पृथिव्याम् ॥ २१ ॥ योऽसौ पुरस्तात्कमलायताक्षस्तुर्महा-
सिंहगतिर्विनीतः । गौरः प्रलम्बोज्ज्वलचारुघोणो विनिःशृतः
सोऽच्युत धर्मपुत्रः ॥ २२ ॥ यौ तौ कुमारौ विव कार्तिकेयौ
हावांश्चिनेयाविति मे वितर्कः । मुक्ता हि तस्माज्जतुर्विभ्रदाहा-
न्याया श्रुताः पाण्डुसुताः पृथा च ॥ २३ ॥ तमब्रवीन्निर्जलतो-
यदामो हलायुधोऽनन्तरजं प्रतीतः । प्रीतोऽस्मि दृष्ट्वा हि पितृ-
स्वसारं पृथां विमुक्तां सह कौरवाग्रैः ॥ २४ ॥

इत्यादिपर्वणि स्वयम्बरपर्वणि कृष्णवाक्ये एकनवत्य-
धिकप्रतोऽध्यायः ॥ १८१ ॥

वैशम्पायन उवाच । अजिनानि विधुन्वन्तः करकांश्च द्विज-
र्षभाः । ज्वस्तेभ्योर्न कर्तव्या वयं योत्स्यामहे परान् ॥ १ ॥
तानेवं वदतो विप्रानर्जुनः प्रहसन्निव । उवाच प्रेक्षका भूत्वा
यूयं तिष्ठत पार्श्वतः ॥ २ ॥ अहमेतानजिह्वाग्रैः शनशो विकि-
रञ्छुरैः । वारयिष्यामि संक्रुद्धान्मन्त्रैराशीविषानिव ॥ २ ॥ इति
तद्भनुरानस्य शुक्तावाप्तं महाबलः । भ्रातृभ्योऽमेन सहितस्तस्थौ
गिरिरिवाचलः ॥ ४ ॥ ततः कर्णमुखान्दृष्ट्वा क्षत्रियान् युद्धदुर्म-
हान् । समेततुरभीतौ तौ गजौ प्रति गजानिव ॥ ५ ॥ ज्वश्व
वाचः पक्ष्मास्ते राजानो युयुत्सवः । आहवे हि द्विजस्यापि वधो

दृष्टो युयुत्सवः ॥ ६ ॥ इत्येवमुक्त्वा राजानः सहसा दुदुर्वाहजान् ।
 ततः कर्णो महातेजा जिष्णुं प्रति ययौ रणे ॥ ७ ॥ युद्धार्यो
 वासिताहेतोर्गजः प्रतिगजं यथा । भीमसेनं ययौ शूलो मद्राणा-
 मोश्चरो वली ॥ ८ ॥ दुर्योधनादयः सर्वे ब्राह्मणैः सह सङ्गताः ।
 अदुर्पूर्वमयत्नेन प्रत्ययुध्यंस्तदाहवे ॥ ९ ॥ ततोऽर्जुनः प्रत्यविध्य-
 दापतन्तं श्रितैः शरैः । कर्णं वैकर्त्तनं शोमान्विकृष्य बलवद्भुः
 ॥ १० ॥ तेषां शराणां वेगेन श्रितानां तिग्मतेजसाम् । विमुह्य-
 मानो राधेयो यद्वात्तमनुधावति ॥ ११ ॥ तावुभावप्यनिर्दृश्यौ
 लावणाज्जयतां वरौ । अयुध्येतां सुसंरत्न्यावन्योन्यविजिगीषयौ
 ॥ १२ ॥ कृते प्रतिकृतं पश्य पश्य बाहुवलञ्च जे । इति शूरार्थ-
 वचनैरभाषितां परस्परम् ॥ १३ ॥ ततोऽर्जुनस्य भुजयोर्वीर्य-
 मप्रतिभं भुवि । ज्ञात्वा वैकर्त्तनः कर्णः संरब्धः समयोधयत् ॥ १४ ॥
 अर्जुनेन प्रयुक्तांस्तान्वाणान्नेगवतस्तदा । प्रतिहत्य ननादोच्चैः
 सैन्यानि तदपूजयन् ॥ १५ ॥

कर्ण उवाच । तुष्पानि ते विप्रमुख्य भुजवीर्यस्य संयुगे ।
 अविषादस्य चैवास्य शस्त्रास्त्रविजयस्य च ॥ १६ ॥ किं त्वं
 साक्षादनुर्विदो रामो वा विप्रसत्तम । अथ साक्षाद्गरिहयः साक्षाद्वा
 विष्णुरच्युतः ॥ १७ ॥ आत्मप्रच्छादनाय वै बाहुवीर्यमुपाश्रितः ।
 विप्रस्त्रपं विधायेहं मन्ये मां प्रतियुध्यसे ॥ १८ ॥ न हि मामाहवे
 क्रुद्धमन्यः साक्षाच्छचीपतेः । पुमान् योधयितुं शक्तः पाण्डवाद्वा
 किरीटिनः ॥ १९ ॥ तमेवं वादिनं तत्र फाल्गुनः प्रत्यभाषत ।
 नास्मि कर्ण धनुर्विदो नास्मि रामः प्रतापवान् ॥ २० ॥ ब्राह्मणोऽस्मि
 युधां अष्टः सर्वशस्त्रभृतांवरः । ब्राह्मे पौरन्दरे चास्त्रे निष्ठितो
 युद्धयाचनात् स्थितोऽस्म्यय रणे जेतुं त्वां वै वीर स्थिरो भव ॥ २१ ॥

वैशम्पायन उवाच । एवमुक्तस्तु राधेयो युद्धात् कर्णो न्यव-
 र्त्तत । ब्राह्मणो जस्तदाजयं मन्यमानो महारथः ॥ २२ ॥

अपरस्मिन्नणोद्देशे वीरौ शल्यवृकोदरौ । वलिनौ युद्धसम्पन्नौ
विद्यया च बलिन च ॥ २३ ॥ अन्योऽन्यमात्रवन्तौ तु मत्ताविव
महागजौ । सुष्टिभिजानुभिश्चैव निघ्नन्तावितरेतरम् ॥ २४ ॥
प्रकर्षणाकर्षणयोरभ्याकर्षविकर्षणैः । आचकर्षतुरन्योन्यं सुष्टि-
भिश्चापि जघ्नतुः ॥ २५ ॥ ततश्चटचटाग्रद्वः सुधोरो ह्यभवत्तयोः ।
पाप्राणसम्पातनिभैः प्रहारैरभिजघ्नतुः ॥ २६ ॥ सुहृत्तं तौ
तदाग्रोन्यं समरे पथ्यकर्षताम् । ततो भीमः समुत्क्षिप्य
वाङ्मथ्यां शल्यमाहवे । अपातयत् कुक्ष्येष्टो ब्राह्मणा जहसुस्तदा
॥ २७ ॥ तत्राश्रयं भीमसेनसकार पुरुषर्षभः । याष्कृत्यं पातितं
भूमौ नावधीदलिनं बली ॥ २८ ॥ पातिते भीमसेनेन शल्ये
कर्णे च शङ्किते । शङ्किताः सर्वराजानः परिवर्जुर्बृकोदरम् ॥ २९ ॥
जघ्नुश्च सहितास्तत्र साध्विमौ ब्राह्मणर्षभौ । विज्ञायेतां कृज-
न्मानौ कृनिवासौ तथैव च ॥ ३० ॥ को हि राधासुतं कर्णे
शक्तो योधयितुं रणे । अन्यत्र रामाद्गोणाहा पाण्डवाहा किरी-
टिनः ॥ ३१ ॥ कृष्णाहा देवकीपुत्रात् कृपाहापि भरहतः । को
वा दुर्योधनं शक्तः प्रतियोधयितुं रणे ॥ ३२ ॥ तथैव मद्राधि-
पतिं शल्यं बलवतां वरम् । बलदेवावृते वीरात् पाण्डवाहा
वृकोदरात् ॥ ३३ ॥ वीरादुर्योधनाहान्यः शक्तः पातयितुं रणे ।
क्रियतामवहारोऽस्माद्युद्धाद्ब्राह्मणसम्पृतात् ॥ ३४ ॥ ब्राह्मणा हि
सदा रक्ष्याः सापराधापि नित्यदा । अथैतानुपलभ्येह पुनर्योत्-
स्याम हृष्टवत् ॥ ३५ ॥

वैशम्पायन उवाच । तत्कर्म भीमस्य समीक्ष्य कृष्ण कृन्तो
सुतो तौ परिगृह्यमानः । निवारयामास महीपतींस्तान्धर्मिणं
लब्धेत्यनुनीय सर्वान् ॥ ३६ ॥ एवं ते विनिवृत्तास्तु युद्धायुद्ध-
विशारदाः । यथावासं ययुः सर्वे विजिता राजसत्तमाः ॥ ३७ ॥
वृत्तो ब्रह्मोत्तरो रङ्गः पाञ्चाली ब्राह्मणैर्वृता । इति ब्रुवन्तः

प्रययुर्थं तत्रासन् समागताः ॥ ३८ ॥ ब्राह्मणैस्तु प्रतिच्छन्तौ
 रौरवाजिनवासिभिः । कृच्छ्रेण जग्मतुस्तौ तु भीमसेनघनक्षत्रौ
 ॥ ३९ ॥ विमुक्तौ जनसम्वाधाच्छत्रुभिः परिविद्धतौ । कृष्णया-
 नुगतौ तत्र नृवोरौ तौ विरेजतुः ॥ ४० ॥ पौर्यमास्यां घनै-
 र्मुक्तौ चन्द्रसूर्याविवोदितौ । तेषां माता बह्वविधं विनाशं
 पथ्यचिन्तयत् ॥ ४१ ॥ अनागच्छत्सु पुत्रेषु भैक्ष्यकालेभि-
 गच्छति । धार्तराष्ट्रैर्हता तु स्युर्विज्ञाय कुरुपुङ्गवाः ॥ ४२ ॥
 नायान्नितैर्वा रक्षोभिः सुघोरैर्दृढवैरभिः । विपरीतं मतं जातं
 व्यासस्यापि महात्मनः ॥ ४३ ॥ इत्येवं चिन्तयामास सुतस्तेहा-
 वृता पृथा । ततः सप्तजनप्राये दुर्हिने मेघसंप्लुते ॥ ४४ ॥ मह-
 त्यथापराद्धे तु घनैः सूर्य इवावृतः । ब्राह्मणैः प्राविशत्तत्र
 जिष्णुर्भागववेष्म तत् ॥ ४५ ॥

इत्यादिपर्वणि स्वयम्बरपर्वणि पाण्डवप्रत्यागमने

दिनवत्यधिकशतोध्यायः ॥ १८२ ॥

वैशम्पायन उवाच । गत्वा तु तां भार्गवकर्ममालां पार्थी
 पृथां प्राप्य महानुभावौ । तां याज्ञसेनीं परमप्रतीतां भिक्षेत्यथा-
 वेदयतां नराग्र्यौ ॥ १ ॥ कुटीगता सा त्वनवक्ष्य पुत्रौ प्रोवाच
 भुङ्क्तेति समेत्य सर्वे । पश्चाच्च कुन्ती प्रसमीक्ष्य कृष्णां कष्टं मया
 भाषितमित्युवाच ॥ २ ॥ सा धर्मभीता परिचिन्तयन्ती तां याज्ञ-
 सेनीं परमप्रतीताम् । पाणौ गृहीत्वोपजमानं कुन्ती युधिष्ठिरं
 वाक्यमुवाच चेदम् ॥ ३ ॥

कुन्त्युवाच । इयन्तु कन्या दुपदस्य नाञ्जस्तवानुजाभ्यां नयि
 सन्निवृष्टा यद्योचितं पुत्रं मयापि चोक्तं समेत्य भुङ्क्तेति नृप

प्रमादात् ॥ ४ ॥ एतत् कथं नानृतमुक्तमयमय भवेत् कुक्ष्यामृषभ
ब्रवीहि । पाञ्चालराजस्य सुतामधर्मो न चोपवर्त्तत न विभ्र-
मेच ॥ ५ ॥

वैशम्पायन उवाच । स एवमुक्तो मतिमान् नृवीरो माता
मुहूर्त्तं तु विचिन्त्य राजा । कुन्तीं समाश्वास्य कुरुप्रवीरो धन-
क्षयं वाक्यमिदं वभाषि ॥ ६ ॥ त्वया जिता प्राप्त्वा न यात्रसेनो
त्वयैव शोभिष्यति राजपुत्रो । प्रज्वाल्यतामग्निरभित्रसाह गृहाण
पाप्मिं विधिवत्त्वमस्याः ॥ ७ ॥

अर्जुन उवाच । मा मां नरेन्द्र त्वमधर्मभाजं कृथा न धर्मो-
ऽयमग्निष्टदृष्टः । भवान्निवेश्यः प्रथमं ततोऽयं भीमो महाबाहु-
रचिन्त्यकर्मा ॥ ८ ॥ अहं ततो नकुलोऽनन्तरो मे पश्चादयं
सहदेवस्तरस्त्री । त्वकोदरोऽहञ्च यमौ च राजन्नियञ्च कन्या
भवतो निजोच्चा ॥ ९ ॥ एवं गते यत्करणीयमत्र धर्म्यं यश्चस्यं
कुरु तद्विचिन्त्य । पाञ्चालराजस्य हितञ्च यत् स्यात् प्रशाधि सर्वं
क्व वशे स्थितास्ते ॥ १० ॥

वैशम्पायन उवाच । जिष्णोर्वचनमाज्ञाय भक्तिस्नेहसम-
न्वितम् । दृष्टिं निवेशयामासुः पाञ्चाल्यां पाण्डुनन्दनाः ॥ ११ ॥
दृष्ट्वा ते तत्र पश्यन्तीं सर्वे कृष्णां यशस्विनीम् । सम्प्रेक्ष्यान्योन्य-
मासीना हृदयैस्तामधारयन् ॥ १२ ॥ तेषान्तु द्रौपदीं दृष्ट्वा सर्वे-
पाममितौजसाम् । सम्प्रमथेर्ग्रन्थिग्रामं प्रादुरासीन्मनोभवः ॥ १३ ॥
काम्यं हि रूपं पाञ्चाल्या विधात्रा विहितं स्वयम् । वभूवाधिक-
मन्याभ्यः सर्वभूतमनोहरम् ॥ १४ ॥ तेषामाकारभावञ्चः कुन्ती-
पुत्रो युधिष्ठिरः । हैपायनवचः कृत्स्नं सत्कार मनुजर्षभः ॥ १५ ॥
अब्रवीत् स हि तान् भ्रातृन्मित्रो मेदमयान्पुत्रः । सर्वेषां द्रौपदी
भार्या भविष्यति हि नः शुभा ॥ १६ ॥

वैशम्पायन उवाच । भ्रातुर्वचस्तत् प्रसमीक्ष्य सर्वे ज्येष्ठस्य

पाण्डोस्तनयास्तदानीम् तमेवार्थं ध्यायमाना मनोभिः सर्वे च
 ते तस्युरदीनसत्त्वाः ॥ १७ ॥ वृष्णिप्रवीरस्तु कुरुप्रवीरानाशंस-
 मानः सह्रौहिणेयः । जगाम तां भार्गवकर्मशालां यत्रासते ते
 पुत्रप्रवीराः ॥ १८ ॥ तत्रोपविष्टं पृथुदीर्घबाहुं ददर्श कृष्णः
 सह्रौहिणेयः । अजातशत्रुं परिवार्य तांश्चाप्युपोपविष्टान् ज्वलन-
 प्रकाशान् ॥ १९ ॥ ततोऽब्रवीद्वासुदेवोऽभिगम्य कुन्तीसुतं धर्म-
 भृतांवरिष्ठम् । कृष्णोऽहमस्मीति निपीड्य पादौ युधिष्ठिरस्याज-
 मीढस्य राज्ञः ॥ २० ॥ तथैव तस्याप्यनुरौहिणेयस्तौ चापि हृष्टाः
 कुरवोऽभ्यनन्दन् । पितृश्वसृश्यापि यदुप्रवीरावगच्छतां भारत-
 मुख्य पादौ ॥ २१ ॥ अजातशत्रुश्च कुरुप्रवीरः पप्रच्छ कृष्णं
 कुशलं विलोक्य । कथं वयं वासुदेव त्वयेह गूढा वसन्तो विदि-
 ताश्च सर्वे ॥ २२ ॥ तमब्रवीद्वासुदेवः प्रहस्य गूढोऽप्यग्निर्ज्ञायत
 एव राजन् । तं विक्रमं पाण्डवेयानतीत्य कोऽन्यः कर्त्ता विद्यते
 मानुषेषु ॥ २३ ॥ दिष्ट्या सर्वं पावकादिप्रसुक्ता यूयं घोरात्
 पाण्डवाः शत्रुसाहाः । दिष्ट्या पापो धृतराष्ट्रस्य पुत्रः संहामात्मा
 न सकामोऽभविष्यत् ॥ २४ ॥ भद्रं वोऽस्तु निहितं यद्गृहायां
 विवर्द्धध्वं ज्वलना इवैधमानाः । मा वो विद्युः पार्थिवाः केचि-
 देव यास्यावहे शिविरायैव तावत् । सोऽनुज्ञातः पाण्डवेनाव्यययीः
 प्रायाच्छीघ्रं वलदेवेन सार्द्धम् ॥ २५ ॥

इत्यादिपर्वणि स्वयम्बरपर्वणि रामकृष्णगमने त्रिनव-

त्यधिकशतोऽध्यायः ॥ १८३ ॥

वैशम्पायन उवाच । वृष्टयुग्मस्तु पाञ्चात्यः पृष्ठतः कुरु-
 नन्दनौ । शन्वगच्छन्तदा वान्तौ भार्गवस्य निवेशने ॥ १ ॥
 सोऽज्ञायमानः पुरुषानवधाय समन्ततः । स्वयमारान्निनीनो-

ऽभूद्भार्गवस्य निवेद्यने ॥ २ ॥ सायञ्च भीमस्तु रिषुप्रमाथी जिष्णु-
 र्यनौ चापि महानुभावौ । भैक्ष्यं चरित्वा तु युधिष्ठिराय निवे-
 द्याञ्चक्रु रदीनसत्त्वाः ॥ ३ ॥ ततस्तु कुन्तीद्रुपदात्मजां तामु-
 वाच काले वचनं वदान्या । त्वमग्रमादाय कुरुष्व भद्रे बलिञ्च
 विप्राय च देहि भिक्षाम् ॥ ४ ॥ ये चान्नमिच्छन्ति ददस्व तेभ्यः
 परिश्रिता ये परितो मनुष्याः । ततश्च श्रेष्ठं प्रविभज्य शीघ्रमर्घ-
 चतुर्धा मम चात्मनश्च ॥ ५ ॥ अर्जन्तु भीमाय च देहि भद्रे य
 एष नागर्षभतुल्यरूपः । गौरो युवा संहननोपपन्न एषो हि
 वीरो बल्लभुक् सदैव ॥ ६ ॥ सा हृष्टरूपेव तु राजपुत्री तस्या
 वचः साध्वविशङ्कमाना । यथावदुक्तं प्रचकार साध्वी ते चापि
 सर्वे वुभुजुस्तदन्नम् ॥ ७ ॥ क्रुमैस्तु भूमौ अयनं चकार माद्रीपुत्रः
 सह देवस्तरस्वी । यथा स्वकीयान्नजिनानि सर्वे संस्तौर्य वीरा
 सुष्ठुपुर्व्वरण्याम् ॥ ८ ॥ अगस्त्यग्रास्तामभितो दिशन्तु शिरांसि
 तेषां कुरुसत्तमानाम् । कुन्ती पुरस्तात् वभूव तेषां पादान्तरे
 चाय वभूव कृष्णा ॥ ९ ॥ अमेत भूमौ सह पाण्डुपुत्रैः पादोप-
 धानीव कुता क्रुमेषु । न तत्र दुःखं मनसापि तस्या न चाव-
 ज्ञेने कुरुपुङ्गवांस्तान् ॥ १० ॥ ते तत्र शूराः कथयाम्बभूवुः कथा
 विचित्राः पृतनाधिकाराः । अस्त्राणि दिव्यानि रथांश्च नागान्
 खड्गान् गदाश्चापि परश्वधांश्च ॥ ११ ॥ तेषां कथास्ताः परि-
 कीर्त्तयन्तानाः पञ्चालराजस्य सुतस्तदानीम् । श्रुत्वाव कृष्णां च
 तदा निप्रस्थां ते चापि सर्वे दृष्टशर्मनुष्याः ॥ १२ ॥ दृष्टयुम्नो
 राजपुत्रस्तु सर्वं वृत्तं तेषां कथितञ्चैव रात्रौ । सर्वं रात्रे द्रुप-
 हायाखिलेन निवेदयिष्यंस्त्वरितो जगाम ॥ १३ ॥ पाञ्चालराजस्तु
 विप्रस्वरूपस्तान् पाण्डवानप्रतिविन्दमातः । दृष्टयुम्नं पथ्येपृच्छ-
 न्महात्मा क्व सा गता केन नीता च कृष्णा ॥ १४ ॥ कश्चिन्न
 भूदेण न दीनजेन वैश्येन वा करदीनोपपन्ना । कश्चित्पदं भूर्जि

न पङ्कदिग्धं कच्चिन्न माला पतिता श्लक्ष्मणे ॥ १५ ॥ कच्चित्
 सुवर्णप्रवरो मनुष्य उद्विक्तवर्णोऽप्युत एव कच्चित् । कच्चिन्न
 वामो मम मूर्द्ध्नि पादः कृष्णाभिमर्शेण कृतोद्य एव ॥ १६ ॥
 कच्चिन्न तप्ये परमप्रतीतः संयुज्य पार्थेन नरर्षमेण । वदस्व
 तत्तेन महाबुभाव कोऽसौ विजेता दुर्मितुर्ममाद्य ॥ १७ ॥ विचित्र-
 वीर्यस्य सुतस्य कच्चित् कुरुप्रवीरस्य धियन्ति पुत्राः । कच्चितु
 पार्थेन यवीयसाद्य धनुर्गर्हीतं निहतञ्च लक्ष्यम् ॥ १८ ॥

इत्यादिपर्वणि स्वयस्वरपर्वणि धृष्टद्युम्नप्रत्यागमने चतुर्नव-
 त्यधिकशतोध्यायः समाप्तञ्च स्वयस्वरपर्व ॥ १८४ ॥

अथ वैवाहिक पर्व ॥ १३ ॥

वैशम्पायन उवाच । ततस्तथोक्तः परिहृष्टरूपः पित्रे शशं-
 साय स राजपुत्रः । धृष्टद्युम्नः सोमकानां प्रवर्ही वृत्तं यथा घेन
 हृता च कृष्णा ॥ १ ॥

धृष्टद्युम्न उवाच । योऽसौ युवा व्यायतलोहिताक्षः कृष्ण-
 जिनी दिवसमानरूपः । यः कार्मुककाग्रं कृतावाधिज्यं लक्ष्यञ्च
 यः पातितवान् पृथिव्याम् ॥ २ ॥ असज्जमानश्च ततस्तरस्त्री
 वृतो हिजाग्रैरभिपूज्यमानः । चक्राम वज्रीव दितेः सुतेषु सर्वैश्च
 द्वैर्ऋषिभिश्च जुष्टः ॥ ३ ॥ कृष्णा प्रगृह्याजिनमन्वयात्तं नागं
 यथा नागवधः प्रहृष्टा । अमृष्य मानेषु नराधिपेषु क्रुद्धेषु वै तत्र
 समापतत्सु ॥ ४ ॥ ततोऽपरः पार्थिवसङ्ग्रामध्ये प्रवृद्धमारुज्य
 महीप्ररोहम् । प्रकालयन्नेव स पार्थिवौवान् क्रुद्धोऽन्तकः प्राण-
 भृतो यथैव ॥ ५ ॥ तौ पार्थिवानां निषतां नरेन्द्र कृष्णामुपा-
 दाय गतौ नराग्रौ । विभ्राजमानाबिब चन्द्रसूर्यौ वाह्यां
 पुराङ्गार्गवकर्मशालाम् ॥ ६ ॥ तत्रोपविष्टाच्चिरिवानलस्य तेषां

जनिवोति मम प्रतर्कः । तथाविधैरेव नरप्रवीरैस्सोपविष्टैस्त्रिभि-
रनिकल्पैः ॥ ७ ॥ तस्यास्ततस्तावमिवाद्य पादौ उक्ता च कृष्णा
लभिवादयेति । स्थिताश्च तत्रैव निवेद्य कृष्णां भिक्षाप्रचाराय
गता नराग्र्याः ॥ ८ ॥ तेषान्तु भैक्ष्यं प्रतिगृह्य कृष्णा दत्त्वा वलिं
ब्राह्मणसाच्च कृत्वा । ताश्चैव वृद्धां परिविश्य तांश्च नरप्रवीरान्
स्वयमप्यभुङ्क्त ॥ ९ ॥ सुप्तास्तु ते पार्थिव सर्व एव कृष्णा च तेषां
चरणोपधाने । आसीत् पृथिव्यां शयनञ्च तेषां दर्भाजिनाग्रा-
स्तरणोपपन्नम् ॥ १० ॥ ते नर्हमाना इव कालमेघाः कथा
विविक्ताः कथयाम्बभूवुः । न वैश्यशूद्रौपयिकीः कथास्ता नच
हिजानां कथयन्ति वीराः ॥ ११ ॥ निःसंशयं क्षत्रियपुङ्गवास्ते
यथा हि युद्धं कथयन्ति राजान् । आशा हि नो व्यक्तमियं समृद्धा
सुक्तान् हि पार्थिवान् शृणुमोऽग्निदाहात् ॥ १२ ॥ यथा हि लक्ष्यं
निहतं धनुश्च सज्यं कृतं तेन तथा प्रसह्य । यथा च भाषन्ति
परस्परन्ते कृन्ता ध्रुवं ते प्रचरन्ति पार्थाः ॥ १३ ॥ ततः स राजा
द्रुपदः प्रहृष्टः पुरोहितं प्रेषयामास तेषाम् । विद्याम युष्मानिति
भाषमानो महात्मानः पाण्डुसुतास्य कश्चित् ॥ १४ ॥ गृहीतवाक्यो
नृपतेः पुरोधा गत्वा प्रशंसामभिधाय तेषाम् । वाक्यं समग्रं नृपते-
र्यथावदुवाच चानुक्रमविक्रमेण ॥ १५ ॥ विज्ञातुमिच्छत्यवनो-
श्वरो वः पाञ्चालराजो वरदो वरार्हाः । लक्ष्यस्य वेद्वारमिमं हि
दृष्ट्वा हर्षस्य नान्तं प्रतिपद्यते सः ॥ १६ ॥ आख्यात च ज्ञाति-
कुलानुपूर्वीं पदं शिरःसु दिषतां कुरुध्यम् । प्रह्लादयध्वं हृदयं
ममेदं पाञ्चालराजस्य च सानुगस्य ॥ १७ ॥ पाण्डुर्हि राजा
द्रुपदस्य राज्ञः प्रियः सखा चात्मसमो बभूव । तस्यैष कामो
दुहिता ममेयं स्त्रुषां प्रदास्यामि हि कौरवाय ॥ १८ ॥ अयं हि
कामो द्रुपदस्य राज्ञो हृदि स्थितो नित्यमनिन्दिताङ्गा । यद-
र्जुनो वै पृथुदौर्ध्रवाद्गर्भमेण विन्देत सुतां ममैताम् ॥ १९ ॥ कृतं

हि तत् स्यात् सुकृतं ममेदं यश्च पुण्यश्च हितं तदेतत् । अथोक्त-
 वाक्यं हि परोक्षितं स्थितं ततो विनीतं समुदीक्ष्य राजा ॥ २० ॥
 समीपतो भीममिदं शशास प्रदीयतां पादमर्घ्यं तथास्मै । मान्यः
 पुरोधा दुपदस्य राज्ञस्तस्मै प्रयोज्याभ्यधिका हि पूजा ॥ २१ ॥
 भीमस्ततस्तत् कृतवान्नरेन्द्र तां चैव पूजां प्रतिगृह्य चर्षात् ।
 सुखोपविष्टन्तु पुरोहितं तदा युधिष्ठिरो ब्राह्मणमित्युवाच ॥ २२ ॥
 पाञ्चालराजेन सुता निदृष्टा स्वधर्मदृष्टेन पथा न कामात् ।
 प्रदिष्टशुक्ला दुपदेन राज्ञा सा तेन वीरेण तथानुवृत्ता ॥ २३ ॥
 न तत्र वर्णेषु कृता विवक्षा न चापि श्लेले न कुले न गोत्रे ।
 कृतेन सज्येन हि कार्मुकेन विद्वेन लक्ष्येण हि विप्रकृष्टा ॥ २४ ॥
 सेयं तथा तेन महात्मनेह कृणा जिता पार्थिवसङ्गमध्ये । नेवं
 गते सौमस्त्रिरय राजा सन्तापमर्हत्यसुखाय कर्तुम् ॥ २५ ॥
 कामश्च योऽसौ दुपदस्य राज्ञः स चापि सम्पत्स्यति पार्थिवस्य ।
 संप्राप्तस्त्वा हि नरेन्द्रकन्यामिमामहं ब्राह्मण साधु मन्ये ॥ २६ ॥
 न तदनुमन्दवलेन शक्यं मौर्व्यां समायोजयितुं तथाहि । न
 चाकृतास्त्रेण न हीनजेन लक्ष्यं तथा पातयितुं हि शक्यम् ॥ २७ ॥
 तस्मान्न तापं दुहितुर्निमित्तं पाञ्चालराजोऽर्हति कर्तुमद्य । न
 चापि तत्पातनमन्यथेह कर्तुं हि शक्यं भुवि मानवेन ॥ २८ ॥
 एवं ब्रवत्येव युधिष्ठिरे तु पाञ्चालराजस्य समीपतोऽन्यः । तत्रा-
 जगामाशु वरो द्वितीयो निवेदयिष्यन्निह सिद्धमन्नम् ॥ २९ ॥

इत्यादिपर्वणि वैवाहिकपर्वणि पुरोहितागमने

पञ्चनवत्यधिकशततोऽध्यायः ॥ १९५ ॥

दूत उवाच । जनार्थमन्तं द्रुपदेन राज्ञा विवाहहेतोरुप-
संस्कृतञ्च । तदापु वध्वं कृतसर्वकार्याः कृष्णां च तत्रैव चिरं न
कार्यम् ॥ १ ॥ इमे रथाः काञ्चनपद्मचित्रा सदश्वयुक्ता वसुधा-
धिपार्हाः । एतान् समारुह्य परैत सर्वे पाञ्चालराजस्य निवे-
द्यन्त तत् ॥ २ ॥

वैशम्पायन उवाच । ततः प्रयाताः कुरुपुङ्गवास्ते पुरोहितं
तं परियाप्य सर्वे । आस्थाय यनानि महान्ति तानि कुन्ती च
कृष्णा च सहैकयाने ॥ ३ ॥ श्रुत्वा तु वाक्याणि पुरोहितस्य तान्
युक्तवान् भारत धर्मराजः । जिज्ञासयैवाथ कुरुत्तमानां द्रव्या-
ख्यनेकान्युपसञ्जहार ॥ ४ ॥ फलानि माल्यानि च संस्कृतानि
वर्माणि चर्माणि तयासनानि । गायत्रैव राजन्नथ चैव रज्जू-
र्वीजानि चान्यानि कृषीनिमित्तम् ॥ ५ ॥ अन्येषु शिल्पेषु च
यान्यपि स्युः सर्वाणि कृत्यान्वखिलेन तत्र । क्रीडानिमित्ता-
न्यपि यानि तत्र सर्वाणि तत्रोपजहार राजा ॥ ६ ॥ वर्माणि
चर्माणि च भानुमन्ति खड्गा महान्तोऽश्वरथाश्च चित्राः । धनूषि
चाग्रग्राणि शराश्च चित्राः शतयष्टयः काञ्चभूषणाश्च ॥ ७ ॥ प्रासा
भुषुण्डाश्च परश्वधाश्च साङ्गानिकञ्चैव तथेह सर्वम् । शय्यासना-
न्युत्तमवस्तुवन्ति तथैव वासो विविधञ्च तत्र ॥ ८ ॥ कुन्ती तु
कृष्णां परिरुह्य साध्वीमन्तःपुरं द्रुपस्याविवेश । स्त्रियश्च तां
कौरवराजपत्नीं प्रत्यर्चयामासुरहीमरुत्ताः ॥ ९ ॥ तान् सिंह
विक्रान्तगतीन्निरीक्ष्य महर्षिमाह्वानजिनोत्तरीयान् । गूढोत्तरा-
सान् भुजगेन्द्रभोगप्रलम्बवाहून् पुरुषप्रवीरान् ॥ १० ॥ राजा
च राज्ञः सचिवाश्च सर्वे पुत्राश्च राज्ञः सुहृदस्तथैव । प्रेषाश्च
सर्वे निखिलेन राजन् हर्षं समापेतुरतीव तत्र ॥ ११ ॥ ते तत्र
वीराः परमासनेषु सपादपीठेष्वविप्रङ्गमानाः । यथानुपूर्वं
विविशुर्नराग्ररास्तथा महार्हेषु न विभज्यन्तः ॥ १२ ॥ उच्चावचं

पार्थिवभोजनीयं पात्रीषु जाम्बूनदराजतीषु । दासाश्च दास्यश्च
सुमृष्टवेशाः सम्भोजकाश्चाप्युपापजङ्घुरन्तम् ॥ १२ ॥ ते तत्र भुक्त्वा
पुरुषप्रवीरा यथात्मकामं सुमृष्टं प्रतीताः । उत्क्रम्य सर्वाणि
वस्त्राणि राजन् साङ्ग्रामिकं ते विविशुर्नवीराः ॥ १४ ॥ तल्लक्षयित्वा
द्रुपदस्य पुत्रो राजा च सर्वैः सह मन्त्रिसुखैः । समर्थयामासु-
रुपेत्य हृष्टाः कुन्तीसुतान् पार्थिव राजपुत्रान् ॥ १५ ॥

इत्यादिपर्वणि वैवाहिकपर्वणि साङ्ग्रामिकद्रव्यग्रहणे
प्रसवत्यधिकशतोऽध्यायः ॥ १८६ ॥

वैशम्पायन उवाच । तत आहूय पाञ्चाख्यो राजपुत्रं युधि-
ष्ठिरम् । परिग्रहेण ब्राह्मेण परिगृह्य महाद्युतिः ॥ १ ॥ पथ्य-
पृच्छद्दीनात्मा कुन्तीपुत्रं सुवर्चसम् । कथञ्चानीम भवतः
क्षत्रियान् ब्राह्मणानुत ॥ २ ॥ वैश्यान् वा गुणसम्पन्नानथवा शूद्र-
योनिजान् । मायामास्थाय वा विप्रांश्चरतः सर्वतो दिग्भम् ॥ ३ ॥
कृष्णाहेतीरनुप्राप्तान् देवान् सन्दर्शनार्थिनः । ब्रवीतु नो भवान्
सत्त्वं सन्देहो ह्यत्र नो महान् ॥ ४ ॥ अपि नः संशयस्यान्ते मनः
सन्तुष्टिमावहेत् । अपि नो भागधेयानि शुभानि स्युः परन्तप
॥ ५ ॥ इच्छया ब्रूहि तत्सत्त्वं सत्त्वं राजसु शोभते । द्रष्टापूर्त्तन
च तथा वक्तव्यमनृतं न तु ॥ ६ ॥ श्रुत्वा ह्यमरसङ्काशं तव वाक्य-
मरिन्दम । ध्रुवं विवाहकरणमास्थ्यास्यामि विधानतः ॥ ७ ॥

युधिष्ठिर उवाच । मा राजन् विमना भूस्त्वं पाञ्चाख्य प्रीति-
रस्तु ते । ईप्सितस्ते ध्रुवः कामः सम्पृक्तोऽयमसंशयम् ॥ ८ ॥ वयं
चि क्षत्रिया राजन् पाण्डोः पुत्राः महात्मनः । ज्येष्ठं मां विद्धि
कौन्तेयं भीमसेनार्जुनाविमौ ॥ ९ ॥ आभ्यां तव सुता राजान्नि-
र्जिता राजसंशदि । वभौ च तत्र कुन्ती च यत्र कृष्णा व्यव-

स्थिता ॥ १० ॥ अेतु ते मानसं दुखं क्षत्रियाः सो नरर्षभ ।
पद्मिनीव सुतेयं ते ऋदादन्यद्भवं गता ॥ ११ ॥ इति तथं
महाराज सर्वमेतद्ब्रवीमि ते । भवान् हि गुरुरस्माकं परमं ह्य
परायणम् ॥ १२ ॥

वैशम्पायन उवाच । ततः स द्रुपदो राजा हर्षव्याकुल-
लोचनः । प्रतिवक्तुं मुदा युक्तो नाशकत्तं युधिष्ठिरम् ॥ १३ ॥
अत्रेन तु स तं हर्षं सन्निष्ट्य परन्तपः । अनुरूपं तदा वाचा
प्रत्युवाच युधिष्ठिरम् ॥ १४ ॥ पप्रच्छ चैनं धर्मात्मा यथा ते
प्रदुताः पुरात् । स तस्मै सर्वमाचख्यावानुपूर्वेण पाण्डवः ॥ १५ ॥
तच्छ्रुत्वा द्रुपदो राजा कुन्तीपुत्रस्य भाषिमम् । विगर्हयामास
तदा धृतराष्ट्रं नरेश्वरम् ॥ १६ ॥ आश्वासयामास च तं कुन्ती-
पुत्रं युधिष्ठिरम् । प्रतिजज्ञे च राज्याय द्रुपदो वदतां वरः
॥ १७ ॥ ततः कुन्ती च कृष्णा च भीमसेनार्जुनावपि । यमौ
च राज्ञा सन्दिष्टं विविशुर्मवनं महत् ॥ १८ ॥ तत्र ते न्यवसन्
राजन्यक्षसेनेन पूजिताः । प्रत्याश्वस्तस्ततो राजा सह पुत्रैस्त्वाच
तम् ॥ १९ ॥ गृह्णातु विधिवत् पाणिमद्यायं कुरुनन्दनः । पुण्ये-
ऽहनि महावाङ्मरुजुनः कुरुतां क्षणम् ॥ २० ॥

वैशम्पायन उवाच । तमब्रवीत्ततो राजा धर्मात्मा च युधि-
ष्ठिरः । ममापि दारसम्बन्धः कार्यस्तावदिशाम्यते ॥ २१ ॥

द्रुपद उवाच । भवान् वा विधिवत् पाणिं गृह्णातु दूहितु-
र्भम । यस्य वा मन्यसे वीर तस्य कृष्णामुपादिश ॥ २२ ॥

युधिष्ठिर उवाच । सर्वेषां महिषी राजद्रौपदी नो भवि-
स्यति । एवं प्रव्याहृतं पूर्वं मम माता विश्राम्यते ॥ २३ ॥ अह-
न्नाप्यनिविष्टो वै भीमसेनश्च पाण्डवः । पार्थेन विजिता चैषा
रत्नभृता सुता तव ॥ २४ ॥ एष नः समयो राजन् रत्नस्य सह
भोजनम् । न च तं द्यातुमिच्छामः समयं राजसत्तम ॥ २५ ॥

सर्वेषां धर्मतः कृष्णा महिषी नो भविष्यति । आनुपूर्वेण सर्वेषां
गृह्णातु ज्वलने करान् ॥ २६ ॥

द्रुपदो उवाच । एकस्य बह्व्यो विहिता महिष्यः कुरुनन्दन ।
नैकस्या बहवः पंसः यूयन्ते पतयः क्वचित् ॥ २७ ॥ लोकवेद-
विबुधं त्वं नाधर्मं धर्मविच्छृचिः । कर्तुमर्हसि कौन्तेय कस्मात्ते
बुद्धिरीदृशी ॥ २८ ॥

युधिष्ठिर उवाच । सूक्तो धर्मो महाराज नास्य विद्वो वयं
गतिम् । पूर्वप्रामानुपूर्वेण यातं वर्त्तानुयामहे ॥ २९ ॥ न मे
वागमृतं प्राह नाधर्मं धीयते मनः । एवं चैव वदत्यम्बा मम
चेतननोपतम् ॥ ३० ॥ एष धर्मो ध्रुवो राजंश्चरैनमविचारयन् ।
मा च शङ्का तत्र ते स्यात् कथञ्चिदपि पार्थिव ॥ ३१ ॥

द्रुपद उवाच । तत्र कुन्ती च कौन्तेय धृष्टद्युम्नश्च मे सुतः ।
कथयन्तु तिकर्त्तव्यं प्रवः काले करवामहे ॥ ३२ ॥

वैशम्पायन उवाच । ते समेत्य ततः सर्वे कथयन्ति स्म
भारत । अथ हैपायनो राजन्मभ्यागच्छद्यदृच्छया ॥ ३३ ॥

इत्यादिपर्वणि वैवाहिकपर्वणि हैपायनागमने सप्त-
नवत्यधिकशतोऽध्यायः ॥ १८७ ॥

वैशम्पायन उवाच । ततस्ते पाण्डवाः सर्वे पाञ्चाव्यश्च महा-
व्रथाः । प्रत्युत्थाय महात्मानं कृष्णं सर्वेभ्यवादयन् ॥ १ ॥ प्रति-
नन्द्य स तां पूजां दृष्ट्वा कुशलमन्ततः । आसने काञ्चने शुद्ध-
निप्रसाद महामनाः ॥ २ ॥ अनुज्ञातास्तु ते सर्वे कृष्णोनामित-
तेजसा । आसनेषु महाहर्षेषु निषिद्धिर्हिपदां वराः ॥ ३ ॥ ततो
मुहूर्तान्मधुरां वाणीमुच्चार्य पार्थतः । पप्रच्छ तं महात्मानं
द्रौपदय्यं विप्राम्पते ॥ ४ ॥ कथमेका बहूनां स्याद्धर्मपत्नी न सङ्गरः ।
एतन्मे भगवान् सर्वं प्रब्रवीतु यथातथम् ॥ ५ ॥

व्यास उवाच । अस्मिन् धर्मे विप्रलब्धे लोकवेदविरोधके ।
यस्य यस्य मतं यद्यच्छोतुमिच्छामि तस्य तत् ॥ ६ ॥

द्रुपद् उवाच । अधर्मोऽयं मम मतो विरुद्धो लोकवेदयोः ।
न ह्येका विद्यते पत्नी बहूनां हिजसत्तम ॥ ७ ॥ न चाप्याचरितः
पूर्वैरयं धर्मो महात्मभिः । न चाप्यधर्मो विद्वद्भिश्चरितव्यः कथ-
ञ्चन ॥ ८ ॥ ततोऽहं न करोम्येनं व्यावसायं क्रियां प्रति । धर्मः
सदैव सन्दिग्धः प्रतिभाति हि मे लयम् ॥ ९ ॥

धृष्टद्युम्न उवाच । यवीयसः कथं भार्यां ज्येष्ठो भ्राता
हिजर्षभ । ब्रह्मन् समभिवर्त्तत सदृत्तः संस्तपोधन ॥ १० ॥ न
तु धर्मस्य सूक्ष्मलाहतिं विद्मः कथञ्चन । अधर्मो धर्म इति वा
व्यवसायो न शक्यते ॥ ११ ॥ कर्तुमस्मद्विधैर्ब्रह्मांस्ततोऽयं न
व्यवस्यति । पद्मानां महिषी कृष्णा भवत्विति कथञ्चन ॥ १२ ॥

युधिष्ठिर उवाच । न मे वागनृतं प्राह नाधर्मं धीयते
मतिः । वर्त्तते हि मनो मेऽत्र नैषोऽधर्मः कथञ्चन ॥ १३ ॥
अभूयते हि पुराणोऽपि जटिला नाम गौतमी । ऋषीन्ध्यासित-
वती सप्त धर्मभृताम्बरा ॥ १४ ॥ तथैव मुनिजा वार्ची तपोभि-
र्भावितात्मनः । सङ्गताभूदयं स्मृतनेकनाम्नः प्रचेतसः ॥ १५ ॥
गुरोर्हि वचनं प्राज्ञधर्म्यं धर्मज्ञसत्तम । गुरुणाञ्चैव सर्वेषां
माता परमको गुरुः ॥ १६ ॥ सा चाप्युक्तवती वाचं भैक्षवद्भुज्य-
तामिति । तस्मादेतदहं मन्ये परं धर्मं हिजोत्तम ॥ १७ ॥

कुन्त्यवाच । एवमेतद्यथा प्राह धर्मचारी युधिष्ठिर । अनृ-
तान्मे भयं तीव्रं मुच्येऽहमनृतात् कथम् ॥ १८ ॥

व्यास उवाच । अनृतान्मोक्ष्यसे भर्तु धर्मयैष सनातनः । न
तु वक्ष्यामि सर्वेषां पाङ्गाल शृणु मे खलम् ॥ १९ ॥ यथायं
विहितो धर्मो यतश्चायं सनातनः । यथा च प्राह कीन्तेयस्तथा
धर्मो न संग्रहः ॥ २० ॥

वैशम्पायन उवाच । तत उत्थाय भगवान् व्यासो हैपायनः
 प्रभुः । करे गृहीत्वा राजानं राजवेष्म समाविशत् ॥ २१ ॥
 पाण्डवाश्चापि कुन्ती च दृष्ट्व्युन्नय पार्षतः । विविशुर्यत्र तत्रैव
 प्रतीचन्ते स्म तावुभौ ॥ २२ ॥ ततो हैपायनस्तस्मै नरेन्द्राय महा-
 क्षने । आचख्यौ तद्यथा धर्मो बह्वनामेकपत्निता ॥ २३ ॥

इत्यादिपर्वणि वैवाहिकपर्वणि व्यासवाक्ये अष्ट-
 नवत्यधिकशतोऽध्यायः ॥ १९८ ॥

व्यास उवाच । पुरा वै नैमिषारण्ये देवाः सत्रमुपासते ।
 तत्र वैवस्वतो राजन् शमित्वमकरोत्तदा ॥ १ ॥ ततो यमो
 दीक्षितस्तत्र राजन्नामारयत् कञ्चिदपि प्रजानाम् । ततः प्रजा-
 स्ता बह्वला वभूवुः कालातिपातान्मरणप्रहीणाः ॥ २ ॥ सीमश्च
 अक्रो वरुणः कुवेरः साध्या रुद्रा वसवोऽथाश्विनौ च । प्रणेतारं
 भुवनस्य प्रजापतिं समाजग्मुस्तत्र देवास्तथान्ये ॥ ३ ॥ ततोऽब्र-
 वन् लोकगुरुं समेता भयात्तीब्रान्मानुषाणां विवृङ्गता । तस्मा-
 द्भवाद्दुहिजन्तः सुखेप्सवः प्रयाम सर्वे शरणं भवन्तम् ॥ ४ ॥

पितामह उवाच । किं वो भयं मानुषेभ्यो यूयं सर्वे यदा-
 भराः । मा वो मर्त्यसकाशाहै भयं भवितुमर्हति ॥ ५ ॥

देवा ऊचुः । मर्त्या अमर्त्याः संवृत्ता न विशेषोऽस्ति कश्चन ।
 अविशेषाद्दुहिजन्तो विशेषार्थमिहागताः ॥ ६ ॥

भगवानुवाच । वैवस्वतो व्यापृतः सत्रहेतोस्तेन त्विमे न
 म्रियन्ते मनुष्याः । तस्मिन्नेकाग्रे कृससर्वकार्यं तत एषां भवितै-
 वान्तकालः ॥ ७ ॥ वैवस्वतस्यैव तनुर्विभूषिता बोध्यंण युष्माक-
 मुत प्रवृद्धा । सैषामन्तो भविता ह्यन्तकाले न तत्र बीर्यं भविता
 नरेषु ॥ ८ ॥

व्यास उवाच । ततस्तु ते पूर्वजदेववाक्यं श्रुत्वा जम्भुर्वत्र
 दिवा यजन्ते । समासीनास्ते समेता महाबला भागीरथ्यां दृष्टुः
 पुण्डरीकम् ॥ ९ ॥ दृष्ट्वा च तद्विस्मितास्ते बभूवुस्तेषामिन्द्रस्तत्र
 भूरो जगाम । सोऽपश्यद्वोषामथ पावकप्रभां यत्र देवी गङ्गा
 सततं प्रभूता ॥ १० ॥ सा तत्र योषा रुदती जलार्थिनी गङ्गां
 देवीं व्यवगाह्य व्यतिष्ठत् । तस्याश्रुविन्दुः पतितो जले यस्तत्
 पद्मभासीदथ तत्र काञ्चनम् ॥ ११ ॥ तदद्भुतं प्रेक्ष्य वज्रो तदानीं
 मपृच्छत्तां योषितमन्तिकारैः । कालं भद्रे रोहिणि कस्य देतो-
 र्वाक्यं तथ्यं कामयेऽहं ब्रवीहि ॥ १२ ॥

स्वप्रावाच । त्वं वेत्स्यसे मामिह यास्मि शक्र यदर्थं चाहं
 रोहिमि मन्दभाग्या । आगच्छ राजन् पुरतो गमिष्ये द्रष्टासि
 तद्रोहिमि यत्कृतेऽहम् ॥ १३ ॥

व्यास उवाच । तां गच्छन्तीमन्वगच्छत्तदानीं सोऽपश्य-
 दारान्तरुणं दर्शनीयम् । सिंहासनस्थं युवतीसहायं क्रौडन्त-
 मक्षौगिरिराजमूर्ध्वि ॥ १४ ॥ तमब्रवीद्देवराजो ममेदं त्वं विद्धि
 विद्वन् भुवनं वषि स्थितम् । ईषोऽहमस्मीति समन्युरब्रवीद्दृष्ट्वा
 तमक्षौः सुभृशं प्रसन्नम् ॥ १५ ॥ क्रुद्धञ्च शक्रं प्रसमीक्ष्य देवो जहास
 शक्रञ्च यनैरुद्वेक्षत । संस्तम्भितोऽभूदथ देवराजस्तोनेक्षितः स्थाणु-
 रिवावतस्थे ॥ १६ ॥ यदा तु पर्याप्तविहास्य क्रौडया तदा देवीं
 रुदन्तीं तामुवाच । आनोयतामेष यतोऽहमारान्नैनं दर्पः पुन-
 रप्याविशेत् ॥ १७ ॥ ततः शक्रः स्पृष्टमात्रस्तया तु सस्तेरङ्गैः
 पतितोऽभूद्धरण्यम् । तमब्रवीद्भगवानुग्रतेजा मैवं पुनः शक्र कथाः
 कथञ्चित् ॥ १८ ॥ निवर्त्तयैनञ्च महाद्रिराजं वलञ्च वीर्यञ्च
 तवाप्रमेयम् । छिद्रस्य चैवाविश मध्यमस्य यत्रासते लहिषाः
 सूर्यभासः ॥ १९ ॥ स तद्वदत्य विवरं महागिरेस्तुल्यद्युती-
 श्वतुरोऽन्यान्दर्शम् । स तानभिप्रेक्ष्य बभूव दुःखितः कञ्चिन्नाहं

भविता वै यथेमे ॥ २० ॥ ततो देवो गिरिष्मो वज्रपाणिं विवृत्य
 नेत्रे कुपितोऽभ्युवाच । दरीमेतां प्रविश त्वं शतक्रतो यन्मो
 वाव्यादवमंस्थाः पुरस्तात् ॥ २१ ॥ उक्तस्त्वेवं विभुना देवराजः
 प्रवेपतात्तो भृशमेवाभिषङ्गात् । सस्तरङ्गैरनिलेनेव नुन्नमश्चत्य-
 पत्रं गिरिराजसूर्ध्व ॥ २२ ॥ स प्राञ्जलिवै वृषवाहनेन प्रवेप-
 नानः सहसैवमुक्तः । उवाच देवं बहुरूपमुग्रं द्रष्टाशेषस्य भुव-
 नस्य त्वं भवाद्य ॥ २३ ॥ तमब्रवीदुग्रवच्चाः प्रहस्य नैवं श्रीलाः
 शेषमिहाप्नुवन्ति । एतेऽप्येवं भवितारः पुरस्तात्तन्मादितां दरी-
 भाविशात्रैव शेष ॥ २४ ॥ तत्र ह्येवं भवितारो न संशयो योनिं
 सर्वं मानुषीमाविशव्यम् । तत्र यूयं कर्म कृत्वाविप्रह्यं बह्व-
 नन्यान्निधनं प्रापयित्वा ॥ २५ ॥ आगन्तारः पुनरेवेन्द्रलोकं
 स्वकर्मणा पूर्वजितं महार्हम् । सर्वं मया भाषितमेतदेवं कर्तव्य-
 मन्यद्विविधार्थयुक्तम् ॥ २६ ॥

पूर्वेन्द्रा जचुः । गमिष्यामो मानुषं देवलोकाद्वराधरो
 विहितो यत्र मोक्षः । देवास्त्वत्मानादधोरन जनन्यां धर्मो वायु-
 र्मधवानश्चिनौ च । अस्त्रैर्दिव्यैर्मानुषान् बोधयित्वा आगन्तार-
 पुनरेवेन्द्रलोकम् ॥ २७ ॥

व्यास उवाच । एतच्छ्रुत्वा वज्रपाणिर्वचस्तु देवश्रेष्ठं पुन-
 रेवेदमाह । वीर्य्येणाहं पुरुषं कार्य्यहेतोर्द्विद्यामेषां पञ्चमं मत-
 प्रसूतम् ॥ २८ ॥ विश्वभुग्भूतधाना च शिविरिन्द्रः प्रतापवान् ।
 शान्तिश्चतुर्थस्तेषां वै तेजस्वी पञ्चमः स्मृतः ॥ २९ ॥ तेषां कामं
 भगवानुग्रहन्त्वा प्रादादिष्टं सन्निसर्गोद्यथोक्तम् । तां चाप्येषां
 बोधितं लोककान्तां श्रियं भार्य्यां व्यदधान्मानुषेषु ॥ ३० ॥ तैरेव
 सावेन्दु ततः स देवो जगाम नारायणमप्रमेयम् । अनन्तमव्यक्त-
 मजं पुराणं सनातनं विश्वमनन्तरूपम् ॥ ३१ ॥ स चापि तद्वद-
 धात्स्वमेव ततः सर्वं सम्यग्बुद्धिरणाम् । स चापि केशी हरि-

रुद्रवर्चं शुक्लमेकमपरं चापि कृष्णम् ॥ ३२ ॥ तौ चापि केशी
निविष्टेतां यदूनां कुले स्त्रियौ देवकीं रोहिणीञ्च । तयोरेको
बलदेवो बभूव योऽसौ श्वेतस्तस्य देवस्य केशः । कृष्णो द्वितीयः
केशवः सम्बभूव केशो योऽसौ वर्णतः कृष्ण उक्तः ॥ ३३ ॥ ये ते
पूर्वं शक्ररूपा निवद्धाः तस्यां दृष्ट्यां पर्वतस्योदरस्य । इहैव ते
पाण्डवा वीर्यवन्तः शक्रस्यांशः पाण्डवः सव्यसाची ॥ ३४ ॥ एव-
मेते पाण्डवाः सम्बभूवुर्ये ते राजन् पूर्वमिन्द्रा बभूवुः । लक्ष्मी-
श्रेष्ठां पूर्वमेवोपदिष्टा भार्या यैषा द्रौपदी दिव्यरूपा ॥ ३५ ॥
कथं हि स्त्री कर्मणोऽन्ते महीतलात्ममुत्तष्ठेदन्यतो देवयोगात् ।
यस्या रूपं सोमसूर्यप्रकाशं गन्धश्चास्याः क्रोधमात्रात् प्रवाति
॥ ३६ ॥ इदं चान्यत् प्रीतिपूर्वं नरेन्द्र ददानि ते दिव्यमत्य-
द्भुतञ्च । दिव्यञ्चक्षुः पश्य कुन्तीसुतांस्त्वं पुण्यैर्दिव्यैः पूर्वदेहै-
रूपेताम् ॥ ३७ ॥

वैशम्पायन उवाच । ततो व्यासः परमोदारकर्मा शुचि-
र्विप्रस्तपसा तस्य राज्ञः । चक्षुर्दिव्यं प्रददौ तांश्च सर्वान्राजा-
पश्यत् पूर्वदेहैर्यथावत् ॥ ३८ ॥ ततो दिव्यान् हेमकिरीटमालिनः
शक्रप्रख्यानं पावकादित्यवर्णान् । बह्वापीङ्गांशारुरूपान्श्च यूनो
व्यदोरस्कांस्तालमात्रान्ददर्श ॥ ३९ ॥ दिव्यैर्वस्त्रैररजोभिः सुगन्धै-
र्माल्यैश्चाग्नैः शोभमानानतीव । साक्षात्प्रचान्वा वसूँश्चापि रुद्रा-
नादित्यान् वा सर्वगुणोपपन्नान् ॥ ४० ॥ तान् पूर्वैन्द्रानभि-
वीक्षामि रूपान् शक्रात्मजं चेन्द्ररूपं निश्चम्य । प्रीतो राजा
द्रुपदो बलितश्च दिव्यां मायां तामवेक्ष्याप्रमेयम् ॥ ४१ ॥ तां
चेवाग्र्यां स्त्रियमतिरूपयुक्तां दिव्यां साक्षात्सोमबल्लिप्रकाशाम् ।
योगेन्द्रा तेषां रूपतेजोयशोभिः पत्नीं मत्वा दृष्टवान् पार्थिवेन्द्रः
॥ ४२ ॥ स तद्दृष्ट्वा महदाश्चर्यरूपं जग्राह पादौ सत्यवत्याः सुतस्य ।
नैतच्चित्रं परमर्षे लयीति प्रसन्नचेताः स उवाच चैनम् ॥ ४३ ॥

व्यास उवाच । आसीत्तपोवने काचिद्वृषिः कस्या महात्मनः ।
 नाभ्यगच्छत् पतिं सा तु कन्या रूपवती सती ॥ ६४ ॥ तोषया-
 मास तपसा सा किलोग्रेण शङ्करम् । तामुवाचेश्वरः प्रीतो
 वृणुकाममिति स्वयम् ॥ ६५ ॥ सैवमुक्ताब्रवीत् कन्या देवं हरद-
 भीश्वरम् । पतिं सर्वगुणोपेतमिच्छामीति पुनः पुनः ॥ ६६ ॥
 ददौ तस्मै स दिव्यशस्तं वरं प्रीतमानसः । पञ्च ते पतयो भद्रे
 भविष्यन्तीति शङ्करः ॥ ६७ ॥ सा प्रमादयती देवमिदं मूयो-
 ऽभ्यभाषत । एकं पतिं गुणोपेतं त्वत्तोऽर्हामीति शङ्कर ॥ ६८ ॥
 तां देवदेवः प्रीतात्मा पुनः प्राह शुभं वचः । पञ्चब्रह्मस्वयोक्तोऽहं
 पतिं देहीति वै पुनः ॥ ६९ ॥ तत्तथा भविता भद्रे वचस्तद्भद-
 मस्तु ते । देहमन्यां गतायास्ते सर्वमेतद्भविष्यति ॥ ७० ॥ द्रुप-
 दैषा हि सा जज्ञे सुता वै देवद्विपिनौ । पञ्चानां विहिता पत्नी
 कृष्णा पार्षत्यनिन्दिता ॥ ७१ ॥ खर्गश्रीः पाण्डुवार्थन्तु समुत्पन्ना
 महामखि । श्रेष्ठ तस्मात् तपो घोरं दुहितृत्वं तवागता ॥ ७२ ॥
 सैषा देवी रुचिता देवजुष्टा पञ्चानामेका स्वकृतेनेह कर्मणा ।
 स्रष्टा स्वयं देवपत्नी स्वयम्भुवा श्रुत्वा राजद्रुपदिष्टं कुरुष्व ॥ ७३ ॥

द्वत्यादिपर्वणि वैवाहिकपर्वणि पञ्चेन्द्रोपाख्याने

नवनवत्यधिकशतोध्यायः ॥ १८८ ॥

द्रुपद् उवाच । अश्रुलैवं वचनं ते महर्षे मया पूर्वं यतितं
 सन्निधातुम् । नैव शक्यं विहितस्यापयानं तदेवेदमुपपन्नं विधा-
 नम् ॥ १ ॥ दिष्टस्य ग्रन्थिरनिवर्त्तनीयः स्वकर्मणा विहितं
 नेह किञ्चित् । कृतं निमित्तं हि वरैकहेतोस्तदेवेदमुपपन्नं
 विधानम् ॥ २ ॥ तथैव कृष्णोक्तवती पुरस्तान्नैकान् पतौन्मे भग-
 वान्दहातु । स चाप्येवं वरमित्यब्रवीत्तां देवो हि वित्ता परमं

यद्वत् ॥ ३ ॥ यदि चैवं विहितः शङ्करेण धर्मोऽधर्मो वा नात्र
ममापराधः । गच्छन्ति मे विधिवत्पाणिमस्या यथोपजोषं विधि-
तैषां हि पृष्ठा ॥ ४ ॥

वैशम्पायन उवाच । ततोऽब्रवीद्भगवान्धर्मराजमयैव पुण्या-
हमुत वः पाण्डवेयाः । अद्य पौष्यं यौगसुपैति चन्द्रमाः पाणिं
कृष्णायास्तं गृहाणाय पूर्वम् ॥ ५ ॥ ततो राजा यज्ञसेनः सपुत्रो
जन्यार्थमुक्तं वज्रं तत्तदग्रम् । समानयामास सुताञ्च कृष्णा-
माप्लाव्य रत्नैर्वज्रभिर्विभूष्य ॥ ६ ॥ ततस्तु सर्वे सुहृदो नृपस्य
समाजग्मुः सहिता मन्त्रिणश्च । द्रष्टुं विवाहं परमप्रतीता
हिजाश्च पौराश्च यथाप्रधानाः ॥ ७ ॥ ततोऽस्य वैश्राज्यजनोप-
शीभितं विस्तीर्णपद्मोत्पलभूषिताजिरम् । वलौघरत्नौषविचित्र-
मावभौ नभो यथा निर्मलतारकाशितम् ॥ ८ ॥ ततस्तु तै कौरव-
राजपुत्रा विभूषिताः कुण्डलिनो युवानः । महार्दवस्त्राम्बर-
चन्दनोक्षिताः कृताभिषेकाः कृतमङ्गलक्रियाः ॥ ९ ॥ पुरोहिते-
नाग्निसमानवर्चसा सहैव धौम्येन यथाविधि प्रभो । क्रमेण सर्वे
विविशुस्ततः सहो महर्षभा गोष्ठमिवाभिनन्दिनः ॥ १० ॥ ततः
समाधाय स वेदपारगो जहाव मन्त्रैर्ज्वलितं हुताग्रनम् । शुधि-
ष्ठिरं चाप्युपनीय मन्त्रविन्नियोजयामास सहैव कृष्णाया ॥ ११ ॥
प्रदक्षिणं तौ प्रगृहीतपाणी परीणयामास स वेदपारगः । ततो-
ऽभ्यनुज्ञाय यमाजिशोभिनं पुरोहितो राजगृहाहिनिर्ययौ ॥ १२ ॥
क्रमेण चानेन नराधिपात्मजा वरस्त्रियस्ते जगृहस्तदा करम् ।
अहन्यहन्युत्तमरूपधारिणो महारथाः कौरववंशवर्द्धनाः ॥ १३ ॥
इदञ्च तत्राद्भुतरूपमुत्तमं जगाद देवर्षिरतीव मानुषम् । महा-
नुभावा किल सा सुमध्यमा बभूव कन्यैव गते गतेऽहनि ॥ १४ ॥
कृते विवाहे दुपदो धनं ददौ महारथेभ्यो बहूरूपमुत्तमम् ।
शतं रथानां वरहेममालिनां चतुर्युजां हेमखलीनमालीनाम् ॥ १५ ॥

अतं गजानामपि पद्मिनां तथा अतं गिरीणामिव हैमशृङ्गिणाम् ।
 तथैव दासीशतमग्रयौवनं महार्हवैशाभरणाभ्वरस्त्रजम् ॥ १६ ॥
 पृथक् पृथग्दिव्यदृशां पुनर्द्दौ तदा घनं सौमकिरग्निसाक्षिकम् ।
 तथैव वस्त्राणि विभूषणानि प्रभावयुक्तानि महानुभावः ॥ १७ ॥
 कृते विवाहे तु ततस्तु पाण्डवाः प्रभूतरत्नामुपलभ्य तां श्रियम् ।
 विजङ्गुरिन्द्रप्रतिमा महावलाः पुरे तु पाञ्चालनृपस्य तस्य ह ॥ १८ ॥

इत्यादिपर्वणि वैवाहिकपर्वणि द्रौपदीविवाहे

द्विंशतोऽध्यायः ॥ २०० ॥

वैशम्पायन उवाच । पाण्डवैः सह संयोगं गतस्य द्रुपदस्य
 ह । न बभूव भयं किञ्चिद्देवेश्योऽपि कथञ्चन ॥ १ ॥ कुन्ती-
 मासाद्य सा नार्यी द्रुपदस्य महात्मनः । नाम सङ्कीर्तयन्त्यो
 ऽस्याः जग्मुः पादौ स्वमूर्धनि ॥ २ ॥ कृष्णा च क्षौमसम्बीता
 कृतकौतुकमङ्गला । कृताभिवादना श्वश्र्वास्तस्थौ प्रह्ला कृता-
 क्षलिः ॥ ३ ॥ रूपलक्षणसम्पन्नां श्रीलाचारसमन्विताम् । द्रौपदी-
 भवदत् प्रेम्णा पृथाशीर्वचनं स्तुषाम् ॥ ४ ॥ यथेन्द्राणी हरिहये
 स्वाहा चैव विभावसौ । रोहिणी च यथा सोमे दमयन्ती यथा
 नले ॥ ५ ॥ यथा वैश्ववणे भद्रा वशिष्ठे चाप्यस्यती । यथा
 नारायणे लक्ष्मीस्तथा त्वं भव भर्तृषु ॥ ६ ॥ जीवसुर्वीरसूभङ्गे
 बह्वसौख्यसमन्विता । सुभगा भोगसम्पन्ना यज्ञपत्नी पतिव्रता
 ॥ ७ ॥ अतिथिनागतान् साधून् वृद्धान् बालांस्तथा गुह्यन् ।
 पूजयन्त्या यथान्यायं शश्वदहच्छन्तु ते समाः ॥ ८ ॥ कुरुजाङ्गल-
 सुखिषु राष्ट्रेषु नगरेषु च । अनु त्वमभिप्रियस्व नृपतिं धर्म-
 वत्सला ॥ ९ ॥ पतिभिर्निर्जितासुर्वी विक्रमेण महावलैः । कुरु
 ब्राह्मणसात् सर्वमश्वमेधे महाक्रतौ ॥ १० ॥ पृथिव्यां यानि

रत्नानि गुणवन्ति गुणान्विते । तान्याप्नुहि त्वं कल्याणि सुखिनी
अरदां अतम् ॥ ११ ॥ यथा च त्वाभिनन्दामि बध्वद्य चौमसम्बृ-
ताम् । तथा भूयोऽभिनन्दिष्ये जातपुत्रां गुणान्विताम् ॥ १२ ॥

वैशम्पायन उवाच । ततस्तु कृतदारेध्यः पाण्डुभ्यः प्राहि-
णोद्धरिः । वैदूर्यमणिचित्राणि हैमान्याभरणानि च ॥ १३ ॥
वासांसि च महार्हाणि नानादिश्यानि नाश्ववः । कम्बलाजिन-
रत्नानि स्पर्शवन्ति शुभानि च ॥ १४ ॥ अयनासनयानानि विवि-
धानि महान्ति च । वैदूर्यवज्रचित्राणि अतमो भाजनानि च
॥ १५ ॥ रूपयौवनदाक्षिण्यै रुपेताश्च खलङ्कृताः । प्रेष्टाः सम्पु-
ददौ कृष्णो नानादिश्याः सहस्रयः ॥ १६ ॥ गजान् विनीतान्
भद्रांश्च सदृशांश्च खलङ्कृतान् । रथांश्च दान्तान् सौवर्णैः शुभ्रैः
पट्टैरलङ्कृतान् ॥ १७ ॥ कोटिमश्च सुवर्णञ्च तेषामकृतकं तथा ।
वीतीकृतममेयात्मा प्राहिणोन्मधुसूदनः ॥ १८ ॥ तत् सर्वं
भ्रूतिजग्राह धर्मराजो युधिष्ठिरः । मुदा परमया युक्तो गोविन्द-
प्रियकाम्यया ॥ १९ ॥

इत्यादिपर्वणि वैवाहिकपर्वणि श्रीकृष्णोपहारप्रेषणे
एकाधिकद्विंशतोऽध्यायः ॥ २०१ ॥

अथ विदुरागमनपर्वः ॥ १४ ॥

वैशम्पायन उवाच । ततो राज्ञां चरैराप्तैः प्रवृत्तिरुदनी-
यत । पाण्डवैरुपसम्पन्ना द्रौपदी पतिभिः शुभा ॥ १ ॥ येन
तद्वनुरायम्य लब्धं विद्वं महात्मना । सोऽग्नर्जुनो जयतां अष्टो
महाबाणधनुर्धरः ॥ २ ॥ यः शल्यं मद्रराजं वै प्रोत्क्षिप्यापा-
तयदल्ली । तासयामास संक्रुद्धो वृक्षेण पुरुषान् रणे ॥ ३ ॥ न
चास्य संभ्रमः कश्चिदासीत्तत्र महात्मनः । स भीमो भीमसंस्पर्श

अत्रसेनाङ्गपातनः ॥ ४ ॥ ब्रह्मरूपधरान् श्रुत्वा प्रशान्तान् पाण्डु-
 नन्दनान् । कौन्तेयान्मनुजेन्द्राणां विस्मयः समजायत ॥ ५ ॥
 सपुत्रा हि पुरा कुन्ती दग्धा जतुगृहे श्रुता । पुनर्जातामिव
 च तान् तेऽमन्यन्त नराधिपाः ॥ ३ ॥ धिगकुर्वन्स्तदा भीष्मं धृत-
 नाष्ट्रञ्च कौरवम् । कर्मनातिवृत्तंसेन पुरोचनकृतेन वै ॥ ७ ॥
 वृत्ते स्वयम्बरे चैव राजानः सर्वे एव ते । यथागतं विप्रजग्मु-
 विदित्वा पाण्डवान् वृतान् ॥ ८ ॥ अथ दुर्योधनो राजा विमना
 भ्रातृभिः सह । अश्वत्थाम्ना मातुलेन कर्णन च कृपेन च ॥ ९ ॥
 विनिवृत्तो वृतं दृष्ट्वा द्रौपद्या श्वेतवाहनम् । तन्तु दुःशासनो
 ब्रीडन्मन्दं मन्दनिवाब्रवीत् ॥ १० ॥ यद्यसौ ब्राह्मणो न स्यादित्येत
 द्रौपदीं न सः । न हि त तत्त्वतो राजन् वेद कश्चिद्वनच्छयम्
 ॥ ११ ॥ दैवञ्च परमं द्रष्टे पौरुषं चाप्यनर्थकम् । धिगस्तु
 पौरुषं तात धियन्ते यत्र पाण्डवाः ॥ १२ ॥ एवं सम्भाषमाणास्ते
 निन्दन्तश्च पुरोचनम् । विविशुर्हस्तिनापुरं दीना विगतचेतसः
 ॥ १३ ॥ वस्ता विगतचङ्कल्पा दृष्ट्वा पार्थान्नहौजसः । सुक्तान्
 हव्यभुजयैव संयुक्तान् दुपदेन च ॥ १४ ॥ घृष्टदुःखान्तु सङ्घिन्य
 तथैव च मिखण्डिमम् । दुपदस्यात्मजांश्चान्यान् सर्वयुद्धविशा-
 रज्ञान् ॥ १५ ॥ विदुरस्त्वय तां श्रुत्वा द्रौपदीं पाण्डवैर्वृताम् ।
 ब्रीडितान् धार्तराष्ट्रांश्च भग्नदर्पानुपागतान् ॥ १६ ॥ ततः
 प्रीतमनाः क्षत्ता धृतराष्ट्रं विश्राम्यते । उवाच दिष्ट्या क्रूरवो
 बर्हन्त इति विस्मितः ॥ १७ ॥ वैचित्रवीर्यस्तु नृपो निग्रम्य
 विदुरस्य तत् । अब्रवीत्परमप्रीतो दिष्ट्या दिष्टेति भारत ॥ ८ ॥
 मन्यते स वृतं पुत्रं ज्येष्ठं दुपदकन्यया । दुर्योधनमविज्ञानात्
 प्रज्ञावचुर्नरेश्वरः ॥ १८ ॥ अथ त्वात्रापयामास द्रौपद्या भूषणं
 वज्रं । आनीयतां वै कृणोति पुत्रं दुर्योधनं तदा ॥ २० ॥
 अथास्य पथादिदुर आचख्यो पाण्डवान् वृतान् । सर्वान् कुम्भ-

लिनो वीरान् पूजितान् द्रुपदेन ह ॥ २१ ॥ तेषां सम्बन्धिन-
श्चान्यान् बहून् बलसमन्वितान् । समागतान् पाण्डवेयैस्तस्मिन्नेव
स्वयम्बरे ॥ २२ ॥

धृतराष्ट्र उवाच । यथैव पाण्डोः पुत्रास्तु तथैवाभ्यधिका
मम । यथा चाभ्यधिका बुद्धिर्मम तान् प्रति तच्छृणु ॥ २३ ॥
यत्ते कुशलिनो वीरा मित्रवन्तश्च पाण्डवाः । तेषां सम्बन्धिन
श्चान्ये बहवश्च महाबलाः ॥ २४ ॥ को हि द्रुपदमासाद्य मित्रं क्षतः
सवान्धवम् । न बुभूषिद्भवेनार्थी गतश्चीरिव पार्थिवः ॥ २५ ॥

वैशम्पायन उवाच । तं तथा भाषमानान्तु विदुरः प्रत्य-
भाषत । नित्यं भवतु ते बुद्धिरेषा राजन् शतं समाः ॥ २६ ॥
ततो दूर्योधनश्चापि राधेयश्च विग्राम्पते । धृतराष्ट्रमुपागम्य बचो-
ब्रूतामिदं तदा ॥ २७ ॥ सन्निधौ विदुरस्य त्वां दोषं वक्तुं म
शक्नुवः । विविक्तमिति वक्ष्यावः किं तवेदं विकीर्षितम् ॥ २८ ॥
सपत्न्यद्विं यत्तात मन्यसे द्वहिमात्मनः । अभिष्टौषि च यत्
क्षतः समीपे द्विपदां वर ॥ २९ ॥ अन्यस्मिन्नुपकर्तव्यं लमन्यत्
कुरुषेऽनघ । तेषां बलविधातो हि कर्तव्यस्यात नित्यशः ॥ ३० ॥
ते वयं प्राप्तकालस्य विकीर्षां मन्त्रयामहे । यथा नो न ग्रसेयुस्ते
सपुत्रबलवान्धवान् ॥ ३१ ॥

द्रुत्यादिपर्वणि विदुरागमनपर्वणि दुर्योधनवाक्ये

इति अधिकविमतोऽध्यायः ॥ २०२ ॥

धृतराष्ट्र उवाच । अहमप्येवमेवैतद्विकीर्षामि यथा युगम् ।
विवेक्तुं नाहमिच्छामि त्वाकारं विद्वरं प्रति ॥ १ ॥ ततस्तेषां
शुणानैव कौर्त्तव्यामि विशेषतः । नाबबुध्वेन विदुरो ममामि

प्राप्तमिदृशैः ॥ २ ॥ यच्च त्वं मन्यसे प्राप्तं तद्ब्रवीहि सुवीधन ।
राधेय मन्यसे यच्च प्राप्तकालं वदाशु मे ॥ ३ ॥

दुर्योधन उवाच । अद्य तान् कुशलैर्विप्रैः सुगुप्तैराप्तकारिभिः ।
कुन्तीपुत्रान् भेदयामो माद्रीपुत्रौ च पाण्डवौ ॥ ४ ॥ अथ वा
दुपहो राजा महर्षिर्वित्तसहयः । पुत्रायास्य प्रलोभ्यन्ताममा-
त्याथैव सर्वशः ॥ ५ ॥ परित्यजेद्यथा राजा कुन्तीपुत्रं युधि-
ष्ठिरम् । अथ तत्रैव वा तेषां ॥ निवासं रौचयन्तु ते ॥ ६ ॥ इहैषां
लोपवहासं वर्णयन्तु पृथक् पृथक् । ते भियमानास्तत्रैव मनः
कुर्वन्तु पाण्डवाः ॥ ७ ॥ अथवा कुशलाः कौचदुपायनिपुणा
नराः । इतरेतरतः पार्थान् भेदयन्तु नुरागतः ॥ ८ ॥ व्युत्था-
पयन्तु वा कृष्णां बह्वृत्तात् सुकरं हि तत् । अथवा पाण्डवांस्तस्यां
भेदयन्तु ततश्च ताम् ॥ ९ ॥ भीमसेनस्य वा राजन् उपाय
कुशलैर्नरैः । मृत्युर्विधीयतां कुन्तैः स हि तेषां बलाधिकः ॥ १० ॥
तमायित्य हि कौन्तेयः पुरा चास्मान् मन्यते । स हि तीक्ष्णश्च
हूरश्च तेषाञ्चैव परायणम् ॥ ११ ॥ तस्मिंस्त्वभिहतो राजन् हतोत्-
साहा हतोजसः । यतिष्यन्ते न राज्याय स हि तेषां व्यपाश्रयः
॥ १२ ॥ तज्यो ह्यर्जुनः सङ्क्षेत्रं पृष्ठगोपे वृकोदरे । तस्मै
प्राप्तुं नो युद्धे राधेयस्य न पादभाक् ॥ १३ ॥ ते जानानास्तु
दौर्बल्यं भीमसेनमृते महत् । अस्मान् बलवतो ज्ञात्वा न यति-
ष्यन्ति दुर्बलाः ॥ १४ ॥ इहागतेषु वा तेषु निदिश्वश्ववर्त्तिषु ।
प्रवर्त्तिष्यामहे राजन् यथाशास्त्रं निवर्हणम् ॥ १५ ॥ अथ वा
दर्शनीयाभिः प्रमदाभिर्विलोक्यताम् । एकैकस्तत्र कौन्तेयस्ततः
कृष्णा विरज्यताम् ॥ १६ ॥ प्रेष्यतां चैव राधेय तेषामागमनाय
वै । तैस्तैः प्रकारैः सन्नीय पात्यन्तामाप्तकारिभिः ॥ १७ ॥
एतेषामप्युपायानां यस्ते निर्दोषवान्मतः । तस्य प्रयोगमातिष्ठ
पुरा कालोऽतिवर्त्तते ॥ १८ ॥ यावद्भक्तवन्निष्ठासां दुपदे पार्थिव-

धमे । तावदेव हि ते शक्या न शक्यास्तु ततः परम् ॥ १८ ॥
एषा मम मतिस्तात निग्रहाय पवर्तते । साध्वी वा यदि वा-
साध्वी किम्वा राधेय मन्यसे ॥ २० ॥

इत्यादिपर्वणि विदुरागमनपर्वणि दुर्योधनवाक्ये
त्रयधिकद्विंशतोऽध्यायः ॥ २०३ ॥

कर्ण उवाच । दुर्योधन तव प्रज्ञा न सम्यगिति मे मतिः ।
नक्षुपायेन ते शक्याः पाण्डवाः कुरुवर्द्धन ॥ १ ॥ पूर्वमेव हि
ते सूक्ष्मैरुपायैवतितास्त्वया । निग्रहीतुं तदा बीर न चैव
शकितास्तथा ॥ २ ॥ इहैव वर्तमानास्ते समीपे तव पार्थिव ।
अजातपत्न्याः शिशवः शकिता नैव वाधितुम् ॥ ३ ॥ जातपत्न्या
विदिशस्था विवृताः सर्वगोऽद्य ते । नोपायसाध्याः कौन्तेया ममैषा
मतिरच्यता ॥ ४ ॥ न च ते व्यसनैर्योक्तुं शक्या दिष्टकृतेन च ।
शकिताश्चेप्सवश्चैव पितृपैतामहम् पदं ॥ ५ ॥ परस्परैरेण भेदश्च
नाघातुं तेषु शक्यते । एकस्यां च रताः पत्न्यां न भिद्यन्ते पर-
स्परम् ॥ ६ ॥ न चापि कृष्णा शक्येत तेभ्यो भेदयितुं परः ।
परिदूनान्वृतवती किमुताद्या मृजावतः ॥ ७ ॥ इप्सितश्च गुणः
स्त्रीणामेकस्या बहुभर्ता । तच्च प्राप्तवती कृष्णा न सा भेद-
यितुं क्षमा ॥ ८ ॥ आर्य्यव्रतश्च पाञ्चाल्यो न स राजा धनप्रिय ।
न सत्यक्ष्यति कौन्तेयान् राज्यदानैरपि ध्रुवम् ॥ ९ ॥ तथास्य
पुत्रो गुणवाननुरक्तश्च पाण्डवान् । तज्जान्नीपायसाध्यांस्तामहं
मन्ये कथञ्चन ॥ १० ॥ इदं त्वद्य क्षमं कर्तुमज्जाकं पुरुषप्रभ ।
यावन्न कृतमूलास्ते पाण्डवेया विश्राम्यते । तावत् प्रहरणीयास्ते
तत्तथ्यं तात रोचताम् ॥ ११ ॥ अजन्तपत्नी महान् यावद्यावत्
पाञ्चालको लघुः । तावत् प्रहरणं तेषां क्रियतां मा विचारय

॥ १२ ॥ वाहनानि प्रभूतानि मित्राणि च कुलानि च । यावन्न
 तेषां गान्धारे तावदिक्रम पार्थिव ॥ १३ ॥ यावच्च राजा पाञ्चाख्यो
 नोद्यमे कुरुते मनः । सद्युर्वैर्महावीर्यैस्तावदिक्रम पार्थिव ॥ १४ ॥
 यावन्नायाति वाण्यैः कर्षण्यादववाहिनीम् । राजपार्थ पाण्ड-
 वयानां पाञ्चाख्यसदनं प्रति ॥ १५ ॥ वस्त्रानि विविधान् भोगान्
 राज्यमेव च केवलम् । नास्ताज्यमस्ति कृष्णस्य पाण्डुवार्थं क-
 ष्चन ॥ १६ ॥ विक्रमेण मही प्राप्ता भरतेन महात्मना । विक्र-
 मेण च लोकांस्त्रीन जितवान् पाकघासनः ॥ १७ ॥ विक्रमञ्च
 प्रशंसन्ति क्षत्रियस्य विशास्यते । स्वको हि यर्मः कूराणां विक्रमः
 पार्थिवर्षम ॥ १८ ॥ ते बलेन वयं राजन्महता चतुरङ्गिणा ।
 प्रमथ्य द्रुपदं ग्रीष्ममानयामेह पाण्डवान् ॥ १९ ॥ न हि सास्त्रा-
 न दानेन न भेदेन च पाण्डवाः । शक्याः साधयितुं तस्मा-
 दिक्रमेणैव तान् जहि ॥ २० ॥ तान् विक्रमेण जित्वेमानखिलां
 भुङ्क्षु मेदिनीम् । अतो नान्नं प्रपश्यामि कार्थीपायं जना-
 धिप ॥ २१ ॥

वैशम्पायन उवाच । श्रुत्वा तु राधेयवचो धृतराष्ट्रः प्रताप-
 वान् । अभिपूज्य ततः पश्चादिदं वचनमब्रवीत् ॥ २२ ॥ उप-
 पन्नं महाप्राज्ञे कृतास्त्रे स्तूतनन्दने । त्वयि विक्रमसम्पन्नमिदं
 वचनमीदृशम् ॥ २३ ॥ भूय एव तु भीष्मस्य द्रोणो विदुर एव
 च । युवाञ्च कुरुतं बुद्धिं भवेद्या नः सुखोदया ॥ २४ ॥ तत
 आनाथ्य तान् सर्वान्मन्त्रिणः सुमहाययाः । धृतराष्ट्रो महाराज
 मन्त्रयामास वै तदा ॥ २५ ॥

द्वय्यादिपर्वणि विदुरागमनपर्वणि धृतराष्ट्रमन्त्रणे

चतुरधिकहिंशतोऽध्यायः ॥ २०४ ॥

भीष्म उवाच । न रोचते विग्रह मे पाण्डुपुत्रैः कथञ्चन ।
यथैव धृतराष्ट्रो मे तथा पाण्डुरसंशयम् ॥ १ ॥ गान्धार्याश्च यथा
पुत्रास्तथा कुन्तीसुता मम । यथा च मम ते रक्ष्या धृतराष्ट्र
तथा तव ॥ २ ॥ यथा च मम राज्ञश्च तथा दुष्योधस्य ते ।
तथा कुरुक्षणां सर्वेषामन्येषामपि पार्थिव ॥ ३ ॥ एवं गते विग्रहं
तैर्न रोचे सन्ध्याय वीरैर्दीयतामर्घ्वभूमिः । तेषामपीह प्रपिता-
महानां राज्यं पितुश्चैव कुरुत्तमानाम् ॥ ४ ॥ दुष्योधन यथा
राज्यं त्वमिदं तात पश्यसि । मम पैतृकमित्येवं तेऽपि पश्यन्ति
पाण्डवाः ॥ ५ ॥ यदि राज्यं न ते प्राप्ताः पाण्डवेया यशस्विनः ।
कुत एव तवापीदं भारतस्यापि कस्यचित् ॥ ६ ॥ अथ धर्मेण
राज्यं त्वं प्राप्तवान् भरतर्षभ । तेऽपि राज्यमनुप्राप्ताः पूर्वमेवेति
मे मतिः ॥ ७ ॥ मधुरेणैव राज्यस्य तेषामर्घ्वं प्रदीयताम् ।
एतद्धि पुरुषव्याघ्र हितं सर्वजनस्य च ॥ ८ ॥ अतोऽन्यथा चेत्
क्रियते न हितं नो भविष्यति । तवाप्यकीर्तिः सकला भवि-
ष्यति न संशयः ॥ ९ ॥ कीर्त्तिरक्षणमातिष्ठ कीर्त्तिर्हि परमं
तत्त्वम् । नष्टकीर्त्तिर्मनुष्यस्य जीवितं ह्यफलं स्मृतम् ॥ १० ॥
यावत्कीर्त्तिर्मनुष्यस्य न प्रणश्यति कौरव । तावज्जीवति गान्धारे
नष्टकीर्त्तिस्तु नश्यति ॥ ११ ॥ तन्मिमं समुपातिष्ठ धर्मं कुरु-
कुलोचितम् । अनुरूपं महाबाहो पूर्वेषामात्मनः कुरु ॥ १२ ॥
दिष्ट्या ध्रियन्ते पार्था हि दिष्ट्या जीवति स पृथा । दिष्ट्या
पुरोचनः पापो न सकामोऽत्ययं गतः ॥ १३ ॥ यदा प्रभृति
दग्धास्ते कुन्तिभोजसुतासुताः । तदा प्रभृति गान्धारे न शक्नो-
म्यभिवीक्षितुम् ॥ १४ ॥ लोके प्राणभृतां कञ्चिच्छ्रुत्वा कुन्तीं
तथागताम् । न चापि दोषिण तथा लोको मन्येत् पुरोचनम् ।
तथा त्वां पुरुषव्याघ्र लोको दोषिण गच्छति ॥ १५ ॥ तदिदं
जीवितं तेषां तव किल्बिषनाशनम् । सम्मन्तव्यं महाराज पाण्ड-

वानाञ्च दर्शनम् ॥ १६ ॥ न चापि तेषां वीराणां जीवतां कु-
नन्दन । पितृगोऽंशः शक्नो आदातुमपि वज्रभृतां स्वयम् ॥ १७ ॥
ते सर्वोऽवस्थिताः धर्मं सर्वं चैवैकचेतसः । अधर्मेण मिरताश्च तुल्ये
राज्ये विक्षेपतः ॥ १८ ॥ यदि धर्मस्त्वया कार्थ्यो यदि कार्थ्यं
प्रियञ्च मे । क्षेमञ्च यदि कर्त्तव्यं तेषामर्द्धं प्रदीयताम् ॥ १९ ॥

इत्यादिपर्वणि विदुरागमनपर्वणि भीष्मवाक्ये
षष्ठाधिकशतोऽध्यायः ॥ २०५ ॥

द्रोण उवाच । मन्त्राय समुपानीतेर्धृतराष्ट्र हितैर्नृप ।
धर्ममर्थं यशस्यञ्च वाच्यमित्यनुशुश्रुमः ॥ १ ॥ समाप्येष्टा मति-
स्तात वा भीष्मस्य महात्मनः । सस्विभज्यास्तु कौन्तेया धर्म एष
सनातनः ॥ २ ॥ प्रेषितां द्रुपदायाशु नरः कश्चित् प्रियञ्चदः ।
वज्रं रत्नमादाय तेषामर्थान् भारत ॥ ३ ॥ मिथः कृत्यञ्च तस्मै
स आदाय वसु गच्छतु । त्वद्विद्ध परमां ब्रूयात्त्वत्संयोगाद्भवां
स्तथा ॥ ४ ॥ संप्रीयमाणं त्वां ब्रूयाद्भ्राजन् दुर्योधनं तदा ।
अचक्रद्द्रुपद् वैव धृष्टद्युम्ने च भारत ॥ ५ ॥ उचितत्वं प्रियत्वं
योगस्यापि च वर्णयेत् । पुनः पुनश्च कौन्तेयान्माद्रीपुत्रौ च
सान्त्वयन् ॥ ६ ॥ हिरण्मयानि शुभ्राणि वह्न्याभरणानि च ।
वचनात्तव राजेन्द्र द्रौपद्याः संप्रयच्छतु ॥ ७ ॥ तथा द्रुपद-
पुत्राणां सर्वेषां भरतर्षभ । पाण्डवानाञ्च सर्वेषां कृत्या युक्तानि
यानि च ॥ ८ ॥ एवं सान्तुसमायुक्तं द्रुपदं पाण्डवैः सह । उक्त्वा
सोऽनन्तरं ब्रूयात्तेषामागमनं प्रति ॥ ९ ॥ अनुज्ञातेषु वीरेषु
बलं गच्छतु शोभनम् । दुःशासनो विकर्णश्चाप्यानेतुं पाण्डवा-
निह ॥ १० ॥ ततस्ते पाण्डवाः श्रेष्ठाः पूज्यमानाः सदा त्वया ।
प्रकृतीनाममुमते पदे स्थास्यन्ति पैतृके ॥ ११ ॥ एतत्तव महा-

राजपुत्रेषु तेषु चैव हि । वृत्तमौपयिकं मन्ये भीमेण सह
भारत ॥ १२ ॥

कर्ण उवाच । योजिताघर्थमानाभ्यां सर्वकार्येष्वनन्तरौ ।
न मस्त्येतां त्वच्छ्रेयः किमद्भुततरं ततः ॥ १३ ॥ दुष्टेन मनसा
यो वै प्रच्छन्नेनान्तरात्मना । ब्रूयाद्भिः श्रेयसं नाम कथं कुर्यात्
सतां सतम् ॥ १४ ॥ न मित्राण्यर्थकृच्छ्रेषु त्रेयसे वेतराय वा ।
विधिपूर्वं हि सर्वस्य दुःखं वा यदि वा सुखम् ॥ १५ ॥ कृत-
प्रज्ञोऽकृतप्रज्ञो वालो वृद्धश्च मानवः । ससहायोऽसहायश्च सर्वं
सर्वत्र विन्दति ॥ १६ ॥ अयति हि पुरा कश्चिदम्बुवीच इती-
श्वरः । आसीद्राजगृहे राजा मागधानां महीक्षिताम् ॥ १७ ॥
स हीनः करणैः सर्वैरुच्छ्वासपरमो नृप । शमात्यसंस्थः सर्वेषु
कार्येष्वेवाभवत्तदा ॥ १८ ॥ तस्यामात्रो महाकर्णिवर्भूवैकेश्वर-
स्तदा । स लब्धवलमात्मानं मन्यमानोऽवमन्वते ॥ १९ ॥ स राज्ञ
उपभोग्यानि स्त्रियो रत्नवनानि च । आरुहि सर्वशो मूढ ऐश्व-
र्येषु स्वयं तदा ॥ २० ॥ तदादाय च लुब्धस्य लाभालोभोऽप्य-
वर्जित । तथाहि सर्वमादाय राज्यमस्य जिहीर्षति ॥ २१ ॥
हीनस्य करणैः सर्वैरुच्छ्वासपरमस्य च । यतमानोपि तद्राज्यं
न ग्रथाकेति नः श्रुतम् ॥ २२ ॥ किमन्यद्विहिता मूनं तस्य सा
पुरुषेन्द्रता । यदि ते विहितं राज्यं भविष्यति विश्राम्यते ॥ २३ ॥
मिषतः सर्वलोकस्य स्थास्यते त्वयि तदधुवम् । अतोऽन्यथा
चेद्विहितं यतमानो न लप्स्यसे ॥ २४ ॥ एवं विद्वन्नुपादत्स्व
नन्विणां साध्वसाधुताम् । दुष्टानाञ्चैव वीर्यव्यमदुष्टानाञ्च भाषि-
तम् ॥ २५ ॥

द्रोण उवाच । विद्वन्ने भावदोषिण यदर्थमिदमुच्यते । दुष्ट
षाण्डवहेतोर्खं दोषमाख्यापयस्युत ॥ २७ ॥ हितन्तु परमं कर्ण
ब्रवीमि कुलवर्जिनम् । अथ त्वं मन्यसे दुष्टं ब्रूहि यत् परमं

हितम् ॥ ३६ ॥ अतोऽन्यथा चेत् क्रियते यद्ब्रवीमि परं हितम् ।
न वो वै विनङ्क्ष्यन्ति न चिरेणैव मे मतिः ॥ २८ ॥

इत्यादिपर्वणि विदुरागमनपर्वणि द्रोणनाक्ये

षष्ठाधिकविंशतोऽध्यायः ॥ २०६ ॥

विदुर उवाच । राजन्निःसंशयं श्रेयो वाच्यस्त्वमसि वान्धवैः ।
न त्वशुश्रूषमाणे वै वाक्यं संप्रति तिष्ठति ॥ १ ॥ प्रियं हितञ्च
तद्वाक्यमुक्तवान् कुरुनन्दनः । भीष्मः शान्तनवो राजन् प्रति-
गृह्णासि तन्न च ॥ २ ॥ तथा द्रोणेन वज्रघ्ना भाषितं हित-
मुत्तमम् । तच्च राधासुतः कर्णो मन्यते न हितं तव ॥ ३ ॥
चिन्तयंश्च न पश्यामि राजंस्तव सुहृत्तमम् । आभ्यां पुरुष-
सिंहाभ्यां यो वा स्यात् प्रज्ञयाधिकः ॥ ४ ॥ इमौ हि ब्रह्मौ वयसा
प्रज्ञया च श्रुतेन च । समौ च त्वयि राजेन्द्र तथा पाण्डुसुतेषु
च ॥ ५ ॥ धर्मं चानवरौ राजन् सत्ययाज्ञ भारत । रामा-
द्वाग्रथेयैव गदाच्चैव न संशयः ॥ ६ ॥ न चोक्तवन्तावशः पुर-
स्तादपि किञ्चन । न चाप्यपकृतं किञ्चिदनयोर्लक्ष्यते त्वयि ॥ ७ ॥
तावुभौ पुरुषव्याघ्रावनागसि नृप त्वयि । न मन्त्रयेतां तच्छ्रेयः
कथं सत्यपराक्रमौ ॥ ८ ॥ प्रज्ञावन्तौ नरश्रेष्ठावस्मिन्नौके नरा-
धिप । तन्निमित्तमतो नैमौ किञ्चिज्जिह्वां वदिष्यतः ॥ ९ ॥
इति मे नैष्टिकौ बुद्धिर्वर्त्तते कुरुनन्दन । न चार्थहेतोर्द्धर्मज्ञौ
वक्ष्यतः पक्षसंश्रितम् ॥ १० ॥ एतद्दि परमं श्रेयो मन्येऽहं तव
भारत । दुर्योधनप्रभृतयः पुत्रा राजन् यथा तव । तथैव पाण्ड-
वेयास्ते पुत्रा राजन् संशयः ॥ ११ ॥ तेषु चेदहितं किञ्चि-
न्मन्त्रयेयुरतदिदः । मन्त्रिणस्ते न च श्रेयः प्रपश्यन्ति विशेषतः

॥ १३ ॥ अथ ते हृदये राजन् विप्रैः खिप्तं वर्तते । अन्तरस्थं
 विवृण्वानाः श्रेयः कुर्युर्न ते ध्रुवम् ॥ १४ ॥ एतदर्थमिहो
 राजन् महात्मानो महाद्यतौ । नौचतुर्विंशतं किञ्चिन् ह्येष
 तव निश्चयः ॥ १५ ॥ चक्ष्वाप्यश्वक्यतां तेषामाहतुः पुरुषर्षभौ ।
 तत्तथा पुरुषव्याघ्रं तव तद्भद्रमस्तु ते ॥ १६ ॥ कथं हि पाण्डवः
 श्रीमान् सव्यसाचो धनञ्जयः । शक्यो विजेतुं संग्रामे राजसूय-
 वतापि हि ॥ १७ ॥ भीमसेनो महाबाहुर्नागाद्युतबलो महान् ।
 कथं स युधि शक्येत विजेतुममरैरपि ॥ १८ ॥ तथैव कृतिनौ
 युद्धे यमौ यमसुताविव । कथं विजेतुं शक्यौ तौ रणे जीवितु-
 मच्छता ॥ १९ ॥ यस्मिन् धृतिरनुक्रोशः क्षमा सत्यं पराक्रमः ।
 नित्यानि पाण्डवे ज्येष्ठे स जीयत रणे कथम् ॥ २० ॥ येषां पक्ष-
 धरो रामो येषां मन्त्री जनार्दनः । किन्तु तैरजितं संख्ये येषां
 पक्षे च सात्यकिः । २१ ॥ दुपदः श्वशुरो येषां येषां श्यालाश्च
 पार्षतः । धृष्टद्युम्नमुखा बीरा भ्रातरौ दुपदात्मजाः ॥ २२ ॥
 सोऽश्वक्यताञ्च विज्ञाय तेषामग्रे च भारत । दायादयताञ्च धर्मण
 सम्यक् तेषु समाचर ॥ २३ ॥ इदं निर्दिश्यशः पुरोचनकृतं
 महत् । तेषामनुग्रहेनाद्य राजन् प्रक्षालयात्मनः ॥ २४ ॥ तेषा-
 मनुग्रहसायं सर्वेषाञ्चैव नः क्रले । जीवितञ्च परं श्रेयः स्ववस्य च
 विवर्द्धनम् ॥ २५ ॥ दुपदोऽपि महाव्राजा कृतवैरश्च नः पुरा ।
 तस्य संग्रहणं राजन् स्वपक्षस्य विवर्द्धनम् ॥ २६ ॥ बलवन्तश्च
 दाशार्हा बहवश्च विप्राम्यते । यतः कृष्णस्ततः सर्वे यतः कृष्ण
 स्ततो जयः ॥ २७ ॥ यच्च साम्नैव शक्येत कार्यं साधयितुं नृप ।
 को दैवशप्तस्तत् कार्यं विग्रहेण समाचरेत् ॥ २८ ॥ श्रुत्वा च
 जीवतः पार्थान् पौरजानपदा जनाः । बलवर्द्धने हृष्टारोषां
 राजन् प्रियं कुच ॥ २९ ॥ दुर्योधनश्च कर्णश्च शकुनिश्चापि
 सौवलः । अधर्मयुक्ता दुष्प्रज्ञा बाला मेषां वचः कृथाः ॥ ३० ॥

उक्तमेतत् पुरा राजन्मया गुणवतस्तव । दुर्योधनापराधेन
प्रजेयं वै विनङ्क्ष्यति ॥ ३१ ॥

इत्यादिपर्वणि विदुरागपर्वणि विदुरवाक्ये

सप्ताधिकहिंस्रतोध्यायः ॥ २०७ ॥

धृतराष्ट्र उवाच । भीष्मः शान्तनवो विहान्द्रोणश्च भगवा-
नृषिः । हितञ्च परमं वाक्यं त्वञ्च सत्यं ब्रवीषि माम् ॥ १ ॥
यथैव पाण्डो स्ते वीराः कुन्तीपुत्रा महारथाः । तथैव धर्मतः
सर्वे मम पुत्रा न संशयः ॥ २ ॥ यथैव मम पुत्राणामिदं राज्यं
विधीयते । तथैव पाण्डुपुत्राणामिदं राज्यं न संशयः ॥ ३ ॥
क्षत्रानय गच्छेतान् सह मात्रा सुसत्कृतान् । तथा च देव-
कृपिण्या कृष्णाया सह भारत ॥ ४ ॥ दिष्ट्या जीवन्ति ते पार्था
दिष्ट्या जीवति सा पृथा । दिष्ट्या दुपदकन्याश्च लब्धवन्तो महा-
रथाः ॥ ५ ॥ दिष्ट्या वर्द्धीमहे सर्वे दिष्ट्या शान्तः पुरोचनः ।
दिष्ट्या मम परं दुःखमपनीतं महाद्युते ॥ ६ ॥

वैशम्पायन उवाच । ततो जगाम विदुरो धृतराष्ट्रस्य शास-
नात् । सकाशं यज्ञसेनस्य पाण्डवानाञ्च भारत ॥ ७ ॥ समु-
पादाय रत्नानि वस्त्रानि विविधानि च । द्रौपद्याः पाण्डवानाञ्च
यज्ञसेमस्य चैव ह ॥ ८ ॥ तत्र गत्वा स धर्मज्ञः सर्वशास्त्रविद्या-
रहः । दुपदं न्यायतो राजन् संयुक्तमुपतस्थिवान् ॥ ९ ॥ स
चापि प्रतिजग्राह धर्मेण विदुरं ततः । चक्रतुश्च यथान्यायं कुम्भल-
प्रज्ञसम्बिदम् ॥ १० ॥ ददर्श पाण्डवांस्तत्र वासुदेवञ्च भारत ।
स्नेहात्परिष्वज्य स तान् पप्रच्छानामयं ततः ॥ ११ ॥ तैश्चाप्य-
मितबुद्धिः स पूजितो हि यथाक्रमम् । वचनाद्धृतराष्ट्रस्य स्नेह-
युक्तं पुनः पुनः ॥ १२ ॥ पप्रच्छानामयं राजंस्ततस्तान् पाण्डु-

नन्दनान् । प्रपदौ चापि रत्नानि विविधानि वस्तूनि च ॥ १३ ॥
पाण्डवानाञ्च कुन्त्याश्च द्रौपद्याश्च विशास्यते । द्रुपदस्य च पुत्राणां
यथा दत्तानि कौरवैः ॥ १४ ॥ प्रवाच चामितमतिः प्रञ्चितं
विनयान्वितः । द्रुपदं पाण्डुपुत्राणां सन्निधौ केशवस्य च ॥ १५ ॥

विदुर उवाच । राजन् सृणु संहामात्यः सपुत्रश्च वचो मम ।
धृतराष्ट्रः सपुत्रत्वां संहामात्यः सवान्धवः ॥ १६ ॥ अब्रवीत् शुश्रूक्ष
राजन् प्रीयमाणः पुनः पुनः । प्रीतिमांस्ते दृढञ्चापि सम्बन्धेन
नराधिप ॥ १७ ॥ तथा भीष्मः शान्तनवः कौरवैः सह सर्वशः ।
कुशवं त्वां महाप्राज्ञः सर्वतः परिपृच्छति ॥ १८ ॥ भारहाजो
महाप्राज्ञो द्रोणः प्रियसखस्तव । समाश्लेषसुमेत्य त्वां कुशलं
परिपृच्छति ॥ १९ ॥ धृतराष्ट्रश्च पाञ्चाल्य त्वया सम्बन्धमीयिवान् ।
कथार्यं मन्यतेत्मानं तया सर्वेऽपि कौरवाः ॥ २० ॥ न तथा राज्य-
संप्राप्तिस्तेषां प्रीतिकरौ मता । यथा सम्बन्धकं प्राप्य यज्ञसेन
त्वया सह ॥ २१ ॥ एतद्दिदित्वा तु भवान् पश्यापयतु पाण्ड-
वान् । द्रष्टुं हि पाण्डुपुत्रांश्च त्वरन्ति कुरवो भृशम् ॥ २२ ॥
विप्रोषिता दीर्घकालमेते चापि नरर्षभाः । उत्सुका नगरं
द्रष्टुं भविष्यन्ति तथा पृथा ॥ २३ ॥ कृष्णामपि च पाञ्चालीं
सर्वाः कुरुवरस्त्रियः । द्रष्टुकामाः प्रतीचन्ते पुरञ्च विषयाश्च नः
॥ २४ ॥ स भवान् पाण्डुपुत्राणामाज्ञापयतु मा चिरम् । गमनं
सहदाराणामेतदत्र मतं मन ॥ २५ ॥ निरुष्टेषु त्वया राजन्
पाण्डवेषु महात्मसु । ततोऽहं प्रेषयिष्यामि धृतराष्ट्रस्य शीघ्रगान् ।
आगमिष्यन्ति कौन्तेयाः कुन्ती च सह कृष्णया ॥ २६ ॥

इत्यादिपर्वणि विदुरागमनपर्वणि विदुरसंवादे अष्टाधिक-

विंशतोऽध्यायः समाप्तश्च विदुरागमन पर्व ॥ २०८ ॥

अथ राज्यलामपर्व ॥ १५ ॥

द्रुपद उवाच । एवमेतन्महाप्राज्ञ यथात्य विदुराद्य माम् ।
नमोऽपि परमो हर्षः सख्यन्धेऽस्मिन् कृते प्रभो ॥ १ ॥ गमनं चापि
युक्तं स्याद्द्रुपदेष्टां महात्मनाम् । न तु तावन्मवा युक्तमेतद्वक्तुं स्वयं
गिरा ॥ २ ॥ यदा तु मन्यते वीरः कुन्तीपुत्रो युधिष्ठिरः । भीम-
सेनार्जुनौ चैव यमौ च पुरुषर्षभौ ॥ ३ ॥ रामकृष्णौ च धर्मज्ञौ तदा
गच्छन्तु पाण्डवाः । एतौ हि पुरुषव्याघ्रावेष्टां प्रियद्विते रतौ ॥ ४ ॥

युधिष्ठिर उवाच । परवन्तो वयं राजंस्त्वयि सर्वे सहानुगाः ।
यथा वक्ष्यसि नः प्रीत्या तत्करिष्यामहे वयम् ॥ ५ ॥

बैशम्पायन उवाच । ततोऽब्रवीद्वासुदेवो गमनं रोचते नम ।
यथा वा मन्यते राजा द्रुपदः सर्वधर्मवित् ॥ ६ ॥

द्रुपद उवाच । यथैव मन्यते वीरो दाशार्हः पुरुषोत्तमः ।
प्राप्तकालं महाबाहु सा बुद्धिर्निश्चिता नम ॥ ७ ॥ यथैव हि
महाभागाः कोन्तेया नम साम्प्रतम् । तथैव वासुदेवस्य पाण्डु-
पुत्रा न संशयः ॥ ८ ॥ न तद्व्यायति कौन्तेयः पाण्डुपुत्रो युधि-
ष्ठिरः । यथैष्टां पुरुषव्याघ्रः श्रेयो ध्यायति केशवः ॥ ९ ॥

बैशम्पायन उवाच । ततस्ते गमनुज्ञाता द्रुपदेन महा-
त्मना । पाण्डवाश्चैव कृष्णश्च विदुरश्च महीपते ॥ १० ॥ आदाय
द्रौपदीं कृष्णां कुन्तीं चैव यशस्विनीम् । सविहारं सुखं जग्मु-
र्नगरं नागसाहच्यम् ॥ ११ ॥ श्रुत्वा चाप्यागतान् वीरान् धृतराष्ट्रो
जनेश्वरः । प्रतिग्रहाय पाण्डूनां प्रेषयामास कौरवान् ॥ १२ ॥
विक्रमञ्च रुहेवासं चित्रसेनञ्च भारत । द्रोणञ्च परमेष्वासं
शौतमं कृतमेव च ॥ १३ ॥ तैस्ते परिवृता वीराः शीभमाना
महाबलाः । नगरं चास्तिनपुरं शनैः प्रविविशुस्तदा ॥ १४ ॥
कौतूहलेन नगरं दीप्यमानमिवाभवत् । तत्र ते पुरुषव्याघ्राः
शक्रदुःश्रविनामनाः ॥ १५ ॥ तत उच्चावचा वाचः प्रौरैः प्रिय-

चिकीर्षुभिः । उदीरिता अशृणुं स्ते पाण्डवा हृदयङ्गमा ॥ १६ ॥
 अयं स पुरुषव्याघ्रः पुनरावाति धर्मवित् । यो नः स्वानिव दद्या-
 दान् धर्मेण परिरक्षति ॥ १७ ॥ अद्य पाण्डुर्महाराजो वनादिव
 जनप्रियः । आगतः प्रियमस्त्राकं चिकीर्षुर्नात्र संशयः ॥ १८ ॥
 किन्नु नाद्य कृतं तात सर्वेषां नः परं प्रियम् । यन्नः कुन्तीसुता
 वीरा नगरं पुनरागताः ॥ १९ ॥ यदि दत्तं यदि हृतं विद्यते
 यदि नस्तपः । तेन तिष्ठन्तु नगरे पाण्डवाः शरदां शतम् ॥ २० ॥
 ततस्ते धृतराष्ट्रस्य भीष्मस्य च महात्मतः । अन्नेषाञ्च तदर्हाणां
 चक्रुः पादाभिवन्दनम् ॥ २१ ॥ कृत्वा तु कुशलप्रश्नं सर्वेषां
 नागरेण च । न्यविशन्ताथ दैश्यानि धृतराष्ट्रस्य आसनात् ॥ २२ ॥
 विश्रान्तास्ते महात्मानः कञ्चित्कालं महावलाः । आहूता धृ-
 तराष्ट्रेण राज्ञा श्रान्तनवेन च ॥ २३ ॥

धृतराष्ट्र उवाच । स्नातृभिः सह कौन्तेय निबोध गदतो मम ।
 पुनर्नौ विग्रहो माभूत् खाण्डवप्रस्थनाविश ॥ २४ ॥ न च वो वसत-
 स्तत्र कञ्चिच्छुक्तः प्रवाधितुम् । संरक्ष्यमाणान् पार्थिव त्रिदशानिव
 वज्रिणा । अर्धं राज्ञस्य सम्प्राप्य खाण्डवप्रस्थनाविश ॥ २५ ॥
 वैशम्पायन उवाच । प्रतिगृह्य तु तदाक्लं नृपं सर्वं प्रणम्य
 च । प्रतस्थिरे ततो घोरं वनं तन्मनुजर्षभाः ॥ २६ ॥ अर्धं
 राज्ञस्य सम्प्राप्य खाण्डवप्रस्थनाविशन् । ततस्ते पाण्डवास्तत्र
 गत्वा क्रष्णपुरोगमाः ॥ २७ ॥ मण्डयाञ्चक्रिरे तदै पुरं स्वर्गव-
 दच्युताः । ततः पुण्ये शिवे दिशि शान्तिं कृत्वा महारथाः ॥ २८ ॥
 नगरं स्थापयामासुर्हैपायनपुरोगमाः । सागरप्रतिरूपाभिः परि-
 खाभिरलङ्कृतम् ॥ २९ ॥ प्राकारेण च सम्पन्नं दिवमावृत्य
 तिष्ठता । पाण्डुराभ्रप्रकाशेन हिमरश्मिनिभेण च ॥ ३० ॥ शुशुभे
 तत् पुरश्चेष्टं नागैर्भोगवती यथा । द्विपद्मगण्डप्रखैर्गौरैः
 सोधैश्च शोभितम् ॥ ३१ ॥ शुभमभचयप्रखैर्गौरैर्मन्दरोपमैः ।

विविधैरतिनिर्विहैः अस्त्रपेतैः सुसंवृतैः ॥ ३२ ॥ शक्तिभिश्चावृतं
 तद्धि द्विजिह्वैरिव पन्नगैः । तल्पैश्चाभ्यसिकैर्युक्तं शुशुभे योध-
 रक्षितम् ॥ ३३ ॥ तीक्ष्णाङ्गुष्पतस्त्रीभिर्यन्त्रजालैश्च शोभितम् ।
 आयसैश्च महाचक्रैः शुशुभे तत् पुरोत्तमम् ॥ ३४ ॥ सुविभक्त-
 महारथ्यं देवताबाधवर्जितम् । विरोचमानं विविधैः पाण्डुरै-
 र्भवनोत्तमैः ॥ ३५ ॥ तन्निपिष्टपद्माशमिन्द्रप्रस्थं व्यरोचत ।
 मेघवृन्दमिवाकाशे विह्वं विद्युत्समावृतम् ॥ ३६ ॥ तत्र रम्ये
 शिवे देशे कौरवस्य निवेशनम् । शुशुभे धनसम्पूर्णं धनाध्यक्ष
 चयोपमम् ॥ ३७ ॥ तत्रागच्छन् द्विजा राजन् सर्ववेदविदाम्बराः ।
 निवासं रोचयन्ति ज्ञा सर्वभाषाविदस्तथा ॥ ३८ ॥ वणिजश्चाभ्ययु-
 स्तत्र नानादिग्भ्यो धनार्थिनः । सर्वशिल्पविदस्तत्र वासाया-
 भ्यागमंस्तदा ॥ ३९ ॥ उद्यानानि च रम्याणि नगरस्य समन्ततः ।
 ग्रामैराम्नातकैर्नीपैरशोकैश्चक्रेस्तथा ॥ ४० ॥ पुन्नागैर्नाग-
 पुष्पैश्च लकुचैः पनसैस्तथा । शालतालतमालैश्च वक्रलैश्च सकेतकैः
 ॥ ४१ ॥ मनोहरैः सुपुष्पैश्च फलभारावनामितैः । प्राचीना-
 मलकैर्लोध्रैरङ्गोलैश्च सुपुष्पितैः ॥ ४२ ॥ जम्बुभिः पाटलाभिश्च
 कुञ्जकैरतिमुक्तकैः । करवीरैः पारिजातैरन्यैश्च विविधैर्द्रुमैः ॥ ४३ ॥
 नित्यपुष्पफलोपेतैर्नानाद्विजगणायुतैः । मत्तवर्हिणसंघुष्टं कोक-
 लैश्च सहामदैः ॥ ४४ ॥ गृहैरादर्शविमलैर्विविधैश्च लतागृहैः ।
 मनोहरैश्चित्रगृहैस्तथा जगतिपर्वतैः ॥ ४५ ॥ बापीभिर्विविधाभिश्च
 पूर्णाभिः परमाश्रया । सरोभिरतिरम्यैश्च पद्मोत्पलसुगन्धिभिः
 ॥ ४६ ॥ हंसकारण्डवयुतैश्चक्रवाकोपशोभितैः । रम्याश्च विविधा-
 स्तत्र पुष्करिण्यो वनावृताः । तडागानि च रम्याणि बृहन्ति
 सुबह्वानि च ॥ ४७ ॥ तेषां पुण्यजनोपेतं राष्ट्रमाविशतां महत् ।
 पाण्डवानां महाराज अश्वत् प्रीतिरवर्जित ॥ ४८ ॥ तत्र भीष्मेण
 राज्ञा च धर्मप्रणयने कृते । पाण्डवाः समपद्यन्त खण्डवरस्य-

वासिनः ॥ ४९ ॥ पञ्चभिस्त्रैर्महेष्वासैरिन्द्रकल्पैः समन्वितम् ।
शुशुभे तत् पुरश्चेष्टं नागैर्भोगवती यथा ॥ ५० ॥ तां निवेश्य
ततो वीरो रामेण सह कैशवः । यथो हारवतीं राजन् पाण्डवा-
नुमते तदा ॥ ५१ ॥

इत्यादिपर्वणि राज्यलाभपर्वणि कृष्णागनने

नवाधिकद्विंशतोऽध्यायः ॥ २०९ ॥

जनमेजय उवाच । एवं सम्पूय राज्यन्तदिन्द्रप्रस्थं तपो-
धन । अत ऊर्ध्वं महात्मानः किमकुर्वत पाण्डवाः ॥ १ ॥ सर्वं
एव महासत्त्वा मम पूर्वपितामहाः । द्रौपदी धर्मपत्नी च कथं
तानन्ववर्त्तत ॥ २ ॥ कथञ्च पञ्च कृष्णायामेकस्यां ते नराधिपाः ।
वर्त्तमाना महाभागा नाभियन्त परस्परम् ॥ श्रोतुमिच्छा-
म्यहं सर्वं विस्तरेण तपोधन । तेषां चेष्टितमन्योऽन्यं युक्तानां
कृष्णाय सह ॥ ४ ॥

वैशम्पायन उवाच । धृतराष्ट्राभ्यनुज्ञाताः कृष्णाय सह
पाण्डवाः । रेमिरे खाण्डवप्रस्थे प्राप्तराज्याः परन्तपाः ॥ ५ ॥
प्राप्य राज्यं महातेजाः सत्यसन्धो युधिष्ठिरः । पालयामास
धर्मेण पृथिवीं भ्रातृभिः सह ॥ ६ ॥ जितारयो महाप्राज्ञाः
सत्यधर्मपरायणाः । मदं परमिकां प्राप्तास्तवीषुः पाण्डुनन्दनाः
॥ ७ ॥ कुर्वाणाः पौरकार्याणि सर्वाणि पुरुषप्रभाः । आसा-
ञ्चुर्म्महार्हेषु पार्थिवेष्वासनेषु च ॥ ८ ॥ अथ तेषूपविष्टेषु सर्वे-
ष्वेव महात्मसु । नारदस्तथ देवर्षिराजगाम यदृच्छया ॥ ९ ॥
आसनं रुचिरं तस्मै प्रददौ स्वं युधिष्ठिरः । देवर्षेरुपविष्टस्य
स्वयमर्थं यथाविधि ॥ १० ॥ प्रादाद्युधिष्ठिरो धीमान् राज्ञं
तस्मै न्यवेदयत् । प्रतिगृह्य तु तां पूजाभूषिः प्रीतमनास्तदा

॥ ११ ॥ आशीर्भवंद्वैयत्वा च तमुवाचास्यतामिति । निष-
सोदाभ्यनुज्ञातस्ततो राजा युधिष्ठिरः ॥ १२ ॥ प्रेषयामास कृष्णायै
भगवन्तमुपस्थितम् । श्रुत्वैतद्द्वौपदी चापि शुचिर्भूत्वा समा-
हिता ॥ १३ ॥ जगाम तत्र यत्रास्ते नारदः पाण्डवैः सह ।
तस्याभिवाद्य चरणौ देवर्षिर्धर्मचारिणौ ॥ १४ ॥ कृष्णान्कलिः
सुसम्वीता स्थिताथ द्रुपदात्मजा । तस्याश्चापि स धर्मात्मा सत्य-
वाग्दक्षिणतम ॥ १५ ॥ आशिषो विविधाः प्रोच्य राजपुत्रास्तु
नारदः । गम्यतामिति होवाच भगवांस्तामनिन्दिताम् ॥ १६ ॥
गतायामथ कृष्णायां युधिष्ठिरपुरोगमान् । विविक्ते पाण्डवान्
सर्वानुवाच भगवानृषिः ॥ १७ ॥

नारद उवाच । पाञ्चालौ भवतामेका धर्मपत्नी यज्ञस्विनी ।
यथा वो नात्र भेदः स्यात्तथा नीतिर्विधीयताम् ॥ १८ ॥ सुन्दोप-
सुन्दौ हि पुरा भ्रातरौ सहिताबुभौ । आस्तानसंध्यावन्येषां
त्रिषु लोकेषु विश्रुतौ ॥ १९ ॥ एकराजप्राविकण्टहाविकण्ठ्यासना-
शनौ । तिलोत्तमायास्तौ हेतोरन्योऽन्यमभिजघ्नतुः ॥ २० ॥
रक्षतां सौहृदं तस्मादन्योऽन्यप्रीतिभावरम् । यथा वो नात्र
भेदः स्यात्तत् कुर्वन् युधिष्ठिर ॥ २१ ॥

युधिष्ठिर उवाच । सुन्दोपसुन्दावसुरौ कस्य पुत्रौ महामुने ।
उत्पन्नस्य कथं भेदः कथञ्चान्योऽन्यमघ्नताम् ॥ २२ ॥ अप्सरा देव-
कन्या वै कस्य चैषा तिलोत्तमा । यस्याः कामेन सम्पत्तौ जघ्न-
तुस्तौ परस्परम् ॥ २३ ॥ एतत् सर्वं यथावृत्तं विस्तरेण तपो-
धन । श्रोतुमिच्छामहे ब्रह्मन् परं कौतूहलं हि नः ॥ २३ ॥

इत्यादिपर्वणि राजप्राप्ताभपर्वणि युधिष्ठिरनारदसंवादे

दश्याधिकहिमतोऽध्यायः ॥ २१० ॥

नारद उवाच । शृणु मे विस्तरेणैममितिहासं पुरातनम् ।
 भ्रातृभिः सहितः पार्थ यथावत्तं युधिष्ठिर ॥ १ ॥ महासुर-
 स्यान्ववायि हिरण्यकशिपो पुरा । निकुम्भो नाम दैत्येन्द्रस्तेजसी
 बलवानभूत् ॥ २ ॥ तस्य पुत्रौ महावीर्यौ जातौ भीमपरा-
 क्रमौ । सुन्दोपसुन्दौ दैत्येन्द्रौ दारुणौ कूरमानसौ ॥ ३ ॥
 तावेकनिश्चयौ दैत्यावेककार्यार्थसम्मतौ ॥ निरन्तरमवर्त्ततां सम-
 दुःखसुखाद्युभौ ॥ ४ ॥ विनान्योऽन्यं न भुञ्जाते विनान्योऽन्यं न
 जग्मतुः । अन्योऽन्यस्य प्रियकरावन्योऽन्यस्य प्रियंवदौ ॥ ५ ॥
 एकशीलसमाचारौ द्विधैवैकोऽभवत् कृतः । तौ विवृद्धौ महा-
 वीर्यौ कार्येष्वप्येकनिश्चयौ ॥ ६ ॥ वैलोक्यविजयार्थाय समा-
 धायैकनिश्चयम् । दीक्षां कृत्वा गतौ विन्ध्यं ताबुग्रं तेषुस्तपः
 ॥ ७ ॥ तौ तु पूर्वेण कालेन तपोयुक्तौ बभूवतुः । क्षुत्पिपासा-
 परिश्रान्तौ जटावल्कलधारिणौ ॥ ८ ॥ मलोर्पाचितसर्वाङ्गौ वायु-
 भक्षौ बभूवतुः । आत्ममांसानि जुहन्तौ पादाङ्गुष्ठाग्रधिष्ठितौ ।
 जङ्घवाह चानिमिषौ दीर्घकालं कृतव्रतौ ॥ ९ ॥ तयोस्तप-
 प्रभावेण दीर्घकालं प्रतापितः । धूमं प्रसमुचे विन्ध्यस्तदद्भुत-
 मिवाभवत् ॥ १० ॥ ततो देवा भयं जग्मुर्ग्रं दृष्ट्वा तयोस्तपः ।
 तपोविघातार्थमथो देवा विघ्नानि चक्रिरे ॥ ११ ॥ रत्नैः प्रलो-
 भयामासुः स्त्रीभिश्चौभौ पुनः पुनः ॥ न च तौ चक्रतुर्भङ्गं व्रतस्य
 सुमहाव्रतौ ॥ १२ ॥ अथ मायां पुनर्देवास्तयोश्चक्रुर्महात्मनोः ।
 भगिन्यो मातरो भार्यास्तयोश्चात्मजनास्तथा ॥ १३ ॥ प्रपात्य-
 माना वितस्ताः शूलहस्तेन रक्षसा । भ्रष्टाभरणकेशान्ता भ्रष्टा-
 भरणवाससः ॥ १४ ॥ अभिभाष्य ततः सर्वास्तौ ब्राह्मीति विचु-
 क्रशुः । न च तौ चक्रतुर्भङ्गं व्रतस्य सुमहाव्रतौ ॥ १५ ॥ यदा
 क्षोभं नोपयाति नार्त्तिमन्यतरस्तयोः । ततः स्त्रियस्ता भूतञ्च
 सर्वमन्तरधीयत ॥ १६ ॥ ततः पितामहः साक्षाद्भिगम्य महा-

सुरौ । वरेण छन्दयामास सर्वलोकहितः प्रभुः ॥ १७ ॥ ततः-
सुन्दोपसुन्दौ तौ भ्रातरौ दृढविक्रमौ । दृष्ट्वा पितामहं देवं
तस्थतुः प्राञ्जली तदा ॥ १८ ॥ जघतुश्च पभुं देवं ततस्तौ सच्चितौ
तदा । आवयोस्तपसानेन यदि प्रीतः पितामहः ॥ १९ ॥ माया-
विदावस्तुविदौ वलिनौ कामरूपिणौ । उभावप्यमरो स्यावः
प्रसन्नो यदि नौ प्रभुः ॥ २० ॥

ब्रह्मोवाच । ऋतेऽमरत्वं युवयोः सर्वमुक्तं भविष्यति । अन्य-
दृणीतं मृत्योश्च विधानममरैः समम् ॥ २१ ॥ प्रभविष्याव इति
यस्माद्ददभ्युद्यतं तपः । युवयोर्हेतुनानेन नामरत्वं विधीयते ॥ २२ ॥
तैलोक्यविजयार्थाय भवद्भ्रामास्थितं तपः । हेतुनानेन दैत्येन्द्रौ
न बाङ्गामं करोम्यहम् ॥ २३ ॥

सुन्दोपसुन्दौ उचतुः । त्रिषु लोकेषु चङ्गूतं किञ्चित् स्यावर-
जङ्गमम् । सर्वज्ञानो भयं न स्यादृतेऽन्योऽन्यं पितामह ॥ २४ ॥

पितामह उवाच । यत् प्रार्थितं यथोक्तञ्च काममेतं ददामि
वाम् । मृत्योर्विधानमेतच्च यथावद्वा भविष्यति ॥ २५ ॥

नारद उवाच । ततः पितामहो दत्त्वा वरमेतत्तदा तयोः ।
निवर्त्तय तपसस्तौ च ब्रह्मलोकं जगाम ह ॥ २६ ॥ लब्ध्वा वराणि
दैत्येन्द्रावथ तौ भ्रातराबुभौ । अबध्यौ सर्वलोकस्य स्वमेव भवनं
गतौ ॥ २७ ॥ तौ तु लब्धवरो दृष्ट्वा कृतकामौ मनस्विमौ । सर्वः
सुहृज्जनस्ताभ्यां प्रहर्षमुपजग्मिवान् ॥ २८ ॥ ततस्तौ तु जटां
भिक्षा मौलिनौ सम्प्रभूवतुः । महार्हाभरणोपेतौ विरजोऽम्बर-
धारिणौ ॥ २९ ॥ अकालकौमुदीं चैव चक्रतुः सार्वकालिकीम् ।
नित्यप्रसूदितः सर्वस्तयोश्चैव सुहृज्जनः ॥ ३० ॥ मच्च्यतां भुज्यतां
नित्यं दीयतां रम्यतानिति । गीयतां प्रीयतां चैति शब्दशासी-
दृष्टहे मृष्टे ॥ ३१ ॥ तत्र तत्र महानादैचतक्रुष्टतलनादितैः ।
दृष्टं प्रसूदितं सर्वं दैत्यानामभवत् पुरम् ॥ ३२ ॥ तैस्तैर्विहारै-

वर्ज्यभिदैत्यानां कामरूपिणाम् । सनाः संक्रीडतां तेषामहरेक-
निवासवत् ॥ ३२ ॥

इत्यादिपर्वणि राज्ञ्यलाभपर्वणि सुन्दोपसुन्दोपाख्यानै
एकादश्याधिकद्विंशतोऽध्यायः ॥ २११ ॥

नारद उवाच । उत्सवे वृत्तमात्रे तु वैलोक्याकाङ्क्षिणा-
बुभौ । मन्त्रयित्वा ततः सेनां तावाञ्चापयतां तदा ॥ १ ॥
सुहृद्भिरप्यनुज्ञातौ दैत्यैर्ब्रह्मैश्च मन्त्रिभिः । कृत्वा प्रास्थानिकं
रात्रौ मघासु ययतुस्तदा ॥ २ ॥ गदापट्टिमधारिण्या शूलसुहर-
हस्तया । प्रस्थितौ सह धर्मिण्या महत्या दैत्यसेनया ॥ ३ ॥ मङ्गलैः
स्तुतिभिश्चापि विजयप्रतिसंहितैः । चारणैः स्तूयमानौ तौ जग्मतुः
परया मुदा ॥ ४ ॥ तावन्तरीक्षमुत्प्लव्य दैत्यौ कामगनावुभौ ।
देवानामेव भवनं जग्मतुर्युद्धदुर्मदौ ॥ ५ ॥ तयोरागमनं ज्ञात्वा
वरदानञ्च तत् प्रभोः । हित्वा त्रिपिष्टपं जग्मुर्ब्रह्मलोकं ततः
सुराः ॥ ६ ॥ ताविन्द्रलोकं निज्जित्य यच्चरन्तो गणांस्तदा । खिचरा-
ण्यपि भूतानि जघ्नतुस्तौ ब्रह्मविक्रमौ ॥ ७ ॥ अन्तर्भूनिगतान्नागान्
जित्वा तौ च महारथौ । समुद्रवासिनौः सर्वां स्नेच्छुजातौर्विजि-
ग्यतुः ॥ ८ ॥ ततः सर्वां महीं जेतुमारब्ध्वा बुध्नासनौ । सैन-
कांश्च समाहूय सुतीक्ष्णं वाक्यमुचतुः ॥ ९ ॥ राजर्षयो महा-
यज्ञैर्हव्यक्रयैर्द्विजातयः । तेजोबलञ्च देवानां वर्द्धयन्ति श्रियं
तथा ॥ १० ॥ तेषामेवं प्रवृत्तानां सर्वेषां सुरदिषाम् । सम्भूय
सर्वैरस्माभिः कार्यैः सर्वात्मना वधः ॥ ११ ॥ एवं सर्वान् समा-
दिश्य पूर्वतीरे महोदधेः । क्रूरां मतिं समास्थाय जग्मतुः सर्वतो-
मुखौ ॥ १२ ॥ यज्ञैर्यजन्ति धि कैचिद्याजयन्ति च धि द्विजाः ।
तान् सर्वान् प्रसभं हत्वा बलिनी जग्मुस्ता ॥ १३ ॥ आश्रमे

अग्निहोत्राणि सुनीनां भावितात्मनाम् । गृहीत्वा प्रक्षिपन्त्यप्सु
 वियत्वं सैनिकास्तयोः ॥ १४ ॥ तपोधनैश्च ये क्रुद्धैः शपा उक्ता
 महात्मभिः । नाक्रामन्तस्तयोस्तोऽपि वरदाननिराकृताः ॥ १५ ॥
 नाक्रामन्त वदा शपा वाणा मुक्ताः शिलास्त्रिव । मियमान् सं-
 परित्यज्य व्यद्वन्त द्विजातयः ॥ १६ ॥ पृथिव्यां ये तपःसिद्धा
 दान्ताः शमपरावणाः । तयोर्भयात् दुद्रुबुक्ते नैनतेयादिवो-
 रगाः ॥ १७ ॥ मयितैराश्रमेर्भजेर्विकीर्णकलसस्तवै । शून्य-
 मासीज्जगत् सर्वं कालेनेव हतं तदा ॥ १८ ॥ ततो राजन्मदृश्य-
 द्भिरृषिभिश्च महासुरौ । उभौ विनिश्चयं कृत्वा विकुर्वते
 वधैषिणौ ॥ १९ ॥ प्रभिन्नकरटौ मत्तौ भूत्वा कुञ्जररूपिणौ ।
 संलीनमपि दुर्गेषु निन्यतुर्थमसादनम् ॥ २० ॥ सिंहौ भूत्वा
 पुनर्याध्रौ पुनर्यान्यर्हिताशुभौ । तैस्तेरुपायैस्तौ क्रूरावृषीन् दृष्ट्वा
 निजज्ञतुः ॥ २१ ॥ निवृत्तवज्रस्त्राध्याया प्रनष्टनृपतिर्द्विजा । उत्-
 सन्नोत्सवयज्ञा च बभूव वसुधा तदा ॥ २२ ॥ जहाहभूता भयार्त्ता
 च निवृत्तविषणापणा । निवृत्तदैवकार्या च पुण्योद्वाहविव-
 र्जिता ॥ २३ ॥ निवृत्तकृषिगोरक्षा विध्वस्तनगरायमा । अस्थि-
 कङ्कालसङ्कीर्णा भूर्वभूवोग्रदर्शना ॥ २४ ॥ निवृत्तपितृकार्यञ्च
 निवंपट्कारमङ्गलम् । जगत् प्रतिभयाकारं दुष्प्रेक्ष्यमभवत्तदा
 ॥ २५ ॥ चन्द्रादित्यौ ग्रहास्तारा नक्षत्राणि दिवौकसः । जग्मु
 विप्रादं तत्कर्म दृष्ट्वा सुन्दोपसुन्दयोः ॥ २६ ॥ एवं सर्वा दिशो
 दैत्यौ जित्वा क्रूरेण कर्मणा । निःसपत्नी कुरुक्षेत्रे निवेश मभि-
 चक्रतुः ॥ २७ ॥

इत्यादिपर्वणि राज्यलाभपर्वणि सुन्दोपसुन्दोपाख्याने

हादयाधिकद्विमतोऽध्यायः ॥ २१२ ॥

नारद उवाच । ततो द्विर्षयः सर्वे सिद्धाश्च परमर्षयः ।
जग्मस्तदा परामार्त्तिं दृष्ट्वा तत्कदनं महत् ॥ १ ॥ तेऽभिजग्म-
र्जितक्रोधा जितात्मानो जितेन्द्रियाः । पितामहस्य भवनं जगतः
कृपया तदा ॥ ततो ददृशुरासीनं सच्च देवैः पितामहम् ।
सिद्धैर्ब्रह्मर्षिभिश्चैव समन्तात् परिवारितम् ॥ ३ ॥ तत्र देवो
महादेवस्तत्राम्निर्वायुना सच्च । चन्द्रादित्यौ च अक्रश्व पारमेष्ठ्या-
स्तथर्षयः ॥ ४ ॥ वैखानसा वालिखित्या वानप्रस्था मरीचिपाः ।
अजायैवाविमूढाश्च तेजोगर्भास्तपस्विनः ॥ ५ ॥ ऋषयः सर्व एवै-
ते पितामहमुपागमन् । ततोऽभिगम्य ते दीनाः सर्व एव मह-
र्षयः ॥ ६ ॥ सुन्दोपसुन्दयोः कर्म सर्व एव अग्रंसिरे । यथा
हृतं यथा चैव कृतं धेम क्रमेण च ॥ ७ ॥ न्यवेदयंस्ततः सर्व-
मखिलेन पितामहे । ततो दिवगणाः सर्वे ते चैव परमर्षयः ॥ ८ ॥
तमेवायं पुरस्कृत्य पितामहमचोदयन् । ततः पितामहः श्रुत्वा
सर्वेषां तद्वचस्तदा ॥ ९ ॥ मुहूर्त्तमिव सञ्चित्य कर्त्तव्यस्य च
निश्चयम् । तयोर्बन्धं समुद्दिश्य विश्वकर्माणमाह्वयत् ॥ १० ॥
दृष्ट्वा च विश्वकर्माणं व्यादिदेश पितामहः । सृज्यतां प्रार्थ-
नोयैका प्रमदिति महातपाः ॥ ११ ॥ पितामहं नमस्कृत्य तहाक्य-
मभिनन्द्य च । निर्ममे चोषितं दिव्यां चिन्तयित्वा पुनः पुनः
॥ १२ ॥ त्रिषु लोकेषु यत्किञ्चिद्भूतं स्थावरजङ्गमम् । समानय-
द्दर्शनीयं तत्तदत्र स विश्ववित् ॥ १३ ॥ क्लोष्टिभ्यश्चैव रत्नानि
तस्या गात्रे न्यवेशयत् । तां रत्नरुद्धातमयीमसृजद्देवर्त्तपिणीम्
॥ १४ ॥ सा प्रयत्नेन महता निर्मिता विश्वकर्मणा । त्रिषु लोकेषु
नारीणां रूपेणाप्रतिमाभवत् ॥ १५ ॥ न तस्याः सूक्ष्ममप्यस्ति
यद्गात्रे रूपसम्पदा । नियुक्ता यत्र वा दृष्टिर्न सञ्जति निरी-
क्षताम् ॥ १६ ॥ सा विग्रहवतीव श्रीः कामरूपा वपुष्मती ।
जह्वा सर्वभूतानां चक्षुषि च मनांसि च ॥ १७ ॥ तिलं तिलं

समानोय रत्नानां यद्दिनिर्मिता । तिलोत्तमेति यत्तस्या नाम
चक्रो पितामहः ॥ १८ ॥ ब्रह्माणं सा नमस्कृत्य प्राञ्जलिर्वाक्य-
मब्रवीत् । किं कार्यं मयि भूतेषु येनात्स्ययेह निर्मिता ॥ १९ ॥

पितामह उवाच । गच्छ सुन्दोपसुन्दाभ्यामसुराभ्यां तिलो-
त्तमे । प्रार्थनीयेन रूपेण कुरु मद्दे प्रलोभनम् ॥ २० ॥ त्वत्-
कृते दर्शनादिव रूपसम्पत् कृतेन वै । विरोधः स्याद्यथा ताभ्या-
मन्योऽन्येन तथा कुरु ॥ २१ ॥

नारद उवाच । सा तथेति प्रतिज्ञाय नमस्कृत्य पिता-
महम् । चकार मण्डलं तत्र विबुधानां प्रदक्षिणम् ॥ २२ ॥
प्राङ्मुखो भगवानास्ते दक्षिणेन महेश्वरः । देवाश्चैवोत्तरेणा-
सन् सर्वतस्त्वृषयोऽभवन् ॥ २३ ॥ कुर्वत्या तं तथा तत्र मण्डलं
तत् प्रदक्षिणम् । इन्द्र स्थाणुश्च भगवान् धैर्येण प्रत्यर्वास्थितौ
॥ २४ ॥ द्रष्टुकामस्य चात्यर्थं गतया पार्श्वतस्तथा । अन्यद्वित-
पद्माक्षं दक्षिणं निःसृतं मुखम् ॥ २५ ॥ पृष्ठतः परिवर्त्तन्त्या
पश्चिमं निःसृतं मुखम् । गतया चोत्तरं पार्श्वमुत्तरं निःसृतं
मुखम् ॥ २६ ॥ महेन्द्रास्यापि नेत्राणां पृष्ठतः पार्श्वतोऽगतः ।
रक्तान्तानां विशालानां सहस्रं सर्वतोऽभवत् ॥ २७ ॥ एवं चतुर्मुखः
स्थाणुर्महादेवोऽभवत् पुरा । तथा सहस्रनेत्रश्च बभूव बलसूदनः
॥ २८ ॥ तथा देवनिकायानां महर्षीणाञ्च सर्वशः । मुखानि चाभ्य-
वर्त्तन्त येन याता तिलोत्तमा ॥ २९ ॥ तस्या गात्रे निपतिता दृष्टि-
स्तेषां महात्मनाम् । सर्वेषामेव भूयिष्ठमृते देवं पितामहम् ॥ ३० ॥
गच्छन्त्या तु तथा सर्वे देवाश्च परमर्षयः । कृतमिहैव तत्कार्यं
मेनिरे रूपसम्पदा ॥ ३१ ॥ तिलोत्तमायां तस्यन्तु गतायां लोक-
भावनः । सर्वान् विसर्जयामास देवानृषिगणांश्च तान् ॥ ३२ ॥

इत्यादिपर्वणि राज्यलाभपर्वणि तिलोत्तमाप्रस्थापने

तत्रोद्गाधिकहिमतोऽध्यायः ॥ २१३ ॥

नारद उवाच । जित्वा तु पृथिवीं दैत्यौ निःसपत्नौ गत-
व्यथौ । कृत्वा त्रैलोक्यमव्यग्रं कृतकृत्यौ बभूवतुः ॥ १ ॥ दिव-
गन्धर्वं यक्षाणां नागपार्थिवरक्षसाम् । आदाय सर्वरत्नानि परां
तुष्टिमुपागतौ ॥ २ ॥ यदा न प्रतिषेद्धारस्तयोः सन्तीह केचन ।
निरुद्योगौ तदा भूत्वा विजङ्गातेऽमराविव ॥ ३ ॥ स्त्रीभिर्मात्स्यैश्च
गन्धैश्च भक्षभोज्यैः सुपुष्कलैः । पानैश्च विविधैर्हृद्यैः परां प्रीति
मवाप्तुः ॥ ४ ॥ अन्तःपुरवनोद्याने पर्वतेषु वनेषु च । यथेप्-
सितेषु द्देशेषु विजङ्गातेमराविव ॥ ५ ॥ ततः कदाचिदिह्यस्य
प्रस्थे समग्निलातले । पुष्पिताग्रेषु शालेषु विहारमभिजग्मतुः ॥ ६ ॥
दिश्येसु सर्वकामेषु समानीतेषु तावुभौ । वरासनेषु संहृष्टौ
सहस्त्रीभिर्निर्षिद्धतुः ॥ ७ ॥ ततो वादिवन्द्याभ्यामुपातिष्ठन्त
तौ स्त्रियः । गीतैश्च स्तुतिसंयुक्तैः प्रीत्या समुपजाञ्चरे ॥ ८ ॥
ततस्त्रिलोस्तमा तत्र वने पुष्पाणि चिन्वती । वेश्मार्क्षिप्रमाधाय
रक्तेनैकेन वाससा ॥ ९ ॥ नदीतीरेषु जातान् सा कर्णिकारान्
प्रचिन्वती । शनैर्लङ्गाम तं द्वेष्टं यत्रास्तां तौ महासुरौ ॥ १० ॥
तौ तु पीत्वा वरं पानं मदरक्तान्तलोचनौ । दृष्ट्वैव तां वरा-
रोहं व्यथितौ सम्बभूवतुः ॥ ११ ॥ तावुत्यावासनं हित्वा जग्म-
तुर्ध्वज सा स्थिता । उभौ च कामसम्पत्तावुभौ प्रार्थयतश्च ताम्
॥ १२ ॥ दक्षिणे तां करे सुभ्रं सुन्दो जग्राह पाणिना । उप-
सुन्दोऽपि जग्राह वामे पाणौ तिलोत्तमाम् ॥ १३ ॥ वरप्रदान-
मत्तौ तावीरसेन बलेन च । धनरत्नमहाभ्याञ्च सुरापानमर्देन च
॥ १४ ॥ सर्वैरेतैर्मर्देमत्तावन्योऽन्यं भ्रुकुटोक्तौ । मदकाम
समाविष्टौ परस्परमथोचतुः ॥ १५ ॥ मम भार्या तव शुचिरिति
सुन्दोऽभ्यभाषत । मम भार्या तव वधूरुपसुन्दोऽभ्यभाषत ॥ १६ ॥
नैषा तव ममैषिति ततस्तौ मन्थुराविशत् । तस्या रूपेण सम्पत्तौ
विगतस्नेहसोहृदौ ॥ १७ ॥ तस्या हेतोर्गदे भीमे संरक्षिता-

सुभौ तदा । प्रष्टुं च गच्छे भीमो तस्यां तौ काममोहितौ ॥ १८ ॥
 अहं पूर्वमहं पूर्वमित्यन्योऽन्यं निजज्ञतुः । तौ गदाभिहतौ भीमौ
 पेततुर्धरणीतले ॥ १९ ॥ रुधिरैणावसिक्ताङ्गौ हाविवाकौ
 नमस्तौ । ततस्तां विदुता नार्थः स च दैत्यगणस्तथा ।
 पातालमगमत्सर्वो विषादभयकम्पितः ॥ २० ॥ ततः पितामह-
 स्तत्र सहदैवैर्महर्षिभिः । आजगाम विशुद्धात्मा पूजयंश्च तिलो-
 त्तमाम् ॥ २१ ॥ वरेण कुन्दवामास भगवान् प्रपितामहः । वर-
 दित्सुः स तत्रैनां प्रीतः प्राह पितामहः ॥ २२ ॥ आदित्य-
 चरितालोकान् विचरिष्यसि भाविनि । तेजसा च सुदृष्टं त्वं न
 करिष्यति कश्चन ॥ २३ ॥ एवं तस्मै वरं दत्त्वा सर्वलोकपिता-
 महः । इन्द्रे वै लोक्यमाधाय ब्रह्मलोकं गतः प्रभुः ॥ २४ ॥

नारद उवाच । एवं तौ सहितौ भूत्वा भवार्थेष्वेकनिश्चयौ ।
 तिलोत्तमायं संक्रुद्वावन्योऽन्यमभिजग्मतुः ॥ २१ ॥ तस्माद्ब्रवीमि वः
 स्नेहात् सर्वान् भरतसत्तमाः । यथा वो मात्र भेदः स्यात् सर्वेषां
 द्रौपदीकृते । तथा कुरुतः भद्रं वो मम चेत् प्रियमिच्छया ॥ २५ ॥

वैशम्पायन उवाच । एवमुक्त्वा महात्मानो नारदेन सह-
 र्षिणा । समयं चक्रिरे राजंस्तेऽन्योऽन्यं वयमागताः ॥ २७ ॥
 समक्षं तस्य दिवर्षिर्नारदस्यामितौजसः । द्रौपद्या नः सहासीन-
 मन्योऽन्यं योमिदृशयेत् ॥ २८ ॥ स नो हादशवर्षाणि ब्रह्म-
 चारी वने वसेत् । कृते तु समये तस्मिन् पाण्डुवैर्धर्मचारिभिः ।
 नारदोऽप्यगमत् प्रीत इष्टं दिशं महासुनिः ॥ २९ ॥ एवं तैः
 सनवः पूर्वं कृतो नारदचोदितैः । न चाभियन्त ते सव तदा-
 न्योऽनेन न भारत ॥ ३० ॥

इत्यादिपर्वणि राज्यलाभपर्वणि सुन्दरपुस्तोपाख्याने चतु

द्दशमधिकविंशतोऽध्यायः समाप्तश्च राज्यलाभपर्वः ॥ २१४ ॥

अध्वार्जुनवनवासपर्व ॥ १६ ॥

वैशम्पायन उवाच । एवं ते समयं कृत्वा न्यवसंस्तत्र पाण्डवाः ।

वशे शस्त्रप्रतापेन कुर्वन्तोऽन्यान्महीक्षितः ॥ १ ॥ तेषां मनुज-

सिंहानां पद्मानाममितौजसाम् । बभूव कृष्णा सर्वेषां पार्थानां

वशवर्त्तिनी ॥ २ ॥ ते तथा तैश्च सा वीरैः पतिभिः सह पञ्चभिः ।

वभूव परमप्रीता नागैरिव सरस्वती ॥ ३ ॥ वर्त्तमानेषु धर्मेण

पाण्डवेषु महात्मसु । व्यवर्द्धन् क्रूरवः सर्वे हीनदोषाः सुखा-

न्विताः ॥ ४ ॥ अथ दीर्घेण कालेन ब्राह्मणस्य विश्राम्यते । कस्ये-

चित्स्फुरा जङ्घ केचिद्वा नृपसत्तम ॥ ५ ॥ क्षियमाणे धने

तस्मिन् ब्राह्मणः क्रोधमूर्च्छितः । आगम्य खाण्डवप्रस्थमुद-

क्रोशत् स पाण्डवान् ॥ ६ ॥ क्षियते गोधनं क्षुद्रैर्नृशंसैरकृता-

त्मभिः । प्रसह्य चास्मद्विषयादभ्यधावत पाण्डवाः ॥ ७ ॥ ब्राह्म-

णस्य प्रशान्तस्य हविर्व्याधैः प्रलुप्यते । शार्दूलस्य गुहां शून्यां

नीचः क्रोष्टाभिमर्द्दति ॥ ८ ॥ अरक्षितारं राजानं बालप्रदुर्भाग-

हारिणम् । तमाहुः सर्वलोकस्य समग्रं पापचारिणम् ॥ ९ ॥

ब्राह्मणस्ते हृते चौरैर्धर्मार्थं च विलोपिते । रोक्ष्यमाणे च मयि

क्षियतां हस्तधारणा ॥ १० ॥

वैशम्पायन उवाच । रोक्ष्यमाणस्याभ्यासे भृशं विप्रस्य

पाण्डवः । तानि वाक्यानि श्रुत्वा क्रान्तीपुत्रो धनञ्जयः ॥ ११ ॥

श्रुत्वैव च महाबाहुर्माभैरित्याह तं दिजम् । आयुधानि च

यत्रासन् पाण्डवानां महात्मनाम् ॥ १२ ॥ कृष्णया सह तत्रास्ते

धर्मराजो युधिष्ठिरः । सम्प्रवेशाय चाग्रतो गमनाय च पाण्डवः

॥ १३ ॥ तस्य चार्त्तस्य तैर्वाक्यैश्चोद्यमानः पुनः पुनः । आक्रन्दे

तत्र कौन्तेयश्चित्तयामास दुःखितः ॥ १४ ॥ क्षियमाणे धने

तस्मिन् ब्राह्मणस्य तपस्विनः । अश्रुप्रमार्जनं तस्य कर्त्तव्यमिति

निश्चयः ॥ १५ ॥ उपप्रेक्ष्य राजो धर्मः सुमहान् स्यान्महीपते ।

यद्यस्य रुदतो हारि न करोम्यद्य रक्षणम् ॥ १६ ॥ अनास्तित्वञ्च
 सर्वेषामस्माकमपि रक्षणे । प्रतितिष्ठेत लोकेऽस्मिन्नधर्मस्यैव नो
 भवेत् ॥ १७ ॥ अनादृत्य तु राजानं गते मयि न संशयः ।
 अजातशत्रोर्नृपतेर्मयि चैवानृतं भवेत् ॥ १८ ॥ अनुप्रवेशे राज्ञस्तु
 वनवासो भवेन्मम । सर्वमन्यत्परिहृतं धर्षणान्तु महौपतेः ॥ १९ ॥
 अधर्मो वै महानस्तु वने वा मरणं मम । शरीरस्य विनाशिन
 धर्म एव विविध्यते ॥ २० ॥ एवं विनिश्चित्य ततः कुन्तीपुत्रो
 धनञ्जयः । जनुप्रविश्य राजानमापृच्छ च विश्राम्यते ॥ २१ ॥
 धनुरादाय संहृष्टो ब्राह्मणं प्रत्यभाषत । ब्राह्मणागम्यतां शीघ्रं
 यावत् परधनैर्षिणः ॥ २२ ॥ न दूरे ते गताः क्षुद्रास्तावद्गच्छा-
 वहे सह । यावन्निवर्त्तयाम्यद्य चौरहस्ताद्धनं तव ॥ २३ ॥
 सोऽनुसृत्य महाबाह्वर्द्धन्वी वर्नी रथी त्यजी । शरैर्विध्वंस्य तां-
 सौरानवजित्य च तद्धनम् ॥ २४ ॥ ब्राह्मणं समुपाकृत्य यशः
 प्राप्य च पाण्डवः । ततस्तद्गोधनं पार्यो दत्त्वा तस्मै द्विजातये
 ॥ २५ ॥ आजगाम पुरं वीरः सव्यसाची धनञ्जयः । सोऽभि-
 वाद्य गुरून् सर्वान् सर्वैश्चाप्यभिनन्दितः ॥ २६ ॥ धर्मराजमुवा-
 चेदं व्रतमादिश मे प्रभो । समयः समतिक्रान्तो भवत्सन्दर्शने
 मया ॥ २७ ॥ वनवासं गमिष्यामि समयो ह्येष नः कृतः । इत्युक्तो
 धर्मराजस्तु सहसा वाक्यमप्रियम् ॥ २८ ॥ कथमित्यब्रवीद्वाचा
 श्लोकार्तः सज्जमानया । युधिष्ठिरो गुडाकेशं भ्राता भ्रातरमच्युतम्
 ॥ २९ ॥ उवाच दीनो राजा च धनञ्जयमिदं वचः । प्रमाण-
 मस्मि यदि ते मत्तः शृणु वचोऽनघ ॥ ३० ॥ अनुप्रवेशे यद्वीर कृत-
 वास्त्वं ममाप्रियम् । सर्वं तदनुजानामि व्यलीकं न च मे हृदि
 ॥ ३१ ॥ गुरोरनुप्रवेशो हि नोपयातो यवीयसः । यवीयसोऽनु-
 प्रवेशो ज्येष्ठस्य विधिलोपकः ॥ ३२ ॥ निवर्त्तस्व महाबाहो कुरुष्व
 बचनं मम । न हि ते धर्मलोपोऽस्ति न च मे धर्षणा कृता ॥ ३३ ॥

अर्जुन उवाच । न व्याजेन चरेद्धर्ममिति मे भवतः श्रुतम् ।
न सत्यादिचलिष्यामि सत्येनायुधमालभे ॥ ३४ ॥

वैशम्पायन उवाच । सोऽभ्यनुज्ञास्य राजानं वनचर्याय
दीक्षितः । वने हादश्वपर्षाणि वासायानुजगाम ह ॥ ३५ ॥

द्वत्वादिपर्वणि अर्जुनवासपर्वणि अर्जुनतीर्थयात्रायां
पञ्चदश्याधिकद्विंशतोध्यायः ॥ २१५ ॥

वैशम्पायन उवाच । तं प्रयातं महाबाहुं कौरवाणां वध-
स्करम् । अनुजग्म, महात्मानो ब्राह्मणा वेदपारगाः ॥ १ ॥ वेद-
वेदाङ्ग विदांसस्तथैवाध्यात्मचिन्तकाः । मैक्षाश्च भगवद्भक्ताः सूताः
घौराणिकाश्च ये ॥ २ ॥ कथकाश्चापरे राजन् अमणाय वनौ-
कसः । दिव्याख्यानानि ये चापि पठन्ति मधुरं हिजाः ॥ ३ ॥
एतैश्चान्यैश्च वज्रभिः सहायैः पाण्डुनन्दनः । वृतः श्लक्ष्णकयैः
प्रायान्मन्त्रज्ञिरिव वासवः ॥ ४ ॥ रमणीयानि चित्राणि वनानि
च सरांसि च । सरितः सागराश्चैव देशानपि च भारत ॥ ५ ॥
पुण्यान्यपि च तीर्थानि ददृशं भरतर्षभः । स गङ्गाहारमाश्रित्य
निवेशमकरोत् प्रभुः ॥ ६ ॥ तत्र तस्याङ्गुतं कर्म शृणु त्वं जनमे-
जय । कृतवान्यदिशुद्धात्मा पाण्डूनां प्रवरो हि सः ॥ ७ ॥ निविष्टे
तत्र कौन्तेय ब्राह्मणेषु च भारते । अग्निहोत्राणि विप्रास्ते
प्रादुश्यक्रुरनेकशः ॥ ८ ॥ तेषु प्रबोधमानेषु ज्वलितेषु ज्ञतेषु च ।
कृतपुष्पोपहारेषु तीरान्तरगतेषु च ॥ ९ ॥ कृताभिषेकैर्विद्वद्भि-
र्निर्यतैः सत्यैः स्थितैः । शुशुभेऽतीव तद्राजन् गङ्गाहारं महा-
त्मभिः ॥ १० ॥ तथा पर्याकुले तस्मिन्निवेशे पाण्डुवर्षभ । अभि-
षेकाय कौन्तेयो गङ्गामवततार ह ॥ ११ ॥ तत्राभिषेकं कृत्वा
ह तर्पयित्वा पितामहान् । उत्तितीर्षुर्जलाद्राजन्मनिकार्य-

चिकीर्षया ॥ १२ ॥ अपकृष्टो महाबाहुर्नागराजस्य कनया ।
 अन्तर्जले महाराज उलूया कामवाणया ॥ १३ ॥ इदर्ष पाण्ड-
 वस्तत्र पावकं सुसमाहितः । कौरव्यस्याथ नागस्य भवने पर-
 मार्चिते ॥ १४ ॥ तत्राग्निकार्यं कृतवान् कुन्तीपुत्रो धनञ्जयः ।
 अग्रहन्मानेन हतस्तेनातुष्यहुताग्रनः ॥ १५ ॥ अग्निकार्यं स
 कृत्वा तु नागराजसुतां तदा । प्रहसन्निव कौन्तेय इदं वचन-
 मब्रवीत् ॥ १६ ॥ किमिदं साहसं भीरु कृतवत्यसि भाविनि ।
 कथायं सुभगी देव का च त्वं कस्य चात्मजा ॥ १७ ॥

उलूयवाच । ऐरावतकुले जातः कौरव्यो नाम पन्नगः ।
 तस्याग्निं दुहिता राजन् उलूपी नाम पन्नगौ ॥ १८ ॥ साहं
 त्वामभिषेकार्थमवतीर्णं समुद्रगाम् । दृष्ट्वैव पुरुषव्याघ्रं कन्दर्पे-
 णामिमूर्च्छिता ॥ १९ ॥ तां मामनङ्गत्वापितां त्वत्कृते कुरु-
 नन्दन । अननयां नन्दयस्वाद्य प्रदानेनात्मनोऽनघ ॥ २० ॥

अर्जुन उवाच । ब्रह्मचर्यमिदं भद्रे मम दादश्ववार्षिकम् ।
 धर्मराजेन चादिष्टं नाहंमस्मि स्वयं वयः ॥ २१ ॥ तव चापि
 प्रियं कर्तुमिच्छामि जलचारिणि । अनृतं नोक्तपूर्वञ्च मया किञ्चन
 कर्हिचित् ॥ २२ ॥ कथञ्च नानृतं मे स्यात्तव चापि प्रियं भवेत् ।
 न च पीड्येत मे धर्मस्तथा कुर्या भुजङ्गमे ॥ २३ ॥

उलूयवाच । जानाम्यहं पाण्डवेयं यथा चरसि मेदि-
 नीम् । यथा च ते ब्रह्मचर्यं दृढमादिष्टवान् गुरुः ॥ २४ ॥
 परस्परं वर्त्तमानान् द्रुपदस्यात्मजां प्रति । यो नोऽनुप्रविशे-
 न्नोहात्म वै दादश्ववार्षिकम् ॥ २५ ॥ वने चरेद्ब्रह्मचर्यमिति
 वः समयः कृतः । तदिदं द्रौपदीहेतोरन्योऽन्यस्य प्रवासनम् ॥ २६ ॥
 हतवांस्तत्र धर्मार्थमत्र धर्मो न दृश्यति । परित्राणञ्च कर्त्तव्य-
 मार्त्तानां पृथुलोचन ॥ २७ ॥ कृत्वा मम परित्राणं तव धर्मो
 न लप्यते । यदि वाप्यस्य धर्मस्य सूक्ष्मोऽपि स्यादग्निक्रमः ॥ २८ ॥

स च धर्मं एवस्थादृत्वा प्राणान्ममार्जुन भक्ताञ्च भज मां
 पार्थ सतामेतन्मतं प्रभो ॥ २७ ॥ न कारिष्यसि चेदेवं भूतां
 मामुपधारय । प्राणदानान्महाबाहो चर धर्ममनुत्तमम् ॥ २८ ॥
 शरणञ्च प्रपन्नास्मि त्वामद्य पुनरोत्तम । दीनाननाथान् कौन्तेय
 परिरक्षसि नित्यम् । साहं शरणमभ्येति रोरवीमि च दुःखिता
 ॥ २९ ॥ याचे त्वां चाभिकामाहं तस्मात् कुरु मम प्रियम् । स
 त्वमात्मप्रदानेन सकामां कर्तुमर्हसि ॥ ३० ॥

वैशम्पायन उवाच । एवमुक्तस्तु कौन्तेयः पन्नगीश्वरकन्यया ।
 कृतवांस्तत्तथा सर्वं धर्ममुद्दिश्य कारणम् ॥ ३१ ॥ स नागभवने
 रात्रिं तामुषित्वा प्रतापवान् । उदितेऽभ्यत्यितः सूर्यो कौरवस्य
 विवेशनात् ॥ ३२ ॥ आगतस्तु पुनस्तत्र गङ्गाद्वारं तथा सह ।
 परित्यज्य गता साध्वी उलूपी निजमन्दिरम् ॥ ३३ ॥ दृष्ट्वा
 वरमजेयत्वं जले सर्वत्र भारत । साध्या जलचराः सर्वे भवि-
 ष्यन्ति न संशयः ॥ ३४ ॥

इत्यादिपर्वणि अर्जुनवनवासपर्वणि उलूपीसङ्गे

श्लोडशाधिकविंशतोऽध्यायः ॥ २१६ ॥

वैशम्पायन उवाच । कथयित्वा च तत् सर्वं ब्राह्मणेभ्यः स
 भारतः । प्रययौ हिमवत्पार्श्वं ततो वज्रधरात्मज ॥ १ ॥
 अगस्त्यवटमासाद्य वमिष्ठस्य च पर्वतम् । भृगुतुङ्गे च कौन्तेयः
 कृतवान् शौचमात्मनः ॥ २ ॥ प्रददौ गोसहस्राणि सुवह्नि च
 भारत । निवेशांश्च द्विजातिभ्यः सोऽददत् कुरुसत्तमः ॥ ३ ॥
 हिरण्यविन्दोस्तीर्थं च स्नात्वा पुनःप्रसत्तमः । दृष्टवान् पाण्डवश्रेष्ठः
 पुण्यान्यायतनानि च ॥ ४ ॥ अवतीर्थ नरश्रेष्ठो ब्राह्मणैः सह
 भारत । प्राचीं दिग्गमभिप्रेष्टुर्जगाम भरर्षभः ॥ ५ ॥ आनु-

पूर्वेण तीर्थानि दृष्टवान् कुरुसत्तमः । नदीं चोत्पलिनीं रम्या-
 मरुणं नैमिषं प्रति ॥ ६ ॥ नन्दामपरनन्दाञ्च कौमिकीञ्च यम-
 खिनीम् । महानदीं गयाञ्चैव गङ्गामपि च भारत ॥ ७ ॥ एवं
 तीर्थानि सर्वाणि पश्यमानस्तथाग्रमान् । आत्मनः पावनं कुर्वन्
 ब्राह्मणेभ्यो हृदौ च गाः ॥ ७ ॥ अङ्गवङ्गकलिङ्गेषु यानि तीर्थानि
 कानिचित् । जगाम तानि सर्वाणि तथान्यायतनानि च ॥ ८ ॥
 दृष्ट्वा च विधिवत्तानि घनञ्चापि हृदौ ततः । कलिङ्गराष्ट्रदारेषु
 ब्राह्मणाः पाण्डवानुगाः । अभ्यनुज्ञाय कौन्तेयमुपावर्तन्त भारत
 ॥ १० ॥ स तु तैरभ्यज्ञातः कुन्तीपुत्रो धनञ्जयः । सहायै-
 रल्पकैः शूरः प्रययौ यत्र सागरः ॥ ११ ॥ स कलिङ्गानतिक्रम्य
 दिशानायतनानि च । हर्म्याणि रमणीयानि प्रेक्षमाणो ययौ
 प्रभुः ॥ १२ ॥ महेन्द्रपर्वतं दृष्ट्वा तापसरूपशोभितम् । समुद्र-
 तीरेण घनैर्मणिपूरं जगाम ह ॥ १३ ॥ तत्र सर्वाणि तीर्थानि
 पुण्यान्यायतनानि च । अभिगम्य महावाङ्मरभ्यगच्छन्महीपतिम्
 ॥ १४ ॥ मणिपूरेश्वरं राजन् धर्मज्ञं चित्रवाहनम् । यस्य
 चित्राङ्गदा नाम दुहिता चारुदर्शना ॥ १५ ॥ तां दृष्ट्वा पुनरे-
 तस्मिन् विचरन्तीं यदृच्छया । दृष्ट्वा च तां वरारोहं चक्रमे चैव-
 वाहिनीम् ॥ १६ ॥ अभिगम्य च राजानमवदत् स्वं प्रयोजनम् ।
 हेहि मे खलिमां राजन् क्षत्रियाय सहात्मने ॥ १७ ॥ तच्छ्रुत्वा
 लववीद्राजा कस्य पुत्रोऽसि नान किम् । उवाच तं पाण्डवोऽहं
 कुन्तीपुत्रो धनञ्जयः ॥ १८ ॥ तमुवाचाथ राजा स सान्तपूर्व-
 मिहं वचः । राजा प्रभञ्जनो नान कुलेऽस्मिन् सम्बभूव ह ॥ १९ ॥
 अपुत्रः प्रसवेनार्थी तपस्तेपे स उत्तमम् । उग्रेण तपसा तेन
 देवदेवः पिनाकधृक् ॥ २० ॥ ईश्वरस्तोषितः पार्थ देवदेव उमा-
 धतिः । स तस्मै भगवान् प्रादादिकैकं प्रसवं कुले ॥ २१ ॥
 एकैकः प्रसवस्तज्जाडवत्यस्मिन् कुले सदा । तेषां कुमारः सर्वेषां

पूर्वेषां मम जज्ञिरे ॥ २२ ॥ एका च मम कन्येयं कुलस्योत्-
पादनो भूयम् । पुत्रो ममायमिति मे भावना पुरुषर्षभ ॥ २३ ॥
पुत्रिकाहेतुविधिना सञ्चिता भरतर्षभ । तस्मादेकः सुतो योऽस्यां
जायते भारत त्वया ॥ २४ ॥ एतच्छृत्वां भवत्स्याः कुलङ्ग-
जायतामिह । एतेन समर्थेनैमां प्रतिशृद्धौष पाण्डव ॥ २५ ॥
स तथेति प्रतिज्ञाय तां कन्यां प्रतिशृद्ध च । उवाच नगरे तस्मिन्
तिस्रः कुन्तीसुतः समाः ॥ २६ ॥ तस्यां सुते समुत्पन्ने परिवृज्य
वराङ्गनाम् । आमन्त्र्य नृपतिं वन्तु जगाम परिवर्त्तितुम् ॥ २७ ॥

द्रव्यादिपर्वणि अर्जुनवनवासपर्वणि चित्राङ्गदासंग्रहे

सप्तदशाधिकद्विंशतोऽध्यायः ॥ २१७ ॥

वैशम्पायन उवाच । ततः समुद्रे तीर्थानि दक्षिणे भरत-
र्षभः । अभ्यगच्छत् सुपुण्यानि शोभनानि तपस्विभिः ॥ १ ॥
वर्जयन्ति स्म तीर्थानि तत्र पञ्च स्म तापसाः । अवकीर्णानि
यान्यासन् पुरस्तात् तपस्विभिः ॥ २ ॥ अगस्त्यतीर्थं सौमद्रं
घौलोमञ्च सुपावनम् । कारन्धमं प्रसन्नञ्च हयमेधफलञ्च तत् ॥ ३ ॥
भारहाजस्य तीर्थन्तु पापप्रश्मनं महत् । एतानि पञ्च तीर्थानि
दृष्ट्वां पुरुषोत्तमः ॥ ४ ॥ विविक्तान्युपलक्ष्याथ तानि तीर्थानि
पाण्डवः । दृष्ट्वा च वर्ज्यमानानि मुनिभिर्जर्मबुद्धिभिः ॥ ५ ॥
तपस्विनस्ततोऽपृच्छत् प्राञ्जलिः कुरुनन्दनः । तीर्थानीमानि
वर्ज्यन्ते किमर्थं ब्रह्मवादिभिः ॥ ६ ॥

तापसा जचुः । ग्राहाः पक्ष वसन्त्येषु हरन्ति च तपोधनान् ।
तत एतानि वर्ज्यन्ते तीर्थानि कुरुनन्दन ॥ ७ ॥

वैशम्पायन उवाच । तेषां श्रुत्वा महाबाह्वर्षीयमाणस्तपो-
धनैः । जगाम तानि तीर्थानि द्रष्टुं पुरुषसत्तम ॥ ८ ॥ ततः

सौभद्रमासाद्य महर्षिस्तीर्थमुत्तमम् । विगाह्य सञ्चसा शूरः स्नान-
 चक्रे परन्तपः ॥ ८ ॥ अथ तं पुस्रव्याध्रमन्तर्ज्जलचरो महान् ।
 जग्राह चरणे ग्राहः कुन्तीपुत्रं धनञ्जयम् ॥ १० ॥ स तमादाय
 कौन्तेयो विस्फुरन्तं जलेचरम् । उदतिष्ठन्महाबाहुर्बलेन बलिनां
 वरः ॥ ११ ॥ उत्कृष्ट एव ग्राहस्तु सोऽर्जुनेन यशस्विना ।
 वभूव नारी कल्याणी सर्वाभरणभूषिता ॥ १२ ॥ दीप्यमाना
 श्रिया राजन् दिव्यरूपा मनोरमा । तदद्भुतं महद्दृष्ट्वा कुन्ती-
 पुत्रो धनञ्जयः ॥ १३ ॥ तां स्त्रियं परमप्रीत इदं वचनमब्रवीत् ।
 का वै त्वमसि कल्याणि कुतो वासि जलेश्वरि । किमर्थञ्च महत्
 पापमिदं कृतवती पुरा ॥ १४ ॥

वर्गोवाच । अप्सरास्त्रि महाबाहो देवारण्यविहारिणी ।
 दृष्ट्वा धनपतेर्नित्यं वर्गा नाम महाबल ॥ १५ ॥ मम सख्यग्रयतसोऽनघाः
 सर्वाः कामगमाः शुभाः । ताभिः सार्द्धं प्रयातास्त्रि लोकपाल-
 निवेशनम् ॥ १६ ॥ ततः पश्यामहे सर्वा ब्राह्मणं शंसितव्रतम् ।
 रूपवन्तमधीयानमेकमेकान्तचारिणम् ॥ १७ ॥ तस्यैव तपसा
 राजंस्तदनं तेजसा वृतम् । आदित्य इव तं देशं कृतस्त्रं सर्वं
 व्यकाशयत् ॥ १८ ॥ तस्य दृष्ट्वा तपस्तादृशं चाद्भुतमुत्तमम् । अव-
 तीर्णा स्म तं देशं तपोविज्ञचिकीर्षया ॥ १९ ॥ अहञ्च सौरभेयी
 च सनीची बृहन्ना लता । यौगपद्येन तं विप्रमभ्यगच्छाम भारत
 ॥ २० ॥ गायन्त्योऽयं हसन्तश्च लोभयित्वा च तं द्विजम् । स च
 नाज्ञासु कृतवान्मनो वीर कथञ्चन ॥ २१ ॥ नाकस्यत महातेजाः
 स्थितस्तमसि निर्मले । सोऽग्रपत् क्रुपितः स्नासु ब्राह्मणः क्षत्रिय-
 र्षम । ग्राहभूता जले यूयं चरिष्यथ शतं समाः ॥ २२ ॥

इत्यादिपूर्वणि अर्जनवनवासपूर्वणि तौर्थग्राहविमोचने

अष्टादशाधिकद्विंशतोऽध्यायः ॥ २१८ ॥

वर्गोवाच । ततो वयं प्रव्यथिताः सर्वा भारतसत्तम ।
अयाम् शरणं विप्रं तन्तपोधनमच्यतम् ॥ १ ॥ हृदयेण वयसा
चैव कन्दर्पेण च दर्पिताः । अयुक्तं कृतवत्यः स्म चन्तुमर्हसि नो
हिज ॥ २ ॥ एष एव वधोऽस्माकं सुपर्याप्तस्तपोधन । यद्वयं
संसितात्मानं प्रलोभ्यं त्वामिहागताः ॥ ३ ॥ अवध्यास्तु स्त्रियः सृष्ट्वा
मन्यन्तं धर्मचारिणः । तस्माद्धर्मेण बद्धं त्वं नास्मान् हिंसितुमर्हसि
॥ ४ ॥ सर्वभूतेषु धर्मज्ञ भैरो ब्राह्मण उच्यते । सत्यो भवतु कल्याण
एवं वादो मनीषिणाम् ॥ ५ ॥ शरणञ्च प्रपन्नानां शिष्टाः कुर्वन्ति
पालनम् । शरणं त्वां प्रपन्नाः स्म तस्मात्त्वं चन्तुमर्हसि ॥ ६ ॥

वैशम्पायन उवाच । एवमुक्तः स धर्मात्मा ब्राह्मणः शुभ-
कर्मकृत् । प्रसादं कृतवान् वीर रविसोमसमप्रभः ॥ ७ ॥

ब्राह्मण उवाच । शतं शतसहस्रान्तु सर्वमक्षय्यवाचकम् ।
परिमाणं शतं त्वेतन्नेदमक्षय्यवाचकम् ॥ ८ ॥ यदा च वो ग्राहभूता
गृह्णन्तीः पुरुषान् जले । उत्कर्षति जलात्तस्मात् स्थूलं पुरुष-
सत्तमः ॥ ९ ॥ तदा यूयं पुनः सर्वाः स्वरूपं प्रतिपत्स्वथ । अनृतं
नोक्तपूर्वं मे हसतापि कदाचन ॥ १० ॥ तानि सर्वाणि तीर्थानि
ततः प्रभृति चैव च । नारीतीर्थानि नास्तेह ख्यातिं यास्यन्ति
सर्वशः । पुरुषानि च भविष्यन्ति पावनानि मनीषिणाम् ॥ ११ ॥

वर्गोवाच । ततोऽभिवाद्य तं विप्रं कृत्वा चापि प्रदक्षिणम् ।
अचिन्तयामोऽपसृत्य तस्माद्देशात् सदुःखिताः ॥ १२ ॥ क्व नु
नाम वयं सर्वाः कालेनाल्पेन तं नरम् । समागच्छेम यो न
स्तदुपमापादयेत् पुनः ॥ १३ ॥ ता वयं चिन्तयित्वैव मुहूर्ता-
दिव भारत । दृष्टवत्यो महाभागं देवर्षिमुत नारदम् ॥ १४ ॥
सम्पृष्ट्वाः स्म तं दृष्ट्वा तेवर्षिममितद्युतिम् । अभिवाद्य च तं
पार्थ स्थिताः स्म ब्रीडितानमाः ॥ १५ ॥ स नोऽपृच्छत् दुःख-
मूलमुक्तवत्यो वयञ्च तम् । श्रुत्वा तत्र यथावत्प्रमिदं वचनमब्र-

वीत ॥ १६ ॥ दक्षिणे सागरानुपे पञ्चतीर्थानि सन्ति वै ।
 पुण्यानि रमणीयानि तानि गच्छत माचिरम् ॥ १७ ॥ तत्राशु
 पुरुषव्याधः पाण्डवेयो धनञ्जयः । मोक्षयिष्यति शुद्धात्मा दुःखा-
 द्दुःखान्न संशयः ॥ १८ ॥ तस्य सर्वा वयं वीर श्रुत्वा वाक्यमितो
 गताः । तदिदं सत्यमेवादय मोक्षिताहं तवानघ ॥ १९ ॥ एतास्तु
 मम ताः सख्यश्चतस्त्रीऽन्या जले श्रिताः । कुरु कर्म शुभं वीर
 एताः सर्वा विमोक्षय ॥ २० ॥

वैशम्पायन उवाच । ततस्ताः पाण्डवश्रेष्ठः सर्वा एव विष्णो-
 म्यते । तस्माच्छापादहीनात्मा मोक्षयामास वीर्यवान् ॥ २१ ॥
 उत्थाय च जलात्तस्मात् प्रतिलभ्य वपुः स्वकम् । तास्तदाप्सरसी
 राजन्नदृश्यन्त यथा पुरा ॥ २२ ॥ तीर्थानि शोधयित्वा तु तथा-
 नुवाच ताः प्रभुः । चित्राङ्गदां पुनर्द्रुं मणिपूरं पुनर्ययौ ॥ २३ ॥
 तस्यामजनयत् पुत्रं राजानं बभ्रुवाहनम् । तां दृष्ट्वा पाण्डवो
 राजन् गोकर्णमभितोऽगमत् ॥ २४ ॥

द्वत्यादिपर्वणि अर्जुनवनवासपर्वणि अर्जुनतीर्थयात्रायां
 जनविंशत्यधिकद्विंशतोऽध्यायः ॥ २१९ ॥

वैशम्पायन उवाच । सोऽपरान्तेषु तीर्थानि पुण्यान्याच-
 तनानि च । सर्वाण्येवानुपूर्वेण जगामाभितविक्रमः ॥ १ ॥
 समुद्रे पश्चिमे यानि तीर्थान्यायतनानि च । ताति सर्वाणि
 गत्वा स प्रभासमुपजग्मिवान् ॥ २ ॥ प्रभासदेशं सम्प्राप्तं वीभत्सु-
 मपराजितम् । सुपुण्यं रमणीयञ्च शुश्राव मधुसूदनः ॥ ३ ॥
 ततोऽभ्यगच्छत् कौन्तेयं सखायं तत्र माधवः । दृष्ट्वाते तदा-
 न्योऽन्यं प्रभासे कृष्णपाण्डवौ ॥ ४ ॥ तावन्योऽन्यं समाश्लिष्य पृष्ट्वा
 च कुशलं वने । आस्तां प्रियसखायौ तौ नरनारायणावपौ ॥ ५ ॥

ततोऽर्जुनं वासुदेवस्तादृश्यां पथ्यपृच्छत । किमर्थं पाण्डवैतानि
 तीर्थान्यनुवरस्युत ॥ ६ ॥ ततोऽर्जुनो यथा वृत्तं सर्वमाख्यातवां-
 स्तदा । श्रुत्वा च च वार्ष्णेय एवमेतदिति प्रभुः ॥ ७ ॥ तौ
 विह्वय यथा कामं प्रभासे कृष्णपाण्डवौ । महीधरं रैवतकं
 वासायैवाभिजग्मतुः ॥ ८ ॥ पूर्वमेव तु कृष्णस्य वचनात्तं मही-
 धरम् । पुरुषा मण्डयाञ्चक्रुरपजङ्गुश्च भोजनम् ॥ ९ ॥ प्रति-
 ष्ठञ्चार्जुनः सर्वमुपभुज्य च पाण्डवः । सहैव वासुदेवेन दृष्टवान्नाट
 नर्तकान् ॥ १० ॥ अभ्यनुज्ञाय तान् सर्वानर्चयित्वा च पाण्डवः ।
 सत्कृतं शयनं दिव्यमभ्यगच्छन्महामतिः ॥ ११ ॥ ततस्तत्र
 महावाहुः शयानः शयने शुभे । नदीनां पल्लवानाञ्च पर्वतानां
 तदैव च । आपगानां वनानाञ्च कथयामास सात्वते ॥ १२ ॥ एवं
 स कथयन्नेव निद्रया जनमेजय । कौन्तेयोऽपि हृतस्तस्मिन् शयने
 स्वर्गसन्निभे ॥ १३ ॥ मधुरेणैव गीतेन वीणाशब्देन चैव च ।
 प्रबोध्यमानो वुबुधे स्तुतिभिर्मङ्गलैस्तथा ॥ १४ ॥ स कृत्वा वश्य-
 कार्याणि वार्ष्णेयमाभिनन्दितः । रथेन काञ्चनाङ्गेन हारका-
 मभिजग्मिवान् ॥ १५ ॥ अलङ्कृता हारका तु वभूव जनमेजय ।
 कुन्तीपुत्रस्य पूजार्थमपि निष्कटकेष्वपि ॥ १६ ॥ दिदृक्षन्तश्च
 कौन्तेयं हारकावाचिनो जनाः । नरेन्द्रमार्गमाजग्मुस्तूष्णं शत-
 सहस्रशः ॥ १७ ॥ अवलोक्य नारीणां सहस्राणि शतानि च ।
 भोजवृष्णाश्लोकानाञ्च समवायो महानभूत् ॥ १८ ॥ स तथा सत्-
 कृतः सर्वैर्भोजवृष्णाश्लोकात्मजैः । अभिवाद्यभभिवाद्यांश्च सर्वैश्च प्रति-
 नन्दितः ॥ १९ ॥ कुमारैः सर्वैश्च वीरैः सत्कारेणाभिचोदितः ।
 समानवयसः सर्वानाश्लिष्य स पुनः पुनः ॥ २० ॥ कृष्णस्य भवने रम्ये
 रत्नभोज्यसमावृते । उवास सह कृष्णेन बह्वलास्तत्र शर्वरीः ॥ २१ ॥
 द्रुत्यादिपर्वण्यर्जुनवमवासपर्वण्यर्जुनहारकागमने विंशत्यधिक-
 दिवसतोऽध्यायः समाप्तश्चार्जुनवनवासपर्व ॥ २२० ॥

अथ सुभद्राहरणपर्व ॥ १७ ॥

वैशम्पायन उवाच । ततः कतिपयाहस्य तस्मिन् रैवतके
गिरौ । वृष्णाग्रन्थकानामभवदुत्सवो नृपसत्तम ॥ १ ॥ तत्र दानं
ददुर्वीरा ब्राह्मणेभ्यः सहस्रयः । भोजवृष्णाग्रन्थकाश्चैव महेन्द्रस्य
गिरेस्तदा ॥ २ ॥ प्रासादैरन्नचित्त्रैश्च गिरेस्तस्य सनन्ततः । स
द्वेयः शोभितो राजन् कल्पवृक्षैश्च सर्वशः ॥ ३ ॥ वादित्राणि
च तत्रान्यो वादकाः समवादयन् । ननुतुर्नर्तकाश्चैव जगु-
र्गीयानि गायनाः ॥ ४ ॥ अलङ्कृताः कुमारश्च वृष्णीनां सुमहो-
जसाम् । यानैर्हाटकचित्त्रैश्च चञ्चूयन्ते च सर्वशः ॥ ५ ॥
पौराश्च पाद्वारेण यानैश्चावचैस्तथा । सहाराः सानुयात्राश्च
शतशोऽय सहस्रशः ॥ ६ ॥ ततो हलधरः क्षीवो रैवतीसहितः
प्रभुः । अनुगम्यमानो गन्धर्वैश्चरत्तत्र भारत ॥ ७ ॥ तथैव
राजा वृष्णीनामुग्रसेनः प्रतापवान् । अनुगीयमानो गन्धर्वैः
स्त्रीसहस्रसहायवान् ॥ ८ ॥ रौहिणेयश्च आम्बश्च क्षीवो समर-
दुर्महो । दिव्यनाल्याम्बरधरो विजङ्गातेऽनराविव ॥ ९ ॥ अक्रूरः
सारणश्चैव गदो वभ्रुर्विदूरथः । निशठश्चारुद्वेष्णश्च पृथुर्विपृथुरेव
च ॥ १० ॥ सात्यकः सात्यकिश्चैव भङ्गकारमहारवी । चार्द्विक्य
उद्धवश्चैव ये चान्ये नानुकीर्त्तिताः ॥ ११ ॥ एते परिवृताः
स्त्रीभिर्गन्धर्वैश्च पृथक् पृथक् । तमुत्सवं रैवतके शोभयाञ्चक्रिरे
तदा ॥ १२ ॥ चित्रकौतूहले तस्मिन् वर्त्तमाने महाद्भुते ।
वासुदेवस्य पार्थस्य सहितौ परिजग्मतुः ॥ १३ ॥ तत्र चंक्रममाणौ
तौ वसुदेवसुतां शुभाम् । अलङ्कृतां सखीमध्ये सुभद्रां ददृशुस्तदा
॥ १४ ॥ दृष्ट्वैव तामर्जुनस्य कन्दर्पः समजायत । तदैकाग्र-
मनसं कृष्णः पार्थमलक्षयत् ॥ १५ ॥ अब्रवीत् पुरुषव्याघ्रा प्रहसन्निव
भारत । वनेचरस्य किमिदं कामेनालोडयते मनः ॥ १६ ॥ ममैषा
भगिनी पार्थ सारणस्य सहोदरा । सुभद्रा नाम भद्रं ते पितुर्म-
हविता सुता । यदि ते वर्त्तते बुद्धिर्विद्व्यामि पितरं स्वयम् ॥ १७ ॥

अर्जुन उवाच । दुहिता वसुदेवस्य वासुदेवस्य च स्वसा ।
रूपेण चैषा सम्पन्ना कमिवैषा न मोहयेत् ॥ १८ ॥ कृतमेव तु
कल्याणं सर्वं मम भवेद्भवम् । यदि स्यान्मम वार्ष्णेयी महि-
षीयं स्वसा तव ॥ १९ ॥ प्राप्तौ तु क उपायः स्यात्तं ब्रवीहि
जनार्दन । आस्थास्यामि तदा सर्वं यदि शक्यं नरेण तत् ॥ २० ॥

वासुदेव उवाच । स्वयम्बरः क्षत्रियाणां विवाहः पुरुषर्षभ ।
स च संग्रहितः पार्थ स्वभावस्यानिमित्ततः ॥ २१ ॥ प्रसृज्य हरणं
चापि क्षत्रियाणां प्रशस्यते । विवाहहेतुः शूराणामिति धर्म-
विदो विदुः ॥ २२ ॥ स त्वमर्जुनो कल्याणीं प्रसृज्य भगिनीं मम ।
हर स्वयम्बरे ह्यस्याः को वै वेद चिकीर्षितम् ॥ २३ ॥ ततो-
ऽर्जुनश्च कृष्णश्च विनिश्चित्येति कृत्यताम् । श्रीसृगान् पुरुषानन्यान्
प्रेषयामासतुस्तदा ॥ २४ ॥ धर्मराजाय तत्सर्वमिन्द्रप्रस्थगताय
वै । श्रुत्वेव च महाबाहुरनुजज्ञे स पाण्डवः ॥ २५ ॥

इत्यादिपर्वणि सुभद्राहरणपर्वणि युधिष्ठिरानुज्ञाया-

मेकविंशत्यधिकद्विंशतोऽध्यायः ॥ २२१ ॥

वैशम्पायन उवाच । ततः संवादिते तस्मिन्ननुज्ञातो धन-
क्षयः । गतां रैवतके कन्यां विदित्वा जनमेजय ॥ १ ॥ वासु-
देवाभ्यनुज्ञातः कथयित्वेति कृत्यताम् । कृष्णस्य मतमादाय प्रयवौ
भरतर्षभः ॥ २ ॥ रथेन काञ्चनाङ्गेन कल्पितेन यथाविधि ।
शैव्यसुग्रीबयुक्तेन किङ्किणीजालमालिना ॥ ३ ॥ सर्वशस्त्रोपपन्नेन
जीमूतरवनादिना । ज्वलिताग्निप्रकाशेन द्विषतां क्षर्षघातिना
॥ ४ ॥ सन्नद्धः कवची खड्गी वहगोधाङ्गुलिबान् । मृगया-
व्यपदेशेन प्रयवौ पुरुषर्षभः ॥ ५ ॥ सुभद्रा तथ शैलेन्द्रमभ्यर्चय
हि रैवतम् । दैवतानि च सर्वाणि ब्राह्मणान् स्वस्ति वाच्य च

॥ ६ ॥ प्रदक्षिणं गिरेः कृत्वा प्रययौ हारकां प्रति । तामभि-
 दुष्य कौन्तेयः प्रसङ्गारोपयद्रथम् ॥ ७ ॥ सुभद्रां चात्सर्वाङ्गीं
 कामवाणप्रपीडितः । ततः स पुरुषव्याघ्रस्तामादाय शुचिस्मिताम् ।
 रथेन काञ्चनाङ्गेन प्रययौ स्वपुरं प्रति ॥ ८ ॥ ह्रियमाणान्तु
 तां दृष्ट्वा सुभद्रां सैनिका जनाः । विक्रोशन्तोऽद्रवन् सर्वे हारका-
 मभितः पुरीम् ॥ ९ ॥ ते समासाद्य संहिताः सुधर्माभितः
 सभाम् । सभापालस्य तत्सर्वमाचखुरः पार्थविक्रमम् ॥ १० ॥
 तेषां श्रुत्वा सभापालो भेरीं सान्नाहिकीं ततः । समाजग्ने महा-
 घोषां जाम्बूनदपरिष्कृताम् ॥ ११ ॥ क्षुब्धास्तेनाथ शब्देन भीज-
 वृष्णाग्रन्थकास्तदा । अन्नपानमपास्याथ समापेतुः समन्ततः ॥ १२ ॥
 तत्र जाम्बूनदाङ्गानि सद्यर्गस्तरणवन्ति च । मणिविद्रुमचित्राणि
 ज्वलितानिप्रभाणि च ॥ १३ ॥ भेजिरे पुरुषव्याघ्रा वृष्णाग्रन्थक-
 महारथाः । सिंहासनानि शतशो धिष्णाग्रानीव हताग्रनाः ॥ १४ ॥
 तेषां समुपविष्टानां देवानामिव सन्नये । आचख्यौ चेष्टितं जिष्णोः
 सभापालः सहानुगः ॥ १५ ॥ तच्छ्रुत्वा वृष्णिवीरास्ते मदसंरक्त-
 लीचनाः । अमृष्यनाणाः पार्थस्य समुत्पेतुरहङ्गताः ॥ १६ ॥
 योजयध्वं रथानाशु प्रासानाहरेतेति च । धनूंषि च महार्हाणि
 कवचानि वृहन्ति च ॥ १७ ॥ सूतानुचक्रुःशुः कैचिद्रथान्योजय-
 तेति च । स्वयञ्च तुरगान् कैचिदायुक्त्वा हेमभूषितान् ॥ १८ ॥
 रथेष्वानीयमानेषु कवचेषु धजेषु च । अभिक्रन्दे नृवीराणां
 तदासीत् तुमुलं महत् ॥ १९ ॥ वनमाली ततः क्षीवः कैलाश-
 गिखरोपमः । नीलवासा मदोत्सित इदं वचनमब्रवीत् ॥ २० ॥
 किमिदं कुरुथाप्रज्ञास्तूष्णींभूते जनार्द्धने । अस्य भावमविज्ञाय
 संक्रुद्धा मोघगर्जिताः ॥ २१ ॥ एष तावदभिप्रायमाख्यातुं स्वं
 महामतिः । यदस्य क्वचित् कर्तुं तत् कुरुध्वमतन्द्रिताः ॥ २२ ॥
 ततस्ते तद्वयः श्रुत्वा ग्राह्यरूपं हलायुधात् । तूष्णींभूतास्ततः

सर्वे साधु साध्विति चाब्रुवन् ॥ २३ ॥ समं वचो निशम्यैव बल-
 देवस्य धीमतः । पुनरेव सभामध्ये सर्वे ते ससुपाविशन् ॥ २४ ॥
 ततोऽब्रवीदामुदेवं वचो रामः परन्तपः । किमवाशुपविष्टोऽसि
 प्रेक्षमाणो जनार्दन ॥ २५ ॥ सत्कृतस्त्वत्कृते पार्थः सर्वैरस्माभि-
 रच्युत । न च सोऽहंति तां पूजां दुर्वृद्धिः कुलपांसनः ॥ २६ ॥
 को हि तत्रैव भुक्तान्नं भाजनं भेत्तुमर्हति । मन्यमानः कुले
 जातमात्मानं पुरुषः क्वचित् ॥ २७ ॥ इच्छन्नेव हि सम्बन्धं कृतं
 पूर्वं च मानयन् । को हि नाम भवेनार्थी साहसेन समाचरेत्
 ॥ २८ ॥ सोऽवमन्य तथास्माकमनादृत्य च केष्वपि । प्रसह्य
 हृतवानद्य सुभद्रां मृत्युमात्मनः ॥ २९ ॥ कथं हि शिरसो मध्ये कृतं
 तेन पदं मम । मर्षयिष्यामि गोविन्द पादस्यर्गमिवोरगः ॥ ३० ॥
 अद्य निष्कौरवा मेकः करिष्यामि वसुन्धराम् । न हि मे मर्ष-
 णीयोऽयमर्जुनस्य व्यविक्रमः ॥ ३१ ॥ तं तथा गर्जमानन्तु मेघ-
 दुन्दुभिनिस्त्रनम् । अन्वपद्यन्त प्रे सर्वे भोजवृष्णाग्रन्यकास्तथा ॥ ३२ ॥

इत्यादिपर्वणि सुभद्राहरणपर्वणि बलदेवक्रोधे द्वाविंश-
 त्थधिकद्विंशतोऽध्यायः समाप्तश्च सुभद्राहरणपर्व ॥ २२२ ॥

अथ हरणाहरणपर्व ॥ १८ ॥

वैशम्पायन उवाच । उक्तवन्तो तथावीर्यमसक्तत्सर्ववृष्णावः ।
 ततोऽब्रवीदामुदेवो वाक्यं धर्मार्थसंयुतम् ॥ १ ॥ नावमानं कुल-
 स्यास्य गुडाकेशः प्रयुक्तवान् । सम्मानोऽभ्यधिकस्तेन प्रयुक्तोऽयं
 न संग्रहः ॥ २ ॥ अर्थलुब्धान्न वः पार्थो मन्यते सात्त्वतान् सदा ।
 स्वयम्बरमनाधृष्टं मन्यते चापि पाण्डवः ॥ ३ ॥ प्रहानमपि
 कन्यायाः पशुवत् कोऽनुमन्यते । विक्रयं चाप्यपत्यस्य कः कुर्यात्
 पुरुषो भुवि ॥ ४ ॥ एतान् दोषास्तु कीन्ते यो दृष्टवानिति मे

मतिः । अतः प्रसह्य हृतवान् कन्यां धर्मेण पाण्डवः ॥ ५ ॥
 उचितश्चैव सख्यन्धः सुभद्रा च यशस्विनी । एष चापीदृशः पार्थ-
 प्रसह्य हृतवानिति ॥ ३ ॥ भरस्यान्वये जातं शान्तनोश्च यश-
 स्विन । कुन्तिभोजात्मजापुत्रं को वुभूषित् नार्जुनम् ॥ ७ ॥
 न च पश्चामि यः पार्थं विजयेत् रणे बलात् । वर्जयित्वा विरू-
 पाच्च गमनेत्रहरं हरम् ॥ ८ ॥ अपि सर्वेषु लोकेषु सेन्द्ररुद्रेषु
 मारिष । स च नाम रथस्तादृक् मदीयास्ते च बाजिनः ॥ ९ ॥
 योद्धा पार्थश्च शीघ्रास्त्रः को नु तेन समो भवेत् । तमभिद्रुत्य
 सान्तूय परमेन धनञ्जयम् । न्यवर्त्तयत संहृष्टा ममैषा परमा
 मतिः ॥ १० ॥ यदि निर्जित्य वः पार्थो बलादृच्छेत् स्वकं पुरम् ।
 प्रणखेदो यमः सद्यो न तु सान्तू पराजयः ॥ ११ ॥ तच्छ्रुत्वा
 वासुदेवस्य तथाचक्रुर्जनाधिप । निवृत्तश्चार्जुनस्तत्र विवाहं
 कृतवान् प्रभुः ॥ १२ ॥ उषित्वा तत्र कौन्तेयः संवत्सरपराः क्षपाः ।
 विहृत्य च यथाकामं पूजितो वृष्टिानन्दनैः ॥ १३ ॥ पुष्करे तु ततः
 शीघ्रं कालं वर्त्तितवान् प्रभुः । पूर्णं तु द्वादशवर्षं खाण्डवप्रस्थ-
 भागतः ॥ १४ ॥ अभिगम्य च राजानं नियमेन समाहितः ।
 अभ्यर्च्य ब्राह्मणान् पार्थो द्रौपदीमभिर्जग्मिवान् ॥ १५ ॥ तं
 द्रौपदी प्रत्युवाच प्रणयात् कुरुनन्दनम् । तत्रैव गच्छ कौन्तेय
 यत्र सा सात्वतात्मजा ॥ १६ ॥ सुवदस्यापि भारस्य पूर्ववन्धः
 श्लयायते । तथा वज्रविधं कृष्णां विलपन्तीं धनञ्जयः ॥ १७ ॥
 सान्तूयामाह भूयाश्च क्षमयामास चासकृत् । सुभद्रां लरमाणंश्च
 रक्तकौशेयवासिनीम् ॥ १८ ॥ पार्थः प्रस्थापयामास कृत्वा
 गोपालिकावपुः । साधिकं तेन रूपेण शोभमाना यशस्विनी ॥ १९ ॥
 भवनश्रेष्ठमासाद्य वीरपत्नी वराङ्गना । ववन्दे पृथ्वीभ्रातृ पृथां
 भद्रां यशस्विनी ॥ २० ॥ तां कुन्ती चारुसर्वाङ्गीमुपाजिज्ञत
 मूर्धनि । प्रीत्या परमया युक्ता आशीर्भिर्युज्यतातुलम् ॥ २१ ॥

ततोऽभिगम्य त्वरिता पूर्णेन्दुसदृशानना । ववन्दे द्रौपदीं भद्रा
 प्रेयाहमिति चाब्रवीत् ॥ २२ ॥ प्रत्युत्थाय तदा कृष्णा स्वसारं
 नाधवस्य च । परिष्वज्यावदत् प्रीत्या निःसपत्नोऽस्तु ते पतिः
 ॥ २३ ॥ तथैव मुदिता भद्रा तामुवाचैवमस्त्विति । ततस्ते
 हृष्टमनसः पाण्डवेया महारथाः ॥ २४ ॥ कृन्वी च परमप्रीता
 बभूव जनमेजय । श्रुत्वा तु पुण्डरीकाक्षः संप्राप्तं स्वं पुरोत्तमम्
 ॥ २५ ॥ अर्जुनं पाण्डवश्चेष्टमिन्द्रप्रस्थगतं तदा । आजगाम
 विशुक्तात्मा सह रामेण केशवः ॥ २६ ॥ वृष्णाग्रन्थकमहामात्रैः
 सह वीरैर्महारथैः । आद्यमिष्य कुमारैश्च बोधैश्च वज्रभिद्वितः
 ॥ २७ ॥ सैन्येन महता श्रीरिरभिगुप्तः परन्तपः । तत्र दानं
 पतिर्हीमानाजगाम महायथाः ॥ २८ ॥ अक्रूरो वृष्णिवीराणां
 सेनापतिररिन्दमः । अनाद्यष्टिर्महातेजा उहवश्च महायथाः ॥ २९ ॥
 साक्षाद्दृष्ट्यतेः शिष्यो महाबुद्धिर्महामनाः । सत्यक्रः सात्यकिश्चैव
 कृतवर्मा च सात्वतः ॥ ३० ॥ प्रद्युम्नश्चैव श्रावश्च निगठः शङ्खु-
 रेव च । चारुदेष्वाश्च विक्रान्तो भिलौ विपृथ्परेव च । सारणश्च
 महाबाहुर्गदश्च विदुषाम्बरः ॥ ३१ ॥ एते चान्ये च बहवो
 वृष्णिभोजान्धकास्तथा । आजग्मुः स्वाण्डवप्रस्थमादाय हरणं
 वज्र ॥ ३२ ॥ ततो युधिष्ठिरो राजा श्रुत्वा माधवमागतम् ।
 प्रतिग्रहार्थं कृष्णस्य दनौ प्रास्थापयत्तदा ॥ ३३ ॥ ताभ्यां प्रति-
 गृहीतन्तु वृष्णिचक्रं महर्द्धिमत् । विवेश स्वाञ्जवप्रस्थं पताका-
 ध्वजशोभितम् ॥ ३४ ॥ संसृष्टसिक्तपत्न्यां पुष्पप्रकरशोभितम् ।
 चन्दनस्य रसैः शीतैः पुष्पगन्धैर्निर्घेषितम् ॥ ३५ ॥ दक्षतागुरुणा-
 चैव द्वे द्वे सुगन्धिना । हृष्टपुष्टजनाकीर्णं वणिग्भिरुपशो-
 तम् ॥ ३६ ॥ प्रतिपेदे महाबाहुः सह रामेण केशवः । वृष्णाग्र-
 न्धकैस्तथा भोजैः समेतः पुस्तपोत्तमः ॥ ३७ ॥ सम्पूज्यमानः
 पौरैश्च ब्राह्मणैश्च सहस्रशः । विवेश भवनं राज्ञः पुरन्दरगृहो-

पमम् ॥ ३८ ॥ युधिष्ठिरस्तु राजेण समागच्छत्यथाविधि । मूर्ध्नि
 केशवमाधाय वाहुभ्य परिषस्वजे ॥ ३९ ॥ त प्रीयमाणो गोविन्दो
 विनयेनाभ्यपूजयत् । भीमञ्च पुरुषव्याघ्रं विधिवत् प्रत्यपूजयत्
 ॥ ४० ॥ तांश्च वृष्णाग्र्यकश्येष्ठान् कुन्तोपुत्रो युधिष्ठिरः । प्रति-
 जग्राह सत्कारैर्यथाविधि यथागतम् ॥ ४१ ॥ गुरुवत् पूजयामास
 कांश्चित्काश्चिद्व्यस्यवत् । कांश्चिदभ्यवदत् प्रेम्णा कैश्चिदप्यभिवा-
 दितः ॥ ४२ ॥ तेषां ददौ हृषीकेशो जन्यार्थं धनमुत्तमम् ।
 हरणे वै सुभद्राया ज्ञातिदेयं महायथाः ॥ ४२ ॥ रथानां काञ्च-
 नाङ्गानां किङ्किणीजालमालिनाम् । चतुर्थ्युजामुपेतानां सूतैः
 कुम्भलक्षितैः ॥ ४४ ॥ सहस्रं प्रददौ कृष्णो गवामयुतमेव च ।
 श्रीमन्माथुरदेश्यानां दोग्धीणा पुण्यवर्चसाम् ॥ ४५ ॥ वङ्गवानाञ्च
 शुनानां चन्द्रांशुसमवर्चसाम् । ददौ जनार्दनः प्रीत्या सहस्रं
 हेमभूषितम् ॥ ४६ ॥ तथैवाश्वतरीणाञ्च दान्तानां वातरंह-
 साम् । शतान्यञ्जनकेशीनां श्वेतानां पञ्च पञ्च च ॥ ४७ ॥ स्नान-
 पानोत्सवे चैव प्रयुक्तं वयसान्वितम् । स्त्रीणां सहस्रं गौरीणां
 सुवेशानां सुवर्चसाम् ॥ ४८ ॥ सुवर्णशतकण्ठीनामरोणां
 खलङ्कृतम् । परिचर्यासु दक्षाणां प्रददौ पुष्करेक्षणाः ॥ ४९ ॥
 पृष्टग्रनामपि चाश्वानां वाह्निकानां जनार्दनः । ददौ शतसह-
 स्रांश्च कन्याधनमनुत्तमम् ॥ ५० ॥ कृताकृतस्य मुख्यस्य कनक-
 स्यान्निवर्चसः । मनुष्यभारात् दासार्ची ददौ दश जनार्दनः ॥ ५१ ॥
 गजानान्तु प्रभिन्नात्रां त्रिधा प्रस्वतां मदम् । गिरिकूटनिकाशानां
 समरेष्वनिर्वर्तिनाम् ॥ ५२ ॥ कृत्तवानां पटुघण्टानां चास्त्रणां
 हेममालिनाम् । हस्त्यारोहेषुपेतानां सहस्रं साहसप्रियम् ॥ ५३ ॥
 रामः पाणिग्रहणिकं ददौ पार्थाय लाङ्गली । प्रीयमाणो हल-
 धरः सन्वस्रं प्रति मानयन् ॥ ५४ ॥ स महाधनरत्नौघो वस्त्र-
 कम्बलफेनवान् । महागजमहाग्राहः पताकाभैवलाकुलः ॥ ५५ ॥

धारुसागरमाबिद्धः प्रविवेश महाधनः । पूर्णमापूरयंस्तेषां दिष-
 ष्कोकावहोऽभवत् ॥ ५६ ॥ प्रतिजग्राह सत्सवं धर्मराजो युधि-
 श्ठिरः । पूजयामास तांश्चैव वृण्वग्रन्धकमहारथान् ॥ ५७ ॥ ते
 समेता महात्मानः कुरुवृष्णाऽन्धकात्तमाः । विजङ्गुरमरावासे
 नराः सुकृतिनो यथा ॥ ५८ ॥ तत्र तत्र महायानैस्त्वक्कृतल-
 नादितैः । यथायोगं यथाप्रीतिं विजङ्गुः कुरुवृष्णावः ॥ ५९ ॥ एव-
 मुत्तमवीर्यास्ते विहृत्य दिवसान् वहन् । पूजिताः कुरुभिर्जग्मुः-
 पुनर्दारवतीं प्रति ॥ ६० ॥ रामं पुरस्कृत्य ययुर्वृष्णाग्रन्धकमहा-
 रथाः । रत्नान्यादाय शुभाणि दत्तानि कुरुसत्तमैः ॥ ६१ ॥
 वासुदेवस्तु पार्थिव तत्रैव सह भारत । उवाच नगरे रम्ये शक्र-
 प्रस्थे महात्मना ॥ ६२ ॥ व्याचरद्यमुनातीरे मृगयां स महाययाः ।
 मृगान् विध्यन् वराहांश्च रेमे सार्धं किरीटिना ॥ ६३ ॥ ततः
 सुमद्रा सौमद्रं कैशवस्य प्रिया स्वसा । जयन्तमिव पौलोमी
 ख्यातिमन्तमजीजनत् ॥ ६४ ॥ दीर्घवाङ्गं महोरस्कं वृषभाक्षमरि-
 न्दमम् । सुमद्रा सुषुवे वीरमभिमन्युं नरर्षभमम् ॥ ६५ ॥ अभीष्ट
 मन्युमांश्चैव ततस्तमरिमर्दनम् । अभिमन्युमिति प्राङ्गराजुर्निं
 भरतर्षभम् ॥ ६६ ॥ स सास्वत्यामतिरथ सन्वभूव धनञ्जयात् ।
 मखे निर्मघनेनेव शमीगर्भाद्भुताग्रनः ॥ ६७ ॥ यस्मिन् जाते
 महातेजाः कृन्तीपुत्रो युधिष्ठिरः । अयुतं गा दिजातिभ्यः प्रादा-
 त्तिष्कांश्च भारत ॥ ६८ ॥ दयितो वासुदेवस्य वाव्यात् प्रभृति
 चाभवत् । पितृणाञ्चैव सर्वेषां प्रजानामिव चन्द्रमाः ॥ ६९ ॥
 जन्मप्रभृति कृष्णश्च चक्रे तस्य क्रिया शुभाः । स चापि ववृधे
 बालः शुक्लपक्षे यथा शशी ॥ ७० ॥ चतुष्पादं दशविधं धनुर्वेद-
 मरिन्दमः । अर्जुनाद्देह वेदज्ञः सकलं दिव्यमानुसम् ॥ ७१ ॥
 विज्ञानेष्वपि चास्त्राणां सौष्ठवे च महाबलः । क्रियास्वपि च
 सर्वासु विशेषानभ्यशिक्षयत् ॥ ७२ ॥ आगमे च प्रयोगे च चक्रे

तुल्यमिवात्मना । तृतीये पुनं सौमद्रं प्रेक्षमाणो धम्क्षयः ॥ ७३ ॥
 सर्वसंहननोपेतं सर्वलक्षणलक्षितम् । दुर्दृष्टं वृषभस्कन्धं व्यात्ता-
 ननमिवोरगम् ॥ ७४ ॥ सिंहदंष्ट्रं महेष्वासं मत्तमातङ्गविक्रमम् ।
 सेवदन्द्भिनिर्वोषं पूर्णचन्द्रनिभाननम् ॥ ७५ ॥ कृष्णस्य सदृशं
 गोर्ध्रं वीर्यं रूपे तथाकृतौ । ददर्श पुनं वीभत्सुर्मघवानिव
 तं यथा ॥ ७६ ॥ पाञ्चात्यपि तु पञ्चभ्यः पतिभ्यः शुभलक्षणा ।
 लेभे पञ्च सुतात् वीरान् श्रेष्ठान् पञ्चाचलानिव ॥ ७७ ॥ युयु-
 ठिरात् प्रतिविम्ब्यं सुतसोमं वृकोदरात् । अजुनाच्छ्रुतकर्माणं
 शतानीकञ्च नाकुलीम् ॥ ७८ ॥ सहदेवाच्छ्रुतसेनमेतान् पञ्च
 महारथान् । पाञ्चाली सुषुवे वीरानादित्यानर्दितर्यथा ॥ ७९ ॥
 आस्त्रतः प्रतिविम्ब्यन्तमूचुर्विप्रा युधिष्ठिरम् । परप्रहरणज्ञाने
 प्रतिविम्ब्यो भवत्वयम् ॥ ८० ॥ सुते सोमसहस्रे तु सोमार्कसम-
 तेजसम् । सुतसोमं महेष्वासं सुषुवे भीमसेनतः ॥ ८१ ॥ श्रुतं
 कर्म मज्जत् कृत्वा निवृत्तेन किरोटिना । जातः पुत्रस्तथेत्येवं श्रुत-
 कर्मा ततोऽभवत् ॥ ८२ ॥ शतानीकस्य राजर्षेः कौरवस्य महा-
 त्मनः । चक्रे पुनं सनामानं नकुलः कीर्तिवर्धनम् ॥ ८३ ॥ तत-
 स्त्वजोजनत् कृष्णा नक्षत्रे वज्रिदैवते । सहदेवात् सुतं तस्मा-
 द्भ्रुतसेनेति तं विदुः ॥ ८४ ॥ एकवर्णान्तरास्त्रेति द्रौपदेया यषस्त्रिनः ।
 अन्वजायन्त राजेन्द्र परस्परहितैषिणः ॥ ८५ ॥ जातकर्माणानु-
 पूर्वात् चूडोपनयनानि च । चकार विधिवद्विष्णुस्तेषां भरतसत्तम
 ॥ ८६ ॥ कृत्वा च वेदाध्ययनं ततः सुचरितव्रताः । जगद्भ्यः सर्व-
 मिषस्त्रमर्जनादिव्यमानुषम् ॥ ८७ ॥ दिव्यगर्भोपमैः पुत्रैर्बृहदोरस्कै-
 र्महारथैः । अन्विता राजशार्दूल पाण्डवा मुदमाप्रवन् ॥ ८८ ॥
 इत्यादिपर्वणि हरणाहरणपर्वणि त्रयोविंशत्यधिक-
 दिमतीऽध्यायः समाप्तश्च हरणाहरणपर्व ॥ २२३ ॥

अथ खाण्डवदाहपर्व ॥ १८ ॥

वैशम्पायन उवाच । ईन्द्रप्रस्थे वसन्तस्ते जप्त्वरन्धान् नरा-
धिपान् । आसनाद्भूतराष्ट्रस्य राज्ञः शान्तनवस्य च ॥ १ ॥ अश्वित्य
धर्मराजानं सर्वलोकावसत् सुखम् । पुण्यलक्षणकर्माणं स्वदेह-
मिव देहिनः ॥ २ ॥ स समं धर्मकामार्थान् सिषिवे भरतर्षभ ।
त्रीनिवात्मसमान् वन्धून्नीतिमानिवमानयन् ॥ ३ ॥ तेषां सम-
विभक्तानां क्षितौ देहवतामिव । वभौ धर्मार्थकामानां चतुर्थं
द्रव पार्थिवः ॥ ४ ॥ अध्येतारं परं वेदान् प्रयोक्तारं महाध्वरे ।
रक्षितारं शुभान् लोकान् लेभिरे तं जनाधिपम् ॥ ५ ॥ अधि-
ष्ठानवती लक्ष्मीः परायणवती मतिः । वर्द्धमानोऽखिलो धर्म-
स्तेनासीत् पृथिवीक्षिताम् ॥ ६ ॥ आढभिः सहितो राजा
चतुर्भिरधिकं बभौ । प्रयुज्यमानैर्विततो वेदैरिव महाध्वरः ॥ ७ ॥
तन्तु धौम्यादयो विपाः परिवार्योपतस्थिरे । वृहस्पतिसमा
सुख्याः प्रजापतिमिवामराः ॥ ८ ॥ धर्मराजे ह्यतिप्रोत्था पूर्ण-
चन्द्र इवामले । प्रजानां रेमिरे तुल्यं नेत्राणि हृदयानि च ॥ ९ ॥
न तु केवलदैवेन प्रजाभावेन रेमिरे । यदभूव मनःकान्तं कर्मणा
स चकार तत् ॥ १० ॥ न ह्ययुक्तं न वासत्यं नासह्यं न च वा-
प्रियम् । भाषितं चारुभासस्य जज्ञे पार्थस्य धीमतः ॥ ११ ॥
स हि सर्वस्य लोकेस्य हितमात्मन एव च । चिकीर्षन् सुमहा-
तेजा रेमे भरतसत्तम ॥ १२ ॥ यथा तु मुहिताः रवे पाण्डवा
विगतज्वराः । अवसन् पृथिवीपालास्तापयन्तः स्वतेजसा
॥ १३ ॥ ततः कतिपयाहस्य वीभत्सुः कृष्णमब्रवीत् । उष्णानि
कृष्णा वर्तन्ते गच्छावो यमुनां प्रति ॥ १४ ॥ सहज्जनवृत्तौ
तत्र विहृत्य मधुसूदन । सायाह्ने पुनरेष्यावो रोचतां ते
जनार्दन ॥ १५ ॥

वासुदेव उवाच । कुन्तीमातर्ममाद्येतद्रोचते यद्वयं जले ।
सुहृज्जनवृताः पार्थ विहरेम यथासुखम् ॥ १६ ॥

वैशम्पायन उवाच । आमन्त्र्य तौ धर्मराजममुञ्चाप्य च
भारत । जग्मतुः पार्थगोविन्दौ सुहृज्जनवृता ततः ॥ १७ ॥
विहारद्देशं संप्राप्य नानाद्रुमवदुत्तमम् । गृहैरुच्चावचैर्युक्तं पुर-
न्दरपुरोपमम् ॥ १८ ॥ भक्ष्यैर्भोज्यैश्च पेयैश्च रसवद्भिर्महाधनैः ।
माल्यैश्च विविधैर्गन्धैर्युक्तं वार्ष्णेयपार्थयोः ॥ १९ ॥ विवेकान्तः-
पुरे तूष्णं रत्नैरुच्चावचैः शुभैः । यद्योपजोषं सर्वंश्च जनश्चिकीर्षु-
भारत ॥ २० ॥ स्त्रियश्च विपुलश्रेष्ठश्चाक्षुषीनपयोधराः । मद-
स्खलितगामिन्यश्चिकीर्षुर्वामलोचनाः ॥ २१ ॥ ववे कांश्चिज्जले
कांश्चित् कांश्चिद्देशसु चाङ्गनाः । यथादेशं यथाप्रीतिं चिक्रीडुः
पार्थकृष्णयोः ॥ २२ ॥ द्रौपदी च सुभद्रा च वासांस्याभरणानि
च । प्रायच्छतां महाराज स्त्रीणां ते सन् मदोत्कटे ॥ २३ ॥
कांश्चित् प्रहृष्टा नन्दतुष्टुकुशुप्ता तथापराः । जहसुश्च परा नार्यैः
पपुश्यान्वा वरासवम् ॥ २४ ॥ सुरुधुश्चापरास्तत्र प्रजन्तुश्च पर-
स्परम् । मन्त्रयामासुरन्याश्च रहस्यानि परस्परम् ॥ २५ ॥ विष्णु-
वीणामृदङ्गानां मनोज्ञानाञ्च सर्वशः । शब्देन पूर्यते ह स
तद्वनं सुमहर्द्धिमत् ॥ २६ ॥ तस्मिंस्तदा वर्तमाने कुरुदाशार्ह-
नन्दनौ । समीपं जग्मतुः कञ्चिदुद्देशं सुमनोरमम् ॥ २७ ॥ तत्र
गत्वा महात्मानौ कृष्णौ परपुरञ्जयौ । महार्हासनयोरारजंस्तत-
स्ती संन्यसीदताम् ॥ २८ ॥ तत्र पूर्वव्यतीतानि विक्रान्तानीत-
राणि च । बहूनि कथयित्वा तौ रेमाते पार्थमायवौ ॥ २९ ॥
तत्रोपविष्टौ मुदितौ नाकपृष्ठेऽश्वनाविव । अव्यागच्छन्तदा विप्रौ
वासुदेवधनञ्जयौ ॥ ३० ॥ वृहच्छालप्रतीकाशः प्रतप्तकनकप्रभः ।
हरिपिङ्गोज्ज्वलश्मशुः प्रमाणाद्यामतः समः ॥ ३१ ॥ तत्क्षणादित्य-
सङ्गाशश्रीरवासा जटाधरः । पद्मपत्राननं पिङ्गस्तेजजसा प्रज्वल-

निव ॥ ३२ ॥ उपसृष्टन्तु तं कृष्णो भ्राजमानं द्विजोत्तमम् ।
अर्जुनो वासुदेवश्च तूर्णमुत्पत्य तस्थतुः ॥ ३३ ॥

इत्यादिपर्वणि खाण्डवदहनपर्वणि ब्राह्मणरूप्यनलागमने
चतुर्विंशत्यधिकद्विंशतोऽध्यायः ॥ २२४ ॥

वशम्पायन उवाच । सोऽब्रवीदर्जुनश्चैव वासुदेवश्च सख्यतम् ।
लोकप्रवीरो तिष्ठन्तौ खाण्डवस्य समीपतः ॥ १ ॥ ब्राह्मणो
वज्रभोक्तास्त्रिभुजोपरिमितं सदा । भिक्षो वाष्पौचपाधौ वामेकां
दृष्टिं प्रयच्छताम् ॥ २ ॥ एवमुक्तौ तमब्रूतां ततस्तौ कृष्ण-
पाण्डवौ । केनानेन भवांस्तुप्येतस्यान्नस्य यतावहे ॥ ३ ॥ एव
मुक्तः स भगवानब्रवीत्तावुभौ ततः । भाषमाणौ तदा वीरौ
किमन्नं क्रियतामिति ॥ ४ ॥

ब्राह्मण उवाच । नाहमन्नं वुभुक्षे वै पावकं मां निवो-
द्यतम् । यदन्नमनुत्पन्नं मे तद्यत्वां सम्प्रयच्छतम् ॥ ५ ॥ इद-
मिन्द्रः सदा दावं खाण्डवं परिरक्षति । न च शक्ताम्यहं दग्धुं
रक्षमाणं महात्मना ॥ ६ ॥ वसत्यत्र सखा तस्य तक्षकः पन्नगः
सदा । सगणस्तत्कृते दावं परिरक्षति वज्रभृत् ॥ ७ ॥ तत्र
भूतान्यवेकानि रक्षतेऽस्य प्रसङ्गतः । तं दिधक्षुर्न शक्नोमि दग्धुं
शक्रस्य तेजसा ॥ ८ ॥ स माम्पुञ्जलितं दृष्ट्वा मेघाशोभिः प्रव-
र्षति । ततो दग्धुं न शक्नामि दिधक्षुर्दावमीप्सितम् ॥ ९ ॥
स युवाभ्यां सहायाभ्यामस्त्रविद्व्यां समागतः । दहेयं खाण्डवं
दावमेतदन्नं वृतं मया ॥ १० ॥ युवां ह्यदकधारास्ता भूतानि
च समन्ततः । उत्तमास्त्रविद्वौ सम्यक् सर्वतो वारयिष्यथः ॥ ११ ॥

जनमेजय उवाच । किमयं भगवानग्नि खाण्डवं दग्धु-
मिच्छति । रक्षमाणं महेन्द्रेण नानासत्त्वसमायुतम् ॥ १२ ॥

न ह्येतत् कारणं ब्रह्मन्त्यं सम्प्रतिभाति मे । वददाह ससंक्रुद्धः
खाण्डवं हव्यवाहनः ॥ १३ ॥ एतदिस्तरथो ब्रह्मन् ओतुमिच्छामि
तत्त्वतः । खाण्डवस्य पुरा दाहो यथा समभवन्मुने ॥ १४ ॥

वैशम्पायन उवाच । हन्त ते कथयिष्यामि पौराणीमृषि-
संस्तुताम् । कथामिमां न रथेष्ठ खाण्डवस्य विनाग्निनीम् ॥ १५ ॥
पौराणः श्रूयते राजन् राजा हरिहयोपमः । श्वेताकिर्नाम
विष्यप्रातो बलविक्रमसंयुतः ॥ १६ ॥ यज्वा दानपतिर्हीमान् यथा
नान्योऽस्ति कश्चन । इजे च स महायज्ञैः क्रतुभिश्चाप्तदक्षिणैः
॥ १७ ॥ तस्य नान्याभवद्वर्द्धाद्दिवसे दिवसे नृप । सत्रे क्रिया-
समारम्भे दानेषु विविधेषु च ॥ १८ ॥ ऋत्विग्भिः सहितो धौमा-
नैवमीजे स भूमिपः । ततस्तु ऋत्विजश्चास्य धूमव्याकुललोचनाः
॥ १९ ॥ कालेन महता खिन्नास्तव्यजस्तं नराधिपम् । ततः
प्रचोदयामास ऋत्विजस्तान्महीपतिः । चक्षुर्विकलतां प्राप्ता न
प्रपेदुष्य ते क्रतून् ॥ २० ॥ ततस्तोषामनुमते तद्विप्रैस्तु नराधिपः ।
सत्रं समापयामास ऋत्विग्भिरपरैः सह ॥ २१ ॥ तस्यैवं वर्त्त-
मानस्य कदाचित् कालपर्यये । सत्रमाहर्तुकामस्य सखत्सरथतं
क्रिल ॥ २२ ॥ ऋत्विजो नाभ्यपद्यन्त समाहर्तुं महात्मनः ।
स च राजाकरोद्यत्तं महान्तं समुहज्जनः ॥ २३ ॥ प्रणिपातेन
सान्त्वेन दानेन च महायज्ञाः । ऋत्विजोऽनुनयामास भूयो
भूयस्ततन्द्रितः ॥ २४ ॥ ते चास्य तमभिप्रायं न चक्रुरभितौ-
जसः । स चाश्रमस्थान् राजर्षिस्तानुवाच रुषान्वितः ॥ २५ ॥
वदहं पतितो विप्राः शुश्रूषायां न वोस्थितः । आशु त्यात्यो-
ऽस्मि युष्माभिर्ब्राह्मणैश्च जग्मुप्सितः ॥ २६ ॥ तन्नार्हथ क्रतुश्रद्धां
व्याधातयितुमद्य ताम् । अस्थाने वा परित्यागं कर्तुं मे हिज-
सत्तमाः ॥ २७ ॥ प्रपन्न एव वो विप्राः प्रसादं कर्तुमर्हथ ।
सान्त्वादानादिभिर्वाक्यैस्तत्त्वनः कार्यवत्तया ॥ २८ ॥ प्रसा-

इयित्वा वक्ष्यामि यत्नः कार्यं हिजोत्तमाः । अथवाहं परित्यक्तो
भवद्भिर्देवकारणात् ॥ २९ ॥ ऋत्विजोऽन्यान् गमिष्यामि याज-
नार्थं हिजोत्तमाः । एतावदुक्ता वचनं विरराम स पार्थिवः ॥ ३० ॥
अहा न श्रीकूराजानं याजनार्थं परन्तपम् । ततस्ते याजकाः
क्रुद्धास्तमूर्चनृपसत्तमम् ॥ ३१ ॥ तव कर्माण्यजस्रं वै वर्तन्ते
पार्थिवोत्तम । ततो वयं परिश्रान्ताः सततं कर्मवाहिनः ॥ ३२ ॥
अमादन्तपरिश्रान्तान् स त्वं न स्थितुमर्हसि । बुद्धिमोहं समा-
स्थाय त्वरासम्भावितोऽनघ ॥ ३३ ॥ गच्छ रुद्रसकाशं त्वं स हि
त्वां याजयिष्यति । साधिक्षेपं वचः श्रुत्वा संक्रुद्धः प्र्वेतकिर्नृपः
॥ ३३ ॥ कैलाशं पर्वतं गत्वा तप उग्रं समास्थितः । आरा-
धयन्महादेवं निवतः संप्रितव्रतः ॥ ३५ ॥ उपवासपरो राजन्
दीर्घकालमतिष्ठत । कदाचिद्वादशे काले कदाचिदपि प्रोङ्गुषे
॥ ३६ ॥ आहारमकोद्राजा मूलानि च फलानि च । ऊर्ध्व-
वाङ्मुखनिमिषस्तिष्ठन् स्थाणुरिवाचलः ॥ ३७ ॥ षण्णासानभव-
द्राजा प्र्वेतकिः सुसमाहितः । तं तथा नृपमार्दूलं तप्यमानं
महत्तपः ॥ ३८ ॥ अङ्गुरः परमप्रीत्या दर्शयामास भारत । प्रीतो-
ऽस्मि नरमार्दूल तपसा ते परन्तप ॥ ३९ ॥ वरं वृष्णीष्व भद्रन्ते
यं त्वमिच्छसि पार्थिव । एतच्छ्रुत्वा तु वचनं रुद्रस्यामिततेजसः
॥ ४० ॥ प्रणिपत्य महात्मानं राजर्षिः प्रत्यभाषत । यदि मे
भगवान् प्रीतः सर्वलोकनमस्कृतः ॥ ४१ ॥ स्वयं मां देवदेवेश
याजयस्व सुरेश्वर । एतच्छ्रुत्वा तु वचनं राज्ञा तेन प्रभाषितम्
॥ ४२ ॥ उवाच भगवान् प्रीतः स्मितपूर्वमिदं वचः । नास्माक-
मेव हि प्रयि वर्तते याजनं प्रति ॥ ४३ ॥ त्वया च सुमहत्तपं तपो
राजन्यरार्थिना । याजविष्यामि राजंस्त्वां समयेन परन्तप ॥ ४४ ॥
रुद्र उवाच । समा हादय राजेन्द्र ब्रह्मचारि समाहितः ।
सततं त्वाज्यधाराभिर्यदि तर्पयसेऽनलम् ॥ ४५ ॥ कामं प्रार्थयस्व

यं लब्धतः प्राप्यसि तं नृव । एवमुक्तस्तु रुद्रेण श्वेतकिर्मनुजा-
 धिपः ॥ ४६ ॥ तथा चकार तत्सर्वं यथोक्तं शूलपाणिना । पूर्णं
 तु द्वादशे वर्षे पुनरायान्महेश्वरम् ॥ ४७ ॥ दृष्ट्वैव च स राजानं
 ब्रह्मरो लोकभावनः । उवाच परमप्रीतः श्वेतकिं नृपसत्तमम्
 ॥ ४८ ॥ तोषितोऽहं नरश्रेष्ठ त्वयेह स्तेन कर्मणा । याजनं
 ब्राह्मणानान्तु विधिदृष्टं परन्तप ॥ २९ ॥ अतोऽहं त्वां स्वयं नाद्य
 याजयामि परन्तप । ममांशस्तु क्षितितले महाभागो हिजो-
 त्तमः ॥ ५० ॥ दुर्वासा इति विख्यातः सहि त्वां याजयिष्यति ।
 मन्त्रियोगान्महातेजाः सम्भाराः संभ्रियन्तु ते ॥ ५१ ॥ एतच्छ्रुत्वा
 तु वचनं रुद्रेण समुदाहृतम् । स्वपुरं पुनरागम्य सम्भारान्
 पुनरार्जयत् ॥ ५२ ॥ ततः सम्भृतसम्भारो भूयो द्रुमुपागमत् ।
 सम्भृता मम सम्भाराः सर्वोपकरणानि च ॥ ५३ ॥ त्वत्प्रसादा-
 न्महादिव श्वो मे दीक्षा भवेदिति । एतच्छ्रुत्वा तु वचनं तस्य
 राज्ञो महात्मनः ॥ ५४ ॥ दुर्वाससं समाह्वय रुद्रो वचनमब्रवीत् ।
 एष राजा महाभागः श्वेतकिर्हिजसत्तम ॥ ५५ ॥ एनं याजय
 विप्रेन्द्र मन्त्रियोगीन भूमिपम् । वाढमित्येव वचनं रुद्रं तृप्ति-
 क्त्वा च ह ॥ ५६ ॥ ततः सर्वं समभवत्तस्य राज्ञो महात्मनः ।
 यथाकामं यथोक्तञ्च सर्वं सुवर्जदक्षिणम् ॥ ५७ ॥ तस्मिन् परि-
 समाप्ते तु राज्ञः सर्वे महात्मनः । दुर्वाससाभ्यनुज्ञाता विप्रतस्थुः
 स याजकाः ॥ ५८ ॥ ये तत्र दीक्षिताः सर्वे सदस्याश्च महौजसः ।
 सोऽपि राजान्महाभागः स्वपुरं प्राविशत्तदा ॥ ५९ ॥ ततो भग-
 वतो वक्त्रेर्विकारः समजायत । तेजसा विप्रहीणश्च ग्लानिश्चैनं
 समाविशत् ॥ ६० ॥ स लक्षयित्वा चात्मानं तेजोहीनं हताश्रनः
 जगाम सदनं पुण्यं ब्रह्मणो लोकपूजितम् ॥ ६१ ॥ तत्र ब्रह्मण
 भासीनमिदं वचनमब्रवीत् । तेजसा विप्रहीणोऽस्मि वस्तेन च
 जगत्पते ॥ ६२ ॥ इच्छेयं त्वत्प्रसादेन आत्मनः प्रकृतिं स्थिराम् ॥

इतच्छ्रुत्वा हतवहाङ्गवान् सर्वलोककृत् ॥ ६२ ॥ हव्यवाहमिदं
वाक्यमुवाच प्रहसन्निव । त्वया हादृश्य वर्षाणि वसोर्द्धाराङ्गतं
हविः ॥ ६४ ॥ उपयुक्तं महाभाग तेन त्वं ग्लानिराविशत् । तेजसा
विप्रहीनत्वात् सहसा हव्यवाहन ॥ ६५ ॥ ना गमस्त्वं व्यथां वहे
प्रकृतिस्थो भविष्यसि । पुरा देवनियोगेन यत्तया भक्षसात् कृतम्
॥ ६६ ॥ आलयं देवमत्रूणां सुधीरं खाण्डवं वनम् । तत्र
सर्वाणि सत्त्वानि निवसन्ति विभावसो ॥ ६७ ॥ तेषां त्वं मेदसा
हृतः प्रकृतिस्थो भविष्यसि । गच्छ शीघ्रं प्रदग्धुं त्वं ततो
मोक्ष्यसि किल्बिषात् ॥ ६८ ॥ एतच्छ्रुत्वा तु वचनं परमेष्ठि-
मुखाच्युतम् । उत्तमं जवमास्थाय प्रदुद्राव ऊताशनः ॥ ६९ ॥
आगम्य खाण्डवं दावमुत्तमं जवमास्थितः । सहसा प्राज्वलन्नाग्निः
क्रुद्धो वायुसमीरितः ॥ ७० ॥ प्रदीप्तं खाण्डवं दृष्ट्वा ये स्युस्तत्र
निवासिनः । परमं यत्नमातिष्ठन् पावकस्य प्रमान्तये ॥ ७१ ॥
करैस्तु करिणः शीघ्रं जलमादाय सत्तराः । सिषिचुः पावकं
क्रुद्धाः अतशोऽथ सहस्रशः ॥ ७२ ॥ वह्मशीर्षास्ततो नांगाः शिरो-
भिर्जलसन्ततिम् । मुमुचुः पावकाभ्यासे सत्तराः क्रोधमूर्च्छिताः
॥ ७३ ॥ तथैवान्यानि सत्त्वानि नानाप्रहरणोद्यमैः । विलयं
पावकं शीघ्रमनयन् भरतर्षभ ॥ ७४ ॥ अनेन तु प्रकारेण भूयो-
भूयश्च प्रज्वलन् । सप्तकुलः प्रश्नमितः खाण्डवे हव्यवाहनः ॥ ७५ ॥

इत्यादिपर्वणि खाण्डवदहनपर्वणि अग्निपराभवे पञ्च-

विंशत्यधिकद्विंशतोऽध्यायः ॥ २२५ ॥

वैशम्पायन उवाच । स तु नैराश्रमापन्नः सदा ग्लानिसम-
न्वितः । पितामहमुपागच्छत् संक्रुद्धो हव्यवाहनः ॥ १ ॥ तच्च
सर्वं यथान्यायं ब्रह्मणे स न्यवेदयत् । उवाच चैनं भगवान्बृहत्

स विचिन्त्य तु ॥ २ ॥ उपायः परिदृष्टो मे यथा त्वं धृष्टसेऽनघ ।
 खाण्डवं दावमद्यैव मिषतोऽस्य शचीपतेः ॥ ३ ॥ नरनारायणो
 यौ तौ पूर्वदेवौ विभावसो । संप्राप्तौ मानुषे लोके कार्यायं हि
 द्विवीकसाम् ॥ ४ ॥ अर्जुनं वासुदेवञ्च यौ तौ लोकोऽभिमन्यते ।
 तावेतौ सहितावेहि खाण्डवस्य समीपतः ॥ ५ ॥ तौ त्वं वावस्व
 साहाय्ये दाहायं खाण्डवस्य च । ततो धृष्टसि तं दावं रक्षितं
 त्रिदशैरपि ॥ ६ ॥ तौ तु सत्त्वानि सर्वाणि यत्नतो वारविष्यतः ।
 देवराजञ्च सहितौ तत्र मे नास्ति संशयः ॥ ७ ॥ एतच्छ्रुत्वा तु
 वचनं लरितो हव्यवाहनः । कृष्णपार्थावुपागम्य यमयं लभ्य-
 भाषत ॥ ८ ॥ तन्ते कथितवानस्मि पूर्वमेव नृपोत्तम । तच्छ्रुत्वा
 वचनं लग्नेर्वीभत्सुर्ज्जातवेहसम् ॥ ९ ॥ अब्रवीन्पश्चाद्दूल तत्-
 कालसदृशं वचः । दिक्षुं खाण्डवं दावमकामस्य अतक्रतोः ॥ १० ॥

अर्जुन उवाच । उत्तमास्त्राणि मे सन्ति दिव्यानि च बहूनि
 च । यैरहं शत्रुयां योद्धुमपि वज्रधरान् बहून् ॥ ११ ॥ धनुर्मे
 नास्ति भगवन् वाङ्मवीर्येण सम्मितम् । कुर्वतः समरे यत्नं वेगं
 यद्विप्रहेन्मन ॥ १२ ॥ शरैश्च मेऽर्थो बद्धभिरक्षयः क्षिप्रमस्यतः ।
 न हि वोढुं रथः शक्तः शरान्मम यद्येप्सितान् ॥ १३ ॥ अस्त्रांश्च
 दिव्यानिच्छेयं पाण्डुरान् वातरंहसः । रथञ्च मेघनिघोषं सूर्य-
 प्रतिमतेजसम् ॥ १४ ॥ तथा कृष्णस्य वीर्येण नायुधं विद्यते
 समम् । येन नागान् पिशाचांश्च निहन्यान्माधवो रणे ॥ १५ ॥
 उपायं कर्मसिद्धौ च भगवान् वक्तुमर्हसि । निवारययं येनेन्दं वर्ण-
 माणं महावने ॥ १६ ॥ पौरुषेण तु यत्कार्यं तत्कर्तारौ स्व-
 भावकौ । करणामि समर्थानि भगवन् दातुमर्हसि ॥ १७ ॥

इत्यादिपर्वणि खाण्डवदहनपर्वण्यर्जुनाग्निसंवादि

षड्विंशत्यधिकद्विंशतोऽध्यायः ॥ २२६ ॥

वैशम्पायन उवाच । एवमुक्तः स भगवान् धूमकेतुर्जिता-
 म्नतः । चिन्तयामास वरुणं लोकपालं दिदृक्षया ॥ १ ॥ आदित्य-
 मुदके देवं निवसन्तं जलेश्वरम् । स च तच्चिन्तितं ज्ञात्वा दर्शया-
 मास पावकम् ॥ २ ॥ तमब्रवीद्धूमकेतुः प्रतिगच्छ जलेश्वरम् ।
 चतुर्थं लोकपालानां देवदेवं सनातनम् ॥ ३ ॥ सोमेन राज्ञा
 यद्वत्तं धनुष्यैवेषुधी च ते । तत् प्रयच्छोमयं श्रीघ्नं रथञ्च कपिल-
 क्षणम् ॥ ४ ॥ कार्य्यञ्च सुमहत्पार्थो गाण्डीवेन करिष्यति ।
 चक्रेण वासुदेवश्च तन्मभाष्य प्रह्वयताम् ॥ ५ ॥ इदानीत्येव वरुणः
 पावकं प्रत्यभाषत । तद्वृत्तं महावीर्य्यं यशःकीर्त्तिविवर्द्धनम्
 ॥ ६ ॥ सर्वं यस्मैरनाशुष्यं सर्वं यस्त्वप्रमाथि च । सर्वायुधमहा-
 मानं परसैव्यप्रधरणम् ॥ ७ ॥ एकं यत्तसहस्रेण संमितं राष्ट्र-
 वर्द्धनम् । चित्रमुच्चावैङ्ग्यैः शोभितं श्लक्ष्णमव्रणम् ॥ ८ ॥ देव-
 दानवगन्धर्वैः पूजितं शश्वतौः समाः । प्रादाच्चैव धनूरत्तमक्षयौ
 च महेषुधी ॥ ९ ॥ रथञ्च दिव्यास्त्रयुजं कपिप्रवरकेतनम् ।
 उपेतं राजतैरश्वैर्गान्धर्वैर्महालिभिः ॥ १० ॥ पाण्डुराम्भ-
 प्रतीकाग्रैर्मनवायुसमैर्जैवे । सर्वोपकरणैर्युक्तमजयं देवनानर्वैः
 ॥ ११ ॥ भानुमन्तं महाघोषं सर्वरत्नमनोरमम् । ससर्ज ये
 सुतपसा भीमतो भुवनप्रभुः ॥ १२ ॥ प्रजापतिरनिर्दृश्यं यस्य रूपं
 इवेरिव । सं स सोमः समारुह्य दानवानजयत् प्रभुः ॥ १३ ॥
 नवमेघप्रतीकाग्रं ज्वलन्तमिव च श्रिया । आश्रितौ तौ रथयेष्टं
 यक्रायुधोसमावुनौ ॥ १४ ॥ तापनीया सुरुचिरा ध्वजयष्टिरनु-
 ज्ञता । तस्यान्तु वानरो दिव्यः सिंहशार्दूलकेतनः ॥ १५ ॥
 दिदृक्षन्निव तत्र स संस्थितो मूर्द्ध्नाशोभत । ध्वजे भूतानि तता-
 सन् विविधानि महान्ति च ॥ १६ ॥ नादेन रिपुसैन्यानां श्रुत्वा
 संज्ञा प्रणश्यति । स तं नानापताकाभिः शोभितं रथसत्तमम् ।
 प्रदक्षिणमुपाकृत्य देवतैश्च प्रणम्य च ॥ १७ ॥ सन्नद्धः कवची

खड्गी वह्नगोधाङ्गुलिवक्रः । आकरोह तदा पार्थी विमानं सुकती
यथा ॥ १८ ॥ तच्च दिव्यं धनुः शृङ्गब्रह्मणा निर्मितं पुरा ।
गाण्डीवमुपसंयच्छ बभूव मुदितोर्जुनः ॥ १९ ॥ हताग्रं पुर-
स्कृत्य ततस्तदपि वीर्यवान् । जग्राह वलमास्थाय ज्यवा च
युयुजे धनुः ॥ २० ॥ मोर्यान्तु योज्वमानायां बलिनां पाण्डवेन
ह । योऽश्वत्थान् कूजितं तत्र तेषां वै व्यथितं मनः ॥ २१ ॥ लब्ध्वा
रथं धनुश्चैव तथाक्षय्ये महेषुधी । बभूव कल्यः कौन्तेयः प्रहृष्टः
सह्यकर्मणि ॥ २२ ॥ बज्रनाभं ततश्चक्रं ददौ कृष्णाय पावकः ।
आग्नेयमस्त्रं ददितं स च कल्पोऽभवत्तदा ॥ २३ ॥ अब्रवीत्
पावकश्चैवमेतेन मधुसूदन । अमानुषानपि रणे जेष्यसि त्वमसं-
ग्रयम् ॥ २४ ॥ अनेन ते मनुष्याणां दिवानामपि चाहवे । रक्षः-
पिशाचदैत्यानां नागानाञ्चाधिकस्तथा ॥ २५ ॥ भविष्यसि न
सन्देहः प्रवरोऽपि निवर्हणे । क्षिप्तं क्षिप्तं रणे चैव त्वया साधव
भवसु । हत्वाप्रतिहतं सङ्गे पाणिमेष्यति ते पुनः ॥ २६ ॥
वत्सणश्च ददौ तस्मै गदामशनिनिःस्त्रनाम् । दैत्यान्तकरणीं घोरां
नाम्ना कौमोदकीं प्रभुः ॥ २७ ॥ ततः पावकमब्रूतां प्रहृष्टा-
वर्जुनाच्युतौ । कृतास्त्रौ अस्त्रसम्पन्नौ रयिनौ ध्वजिनावपि ॥ २८ ॥
कल्पोऽसौ भगवन् बोद्धुमपि सर्वैः सुरासुरैः । किं पुनर्वज्रिणैकेन
पन्नगार्थं युयुत्सुना ॥ २९ ॥

अर्जुन उवाच । चक्रपाणिर्हृषीकेशो विचरन् युधि वीर्य-
वान् । त्रिषु लोकेषु तन्नास्ति यन्न कुर्याच्चनार्हिनः ॥ ३० ॥ गाण्डीवं
धनुरादाय तथाक्षय्ये महेषुधी । अहमप्युत्सहे लोकान् विजेतुं
युधि पावक ॥ ३१ ॥ सर्वैः परिवार्यैव दावमेतं महत् प्रभो ।
कामं सम्पूज्ज्वात्यैव कल्पोऽसौ सः सह्यकर्मणि ॥ ३२ ॥

वैशम्पायन उवाच । एवमुक्तः स भगवान् दाशार्हणार्जुनेन
च । तैजसं रूपमास्थाय हाव दग्धुं प्रचक्रमे ॥ ३३ ॥ सर्वतः

परिवार्याय सप्तार्चिर्ज्वलनस्तथा । ददाह खाण्डवं दावं
शुगान्तमिव दर्शयन् ॥ ३४ ॥ प्रतिगृह्य समाविश्य तदनं भरत-
प्रभ । मेघस्तनितनिर्घोषः सर्वभूतान्यकम्पयत् ॥ ३५ ॥ दह्यत-
स्तस्य च वभौ रूपं दावस्य भारत । मेरोरिव नगिन्द्रस्य कीर्ण-
व्यांशुमतोऽशुभिः ॥ ३६ ॥

द्रव्यादिपर्वणि खाण्डवदहनपर्वणि खाण्डवदाहे
सप्तविंशत्यधिकद्विमतोऽध्यायः ॥ २२७ ॥

वैशम्पायन उवाच । तौ रथाभ्यां रथिश्रेष्ठौ दावस्योभयतः
स्थितौ । दिक्षु सर्वासु भूतानां चक्राते कदनं महत् ॥ १ ॥ यत्र
यत्र च दृश्यन्ते प्राणिनः खाण्डवालयः । पलायन्तः प्रवीरौ तौ
तत्र तत्राश्रयावताम् ॥ २ ॥ छिद्रं न स प्रपश्यन्ति रथयो-
राशुचारिणोः । आविहाविव दृश्येते रथिनौ तौ रथोत्तमौ ॥ ३ ॥
खाण्डवे दह्यमाने तु भूतानि अतसङ्गम् । उत्पेतुर्भैरवान्नादान्
विनदन्तः समन्ततः ॥ ४ ॥ दग्धैर्कद्दिशा वहवो निष्ठमाश्रय तथा-
परे । स्फुटिताक्षा विशीर्णाश्च विप्लुताश्च तथा परे ॥ ५ ॥
समालिङ्ग्य सुतानान्ये पितॄन् भ्रातॄनथापरे । ललुं न श्रेकुः
स्नेहेन तत्रैव निधनं गताः ॥ ६ ॥ रुन्दष्टदग्धनाश्वान्ये समुत्-
पेतुरनेकम् । ततस्तोतीष घूर्णन्तः पुनरग्नौ प्रमोहिरे ॥ ७ ॥
दग्धपक्षाच्चिचरणा विचेष्टन्तो महीतले । तत्र तत्र स दृश्यन्ते
विनश्यन्तः शरीरिणः ॥ ८ ॥ जलाशयेषु तप्तेषु कायप्रमानेषु
वह्निना । गतसत्त्वाः स दृश्यन्ते कूर्ममत्स्याः समन्ततः ॥ ९ ॥
शरीरैरपरैर्हीप्तैर्देहवन्त इवानयः । अदृश्यन्त वने तत्र प्राणिनः
प्राणसङ्गथे ॥ १० ॥ कांश्चिदुत्पततः पार्थ शरैः सञ्छिद्य खाण्डवः ।

पातयामास विहगान् प्रदीप्ते कृष्णावर्त्मनि ॥ ११ ॥ ते अराधित-
 सर्वाङ्गा निनदन्तो महारवान् । ऊर्ध्वमुत्पत्य वेगेन निपेतुः
 खाण्डवे पुनः ॥ १२ ॥ अरैरभ्याहतानाञ्च सङ्घस्य स्रग्धमौकसाम् ।
 विरावः शुश्रुवे घोरः समुद्रस्येव मथप्रतः ॥ १३ ॥ वङ्गेषां
 प्रदीप्तस्य खसुत्पेतुर्महार्चिषः । जनयामासुस्तेनं सुमहान्तं
 द्विौकसाम् ॥ १४ ॥ तेनार्चिषा सुसन्तप्ता देवाः सर्षिपुर्गमः ।
 ततो जग्मुर्महात्मानः सर्व एव द्विौकसः । अन्नक्रतुं सहस्राक्षं
 देवेशमसुरार्द्धनम् ॥ १५ ॥

देवा ऊचुः । किन्नुमे मानवाः सर्वे दहन्ते विप्रभानुना ।
 कश्चिन्न सङ्घस्यः प्राप्तो लोकानामनरेश्वर ॥ १६ ॥

वैशम्पायन उवाच । तच्छ्रुत्वा वृत्रहा तेभ्यः स्वयमेवास्ववेक्ष्य
 च । खाण्डवश्च विमोक्षार्थं प्रययौ हरिवाहनः ॥ १७ ॥ महता
 रथवृन्देन नानारूपेण वासवः । आकाशं समवाक्रीर्य प्रववर्ष
 सुरेश्वरः ॥ १८ ॥ ततोऽक्षमात्रां व्यसृजन् धाराः शतसहस्रशः ।
 चोदिता देवराजेन जलहाः खाण्डवं प्रति ॥ १९ ॥ असंप्राप्तास्तु
 ता धारास्तेजसा जातवेदसः । ख एव समशुष्यन्त न काचित्
 पावकं गताः ॥ २० ॥ ततो नमुचिहा क्रुद्धो भृशमर्चिसवस्तदा ।
 पुनरेव महामेघैरभ्यासि व्यसृजदङ्ग ॥ २१ ॥ अर्चिर्द्वाराभि-
 सम्वद्धं धूमविद्युत्समाकुलम् । बभूव तदनं घोरं स्तनयितु-
 समाकुलम् ॥ २२ ॥

इत्यादिपर्वणि खाण्डवदहनपर्वणि इन्द्रक्रोधे अष्टाविंश-

त्यधिकाङ्गमतोऽध्यायः ॥ २२८ ॥

वशमायन उवाच । तस्याथ वर्षतो वारि पाण्डवः प्रत्य-
 वारयत् । शरवर्षेण वीभत्सुस्तमास्त्राणि दर्शयन् ॥ १ ॥
 खाण्डवञ्च वनं सर्वं पाण्डवो वज्रभिः शरैः । प्राच्छादयदमेयात्मा
 नीहारेणेव चन्द्रमाः ॥ २ ॥ न च स किञ्चिच्छक्नोति भूतं
 निश्चरितुं ततः । सञ्छाद्यमाने खे वाणैरस्यता सव्यसाचिना
 ॥ ३ ॥ तच्चकस्तु न तत्रासीन्नागराजो महाबलः । दृष्टमाने बने
 तस्मिन् कुरुक्षेत्रं गतो हि सः ॥ ४ ॥ अश्वसेनोऽभवत्तत्र तच्चकस्य
 सुतो बली । स यत्नमकरोत्तौघं मोक्षार्थं जातवेदसः ॥ ५ ॥ न
 शशाक स निर्गन्तुं निरुद्धोऽर्जुनपत्निभिः । मोक्षयामास तं
 माता निगीर्यै भुजगात्मजा ॥ ६ ॥ तस्य पूर्वं शिरो ग्रस्तं पुच्छ-
 मस्य निगीर्यैते । निगीर्यैमाणा साक्रान्तं सुतं नागोऽसु-
 चया ॥ ७ ॥ तस्याः शरेण तीक्ष्णेन पृथुधारेण पाण्डवः ।
 शिरश्चिच्छेद गच्छस्तान्तामपश्यच्छचीपतिः ॥ ८ ॥ तं मुमो-
 चविषुर्वज्री जातवर्षेण पाण्डवम् । मोक्षयामास तत्कामश्वसेन-
 स्त्वमुचत ॥ ९ ॥ ताञ्च मायां तदा दृष्ट्वा घोरं नागेन वञ्चितः ।
 द्विधा त्रिधा च खगतान् प्राणिनः पाण्डवोऽच्छिनत् ॥ १० ॥
 शशाप तच्च संक्रुद्धो वीभत्सुर्जिह्वागामिनम् । पावको वासुदेव-
 श्चाप्यप्रतिष्ठो भविष्यसि ॥ ११ ॥ ततो जिष्णुः सङ्घस्नाद्यं खं वित-
 त्याशुगैः शरैः । योधयामास संक्रुद्धो वज्रनां तामनुत्तरन् ॥ १२ ॥
 देवराजोऽपि तं दृष्ट्वा संरब्धं समरेऽर्जुनम् । स्वमस्त्रमसृजत्तीव्रं
 छादयित्वाखिलं नभः ॥ १३ ॥ ततो वायुर्महाघोषः चोभयन्
 सर्वसागरान् । वियत्स्थो जनयत् मेघान् जलधारासमाकुलान्
 ॥ १४ ॥ ततोऽग्निमुचो घोरांस्तडितस्तनितनिखनान् । तद्वि-
 द्वातार्थमसृजदर्जुनोऽप्यस्त्रसुत्तमम् ॥ १५ ॥ वायव्यमभिमन्त्राय
 प्रतिपत्तिविशारदः । तेनेन्द्राग्निमेघानां वीर्यैर्जस्तदिमाश्रितम्
 ॥ १६ ॥ जलधाराश्च ताः शोषं जग्मुर्नैशुश्च विद्युतः । क्षणेन

चाभवद्गोम सस्यशान्तरजस्तमः ॥ १७ ॥ सुखशीतानिलवर्द्ध
 प्रकृतिस्त्र्यार्कमण्डलम् । निष्पतीकारहृष्टश्च हृतभुग्विविधाकृतिः
 ॥ १८ ॥ सिच्यमानो वसोघैस्तैः प्राणिनां देहनिःसृतैः । प्रज-
 ज्वालाय सोऽर्चिष्मान् खनादैः पूरयन् जगत् ॥ १९ ॥ कृष्णाभ्यां
 रश्मितं दृष्ट्वा तच्च दावमहङ्गताः । खमुत्प्रेतुर्महाराज सुपर्णाद्याः
 पतत्रिणः ॥ २० ॥ गरुत्मान् वज्रसदृशैः पक्षतुण्डनखैस्तथा ।
 प्रहर्तुकामो न्यपतदाकात् कृष्णपाण्डवौ ॥ २१ ॥ तथैवोरग-
 सङ्घाताः पाण्डवस्य समीपतः । उत्सृजन्तो विषं घोरं निष्पेतु-
 र्जलिताननाः ॥ २२ ॥ तांश्चर्वन् शरैः पार्थः खरोषाम्भिसमु-
 च्छितैः । विविशुश्यापि तं दीप्तं देहाभावाय पावकम् ॥ २३ ॥
 ततोऽसुराः सगन्धर्वा यक्षराक्षसपन्नगाः । उत्प्रेतुर्नादमतुल-
 सुत्सृजन्तो रणार्थिनः ॥ २४ ॥ अयःकणपचक्राश्चभुशुण्डप्रद्यत-
 वाहवः । कृष्णपार्थो जिघांसन्तः क्रोधसंमूर्च्छितौजसः ॥ २५ ॥
 तेषामतिव्याहरतां शस्त्रवर्षञ्च मुञ्चताम् । प्रममाथोत्तमाङ्गानि
 वीभत्सुर्निमित्तैः शरैः ॥ २६ ॥ कृष्णश्च सुमहातेजाश्चक्रेणारि-
 विनाशनः । दैत्यदानवसङ्घानां चकार कदनं महत् ॥ २७ ॥
 अथापरैः शरैर्विद्धाश्चक्रवेगीरितास्तथा । वेलामिव समासाद्य व्यति-
 ष्ठन्नमितीजसः ॥ २८ ॥ ततः अक्रोऽतिसंकुडस्त्रिदशानां महे-
 श्वरः । पाण्डुरङ्गजमास्थाय तावुभौ समुपाद्रवत् ॥ २९ ॥ वेगी-
 नाशनिमादाय वज्रमस्तञ्च सोऽसृजत् । हतावेताविति प्राह सुरा-
 नसुरस्त्रहनः ॥ ३० ॥ ततः समुद्यतां दृष्ट्वा देवेन्द्रेण महाशनिम् ।
 जगद्भः सर्वशस्त्राणि स्वानि स्वानि सुरास्तथा ॥ ३१ ॥ काल-
 दण्डं यमो राजन् गदाञ्चैव धनेश्वरः । पाशांश्च तत्र वरुणो
 विचित्राञ्च तथाशनिम् ॥ ३२ ॥ स्कन्दः शक्तिं समादाय तस्थौ
 मेरुरिवाचलः । ओषधीर्दीप्यमानाश्च जगद्घातेऽश्विनावपि ॥ ३३ ॥
 जगद्दे च धनुर्धाता मुपलन्तु जयस्तथा । पर्वतश्चापि जग्राह

क्रुद्धस्त्वष्टा महाबलः ॥ ३४ ॥ अंशस्तु शक्तिं जग्राह मृत्युर्देवः पर-
श्वधम् । प्रगृह्य परिषं घोरं विचचारार्थमा अपि ॥ ३५ ॥
मित्रश्च क्षुरपर्यन्तं चक्रमादाय तस्थिवान् । पूषा भगव्य संक्रुद्धः
अविता च विद्याम्यते ॥ ३६ ॥ आत्तकार्मुकनिस्त्रिंशः कृष्ण-
पार्थी प्रदुद्रुवुः । रुद्राश्च वसवथैव मरुतश्च महाबलाः ॥ ३७ ॥
विश्वे देवास्तथा साध्या दीप्यमानाः स्वतेजसा । एते चान्ये च
ब्रह्मो देवास्तौ पुरुषोत्तमौ ॥ ३८ ॥ पृष्ठापार्थौ जिघांसन्तः
प्रतीयुर्विबिधायुधाः । तवाङ्गुतान्यदृश्यन्त निमित्तानि महाहवे
॥ ३९ ॥ युगान्तसमस्तपाणि भूतसंमोहनानि च । तथा दृष्ट्वा
सुसंरक्ष्यं शक्रं देवैः सहाच्युतौ ॥ ४० ॥ अभीतौ युधि दुर्धर्षौ
तस्थतुः सन्यकार्मुकौ । आगच्छतस्ततो देवानुभौ युद्धविभारहौ
॥ ४१ ॥ व्यताड्येतां संक्रुद्धौ शरैर्वज्रपमोस्तदा । असकृद्भ्रम-
सङ्गल्पाः सुराश्च वज्रघ्नः कृताः ॥ ४२ ॥ भयाद्रणं परित्यज्य शक्र-
मेवाभिमिश्रियुः । दृष्ट्वा निवारितान् देवान् माधवेनार्जुनेन
च ॥ ४३ ॥ आश्रय्येनगमंस्तत्र सुनयो नभसि स्थिताः । शक्र-
श्चापि तयोर्वीर्य्यमुपलभ्यासकृद्रेणे ॥ ४४ ॥ बभूव परमप्रीतो
भूयथैतावधोयत । ततोऽश्मवर्षं सुमहद्वरुजत्पाकघासनः ॥ ४५ ॥
भूय एव तदा वीर्य्यं जिज्ञासुः सव्यसाचिनः । तच्छरैरर्जुनो
वर्षं प्रतिजघ्नेऽत्यमर्षितः ॥ ४६ ॥ विफलं क्रियमाणं तत् समवेक्ष्य
भ्रतक्रतुः । भूयः सम्बर्द्धयामास तद्वर्षं पाकघासनः ॥ ४७ ॥
सोऽश्मवर्षं महावेगैरिषुभिः पाकघासनिः । बिलयं गमयामास
हर्षयन् पितरं तथा ॥ ४८ ॥ तत उत्पाट्य पाणिभ्यां मन्दरा-
च्छखरं महत् । सद्रुमं व्यसृजच्छक्रो जिघांसुः पाण्डुनन्दनम्
॥ ४९ ॥ ततोऽर्जुनो वेगवद्विज्जलिताग्रैरजिह्वगैः । शरैर्वि-
ध्वंसयामास गिरेः शृङ्गं सहस्रधा ॥ ५० ॥ गिरेर्विभीर्य्यमाणस्य
तस्य रूपं तदा वभौ । सार्कचन्द्रग्रहस्यैव नभसः परिशीर्य्यतः

॥ ५१ ॥ तेनाभिपतता दावं शैलेन महता भृशम् । शृङ्गेण
निहतास्तत्र प्राणिनः खाण्डवालयः ॥ ५२ ॥

इत्यादिपर्वणि खाण्डवदहनपर्वणि देवकृष्णार्जुनयुद्धे
जनविंशत्यधिकद्विंशतोऽध्यायः ॥ २२८ ॥

वैशम्पायन उवाच । तथा शैलनिपोतेन भीषिता खाण्डवा-
लयाः । दानवा राक्षसा नागास्तरक्षुक्ष्वनौकसः ॥ १ ॥ द्विपाः
प्रभिन्नाः शार्दूलाः सिंहाः केशरिणस्तथा । समुद्रिन्ना विस-
सृष्टस्तथान्या भूतजातयः ॥ २ ॥ तं दावं समुर्देक्षन्त कृष्णौ
चाभ्युदयायुधौ । उत्प्रातनादगच्छेन सञ्चारित इव स्थिताः ॥ ३ ॥
ते वनं प्रसमीच्याथ दह्यमानमनेकधा । कृष्णमभ्युदयास्त्रञ्च
नादं समुचरुल्लसन् ॥ ४ ॥ तेन नादिन रौद्रेण नादिन च विभा-
वसोः । ररास गगनं कृतस्त्रमुत्प्रातजलदैरिव ॥ ५ ॥ ततः कृष्णौ
महावाहः स्वतेजोभास्वरं महत् । चक्रं व्यसृजदत्युग्रं तेषां
नाशाय केशवः ॥ ६ ॥ तेनात्ता जातयः क्षुद्राः सदानवनिशा-
चराः । निवृत्ताः शतशः सर्वा निपेतुरनलं क्षणात् ॥ ७ ॥
तत्रादृश्यन्त ते दैत्याः कृष्णचक्रविदारिताः । वसारुधिरसंपृक्ताः
सन्ध्यायामिव तोयदाः ॥ ८ ॥ पिशाचान् पक्षिणो नागान्
पशून्धैव सहस्रशः । निघ्नंश्चरति वाष्पीयः कालवत्तत्र भारत ॥ ९ ॥
क्षिप्तं क्षिप्तं पुनश्चक्रं कृष्णस्यामिवघातिनः । क्षिप्त्वा नैकानि
सत्त्वानि पाणिमेति पुनः पुनः ॥ १० ॥ तथा तु निघ्नतस्तस्य
पिशाचोरगराक्षसान् । बभूव रूपमत्युग्रं सर्वभूतात्मनस्तदा ॥ ११ ॥
समेतानान्तु सर्वेषां देवतानाञ्च सर्वशः । विजेता नाभवत् कश्चिन्
कृष्णपाण्डवबोर्दधे ॥ १२ ॥ तयोर्वलात् परिव्रातुं तच्च दावं
यदा सुराः । नाशक्रुवन् शमयितुं तदाभूवन् पराङ्मुखाः ॥ १३ ॥

शतक्रतुस्तु संप्रैष्य विमुखानमरांस्तथा । वभूव मुदितो राजन्
 प्रशंसन् केशवार्जुनौ ॥ १४ ॥ निवृत्तेष्वथ देवेषु वायुवाचा-
 ग्ररौरिणी । शतक्रतुं समाभाष्य महागम्भीरनिस्सना ॥ १५ ॥
 न ते सखा सन्निहतस्तच्छको भुजगोत्तमः । दाहकाले खाण्डवस्य
 कुसृक्षं गतो ह्यसौ ॥ १६ ॥ न च शक्यो युष्मा स्तेतुं कषष्टि-
 दपि वासव । वासुदेवार्जुनावेतौ निबोध वचनान्मम ॥ १७ ॥
 नरनारायणावेतौ पूर्वदेवौ दिवि श्रुतौ । भवानप्यभिजानाति
 यद्दीर्घ्यौ यत्पराक्रमौ ॥ १८ ॥ नैतौ शक्यौ दुराघर्षौ विजेतु-
 मजितौ युधि । अपि सर्वेषु लोकेषु दुराष्टादपिसत्तमौ ॥ २९ ॥
 पूजनीयतमावेतावपि सर्वैः सुरासुरैः । बच्चराक्षसगन्धर्वनर-
 किन्नरपन्नगैः ॥ २० ॥ तस्मादितः सुरैः सार्वं गन्तुमर्हसि वासव ।
 दिष्टं चाप्यनुपश्चेत्स्व खाण्डवस्य विनाशवम् ॥ २१ ॥ इति वाक्य-
 मुपश्रुत्य तथ्यमित्यमरेश्वरः । क्रोधामर्षौ समुत्सृज्य संप्रतस्थे
 दिवं तदा ॥ २२ ॥ तं प्रस्थितं महात्मानं समवेक्ष्य दिवौकसः ।
 सहिताः सैनबा राजन्ननुजग्मुः पुरन्दरम् ॥ २३ ॥ देवराजं
 तदा वान्तं सद्यैवैरवेक्ष्य तु । वासुदेवार्जुनौ वीरौ सिंहनादं
 विनेदतुः ॥ २४ ॥ देवराजे गते राजन् प्रहृष्टौ केशवार्जुनौ ।
 निर्विग्रहं वनं वीरौ दाहयामासतुस्तदा ॥ २५ ॥ स मारुत
 द्रुवाभ्राणि नाशयित्वा र्जुनः सुरान् । व्यधमच्छरसङ्घातैर्देहिनः
 खाण्डवालयान् ॥ २६ ॥ न च तस्मा किञ्चित्करोति भूतं निश्च-
 रितुं ततः । संक्षिप्तमानमिषुभिरस्यता सव्यशाधिना ॥ २७ ॥
 नाशक्रुवंश्च भूतानि महान्त्यपि रणेऽर्जुनम् । निरौचितुममोघास्त्रं
 योद्धुञ्चापि कुतो रणे ॥ २८ ॥ शतं चैकेन विव्याध शतैर्नैकं
 पतत्रिणाम् । व्यसवस्तोपतन्नमौ साक्षात् कालहता इव ॥ २९ ॥
 न चालभन्त ते शर्म रोधःसु विषमेषु च । पितृदेवनिवासेषु
 सन्तापश्चाप्यजायत ॥ ३० ॥ भूतसङ्घाश्च बहवो दीनासक्रुमंहा-

स्वनम् । रुद्रदुर्वारणाश्चैव तथा मृगतरेक्षवः ॥ ३० ॥ तेन
 शब्देन विवेसुर्गङ्गोदधिचरा भूषाः । विद्याधरगणाश्चैव ये च
 तत्र वनौकसः ॥ ३१ ॥ न लज्जुनं महाबाहो नापि कृष्णं जना-
 र्हेनम् । निरीक्षितुं वै शक्नोति कश्चिद्योद्धुं कुतः पुनः ॥ ३२ ॥
 एकायनगता योऽपि निष्पेतुस्तत्र केचन । राक्षसा दानवा नागा
 जप्ते चक्रेण तान् हरिः ॥ ३३ ॥ ते तु भिन्नशिरोद्दिहायुक्त्रवेगा-
 द्भृतासवः । पेतुरन्ये महाकायाः प्रदीप्ते वसुरेतसि ॥ ३४ ॥
 स मांसरुधिरौघैश्च वसाभिश्चापि तर्पितः । उपर्याकामगो भूत्वा
 विधूमः सनपद्यत ॥ ३५ ॥ दीप्ताक्षो दीप्तजिह्वश्च सम्प्रदीप्तमहा-
 ननः । दीप्तोद्धुं केशः पिङ्गाक्षः पिवन् प्राणभृतां वसाः ॥ ३६ ॥
 तां स कृष्णार्जुनकृतां सुधां प्राप्य कृताशनः । बभूव सुदितस्तृप्तः
 परां निर्वृतिमागतः ॥ ३७ ॥ तथासुरं मयं नाम तच्छकस्य निवे-
 शनात् । विप्रद्रवन्तं सहसा ददर्श मधुसूदनः ॥ ३८ ॥ तमग्निः
 प्रार्थयामास दिधक्षुर्वातसारथिः । शरीरवान् जटी भूत्वा नदन्निव
 बलाहकः ॥ ३९ ॥ जिघांसुर्बासुदेवस्तं चक्रमुद्यम्य धिष्ठितः । स चक्र-
 मुद्यतं दृष्ट्वा दिधक्षन्तश्च पावकम् ॥ ४० ॥ अभिधावार्जुनेत्येवं मय-
 स्वाक्षीति चाब्रवीत् । तस्य भीतस्वनं श्रुत्वा मा भैरिति धनञ्जयः
 ॥ ४१ ॥ प्रत्युवाच मयं पार्थी जीवयन्निव भारत । तं न भेतव्य-
 मित्याह मयं पार्थी दयापरः ॥ ४२ ॥ तं पार्थिनांभये दत्ते नमुचे-
 र्भातरं मयम् । न हन्तुमैच्छद्वाग्रार्हः पावको न ददाह च ॥ ४३ ॥
 वैशम्पायन उवाच । तदनं पावको धीमान् दिनानि दम्
 पञ्च च । ददाह कृष्णपार्थाभ्यां रक्षितः पाकघासनात् ॥ ४४ ॥
 तस्मिन् वने दह्यमाने षड्भिर्न ददाह च । अश्वसेनं मयश्चैव
 चतुरः शार्ङ्गकांस्तथा ॥ ४५ ॥

इत्यादिपर्वणि खण्डवदहनपर्वणि मयदानवत्राणे

त्रिंशदधिकहिमतोऽध्यायः ॥ २३० ॥

जनमेजय उवाच । किमर्थं शार्ङ्गकानग्निर्न ददाह तथागते ।
तस्मिन् वने दहमाने ब्रह्मणे तत् प्रवक्षु मे ॥ १ ॥ अदाहे ह्यश्व-
सेनस्य दानवस्य मयस्य च । कारणं कीर्तितं ब्रह्मन् शार्ङ्गकाणां
न कीर्तितम् ॥ २ ॥ तदेतदद्भुतं ब्रह्मन् शार्ङ्गकाणामनामयम् ।
कीर्तयस्वामिसम्मर्हं कथन्ते न विनाशिताः ॥ ३ ॥

वैशम्पायन उवाच । यदर्थं शार्ङ्गकानग्निर्न ददाह तथा-
गते । तत्ते सर्वं प्रवक्ष्यामि यथा भूतमरिन्दम ॥ ४ ॥ धर्म-
ज्ञानां मुख्यतमस्तपस्वी संशितव्रतः । आसीन्महर्षिः श्रुतवा-
ग्मन्दपाल इति श्रुतः ॥ ५ ॥ स मार्गमाश्रितो राजन् नृषीणामूर्ध्व-
रेतसाम् । स्वाध्यायवान् धर्मरतस्तपस्वी विजितेन्द्रियः ॥ ६ ॥
स गत्वा तपसः पारं देहसुतसृज्य भारत । जगाम पितृलोकाय
न लेभे तत्र तत्फलम् ॥ ७ ॥ स लोकानफलान् दृष्ट्वा तपसा
निर्जितानपि । पप्रच्छ धर्मराजस्य समीपस्थान् दिवौकसः ॥ ८ ॥

मन्दपाल उवाच । किमर्थमावृता लोका भूमौ ते तपसा-
ज्जिताः । किं मया न कृतं तत्र यस्यैतत् कर्मणः फलम् ॥ ९ ॥
तत्राहं तत् करिष्यामि यदर्थमिदमावृतम् । फलमेतस्य तपसः
कथयध्वं दिवौकसः ॥ १० ॥

देवा ऊचुः । ऋणिनो मानवा ब्रह्मन् जायन्ते येन तच्छृणु ।
क्रियाभिर्ब्रह्मचर्येण प्रजया च न संशयः ॥ ११ ॥ तदपाक्रियते
सर्वं यज्ञेन तपसा सुतैः । तपस्वी यज्ञकुचापि मच ते विद्यते
प्रजा ॥ १२ ॥ त इमे प्रसवस्यार्थं तव लोकाः समावृताः । प्रजायस्व
ततो लोकानुपभोक्ष्यसि पुष्कलान् ॥ १३ ॥ पुनान्नो नरकात् पुन-
स्त्वायते पितरं श्रुतिः । तस्मादपत्यसन्ताने यतस्व ब्रह्मसत्तम ॥ १४ ॥

वैशम्पायन उवाच । तच्छ्रुत्वा मन्दपालस्तु वचस्तेषां दिवौ-
कसाम् । क्व नु शीघ्रमपत्यं स्यादङ्गलं चेत्यचिन्तयत् ॥ १५ ॥
स चिन्तयन्नभ्यगच्छत् सुहृद्प्रसवान् खगान् । शार्ङ्गिकां शार्ङ्गकी

भूत्वा जरितां समुपेजिवान् ॥ १६ ॥ तस्यां पुत्रानजयञ्चतुरी
 ब्रह्मवादिनः । तानपात्य स तत्रैव जगाम लपितां प्रति ॥ १७ ॥
 बालान् सुतानण्डगतान् सह माता मुनिर्वने । तस्मिन् गते महा-
 भागे लपितां प्रति भारत ॥ १८ ॥ अपस्वस्त्रेहसंयुक्ता जरिता
 वदन् चिन्तयत् । तेन त्यक्तानसत्याक्यान्नुषीनण्डगतान् वने ॥ १९ ॥
 न नहौ पुत्रशोकार्तां जरिता ष्णाण्डवे सुतान् । बभार चैतान्
 सज्जातान् खट्वत्या स्त्रेहविक्रवा ॥ २० ॥ ततोऽग्निं खाण्डवं दग्ध-
 मायान्तं दृष्टवानृषिः । मन्दपालश्चरंस्तस्मिन् वने लपितया सह
 ॥ २१ ॥ तं सङ्कल्पं विदित्वाग्नेर्ज्ञात्वा पुत्रांश्च बालकान् । सोऽभि-
 तुष्टाव विप्रर्षिर्ब्राह्मणो जातवेदसम् । पुत्रान् प्रति वदन् भीतो
 लोकपालं महौजसाम् ॥ २२ ॥

मन्दपाल उवाच । तमग्ने सर्वलोकानां सुखं त्वमसि हव्य-
 वाट् । तमन्तः सर्वभूतानां गूढश्चरसि पावक ॥ २३ ॥ तमेक-
 माहुः कवयस्त्वामाहुस्त्रिविधं पुनः । त्वामष्टधा कल्पयित्वा यज्ञ-
 वाहनकल्पयन् ॥ २४ ॥ त्वया विश्वमिदं सृष्टं वदन्ति परम-
 र्षव । तदृते हि जगत् कृत्स्नं सद्यो नश्चेद्धूताग्रज ॥ २५ ॥
 तुभ्यं कृत्वा नभो विषाः स्रक्कर्मविजितां गतिम् । नच्छन्ति सह
 पत्नीभिः सुतैरपि च आश्रयतीम् ॥ २६ ॥ त्वामग्ने जलदानाहुः
 खे विषक्तान् सविद्युतः । दहन्ति सर्वभूतानि तप्तो निष्कृम्य
 हेतयः ॥ २७ ॥ जातवेदस्त्वयैवेदं विश्वं सृष्टं महाद्युते । तवैव
 कर्म विहितं भूतं सर्वं चराचरम् ॥ २८ ॥ त्वय्यापो विहिताः
 पूर्वं त्वयि सर्वमिदं जगत् । त्वयि हव्यञ्च क्रव्यञ्च यथावत्
 सम्प्रतिष्ठितम् ॥ २९ ॥ त्वमेव दहनो देव त्वं धाता त्वं ब्रह्मसतिः ।
 त्वमश्विनौ यमौ मित्रः सोमस्त्वमसि चानिलः ॥ ३० ॥

वैपम्यायन उवाच । एवं स्तुतस्तदा तेन मन्दपालेन पावक ।
 तुतोप तस्य नृपते मुनेरमिततेजसः ॥ ३१ ॥ उवाच चैनं प्री तात्मा

किमिष्टं करवाणि ते । तमब्रवीन्नन्दपालः प्राञ्जलिर्हव्यवाहनम् ।
प्रदहन् खाण्डवं दावं मम पुत्रान् विसर्जय ॥ ३२ ॥ तथेति
तत् प्रतिश्रुत्य भगवान् हव्यवाहनः । खाण्डवे तेन कालेन प्रज-
ज्वाल दिधक्षया ॥ ३३ ॥

इत्यादिपर्वणि खाण्डवदहनपर्वणि आङ्गकोपाख्याने

एकत्रिंशदधिकहिमतोऽध्यायः ॥ २३१ ॥

वैशम्पायन उवाच । ततः प्रज्वलिते वङ्गौ आङ्गकास्ते सुदुः-
खिताः । व्यथिताः परमोहिम्ना नाधिजग्मुः परायणम् ॥ १ ॥
निश्म्य पुत्रकान् वालान् माता तेषां तपस्विनी । जरिता दुःख-
भोकार्त्ता विललाप सुदुःखिता ॥ २ ॥

जरितोवाच । अयमग्निर्दहन् कक्षमित आयाति भीषणः ।
जगत् सन्दीपयन् भीमो मम दुःखविवर्द्धनः ॥ ३ ॥ इमे च मां
कर्षयन्ति शिशवो मन्दचेतसः । अवर्हाशरणैर्हीनाः पूर्वां प्रां नः
परायणाः ॥ ४ ॥ त्रासयंश्चाय मायाति लेलिहानो महीरुहान् ।
अजातपक्षाश्च सुतान् शक्ताः सरणे मम ॥ ५ ॥ आदाय च न
शक्नोमि पुत्रांस्तरितुमात्मना । न च त्यक्तमहं शक्तो हृदयं दूय-
तीव मे ॥ ६ ॥ कन्तु जह्यामहं पुत्रं कमादाय ब्रजान्यहम् ।
किन्तु मे स्यात् कृतं कृत्ये किं वा मन्यत पुत्रकाः ॥ ७ ॥ चिन्त-
याना किमोक्षं वो नाधिगच्छामि किञ्चन । ह्यर्दायिष्यामि वो
गात्रैः करिष्ये मरणं सह ॥ ८ ॥ जरितारौ कुलं ह्येतत् ज्येष्ठ-
त्वेन प्रतिष्ठितम् । सारिरुक्कः प्रजायित पितॄणां कुलवर्द्धनः ॥ ९ ॥
स्तम्भमितस्तपः कुर्यात् द्रोणो ब्रह्मविदाम्बरः । इत्येवमुक्त्वा
प्रयवौ पिता वो निष्ठूणः पुरा ॥ १० ॥ कमुपादाय शक्येयं गन्तुं
कष्टापदुत्तमा । किन्तु कृत्वा कृतं कार्यं भवेदिति च विह्वला ।
नापश्यत् स्वधिया भोक्षं रुसुतानां तदानलात् ॥ ११ ॥

वैशम्पायन उवाच । एवं ब्रुवाणं शार्ङ्गास्ते प्रवृचुरथ
मातरम् । स्नेहसुतस्य मातस्त्वं पत यत्र न हव्यवाट् ॥ १२ ॥
अस्मास्निह विनष्टेषु भवितारः सुतास्तव । त्वयि मातर्विनष्टायां
नातः स्यात् कुलचत्ततिः ॥ १२ ॥ अन्ववेक्ष्यैतदुभयं क्षेमं स्यात्
यत् कुलस्य नः । तद्वै कर्तुं परः कालो मातरेषु भवेत्तव ॥ १४ ॥
मा त्वं सर्वविनाशाय स्नेहं कार्षीः सुते पुनः । न क्षीदं कर्म मोघं
स्याल्लोककामस्य नः पितुः ॥ १५ ॥

जरितोवाच । इदमाखोर्विलं भूमौ वृक्षस्यास्य समीपतः ।
तदाविशस्यं त्वरिता वङ्गेरत्र न वो भयम् ॥ १६ ॥ ततोऽहं
पांशुना छिद्रमपिधास्यामि पुत्रकाः । एवं प्रतिकृतं मन्ये ज्वलतः
कृष्णवर्त्मनः ॥ १७ ॥ तत एषाम्यतीतेऽग्नौ विहन्तुं पांशुसञ्चयम् ।
रोचतामेष वो वादो मोक्षार्थञ्च हताशनात् ॥ १८ ॥

शार्ङ्गो जचुः । अवर्हन्मांसभूतान्नः क्रव्यादाखुर्विनाशयेत् ।
पश्यमाना भयमिदं प्रवेष्टुं नात्र शक्नुमः ॥ १९ ॥ कथमग्निर्न नो
धक्ष्येत् कथमाखुर्न नाशयेत् । कथं न स्यात् पिता मोघः कथं
माता ध्रियेत नः ॥ २० ॥ विल आखोर्विनाशः स्याद्ग्रेराकाश-
चारिणाम् । अन्ववेक्ष्यैतदुभयं श्रेयान् दाहो न भक्ष्यम् ॥ २१ ॥
गर्हितं मरणं नः स्यादाखुना भक्ष्यते विले । शिष्टादिष्टः परि-
त्यागः शरीरस्य हताशनात् ॥ २२ ॥

इत्यादिपर्वणि स्थाण्डवदहनपर्वणि जरिताविलामे

हात्रिंशदधिकद्विंशतोऽध्यायः ॥ २३२ ॥

जरितोवाच । अस्माद्विलान्निष्पतितामाखुं श्वेनो जहार
तम् । क्षुद्रं पद्भ्यां गृहीत्वा च यातो नात्र भयं हि वः ॥ १ ॥

शार्ङ्गो जचुः । त हृतं तं वयं विद्वः श्वेनेनाखं कथञ्चन ।

अन्येऽपि भवितारोऽत्र तेभ्योऽपि भयमेव नः ॥ २ ॥ संशयो
वह्निरागच्छेद्दृष्टं वायोर्निवर्तनम् । मृत्युर्नो विलवाग्निभ्यो विले
स्यान्नात्र संशयः ॥ ३ ॥ निःसंशयात् संशयितो मृत्युर्मातृर्विशि-
ष्यते । चर खि त्वं यथान्यायं पुत्रानापत्यासि शोभनान् ॥ ४ ॥

जरितोवाच । अहं वेगेन तं तान्तमद्राक्षं पतताम्बरम् ।
विलादाखुं समादाय श्येनं पुत्रा महाबलम् ॥ ५ ॥ तं पतन्तं
महावेगात्स्वारिता पृष्ठतोऽन्वगाम् । आग्निषोऽस्य प्रयुञ्जाना हरतो
मूषिकं विलात् ॥ ६ ॥ यो नो हेष्टारमादाय श्येनराज प्रधा-
वसि । भव त्वं दिवमास्थाय निरमितो हिरण्मयः ॥ ७ ॥ स
यदा भक्षितस्तेन श्येनेनाखुः पतन्निगा । तदाहं तदनुज्ञाय
प्रत्युपायां पुनर्गृहे ॥ ८ ॥ प्रविशत्सं विलं पुत्रा विप्रध्वा नास्ति
वो भयम् । श्येनेन मन पश्यन्ता हृत आखुर्महात्मना ॥ ९ ॥

शार्ङ्गा जघुः । न विद्महे हृतं मातः श्येनेनाखुं कथञ्चन ।
अविज्ञाय न शक्यामः प्रवेष्टुं विवरं भुवः ॥ १० ॥

जरितोवाच । अहं तमभिजानामि हृतं श्येनेन मूषिकम् ।
नास्ति वोऽत्र मयं पुत्राः क्रियतां वचनं मम ॥ ११ ॥

शार्ङ्गा जघुः । न त्वं निध्योपचारेण मोक्षयेथा भयाहि-
नः । समाकुलेषु चानेषु न बुद्धिकृतमेव तत् ॥ १२ ॥ न चोप-
कृतमस्माभिर्न चास्मान् वेत्य धी वयम् । पीडयमाना विमर्षास्मान्
का सती के वयं तव ॥ १३ ॥ तरुणो दग्धनीयासि समर्था मर्तु-
रेषणे । अनुगच्छ पतिं मातः पुत्रानापत्यासि शोभनान् ॥ १४ ॥
वयमग्निं समाविध्य लोकानापत्याम शोभनान् । अथास्मान्
दहेद्दग्निरायास्त्वं पुनरेव नः ॥ १५ ॥

वैशम्पायन उवाच । एवमुक्ता ततः शार्ङ्गी पुत्रानुत्सृज्य
खाण्डवे । जगाम त्रिषता द्दशं क्षेममग्नेरनामयम् ॥ १६ ॥
ततस्तीक्ष्णाश्चिरभ्यागात्त्वरितो हव्यवाहनः । यत्र शार्ङ्गी वभू-

बुक्ते मन्दपालस्य पुत्रकाः ॥ १७ ॥ ततस्तं ज्वलितं दृष्ट्वा ज्वलनं
ते बिहङ्गमाः । जरितारिस्ततो वाक्यं श्रावयामास पावकम् ॥ १५ ॥

इत्यादिपर्वणि खण्डवदहनपर्वणि आङ्ग्रीपाख्याने

वयस्त्रिंशदधिकद्विंशतोऽध्यायः ॥ २३३ ॥

जरितारिस्त्वाच । पुरतः कृच्छ्रकालस्य धीमान् जागर्ति
पुरुषः । स कृच्छ्रकालं संप्राप्य व्यथां नैवेति कर्हिचित् ॥ १ ॥
यस्तु कृच्छ्रमनुप्राप्तं विचेता नावबुध्यते । स कृच्छ्रकाले व्यथितो न
श्रेयो विन्दते महत् ॥ २ ॥

सारिसृक् उवाच । धीरस्तमसि मेधावी प्राणकृच्छ्रनिदं च
नः । प्राज्ञः शूरो वह्मनां हि भवत्येको न संशयः ॥ ३ ॥

स्तम्बमित्र उवाच । ज्येष्ठस्तातो भवति वै ज्येष्ठो मुञ्चति
कृच्छ्रतः । ज्येष्ठयेन प्रजानाति कनीयान् किं करिष्यति ॥ ४ ॥

द्रोण उवाच । हिरण्यरेतास्त्वरितो ज्वलन्नायाति नः क्षयम् ।
सप्तजिह्वाननः क्रूरो लेलिहानो विसर्पति ॥ ५ ॥

वैशम्पायन उवाच । एवं सम्भाष्य तेऽन्योन्यं मन्दपालस्य
पुत्रकाः । तुष्टुबुः प्रयता भूत्वा यथाग्निं शृणु पार्थिव ॥ ६ ॥

जरितारिस्त्वाच । आत्मासि वायोर्ज्वलनं शरीरमसि वीरु-
धाम् । योनिरापश्य ते शुक्रं योतिस्त्वमसि चाम्भसः ॥ ७ ॥

ऊर्ध्वं चाधश्च सर्पन्ति पृष्ठतः पार्श्वतस्तथा । आर्चिषस्ते महा-
वीर्यं रश्मयः सवितुर्वथा ॥ ८ ॥

सारिसृक् उवाच । माता प्रणष्टा पितरं न विद्वः पक्षा
जाता मैव नो धूमकेतो । न नस्त्राता विद्यते वै तदन्यस्तस्मा-
दस्मांस्त्राहि बालांस्त्वमग्ने ॥ ९ ॥ यदग्ने ते शिवं रूपं ये च ते
सप्त हेतवः । तेन नः परिपाहि त्वमार्त्तान्नः शरणैषिणः ॥ १० ॥

तमेवैकस्तपसे जातवेदो तान्यस्तप्तां विद्यते गोषु देव । ऋषी-
नस्नान् बालकान् पालयस्व परेणास्नान् प्रैहि वै हव्यवाह ॥ ११ ॥

स्तम्बमित्र उवाच । सर्घमग्ने तमेवैकस्त्वयि सर्वमिदं जगत् ।
तं धारयसि भूतानि भुवनं तं विमर्षि च ॥ १२ ॥ तमग्निर्हव्य-
वाहस्त्वं तमेव परमं हविः । मनीषिणस्त्वां जानन्ति वज्रधा-
चैकधापि च ॥ १३ ॥ सृष्ट्वा लोकांस्त्रीनिमान् हव्यवाह काले
प्राप्ते पचसि पुनः समिद्धः । तं सर्वस्य भुवनस्य प्रसूतिस्त्वमेवान्ने
भवसि पुनः प्रतिष्ठा ॥ १४ ॥

द्रोण उवाच । तमन्नं प्राणिभिर्भुक्तमन्तर्भूतो जगत्पते ।
नित्यं प्रवृद्धः पचसि त्वयि सर्वं प्रतिष्ठितम् ॥ १५ ॥ सूर्यो भूत्वा
रश्मिभिर्ज्जातवेदो भूमेरश्मो भूमिजातान् रसांश्च । विश्वनादाय
पुनस्तसृज्य काले वृष्ट्या सृष्ट्या भावयसीह शुक्र ॥ १६ ॥ तत्त-
एताः पुनः शुक्र वीरुधौ हरितच्छुदाः । जायन्ते पुष्करिण्यस-
सुभद्रश्च महोदधिः ॥ १७ ॥ इदं वै सद्य तिम्रांश्चो वरुणस्य परा-
वणम् । शिवस्त्राता भवास्माकं सास्नानद्य विनाशय ॥ १८ ॥
पिङ्गाक्ष लोहितग्रीव कृष्णवर्त्मन् हुताग्रन् । परेण प्रैहि सुञ्चा-
स्नान् सागरस्य गृहानिव ॥ १९ ॥

वैशम्पायन उवाच । एवमुक्तो जातवेदा द्रोणेन ब्रह्म-
वादिना । द्रोणमाह प्रतीतात्मा मन्दपालप्रतिज्ञया ॥ २० ॥

अग्निरुवाच । ऋषिद्रोणस्त्वमसि वै ब्रह्मैतद्ग्राह्यं त्वया ।
ईप्सितं ते कारिष्यामि न च ते विद्यते भयम् ॥ २१ ॥ मन्दपालेन
वै यूयं मम पूर्वं निवेदिताः । वर्ज्यैः पुत्रकाम्यं दहन् दाव-
मिति स्म ह ॥ २२ ॥ तस्य तद्वचनं द्रोण त्वया यच्चेह भाषितम् ।
उभयं मे गरीयस्तु ब्रूहि किं करवाणि ते । भृशं प्रीतोऽस्मि भद्रं
ते ब्रह्मन् स्तोत्रेण सप्तम ॥ २३ ॥

द्रोण उवाच । इमे भार्ज्जरिकाः शुक्र नित्यमुद्देजयन्ति

नः । एतान् कुरुष्व दग्धास्त्वं हताग्रन सवान्धवान् ॥ २४ ॥
 तथा तत् कृतवानग्निरभ्यनुज्ञाय शार्ङ्गकान् । ददाह खाण्डवं
 द्वावं समिद्धो जनमेजय ॥ २५ ॥

द्वत्यादिपर्वणि खाण्डवदहनपर्वणि शार्ङ्गोपाख्याने
 चतुस्त्रिंशदधिकद्विंशतोऽध्यायः ॥ २३४ ॥

वैशम्पायन उवाच । मन्दपालोऽपि कौरव्य चिन्तयामास
 पुत्रकान् । उक्त्वापि च स तिरग्मांशुं नैव शर्माधिगच्छति ॥ १ ॥
 स तप्यमानः पुत्रार्थं लपितामिदमब्रवीत् । कथं त्वशक्ताः शरणे
 लपिते मम पुत्रकाः ॥ २ ॥ बर्द्धमाने हतवहे वाते चाशु प्रवा-
 यति । असमर्था विमोक्षाय भविष्यन्ति ममात्मजा ॥ ३ ॥ कथ-
 न्नुशक्ता त्राणाय माता तेषां तपस्विनी । भविष्यति हि शोकार्ता
 पुत्रत्राणमपश्यती ॥ ४ ॥ कथमुड्डीयनेऽशक्तान् पतने च ममा-
 त्मजान् । सन्तप्यमाना वहुधा वाग्मना प्रधावति ॥ ५ ॥
 जरितारिः कथं पुत्रः सारिसृक्कः कथञ्च मे । स्वस्वमित्रः कथं
 द्रोणः कथं सा च तपस्विनी ॥ ६ ॥ लालप्यमानं तमृषिं मन्द-
 पालं यथा वने । लपिता प्रत्युवाचेदं सासूयमिव भारत ॥ ७ ॥
 न ते पुत्रेष्ववेचास्ति यानृषीनुक्तवानसि । तेजस्विनो वीर्यवन्तो
 न तेषां ज्वलनाद्भयम् ॥ ८ ॥ त्वयान्मो ते परीताश्च स्वयं हि
 मम सन्निधौ । प्रतिश्रुतं तथा चेति ज्वलनेन महात्मना ॥ ९ ॥
 लोकपालो न तां वाचमुक्त्वा मिथ्या करिष्यति । समक्षं वन्द्य-
 क्रत्येन तेन ते स्वस्थमानसम् ॥ १० ॥ तामेव तु ममानित्रां
 चिन्तयन् परितप्यसे । ध्रुवं मयि न ते स्नेहो यथा तस्यां पुरा-
 भवत् ॥ ११ ॥ न हि पक्षवता न्याय्यं निःस्नेहेन सुहृज्जने ।
 पीड्यमान उपद्रष्टुं शक्तेनात्मा कथञ्चन ॥ १२ ॥ गच्छ त्वं जरि-

तामेव यदर्थं परितप्यसे । चरिष्याम्यसहयेका यथा कुपुरुषा-
श्रिता ॥ १३ ॥

मन्दपाल उवाच । नाहमेवं चरे लोके यथा त्वमभिमन्यसे ।
अपत्यहेतोर्विचरे तच्च कृच्छ्रगतं मम ॥ १४ ॥ भूतं हित्वा च
भाव्यर्थं योऽवलम्बेत मन्दधीः । अवमन्येत तं लोको यथेच्छसि
तथा कुरु ॥ १५ ॥ एष हि प्रज्वलन्निर्लीलिहानो महीरुहान् ।
आविग्ने हृदि सन्तापं जनयत्यश्विनं तथा ॥ १६ ॥

वैशम्पायन उवाच । तस्माद्देशादतिक्रान्ते ज्वलने जरिता
पुनः । जगाम पुत्रकानेव जरिता पुत्रशृङ्गिणी ॥ १७ ॥ सा तान्
कुशलिनः सर्वान् विमुक्तान् जातवेदसः । रोक्ष्यमाणान् दृष्ट्वा
वने पुत्रान्निरामयान् ॥ १८ ॥ अश्रूणि मुमुचे तेषां दर्शनात् सा
पुनः पुनः । एकैकशो न तान् सर्वान् क्रोशमानान्वपद्यत ॥ १९ ॥
ततोऽभ्यगच्छत् सहसा मन्दपालोऽपि भारत । अथ ते सर्वे एवं न
नाभ्यनन्दंस्तदा सुताः ॥ २० ॥ लालयमानसेकैकं जरिताञ्च पुनः
पुनः । न चैवोचुस्तदा किञ्चित्तृपि सात्त्वसाधु वा ॥ २१ ॥

मन्दपाल उवाच । ज्येष्ठः सुतस्ते कतमः कतमस्तस्य
चानुजः । मध्यमः कतमस्यैव कनीयान् कतमस्य ते ॥ २२ ॥ एवं
ब्रुवन्तं दुःखार्तं किं मां न प्रतिभाषसे । कृतवानपि हि त्यागं
नैव शान्तिमितो लभे ॥ २३ ॥

जरितोवाच । किन्तु ज्येष्ठेन ते कार्यं किमन्तरजेन ते ।
किं वा मध्यमजातेन किङ्कनिष्ठेन वा पुनः ॥ २४ ॥ वां त्वं मां
सर्वतो हीनामुत्सृज्यापि गतः पुरा । तामेव लपिताङ्गच्छ तरुणीं
चारुहासिनीम् ॥ २५ ॥

मन्दपाल उवाच । न स्त्रीणां विद्यते किञ्चिदमुत्र पुरुषा-
न्तरात् । सापन्नकमृते लोके नान्वदर्थविनाशनम् ॥ २६ ॥
वैरान्निहोपनं चैव शृणुमेगकारि च । सुव्रता चापि कल्याणि

सर्वभूतेषु विश्रुता ॥ २७ ॥ अरुन्धती महात्मानं वशिष्ठं पर्य-
 यजुत । विशुद्धभावमत्यन्तं सदा प्रियहिते रतम् ॥ २८ ॥ सप्तर्षि-
 मध्यगं वीरमवसेने च तं मुनिम् । अपथ्यानेन सा तेन धूमाशु-
 समप्रभा । लज्जालज्ज्या नाभिरूपा निमित्तमिव दृश्यति ॥ २९ ॥
 अपत्यहेतोः संप्राप्तं तथा त्वमपि मामिह । दृष्टमेवं गते हि त्वं
 सा तथैवाद्य वर्त्तते ॥ ३० ॥ न हि मार्ष्येति विश्वासः कार्यः
 पुंसां कथञ्चन । न हि कार्यमनुध्याति नारी पुत्रवती सती ॥ ३१ ॥
 वैशम्पायन उवाच । ततस्ते सर्व एवैनं पुत्राः सम्यगुपासते ।
 स च तानात्मजान् सर्वानाश्वासयितुमुद्यतः ॥ ३२ ॥

इत्यादिपर्वणि खाण्डवदहनपर्वणि आङ्गीपाख्याने

पञ्चविंशदधिकद्विंशतोऽध्यायः ॥ २३५ ॥

मन्दपाल उवाच । युष्माकमपवर्गायं विज्ञप्तो ज्वलनो मया ।
 अग्निना च तथैत्वं प्रतिज्ञातं महात्मना ॥ १ ॥ अग्नेवचन-
 मादाय मातुर्मज्ञताञ्च वः । भवताञ्च परं वीर्यं पूर्वं नाह-
 मिहागतः ॥ २ ॥ न सन्तापो हि वः कार्यः पुत्रका हृदि मां
 प्रति । ऋषीन् वेदं ज्ञताग्नेऽपि ब्रह्मा तद्विदितञ्च वः ॥ ३ ॥

वैशम्पायन उवाच । एवमाश्वासितान् पुत्रान् भार्यामादाय
 स हिजः । मन्दपालस्ततो दिग्दक्षं दिशं जगाम ह ॥ ४ ॥ भगु-
 वानपि तिग्मांशुः समिहः खाण्डवं गतः । ददाह सह कृष्णाभ्यां
 जनयन् जगतो हितम् ॥ ५ ॥ वसामेदोवहाः कुल्यास्तत्र पीत्वा
 च पावकः । जगाम परमां तपिं दर्शयामास सार्जुनम् ॥ ६ ॥
 ततोऽन्तरीक्षाङ्गमवानवतीर्थं पुरन्दरः । मरुद्गणैर्द्वैतः पाथं
 केशवं चेदमब्रवीत् ॥ ७ ॥ कृतं युवाभ्यां कर्मदममरैरपि दुष्क-
 रम् । वरं वृणीतं तुष्टोऽस्मि दुर्लभं पुरुषेभ्यिह ॥ ८ ॥

वैशम्पायन उवाच । पार्थस्तु वारयामास शक्रादस्त्राणि
 सर्वशः । प्रदातुं तच्च शक्रस्तु कालं चक्रे महाद्युतिः ॥ ८ ॥
 यदा प्रसन्नो भगवान्महादेवो भविष्यति । तदा तुभ्यं प्रदास्यामि
 पाण्डवास्त्राणि सर्वशः ॥ १० ॥ अहमेव च तं कालं वेत्स्यामि
 कुरुनन्दन । तपसा महता चापि दास्यामि भवतोऽप्यहम् ॥ ११ ॥
 आग्नेयानि च सर्वाणि वायव्यानि च सर्वशः । मदीयानि च
 सर्वाणि ग्रहीष्यसि धनञ्जय ॥ १२ ॥ वासुदेवोऽपि जग्राह प्रीतिं
 पार्थेन शश्वतीम् । ददौ सुरपतिश्चैव वरं कृष्णाय धीमते ॥ १३ ॥
 एवं दत्त्वा वरं ताभ्यां सह देवैर्मस्त्यतिः । ह्युताशनमनुज्ञाप्य
 जगाम त्रिदिवं प्रभुः ॥ १४ ॥ पावकश्च तदा दावं दग्ध्वा स-
 न्मगपक्षिणम् । अहानि पञ्च चैकञ्च विरराम सुतर्पितः ॥ १५ ॥
 जग्ध्वा मांसानि पौत्रा च मेदांसि रुधिराणि च । युक्तः परमया
 प्रीत्या तावुवाचाच्युतार्जुनौ ॥ १६ ॥ युवाभ्यां पुरुषाग्राभ्यां
 तर्पितोऽस्मि यथासुखम् । अनुजानामि वां वीरौ चरतं यत्र
 वाञ्छितम् ॥ १७ ॥ एवं तौ समनुज्ञातौ पावकेन महात्मना ।
 अर्जुनो वासुदेवश्च दानवश्च मयस्तथा ॥ १८ ॥ परिक्रम्य ततः
 सर्वं त्रयोऽपि भरतर्षभ । रमणीये नदीकूले सहिता समुपा-
 विशन् ॥ १९ ॥

इति श्रीमहाभारते शतसाहस्र्यां संहितायां वैयासिक्यां

आदिपर्वणि खण्डवदाहः समाप्तः षट्त्रिंश-

दधिकद्विंशतोऽध्याहः ॥ २३६ ॥

समाप्तमादिपर्व ।

श्रीमहाभारतम् ।



सभापर्व ।

नारायणं नमस्कृत्य नरञ्चैव नरोत्तमम् ।
देवीं सरस्वतीं व्यासं ततो जयमुदीरयेत् ॥

वैशम्पायन उवाच । ततोऽब्रवीन्मयः पार्थ वासुदेवस्य सन्निधौ ।
प्राञ्जलिः श्लक्ष्णया वाचा पूजयित्वा पुनः पुनः ॥ १ ॥ अस्मात्
कृणात् सुसंख्यात् पावकाच्च दिधक्षतः । त्वया तातोऽस्मि
कौन्तेय ब्रूहि किं करवाणि ते ॥ २ ॥

अर्जुन उवाच । कृतमेव त्वया सर्वं स्वस्ति गच्छ महासुर ।
प्रीतिमान् भव मे नित्यं प्रीतिमन्तो वयञ्च ते ॥ ३ ॥

मय उवाच । युक्तमेतत्त्वयि विभो यथात्य पुरुषर्षभ । प्रीति-
पूर्वमहं किञ्चित्कर्तुमिच्छामि भारत ॥ ४ ॥ अहं हि विश्वकर्मा
वै दानवानां महाकविः । सोऽहं वै तत्कृते किञ्चित्कर्तुमिच्छामि
पाण्डव ॥ ५ ॥

अर्जुन उवाच । प्राणकृच्छादिमुक्तं त्वमात्मानं मन्यसेऽनघ ।
एवं गते न शक्यामि किञ्चित्कारयितुं त्वया ॥ ६ ॥ न चापि तव
सङ्कल्पं मोघमिच्छामि दानव । कृणास्य क्रियतां किञ्चित्तथा
प्रतिकृतं मयि ॥ ७ ॥ चोदितो वासुदेवस्तु मयेन भरतर्षभ ।
ब्रूहर्तमिव सन्दध्यौ किमद्यं चोद्यतामिति ॥ ८ ॥ ततो विचिन्त्य

मनसा लोकनाथः प्रजापतिः । चोदयामास तं कृष्णः सभा वै
क्रियतामिति ॥ ९ ॥ यदि त्वं कर्तृकामोऽसि प्रियं शिल्पवता-
म्बर । धर्मराजस्य दैतेय यादृशीमिह मन्यसे ॥ १० ॥ यां कृतां
नानुकुर्युर्हि मानवाः प्रेज्य दक्षकाः । मनुष्यलोके सकले तादृशीं
कुरु वै सभाम् ॥ ११ ॥ यत्र दिव्यानभिप्रायान् पश्येम हि कृतां-
स्त्वया । आसुरात्मानुषांश्चैव सभां तां कुरु वै मय ॥ १२ ॥

वैशम्पायन उवाच । प्रतिगृह्य तु तद्वाक्यं सम्प्रहृष्टो मय
स्तदा । विमानप्रतिमाञ्चक्रे पाण्डवस्य शुभां सभाम् ॥ १३ ॥
ततः कृष्णश्च पार्थश्च धर्मराजे युधिष्ठिरे । सर्वमेतत् समावेद्य
दर्शयामासतुर्मयम् ॥ १४ ॥ तस्मै युधिष्ठिरः पूजां यथार्हा-
मकरोत्तदा । स तु तां प्रतिजग्राह मयः सत्कृत्य भारत ॥ १५ ॥
स पूर्वदेवचरितं तदा तत्र विश्राम्यते । कथयामास दैतेयः पाण्डु-
पुत्रेषु भारत ॥ १६ ॥ स कालं कश्चिदाश्वस्य विश्वकर्मा विचिन्त्य
तु । सभां प्रचक्रमे कर्तुं पाण्डवानां महात्मनाम् ॥ १७ ॥ अभि-
प्रायेण पार्थानां कृष्णस्य च महात्मनः । पुण्येऽहनि महातेजाः
कृतकौतुकमङ्गलः ॥ १८ ॥ तर्पयित्वा हिजश्रेष्ठान् पायसेन सह-
स्रशः । धनं वज्रविधं दत्त्वा तेभ्य एव च वीर्यवान् ॥ १९ ॥
सर्वतुं गुणसम्पन्नां दिव्यरूपां मनोरमाम् । दशकिष्कुसहस्रां तां
मापयामास सर्वतः ॥ २० ॥

इति सभापर्वणि सभाक्रियापर्वणि सभास्थाननिर्णये

प्रथमोऽध्यायः ॥ १ ॥

वैशम्पायन उवाच । उषित्वा खाण्डवप्रस्थे सुखवासं जना-
हिनः । पार्थैः प्रीतिममायुक्तैः पूजनाहोऽभिपूजितः ॥ १ ॥ गम-
नाय मतिं चक्रे पितुर्दर्शनलालसः । धर्मराजमग्रामन्त्रा पृथाञ्च

पृथुलोचनः ॥ २ ॥ ववन्दे चरणौ मूर्ध्ना जगद्वन्द्यः पितृष्वसुः ।
स तथा मूर्ध्नापाघ्रातः परिवृत्तश्च केशवः ॥ ३ ॥ ददर्शनन्तरं
कृष्णो भगिनीं स्वां महायशः । तामुपेत्य हृषीकेशः प्रीत्या
वाष्पसमन्वितः ॥ ४ ॥ अर्थं तथ्यं हितं वाक्यं लघुयुक्तमनुत्तरम् ।
उवाच भगवान् भद्रां सुभद्रां भद्रभाषिणीम् ॥ ५ ॥ तथा स्वजन-
गामीनि आदितो वचनानि सः । संपूजितश्चाप्यसकृच्चिरसा
चाभिवादितः ॥ ६ ॥ तामनुज्ञाप्य वार्ष्णेयः प्रतिनन्द्य च भामि-
नीम् । ददर्शनन्तरं कृष्णां धौम्यञ्चापि जनार्दनः ॥ ७ ॥ ववन्दे
च यथान्यायं धौम्यं पुरुषसत्तमः । द्रौपदीं सान्त्वयित्वा च
आमन्त्र्य च जनार्दनः ॥ ८ ॥ आतृण्यगमद्विहान् पार्थिवं सहितो
बली । भ्रातृभिः पञ्चभिः कृष्णो वृतः शक्र इवामरैः ॥ ९ ॥
यात्राकालस्य योग्यानि कर्माणि गरुडध्वजः । कर्तुकामः शुचि-
भूत्वा स्नातवान् समलङ्कृतः ॥ १० ॥ अर्चयामास देवांश्च द्विजांश्च
यदुपुङ्गवः । मात्यजाप्यनमस्कारैर्गन्धैस्तृचावचैरपि ॥ ११ ॥ स
कृत्वा सर्वकार्ष्णाणि प्रतस्थे तस्युषाम्बरः । उपेत्य स यदुश्रेष्ठो
वाल्मीकिश्चां विनिर्गतः ॥ १२ ॥ स्वस्तिवाच्यार्चतो विप्रान्दधि-
पात्रफलाक्षतैः । वसु प्रदाय च ततः प्रदक्षिणमथाकरोत् ॥ १४ ॥
काञ्चनं रथमास्थाय तार्क्ष्यकेतनमाशुगम् । गदाचक्रासिंशाङ्गा-
द्यै राशुधैरावृतं शुभम् ॥ १५ ॥ तिथावथ च नक्षत्रे सुहर्ते
च गुणान्विते । प्रययौ पुण्डरीकाक्षः शैब्यसुग्रीववाहनः ॥ १६ ॥
अन्वारोह चाप्येनं प्रेम्णा राजा युधिष्ठिरः । अपास्य चास्य
यन्तारं दारुकं यन्तृसत्तमम् ॥ १७ ॥ अभीष्टून् संप्रजग्राह स्वयं
कुरुपतिस्तदा । उपारुह्यार्जुनश्चापि चामरव्यजनं सितम् ॥ १८ ॥
रुक्मदण्डं वृहदाङ्गविदधौ च प्रदक्षिणम् । तथैव भीमसेनोऽपि
यमाभ्यां सहितो बली ॥ १९ ॥ पृष्ठतोऽनुययौ कृष्णमृत्तिक
पौरजनैः सह । स तथा भ्रातृभिः सर्वैः केशवः परवीरहा ॥ २० ॥

अन्वीतमानः शुशुभे शिष्यैरिव गुरुः प्रियैः । पार्थमामन्त्र
 गोविन्दः परिष्वज्य सुषीङ्गितम् ॥ २१ ॥ युधिष्ठिरं पूजयित्वा
 भीमसेनं यमौ तथा । परिष्वक्तौ भृशं तैस्तु यमाभ्यामभिवादितः
 ॥ २२ ॥ योजनार्द्धमथो गत्वा कृष्णः परपुरञ्चयः । युधिष्ठिरं
 समामन्त्र्य निवर्तस्वेति भारत ॥ २३ ॥ ततोऽभिवाद्य गोविन्दः
 पादौ जग्राह धर्मवित् । उत्थाप्य धर्मराजस्तु मूर्ध्नीपाघ्राय केश-
 वम् ॥ २४ ॥ पाण्डवो यादव्यष्टं कृष्णं कमललोचनम् । गम्यता-
 मित्यनुज्ञाय धर्मराजो युधिष्ठिरः ॥ २५ ॥ ततस्तैः सखिदं कृत्वा
 यथावन्मधुसूदनः । निवर्त्य च तथा कृच्छात् पाण्डवान् सपदा-
 नुगान् ॥ २६ ॥ स्वां पुरीं प्रययौ हृष्टो यथा शक्रोऽमरावतीम् ।
 लोचनैरनुजग्मुस्ते तमादृष्टिपथात्तदा ॥ २७ ॥ मनोभिरभि-
 जग्मुस्ते कृष्णं प्रीतिसमन्वयात् । अदृप्तमनसामेव तेषां केशव-
 दर्शने ॥ २८ ॥ क्षिप्रमन्तर्दधे शौरिश्चक्षुषां प्रियदर्शनः । अकामा
 एव पार्थास्ते गोविन्दगतमानसाः ॥ २९ ॥ निवृत्त्योपययुस्तूष्णं
 स्वपुरं पुरुषर्षभाः । स्यन्दनेनाथ कृष्णोऽपि ललितं हारका-
 मगात् ॥ ३० ॥ सालतेन च वीरेण पृष्ठतो यायिना तदा ।
 दारुकेण च सूतेन सहितो देवकीसुतः । प्रययौ हारकां
 शौरिर्गन्तुमानिव वेगवान् ॥ ३१ ॥

वैशम्पायन उवाच । निवृत्त्य धर्मराजस्तु सहभ्रातृभि-
 रच्युतः । सुहृत्परिवृतो राजा प्रविवेश पुरोत्तमम् ॥ ३२ ॥
 विसृज्य सुहृदः सर्वान् भातृन् पुत्रांश्च धर्मराट् । मुमोद पुरुष-
 व्याघ्रो द्रौपद्या सहितो नृप ॥ ३३ ॥

वैशम्पायन उवाच । केशवोऽपि मुदा युक्तः प्रविवेश पुरो-
 त्तमम् । पूज्यमानो यदुग्रैरुग्रसेनमुखैस्तथा ॥ ३४ ॥ आङ्गकं
 पितरं वृद्धं मातरञ्च यशस्विनीम् । अभिवाद्य बलञ्चैव स्थितः
 कमललोचनः ॥ ३५ ॥ प्रद्युम्नशाम्बनिशठाञ्चारुदिणां गदं

तथा । अनिरुद्धञ्च भानुञ्च परिव्रज्य जनार्दनः । स वृद्धैरभ्यनु-
ज्ञातो रुक्मिण्या भवनं ययौ ॥ ३६ ॥

इति सभापर्वणि सभाक्रियापर्वणि भगवद्याने

द्वितीयोऽध्यायः ॥ २ ॥

शम्भायन उवाच । अथाब्रवीन्मयः पार्थमर्जुनं जयता-
म्बरम् । आपृच्छे त्वां गमिष्यामि पुनरेष्यामि चाप्यहम् ॥ १ ॥
उत्तरेण तु कैलासं मैनाकं पर्वतं प्रति । विष्वक्माणेषु पुरा
दानवेषु मया कृतम् ॥ २ ॥ चित्रं मणिमयं भाण्डं रम्यं विन्दु-
सरः प्रति । सभायां सत्यसन्धस्य यदासीद्वषपर्वणः ॥ ३ ॥ आग-
मिष्यामि तद्गृह्य यदि तिष्ठति भारत । ततः सभां करिष्यामि
पाण्डवस्य यशस्विनीम् ॥ ४ ॥ मनःप्रह्लादिनो चित्रां सर्वरत्न-
विभूषिताम् । अस्ति विन्दुसरस्युग्रा गदा च कुरुनन्दन ॥ ५ ॥
निहिता भावयाम्येवं राज्ञा हला रणे रिपून् । सुवर्षविन्दुभि-
श्चित्रां गुर्वी भारसहा दृढा ॥ ६ ॥ सा वै शतसहस्रस्य सम्भिता
शत्रुघातिनी । अनुत्तुपा च भीमस्य गाण्डीवं भवतो यथा ॥ ७ ॥
वारुणश्च महाशङ्खो देवदत्तः सुघोषवान् । सर्वमेतत् प्रदास्यामि
भवते नात्र संशयः ॥ ८ ॥ इत्युक्त्वा सोऽसुरः पार्थं प्राशुदीचीं
दिशं गतः । अथोत्तरेण कैलासान्मैनाकं पर्वतं प्रति ॥ ९ ॥
हिरण्यशृङ्गः सुमहात्महामणिमयो गिरिः । रम्यं विन्दुसरो
नाम यत्र राजा भगीरथः ॥ १० ॥ द्रष्टुं भागीरथीं गङ्गासुवास
बहुलाः समाः । यत्रेष्टं सर्वभूतानामीश्वरेण महात्मना ॥ ११ ॥
आहूताः क्रतवो मुख्याः शतं भरतसत्तम । यत्र यूषा मणि-
मयाश्चैत्याश्चापि हिरण्ययाः ॥ १२ ॥ शोभार्थं विहितास्तत्र न
तु दृष्टान्ततः कृताः । यत्रैष्टा स गतः सिद्धिं सहस्राक्षः शची-

पतिः ॥ १३ ॥ यत्र भूतपतिः सृष्ट्वा सर्वान् लोकान् सनातनः ।
 उपास्यते तिग्मतेजा स्थितो भूतैः सहस्रशः ॥ १४ ॥ नरनारा-
 यणौ ब्रह्मा यमः स्थाणुश्च पञ्चमः । उपासते यत्र सत्रं सहस्र-
 युगपर्यये ॥ १५ ॥ यत्रेष्टं वासुदेवेन सत्रैर्वर्षगणान् बहून् ।
 अद्धानेन सततं धर्मसम्प्रतिपत्तये ॥ १६ ॥ सुवर्णमालिनो यूपां-
 शैल्यांश्चाप्यतिभास्वरान् । ददौ यत्र सहस्राणि प्रयुतानि च
 केशवः ॥ १७ ॥ तत्र गत्वा स जग्राह गदां शङ्खञ्च भारत ।
 स्फाटिकञ्च सभाद्रव्यं यदासीदृषपर्वणः ॥ १८ ॥ किङ्कराः सह
 रक्षोभिर्यदरक्षन्महद्वनम् । तदगृह्णान्मयस्तत्र गत्वा सर्वं महा-
 सुरः ॥ १९ ॥ तदाहृत्य च तां चक्रे सोऽसुरोऽप्रतिमां सभाम् ।
 विश्रुतां त्रिषु लोकेषु दिव्यां मणिमयीं सभाम् ॥ २० ॥ गदाञ्च
 भीमसेनाय प्रददौ प्रवरां तदा । देवदत्तञ्चार्जुनाय शङ्खप्रवर-
 मुत्तमम् ॥ २१ ॥ यस्य शङ्खस्य नादेन भूतानि प्रचक्ष्मिरे ।
 सभा च सा महाराज शतकुम्भमयद्रुमा ॥ २२ ॥ दशकिष्कु-
 सहस्राणि समन्तादायताभवत् । यथा वज्जेर्यथार्कस्य सोमस्य
 च यथा सभा ॥ २३ ॥ भ्राजमाना तथात्यथं दधार परमं वपुः ।
 प्रतिघ्नतीव प्रभया प्रभामर्कस्य भास्वराम् ॥ २४ ॥ प्रवभौ ज्वल-
 मानेव दिव्या दिव्येन वर्चसा । नवमेघप्रतीकाशा दिवमावृत्य
 विष्ठिता ॥ २५ ॥ आयता विपुला रम्या विपाप्मा विगतक्लमा ।
 उत्तमद्रव्यसम्पन्ना रत्नप्राकारमालिनी ॥ २६ ॥ बहुचित्रा बहु-
 धना निर्मिता विष्वक्कर्मणा । न दाशार्ही सुधर्मा वा ब्रह्मणो
 वाय तादृशी ॥ २७ ॥ सभा रूपेण सम्पन्ना यां चक्रे मतिमान्
 मयः । तां स तत्र मयिनोक्ताः रक्षन्ति च वहन्ति च ॥ २८ ॥
 सभामष्टौ सहस्राणि किङ्करा नाम राक्षसाः । अन्तरीक्षचरा
 घोरा महाकाया महाबलाः ॥ २९ ॥ रक्ताक्षाः पिङ्गलाक्षाश्च
 भुक्तिकर्णाः प्रहारिणः । तस्यां सभायां नलिनीं चकाराप्रतिमां

मयः ॥ ३० ॥ वैदूर्यपत्रविततां मणिनालीज्वलाम्बुजाम् । हैम-
सौगन्धिकवतीं नानादिजगणायुताम् ॥ ३१ ॥ पुष्पितैः पङ्कजै-
स्त्रितां कूर्मैर्मत्स्यैश्च काञ्चनैः । चित्रस्फटिकसोपानां निष्पङ्क-
सलिलां शुभाम् ॥ ३२ ॥ मन्दानिलसमुद्भूतां मुक्ताविन्दुभि-
राचिताम् । महामणिशिलापट्टवद्गर्भयन्तवेदिकाम् ॥ ३३ ॥ मणि-
रत्नचितां तान्तु केचिद्भ्येत्य पार्थिवाः । दृष्ट्वापि नाभ्यजानन्त
तेऽज्ञानात् प्रपतन्त्युत ॥ ३४ ॥ तां सभामभितो नित्यं पुष्प-
वन्तो मञ्चाद्रुमाः । आसन्नानाविधा नीलाः शीतच्छाया मनो-
रमाः ॥ ३५ ॥ काननानि सुगन्धीनि पुष्करिण्यश्च सर्वशः ।
हंसकारण्डवोप्रेताश्चक्रवाकोपशोमिताः ॥ ३६ ॥ जलजानाञ्च
पद्मानां स्थलजानाञ्च सर्वशः । सास्तो गन्धमादाय पाण्डवान्
स्म निषिवते ॥ ३७ ॥ ईदृशीं तां सभां कृत्वा मासैः परिचतुर्दशैः ।
निष्ठितां धर्मराजाय मयो राजन् न्यवेदयत् ॥ ३८ ॥

इति सभापर्वणि सभाक्रियापर्वणि सभानिर्माणे

तृतीयोऽध्यायः ॥ ३ ॥

वैशम्पायन उवाच । ततः प्रवेशनं तस्यां चक्रे राजा युधि-
ष्ठिरः । अयुतं भोजयित्वा तु ब्राह्मणानां नराधिपः ॥ १ ॥
साज्येन पायसेनैव मधुना मिश्रितेन च । भक्ष्यैर्मूलेः फलैश्चैव
मांसैर्वाराहहारिणैः ॥ २ ॥ कृशरेनाथ जीवन्त्या हविष्येण च
सर्वशः । मांसप्रकारैर्विविधैः खाद्यैश्चापि तथा नृप ॥ ३ ॥ चोष्यैश्च
विविधै राजन् पेयैश्च बहुविस्तरैः । आहृतैश्चैव वासोभिर्मातु-
रुच्चावचैरपि ॥ ४ ॥ तर्पयामास विप्रेन्द्रान् नानादिग्भयः समा-
गतान् । ददौ तेभ्यः सहस्राणि गवां प्रत्येकशः पुनः ॥ ५ ॥
पुण्याहघोषस्तत्रासीत् दिवस्पृगिव भारत । वादित्वै विविधै-

दिव्यैर्गन्धैरुच्चावचैरपि ॥ ६ ॥ पूजयित्वा कुरुश्रेष्ठो दैवतानि
 निवेश्य च । तत्र मत्ता नटा भक्ताः सूता वैतालिकास्तथा ।
 उपतस्थुर्महात्मानं धर्मपुत्रं बुद्धिष्ठिरम् ॥ ७ ॥ तथा स कृत्वा
 पूजां तां भ्रातृभिः सह पाण्डवः । तस्यां सभायां रम्यायां
 रेले शक्नो यथा दिवि ॥ ८ ॥ सभायामृषयस्तस्यां पाण्डवैः सह
 आसते । आसाञ्चक्रुर्नरेन्द्राश्च नानादेशसमागताः ॥ ९ ॥ असितो
 देवलः सत्यः सर्पमाली महाशिराः । अर्वावसुः सुमितश्च नैवेयः
 शुनको वलिः ॥ १० ॥ वको दाल्भ्यः स्थूलशिराः कृष्णद्वैपायनः शुक्रः ।
 सुमन्तुर्जैमिनिः पैलो व्यासशिष्यास्तथा वयम् ॥ ११ ॥ तित्तिरि-
 र्याञ्चवल्काश्च ससुतो लोमहर्षणः । अप्सु होम्यश्च धौम्यश्च अणौ-
 माण्डव्यकौशिकौ ॥ १२ ॥ दामोष्णोश्चस्त्रैबलिश्च पर्णादो वर-
 जानुकः । मौञ्जायनो वायुमन्त्रः पाराशर्वश्च सारिकः ॥ १३ ॥
 वलीवाकः सिलीवाकः सत्यपालः कृतश्चमः । जातूकश्च शिखा-
 वांश्च आलम्बः पारिजातकः ॥ १४ ॥ पर्वतश्च महाभागो मार्क-
 ण्डेयो महामुनिः । पवित्रपाणिः सावर्णी भालुकिर्गालवस्तथा
 ॥ १५ ॥ जङ्गावन्धुश्च रैभ्यश्च कीपवेगस्तथा शृगुः । हरिवन्धुश्च
 कौण्डिन्यो वन्धुमाली सनातनः ॥ १६ ॥ काक्षीवानौघ्रिजश्चैव
 नाचिकेतोऽथ गौतमः । पैङ्गो वराहः शुनकः श्राण्डित्यश्च महा-
 तपाः ॥ १७ ॥ कुक्कुरो वेणुजङ्घोऽथ कालापः कठ एव च ।
 मुनयो धर्मविद्वांसो धृतात्मानो जितेन्द्रियाः ॥ १८ ॥ एते चान्ये
 च बहवो वेदवेदाङ्गपारगाः । उपासते महात्मानं सभायामृषि-
 सत्तमाः ॥ १९ ॥ कथयन्तः कथाः पुण्याः धर्मज्ञाः शुचयोऽमलाः ।
 तथैव क्षत्रियश्रेष्ठा धर्मराजमुपासते ॥ २० ॥ श्रीमान्महात्मा
 धर्मात्मा मुञ्जकेतुर्विवर्द्धनः । संग्रामजिद्मुखश्च उग्रसेनश्च वीर्य-
 वान् ॥ २१ ॥ कक्षसेनः क्षितिपतिः क्षेमकश्चापराजितः ।
 काश्रोजराजः कमठः कम्पनश्च महाबलः । सततं कम्पयामास

खवनानेक एव यः ॥ २२ ॥ बलपौरुषसम्पन्नान् कृतास्त्रानमितौ
 जसः । यथासुरान् कालकेयान् देवो वज्रधरस्तथा ॥ २३ ॥ जटा-
 सरो मद्रकाणाञ्च राजा कुन्तिः पुलिन्दश्च किरातराजः । तथाङ्ग-
 वङ्गौ सह पुण्ड्रकेण पाण्डुरौ राजौ च सहान्द्रकेण ॥ २४ ॥
 अङ्गो वङ्गः सुमित्रश्च शैव्यश्चामित्रकर्षणः । किरातराजः सुमना
 थवनाधिपतिस्तथा ॥ २५ ॥ चाणुरो देवरातश्च भोजो भीम-
 रथश्च यः । श्रुतायुधश्च कालिङ्गो जयसेनश्च मागधः ॥ २६ ॥
 सुकर्मा चैकितानश्च पुरुश्चामित्रकर्षणः । केतुमान्वसुदानश्च
 वेदेहोऽथ कृतच्छणः ॥ २७ ॥ सुधर्मा चानिरुद्धश्च श्रुतायुश्च महा-
 बलः । अनूपराजो दुर्धर्षः क्रमजिच्च सुदर्शनः ॥ २८ ॥ शिशु-
 पालः सहस्रतः कल्लषाधिपतिस्तथा । वृष्णीनां चैव दुर्धर्षाः
 कुमारो देवस्तपिणः ॥ २९ ॥ आङ्गको विपृथुश्चैव गदः सारण
 एव च । अक्रूरः कृतवर्मा च सत्यकश्च शिनेः सुतः ॥ ३० ॥
 भीष्मकोऽथाङ्गुतिश्चैव द्युमत्सेनश्च वीर्यवान् । कैकेयाश्च महे-
 श्वासा यज्ञसेनश्च सौमकिः ॥ ३१ ॥ केतुमान्वसुमांश्चैव कृता-
 स्त्रश्च महाबलः । एते चान्ये च बहवः क्षत्रिया मुख्यसम्पताः
 ॥ ३२ ॥ उपासते सभायां स कुन्तीपुत्रं युधिष्ठिरम् । अर्जुनं ये
 च संश्रित्य राजपुत्रा महाबलाः । अशिक्षन्त धनुर्वेदं रौरवाजिन-
 वाससः ॥ ३३ ॥ तत्रैव शिक्षिता राजन् कुमारो वृष्णिनन्दनाः ।
 रौक्मिणेयश्च साम्बश्च युयुधानश्च सात्यकिः ॥ ३४ ॥ सुधर्मा चानि-
 रुद्धश्च शैव्यश्च नरपुङ्गवः । धनञ्जयसखा चात्र नित्यमास्ते स
 तुम्बुरुः ॥ ३५ ॥ उपासते महात्मानमासीनं सप्तविंशतिः ।
 चतसेनः सहामात्यो गन्धर्वाप्सरसस्तथा । गीतवादित्त्वकुशलाः
 सम्यक् तालविशारदाः ॥ ३६ ॥ प्रमाणेऽथ लयस्थाने किन्नराः
 कृतनियमाः । सम्बोधितास्तुम्बुरुणा गन्धर्वसहितास्तदा ॥ ३७ ॥
 गायन्ति दिव्यतानैस्ते यथान्यायं मनस्विनः । पाण्डुपुत्रानृषीं

यैव रमयन्त उपासते ॥ ३८ ॥ तस्यां समायामासीनाः सुव्रताः
सत्यसङ्गराः । दिवीव देवा ब्रह्माणं युधिष्ठिर उपासते ॥ ३९ ॥

इति सभापर्वणि सभाक्रियापर्वणि सभाप्रवेशो नाम
चतुर्थोऽध्यायः समाप्तश्च सभाक्रियापर्व ॥ ४ ॥

अथ लोकपालसभास्थानपर्व ।

वैशम्पायन उवाच । अथ तत्रोपविष्टेषु पाण्डवेषु महात्मसु ।
महत्सु चोपविष्टेषु सम्यक्पुत्रेषु च भारत ॥ १ ॥ वेदोपनिषदां वेत्ता
ऋषिः सुरगणार्क्षितः । इतिहासपुराणज्ञः पुराकल्पविशेषवित्
॥ २ ॥ न्यायविदमतत्त्वज्ञः षडङ्गविदनुत्तमः । ऐक्यसंयोग-
नानात्वसमवायविशारदः ॥ ३ ॥ वक्ता प्रगल्भो मेधावी स्मृति-
मान्नयवित्कविः । परावरविभागज्ञः प्रमाणकृतनिश्चयः ॥ ४ ॥
पञ्चावयवयुक्तस्य वाक्यस्य गुणदोषवित् । उत्तरोत्तरवक्ता च
वदतोऽपि वृहस्पतिः ॥ ५ ॥ धर्मकामार्थमोक्षेषु यथावत् कृत-
निश्चयः । तथा भुवनकोपस्य सर्वस्यास्य महाभक्तिः ॥ ६ ॥ प्रत्यक्ष
दर्शी लोकस्य तिर्य्यगूर्ध्वमधस्तथा । सांख्ययोगविभागज्ञो निर्वि-
वित्सुः सुरासुरान् ॥ ७ ॥ सन्धिविश्रहतत्त्वज्ञस्त्वनुमानविभाग-
वित् । षाड्गुण्यविधियुक्तस्य सर्वशास्त्रविशारदः ॥ ८ ॥ युद्धगान्धर्व-
सेवी स सर्वत्राप्रतिष्ठस्तथा । एतैश्चान्यैश्च बहुभिर्युक्तो गुणगण-
मणिः ॥ ९ ॥ लोकाननुचरन् सर्वानगमत्तां सभां नृप । नारदः
समहातेजा ऋषिभिः सहितस्तदा ॥ १० ॥ पारिजातेन राजेन्द्र
रैवतेन च धीमता । सुसुखेन च सौम्येन देवर्षिरभितद्युतिः
॥ ११ ॥ सभास्थान् पाण्डवान् द्रष्टुं प्रीयमाणो मनोजवः ।
जयाशोभिस्तु तं विप्रो धर्मराजानमार्क्षयत् ॥ १२ ॥ तमागतमृषिं
दृष्ट्वा नारदं सर्वधर्मवित् । सहसा पाण्डवश्रेष्ठः प्रत्युत्थायानुजैः

सह ॥ १३ ॥ अभ्यवाद्यत प्रीत्या विनयावनतस्तदा । तदर्ह-
मासनं तस्मै सम्प्रदाय यथाविधि । गाञ्चैव मधुपर्कस्य सम्प्रदा-
यार्थमेव च ॥ १४ ॥ अर्चयामास रत्नैश्च सर्वकामैश्च धर्मवित् ।
तुतोष च यथावच्च पूजां प्राप्य युधिष्ठिरात् ॥ १५ ॥ सोऽर्चितः
पाण्डवैः सर्वैर्महर्षिर्वेदपारगः । धर्मकामार्थसंयुक्तं पप्रच्छेदं
युधिष्ठिरम् ॥ १६ ॥

नारद उवाच । क्वचिदर्थाश्च कल्पन्ते धर्मं च रमते मनः ।
शुखानि चानुभूयन्ते मनश्च न विह्वल्यते ॥ १७ ॥ कच्चिदाचरितां
पूर्वैर्नरदेव पितामहैः । वर्तसे वृत्तिमद्गुह्यं धर्मार्थसहितां त्रिषु
॥ १८ ॥ कच्चिदर्थेन वा धर्मं धर्मणार्थमयापि वा । उभौ वा
प्रीतिसारेण न कामेन प्रवाधसे ॥ १९ ॥ कच्चिदर्थञ्च धर्मञ्च
कामञ्च जयताम्बर । विभज्य काले कालञ्च समं वरद सेवसे-
॥ २० ॥ कच्चिद्राजगुणैः सङ्गि सप्तोपायांस्तथानघ । बलावलेन
सम्यक्त्वं चतुर्दश परीक्षसे ॥ २१ ॥ कच्चिदात्मानमन्वीक्ष्य परांश्च
जयताम्बर । तथा सन्धाय कर्माणि अष्टौ भारत सेवसे ॥ २२ ॥
कच्चित् प्रकृतयः सप्त न लुप्ता भरतर्षभ । आढ्यास्तथा व्यसनिनः
स्वनुरक्ताश्च सर्वशः ॥ २३ ॥ कच्चिन्न कृतकेदूतैर्ये चाप्यपरि-
शङ्किताः । लज्जो वा तव चामात्यैर्भिद्यते मन्त्रितन्तथा ॥ २४ ॥
मित्रोदासीनशत्रूणां कच्चित् वेत्ति चिकीर्षितम् । कच्चित्कम्भि-
यथाकालं विग्रहं चोपसेवसे । कच्चिद्वृत्तिमुदासीने मध्यमे चानु-
मन्यसे ॥ २५ ॥ कच्चिदात्मसमा वृद्धाः शुद्धाः सम्बोधनक्षमाः ।
कुलीनाश्चानुरक्ताश्च कृतास्ते वीर मन्त्रिणः ॥ २६ ॥ विजयो मन्त्र-
मूलो हि राज्ञो भवति भारत । कच्चित् संवृतमन्त्रैस्ते अमात्यैः
शास्त्रकोविदैः । राष्ट्रं सुरक्षितं तात शत्रु भिन्नं विलुप्यते ॥ २७ ॥
कच्चिन्निद्रावशं नैषि कच्चित्काले विवध्यसे । कच्चिच्चापररात्रेषु
चिन्तयस्वर्थमर्थवित् ॥ २८ ॥ कच्चिन्मन्त्रयसे नैकः कच्चिन्न बहुभिः

सह । कश्चित् मन्त्रितो मन्त्रो न राष्ट्रं परिधावति ॥ २८ ॥
 कश्चिदर्थान्विनिश्चित्य लघुमूलान्महोदयान् । क्षिप्रमारभसे कर्तुं
 न विघ्नयसि तादृशान् ॥ ३० ॥ कश्चिन्न सर्वं कर्मान्ताः परीक्षास्ते
 विशङ्किताः । सर्वे वा पुनस्तत्सृष्टाः संसृष्टञ्चात्र कारणम् ॥ ३१ ॥
 आप्तेरलुब्धैः क्रमिकैस्ते च कश्चिदनुष्ठिताः । कश्चिद्राजन् कृता-
 न्येव कृतप्रायाणि वा पुनः ॥ ३२ ॥ विदुस्ते वीर कर्माणि नान-
 वाप्तानि कानिचित् । कश्चित्कारणिका धर्मं सर्वशास्त्रेषु कोविदाः
 ॥ ३३ ॥ कारयन्ति कुमारांश्च योधमुख्याश्च सर्वशः । कश्चित्
 सहस्रैर्मूर्खाणामेकं कीणासि पण्डितम् ॥ ३४ ॥ पण्डितो ह्यर्थ-
 कृच्छ्रेषु कुर्वान्निःश्रेयसं परम् । कश्चिद्दुर्गाणि सर्वाणि धन-
 धान्यायुधोदकैः ॥ ३५ ॥ यन्तैश्च परिपूर्णानि तथा शिल्पिधनु-
 र्धरैः । एकोऽप्यमात्यो मेधावी शूरो दान्तो विचक्षणः ॥ ३६ ॥
 राजानं राजपुत्रं वा प्रापयेन्महती श्रियम् । कश्चिदष्टादशान्येषु
 स्वपक्षे दश पञ्च च ॥ ३७ ॥ त्रिभिस्त्रिभिरविज्ञातैवेत्ति तीर्थानि
 चारकैः । कश्चिद्विषामविदितः प्रतिपन्नश्च सर्वदा ॥ ३८ ॥ नित्य-
 युक्तो रिपून् सर्वान् वीक्षसे रिपुस्तदन । कश्चिद्दिनयसम्पन्नः
 कुलपुत्रो बद्धश्रुतः ॥ ३९ ॥ अनसूयरसङ्कीर्णः सत्कृतस्ते पुरो-
 हितः । कश्चिदग्निषु ते युक्तो विधिज्ञो मतिमानृजुः ॥ ४० ॥
 ऊतञ्च होष्यमाणञ्च काले वेदयते सदा । कश्चिदङ्गेषु निष्णातो
 ज्योतिषः प्रतिपादकः ॥ ४१ ॥ उत्पातिषु हि सर्वेषु दैवज्ञः कुशल-
 स्तव । कश्चिन्मुख्या महत्स्वेव मध्यमेषु च मध्यमाः ॥ ४२ ॥
 जघन्याश्च जघन्येषु भृत्याः कर्मसु योजिताः । अमात्यानुपधा-
 तीतान् पितृपैतामहान् शुचीन् ॥ ४३ ॥ श्रेष्ठान् श्रेष्ठेषु कश्चित्त्वं
 नियोजयसि कर्मसु । कश्चिन्नोग्रेण दण्डेन भृशमुद्दिजसे प्रजाः
 ॥ ४४ ॥ राष्ट्रं तवानुशासन्ति मन्त्रिणो भरतर्षभ । कश्चित्त्वां
 नान्वजानन्ति याजकाः पतितं यथा ॥ ४५ ॥ उग्रं प्रतिगृहीतारं

कामयानमिव स्त्रियः । कच्चिद्धृष्टश्च भूरश्च मतिमान् धृतिमान् शुचिः । कुलीनश्चानुरक्ताश्च दक्षः सेनापतिस्तव ॥ ४६ ॥ कच्चिद्वलस्य ते मुख्याः सर्वयुद्धविशारदाः । धृष्टावदाता विक्रान्तास्त्वया सत्कृत्य मानिताः ॥ ४७ ॥ कच्चिद्वलस्य भक्तश्च वेतनश्च यथोचितम् । सम्प्राप्तकाले दातव्यं ददासि न विकर्षसि ॥ ४८ ॥ कालातिक्रमणादिते भक्तवेतनयोर्भृताः । भर्तुः कुर्वन्ति दौर्गत्यात् सोऽनर्थः सुमहान् स्मृतः ॥ ४९ ॥ कच्चित्सर्वानुरक्तास्त्वां कुलपुत्राः प्रधानतः । कच्चित् प्राणांस्तवार्थेषु सन्त्यजन्ति सदा युधि ॥ ५० ॥ कच्चिन्नैको बह्वनर्थान् सर्वशः साम्प्रायिकान् । अनुशास्ति यथाकामं कामात्मा शासनातिगः ॥ ५१ ॥ कच्चित् पुरुषकारेण पुरुषः कर्मशोभयन् । लभते मानमधिकं भूयो वा भक्तवेतनम् ॥ ५२ ॥ कच्चिद्विद्याविनीतांश्च नरान् ज्ञानविशारदान् । यथाहं गुणतश्चैव दानेनाभ्युपपद्यसे ॥ ५३ ॥ कच्चिद्द्वाराभ्यनुयाणां तवार्थं मृत्युमोयुषाम् । व्यसमं चाप्युपेतानां विभर्षि भरतर्षभ ॥ ५४ ॥ कच्चिद्धयादुपगतं क्षीणं वा रिपुमागतम् । युद्धा वा विजितं पार्थ पुत्रवत् परिरक्षसि ॥ ५५ ॥ कच्चित्स्वमेव सर्वस्याः पृथिव्याः पृथिवीपते । समश्चाभिषङ्क्ष्यश्च यथा माता यथा पिता ॥ ५६ ॥ कच्चिद्वसनिनं शत्रुं निशम्य भरतर्षभ । अभियासि जवेनैव समीक्ष्य त्रिविधं बलम् ॥ ५७ ॥ यात्रामारभसे दिष्टया प्राप्तकालमरिन्दम । पाष्णिमूलश्च विज्ञाय व्यवसायं पराजयम् । बलस्य च महाराज दत्त्वा वेतनमग्रतः ॥ ५८ ॥ कच्चित् च बलमुख्येभ्यः पराराष्ट्रे परन्तप । उपच्छन्नानि रत्नानि प्रयच्छसि यथार्हतः ॥ ५९ ॥ कच्चिदात्मानामेवान्ने विजित्य विजितेन्द्रियः । परान् जिगीषसे पार्थ प्रमत्तानजितेन्द्रियान् ॥ ६० ॥ कच्चित्ते यास्यतः शत्रून् पूर्वं यान्ति खनुष्ठिताः । साम दानञ्च भेदश्च दण्डश्च विधिवद्गुणाः ॥ ६१ ॥

कच्चिन्मूलं दृढं कृत्वा परान् यासि विशास्यते । तांश्च विक्रमसे
 जेतुं जित्वा च परिरक्षसि ॥ ६२ ॥ कच्चिदष्टाङ्गसंयुक्ता चतु-
 र्विधवला चमूः । बलमुख्यैः सुनीता ते द्विषतां प्रति वर्द्धिनी ॥ ६३ ॥
 कच्चिल्लवञ्च मुष्टिञ्च परराष्ट्रे परन्तप । अविहाय महाराज
 निहंसि समरे रिपून् ॥ ६४ ॥ कच्चित् स्वपरराष्ट्रेषु बहवोऽधि-
 कृतास्तव । अर्थान् समधितिष्ठन्ति रक्षन्ति च परस्परम् ॥ ६५ ॥
 कच्चिदभ्यवहार्याणि गात्रसंघर्षणानि च । घ्न्याणि च महा-
 राज रक्षन्त्यनुमतास्तव ॥ ६६ ॥ कच्चिल्लोषश्च कोष्ठश्च वाहनं
 हारमायुधम् । आयश्च कृतकल्याणैस्तव भक्तैरनुष्ठितः ॥ ६७ ॥
 कच्चिदाभ्यन्तरेभ्यश्च बाह्येभ्यश्च विशास्यते । रक्षस्यात्मानमेवाग्रे
 तांश्च स्वेभ्यो मिथश्चतान् ॥ ६८ ॥ कच्चिन्न पाने द्यूते वा क्रीडासु
 प्रमदासु च । प्रतिजानन्ति पूर्वाह्णे व्ययं व्यसनजं तव ॥ ६९ ॥
 कच्चिदायस्य चार्द्धं न चतुर्भागेन वा पुनः । पादभागैस्त्रिभिर्वापि
 व्ययः संशोध्यते तव ॥ ७० ॥ कच्चित् ज्ञातीन् शुक्रन् दृढान्
 वणिजः शिल्पिनः श्रितान् । अभीक्ष्णमशुगृह्णासि धनधान्येन
 दुर्गतान् ॥ ७१ ॥ कच्चिच्चायव्यये युक्ताः सर्वे गणकलेखकाः ।
 अनुतिष्ठन्ति पूर्वाह्णे नित्यमायव्ययं तव ॥ ७२ ॥ कच्चिदर्थ-
 ष्वममूढान् हितकामाननुप्रियान् । नावकर्षसि कर्मभ्यः पूर्व-
 मप्राप्य क्लिष्टम् ॥ ७३ ॥ कच्चिदिदित्वा पुरुषानुत्तमाधम-
 मध्यमान् । त्वं कर्मस्वनुरूपेषु नियोजयसि भारत ॥ ७४ ॥
 कच्चिन्न लब्धाश्चौरा वा वैरिणो वा विशास्यते । अप्राप्तव्यवहारा
 वा तव कर्मस्वनुष्ठिताः ॥ ७५ ॥ कच्चिन्न चौरैर्लुब्धैर्वा कुमारैः
 स्त्रीबलेन वा । लया वा पीडयते राष्ट्रं कच्चित्तुष्टाः कृषीबलाः
 ॥ ७६ ॥ कच्चिद्राष्ट्रेतडागानि पूर्णानि च दृहन्ति च । भागशो
 विनिविष्टानि न कृषिर्देवमातृका ॥ ७७ ॥ कच्चिन्न वीजं भक्तञ्च
 कर्षकस्यावसीदति । पादिकञ्च शतं दृढया ददास्यणमनुग्रहम् ७८ ॥

कच्चित् खनुष्ठिता तात वार्त्ता ते साधुभिर्जनैः । वार्त्तायां सं-
 श्रितस्तात लोकोऽयं सुखमेधते ॥ ७९ ॥ कच्चिच्छूराः कृतप्रज्ञाः
 पञ्च पञ्चखनुष्ठिताः । क्षेमं कुर्वन्ति संहत्य राजन् जनपदे तव
 ॥ ८० ॥ कच्चिन्नगरगुप्तार्थं ग्रामा नगरवत् कृताः । ग्रामवच्च
 कृताः घोषास्ते च सर्वे लक्ष्मणाः ॥ ८१ ॥ कच्चिद्वलीनानुगताः
 सनामि विप्रमाणि च । पुराणि चौराः निघ्नन्तश्चरन्ति विप्रये
 तव ॥ ८२ ॥ कच्चित् स्त्रियः सान्त्वयसि कच्चित्ताश्च सुरक्षिताः ।
 कच्चिन्न अद्घात्यासां कच्चिद्गुह्यं न भाषसे ॥ ८३ ॥ कच्चिद्वात्य-
 विकं श्रुत्वा तदर्थमनुचिन्त्य च । प्रियाण्यनुभवन् शेषे न लमन्तः-
 पुरे नृप ॥ ८४ ॥ कच्चिद्वै प्रथमौ यामौ रात्रेः सुप्ता विश्राम्यते ।
 संचिन्त्यसि धर्मायौ वाम उत्थाय पश्चिमे ॥ ८५ ॥ कच्चिद्दृश्यसे
 नित्यं मनुष्यान् समलङ्कृतः । उत्थाय काले कालज्ञैः सह पाण्डव
 मन्त्रिभिः ॥ ८६ ॥ कच्चिद्रक्ताम्बरधराः खड्गहस्ताः खलङ्कृताः ।
 उपासते त्वामभितो रक्षणार्थमरिन्दम ॥ ८७ ॥ कच्चिद्वह्नेषु
 यमवत् पूज्येषु च विश्राम्यते । परीक्ष्य वर्त्तसे सन्यगप्रियेषु प्रियेषु
 च ॥ ८८ ॥ कच्चिच्छारीरभावाधनौषधैर्नियमेन वा । मानसं
 वृद्धसेवाभिः सदा पार्थापकर्षसि ॥ ८९ ॥ कच्चिद्वैद्याधिकित्-
 सायामष्टाङ्गायां विशारदाः । सहृदयानुरक्ताश्च शरीरे ते हिताः
 सदा ॥ ९० ॥ कच्चिन्न लोभान्मोहादा मानादापि विश्राम्यते ।
 अर्थिप्रत्यर्थिनः प्राप्तान् न पश्यसि कथञ्चन ॥ ९१ ॥ कच्चिन्न
 लोभान्मोहादा विचक्ष्मात् प्रणयिन वा । आश्रितानां मनुष्याणां
 वृत्तिं त्वं संरुणासि वै ॥ ९२ ॥ कच्चित् पौरा न सहिता ये च
 ते राष्ट्रवासिनः । त्वया सह विरुध्यन्ते परैः क्रीताः कथञ्चन
 ॥ ९३ ॥ कच्चिन्न दुर्बलः शत्रुर्वलेन परिपीडितः । मन्त्रेण बल-
 वान् कच्चिदुभाभ्याश्च कथञ्चन ॥ ९४ ॥ कच्चित् सर्वेऽनुरक्तास्त्वां
 भूनिपालाः प्रधानतः । कच्चित्प्राणांस्त्वर्थेषु सन्यजन्ति त्वयाः

हताः ॥ ८५ ॥ कश्चित्ते सर्वविद्यासु गुणतोऽर्चा प्रवर्तते ।
 ब्राह्मणानाञ्च साधूनां तव नैःश्रेयसी शुभा ॥ ८६ ॥ कश्चिद्वै
 तवीमूले पूर्वैराचरिते जनैः । यतमानस्तथा कर्तुं तस्मिन् कर्मणि
 वर्तते ॥ ८७ ॥ कश्चित्तव गृहेऽन्नानि स्वादून्यन्नानि वै दिजाः ।
 गुणवन्ति गुणोपेतास्तवाध्यक्षं सदक्षिणम् ॥ ८८ ॥ कश्चित् क्रतू-
 नेकचित्तो वाजपेयांश्च सर्वशः । पुण्डरीकांश्च कार्त्तस्त्रेण यतसे
 कर्तुमात्मवान् ॥ ८९ ॥ कश्चिज्ज्ञातीन् शुक्लन् वृद्धान्देवतास्तापसा-
 नपि । चैत्यांश्च वृद्धान् कल्याणान् ब्राह्मणांश्च नमस्यसि ॥ ९० ॥
 कश्चिच्छोको नु नन्युर्वा त्वया प्रोत्साद्यतेऽनघ । अपि मङ्गलद्वस्तश्च
 जनः पार्श्वेऽनुतिष्ठति ॥ ९१ ॥ कश्चिदिषा च ते बुद्धिर्वृत्तिरेषा
 च तेऽनघ । आयुष्या च यशस्या च धर्मकामार्थदर्शिनी ॥ ९२ ॥
 एतया वर्तमानस्य बुद्ध्या राष्ट्रं न सीदति । विजित्य च महीं
 राजा सोऽत्यन्तं सुखमेधते ॥ ९३ ॥ कश्चिदार्थो विशुद्धात्मा
 चारितशौरकर्मणि । अदृष्टास्त्रकुशलैर्न लोभादध्यते शुचिः
 ॥ ९४ ॥ दृष्टो गृहीतस्तत्कारो तज्ज्ञैर्दृष्टः सकारणः । कश्चिन्न
 मुच्यते स्तेनो द्रव्यलोभान्नरर्षभ ॥ ९५ ॥ उत्पन्नान् कश्चिदादृष्टस्य
 हरिद्रस्य च भारत । अर्थान्न मिथ्या पश्यन्ति तवामात्या हता
 धनैः ॥ ९६ ॥ नास्तिक्यमनृतं क्रोधं प्रमादं दीर्घसूतताम् । अदर्शनं
 ज्ञानवतामालस्यं क्षिप्तचित्तताम् ॥ ९७ ॥ एकचिन्तनमर्थानाम-
 नर्थज्ञैश्च चिन्तनम् । निश्चितानामनारम्भं मन्त्रस्यापरिरक्षणम्
 ॥ ९८ ॥ मङ्गलाद्यप्रयोगञ्च प्रवृत्त्यानञ्च सर्वतः । कश्चित्त्वं वर्जय-
 स्येतान्नाजदोषांश्चतुर्दश । प्रायशो यैर्विनश्यन्ति कृतमूलापि पार्थिवाः
 ॥ ९९ ॥ कश्चित्ते सफला वेदाः कश्चित्ते सफलं धनम् । कश्चित्ते
 सफला दाराः कश्चित्ते सफलं श्रुतम् ॥ १०० ॥

शुधष्ठिर उवाच । कथं वै सफला वेदाः कथं वै सफलं
 धनम् । कथं वै सफला दाराः कथं वै सफलं श्रुतम् ॥ १०१ ॥

नारद उवाच । अग्निहोत्रफला वेदाः दत्तमुक्तफलं धनम् ।
रतिपुत्रफला दाराः शीलवृत्तफलं श्रुतम् ॥ ११२ ॥

वैशम्पायन उवाच । एतदाख्याय स मुनिर्नारदो वै महा-
तपाः । पप्रच्छानन्तरमिदं धर्मात्मनं युधिष्ठिरम् ॥ ११३ ॥

नारद उवाच । कच्चिदभ्यागता दूरादग्निजो लाभकार-
णात् । यथोक्तमवहार्यन्ते शुल्कं शुल्कोपजीविभिः ॥ ११४ ॥
कच्चित्ते पुरुषा राजन् पुरे राष्ट्रे च मानिताः । उपानयन्ति
पण्यानि उपधाभिरवद्विताः ॥ ११५ ॥ कच्चित् शृणोषि वृद्धानां
धर्मार्थसंहिता गिरः । नित्यमर्थविदां तात तथा धर्मार्थदर्शि-
नाम् ॥ ११६ ॥ कच्चित्ते कृषितन्त्रेषु गोषु पुष्पफलेषु च । धर्मा-
र्थश्च द्विजातिभ्यो दीयते मधुसर्पिणी ॥ ११७ ॥ द्रव्योपकरणं
किञ्चित् सर्वदा सर्वशिल्पिनाम् । चातुर्मास्यावरं सम्यङ्जियतं
सम्प्रयच्छसि ॥ ११८ ॥ कच्चित् कृतं विजानीषि कर्तारञ्च प्रशं-
ससि । सतां मध्ये महाराज सत्कारोपि च पूजयन् ॥ ११९ ॥
कच्चित् सूत्राणि सर्वाणि गृह्णासि भरतर्षभ । हस्तिसूत्राश्च-
सूत्राणि रथसूत्राणि वा विभो ॥ १२० ॥ कच्चिदभ्यस्यते सम्यक्
गृहे ते भरतर्षभ । धनुर्वेदस्य सूत्रं वै यन्तसूत्रञ्च नागरम्
॥ १२१ ॥ कच्चिदस्त्राणि सर्वाणि ब्रह्मदण्डश्च तेऽनघ । विप्रयोगा-
स्तथा सर्वे विदिताः शत्रुनाशनाः ॥ १२२ ॥ कच्चिदग्निभयाच्चैव सर्वं
व्यालभयात्तथा । रोगरक्षोभयाच्चैव राष्ट्रं खं परिरक्षसि ॥ १२३ ॥
कच्चिदध्नांश्च मूकांश्च पङ्कजं व्यङ्गानबालवान् । पितेव पासि धर्मञ्च
तथा प्रव्रजितानपि ॥ १२४ ॥ पङ्कजन्या महाराज कच्चित्ते पृष्ठतः
कुताः । निद्रालस्यं भयं क्रोधो मादवं दीर्घसूत्रता ॥ १२५ ॥

वैशम्पायन उवाच । ततः कुरुणामृषभो महात्मा शुला-
गिरो ब्राह्मणसत्तमस्य । प्रणम्य पादावभिवाद्य तुष्टो राजाब्रवी-
न्नारदं दिवस्त्वपम् ॥ १२६ ॥

युधिष्ठिर उवाच । एवं करिष्यामि यथा त्वयोक्तं प्रज्ञा हि मे भूय एवाभिवृद्धा । उक्त्वा तथा चैव चकार राजा लेभे महीं सागरमेखलाञ्च ॥ १२७ ॥

नारद उवाच । एवं यो वर्तते राजा चातुर्वर्ण्यस्य रक्षणे । स विहृत्येह सुसुखी शक्रस्यैति सलोकतान् ॥ १२८ ॥

इति सभापर्वणि लोकपालसभाख्यानपर्वणि काञ्चदध्यायो नाम पञ्चमोऽध्यायः ॥ ५ ॥

वैशम्पायन उवाच । संपूज्याथाभ्यनुज्ञतो ब्रह्मर्षिर्वचनात् परम् । प्रत्युवाचानुपूर्व्येण धर्मराजो युधिष्ठिरः ॥ १ ॥ भगवन् न्याय्यमाहैनं यथावद्वर्त्मनिश्चयम् । यथाशक्ति यथान्यायं क्रियतेऽयं विधिर्मया ॥ २ ॥ राजभिर्यद्यथा कार्यं पुरा वै तन्न संशयः । यथान्यायोपनीतार्थं कृतं हेतुमदर्थवत् ॥ ३ ॥ वयन्तु सत्पथं तेषां यातुमिच्छामहे प्रभो । न तु शक्यं तथा गन्तुं यथा तैर्निवृत्तात्मभिः ॥ ४ ॥

वैशम्पायन उवाच । तं तु विश्रान्तामालब्ध देवर्षिममित-
द्युतिम् । एवमुक्त्वा स धर्मात्मा वाक्यं तदभिपूज्य च ॥ ५ ॥ मुहूर्त्तात् प्राप्तकालञ्च दृष्ट्वा लोकचरं मुनिम् । नारदं सुस्थमासीनमुपासीनो युधिष्ठिरः । अपृच्छत् पाण्डवस्तत्र राजमध्ये महाद्युतिः ॥ ६ ॥

युधिष्ठिर उवाच । भवान् सञ्चरते लोकान् सदा नानाविधान् वहन् । ब्रह्मणा निर्मितान् पूर्वं प्रेक्षमाणो मनोजवः ॥ ७ ॥ इदृशी भविता काचिद्दृष्टपूर्वा सभा क्वचित् । इतो वा श्रेयसी ब्रह्मस्तन्माचक्षु पृच्छतः ॥ ८ ॥

वैशम्पायन उवाच । तच्छ्रुत्वा नारदस्तस्य धर्मराजस्य भाषि-
तम् । पाण्डवं प्रत्युवाचेदं सत्यन्मधुरवा गिरा ॥ ९ ॥

नारद उवाच । मानुषेषु न मे तात दृष्टपूर्वा न च श्रुता ।
सभा मणिमयी राजन् यथेयं तव भारत ॥ १० ॥ सभान्तु पितृ-
राजस्य वरुणस्य च धीमतः । कथयिष्ये तथेन्द्रस्य कैलासनिलयस्य
च ॥ ११ ॥ ब्रह्मणश्च सभां दिव्यां कथयिष्ये गतह्रमाम् । दिव्यां
दिव्यैरभिप्रायकृपेतां विश्वरूपिणीम् ॥ १२ ॥ देवैः पितृगणैः
साध्यैर्वज्रभिर्निर्जितात्मभिः । जष्टां मुनिगणैः शान्तैर्वेदयज्ञैः
सदक्षिणैः ॥ १३ ॥ यदि ते अवणे वृद्धिर्वर्तते भरतर्षभ । नार-
देनैवमुक्तस्तु धर्मराजो युधिष्ठिरः ॥ १४ ॥ प्राञ्जलिर्भाटभिः
सार्द्धं तैश्च सर्वैर्द्विजोत्तमैः । नारदं प्रत्युवाचेदं धर्मराजो महा-
मनाः ॥ १५ ॥

युधिष्ठिर उवाच । सभाः कथय ताः सर्वाः ओतुमिच्छामहे
वयम् । किन्द्रव्यास्ताः सभा ब्रह्मन् किं विस्ताराः किमायताः ॥ १६ ॥
पितामहञ्च के तस्यां सभायां पर्जुपासते । वासवं देवराजञ्च
यमं वैवस्वतञ्च के ॥ १७ ॥ वरुणञ्च कुबेरञ्च सभायां पर्युपासते ।
एतत्सर्वं यथान्यावं ब्रह्मर्षि वदयस्त्व । ओतुमिच्छाम सहिताः परं
कौतूहलं हि न ॥ १८ ॥ एवमुक्तः पाण्डवेन नारदः प्रत्यभाषत ।
क्रमेण राजन् दिव्यास्ताः श्रूयन्तामिह नः सभाः ॥ १९ ॥

इति सभापर्वणि लोकपालसभाख्यानपर्वणि सभाजिज्ञासा

नाम षष्ठोऽध्यायः ॥ ६ ॥

नारद उवाच । अक्रस्य तु सभा दिव्या भास्वरा कर्मभि-
र्जिता । स्वयं अक्रेण कौरव्य निर्मितार्कसमप्रभा ॥ १ ॥ विस्तीर्णा
योजनशतं शतमध्यर्द्धमायता । वैहायसी कामगमा पञ्चयोजन-
मुच्छ्रिता ॥ २ ॥ जराशोकह्रमापेता निरातङ्गा शिवा शुभा ।
दिश्लासनवती रम्या दिव्यभादपशोभिता ॥ ३ ॥ तस्यां देवेश्वरः

पार्थ सभायां परमासने । आस्ते अथा महेन्द्राण्या अथिा लक्ष्म्या
 च भारत ॥ ४ ॥ विभ्रदपुरनिर्देशं किरीटी लोहिताङ्गदः ।
 विरजोऽम्बरश्रितमाल्यो श्रीकौर्त्तिद्युतिभिः सह ॥ ५ ॥ तस्या-
 मुपासते नित्यं महात्मानं अतक्रतुम् । मरुतः सर्वशो राजन्
 सर्वे च गृहमेधिनः ॥ ६ ॥ सिद्धा देवर्षयश्चैव साध्या देवगणा-
 स्तथा । मरुतन्तश्च सहिता भास्वन्तो हेममालिनः ॥ ७ ॥ एते
 सानुचराः सर्वे दिव्यरूपाः स्वलङ्कृताः । उपासते महात्मानं
 देवराजमरिन्दमम् ॥ ८ ॥ तथा देवर्षयः सर्वे पार्थ अक्रमुपासते ।
 अमला धूतपाप्मानो दीप्यमाना इवान्नयः ॥ ९ ॥ तेजस्विनः
 सोमसुतो विशोका विगतज्वराः । पराश्वरः पर्वतश्च तथा सार्वर्णि-
 गालवौ ॥ १० ॥ अङ्गश्च लिखितश्चैव तथा गौरशिरा मुनिः ।
 दुर्वासा क्रोधनः श्येनस्तथा दीर्घतमा मुनिः ॥ ११ ॥ पवित्रपाणिः
 सार्वर्ण्यर्चाञ्चवल्क्योऽथ भालुकिः । उद्दालकः श्वेतकेतुस्ताण्ड्यो
 भाण्डायनिस्तथा ॥ १२ ॥ हविष्मांश्च गरिष्ठश्च हरिश्चन्द्रश्च पार्थिवः ।
 हृदयशोदरमाण्डित्यः पाराशर्यः कृषीबलः ॥ १३ ॥ वातस्कान्धो
 विशाखश्च विधाता काल एव च । करालदन्तस्त्वष्टा च विश्वकर्मा
 च तुम्बुरुः ॥ १४ ॥ अयोनिजा योनिजाश्च वायुभक्षा ह्यतामिनः ।
 ईशानं सर्वलोकस्य वज्रिणं समुपासते ॥ १५ ॥ सहदेवः सुनी-
 यश्च वाल्मीकिश्च महातपाः । शमीकः सत्यवाक् चैव प्रचेताः सत्य-
 सङ्गरः ॥ १६ ॥ मेधातिथिर्वामदेवः पुलस्त्यः पुलहः क्रतुः । मरु-
 तश्च मरीचिश्च स्थाणुश्चात्र महातपाः ॥ १७ ॥ काचीवान् गौत-
 मस्तार्क्ष्यस्तथा वैश्वानरो मुनिः । मुनिः कालकवचीय आश्रव्यो-
 ऽथ हिरण्मयः ॥ १८ ॥ सस्वर्त्ती देवहव्यश्च विश्वक्सेनश्च वीर्य-
 वान् । कण्णो कात्यायनो राजन् गार्ग्यः कौशिक एव च ।
 दिव्या आपस्तथौषधः अद्धा मेधा सरस्वती ॥ १९ ॥ अर्थो
 धर्मश्च कामश्च विद्युतश्चैव पाण्डव । जलवाहास्तथा मेधा

वायवस्तनयितवः ॥ २० ॥ प्राची दिग्यज्ञवाहाश्च पावकः सप्त-
विंशतिः । अग्नीषोमौ तथेन्द्राग्नी मित्रश्च सपितार्थमा ॥ २१ ॥
भगो विश्वे च साध्याश्च गुरुः शुक्रस्तथैव च । विश्वावसुश्चित्रसेनः
सुमनस्तरुणस्तथा ॥ २२ ॥ यज्ञाश्च दक्षिणाश्चैव ग्रहास्ताराश्च
भारत । यज्ञवाहाश्च ये मन्त्राः सर्वे तत्र समासते ॥ २३ ॥ तथै-
वाप्सरसो राजन् गन्धर्वाश्च मनोरमाः । नृत्यवादिश्रुतीतैश्च हास्यैश्च
विविधैरपि ॥ २४ ॥ रम्ययन्ति त्वं नृपते देवराजं शतक्रतुम् ।
स्तुतिभिर्मङ्गलैश्चैव स्तुवन्तः कर्मभिस्तथा ॥ २५ ॥ विक्रमैश्च महा-
त्मानं बलव्रतनिस्तदनम् । ब्रह्मराजर्षयश्चैव सर्वे देवर्षयस्तथा
॥ २६ ॥ विमानैर्विविधैर्दिव्यैर्दीप्यमाना इवाग्नयः । सखिणो
भूषिताः सर्वे यान्ति चायान्ति चापरे ॥ २७ ॥ बृहस्पतिश्च
शुक्रश्च नित्यमास्तां हि तत्र वै । एते चान्ये च बहवो महात्मानो
यतव्रताः ॥ २८ ॥ विमानैश्चन्द्रसङ्घाभिः सोमवत् प्रियदर्शनाः ।
ब्रह्मणः सदृशा राजन् भृशुः सप्तर्षयस्तथा ॥ २९ ॥ एषा सभा
मया राजन् दृष्टा पुष्करमालिनी । शतक्रतोर्महाबाहो याभ्या-
मपि सभां शृणु ॥ ३० ॥

इति सभापर्वणि लोकपालसभाख्यानपर्वणि शक्रसभावर्णनं

नाम सप्तमोऽध्यायः ॥ ७ ॥

नारद उवाच । कथयिष्ये सभां याम्यां युधिष्ठिर निबोध
ताम् । वेवस्वतस्य यो पार्थ विश्वकर्मा चकार ह ॥ १ ॥ तैजसो
सा सभा राजन् बभूव शतयोजना । विस्तारायामसम्पन्ना भूयसो
चापि पाण्डव ॥ २ ॥ अर्कप्रकाशा भ्राजिष्णुः सर्वतः कामरूपिणी ।
नातिशीता न चात्युष्णा मनसश्च प्रहर्षिणी ॥ ३ ॥ न शोको न
जरा तस्यां क्षुत्पिपासे न चाप्रियम् । न च दैन्यं क्लमो वापि

प्रतिकूलं न चाप्युत ॥ ४ ॥ सर्वे कामाः स्तितास्तस्यां ये दिष्टा
 ये च मानुषाः । रसवच्च प्रभूतञ्च भव्यमोज्यमरिन्दम । लेह्यं
 चोष्यञ्च पेयञ्च हृद्यं स्वादु मनोहरम् ॥ ५ ॥ पुण्यगन्धाः स्रज-
 स्तस्यां नित्यं कामफला द्रुमाः । रसवन्ति च तोयानि शीता-
 न्युष्णानि चैव च ॥ ६ ॥ तस्यां राजर्षयः पुण्यास्तथा ब्रह्मर्षयो-
 ऽमलाः । यमं वेवस्वतं तात प्रहृष्टाः पथ्यपासते ॥ ७ ॥ वयाति-
 न्जङ्घ्रः पूरुमौन्याता सोमको नृगः । त्रसदस्यश्च राजर्षिः कृत-
 वीर्यः श्रुतश्रवाः ॥ ८ ॥ अरिष्टनेमिः सिद्धश्च कृतवेगः कृति-
 निर्भिः । प्रतर्दनः शिविर्मत्स्यः पृथुलाक्षो वृहद्रथः ॥ ९ ॥ वात्सी
 मरुतः कुम्भिकः साङ्गाश्चः साङ्कतिध्रुवः । चतुरश्रः सदश्वोर्मिः
 कार्तवीर्यश्च पार्थिवः ॥ १० ॥ भरतः सुरथश्चैव सुनीयो निघटो
 नलः । द्विविहासश्च सुमना अम्बरीषो भगीरथः ॥ ११ ॥ व्यश्वः
 सदश्वो वध्यश्वः पृथ्वेगः पृथुश्रवाः । पृषदश्वो वसुमनाः क्षुपश्च
 सुमहाबलः । वृषद्गुर्वृषसेनश्च पुरुकुत्सो ध्वजी रथी ॥ १२ ॥
 आष्टिषेणो हिलीपश्च महात्मा चाप्युन्नीनरः । औन्नीनरिः पुण्ड-
 रीकः शर्यातिः शरभः शुचिः ॥ १३ ॥ अङ्गोऽरिष्टश्च वेणश्च
 दुष्यन्तः सृञ्जयो जयः । भाङ्गासुरिः सुनीयश्च निघटोऽथ वही-
 नरः ॥ १४ ॥ करन्धमो वाल्मिकश्च सुयुक्तो बलवान्मधुः । ऐलो
 मरुतश्च तथा बलवान् पृथिवीपतिः ॥ १५ ॥ कपोतरोमा दृगकः
 सहदेवार्जुनौ तथा । व्यश्वः साश्वः क्रमाश्वश्च अश्वविन्दुश्च पार्थिवः
 ॥ १६ ॥ रामो दाशरथिश्चैव लक्ष्मणोऽथ प्रतर्दनः । अलर्काः
 कक्षसेनश्च गयो गौराश्व एव च ॥ १७ ॥ जामदग्नोऽथ रामश्च
 नाभागसगरौ तथा । भूरियुक्तो महाश्वश्च पृथाश्वो जनकस्तथा
 ॥ १८ ॥ राजा वैश्यो वारिषिणः पुरुजिज्जनमेजयः । ब्रह्मदत्त-
 स्त्रिगत्तश्च राजोपरिचरस्तथा ॥ १९ ॥ इन्द्रयुक्तो भीमजानु-
 गौरिपृष्ठोनलो गयः । पद्मोऽथ मुचुकुन्दश्च भूरियुक्तः प्रसेन-

जित् ॥ २० ॥ अरिष्टनेमिः सुद्युम्नः पृथुलाश्वोऽष्टकस्तथा । अतं
 मत्स्या नृपतयः अतं नीपाः अतं हयाः ॥ २१ ॥ धृतराष्ट्राश्चैक-
 अतं अग्नीतिर्जनमेजयाः । अतश्च ब्रह्मदत्तानामीरिणाश्च अतं
 तथा ॥ २२ ॥ भीष्माणां द्वे अते साग्रे भीमानान्तु तथा अतम् ।
 अतश्च प्रतिविन्ध्यानां अतं नागाः अतं हयाः ॥ २३ ॥ पलाशानां
 अतं ज्ञेयं अतङ्गाशकुमादयः । शान्तमुथैव राजेन्द्र पाण्डुश्चैव
 पिता तव ॥ २४ ॥ उग्रङ्गवः अतरथो देवराजो जयद्रथः । वृष-
 दर्भश्च राजर्षिर्बुद्धिमान् सह मन्त्रिभिः ॥ २५ ॥ अथापरे सह-
 स्त्राणि ये गताः अश्वविन्दवः । इष्टाश्वमेधैर्वज्रभिर्महद्भिर्भूरि-
 दक्षिणैः ॥ २६ ॥ एते राजर्षयः पुण्याः कौत्सिमन्तो बह्व्युताः ।
 तस्यां सभायां राजेन्द्र वैवस्वतमुपासते ॥ २७ ॥ अगस्त्योऽथ मत-
 ङ्गश्च कालो मृत्युस्तथैव च । यज्जानथैव सिद्धाश्च ये च योगशरी-
 रिणः ॥ २८ ॥ अग्निस्वात्ताश्च पितरः फेनपाशोऽपपाश्च ये ।
 स्वधावन्तो बर्हिषदो मूर्त्तिमन्तस्तथा परे ॥ २९ ॥ कालचक्रश्च
 साक्षाच्च भगवान् हव्यवाहनः । नरा दुष्कृतकर्माणो दक्षिणा-
 यनमृत्यवः ॥ ३० ॥ कालस्य नयने युक्ता यमस्य पुरुषाश्च ये ।
 तस्यां शिंशपपालाशास्तथा काशक्रमादयः ॥ ३१ ॥ उपासते
 धर्मराजं मूर्त्तिमन्तो जनधिप । एते चान्ये च बहवः पितृ-
 राजसभासदः ॥ ३२ ॥ न शक्याः परिसंख्यातुं नामभिः कर्मभि-
 स्तथा । असम्वाधा हि सा पार्थ रम्या कामगमा सभा । दीर्घ-
 कालं तपस्तप्ता निर्मिता विश्वकर्मणा ॥ ३३ ॥ ज्वलन्ती भास-
 माना च तेजसा स्वेन भारत । तामुग्रतपसो यान्ति सुव्रताः
 सत्यवादिनः ॥ ३४ ॥ शान्ताः सन्न्यासिनः शुद्धाः पूताः पुण्येन
 कर्मणा । सर्वे भास्वरहेहाश्च सर्वे च विरजोऽम्बराः ॥ ३५ ॥
 चित्राङ्गदाश्चित्रमाल्याः सर्वे ज्वलितकुण्डलाः । सुकृतैः कर्मभिः
 पुण्यैः पारिवर्हेश्च भूषिताः ॥ ३६ ॥ गन्धर्वाश्च महात्मानः संघम-

श्वाप्सरोगणाः । वादितं नृत्यगीतञ्च हास्यं लास्यञ्च सर्वशः ॥ ३७ ॥
 पुण्याश्च गन्धाः शब्दाश्च तस्यां पार्थ समन्ततः । दिव्यानि चैव
 भाव्यानि उपतिष्ठन्ति नित्यशः ॥ ३८ ॥ शतं शतसहस्राणि धर्मिणां
 तं प्रजेश्वरम् उपासते महात्मानं रूपयुक्ता मनस्विनः ॥ ३९ ॥
 ईदृशो सा सभा राजन् पितृराज्ञो महात्मनः । वरुणस्यापि
 वक्ष्यामि सभां पुष्करमालिनीम् ॥ ४० ॥

इति सभापर्वणि लोकपालसभास्थानपर्वणि यमसभावर्णनं

नाम अष्टमोऽध्यायः ॥ ८ ॥

नारद उवाच । युधिष्ठिर सभा दिव्या वरुणस्यामितप्रभा ।
 प्रमाणेन यथा याम्या सुभ्रप्राकारतीरणा ॥ १ ॥ अन्तःसलिल-
 मास्थाय विहिता विश्वकर्मणा । दिव्यैरत्नमयैर्बुधैः फलपुष्प-
 प्रदैर्युता ॥ २ ॥ नीलपीतासितश्यामैः सितैर्लोहितकैरपि । अव-
 तानैस्तथा गुल्मैर्मञ्जरीजालधारिभिः ॥ ३ ॥ तथा शकुनचस्तस्यां
 विचित्रा मधुरस्वराः । अनिर्देश्या वपुष्मन्तः शतशोऽथ सहस्रशः
 ॥ ४ ॥ सा सभा सुखसंस्पर्शा न शीता न च धर्मदा । वेश्मासन-
 वती रम्या सिता वरुणपालिता ॥ ५ ॥ यस्यामास्ते स वरुणो
 वात्सल्या च समन्वितः । दिव्यरत्नाम्बरधरो दिव्याभरणभूषितः
 ॥ ६ ॥ स्रग्विणो दिव्यगन्धाश्च दिव्यगन्धानुलेपनाः । आदित्या-
 स्तत्र वरुणं जलेश्वरमुपासते ॥ ७ ॥ वासुकिस्तच्चक्रश्चैव नाग-
 श्चैरावणस्तथा । कृष्णश्च लोहितश्चैव पद्मश्चित्तश्च वीर्यवान् ॥ ८ ॥
 कम्बलाश्रितरौ नामौ धृतराष्ट्रबलाहकौ । मणिमान् कुण्डधारश्च
 कर्कोटकधनञ्जयौ ॥ ९ ॥ पाणिमान् कुण्डकश्चैव बलवान्
 पृथिवीपते । प्रह्लादो मूषिकादश्च तथैव जनमेजयः ॥ १० ॥
 प्रताकिनो मण्डलिनः फणवन्तश्च सर्वशः । एते चान्ये च बहवः

सर्पास्तस्यां युधिष्ठिर ॥ ११ ॥ उपासते महात्मानं वरुणं विगत-
 क्षमाः । वलिर्वैरोचनो राजा नरकः पृथिवीक्षयः ॥ १२ ॥
 संक्रादो विप्रचित्तिश्च कालखक्षाश्च दानवाः । सुहनुर्दुर्मुखः शङ्खः
 सुमनाः सुमतिस्ततः ॥ १३ ॥ घटोदरो महापार्श्वः क्रयनः पिठर-
 स्तथा । विश्वरूपः स्वरूपश्च विरूपोऽथ महाशिराः ॥ १४ ॥ दश-
 ग्रीवश्च वाली च मेघवासा दम्भावरः । टिट्ठिभो विटभूतश्च संक्राद-
 शेन्द्रतापनः ॥ १५ ॥ दैत्यदानवसंघाश्च सर्वे रुचिरकुण्डलाः ।
 स्रग्विणो मौलिनश्चैव तथा दिव्यपरिच्छदाः ॥ १६ ॥ सर्वे
 लक्ष्मवराः धूराः सर्वे विगतमृत्यवः । ते तस्यां वरुणं देवं धर्म-
 पाशधरं सदा ॥ १७ ॥ उपासते महात्मानं सर्वे सुचरितव्रताः ।
 तथा समुद्राश्चत्वारो नदी भागीरथी च सा ॥ १८ ॥ कालिन्दी
 विदिग्धा वेण्णा नर्मदा वेगवाहिनी । विपाशा च शतदुश्च चन्द्र-
 भागा सरस्वती ॥ १९ ॥ इरावती वितस्ता च सिन्धुर्देवनदी
 तथा । गोदावरी कृष्णवेण्णा कावेरी च सरिहारा ॥ २० ॥
 किम्बुना च विशल्या च तथा वैतरणी नदी । तृतीया ज्येष्ठिला
 चैव शोणश्चापि महानदः । चर्मण्णती तथा चैव पर्णाशा च
 महानदी ॥ २१ ॥ सरयूर्वारवत्या च लाङ्गली च सरिहारा ।
 करतोया तथात्रेयी लौहिल्यश्च महानदः ॥ २२ ॥ लघन्ती
 गोमती चैव सन्ध्या त्रिस्रोतसी तथा । एताश्चान्याश्च राजेन्द्र
 सुतीर्था लोकविश्रुताः ॥ २३ ॥ सरितः सर्वतश्चान्यास्तीर्थानि
 च सरांसि च । कूपाश्च सप्रस्रवणा देहवन्तो युधिष्ठिर ॥ २४ ॥
 पल्लवानि तडागानि देहवन्त्यथ भारत । दिग्गस्तथा मही चैव
 तथा सर्वे महीधराः ॥ २५ ॥ उपासते महात्मानं सर्वे जलचरा-
 स्तथा । गीतवादिचवन्तश्च गन्धर्वाप्सरसाङ्गणाः ॥ २६ ॥ स्तुवन्तो
 वरुणं तस्यां सर्वे एव समासते । महीधरा रत्नवन्तो रसा ये च
 प्रतिष्ठिताः ॥ २७ ॥ कथयन्तं सुमधुराः कथास्तत्र समासते ।

वरुणाश्च तथा मन्त्री सुनामः पर्युपासते ॥ २८ ॥ पुत्रपौत्रैः
परिवृतो गोनाम्ना पुष्करेण च । सर्वे विग्रहवन्तस्ते तनोश्चर-
मुपासते ॥ २९ ॥ एषा मया सम्पतता वारुणी भरतर्षभ ।
दृष्टपूर्वा सभा रम्या कुवेरस्य सभां शृणु ॥ ३० ॥

इति सभापर्वणि लोकपालसभाख्यानपर्वणि वरुणसभावर्णनं
नाम नवमोऽध्यायः ॥ ९ ॥

नारद उवाच । सभा वैश्रवणी राजन् शतयोजनमायता ।
विस्तीर्णा सप्ततिथैव योजनानि सितप्रभा ॥ १ ॥ तपसा निर्जिता
राजन् स्वयं वैश्रवणेन सा । शशिप्रभा प्रावरणा कैलासशिख-
रोपमा ॥ २ ॥ गुह्यकैरुद्धमाना सा खि विपक्तेव शोभते । दिव्या
हेममयैरुच्चैः प्रासादैरुपशोभिता ॥ ३ ॥ महारत्नवती चित्रा
दिव्यगन्धा मनोरमा । सिताभ्रशिखराकारा प्लवमानेव दृश्यते
॥ ४ ॥ दिव्यैर्हममयैरङ्गैर्विद्युद्भिरिवचित्रिता । तस्यां वैश्रवणो
राजा विचित्राभरणाश्वरः ॥ ५ ॥ स्त्रीसहस्रैर्वृतः श्रीमानास्ते
ज्वलितकुण्डलः । द्विकाकरनिभे पुण्ये दिव्यास्तरणसंवृते ॥ ६ ॥
दिव्यपादोपधाने च निषण्णः परनासने । मन्दाराणामुदाराणां
वनानि परिलोडयन् ॥ ७ ॥ सौगन्धिकवनानाञ्च गन्धं गन्धवहो
वहन् । नलिन्याश्चालकाख्याया नन्दनस्य वनस्य च । शीतो
हृदयसंज्ञाद्वा वायुस्तमुपसेवते ॥ ८ ॥ तत्र देवाः सगन्धर्वाः
गणैरप्सरसां वृताः । दिव्यतानैर्महाराज वायन्तिष्ठ समा-
गताः ॥ ९ ॥ मिथ्यकेशी च रम्या च चित्रसेना शुचिस्त्रिता ।
चाचनेत्रा घृताची च मेनका पुञ्जिकस्थला । विश्वाची सहजान्या
च प्रह्लोचा उर्वशी दूरा ॥ १० ॥ वर्गा च सौरभेयी च समीची
सुहुदा लता । एताः सहस्रगन्धान्या नृत्यगीतविप्रारदाः ॥ ११ ॥

उपतिष्ठन्ति धनदं गन्धर्वाप्सरसाङ्गणाः । अनिशं दिव्यवादित्रै-
नृत्यगीतैश्च सा सभा ॥ १२ ॥ अग्रन्या रुचिरा भाति गन्धर्वा-
प्सरसां गणैः । किन्नरा नाम गन्धर्वा नरा नाम तथा परे ॥ १३ ॥
मणिभद्रोऽथ धनदः श्वेतभद्रश्च गुह्यकः । कशेरको गण्डकण्डुः
प्रद्योतश्च महाबलः ॥ १४ ॥ कुस्तुम्बुरुः पिशाचश्च गजकर्णो विशा-
लकः । वराहकर्णस्तान्मौष्ठः फलकक्षः फलोदकः ॥ १५ ॥ हंस-
चूडः शिखावर्ती हेमनेत्रो विभीषणः । पुष्पाननः पिङ्गलकः
शोणितोदः प्रवालकः ॥ १६ ॥ वृक्षवाष्पनिकेतश्च चीरवासाश्च
भारत । एते चान्ये च बहवो यक्षाः शतसहस्रयः ॥ १७ ॥
सदा भगवती लक्ष्मीस्तत्रैव नलकूवरः । अहश्च बह्वशस्तस्यां
भवन्त्यन्ये च मदिधाः ॥ १८ ॥ ब्रह्मर्षयो भवन्त्यत्र तथा दिवर्षयो-
ऽपरे । क्रव्यादाश्च तथैवानग्रे गन्धर्वाश्च महाबलाः । उपासते
महात्मानं तस्यां धनदनीश्वरम् ॥ १९ ॥ भगवान् भूतसङ्घैश्च
वृतः शतसहस्रयः । उमापतिः पशुपतिः शूलभृद्भगनेत्रहा ॥ २० ॥
व्यम्बको राजगार्दूल देवी च विगतक्लमा । वामनैर्विकटैः कुजैः
क्षतजाक्षैर्महारवैः ॥ २१ ॥ मेदोमांसाशनैरुग्रैरुग्रधन्वा महा-
बलः । नानाप्रहरणैरुग्रैर्वीरिब महाजवैः ॥ २२ ॥ वृतः सखा-
यमन्वास्ते सदैव धनदं नृप । प्रहृष्टाः शतशयानग्रे बह्वयः सपरि-
च्छदाः ॥ २३ ॥ गन्धर्वाणाञ्च पतयो विश्वावसुर्हार्हाङ्गह ।
तुम्बुरुः पर्वतश्चैव शैलूषश्च तथापरः ॥ २४ ॥ चित्रसेनश्च गीतक्षः
तथा कित्ररथोऽपि च । एते चानग्रे च गन्धर्वा धनेश्वरमुपासते
॥ २५ ॥ विद्याधराधिपश्चैव चक्रधर्मा सहानुजै । उपाचरति
तत्र स धनानामीश्वरं प्रभुम् ॥ २६ ॥ किन्नराः शतशस्तत्र धना-
नामीश्वरं प्रभुम् । आसते चापि राजानो भगदत्तपुरोगमाः
॥ २७ ॥ दुमः किम्पुत्तप्रेमश्च उपास्ते धनदेश्वरम् । राक्षसाधि-
पतिश्चैव महेन्द्रो गन्धमादनः ॥ २८ ॥ सहयक्षैः सगन्धर्वैः सह

सर्वैर्निशाचरैः । विभीषणश्च धर्मिष्ठ उपास्ते भ्रातॄन् प्रभुम् ॥ ३९ ॥
 हिमवान् पारिपात्रश्च विस्मयकैलासमन्दराः । जलयौ ददुरथैव
 महेन्द्रो गन्धमादनः ॥ ३० ॥ इन्द्रकीलः सुनाभश्च तथा दिव्यौ
 च पर्वतौ । एते चान्ये च बहवः सर्वे मेरुपुरोगमाः ॥ ३१ ॥
 उपासते महात्मानं घनानामीश्वरं प्रभुम् । नन्दीश्वरश्च भगवान्
 महाकालस्तथैव च ॥ ३२ ॥ शङ्खकर्णमुखाः सर्वे दिव्याः पारिषदा-
 स्तथा । काष्ठः कुटीमुखो दन्ती विजया च तपोऽधिका ॥ ३३ ॥
 श्वेतश्च वृषभस्तत्र नर्दन्नास्ते महाबलः । धनदं राक्षसायान्ये
 पिशाचाश्च उपासते ॥ ३४ ॥ पारिषदैः परिवृतमुपायाति महे-
 श्वरम् । सदा हि देवदेवेशं शिवं त्रैलोक्यभावनम् ॥ ३५ ॥
 प्रणम्य मूर्ध्ना पौलस्त्यो बद्धरूपमुमापतिम् । ततोऽभ्यनुज्ञां सम्प्राप्य
 महादेवाद्धनेश्वरः । आस्ते कदाचिद्भगवान् भवो धनपतेः सखा
 ॥ ३६ ॥ निधिप्रवरमुख्यौ च शङ्खपद्मौ धनेश्वरौ । सर्वान्निधीन्
 प्रगृह्णाथ उपास्तां वै धनेश्वरम् ॥ ३७ ॥ सा सभा तादृशी रम्या
 मया दृष्टान्तरीक्षगा । पितामहसभां राजन् कौत्सविधिं निवो-
 क्षताम् ॥ ३८ ॥

इति सभापर्वणि लोकपालसभाख्यानपर्वणि वैश्रवणसभावर्णनं
 नाम दशमोऽध्यायः ॥ १० ॥

नारद उवाच । पितामहसभां तात कथ्यमानां निवोक्ष
 मे । शक्यते या न निर्देष्टुमेवंरूपेति भारत ॥ १ ॥ पुरा देव-
 युगे राजन्नादित्यो भगवान्दिवः । आगच्छन्मानुषं लोकं दिदृक्षु-
 र्विगतक्लमः ॥ २ ॥ चरन्मानुषरूपेण सभां दृष्ट्वा स्ववश्रुवः । स
 तामकथयन्मह्यं दृष्ट्वा तत्त्वेन पाण्डव ॥ ३ ॥ अप्रमेयां सभां
 दिव्यां मानसीं भरतर्षभ । अनिर्देश्यां प्रभावेण सर्वभूतमनो

रमाम् ॥ ४ ॥ शुक्ला शुक्लानहं तस्याः सभायाः पाण्डवर्षभ ।
 दर्शनेषु स्तथा राजन्नादित्यमिहमब्रुवम् ॥ ५ ॥ भगवन् द्रष्टु-
 मिच्छामि पितामहसभां शुभाम् । येन वा तपसा शक्या कर्मणा
 वापि गोपते ॥ ६ ॥ औषधैर्वा तथा युक्तैरुत्तमा पापनाशनी ।
 तन्ममाचक्षु भगवन् पश्येयं तां सभां यथा ॥ ७ ॥ स तन्मम
 वचः शुक्ला सहस्रांशुर्हिवाकरः । प्रोवाच भरतश्रेष्ठ व्रतं वर्ष-
 सहस्रिकम् ॥ ८ ॥ ब्रह्मव्रतमुपास्य त्वं प्रयतेनान्तरात्मना ।
 ततोऽहं हिमवत्पृष्ठे समारब्धो महाव्रतम् ॥ ९ ॥ ततः स
 भगवान् सूर्यो मासुपादाय वीर्यवान् । अगच्छतां सभां ब्राह्मीं
 विपाप्सा विगतक्लमः ॥ १० ॥ एवंरूपेति सा शक्या न निर्देष्टुं
 नराधिप । क्षणेन हि विभर्त्यन्यदनिर्देश्यं पपुस्तथा ॥ ११ ॥
 न वेद परिमाणं वा संस्थानं चापि भारत । न च रूपं मया
 तादृग्दृष्टपूर्वं कदाचन ॥ १२ ॥ सुमुखा सा सदा राजन् शीता
 न च घर्मदा । न क्षुत्पिपासे न ग्लानिं प्राप्य तां प्राप्नुवन्त्युत
 ॥ १३ ॥ नानारूपैरिव कृता मणिभिः सा सुभास्वरैः । स्तम्भैर्न
 च धृता सा तु शाश्वती न च सा क्षरा ॥ १४ ॥ दिव्यैर्नाना-
 विधैर्भावेर्भासद्भिरनितप्रभैः । अतिचन्द्रश्च सूर्यश्च शिखिनश्च
 स्वयंप्रभा ॥ १५ ॥ दीप्यते नाकपृष्ठस्था भर्तृसवन्तीव भास्क-
 रम् । तस्यां स भगवानास्ते विदधद्देवमायया ॥ १६ ॥ स्व-
 मेकोऽनिशं राजन् सर्वलोकपितामहः । उपतिष्ठन्ति चाप्येनं
 प्रजानां पतयः प्रभुम् ॥ १७ ॥ दक्षः प्रचेताः पुलहो मरीचिः
 कश्यपः प्रभुः । भृशुरत्तिर्वशिष्ठश्च गौतमोऽथ तथाङ्गिराः ॥ १८ ॥
 पुलस्त्यश्च क्रतुश्चैव प्रह्लादः कर्दमस्तथा । अथर्वाङ्गिरसश्चैव
 वालिखिल्या मरीचिपाः ॥ १९ ॥ मनोऽन्तरौघं विद्याश्च वायु-
 स्तेजो जलं मही । शब्दस्पर्शौ तथा रूपं रसो गन्धश्च भारत
 ॥ २० ॥ प्रकृतिश्च विकारश्च यच्चात्यत् कारणं भुवः । अगस्त्यश्च

महातेजा मार्कण्डेयश्च वीर्यवान् ॥ २१ ॥ जमदग्निर्भरद्वाजः
 सम्वर्त्तयन्वनस्तथा । दुर्वासाश्च महाभाग ऋष्यशृङ्गश्च धार्मिकः
 ॥ २२ ॥ सनत्कुमारो भगवान् योगाचार्यो महातपाः । असितो
 देवलश्चैव जैगौषव्यश्च तत्त्ववित् ॥ २३ ॥ ऋषभोऽजितशत्रुश्च
 महावीर्यस्तथा मणिः । आयुर्वेदस्तथाष्टाङ्गो देहवांस्तत्र भारत
 ॥ २४ ॥ चन्द्रमाः सह मन्त्रत्रैरादित्यश्च गभस्तिमान् । वायवः
 क्रतवश्चैव सङ्कल्पः प्राण एव च ॥ २५ ॥ सूर्योऽन्तो महात्मानो
 महाव्रतपरायणाः । एते चान्ये च बहवो ब्रह्माणं समुपस्थिताः
 ॥ २६ ॥ अर्यो धर्मश्च कामश्च हर्षो देष्टव्यो दमः । आद्यान्नि
 तस्त्रां सहिताः गन्धर्वाप्सरसां गणाः ॥ २७ ॥ विंशतिः सप्त
 चैवान्ये लोकप्रालाश्च सर्वशः । शुक्रो ब्रह्मसतिश्चैव बुधोऽङ्गारक
 एव च ॥ २८ ॥ शनैश्चरश्च राज्ञश्च ग्रहाः सर्वे तथैव च । मन्त्रो
 रथन्तरश्चैव हरिमान् वसुमानपि ॥ २९ ॥ आदित्याः साधि-
 राजानो नामदन्वैरुदाहृताः । मरुतो विश्वकर्मा च वसवश्चैव
 भारत ॥ ३० ॥ तथा पिङ्गणाः सर्वे सर्वाणि च हवींश्च ।
 ऋग्वेदः सामवेदश्च यजुर्वेदश्च पाण्डव ॥ ३१ ॥ अथर्ववेदश्च तथा
 सर्वशास्त्राणि चैव ह । इतिहासोपवेदाश्च वेदाङ्गानि च सर्वशः
 ॥ ३२ ॥ ग्रहा यज्ञश्च सोमश्च देवताश्चापि सर्वशः । सावित्री
 दुर्गतरणो वाणी सप्तविधा तथा ॥ ३३ ॥ मेधा धृतिः स्मृति-
 श्चैव प्रज्ञा बुद्धिर्यशः क्षमा । सामानि स्तुतिशास्त्राणि गाथाश्च
 विविधास्तथा ॥ ३४ ॥ भाष्याणि तर्कयुक्तानि देहवन्ति विशा-
 म्यते । नाटका विविधाः काव्याः कथं ख्यायिककारिकाः ॥ ३५ ॥
 तत्र तिष्ठन्ति ते पुण्या ये चान्ये गुरुपूजकाः । क्षणा लवा
 सुहृत्ताश्च दिवा रात्रिस्तथैव च ॥ ३६ ॥ अङ्गेनासाश्च नासाश्च
 ऋतवः षट् च भारत । संवत्सराः पञ्चयुगमहोरात्रश्चतुर्विधः
 ॥ ३७ ॥ कालचक्रश्च तद्विष्यं नित्यमक्षयमव्ययम् । धर्मचक्रं

तथा चापि नित्यमास्ते शुधिष्ठिर ॥ ३८ ॥ अदितिर्दितिर्दनुश्चैव
सुरमा विनता इरा । कालिका सुरभी देवी सरमा चाय गौतमी
॥ ३९ ॥ प्रभा कदुश्च वै देव्यौ देवतानाञ्च मातरः । रुद्राणी
श्रीश्च लक्ष्मीश्च भद्रा षष्ठी तथापरा ॥ ४० ॥ पृथिवी गाङ्गता
देवी क्लीः स्वाहा कौर्त्तिरेव च । सुरा देवी शची चैव तथा
पुष्टिररुन्धती ॥ ४१ ॥ सम्बृत्तिराशा नियतिः सृष्टिर्देवी रति-
स्तथा । एताश्चान्याश्च वै देव्य उपतस्थः प्रजापतिम् ॥ ४२ ॥
आदित्या वसवो रुद्रा मरुतश्चाश्विनावपि । विश्वदेवाश्च साध्याश्च
पितरश्च मनोजवाः ॥ ४३ ॥ पितृणाञ्च गणान्विद्धि सप्त वै पुरु-
षर्षभ । सूर्त्तिमन्तो वै चत्वारस्त्रयश्चाप्यश्वरीरिणः ॥ ४४ ॥
वैराजाश्च महाभागा अग्निस्वात्ताश्च भारत । गार्हपत्या नाक-
चराः पितरो लोकविश्रुताः ॥ ४५ ॥ सोमपा एकशृङ्गाश्च चतु-
र्विदाः कलास्तथा । एते चतुर्षु वर्णेषु पूज्यन्ते पितरो नृप ॥ ४६ ॥
एतैराध्यायितैः पूर्वं सोमस्याध्यायते पुनः । त एते पितरः सर्वे
प्रजापतिमुपस्थिताः । उपासते च संहृष्टा ब्रह्माणममितीजसम्
॥ ४७ ॥ राक्षसाश्च पिशाचाश्च दानवा मुच्चकास्तथा । नागाः
सुपर्णाः पशवः पितामहमुपासते ॥ ४८ ॥ स्यावरा जङ्गमाश्चैव
महाभूतास्तथापरे । पुरन्दरश्च देवेन्द्रो वरुणो धनदो यमः ॥ ४९ ॥
महादेवः सहोमोऽत्र सदा गच्छति सर्वशः । महासेनश्च राजेन्द्र
सहोपास्ते पितामहम् ॥ ५० ॥ देवो नारायणस्तस्यां तथा देव-
र्षयश्च ये । ऋषयो वालिखिल्याश्च योनिजायोनिजास्तथा ॥ ५१ ॥
यच्च किञ्चिन्निलोकेऽस्मिन् दृश्यते स्थानुजङ्गमम् । सर्वं तस्यां
मया दृष्टमिति विद्धि नराधिप ॥ ५२ ॥ अष्टाशीतिसहस्राणि
ऋषीणामूर्द्धरेतसाम् । प्रजावताञ्च पञ्चाशदृषीणामपि पाण्डव
॥ ५३ ॥ ते स्म तत्र यथा कामं दृष्ट्वा सर्वे दिवौकसः । प्रणम्य
प्रिरसा तस्मै सर्वं यान्ति यथागतम् ॥ ५४ ॥ अतिथीनागता-

देवान्दैत्यान्नागांस्तथा विजान् । यक्षान् सपर्णान् कालियान्
 गन्धर्वाप्सरसस्तथा ॥ ५५ ॥ महाभागानमितर्हीर्षा लोका-
 पितामहः । दद्यावान् सर्वभूतेषु यथाहं प्रतिपद्यते ॥ ५६ ॥
 प्रतिगच्छ तु विष्वात्मा स्वयम्भुरमितद्युतिः । सान्तुमानार्थसम्भोगै-
 र्युनक्ति मनुजाधिप ॥ ५७ ॥ तथा तैरुपयातैश्च प्रतिपद्भिश्च
 भारत । आकुला सा सभा तात भवति न सुखप्रदा ॥ ५८ ॥
 सर्वतेजोमयी दिव्या ब्रह्मर्षिगणसेविता । ब्राह्मणा श्रिया दीप्य-
 माना शुशुभे विगतक्लमा ॥ ५९ ॥ सा सभा तादृशी दृष्ट्वा मया
 लोकेषु दुर्लभा । समेयं राजगार्दूल मनुष्येषु यथा तव ॥ ६० ॥
 एता मया दृष्टपूर्वाः सभा देवेषु भारत । समेयं मानुषे लोके
 सर्वत्रेष्ठतमा तव ॥ ६१ ॥

इति सभापर्वणि लोकपालसभास्थानपर्वणि ब्रह्मसभावर्णनं
 नामैकादशोऽध्यायः ॥ ११ ॥

युधिष्ठिर उवाच । प्रायशो राजलोकस्ते कथितो वदता-
 म्बर । वैवस्वतसभायां तु यथा वदसि मे प्रभो ॥ १ ॥ वरुणस्य
 सभायां तु नागास्ते कथिता विभो । दैत्येन्द्राश्चापि भूविष्ठाः
 सरितः सागरास्तथा ॥ २ ॥ तथा धनपतेर्यक्षा शुच्यका राक्षसा-
 स्तथा । गन्धर्वाप्सरसश्चैव भगवांश्च वृषध्वजः ॥ ३ ॥ पितामह-
 सभायां तु कथितास्ते महर्षयः । सर्वे देवनिकायाश्च सर्वशास्त्राणि
 चैव ह ॥ ४ ॥ अक्रस्य तु सभायां तु देवाः सङ्गीर्त्तिताः मुने ।
 उद्देशतश्च गन्धर्वा विविधाश्च महर्षयः ॥ ५ ॥ एक एव तु
 राजर्षिर्हृदिशुन्द्रो महामुने । कथितस्ते सभायां वै दैवेन्द्रस्य महा-
 त्मनः ॥ ६ ॥ किं कर्म तेनाचरितं तपो वा नियतव्रत । येनासौ
 सह अक्रेण स्पृक्षते सुमहावसाः ॥ ७ ॥ पितृलोकगतश्चैव त्वया

विप्र पिता मम । दृष्टः पाण्डुर्महाभागः कथं वापि समागतः ॥ ८ ॥
किमुक्तवांश्च भगवंस्तन्ममाचक्षु सुव्रत । त्वत्तः श्रोतुं सर्वमिदं परं
कौतूहलं हि मे ॥ ९ ॥

नारद उवाच । यन्मां पृच्छसि राजेन्द्र हरिश्चन्द्रं प्रति
प्रभो । तत्तेऽहं सम्प्रवक्ष्यामि माहात्म्यं तस्य धीमतः ॥ १० ॥
स राजा बलवानासीत् सम्राट् सर्वमहीक्षिताम् । तस्य सर्वे
महीपालाः शसनावनता स्थिताः ॥ ११ ॥ तेनैकं रथमाख्याय
जैत्रं हेमविभूषितम् । शस्त्रप्रतापेन जिताः द्वीपाः सप्त जने-
श्वरः ॥ १२ ॥ स निर्जित्य महीं कृतस्त्रां सशैलवनकाननाम् ।
आजहार महाराज राजसूयं महाक्रतुम् ॥ १३ ॥ तस्य सर्वे
महीपाला धनान्याजङ्गुराक्षया । द्विजानां परिवेष्टारस्तस्मिन्
यज्ञे च तेऽभवन् ॥ १४ ॥ प्रादाच्च द्रविणं प्रीत्या याचकानां
नरेश्वरः । यथोक्तवन्तस्ते तस्मिंस्ततः पञ्चगुणाधिकम् ॥ १५ ॥
अतर्पयच्च विविधैर्वसुभिर्ब्राह्मणांस्तदा । प्रसर्पकाले सम्प्राप्ते
नानादिग्भ्यः समागतान् ॥ १६ ॥ भक्ष्यभोज्यैश्च विविधैरयाक्राम-
पुरस्कृतैः । रत्नौषतर्पितैस्तुष्टैर्द्विजैश्च समुदाहृतम् ॥ १७ ॥ तेजस्वी
च यशस्वी च नृपेभ्योऽप्यधिकोऽभवत् । एतस्मात् कारणाद्राजन्
हरिश्चन्द्रो विराजते ॥ १८ ॥ तेभ्यो राजसहस्रेभ्यः तद्विद्वि भरत-
र्षभ । समाप्य च हरिश्चन्द्रो महायज्ञं प्रतापवान् ॥ १९ ॥
अभिषिक्तश्च शुशुभे साम्राज्येन नराधिप । ये चान्ये च मही-
पाला राजसूयं महाक्रतुम् ॥ २० ॥ यजन्ते ते सहेन्द्रेण मोदन्ते
भरतर्षभ । ये चापि निधनं प्राप्ताः संग्रामेष्वपलायिनः ॥ २१ ॥
ते तत्सदनमासाद्य मोदन्ते भरतर्षभ । तपसा ये च तीव्रेण
त्यजन्तीह कलेवरम् ॥ २२ ॥ ते तत्स्थानं समासाद्य श्रीमन्तो
भान्ति नित्यम् । पिता च त्वाह कौन्तेय पाण्डुः कौरवनन्दन
॥ २३ ॥ हरिश्चन्द्रे श्रियं दृष्ट्वा नृपतौ जातविजयः । विज्ञाय

मानुषं लोकमाद्यान्तं मां नराधिप ॥ २४ ॥ प्रोवाच प्रणतो
 भूला वदेयास्त्वं युधिष्ठिरम् । समर्थोऽसि महीं जेतुं भ्रातरस्ते
 स्थिता वशे ॥ २५ ॥ राजसूयं क्रतुश्रेष्ठमाहरस्वेति भारत ।
 त्वयीष्टवति पुत्रेऽहं हरिश्चन्द्रवहायु वै ॥ २६ ॥ मोदिष्ये वज्रलाः
 शश्वत्समाः शक्रस्य संसदि । एवम्यवंतु वक्ष्येऽहं तव पुत्रं नरा-
 धिपम् ॥ २७ ॥ भूर्लोकं यदि गच्छेवमिति पाण्डुमथाब्रुवम् ।
 तस्य त्वं पुरुषव्याघ्र सङ्गत्वं कुरु पाण्डव ॥ २८ ॥ गन्तासि त्वं
 महेन्द्रस्य पूर्वैः सह सलोकताम् । वज्रविघ्नश्च नृपते क्रतुरेष
 क्षृतो महान् ॥ २९ ॥ क्षिद्राण्यस्य तु वाञ्छन्ति यज्ञघ्ना ब्रह्म-
 राक्षसाः । युद्धञ्च क्षत्रशमनं पृथिवीक्षयकारणम् ॥ ३० ॥ किञ्चि-
 द्देव निमित्तञ्च भवत्यत्र क्षयावहम् । एतत् सञ्चित्य राजेन्द्र यत्
 क्षेमं तत्समाचर ॥ ३१ ॥ अप्रमत्तोत्थितो नित्यं चातुर्वर्ण्यस्य
 रक्षणे । भव एधस्व मोदस्व धनैस्तर्पय च द्विजान् ॥ ३२ ॥
 एतत्ते विस्तरेणोक्तं • यन्मां त्वं परिपृच्छसि । आपृच्छे त्वं
 गनिष्यामि द्वाशार्हणगरीं प्रति ॥ ३३ ॥

वैशम्पायन उवाच । एवमाख्याय पार्थिव्यो नारदो जनमे-
 जय । जगाम तैर्वृतो राजन्नुपिभिर्भ्यः समागतः ॥ ३४ ॥ गते
 तु नारदे पार्थो भ्रातरभिः सह कौरव । राजसूयं क्रतुश्रेष्ठं
 चिन्तयामास पार्थिवः ॥ ३५ ॥

इति सभापर्वणि लोकपालसभाख्यानपर्वणि ब्रह्मसभावर्णनं
 नाम द्वादशोऽध्यायः । समाप्तञ्च लोकपालसभाख्यानपर्व ॥ १२ ॥

अथ राजसूयारम्भपर्व ।

वैशम्पायन उवाच । ऋषेस्तद्वचनं श्रुत्वा निशश्वास युधि-
ष्ठिर । चिन्तयन् राजसूयेष्टिं न लेभे धर्मं भारत ॥ १ ॥ राज-
र्षीणाञ्च तं श्रुत्वा महिमानं महात्मनाम् । यज्वनां कर्मभिः पुण्यैः
लोकप्राप्तिं समीक्ष्य च ॥ २ ॥ हरिश्चन्द्रश्च राजर्षिं रोचमानं
विशेषतः । यज्वानं यज्ञमाहर्तुं राजसूयमिषेण सः ॥ ३ ॥
युधिष्ठिरस्ततः सर्वानर्चयित्वा सभासदः । प्रत्यर्चितश्च तैः सर्वै-
र्यज्ञायैव मनो दधे ॥ ४ ॥ स राजसूयं राजेन्द्र कूक्षणामृषभ-
स्तदा । आहर्तुं प्रवणञ्चक्रे मनः सञ्चित्य चासकृत ॥ ५ ॥ भूय-
स्याद्भुतवीर्यौजा धर्ममेवानुचिन्तयन् । किं हितं सर्वलोकानां
भवेदिति मनो दधे ॥ ६ ॥ अनुगृह्णन् प्रजाः सर्वाः सर्वधर्म-
भृताम्बरः । अविशेषेण सर्वेषां हितं चक्रे युधिष्ठिरः ॥ ७ ॥
सर्वेषां दीयतां दियं सुणान् कोपमदावुभौ । साधुधर्मेति धर्मेति
नान्यत् अथैत भाषितम् ॥ ८ ॥ एवं गते ततस्तस्मिन् पितरौ-
वाश्वसन् जनाः । न तस्य विद्यते द्वेष्टा ततोऽस्याजातशत्रुता
॥ ९ ॥ परिग्रहान्नरेन्द्रस्य भीमस्य परिपालनात् । शत्रूणां
क्षपणाच्चैव वीमत्सोः सव्यसाचिनः ॥ १० ॥ भीमतः सहदेवस्य
धर्माणामनुयासनात् । वेनत्यात् सर्वतथैव नकुलस्य स्वभावतः ।
अविग्रहा वीतभयाः स्वकर्मनिरताः सदा ॥ ११ ॥ निकामवर्षाः
स्फोताश्च आसन् जनपदास्तथा । बाहुर्ग्री यज्ञसत्त्वानि गोरक्षं
कर्षणं वणिक् ॥ १२ ॥ विशेषात् सर्वैमेवैतत् संजज्ञे राजकर्षणा ।
अनुकर्षञ्च निष्कर्षं व्याधिपावकमूर्च्छनम् ॥ १३ ॥ सर्वमेव न
तन्नासौ धर्मनिन्दे युधिष्ठिरे । दस्युभ्यो वञ्चकेभ्यश्च राज्ञः प्रति
परस्परम् ॥ १४ ॥ राजवत्सुभ्यश्चैव नाश्रूयत सृष्टाकृतम् । प्रियं
कर्तुमुपस्थातुं बलिकर्म स्वकर्मजम् ॥ १५ ॥ अभिहर्तुं नृपाः
षट्सु पृथक् जातैश्च नैगमैः । वत्स्ये विषयस्तत्र धर्मनिन्दे युधि-

छिरे ॥ १६ ॥ कामतोऽप्युपयुञ्जानैराजसैर्लोभजर्जनैः । सर्व-
 व्यापि सर्वगुणी सर्वसाहः स सर्वराट् ॥ १७ ॥ यस्मिन्नधिकृतः
 सम्राट् आजमानो महायशः । यत्र राजन् दश दिशः पितृतो
 मातृतस्तथा । अनुरक्ताः प्रजा आसन्नागोपाला हिजातयः ॥ १८ ॥
 स मन्त्रिणः समानाथ्य आतृष्य वदताम्बरः । राजसूयं प्रति
 तदा पुनः पुनरपृच्छत ॥ १९ ॥ ते पृच्छमानाः संहिताः वचोऽयं
 मन्त्रिणस्तदा । युधिष्ठिरं महाप्राज्ञं वियक्षुमिदमब्रुवन् ॥ २० ॥
 येनाभिषिक्तो नृपतिर्वारुणं गुणमृच्छति । तेन राजापि तं
 कृतस्त्वं सम्राड्गुणमभीषति ॥ २१ ॥ तस्य सम्राड्गुणार्हस्य
 भवतः कुरुनन्दन । राजसूयस्य समयं मन्यन्ते सुहृदस्तव ॥ २२ ॥
 तस्य यज्ञस्य समयः स्वाधीनः क्षत्रसम्पदा । साम्ना प्रङ्गमयो
 यस्मिंश्चोचन्ते संशितव्रतैः ॥ २३ ॥ दर्वीहोमानुपादाय सर्वान् यः
 प्राप्ते क्रतून् । अभिषेकञ्च यस्यान्ते सर्वजित्तेन चोच्यते ॥ २४ ॥
 समर्थोऽसि महाबाहो सर्वेते वयसा वयम् । अचिरात्त्वं महा-
 राज राजसूयमवाप्स्यसि ॥ २५ ॥ अविचार्य महाराज राज-
 सूये मनः कुरु । इत्थेवं सुहृदः सर्वे पृथक् च सह चाब्रुवन् ॥ २६ ॥
 स धर्म्यं पाण्डवस्तेषां वचः श्रुत्वा विश्राम्यते । धृष्टमिष्टं वरिष्ठञ्च
 जग्राह मनसारिहा ॥ २७ ॥ श्रुत्वा सुहृदवस्तच्च जानंश्यात्मनः
 क्षमम् । पुनः पुनर्मनो दध्रे राजसूयाय भारत ॥ २८ ॥ स
 भ्रातृभिः पुनर्धीमानृत्विग्भिश्च महात्मभिः मन्त्रिमिथ्यापि संहितो
 धर्मराजो युधिष्ठिरः । धौम्यहैपायनाद्यैश्च मन्त्रयामास मन्त्र-
 वित् ॥ २९ ॥

युधिष्ठिर उवाच । इयं या राजसूयस्य सम्राड्गुणस्य सुक्रतोः ।
 अहधानस्य वदतः स्पृहा मे सा कथं भवेत् ॥ ३० ॥

वैशम्पायन उवाच । एवमुक्तास्तु ते तेन राज्ञा राजीव-
 लोचन । इदमूचुर्वचः काले धर्मराजं युधिष्ठिरम् ॥ ३१ ॥

अहस्त्वमसि धर्मज्ञ राजसूयं महाक्रतुम् । अथैवमुक्ते नृपता-
 वृत्तिगम्भीरं षिभिस्तथा ॥ ३२ ॥ मन्त्रिणो भ्रातरश्चास्य तद्वचः
 प्रत्यपूजयन् । स तु राजा महाप्राज्ञः पुनरेवात्मनात्मवान् ॥ ३३ ॥
 भूवो विममृषि पार्थी लोकानां हितकाम्यया । सामर्थ्ययोगं
 संप्रेक्ष्य देशकालौ व्ययागमौ ॥ ३४ ॥ विमृष्य सम्यक् च धिया
 कुर्वन् प्राज्ञो न सीदति । न हि यज्ञसमारम्भः केवलात्मविनि-
 श्रयात् ॥ ३५ ॥ भवतीति समाज्ञाय यत्नतः कार्यमुदहन् । स
 निश्चयार्थं कार्यस्य कृष्णमेव जनार्दनम् ॥ ३६ ॥ सर्वलोकात् परं
 मत्वा जगाम मनसा हरिम् । अप्रमेयं महाबाहुं कामाज्जातमजं
 नृषु ॥ ३७ ॥ पाण्डवस्तर्क्यामास कर्मभिर्देवसम्मितैः । नास्य
 किञ्चिद्विद्वत्प्राप्तं नास्य किञ्चिदकर्मजम् ॥ ३८ ॥ न स किञ्चिन्
 विप्रहेदिति कृष्णममन्यत । स तु तां नैष्ठिकीं बुद्धिं कृत्वा पार्थी
 युधिष्ठिरः । गुरुवद्भूतगुरवे प्राहिणोद्धृतमञ्जसा ॥ ३९ ॥ शीघ्र-
 गेन रथेनाशु स दूतः प्राप्य यादवान् । हारकावासिनं कृष्णं
 हारवत्यां समासदत् ॥ ४० ॥ दर्शनाकाङ्क्षिणं पार्थं दर्शना-
 काङ्क्षयाच्यतः । इन्द्रसेनेन सहित इन्द्रप्रस्थमगात्तदा ॥ ४१ ॥
 व्यतीत्य विविधान्देशांस्त्रावान् क्षिप्रवाहनः । इन्द्रप्रस्थगतं पार्थ-
 मभ्यगच्छन्जनार्दनः ॥ ४२ ॥ स गृहे पितृवद्भ्रात्रा धर्मराजेन
 पूजितः । भीमेन च ततोऽपश्यत् स्वसारं प्रीतिमान् पितुः ॥ ४३ ॥
 प्रीतः प्रीतेन सुहृद्वा रेमे स सहितस्तदा । अर्जुनेन यमाभ्याश्च
 शुचवत् पर्युपासितः ॥ ४४ ॥ तं विश्रान्तं शुभे दिशि क्षमिनं
 कल्यमच्यतम् । धर्मराजः समागम्याज्ञापयत् स्वं प्रयोजनम् ॥ ४५ ॥

युधिष्ठिर उवाच । प्रार्थितो राजसूयो मे न चासौ केवले-
 प्सया । प्राप्यते येन तत्ते हि विदितं कृष्ण सर्वज्ञः ॥ ४६ ॥
 यस्मिन् सर्वः सम्भवति यश्च सर्वत्र पूज्यते । यश्च सर्वेश्वरो राजा
 राजसूयं स विन्दति ॥ ४७ ॥ तं राजसूयं सुहृदः कार्यमाहुः

समेत्य ते । तव मे निश्चिततमं तव कृष्ण गिरा भवेत् ॥ ४८ ॥
 केचिदि सौहृदादिव न दोषं परिचक्षते । स्वार्थहेतोस्तथैवान्ये
 प्रियमेव वदन्त्युत ॥ ४९ ॥ प्रियमेव परीप्सन्ते केचिदात्मनि
 यद्वितम् । एवमप्यायाश्च दृश्यन्ते जनवादाः प्रयोजने ॥ ५० ॥
 त्वन्तु हेतूनतीत्येतान् कामक्रोधौ व्युदस्य च । परमं यत् क्षमं
 लोके यथावद्वक्तुमर्हसि ॥ ५१ ॥

इत्यादिपर्वणि सप्तमपर्वणि राजसुधारश्चपर्वणि

त्रयोदशोऽध्यायः ॥ १३ ॥

श्रीकृष्ण उवाच । सर्वैर्गुणैर्महाराज राजसूयं त्वमर्हसि ।
 जानतस्त्वेव ते सर्वं किचिद्वक्ष्यामि भारत ॥ १ ॥ जामदग्नयेन
 रामेण क्षत्रं यद्वशेषितम् । तस्माद्वरजं लोके यदिदं क्षत्र-
 संज्ञितम् ॥ २ ॥ कृतोऽयं कुलसङ्कल्पः क्षत्रियैर्वसुधाधिप । निदेश-
 भाग्भिस्तत्ते हि विदितं भरतर्षभ ॥ ३ ॥ ऐलस्येक्ष्वाकुवंशस्य
 प्रकृतिं परिचक्षते । राजानः शृण्वद्वाश्च तथान्ये क्षत्रिया भुवि
 ॥ ४ ॥ ऐलवंश्याश्च ये राजंस्तथैवेक्ष्वाकवो नृपाः । तानि चैकशतं
 विद्धि कुलानि भरतर्षभ ॥ ५ ॥ यथातिस्त्वेव भोजानां विस्तरो
 गुणतो महान् । भजतेऽद्य महाराज विस्तरं स चतुर्दिशम् ॥ ६ ॥
 तेषां तथैव तां लक्ष्मीं सर्वक्षत्रमुपासते । इदानीमेव वै राजन्
 जरासन्धो महीपतिः । अभिभूय श्रियं तेषां कुलानामभिषिचितः
 ॥ ७ ॥ स्थितो मूर्द्ध्नि नरेन्द्राणामोजसाक्रम्य सर्वशः । सोऽवनिं
 मध्यमां भुक्त्वा मिथो भेदममन्यत ॥ ८ ॥ प्रभुर्ध्वस्तु परो राजा
 यस्मिन्नेकवशे जगत् । स साम्राज्यं महाराज प्राप्तो भवति
 योगतः ॥ ९ ॥ तं स राजा जरासन्धं संश्रित्य किल सर्वशः ।
 राजन् सेनापतिर्जातः शिशुपालः प्रतापवान् ॥ १० ॥ तमेव च

महाराज शिष्यवत् समुपस्थितः । वक्रः कल्लपाधिपतिर्माया-
योधी महाबलः ॥ ११ ॥ अपरौ च महावीर्यौ महात्मानौ समा-
श्रितौ । जरासन्धं महावीर्यं तौ हंसद्विभक्तौ ॥ १२ ॥
दन्तवक्रः कल्लपश्च करभो मेघवाहनः । मूढर्षी दिव्यमणिं विभक्तुं
यमद्भुतमणिं विदुः ॥ १३ ॥ मुरुषु नरकञ्चैव शास्ति यो यवना-
धिपः । अपर्यन्तबलो राजा प्रतीच्यां वरुणो यथा ॥ १४ ॥
भगदत्तो महाराज वृद्धस्तव पितुः सखा । स वाचा प्रणतस्तस्य
कर्मणा च विशेषतः ॥ १५ ॥ स्नेहवदस्य मनसा पितृवद्भक्तिमां
स्त्वयि । प्रतीच्यां दक्षिणञ्चान्तं पृथिव्याः प्रति यो नृपः ॥ १६ ॥
मातुलो भवतः शूरः पुरुजित् कुन्तिवर्धनः । स ते सन्नतिमानेकः
स्नेहतः शत्रुसूदनः ॥ १७ ॥ जरासन्धं गतस्त्वेव पुरा यो न
मया हतः । पुरुषोत्तमविज्ञातो योऽसौ चेदिषु दुर्मतिः ॥ १८ ॥
आत्मानं प्रति जानाति लोकेऽस्मिन् पुरुषोत्तमम् । आदत्ते
सततं मोहाद्यः स चिह्नञ्च मामकम् ॥ १९ ॥ वङ्गपुण्ड्रकिरातेषु
राजा बलसन्वितः । पौण्ड्रको वासुदेवेति योऽसौ लोकेऽभि-
विश्रुतः ॥ २० ॥ चतुर्थभास्वमहाराज भोज इन्द्रसखो बली ।
विद्याबलाद्द्वयो व्यजयत् स पाण्डुराज्यकैशिकान् ॥ २१ ॥ भ्राता
यस्याकृतिः शूरो जमदग्न्यसमोऽभवत् । स भक्तो मागधं राजा
भीष्मकः परवीरहा ॥ २२ ॥ प्रियाण्याचरतः प्रह्वान् सदा सम्ब-
न्धिनस्ततः । भजतो न भजत्यस्मान्प्रियेषु व्यवस्थितः ॥ २३ ॥
न कुलं न बलं राजन्मभ्यजानात्तथात्मनः । पश्यमानो ययो दीप्तं
जरासन्धमुपाश्रितः ॥ २४ ॥ उदीच्याश्च तथा भोजः कुलान्यष्टा-
दश प्रभो । जरासन्धभयादेव प्रतीचीं दिशमास्थिताः ॥ २५ ॥
शूरसेना भद्रकारा बोधाः शालाः पटच्चराः । सुस्थलाश्च सुकु-
द्राश्च कुलिन्दाः कुन्तिभिः सह ॥ २६ ॥ शालायनाश्च राजानः
सोदर्थानुचरैः सह । दक्षिणा ये च पाञ्चालाः पूर्वाः कुन्तिपु

कोमलाः ॥ २७ ॥ तथोत्तरां दिशं चापि परित्यज्य भयादिताः ।
 मत्स्याः संन्यस्तपादाश्च दक्षिणां दिशमाश्रिताः ॥ २८ ॥ तथैव
 सर्वपाञ्चाला जरासन्धभयादिताः । खराज्यं सम्परित्यज्य विद्रुताः
 सर्वतो दिशम् ॥ २९ ॥ कस्यचित्त्वय कालस्य कंसो निर्मथ्य याद-
 वान् । बार्हद्रथसुते दिव्यावुपागच्छदृश्यामतिः ॥ ३० ॥ अस्तिः
 प्राप्तश्च नान्ना ते सच्चिदानुजेऽबले । बलेन तेन स ज्ञातीनभि-
 भूय वृथामतिः ॥ ३१ ॥ यैष्ठ्यं प्राप्तः स तस्यासीदतीवापनयो
 महान् । भोजराजन्यवृद्धे च पीड्यमानैर्दुरात्मना ॥ ३२ ॥ ज्ञाति-
 त्राणमभीष्टद्विरक्षत्सम्भावना कृता । दत्ताक्रूराय सुतनुं
 तामाहुकसुतां तदा ॥ ३३ ॥ सङ्घर्षणद्वितीयेन ज्ञातिकार्यं
 मया कृतम् । हतौ कंससुनामानौ मया रामेण चाप्युत ॥ ३४ ॥
 भये तु समतिक्रान्ते जरासन्धे समुद्यते । मन्त्रोऽयं मन्त्रितो
 राजन् कुलैरष्टादशावरैः ॥ ३५ ॥ अनारभन्तो निघ्नन्तो महास्त्रैः
 शत्रुघातिभिः । न हन्यामो वयन्तस्य त्रिभिर्वर्षशतैर्बलम् ॥ ३६ ॥
 तस्य क्षमरसङ्काशौ बलेन बलिनाम्बरौ । नामभ्यां हंसद्विभका-
 वशस्त्रनिधनावुभौ ॥ ३७ ॥ तावुभौ सहितौ वीरौ जरासन्धश्च
 वीर्यवान् । त्रयस्त्रयाणां लोकानां पर्याप्ता इति मे मतिः ॥ ३८ ॥
 न हि केवलमस्माकं यावन्तोऽन्ये च पार्थिवाः । तथैव तेषामा-
 सीच्च बुद्धिर्बुद्धिमताम्बर ॥ ३९ ॥ अथ हंस इति ख्यातः कश्चि-
 दासीन्महानृपः । रामेण स हतस्तत्र संग्रामेऽष्टादशावरैः ॥ ४० ॥
 हतो हंस इति प्रोक्तमथ केनापि भारत । तच्छ्रुत्वा द्विभको राजन्
 यमुनामस्यमज्जत ॥ ४१ ॥ विना हंसेन लोकेऽस्मिन्नाहं जीवितु-
 मुत्सहे । इत्येतां मतिमास्थाय द्विभको निधनं गतः ॥ ४२ ॥
 तथा तु द्विभकं श्रुत्वा हंसः परपुरञ्जय । प्रपेदे यमुनामेव
 सोऽपि तस्यां न्यनज्जत ॥ ४३ ॥ तौ स राजा जरासन्धः श्रुत्वा च
 विधनं गतौ । पुरं शून्येन मनसा प्रययौ भरतर्षभ ॥ ४४ ॥

ततो वयममित्रं तस्मिन् प्रतिगते नृपे । पुनरानन्दिनः सर्वं
मयुरावां वसामहे ॥ ४५ ॥ यदा त्वभ्येत्य पितरं सा वै राजीव-
लोचना । कंसमार्थ्या जरासमं दुहिता मागधं नृपम् ॥ ४६ ॥
चोदयत्येव राजेन्द्र पतिव्यसनदुःखिता । पतिघ्नं मे जहीत्येवं
पुनः पूनररिन्दम् ॥ ४७ ॥ ततो वयं महाराज तन्मन्त्रं पूर्व-
मन्वितम् । संस्मरन्ती विमनसो व्यपघाता नराधिप ॥ ४८ ॥
पृथक्त्वेन महाराज संचिष्य महतीं शिवम् । पलायामो भया-
त्तस्य ससुतज्ञातिवान्धवाः ॥ ४९ ॥ इति सञ्जित्य सर्वे सा प्रतीचीं
दिग्माश्रिताः । कुम्भस्थलीं पुरीं रम्यां रैवतेनोपशोभिताम् ॥ ५० ॥
ततो निवेशं तस्याञ्च कृतवन्तो वयं नृप । तथैव दुर्गसंस्कारं
देवैरपि दुरासदम् ॥ ५१ ॥ स्त्रियोऽपि यस्यां युध्येयुः किमु
वृष्णिमहारथाः । तस्यां वयममित्रं निवसामोऽकुतोभयाः ॥ ५२ ॥
आलोच्य गिरिमुखं तं मागधं तीर्णमेव च । माधवाः कुरुशार्दूल
परां मुदमवाप्नुवन् ॥ ५३ ॥ एवं वयं जरासम्यादभितः कृत-
किल्बिषाः । सामर्थ्यवन्तः सम्बन्धाद्गोमन्त्रं समुपाश्रिताः ॥ ५४ ॥
त्रियोजनायतं सप्त त्रिस्कन्धं योजनादधि । योजनान्ते शतहारं
वीरविक्रमतोरणम् ॥ ५५ ॥ अष्टादशावरैर्नहं क्षत्रियैर्युद्धदुर्महैः ।
अष्टादशसहस्राणि भ्रातृणां सन्ति नः कुले ॥ ५६ ॥ आङ्गकस्य
शतं पुत्रं एकैकस्त्रिदशावरः । चारुदेष्णः सह भ्रात्रा चक्र-
देवोऽथ सात्यकिः ॥ ५७ ॥ अहञ्च रौहिणेयस्य साम्बः शौरि-
समो युधि । एवमेते रथाः सप्त राजन्नन्यान्निविधे मे ॥ ५८ ॥
कृतवर्मा क्ष्माघृष्टिः समीकः समितिञ्जयः । कङ्कः शङ्खुश्च
कुन्तिश्च सप्तैते वै महारथाः ॥ ५९ ॥ पुत्रौ चान्यकमोजस्य
वृद्धौ राजा च ते दम् । वज्रसंहनना वीरा वीर्यवन्तो महा-
रथाः ॥ ६० ॥ स्मरन्तो मध्यमं दिशं वृष्णिमध्ये व्यवस्थिताः ।
स त्वं सम्राड्गुणैर्युक्तः सदा भरतसन्तम ॥ ६१ ॥ क्षत्रे सम्राज-

मात्मानं कर्तुमर्हसि भारत । न तु शक्यं जरासन्धे जीवमाने
 मन्त्रावले ॥ ६२ ॥ राजसूयं त्वयावाप्तुमेषा राजन्मतिर्मम । तेन
 ब्रह्मा हि राजानः सर्वे जित्वा गिरिव्रजे ॥ ६३ ॥ मन्दरे पर्वते-
 न्द्रस्य सिंहेनेव महादिपाः । स हि राजा जरासन्धो वियक्षु-
 र्वसुधाधिपैः ॥ ६४ ॥ महादेवं महात्मानमुमापतिमरिन्दम ।
 आराध्य तपसोग्रेण निर्जितास्तेन पार्यिवाः ॥ ६५ ॥ प्रतिज्ञायाश्च
 पारं स गतः पार्यिवसत्तमः । स हि निर्जित्य निर्जित्य पार्यि-
 वान् पृतनागतान् ॥ ६६ ॥ पुरमानीय ब्रह्मा च चकार पुरुष-
 व्रजम् । वयञ्चैव महाराज जरासन्धमयात्तदा ॥ ६७ ॥ मथुरां
 सम्परित्यज्य गता हारवतीं पुरीम् । यदि लेतम्बहाराज यज्ञं
 प्राप्नुमभीष्टसि ॥ ६८ ॥ यतस्व तेषां मोक्षाय जरासन्धवधाय
 च । समारम्भो न शक्योऽयमन्यथा कुरुनन्दन ॥ ६९ ॥ राज-
 सूयस्य कार्त्तस्त्रेण कर्तुं मतिमताम्बर । इत्येषा मे मतीराज-
 न्यथा वा मन्यसेऽनघ । एवं गते समावक्ष्य स्वयं निश्चित्य
 हेतुभिः ॥ ७० ॥

इति समापर्वणि राजसूयारम्भपर्वणि कृष्णवाक्ये

चतुर्दशोऽध्यायः ॥ १४ ॥

युधिष्ठिर उवाच । उक्तं त्वया बुद्धिमतां यन्नान्यो वक्तु-
 मर्हति । संशयानां हि निर्मोक्ता त्वं नान्यो विद्यते भुवि ॥ १ ॥
 गृहे गृहे हि राजानः स्वस्य स्वस्य प्रियङ्गराः । न च साम्राज्य-
 नाप्तास्ते सम्राट्शब्दो हि कृच्छ्रभाक् ॥ २ ॥ कथं परानुभावज्ञः
 स्वं प्रशंसितुमर्हति । परेण समवेतस्तु यः प्रशस्य स पूज्यते ॥ ३ ॥
 विशाला बह्वला भूमिर्बह्वरत्नसमाचिता । दूरं गत्वा विजा-
 नाति श्रेयो वृष्णि कुलोदह ॥ ४ ॥ शममेव परं मन्ये शमात्

क्षेमं भवेन्नम । आरम्भे पारमेष्ठान्तु न प्राप्यमिति मे मतिः ॥ ५ ॥
 एवमेते हि जानन्ति कुले जाता मनस्विनः । कश्चित् कदाचि-
 द्दृष्टेः भवेच्छ्रेष्ठो जनार्दन ॥ ६ ॥ वयञ्चैव महाभाग जरासन्ध-
 भयात्तदा । शङ्किता स्म महाभाग दौरात्मग्रात्तस्य चानघ ॥ ७ ॥
 अहं हि तव दुर्धर्ष भुजवीर्याश्रयः प्रभो । नात्मानं बलिनं मन्ये
 त्वयि तस्माद्विशङ्किते ॥ ८ ॥ तत्सकाशाच्च रामाच्च भीमसेनाच्च
 साधव । अर्जनाद्वा महाबाहो हन्तुं शक्यो न वेति वै ॥ ९ ॥
 एवं जानन् हि वाष्णीय विमृशामि पुनः पुनः । त्वं मे प्रमाण-
 भूतोऽसि सर्वकार्येषु केशव । तच्छ्रुत्वा चाब्रवीद्भीमो वाक्यं वाक्य-
 विशारदः ॥ १० ॥

भीम उवाच । अनारम्भपरो राजा वल्मीक इव सीदति ।
 दुर्बलशत्रुपायेन बलिनं योऽधितिष्ठति ॥ ११ ॥ अतन्द्रितस्तु
 प्रायेण दुर्बलो बलिनं रिपुम् । जयेत् सम्यक्प्रयोगेन नौत्वार्था-
 नात्मनो हितान् ॥ १२ ॥ कृष्णो नयो मयि बलं जयः पार्थ धन-
 क्षये । मागधं साधयिष्याम इष्टिं त्वय इवान्नयः ॥ १३ ॥

श्रीकृष्ण उवाच । अर्थानारभते बालो नानुबन्धमवेक्षते ।
 तस्मादरिं न मृष्यन्ति बालमर्थपरायणम् ॥ १४ ॥ हिला करा-
 न्यौवनाश्रिः पालनाच्च भगौरथः । कार्तवीर्यस्तपोवीर्याद्वलात्तु
 भरतो विभुः ॥ १५ ॥ ऋद्ध्या मत्तस्तान् पञ्च सम्राजस्त्वनुशुश्रुम ।
 साम्राज्यमिच्छतस्ते तु सर्वाकारं युधिष्ठिर ॥ १६ ॥ मन्त्रान्
 वश्यान्नुमृशन्नेवमेव सतां युगे । निग्राह्यलक्षणं प्राप्तिः धर्मार्थ-
 नयलक्षणैः । बार्हद्ध्यो जरासन्धस्तद्विद्धि भरतर्षभ ॥ १७ ॥ न
 चैतमनुरुध्यन्ते कुलान्येकशतं नृपाः । तस्मादिह बलादेव साम्राज्यं
 कुरुते हि सः ॥ १८ ॥ रत्नभाजो हि राजानो जरासन्धमुपासते ।
 न च तुष्यति तेनापि बाल्यादनयमास्थितः ॥ १९ ॥ मूर्धाभि-
 प्रीतं नृपतिं प्रधानपुरुषो बलात् । आदत्ते न च नो दृष्टोऽभागः

पुरुषतः क्वचित् ॥ २० ॥ एवं सर्वान् वशे चक्रे जरासन्धः शता-
वरान् । तं दुर्बलतरो राजा कथं पार्थ उपैष्यति ॥ २१ ॥ प्रोक्षि-
तानां प्रमृष्टानां राज्ञां पशुपतेर्गृहे । पशूनामिव का प्रीतिर्जीविते
भरतर्षभ ॥ २२ ॥ क्षत्रियः शस्त्रभरणो यदा भवति सत्कृतः ।
ततः स मागधं संख्ये प्रतिबाधेन सङ्गताः ॥ २३ ॥ षड्भीतिः समा-
नीताः श्रेष्ठा राजंश्चतुर्दश । जरासन्धेन राजानस्ततः क्रूरं प्रवर्तस्यते
॥ २४ ॥ प्राप्नुयात् स यशो दीप्तं तत्र यो विघ्नमाचरेत् । जयेद्यश्च
जरासन्धं स सम्नाट् निवर्तं भवेत् ॥ २५ ॥

इति सभापर्वणि राजसूयारम्भपर्वणि कृष्णवाक्ये

पञ्चदशोऽध्यायः ॥ १५ ॥

युधिष्ठिर उवाच । सम्नाङ्गुणमभीप्सन् वै युष्मान् स्वार्थ-
परायणः । कथं प्रहिणुयां कृष्ण सोऽहङ्गेवलसाहसात् ॥ १ ॥
भीमार्जुनावुभौ नेत्रे मनो मन्ये जनार्दनम् । मनश्चक्षुर्विहीनस्य
कीदृशं जीवितं भवेत् ॥ २ ॥ जरासन्धवलं प्राप्य दुष्पारं भीम-
विक्रमम् । यमो हि न विजेताजौ तत्र वः किं विचेष्टितम् ॥ ३ ॥
अस्मिंस्त्वर्थान्तरे युक्तमनर्थः प्रतिपद्यते । तस्मान्न प्रतिपत्तिस्तु
कार्या युक्ता मता मम ॥ ४ ॥ यथाहं विमृष्टाभ्येकस्तत्तावत्
श्रूयतां मम । सन्नरासं रोचये साधु कार्यस्यास्य जनार्दन ।
प्रतिहन्ति मनो मेऽद्य राजसूयो दुराहरः ॥ ५ ॥

वैशम्पायन उवाच । पार्थः प्राप्य धनुःश्रेष्ठमक्षय्ये च महे-
षुधी । रथं ध्वजं सभाञ्चैव युधिष्ठिरमभाषत ॥ ६ ॥

अर्जुन उवाच । धनुः शस्त्रं शरा वीर्यं पक्षो भूमिर्यशो
बलम् । प्राप्तमेतन्मया राजन् दुष्प्रापं यद्भीषितम् ॥ ७ ॥
कुले जन्म प्रशंसन्ति वैद्याः साधु सुनिश्चिताः । बलेन सदृशं

नास्ति वीर्यन्तु मम रोचते ॥ ८ ॥ कृतवीर्यकुले जातो निर्वीर्यः
 किञ्चरिष्यति । निर्वीर्यं तु कुले जातो वीर्यवांस्तु विशिष्यते
 ॥ ९ ॥ क्षत्रियः सर्वशो राजन्यस्य वृद्धिर्दिष्यते । सर्वैर्गुणै-
 र्विहीनोऽपि वीर्यवान् हि तरेद्रिपून् ॥ १० ॥ सर्वैरपि गुणैर्युक्तो
 निर्वीर्यः किं करिष्यति । गुणीभूता गुणाः सर्वं तिष्ठन्ति हि
 यराक्रमे ॥ ११ ॥ जयस्य हेतुः सिद्धिर्हि कर्म देवञ्च संश्रितम् ।
 संयुक्तो हि बलैः कश्चित् प्रमादान्नोपयुज्यते ॥ १२ ॥ तेन हारेण
 शत्रुभ्यः क्षीयते सबलो रिपुः । देन्यं यथा बलवति तथा मोक्षो
 बलान्विते । तावुभौ नाशकौ हेतू राज्ञा त्याज्यौ जयार्थिना
 ॥ १३ ॥ जरासन्धविनाशञ्च राज्ञाञ्च परिरक्षणम् । यदि कुर्याम
 यच्चायं किन्ततः परमं भवेत् ॥ १४ ॥ अनारम्भे हि नियतो
 भवेद्गुणनिश्चयः । गुणान्नि संशयाद्राजन्नेर्गुणं मन्यसे कथम्
 ॥ १५ ॥ कषायं सुलभं पश्चान्मुनीनां शममिच्छताम् । साम्राज्यन्तु
 भवेच्छक्यं वयं योत्स्यामहे परान् ॥ १६ ॥

इति सभाषपर्वणि राजसूयारम्भपर्वणि जरासन्धबधमन्त्रणे

षोडशोऽध्यायः ॥ १६ ॥

वासुदेव उवाच । जातस्य भारते वंशे तथा कुन्याः सुतस्य
 च । या वै युक्ता मतिः सेयमर्जुनेन प्रदर्शिता ॥ १ ॥ न स
 मृत्युं वयं विद्म राज्ञौ वा यदि वा दिवा । न चापि कञ्चिदमर-
 मयुङ्गेनानुशुश्रुम ॥ २ ॥ एतावदेव पुरुषः कार्यं हृदयतोष-
 णम् । नयिन विधिदृष्टेन यदुपक्रमते परान् ॥ ३ ॥ सुनयस्या-
 नपायस्य संयोगी परमः क्रमः । सङ्गत्या जायतेऽसाम्यं साम्यञ्च
 न भवेद्द्वयोः ॥ ४ ॥ अनयस्यानुपायस्य संयुगी परमः क्षयः ।
 संशयो जायते साम्याज्जयश्च न भवेद्द्वयोः ॥ ५ ॥ ते वयं नय-

मास्थाय शत्रुदेहसमीपगाः । कथमन्तं न गच्छेम वृक्षस्यैव
 नदीरयाः । पररम्ये समाक्रान्ताः स्वरम्यावरणे स्थिताः ॥ ६ ॥
 व्यूढानीकैरतिवलैर्न युध्येद्वरिभिः सह । इति बुद्धिमतां नीति-
 स्तन्ममापीह रोचते ॥ ७ ॥ अनवद्या क्षसम्बुद्धाः प्रविष्टाः शत्रुसङ्घ-
 तत् । शत्रुदेहमुपाक्रम्य तं कामं प्राप्नुयामहे ॥ ८ ॥ एको ह्येव
 श्रियं नित्यं विभर्ति पुरुषर्षभः । अन्तरात्मेव भूतानां तत्क्षयश्चैव
 लक्ष्ये ॥ ९ ॥ अथ वै न निहत्याजौ शेषेणापि समाहताः । प्राप्नु-
 याम ततः स्वर्गं ज्ञातिवाणपरायणाः ॥ १० ॥

युधिष्ठिर उवाच । कृष्ण कोऽयं जरासन्धः किंवीर्यः किं
 पराक्रमः । यस्त्वां स्पृष्ट्वान्निसृष्टं न दग्धः शूलभो यथा ॥ ११ ॥

श्रीकृष्ण उवाच । शृणु राजन् जरासन्धो यद्वीर्यो यत्-
 पराक्रमः । यथा चोपेक्षितोऽस्माभिर्वर्द्धयः कृतविप्रियः ॥ १२ ॥
 अक्षौहिणीनां तिसृणामासीत् समरदर्पितः । राजा वृहद्रथो
 नाम मगधाधिपतिर्वली ॥ १३ ॥ रूपवान्वीर्यसम्पन्नः श्रीमा-
 नतुलविक्रमः । नित्यं दीक्षाङ्किततनुः शतक्रतुरिवापरः ॥ १४ ॥
 तेजसा सूर्य्यसङ्काशः क्षमया पृथिवीसमः । यमान्तकसमः क्रोधे
 श्रिया वैश्वणोपमः ॥ १५ ॥ तस्याभिजनसंयुक्तैर्गुणैर्भरतसत्तम ।
 व्याप्तेयं पृथिवी सर्वा सूर्य्यस्येव गभस्तिभिः ॥ १६ ॥ स काशि-
 राजस्य सुते यमजे भरतर्षभ । उपयेमे महावीर्यो रूपद्रविण-
 संयुते ॥ १७ ॥ तयोश्चकार समयं मिथः स पुरुषर्षभः । नाति-
 वर्त्तिष्य इत्येवं पत्नीभ्यां सन्निधौ तदा ॥ १८ ॥ स ताभ्यां
 शुशुभे राजा पत्नीभ्यां वसुधाधिपः । प्रियाभ्यामनुरूपपाभ्यां
 करेणुभ्यामिव द्विपः ॥ १९ ॥ तयोर्मध्यगतश्चापि रराज वसुधा-
 धिपः । गङ्गायमुनयोर्मध्ये मूर्त्तिमानिव सागरः ॥ २० ॥ विष-
 येषु निमग्नस्य तस्य यौवनमभ्यगात् । न च वंशकरः पुत्रस्तस्या-
 जायत कश्चन ॥ २१ ॥ मङ्गलैर्वर्द्धभिर्हीमैः पुत्रकामाभिरिष्टिभिः ।

जाससाह नृपयेष्ठः पुत्रं कुलविवर्जनम् ॥ २२ ॥ अथ काक्षी-
वतः पुत्रं गौतमस्य महात्मनः । शुश्राव तपसि श्रान्तमुदारं
चण्डकौशिकम् ॥ २३ ॥ यदृच्छयागतं तन्तु वृक्षमूलमुपाश्रितम् ।
पत्नीभ्यां सहितो राजा स च रत्नैरतोषयत् ॥ २४ ॥ तमब्रवीत्
सत्यधृतिः सत्यबाणप्रसक्तमः । परितुष्टोऽस्मि राजेन्द्र वरं वरय
सुव्रत ॥ २५ ॥ ततः सभार्यः प्रणतस्तमुवाच बृहद्रथः । पुत्र-
दर्शननैराश्यादाप्यसन्दिग्धया गिरा ॥ २६ ॥

राजोवाच । भगवन्नान्यमुत्तुल्य प्रस्थितोऽहं तपोवनम् ।
किं वरेणाल्पभाग्यस्य किं राज्येनाप्रजस्य मे ॥ २७ ॥

श्रीकृष्ण उवाच । एतच्छ्रुत्वा मुनिर्ध्यानमगमत् क्षुभितेन्द्रियः ।
तस्यैव चाम्रवृक्षस्य क्वायायां समुपाविशत् ॥ २८ ॥ तस्योपविष्टस्य
मुनेरुत्सङ्गे निपपात ह । श्रवानमशुकादष्टमेकमाश्रयत् फलं किल
॥ २९ ॥ तत् प्रष्टुं मुनिश्रेष्ठो हृदयेनाभिमन्त्र्य च । राज्ञे
ददावप्रतिमं पुत्रसम्प्राप्तिकारणम् ॥ ३० ॥ उवाच च महा-
प्राज्ञस्तं राजानं महामुनिः । गच्छ राजन् कृतार्थोऽसि निवर्त्तस्व
नराधिप ॥ ३१ ॥ एतच्छ्रुत्वा मुनेर्वाक्यं शिरसा प्रणिपत्य च ।
मुनेः पादौ महाप्राज्ञः स नृपः स्पर्शं गतः ॥ ३२ ॥ यथा समय-
माज्ञाय तदा स नृपसत्तमः । दाभ्यामेकं फलं प्रादात् पत्नीभ्यां
भरतर्षभ ॥ ३३ ॥ ते तदाम्रं द्विधा कृत्वा भक्षयामासतुः शुभे ।
मावित्वाऽपि चार्थस्य सत्यवाक्यतया मुनेः ॥ ३४ ॥ तयोः सम-
भवद्वर्गः फलप्राशनसम्भवः । ते च दृष्ट्वा स नृपतिः परां सुदमवाप
ह ॥ ३५ ॥ अथ काले महाप्राज्ञ यथासमयमागते । प्राजायेता-
शुभे राजन् शरीरशकले तदा ॥ ३६ ॥ एकाक्षिबाहुचरणे शङ्खो-
दरमुखस्त्रिच । दृष्ट्वा शरीरशकले प्रवेपतुर्गमे भृशम् ॥ ३७ ॥
उद्विग्नो सह सम्मन्त्र्य ते भगिन्यौ तदाबले । सजीवे प्राणि-
शकले तत्प्रजाते सुदुःखिते ॥ ३८ ॥ तयोर्धात्यू सुसम्मीते ते

कृत्वा गर्भसंप्लवे । निर्गम्यान्तःपुरद्वारात् समुत्सृज्याभिजम्भतुः
 ॥ ३९ ॥ ते चतुष्पथनिक्षिप्ते जरा नामाय राक्षसी । जग्राह
 मनुजव्याघ्र मांसशोणितभोजना ॥ ४० ॥ कर्तुकामा सुखवहे
 शकले सा तु राक्षसी । संयोजयामास तदा विधानबलचोदिता
 ॥ ४१ ॥ ते समानीतमात्रे तु शकले पुरुषर्षभ । एकमूर्तिधरो
 वीरः कुमारः समपद्यत ॥ ४२ ॥ ततः सा राक्षसी राजन् विज्ज-
 योत्फललोचना । न शशाक समुद्बोद्धुं वज्रसारमयं शिशुम् ॥ ४३ ॥
 बालस्तान्नतलं मुष्टिं कृत्वा चास्ये निधाय सः । प्रकोशदति-
 संरब्धः सतोय इव तोयदः ॥ ४४ ॥ तेन शब्देन संभ्रान्तः
 सहस्रान्तःपुरे जनः । निर्जगाम नरव्याघ्र राज्ञा सह परन्तप
 ॥ ४५ ॥ ते चावले परिह्वानेपयःपूर्णपयोधरे । निराग्ने पुत्र-
 लाभाय सहसैवाभ्यगच्छताम् ॥ ४६ ॥ तेऽथ दृष्ट्वा तथाभूते राजानं
 चैष्टसन्ततिम् । तच्च बालं सुबलिनं चिन्तयामास राक्षसी ॥ ४७ ॥
 नार्हामि विषये राज्ञो वसन्ती पुत्रशृङ्गिनः । बालं पुत्रमिमं हन्तुं
 धार्मिकस्य महात्मनः ॥ ४८ ॥ सा तं बालमुपादाय मेषलेखिव
 भास्करम् । कृत्वा च मानुषं रूपमुवाच वसुधाधिपम् ॥ ४९ ॥

राक्षस्युवाच । वृहद्रथ सुतस्तेऽयं मया दत्तः प्रसृज्यताम् ।
 तव पत्नीद्वये जातो द्विजातिवरश्चासनात् । धात्रीजनपरित्यक्ता
 मयायं परिरक्षितः ॥ ५० ॥

श्रीकृष्ण उवाच । ततस्ते भरतश्रेष्ठ काञ्चिराजसुते शुभे । तं
 बालमभिपद्याशु प्रज्जवैरभ्यषिञ्चताम् ॥ ५१ ॥ ततः स राजा संदृष्टः
 सर्वं तदुपलभ्य च । अपृच्छ ह्येमागर्भाभिं राक्षसीं तामराक्षसीम् ॥ ५२ ॥

राजोवाच । का त्वं कमलगर्भाभि मम पुत्रप्रदायिनी ।
 कामवा ब्रूहि कल्याणि देवता प्रतिभासि मे ॥ ५३ ॥

इति सभापर्वणि राजसूयारण्यपर्वणि जरासन्धोत्पत्तौ

सप्तदशोऽध्यायः ॥ १७ ॥

राक्षस्युवाच । जरा नामास्मि भद्रं ते राक्षसी कामद्वपिणी ।
तव वैष्णवि राजेन्द्र पूजिता न्यवसं सुखम् ॥ १ ॥ गृहे गृहे
मनुष्याणां निव्यं तिष्ठामि राक्षसी । गृहदेवीति नाम्ना वै पुरा
दृष्टा स्वयन्मुवा ॥ २ ॥ दानवानां विनाशाय स्थापिता दिव्य-
द्वपिणी । यो मां भक्त्या लिखितं कुड्रे सपुत्रां यौवनान्विताम्
॥ ३ ॥ गृहे तस्य भवेद्दुर्द्विरन्यथा क्षयमाप्नुयात् । तद्गृहे तिष्ठ-
माना तु पूजिताहं सदा विभो ॥ ४ ॥ लिखिता चैव कुड्रेऽहं
पुत्रैर्वर्द्धमिरावता । गन्धपुष्पैस्तथा धूपैर्भक्ष्यैर्भोज्यैः सपूजिता
॥ ५ ॥ साहं प्रत्युपकारार्थं चिन्तयाम्यनिश्चं तव । तवेमे पुत्र-
शकले दृष्टवत्यस्मि धार्मिक ॥ ६ ॥ संश्लेषिते मया देवात् कुमारः
समपद्यत । तव भाग्यान्महाराजं हेतुमात्रमहं लिख ॥ ७ ॥
मेरुं वा खादितुं शक्ता किं पुनस्तव बालकम् । गृहसंपूजना-
त्तुष्टया मया प्रत्यर्पितस्तव ॥ ८ ॥

श्रीकृष्ण उवाच । एवमुक्त्वा तु सा राजंस्तत्रैवान्तरधीयत ।
स संगृह्य कुमारं तं प्रविवेश गृहं नृपः ॥ ९ ॥ तस्य बालस्य
यत् कृत्यं तच्चकार नृप स्तदा । आज्ञापयच्च राक्षस्या भगधेषु
महोत्सवम् ॥ १० ॥ तस्य नामाकरोच्चैव पितामहसमः पिता ।
जरया सन्धितो यस्माज्जरासन्धो भवत्ययम् ॥ ११ ॥ सोऽवक्षत
महातेजाः सगधाधिपते सुतः । प्रमाणबलसम्पन्नो हताहति-
रिवानलः । मातापित्रोर्नन्दिकरः शुक्लपक्षे यथा शशी ॥ १२ ॥

इति सभापर्वणि राजसूयारम्भपर्वणि जरासन्धोत्पत्तौ

अष्टादशोऽध्यायः ॥ १८ ॥

श्रीकृष्ण उवाच । कस्यचित्स्वयंकालस्य पुनरेव महातपाः ।
भागधेषूपचक्राम भगवांश्चण्डकौशिकः ॥ १ ॥ तस्यागमनसंक्षुब्धः
सामात्यः स पुरःसरः । सभास्थः सच्च पुत्रेण निर्जगाम वृहद्वयः

॥ २ ॥ पादार्धाचमनीयैस्तमर्चयामास भारत । स नृपो राज्य-
 सहितं पुत्रं तस्मै न्यवेदयत् ॥ ३ ॥ प्रतिगृह्य तु तां पूजां
 पार्थिवाङ्गवानृषिः । उवाच मगधं राजन् प्रहृष्टेनान्तरात्मना
 ॥ ४ ॥ सर्वमेतन्मया ज्ञातं राजन् दिव्येन चक्षुषा । पुत्रस्तु शृणु
 राजेन्द्र यादृशोऽयं भविष्यति ॥ ५ ॥ अस्य रूपञ्च सत्त्वञ्च बल-
 मूर्जितमेव च । एष त्रिव्यः समुद्भूतः पुत्रस्तव न संशयः ॥ ६ ॥
 प्रापयिष्यति तत्सर्वं विक्रमेण समन्वितः । अस्य वीर्यवतो वीर्यं
 नानुयास्यन्ति पार्थिवाः ॥ ७ ॥ पततो वैनतेयस्य गतिमन्ये यथा
 खगाः । विनाशमुपयास्यन्ति ये चास्य परिपन्थिनः ॥ ८ ॥ देवै-
 रपि विस्मृतानि अस्त्राण्यस्य महीपते । न रुजं जनयिष्यन्ति
 गिरेरिव नदीरयाः ॥ ९ ॥ सर्वमूर्द्धाभिषिक्तानामेष मूर्द्ध्नि
 ज्वलिष्यति । प्रमाहुरोऽयं सर्वेषां ज्योतिषामिव भास्करः ॥ १० ॥
 एनमासाद्य राजानः समृद्धबलवान्मनाः । विनाशमुपयास्यन्ति
 अलभा इव पावकम् ॥ ११ ॥ एष त्रिव्यः समुद्भूतः सर्वराज्ञां
 अहीष्यति । वर्षांस्त्रिवोत्तीर्णजला नदीर्नदनदीपतिः ॥ १२ ॥
 एष धारयिता सम्यक् चातुर्वर्ण्यं महाबलः । शुभाशुभमिव स्त्रीतां
 सर्वशस्यधरा धरा ॥ १३ ॥ अस्याज्ञावशगाः सर्वे भविष्यन्ति
 नराधिपः । सर्वभूतात्मभूतस्य वायोरिव शरीरिणः ॥ १४ ॥
 एष रुद्रं महादेवं त्रिपुरान्तकरं हरम् । सर्वलोकैष्यतिबलः
 साक्षात् दृक्ष्यति मागधः ॥ १५ ॥ एवं ब्रुवन्नेव मुनिः स्वकार्य-
 मिव चिन्तयन् । विसर्जयामास नृपं बृहद्रथमथारिहन् ॥ १६ ॥
 प्रविश्य नगरीञ्चापि ज्ञातिसम्बन्धिभिर्हृतः । अभिषिच्य जरासम्भं
 मगधाधिपतिस्तदा ॥ १७ ॥ बृहद्रथो नरपतिः परां निर्वृतिं
 माययौ । अभिषिक्ते जरासम्भे तदा राजा बृहद्रथः ॥ १८ ॥
 पत्नीद्वयेनानुगतस्तपोवनचरोऽभवत् । ततो वनस्थे पितरि मातृ-
 यैव विश्राम्यते । जरासम्भः स्ववीर्येण पार्थिवानरकोदये ॥ १९ ॥

वैशम्पायन उवाच । अथ दीर्घस्य कालस्य तपोवनचरो
नृपः । सभार्यः स्वर्गमगमत्तपस्तप्ता वृहद्भ्यः ॥ २० ॥ जरा-
सन्धोऽपि नृपतिर्यथोक्तं कौशिकेन तत् । वरप्रदानमखिलं प्राप्य
राज्यमपालयत् ॥ २१ ॥ निहत्य वासुदेवेन तदा कंसे महीपतौ ।
जातो वैरनिबन्धः कृष्णेन सह तस्य वै ॥ २२ ॥ आमयित्वा
अतशुणमेकीनं येन भारत । गदा क्षिप्ता बलवता मागधेन
गिरित्रजात् ॥ २३ ॥ तिष्ठतो मथुरायां वै कृष्णस्याद्भुतकर्मणः ।
एकोनयोजनशते सा पपात गदा शुभा ॥ २४ ॥ दृष्ट्वा पौरैस्तदा
सम्यग्गदा चैव निवेदिता । गदावसानं तत् ख्यातं मथुरायाः
समीपतः ॥ २५ ॥ तस्यास्तां हंसडिभकावशस्त्रनिधनावुभौ ।
मन्त्रे मतिमतां श्रेष्ठौ नीतिशास्त्रविशारदौ ॥ २६ ॥ यौ तौ
मया ते कथितौ पूर्वमेव महाबलौ । त्रयस्त्रयाणां लोकानां
पर्याप्ता इति मे मतिः ॥ २७ ॥ एवमेष तदा वीर बलिभिः
कुकुरान्धकैः । वृष्णिभिश्च महाराज नीतिहेतोरुपेक्षितः ॥ २८ ॥

इति सभापर्वणि राजसूयारम्भपर्वणि जरासन्धप्रशंसायां
जनविंशोऽध्यायः समाप्तश्च राजसूयारम्भपर्व ॥ १९ ॥

अथ जरासन्धबधपर्व ।

वासुदेव उवाच । पतितो हंसडिभकौ कंसश्च सगणो हतः ।
जरासन्धस्य निधने कालोऽयं समुपागतः ॥ १ ॥ न शक्योऽसौ
रणे जेतुं सर्वैरपि सरासुरैः । प्राणयुद्धेन जेतव्यः स इत्युप-
लभामहे ॥ २ ॥ मयि नीतिर्वलं भीमे रक्षिता चावयोर्ययः ।
मागधं साधयिष्याम इष्टिं त्रय इवाग्नयः ॥ ३ ॥ त्रिभिरासा-
दितोऽन्नाभिर्विजने स नराधिपः । न सन्देहो यथा युद्धमेकेना-
प्युपयास्यति ॥ ४ ॥ अवमानाच्च लोभाच्च बाहुवीर्याच्च दर्पितः ।

भीमसेनेन युद्धाय ध्रुवमप्युपवास्यति ॥ ५ ॥ अलं तस्य महाबाहु-
भीमसेनो महाबलः । लोकस्य समुदीर्णस्य निधनायान्तको यथा
॥ ६ ॥ यदि मे हृदयं वेत्सि यदि ते प्रत्ययो भवि । भीमसेना-
र्जुनौ ग्रीष्मं न्यासभूतौ प्रवच्छ मे ॥ ७ ॥

वैशम्पायन उवाच । एवमुक्तो भगवता प्रत्युवाच युधिष्ठिरः ।
भीमार्जुनौ समालोक्य संप्रहृष्टसुखौ स्थितौ ॥ ८ ॥

युधिष्ठिर उवाच । अच्युताच्युत मा मेवं व्याहरामित्रकर्षण ।
पाण्डवानां भवान्नाथो भवन्तं चाश्रिता वयम् ॥ ९ ॥ यथा वदसि
गोविन्द सर्वं तदुपपद्यते । न हि त्वमग्रतस्तेषां तेषां लक्ष्मीः परा-
ङ्मुखी ॥ १० ॥ निहतस्य जरासन्धो मोक्षिताश्च महीक्षितः ।
राजसूयश्च मे लब्धो निदेशे तव तिष्ठतः ॥ ११ ॥ क्षिप्रमेव यथा
त्वे तत्कार्यं समुपपद्यते । अप्रमत्तो जगन्नाथ तथा कुरु नरो-
त्तम ॥ १२ ॥ विभिर्भवद्भिर्हि विना नाहं जीवितुमुत्सहे ।
धर्मार्थकामरहितो रोगार्त्त इव दुःखितः ॥ १३ ॥ न गौरिणा
विना पार्थो न गौरिः पाण्डवं विना । नाजेयोऽस्थिनयोर्लोकौ
कृष्णयोरिति मे मतिः ॥ १४ ॥ अयञ्च बलिनां श्रेष्ठः श्रीमानपि
वृकोदरः । युवाभ्यां सहितो वीरः किं न कुर्यान्महावशा ॥ १५ ॥
सुप्रणीतो बलौघो हि कुरुते कार्यमुत्तमम् । अन्धं बलं जडं
प्राहुः प्रणेतव्यं विचक्षणैः ॥ १६ ॥ यतो हि निम्नं भवति
नयन्ति हि ततो जलम् । यतश्छिद्रं ततश्चापि नयन्ते धीवरा
जलम् ॥ १७ ॥ तस्मान्नयविधानञ्च पुरुषं लोकविश्रुतम् । वय-
माश्रित्य गोविन्दं यतामः कार्यसिद्धये ॥ १८ ॥ एवं प्रज्ञानय-
बलं क्रियोपायसमन्वितम् । पुरस्कुर्वीत कार्येषु कृष्णं कार्यार्थ-
सिद्धये ॥ १९ ॥ एवमेव यदुश्रेष्ठ यावत् कार्यार्थसिद्धये । अर्जुनः
कृष्णमन्वतु भीमोऽन्वेतु धनञ्जयम् । नयो जयो बलश्चैव विक्रमे
सिद्धिं मेधयति ॥ २० ॥

वैशम्पायन उवाच । एवमुक्तास्ततः सर्वे भ्रातरो विपुलौजसः ।
 वार्ष्णेयः पाण्डवेद्यौ च प्रतस्थुर्मागधं प्रति ॥ २१ ॥ वर्चस्विनां
 ब्राह्मणानां स्नातकानां परिच्छदम् । आच्छाद्य सुहृदां वाक्यै-
 र्मनोज्ञैरभिनन्दिताः ॥ २२ ॥ अमर्षादभितप्तनां ज्ञात्यर्थं मुख्य-
 तेजसाम् । रविसोमाम्निवपुषां दीप्तमासोत्तदा वपुः ॥ २३ ॥
 हतं मेने जरासन्धं दृष्ट्वा भीमपुरोगमौ । एककार्यसमुद्यन्तौ
 कृष्णौ युद्धेऽपराजितौ ॥ २४ ॥ ईशौ हि तौ महात्मानौ सर्व-
 कार्यप्रवर्त्तिनौ । धर्मकामार्थकार्याणां लोकानाञ्च प्रवर्त्तकौ
 ॥ २५ ॥ कुरुभ्यः प्रस्थितास्ते तु मध्येन कुरुजाङ्गलम् । रम्यं
 पद्मसरो गत्वा कालकूटमतीत्य च ॥ २६ ॥ गण्डकीञ्च महाशोणं
 सद्धानीरान्तयेव च । एकपर्वतके नद्यः क्रमेणैत्याव्रजन्त ते ॥ २७ ॥
 उत्तीर्थ्य सरयूं रम्यां दृष्ट्वा पूर्वाञ्च कोशलाम् । अतीत्य जम्बु-
 मिथिलां मालाञ्चर्मण्यूतीं नदीम् ॥ २८ ॥ अतीत्य गङ्गां शोणञ्च
 त्रयस्ते प्राङ्मुखास्तदा । कश्मचीरच्छदा जङ्गुर्मागधं क्षैत्रमच्युताः
 ॥ २९ ॥ ते शश्वहोधनाकीर्णमम्बुमन्तं शुभद्रुमम् । गोरथं गिरि-
 नासाद्य दृष्टुर्मागधं पुरम् ॥ ३० ॥

इति सभापर्वणि जरासन्धवधपर्वणि कृष्णपाण्डवमागध-

यात्रायां विंशोऽध्यायः ॥ २० ॥

श्रीवासुदेव उवाच । एष पार्थ महान् भाति पशुमान्निव-
 मम्बुमान् । निरामयः सुवेष्टाढ्यो निवेशो मागधः शुभः ॥ १ ॥
 वैहारो विपुलः शैलो वराहो वृषभस्तथा । तथा ऋषिगिरिस्तात
 शुभादैत्यकपञ्चमाः ॥ २ ॥ एते पञ्च महाशृङ्गाः पर्वताः शीतल-
 द्रुमाः । रक्षन्तीवाभिसंहत्य संहताङ्गा गिरिव्रजम् ॥ ३ ॥ पुष्प-
 विष्टितशाखग्रैर्गन्धवज्जिर्मनोरमैः । निगूढा इव लोघ्राणां वनैः

कामिजनप्रियैः ॥ ४ ॥ शुद्रायां गौतमो यत्र महात्मा संशित-
वतः । औशीनर्यामजनयत् काक्षीवाद्यान् सुतान्मुनिः ॥ ५ ॥
गौतमस्य क्षयात्तस्माद्यथासौ तत्र सद्यनि । भजते मानवं वंशं स
नृपाणामनुग्रहः ॥ ६ ॥ अङ्गवङ्गादयश्चैव राजानः सुमहावलाः ।
गौतमक्षयमभ्येत्य रमन्ते स्म पुरार्जुन ॥ ७ ॥ वनराजीस्तु पश्येमाः
पिप्पलानां मनोरमाः । लोध्राणाञ्च शुभाः पार्थ गौतमौकः-
समीपजाः ॥ ८ ॥ अर्बुदः शक्रवापी च पन्नगौ शत्रुतापनौ ।
स्वस्तिकस्थालयश्चात्र मणिनागस्य चोत्तमः ॥ ९ ॥ अपरिहार्थ्या
भेषानां मागधा मनुना कृताः । कौशिको मणिमांश्चैव चक्राते
चाप्यग्रहम् ॥ १० ॥ एवं प्राप्य पुरं रम्यं दुराधर्षं समन्ततः ।
अर्थसिद्धान्तुपमां जरासन्धोऽभिमन्यते । वयमासादने तस्य
दर्पमयं हरेम हि ॥ ११ ॥

वैशम्पायन उवाच । एवमुक्त्वा ततः सर्वे भ्रातरो विपुलौजसः ।
वार्ष्णेयः पाण्डवौ चैव प्रतस्थुर्मागधं पुरम् ॥ १२ ॥ दृष्टपुष्ट-
जनोपेतं चातुर्वर्ण्यसमाकुलम् । स्त्रीतोत्सवमनाष्टृषमासेदुश्च
गिरिव्रजम् ॥ १३ ॥ ततो द्वारं समासाद्य पुरस्य गिरिसुच्छिन्नम् ।
वार्हद्रथैः पूज्यमानं तथा नगरवासिभिः । भागधानान्तु रुचिरं
चैत्यकान्तरमाद्रवन् ॥ १४ ॥ यत्र मांसादमृषभमाससाद् वृह-
द्रथः । तं हत्वा मासतालाभिस्तिस्त्रो भेरीरकारयत् ॥ १५ ॥
स्वपुरे स्थापयामास तेन चानह्य चर्मणा । यत्र ताः प्राणदन्
भेर्यां दिव्यपुष्पावचूर्णिताः ॥ १६ ॥ भङ्क्त्वा भेरीत्रयं तेषां
चैत्यप्राकारमाद्रवन् । द्वारतोऽभिसुखाः सर्वे त्र्ययुर्नानायुधास्तदा
॥ १७ ॥ भागधानां सुरुचिरं चैत्यकन्तं समाद्रवन् । गिरिचीद
समान्नन्तो जरःसन्धं जिघांसवः ॥ १८ ॥ स्थिरं सुविपुलं शृङ्गं
सुमहात्तत् पुरातनम् । अर्चितं गन्धमाल्यैश्च सततं सुप्रतिष्ठितम्
॥ १९ ॥ विपुलैर्बाहुभिर्वीरास्तेऽभिहृत्याश्रयातयन् । ततस्ते

भागधं हृष्टाः पुरं प्रविविशुस्तदा ॥ २० ॥ एतस्मिन्नेव काले तु
 ब्राह्मणा वेदपारगाः । दृष्ट्वा तु दुर्निमित्तानि जरासन्धमदर्शयन्
 ॥ २१ ॥ पथ्यन्नाकुर्वन् नृपं हिरदस्थं पुरोहिताः । ततस्त-
 च्छान्तये राजा जरासन्धः प्रतापवान् ॥ २२ ॥ दीक्षितो नियम-
 स्थोऽसावुपवासपरोऽभवत् । स्नातकव्रतितनस्ते तु वाङ्मस्ता निरा-
 युधाः ॥ २३ ॥ युयुत्सवः प्रविविशुर्जरासन्धेन भारत । भक्ष्य-
 माल्याषणानाञ्च दृष्टुः श्रियमुत्तमाम् ॥ २४ ॥ स्फूर्तितां सर्व-
 गुणोपैतां सर्वकामसमृद्धिनीम् । तान् तु दृष्ट्वा समृद्धिं ते वीथ्यां
 तस्यां नरोत्तमाः ॥ २५ ॥ राजनार्गेण गच्छन्तः कृष्णभीमधन-
 क्षयाः । बलाद्गृहीत्वा माल्यानि मालाकाराभ्याहावलाः ॥ २६ ॥
 विरागवसनाः सर्वे स्रग्विणो मृष्टकुण्डलाः । निवेशनमथाजम्बु-
 र्जरासन्धस्य धीमतः ॥ २७ ॥ गोवासनिव वीक्षन्तः सिंहा ह्रीम-
 वता यथा । शालस्तम्भनिभास्तेषां चन्दनागुरुस्त्रुषिताः ॥ २८ ॥
 अगोभन्त महाराज बाहवो युद्धशालिनाम् । तान् दृष्ट्वा हिरद-
 प्रस्थाञ्छालस्कन्धानिवोद्गतान् ॥ २९ ॥ व्यूढोरस्कान्मागधानां
 विस्मयः समपद्यत । ते तृतीय जनाकीर्णाः कक्ष्यास्तिस्रो नर-
 र्षभाः ॥ ३० ॥ अहङ्कारेण राजानमुपतस्थुर्गतव्यथाः । तान्
 पादयन्धुपर्कार्हान् गवार्हान् सत्कृतिं गतान् ॥ ३१ ॥ प्रत्य-
 त्याव जरासन्ध उपतस्थे यथाविधि । उवाच चैताव्राजाऽसौ
 स्वागतं वोऽस्त्विति प्रभुः ॥ ३२ ॥ मौनमासीत्तदा पार्थभीमयो-
 र्जनमेजय । तेषां मध्ये महाबुद्धिः कृष्णो वचनमब्रवीत् ॥ ३३ ॥
 वक्तुं नायाति राजेन्द्र एतयोर्नियमस्थयोः । अर्वाङ्गिणीयात्
 परतस्त्वया सार्द्धं वदित्यतः ॥ ३४ ॥ यज्ञागारे स्थापयित्वा
 राजा राजगृहं गतः । ततोऽर्द्धरात्रे सम्प्राप्ते यातो यत्र स्थिता
 द्विजाः ॥ ३५ ॥ तस्य ह्येतद्भूतं राजन् बभूव भुवि विश्रुतम् ।
 स्नातकान् ब्राह्मणान् प्राप्तान् श्रुत्वा स समितिञ्जयः ॥ ३६ ॥

अथर्वरात्रे नृपतिः प्रत्युद्गच्छति भारत । तांस्तुपूर्वेण वेशेन
 दृष्ट्वा स नृपसत्तमः ॥ ३७ ॥ उपतस्थे जरासन्धो विस्मितश्चाभव-
 त्तदा । ते तु दृष्ट्वैव राजानं जरासन्धं नरर्षभाः ॥ ३८ ॥ इद-
 म्भूचुरमितवृत्ताः सर्वे भरतसत्तम । स्वस्थस्तु कुशलं राजन्निति तत्र
 व्यवस्थिताः ॥ ३९ ॥ तं नृपं नृपशार्दूलं प्रेक्षमाणाः परस्परम् ।
 तानब्रवीज्जरासन्धस्तथा पाण्डवयादवान् ॥ ४० ॥ आस्यतामिति
 राजेन्द्र ब्राह्मणच्छदसंवृतान् । अथोपविविधुः सर्वे त्वयस्ते
 पुरुषर्षभाः ॥ ४१ ॥ सम्प्रदीप्तास्त्वयो लक्ष्मणा महाध्वर इवा-
 मयः । तानुवाच जरासन्धः सत्यसन्धो नराधिपः ॥ ४२ ॥ विगर्ह-
 नाणः कौरव्य वेशग्रहणवैकृतान् । न स्नातकव्रता विप्रा वह्नि-
 र्मात्यानुलेपनाः ॥ ४३ ॥ भवन्तीति नृलोकेऽस्मिन्निदितं मम
 सर्वशः । के यूयं पुष्पवन्तश्च भुजैर्ज्याकृतलक्षणैः ॥ ४४ ॥ विभ्रतः
 क्षात्रमोजश्च ब्राह्मण्यं प्रतिजानथ । एवं विरागवसना वह्नि-
 र्मात्यानुलेपनाः ॥ ४५ ॥ सत्यं वदत के यूयं सत्यं राजसु
 श्रोभते । चैत्यकत्य गिरेः शृङ्गं भित्त्वा किमिह छद्मना ॥ ४६ ॥
 अहारेण प्रविष्टा स्थ निर्भया राजकिल्बिषात् । वदध्वं वापि
 वीर्य्येषु ब्राह्मणस्य विशेषतः ॥ ४७ ॥ कर्म चैतद्विलिङ्गस्थं किं
 वोऽद्य प्रसमीक्षितम् । एवञ्च मामुपास्थाय कस्माच्च विधिना-
 र्हणाम् ॥ ४८ ॥ प्रणीतान्नानुगृह्णीत कार्यं किं वाक्मदागमे ।
 एवमुक्ते ततः कृष्णः प्रत्युवाच महामनाः । स्निग्धगम्भीरया वाचा
 वाक्यं वाक्यविशारदः ॥ ४९ ॥

श्रीकृष्ण उवाच । स्नातकान् ब्राह्मणान् राजन् विद्वत्प्राज्ञांस्तं
 नराधिप । स्नातकव्रतिनो राजन् ब्राह्मणाः क्षत्रिया विश्वः ॥ ५० ॥
 विशेषनिवन्माद्यैषामविशेषाश्च सन्त्युत । विशेषवांश्च सततं क्षत्रियः
 शिवमृच्छति ॥ ५१ ॥ पुष्पवत्स ध्रुवा औश्च पुष्पवन्तस्ततो वयम् ।
 क्षत्रियो बाहुवीर्य्यस्तु न तथा वाक्यवीर्य्यवान् ॥ ५२ ॥ अप्रगल्भं

वचस्तस्य तस्मादाहं द्रष्टेरितम् । स्ववीर्यं क्षत्रियाणान्तु बाह्यो-
र्धाता न्यवेष्टयत् ॥ ५३ ॥ तद्विद्वत्सि चेद्राजन् द्रष्टास्तस्य न
संशयः । अहारेण रिपोर्गेहं हारेण सुहृदो गृहान् ॥ ५४ ॥
प्रविशन्ति नरा धीरा दाराण्येतानि धर्मतः । कार्यवन्तो गृहा-
न्येत्य शत्रुतो नार्हणां वयम् । प्रतिगृह्णीम तद्विद्धि एतन्नः
आखतं व्रतम् ॥ ५५ ॥

इति सभाषणं जरासन्धवधपर्वणि कृष्णजरासन्धसंवादे
एकविंशोऽध्यायः ॥ २१ ॥

जरासन्ध उवाच । न स्मरामि कदा वैरं कृतं युष्माभि-
रित्युत । विन्तयंश्च न पश्यामि भवतां प्रति वैकृतम् ॥ १ ॥
वैकृते वासति कथं मन्यध्वं मामनागसम् । अरिं वै ब्रूत हे
विप्राः सतां समय एष हि ॥ २ ॥ अर्थधर्मोपघातादि मनः समुप-
तप्यते । योऽनागसि प्रसृजति क्षत्रियो हि न संशयः ॥ ३ ॥
अतोऽन्यथा चरन्लोके धर्मज्ञः सन् महारथः । वज्रिनां गति-
माप्नोति श्रेयसोऽप्युपहन्ति च ॥ ४ ॥ त्रैलोके क्षत्रधर्मो हि
श्रेयान्वै साधुचारिणाम् । नान्यं धर्मं प्रशंसन्ति ये च धर्मविदो
जनाः ॥ ५ ॥ तस्य मेऽद्य स्थितस्येह स्वधर्मं नियतात्मनः । अना-
गसः प्रजानाञ्च प्रमादादिव जल्पथ ॥ ६ ॥

श्रीकृष्ण उवाच । कुलकार्यं महाबाहो कथिरेकः कुलो-
दहः । वहते यस्तन्नियोगाद्वयमभ्युद्यतास्त्वदि ॥ ७ ॥ त्वया चोप-
हृता राजन् क्षत्रिवा लोकवासिनः । तदागः क्रूरमुत्पाद्य मन्यसे
किमनागसम् ॥ ८ ॥ राजा राज्ञः कथं साधून् हिंस्यान्नृपति-
सत्तम । तद्राज्ञः सन्निगृह्य त्वं रुद्रायोपजिहीर्षसि ॥ ९ ॥
अस्मांस्तदेनोपगच्छेत् कृतं वार्हद्वय त्वया । वयं हि यत्ता धर्मस्य

रक्षणे धर्मवारिणः ॥ १० ॥ मनुष्याणां समालम्बो न च दृष्टः
 कदाचन । स कथं मानुषैर्देवं यष्टुमिच्छसि शङ्करम् ॥ ११ ॥
 सवर्णो हि सवर्णानां पशुसंज्ञां करिष्यसि । कोऽन्य एवं यथा
 हितं जरासन्ध वृथामतिः ॥ १२ ॥ यस्यां यस्यानवस्थायां यद्यत्
 कर्म करोति यः । तस्यां तस्यानवस्थायां तत्फलं समवाप्नुवात्
 ॥ १३ ॥ ते त्वां ज्ञातिक्षयकरं वयमार्त्तानुसारिणः । ज्ञातिवृद्धि-
 निमित्तायं विनिश्चिन्तुमिहागताः ॥ १४ ॥ नास्ति लोके पुमानन्यः
 क्षत्रियेष्विति चैव यत् । मन्यसे स च ते राजन् सुमहान् बुद्धि-
 विप्लवः ॥ १५ ॥ को हि जानन्नभिजनमात्मवान् क्षत्रियो नृपः ।
 नाविशेत् स्वर्गमतुलं रणानन्तरमव्ययम् ॥ १६ ॥ स्वर्गं ह्येव
 समास्थाय रणयज्ञेषु दीक्षिताः । जयन्ति क्षत्रिया लोकांस्त-
 द्विदि मनुजर्षभ ॥ १७ ॥ स्वर्गयोनिर्महद्ब्रह्म स्वर्गयोनिर्मह-
 द्यमः । स्वर्गयोनिस्तपो युद्धे नृप्युः सोऽव्यभिचारवान् ॥ १८ ॥
 एष ह्यैन्द्रो वैजयन्तो गुणैर्निर्त्वं समाहितः । येनासुरान् परा-
 जित्य जगत्पाति शतक्रतुः ॥ १९ ॥ स्वर्गमार्गाय कस्य स्थाहिगृहो
 वै यथा तव । मागधैर्विपुलैः सैन्यैर्बाहुल्यबलदर्पितः ॥ २० ॥
 मावमंस्थाः पराव्राजन्तस्ति वीर्यं नरे नरे । समन्तेजस्त्वया
 चैव विशिष्टं वा नरेश्वर ॥ २१ ॥ यावदेतदसम्बुद्धं तावदेव
 भवेत्तव । विप्रहृष्टमेतदस्माकमतो राजन् ब्रवीमि ते ॥ २२ ॥ जहि
 त्वं सट्टमेवैव मानं दर्पञ्च मागध । मागमः ससुतामात्यः सबलश्च
 यमक्षयम् ॥ २३ ॥ दम्भोद्भवः कार्त्तिकवीर्य उत्तरश्च बृहद्रथः ।
 येवसो ह्यवमन्येह विनेशुः सबला नृपाः ॥ २४ ॥ युयुत्समाणा-
 स्त्वतो हि न दयं ब्राह्मणा ध्रुवम् । शौरिरहि हृषीकेशो नृवीरो
 पाण्डवाविमौ ॥ २५ ॥ त्वामाह्वयामहे राजन् स्थिरो युध्यस्व
 मागध । मुञ्च वा नृपतीन् सर्वान् गच्छ वा त्वं यमक्षयम् ॥ २६ ॥

जरासन्ध उवाच । नाजितान्वै नरपतीन्ब्रह्मादक्षि कांश्चन ।

अजितः पर्यवस्थाता कोऽत्र वो न मया जितः ॥२७॥ चतुर्वि-
स्यैतदेवाङ्गर्धमं कृष्णोपजीवनम् । विक्रम्य वशमानीय कामतो
यत्समाचरेत् ॥ २८ ॥ देवतार्थसुपाहृत्य राज्ञः कृष्ण कथं भयात् ।
अहमद्य विमुच्येयं चात्रं व्रतमनुसरन् ॥ २९ ॥ सैन्यं सैन्येन
व्यूहेन एक एकेन वा पुनः । द्वाभ्यां त्रिभिर्वा योत्स्येऽहं युग-
पत् पृथगेव वा ॥ ३० ॥

वैशम्पायन उवाच । एवमुक्त्वा जरासन्ध सहदेवाभिषेचनम् ।
आज्ञापयत्तदा राजा युयुतसुर्भीमकर्मभिः ॥ ३१ ॥ स तु सेना-
पतिं राजा सत्कार भरतर्षभ । कौशिकं चित्रसेनञ्च तस्मिन् युद्धे
उपस्थिते ॥ ३२ ॥ ययोस्ते नामनी राजन् हंसेति हिम्माकेति
च । पूर्वं सङ्कथिते पुंभिर्नृलोके लोकसत्कृते ॥ ३३ ॥ तन्तु
राजन्विभुः शैरी राजानं बलिनाम्बरम् । स्मृत्वा पुरुषशार्दूलः
शार्दूलसमविक्रमम् ॥ ३४ ॥ सत्यसन्धो जरासन्धं भुवि भीम-
पराक्रमम् । भागमन्यस्य निर्दिष्टमवध्यं मधुभिर्मघे ॥ ३५ ॥
नात्मनात्मवतां सुख्यं दूषेण मधुसूदनः । ब्राह्मीमाज्ञां पुरस्कृत्य
हन्तुं हलधरानुजः ॥ ३६ ॥

इति सभापर्वणि जरासन्धवधपर्वणि जरासन्धयुद्धोद्योगे
हाविर्गोऽध्यायः ॥ २२ ॥

वैशम्पायन उवाच । ततस्तं निश्चितात्मानं युद्धाय यदु-
नन्दनः । उवाच वाग्मी राजानं जरासन्धमधोक्षजः ॥ १ ॥

श्रीकृष्ण उवाच । त्रयाणां केन ते राजन्योद्धुमुत्सहते मनः ।
अस्मादन्यतमेनेह सञ्जीभवतु को युधि ॥ २ ॥ एवमुक्तः स नृपति-
र्युद्धं वध्रे महाद्युतिः । जरासन्धस्ततो राजा भीमसेनेन मागधः
॥ ३ ॥ आहाय रोचनां मातुं मङ्गलान्यपराणि च । धारय-

न्नगदान् मुखान् निर्वृतीर्वदनानि च । उपतस्थे जरासन्धं
 युयुत्सुं वै पुरोहित ॥ ४ ॥ कृतस्वस्त्वयनो राजा ब्राह्मणेन
 यशस्विना । समनद्यज्जरासन्धः क्षात्रं धर्ममनुत्तरन् ॥ ५ ॥
 अवमुच्य किरौटं स केमान् समनुगच्छ च । उदतिष्ठज्जरासन्धो
 वेलातिग इवार्णवः ॥ ६ ॥ उवाच मतिमात्राजा भीमं भीम-
 पराक्रमः । भीम द्योतस्थे त्वया साह्रं अथवा निर्जितं वरम् ॥ ७ ॥
 एवमुक्त्वा जरासन्धो भीमसेनमरिन्दमः । प्रत्युद्यौ महातेजाः
 शक्रं बल इवासुरः ॥ ८ ॥ ततः सम्मन्त्र्य कृष्णेन कृतस्वस्त्वयनो
 बली । भीमसेनो जरासन्धमासन्नाह युयुत्सवा ॥ ९ ॥ ततस्तौ
 नरशार्दूलौ बाहुशस्त्रौ समीचतुः । वीरौ परमसंहृष्टावन्योन्य-
 जयकाञ्चिणौ ॥ १० ॥ करग्रहणपूर्वन्तु कृत्वा पादाभिवन्दनम् ।
 कक्षौ कक्ष्यां विधुन्वानावास्फोटं तत्र चक्रतुः ॥ ११ ॥ स्कन्धे
 दोर्भ्यां समाहत्य निहत्य च मुहुर्मुहुः । अङ्गमङ्गैः समाश्लिष्य
 पुनरास्फालनं विभो ॥ १२ ॥ चित्रहस्तादिकं कृत्वा कक्षाबन्धञ्च
 चक्रतुः । गलगण्डाभिधातेन सस्फुलिङ्गेन चाग्रनिम ॥ १३ ॥
 बाहुपाशादिकं कृत्वा पादाहतशिरावुभौ । उरोहस्तं ततश्चक्रे
 पूर्णकुम्भौ प्रयुज्य तौ ॥ १४ ॥ करसम्पीडनं कृत्वा गर्जन्तौ
 वारणाविव । नर्दन्तौ मेघसङ्काशौ बाहुप्रहरणावुभौ ॥ १५ ॥
 तलेनाहन्यमानौ तु अन्योन्यं कृतवीक्षणौ । सिंहाविव सुसंकुडा-
 वाङ्मथाकृष्य युध्यताम् ॥ १६ ॥ अङ्गेनाङ्गं समापीड्य बाहुभ्या-
 मुभयोरपि । आवृत्य बाहुभिश्चापि उदरञ्च प्रचक्रतुः ॥ १७ ॥
 उभौ कट्यां सुपाश्वे तु तच्चवन्तौ च शिञ्चितौ । अधोहस्तं
 स्वकण्ठेतूदरस्योरसि चाक्षिपत् ॥ १८ ॥ सर्वातिक्रान्तमर्थ्याहं
 पृष्ठभङ्गञ्च चक्रतुः । सम्पूर्णमूर्च्छां बाहुभ्यां पूर्णकुम्भं प्रचक्रतुः ॥ १९ ॥
 दृणपीडं यथाकामं पूर्णयोगं समुष्टिकम् । एवमादीनि युद्धानि
 प्रकुर्वन्तौ परस्परम् ॥ २० ॥ तयोर्द्युन्नं ततो द्रष्टुं समेताः पुर-

वासिनः । ब्राह्मणा वणिजश्चैव चत्रियाश्च सहस्रशः ॥ २१ ॥
 शूद्राश्च नरशार्दूल स्त्रियो वृद्धाश्च सर्वशः । निरन्तरमभूत्तत्र
 जनौघैरभिसंवृतम् ॥ २२ ॥ तयोरथ भुजाघातान्निग्रहप्रग्रहा-
 त्तथा । आसीत् सुभीमः सम्पातो वज्रपर्वतयोरिव ॥ २३ ॥
 उभौ परमसंहृष्टौ बलेन बलिनांवरौ । अन्वोन्यस्याकुरं प्रेम्सु
 परस्परजयैषिणौ ॥ २४ ॥ तद्धीममुत्सार्थं जनं युद्धमासीदुप-
 प्लवे । बलिनोः संयुगे राजन् वृत्रवासवयोरिव ॥ २५ ॥ प्रकर्षणा-
 कर्षणाभ्यामनुकर्षविकर्षणैः । आचकर्षतुरन्योऽन्यं जानुभिश्चाव-
 जघ्नतुः ॥ २६ ॥ ततः शब्देन महता भर्त्सयन्तौ परस्परम् ।
 पाषाणसंघातनिभैः प्रहारैरभिजघ्नतुः ॥ २७ ॥ व्यूढोरस्त्रौ दीर्घ-
 भुजौ नियुद्धकुशलावुभौ । बाहुभिः समसज्जेतामायसैः परिवै-
 रिव ॥ २८ ॥ कार्तिकस्य तु मासस्य प्रवृत्तं प्रथमैः हनि ।
 अनाहारं दिवारात्रमवियान्तमवर्त्तत ॥ २९ ॥ तद्वृत्तन्तु त्रयो-
 दश्यां समवेतं महात्मनोः । चतुर्दश्यां निशायान्तु निवृत्तो मागधः
 क्लमात् ॥ ३० ॥ तं राजानं तथा क्लान्तं दृष्ट्वा राजन् जनार्दनः ।
 उवाच भीमकर्माणं भीमं सम्बोधयन्निव ॥ ३१ ॥ क्लान्तः शत्रुर्न
 कौन्तेय लभ्यः पीडयितुं रणे । पीडयमानो हि कार्त्तस्त्रेण
 जह्याज्जीवितमात्मनः ॥ ३२ ॥ तस्मात्ते नैव कौन्तेय पीडनीयो
 जनाधिप । सममेतेन युध्यस्व बाहुभ्यां भरतर्षभ ॥ ३३ ॥ एव-
 मुक्तः स कृष्णेन पाण्डवः परवीरहा । जरासन्धस्य बद्रूपं ज्ञात्वा
 चक्रे मतिं बधे ॥ ३४ ॥ ततस्तमजितं जेतुं जरासन्धं वृकोदरः ।
 संरम्भं बलिनां श्रेष्ठो जग्राह कुरुनन्दनः ॥ ३५ ॥

इति सभापर्वणि जरासन्धवधपर्वणि जरासन्धक्लान्तौ

त्रयोविंशोऽध्यायः ॥ २३ ॥

वैशम्पायन उवाच । भीमसेनस्ततः कृष्णमुवाच यदुनन्दनम् ।
 बुद्धिमास्थाय विपुलां जरासन्धवधेप्सया ॥ १ ॥ नायं पाप मया
 कृष्ण युक्तः स्यादनुरोधितुम् । प्राणेन यदुग्रादूर्ल बन्धकक्षेण
 वाससा ॥ २ ॥ एवमुक्तस्ततः कृष्णः प्रत्युवाच वृकोदरम् ।
 तरयन् पुरुषस्याग्नौ जरासन्धवधेप्सया ॥ ३ ॥ यत्ते दैवं परं
 सत्त्वं यच्च ते मातरिष्वनः । बलं भीम जरासन्धे दर्शयाशु तद्व्य-
 वे ॥ ४ ॥ एवमुक्तस्तदा भीमो जरासन्धमरिन्दन । उत्क्षिप्य
 भ्रामयामास बलवन्तं महाबलः ॥ ५ ॥ भ्रामयित्वा शतगुणं
 जानुभ्यां भरतर्षभ । बभञ्ज पृष्ठं संक्षिप्य निष्पिष्य विननाद च ।
 करे गृहीत्वा चरणं द्वेधा चक्रे महाबलः ॥ ६ ॥ तस्य निष्पिष्य-
 माणस्य पाण्डवस्य च गर्जत । अभवत्तुमुल्लो नादः सर्वप्राणि-
 भयङ्करः ॥ ७ ॥ वित्रेसुर्मागधाः सर्वे स्त्रीणां गर्भाश्च सुस्रुतुः ।
 भीमसेनस्य नादेन जरासन्धस्य चैव ह ॥ ८ ॥ किन्तु स्याद्विम-
 वान् भिन्नः किन्तुस्विदीर्यते मही । द्रात वै मागधा जज्ञ-
 भीमसेनस्य निःस्वनात् ॥ ९ ॥ ततो राजकुलद्वारि प्रसप्तनिव तं
 नृपम् । रात्रौ गतासुसुतष्ट्यय निश्चक्रमुररिन्दमाः ॥ १० ॥
 जरासन्धरथं कृष्णो योययित्वा पताकिनम् । आरोप्य भ्रातरौ
 चैव मोक्षयामास बान्धवान् ॥ ११ ॥ ते वै रत्नभुजं कृष्णं रत्नार्हाः
 पृथिवीश्वराः । राजानश्चक्रुः साद्य मोक्षिता महतो भवात् ॥ १२ ॥
 अक्षतः अस्त्रसम्पन्नो जितारिः सह राजभिः । रथमास्थाय तं
 दिव्यं निर्जगाम गिरिव्रजात् ॥ १३ ॥ यः सप्तोदर्यवान्नाम
 हियोधः कृष्णसारथिः । अभ्यासवाती संदृश्यो दुर्जयः सर्वराजभिः
 ॥ १४ ॥ भीमार्जुनाभ्यां योधाभ्यामास्थितः कृष्णसारथिः ।
 शुशुभे रथवर्ध्नोऽसौ दुर्जयः सर्वधन्विभिः ॥ १५ ॥ अक्रविष्णू हि
 संग्राजे चैरतुस्तारकामथे । रथेन तेन वै कृष्ण उपाकृष्ट ययौ
 तदा ॥ १६ ॥ तप्तवामीकराभेण किङ्किणीजालमालिना । नेध-

निर्घाषनादेन जैवेणामित्रघातिना ॥ १७ ॥ येन अक्रो दान-
वानां जघान नवतीर्नव । तं प्राप्य समहृथन्त रथं ते पुरुषर्षभाः
॥ १८ ॥ ततः कृष्णा महाबाहुं भ्रातृभ्यां सहितं तदा । रथस्थं
मागधा दृष्ट्वा समपद्यन्त विस्मिताः ॥ १९ ॥ हवैर्दिव्यैः समा-
युक्तो रथो वायुसमो जवे । अधिष्ठितः स शुशुभे कृष्णेनातीव
भारत ॥ २० ॥ असङ्गो देवविहितस्तस्मिन्नथवरे ध्वजः । योज-
नादृष्ट्ये श्रीमानिद्रायुधसमप्रभः ॥ २१ ॥ चिन्तयामास कृष्णोऽथ
गरुत्मन्तं स चाभ्ययात् । क्षणे तस्मिन् स तेनोसीच्चैत्यवृक्ष इवो-
त्थितः ॥ २२ ॥ व्यादितास्यैर्महानादैः सह भूतैर्ध्वजालयैः ।
तस्मिन्नथवरे तस्थौ गरुत्मान् पन्नगाग्रजः ॥ २३ ॥ दुर्निरीक्षो
हि भूतानां तेजसाभ्यधिकं बभौ । आदित्य इव मध्याह्ने सहस्र-
किरणावृतः ॥ २४ ॥ न स सञ्जति वृक्षेषु अस्त्वैवापि न विध्यते ।
दिव्यो ध्वजवरो राजन्दृश्यते चेह मानुषैः ॥ २५ ॥ तमास्थाय
रथं दिव्यं पर्जन्यसमनिःस्वनम् । निर्वयौ पुरुषव्याघ्रः पाण्ड-
वाभ्यां सहाच्युतः ॥ २६ ॥ यं लेभे वासवाद्राजा वसुस्तस्माद्बृहद्रथः ।
वृहद्रथात् क्रमेणैव प्राप्तो बार्हद्रथं नृपम् ॥ २७ ॥ स निर्दयं
महाबाहुः पुण्डरीकेक्षणस्ततः । गिरित्रजाहन्निस्तस्थौ समदंशे
महाययाः ॥ २८ ॥ तत्रैनं नागराः सर्वे सत्कारेणाभ्ययुस्तदा ।
ब्राह्मणप्रमुखा राजन्विधिदृष्टेन कर्मणा ॥ २९ ॥ बन्धनादिप्र-
सुक्ताश्च राजानो मधस्सूदनम् । पूजयामासुस्तुतिपूर्वमिदं
वचः ॥ ३० ॥ नैतच्चित्रं महाबाहो त्वयि देवाकिनन्दने । भौमा-
र्जुनबलोपेते धर्मस्य प्रतिपालनम् ॥ ३१ ॥ जरासन्धकृद्वे घोरे
दुःखपङ्के निमज्जताम् । राज्ञां समभ्यहरणं यदिदं कृतमद्य वै
॥ ३२ ॥ विष्णो समवसन्नानां गिरिदुर्गे सदाशरणे । दिष्ट्या
भोक्षाद्यशो दीप्तमाप्तं ते वदुनन्दन ॥ ३३ ॥ किं कुर्मः पुरुषव्याघ्र
आधि नः प्रणतिस्थितान् । कृतमित्येव तदिदं नृपैर्यद्यपि

दुष्करम् ॥ ३४ ॥ तानुवाच हृषीकेशः समाश्रित्य महामनाः ।
 युधिष्ठिरो राजसूयं क्रतुमार्हतुमिच्छति ॥ ३५ ॥ तस्य धर्म-
 प्रवृत्तस्य पार्थिवत्वं चिकीर्षतः । सर्वैर्भवद्विर्विज्ञाय साहाय्यं
 क्रियतामिति ॥ ३६ ॥ ततः सुप्रीतमनसस्ते नृपा नृपसत्तम ।
 तथेत्येवानुवन् सर्वे प्रतिगृह्णात्य तां गिरम् ॥ ३७ ॥ रत्नभाजञ्च
 दाग्रहं चक्रुस्ते पृथिवीश्वराः । कृच्छ्राज्जग्राह गोविन्दस्तेषां
 तदनुकम्पया ॥ ३८ ॥ जरासन्धात्मजस्यैव सहदेवो महामनाः ।
 निर्ययौ सजनामात्यः पुरस्कृत्य पुरोहितम् ॥ ३९ ॥ स नीचैः
 प्रणतो भूत्वा बह्मरत्नपुरोगमः । सहदेवो नृणां देवं वासुदेव-
 मुपस्थितः ॥ ४० ॥ भयार्त्ताय ततस्तस्मै कृष्णो दत्त्वाभयं तदा ।
 आददेऽस्य महार्हाणि रत्नानि पुनश्चोत्तमः ॥ ४१ ॥ अभ्यषिञ्चत
 तत्रैव जरासन्धात्मजं मुदा । गत्तैकलञ्च कृष्णेन पार्थाभ्यां चैव
 सत्कृतः ॥ ४२ ॥ विवेश राजा द्युतिमान् वार्हद्रथपुरं नृप ।
 अभिषिक्तो महाबाहुर्जारासन्धिर्महात्मभिः ॥ ४३ ॥ कृष्णस्तु सह
 पार्थाभ्यां श्रिया परमया युतः । रत्नान्यादाय भूरीणि प्रययौ
 पुनर्षर्षभः ॥ ४४ ॥ इन्द्रप्रस्थमुपागम्य पाण्डवाभ्यां सहाच्युतः ।
 समेत्य धर्मराजानं प्रीयमाणोऽभ्यभाषत ॥ ४५ ॥ दिष्ट्या भीमेन
 बलवान् जरासन्धो निपातितः । राजानो मोक्षितास्यैव बन्धना-
 न्नृपसत्तम ॥ ४६ ॥ दिष्ट्या कुमलिनो चेमौ भीमसेनधनञ्जयौ ।
 पुनः स्वनगरं प्राप्तवन्तताविति भारत ॥ ४७ ॥ ततो युधिष्ठिरः
 कृष्णं पूजयित्वा यथार्हतः । भीमसेनार्जुनौ चैव प्रहृष्टः परि-
 प्रसजे ॥ ४८ ॥ ततः क्षीणे जरासन्धे भ्रातृभ्यां विहितं जयम् ।
 अजातशत्रुसाद्य मुमुदे भ्रातृभिः सह ॥ ४९ ॥ यथावयः
 समागम्य भ्रातृभिः सह पाण्डवः । सत्कृत्य पूजयित्वा च विस-
 सर्ज नराधिपान् ॥ ५० ॥ युधिष्ठिराभ्यनुज्ञातास्ते नृपा हृष्ट-
 मानसाः । जम्मुः सहदेवांस्त्वरिता यानैरुच्चावचैस्ततः ॥ ५१ ॥

एवं पुष्पमादूर्लो महाबुद्धिर्जनार्दनः । पाण्डुवैर्घातयामास
जरासन्धमरिं तदा ॥ ५२ ॥ घातयित्वा जरासन्धं बुद्धिपूर्वमरि-
न्दमः । धर्मराजमनुज्ञाप्य पृथ्वा कृष्णाञ्च भारत ॥ ५३ ॥ सुभद्रां
भीमसेनञ्च फाल्गुनं यमयौ तथा । धौम्यमामन्त्रयित्वा च प्रययौ
स्वां पुरीं प्रति ॥ ५४ ॥ तेनैव रथमुख्येन मनसस्तुल्यगामिना ।
धर्मराजविस्मृष्टेन दिव्येनानादयन्दिशः ॥ ५५ ॥ ततो युधि-
ष्ठिरमुखाः पाण्डवा भरतर्षभ । प्रदक्षिणमकुर्वन्त कृष्णमक्षिष्ट-
कारिणम् ॥ ५६ ॥ ततो गते भगवति कृष्णे देवकिनन्दने । जयं
लब्ध्वा सुविपुलं राज्ञां दत्त्वाभयन्तदा ॥ ५७ ॥ संवर्द्धितं यशो
भूयः कर्मणा तेन भारत । द्रौपद्याः पाण्डवा राजन् परां प्रीति-
मवर्द्धयन् ॥ ५८ ॥ तस्मिन् काले तु यद्युक्तं धर्मकामार्थसंहितम् ।
तद्राजा धर्मतश्चक्रे प्रजापालनकीर्तनम् ॥ ५९ ॥

इति सभापर्वाणि जरासन्धबधपर्वाणि जरासन्धबधे
चतुर्विंशोऽध्यायः । समाप्तञ्च जरासन्धबधपर्व ॥ २४ ॥

अथ दिग्विजयपर्व ।

वैशम्पायन उवाच । पार्थः प्राप्य धनुःश्रेष्ठमक्षय्ये च महे-
षुधी । रथं ध्वजं सभाञ्चैव युधिष्ठिरमभाषत ॥ १ ॥

अर्जुन उवाच । धनुरस्त्रं महावीर्यं पक्षो भूमिर्यशो बलम् ।
प्राप्तमेतन्मया राजन् दुष्प्रापं यदभीप्सितम् ॥ २ ॥ तत्र कृत्यमहं
मन्ये कोपस्य परिवर्द्धनम् । करमाहारयिष्यामि राज्ञः सर्वान्नृपो-
त्तम ॥ ३ ॥ विजयाय प्रयास्यामि दिशं धनदपालिताम् । तिया-
वथ मुहूर्त्तं च नक्षत्रे चाभिपूजिते ॥ ४ ॥

वैशम्पायन उवाच । धनञ्जयवचः श्रुत्वा धर्मराजो युधि-
ष्ठिरः । स्निग्धगम्भीरनादिन्या तं गिरा प्रत्यभाषत ॥ ५ ॥ स्वस्ति-

वाच्याहंतो विप्रान् प्रयाहि भरतर्षभ । दुर्हं दामप्रहर्षाय सहृदो
नन्दनाय च ॥ ६ ॥ विजयस्ते ध्रुवं पार्थ प्रियं काममवाप्स्यसि ।
इत्युक्तः प्रययौ पार्थः सैन्येन महता वृतः ॥ ७ ॥ अग्निदत्तेन
दिव्येन रथेनाद्भुतकर्मणा । तथैव भीमसेनोऽपि यमो च पुरुष-
र्षभो ॥ ८ ॥ ससैन्याः प्रययुः सर्वे धर्मराजेन पूजिताः । दिशं
धनपतेरिष्टामजयत् पाकघासनिः ॥ ९ ॥ भीमसेनस्तथा प्राचीं
सहदेवस्तु दक्षिणाम् । प्रतीचीं नकुलो राजन्दिशं व्यजयतास्त्र
वित् ॥ १० ॥ खाण्डवप्रस्थमध्यस्थो धर्मराजो युधिष्ठिरः । आसीत्
परमया लक्ष्म्या सहृद्वणवृतः प्रभुः ॥ ११ ॥

इति सभापर्वणि दिग्विजयपर्वणि दिग्विजयसंक्षेपकथने

पञ्चविंशोऽध्यायः ॥ २५ ॥

जनमेजय उवाच । दिशानभिजयं ब्रह्मन्विस्तरेणानुकीर्त्तय ।
न हि तृष्यामि पूर्वेषां शृण्वानश्रितं महत् ॥ १ ॥
वैशम्पायन उवाच । धनञ्जयस्य वक्ष्यामि विजयं पूर्वमेव
ते । यौगपद्येन पार्थैर्हि निर्जितं वसुधरा ॥ २ ॥ पूर्वं
कुलिन्दविषये वशे चक्रे महीपतीन् । धनञ्जयो महावाङ्मनाति-
तौत्रेण कमेणा ॥ ३ ॥ आनर्त्तान् कालकूटांश्च कुलिन्दांश्च
विजित्य सः । सुमण्डलञ्चावजितं कृतवान् सहसैनिकम् ॥ ४ ॥
स तेन सहितो राजन् सव्यसाचौ परन्तपः । विजिग्ये शाकलं
होपं प्रतिविन्ध्यश्च पार्थिवम् ॥ ५ ॥ शाकलहोपवासाश्च सप्तहोपेषु
ये नृपाः । अर्जुनस्य च सैन्यैस्तैर्विग्रहस्तुमुलोऽभवत् ॥ ६ ॥ स
तानपि महेष्वासान् विजिग्ये भरतर्षभ । तैरेव सहितः सर्वैः
प्राग्ज्योतिषमुपाह्वत् ॥ ७ ॥ तत्र राजा महानासीद्भगदत्तो
विश्राम्यते । तेनासीत् सुमहद्यद् पाण्डवस्य महात्मनः ॥ ८ ॥

स किरातैश्च चीमैश्च वृतः प्राग्न्योतिषोऽभवत् । अन्यैश्च बह्मि-
योधैः सागरान्पवासिभिः ॥ ८ ॥ ततः स दिवसानष्टौ बोधयित्वा
धनञ्जयम् । प्रहसन्ब्रवीद्राजा संग्रामे विगतक्लमम् ॥ १० ॥ उपपन्नं
महाबाहो त्वयि पाण्डवनन्दन । पाकशासनदायाद् वीर्यमाहव-
ग्मोमिनि ॥ ११ ॥ अहं सखा महेन्द्रस्य भ्रातादनवरो रणे । न
अक्यामि च ते तात स्थातुं प्रमुखतो युधि ॥ १२ ॥ तमौप्सितं
पाण्डवेय ब्रूहि किं करवाणि ते । यद्वक्षसि महाबाहो तत्
करिष्यामि पुत्रक ॥ १३ ॥

अर्जुन उवाच । कुक्षणामृषभो राजा धर्मपुत्रो युधिष्ठिरः ।
धर्मज्ञः सत्यसम्यक् यज्वा विपुलदक्षिणः । तस्य पार्थिवतामीप्से
करस्तस्मै प्रदीयताम् ॥ १४ ॥ भवान् पितृसखा चैव प्रीयमाणो
मयापि च । ततो नाज्ञापयामि त्वां प्रीतिपूर्वं प्रदीयताम् ॥ १५ ॥

भगदत्त उवाच । कुन्तीमातर्यथा मे त्वं तथा राजा युधि-
ष्ठिरः । सर्वमेतत् करिष्यामि किञ्चान्यत् करवाणि ते ॥ १६ ॥

इति सभापर्वणि दिग्विजयपर्वणि भगदत्तजये

षड्विंशोऽध्यायः ॥ २६ ॥

वैशम्पायन उवाच । एवमुक्तः प्रत्युवाच भगदत्तं धनञ्जयः ।
अनेनैव कृतं सर्वं भविष्यत्यनुजानता ॥ १ ॥ तं विजित्य महा-
बाहुः कुन्तीपुत्रो धनञ्जयः । प्रययावुत्तरां तस्माद्दिशं धनद-
पालिताम् ॥ २ ॥ अन्तर्गिरिञ्च कौन्तेय तथैव च वह्निर्गिरिम् ।
तथैवोपगिरिञ्चैव विजिग्ये पुरुषर्षभः ॥ ३ ॥ विजित्य पर्वतान्
सर्वान् धि च तत्र नराधिपाः । तान् वशे स्थापयित्वा स धनान्यादाय
सर्वशः ॥ ४ ॥ तैरेव सहितः सर्वैरनुरज्य च तान्नृपान् । जलक-
वासिनं राजन् बृहन्तमुपजग्मिवान् ॥ ५ ॥ मृदङ्गवरनादिन

रथनेमिसूनेन च । हस्तिनाञ्च निनादेन कम्पयन् वसुधामिमाम्
 ॥ ६ ॥ ततो बृहन्तस्त्वरितो बलेन चतुरङ्गिणा । निष्क्रम्य नगरा-
 त्तत्तायोधयामास फाल्गुनम् ॥ ७ ॥ सुमहान् सन्निपातोऽभू-
 दनञ्जयबृहन्तयोः । न शशाक बृहन्तस्तु सोढुं पाण्डवविक्रमम्
 ॥ ८ ॥ सोऽविषह्यतमं मत्वा कौन्तेयं पर्वतेऽश्वरः । उपावर्तत
 दुर्धर्षी धनान्यादाय सर्वशः ॥ ९ ॥ स तद्राज्यमवस्थाप्य उलूक-
 संहतो ययौ । सेनाविन्दुमथो राजव्राज्यादाशु समाक्षिपत्
 ॥ १० ॥ मोहापुरं वामदेवं सुदामानं सुसंकुलम् । उलूका-
 मुत्तरांश्चैव तांश्च राज्ञः समानयत् ॥ ११ ॥ तत्रस्थः पुरुषैरेव-
 धर्मराजस्य शासनात् । किरीटी जितवान् राजन्देशान् पञ्च-
 गणांस्ततः ॥ १२ ॥ स देवप्रस्थमासाद्य सेनाविन्दोः पुरं प्रति ।
 बलेन चतुरङ्गेण निवेशनकरोत् प्रभुः ॥ १३ ॥ स तैः परिवृतः
 सर्वैर्विश्वगुप्यं नराधिपम् । अभ्यगच्छन्महातेजाः पौरवं पुरुष-
 र्षभम् ॥ १४ ॥ विजित्य चाहवे शूरान् पार्वतीयान्महारथान् ।
 जिगाय सेनया राजन् पुरं पौरवरक्षितम् ॥ १५ ॥ पौरवं युधि-
 निर्जित्य दस्यून् पर्वतवासिनः । गणानुत्सवसङ्केतानजयत् सप्त
 पाण्डवः ॥ १६ ॥ ततः काश्मीरकान् वीरान् क्षत्रियान् क्षत्रिय-
 र्षभः । व्यजयन्नोहितञ्चैव मण्डलैर्दशभिः सह ॥ १७ ॥ तत-
 स्त्रिगर्ताः कौन्तेयं दावाः कोकनदास्तथा । क्षत्रिया बहवो
 राजन्नुपावर्तन्त सर्वशः ॥ १८ ॥ अभिसारीं ततो रम्यां विजिग्ये
 कुरुनन्दनः । उरगावासिनश्चैव रोचमाणं रणेऽजयत् ॥ १९ ॥
 ततः सिंहपुरं रम्यं चित्तायुधसुरक्षितम् । प्राधमदलमास्थाय
 पाकशासनिराहवे ॥ २० ॥ ततः सह्यं सुमालांश्च किरीटी
 पाण्डवर्षभः । सहितः सर्वसैन्येन प्रामथत् कुरुनन्दनः ॥ २१ ॥
 ततः परमविक्रान्तो बाह्लोकान् पाकशासनिः । महता परि-
 मर्देन वशे चक्रे दुरासदान् ॥ २२ ॥ गृहीत्वा तु बलं सारं

फाल्गुनः पाण्डुनन्दनः । दरदाम् सह काम्बोजैरजयत् पाक-
शासनिः ॥ २३ ॥ प्रागुत्तरां दिशं ये च वसन्त्याश्रित्य हस्यवः ।
निवसन्ति वने ये च तान् सर्वानजयत् प्रभुः ॥ २४ ॥ लोहान्
परमकाम्बोजानृषिकानुत्तरानपि । सहितांस्तान्महाराज व्यज-
यत् पाकशासनिः ॥ २५ ॥ ऋषिकेष्वपि संग्रामो बभूवातिभव-
ङ्गरः । तारकामयसङ्काशः परस्त्वृषिकपार्थयोः ॥ २६ ॥ स विजित्य
ततो राजनृषिकान् रणमूर्धनि । शुकोदरसमांस्तत्र हयानष्टौ
समानयत् ॥ २७ ॥ मयूरसदृशानन्यानुत्तरानपरानपि । जव-
नानाशुगांश्चैव करार्थं समुपानयत् ॥ २८ ॥ स विनिर्जित्य संग्रामे
हिमवन्तं सनिष्कुटम् । श्वेतपर्वतमासाद्य न्यविशत् पुरुषर्षभः ॥ २९ ॥

इति सभापर्वणि दिग्विजयपर्वणि नानादिशजये

सप्तविंशोऽध्यायः ॥ २७ ॥

वैशम्पायन उवाच । स श्वेतपर्वतं वीरः समतिक्रम्य वीर्य-
वान् । दिवं किम्पुरुषावासं दुमपुत्रेण रक्षितम् ॥ १ ॥ महता
सन्निपातेन क्षत्रियान्तकरेण ह । अजयत् पाण्डवश्रेष्ठः करे
चैनं न्यवेशयत् ॥ २ ॥ तं जित्वा हाटकं नाम दिशं गुह्यकरक्षि-
तम् । पाकशासनिरव्यग्रः सहसैन्यः समासदत् ॥ ३ ॥ तांस्तु
सान्त्वेन निर्जित्य मानसं सर उत्तमम् । ऋषिकुल्यास्तथा सर्वा
देहर्षं कुरुनन्दनः ॥ ४ ॥ सरो मानसमासाद्य हाटकानभितः प्रभुः ।
गन्धर्वरक्षितं दिशमजयत् पाण्डवस्ततः ॥ ५ ॥ तत्र तित्तिरि-
कल्माषान् मण्डूकाण्डान् हयोत्तमान् । लैभे स करमत्यन्तं
गन्धर्वनगरात्तदा ॥ ६ ॥ उत्तरं हरिवर्षन्तु स समासाद्य पाण्डवः ।
द्वेषे जेतुं तं दिशं पाकशासननन्दनः ॥ ७ ॥ तत एनं महा-
वीर्या महाकाया महाबलाः । दारपालाः समासाद्य हृष्टा वचन-

मब्रुवन् ॥ ८ ॥ पार्थ नैदं त्वया शक्यं पुरं जेतुं कथञ्चन ।
 उपावर्त्तस्व कल्याण पर्याप्तमिदमच्युत ॥ ९ ॥ इदं पुरं चः
 प्रविशेद्भुवं न स भवेन्नरः । प्रीयामहे त्वया वीर पर्याप्तो
 विजयस्तव ॥ १० ॥ न चात्र किञ्चिज्जेतव्यमर्जुनात् प्रदृश्यते ।
 उत्तराः कुरवो ह्येते नात्र युद्धं प्रवर्त्तते ॥ ११ ॥ प्रविष्टोऽपि हि
 क्रौन्तेय नेह द्रव्यसि किञ्चन । न हि मानुषदेहेन शक्यमत्राभि-
 वीक्षितुम् ॥ १२ ॥ अयेह पुरुषव्याघ्र किञ्चिदन्यच्चिकीर्षसि ।
 तत् प्रब्रूहि करिष्यामो वचनात्तव भारत ॥ १३ ॥ ततस्तानब्रवी-
 द्राजन्नर्जुनः प्रहसन्निव । पार्थिवत्वं चिकीर्षामि धर्मराजस्य
 क्षीमतः ॥ १४ ॥ न प्रवेक्ष्यामि वो दिशं विरुद्धं यदि मानुषैः ।
 युधिष्ठिराय यत् किञ्चित् करपण्यं प्रदीयतान् ॥ १५ ॥ ततो
 दिव्यानि वस्त्राणि दिव्यान्याभरणानि च । क्षौमाजिनानि दिव्यानि
 तस्य ते प्रददुः करम् ॥ १६ ॥ एवं स पुरुषव्याघ्रो विजित्य दिश-
 मुत्तराम् । संग्रामान् सबहन् कृत्वा क्षत्रियैर्दस्युभिस्तथा ॥ १७ ॥ स
 विनिर्जित्य राज्ञस्तान् करे च विनिवेश्य तु । धनान्यादाय सर्वेभ्यो
 रत्नानि विविधानि च ॥ १८ ॥ हयांस्तित्तिरिक्त्वापान् शुक्र-
 पत्रनिभानपि । मयूरसदृशानन्यान् सर्वाननिलरंहसः ॥ १९ ॥ ततः
 सुमहता राजन् बलेन चतुरङ्गिणा । आजगाम पुनर्वीरः शक्रप्रस्थं
 पुरोत्तमम् ॥ २० ॥ धर्मराजाय तत् पार्थो धनं सर्वं सवाहनम् ।
 न्यवेदयदनुज्ञातस्तेन राज्ञा गृहान् ययौ ॥ २१ ॥

इति सभापर्वणि दिग्विजयपर्वणि अर्जुनोत्तरदिग्विजये

अष्टाविंशोऽध्यायः ॥ २८ ॥

वैशम्पायन उवाच । एतस्मिन्नेव काले तु भीमसेनोऽपि
 वीर्यवान् । धर्मराजमनुज्ञाय ययौ प्राचीं दिशं प्रति ॥ १ ॥

महता बलचक्रेण परराष्ट्रावमर्दिना । हस्यश्वरथपूर्णेन दंशितेन
 प्रतापवान् ॥ २ ॥ तृती भरतशार्दूलो द्विषच्छोकविवर्द्धनः । स
 गत्वा नरशार्दूलः पाञ्चालानां पुरं महत् ॥ ३ ॥ पञ्चालान्विविधो-
 पायैः सान्त्वयामास पाण्डवः । ततः स गण्डकान् शूरो विदेहान्
 भरतर्षभः ॥ ४ ॥ विजित्याल्येन कालेन दशार्णानजयत् प्रभुः ।
 तत्र दशार्णको राजा सुधर्मा लोमहर्षणम् ॥ ५ ॥ कृतवान्
 भीमसेनेन महद्युद्धं निरायुधम् । भीमसेनस्तु तद्दृष्ट्वा तस्य कर्म
 महात्मनः ॥ ६ ॥ अधिसेनापतिं चक्रे सुधर्माणं महाबलम् ।
 ततः प्राचीं दिशं भीमो ययौ भीमपराक्रमः ॥ ७ ॥ सैन्येन
 महता राजन् कम्पयन्निव मेदिनीम् । सोऽश्वमेधेश्वरं राज-
 त्रोचमानं सहायुगम् ॥ ८ ॥ जिगाय समरे वीरो बलेन बलिना-
 स्वरः । स तं निर्जित्य कौन्तेयो नातितीव्रण कर्मणा ॥ ९ ॥
 पूर्वदेशं महावीर्यो विजित्य कुरुनन्दनः । ततो दक्षिणभागस्य
 पुलिन्दनगरं महत् ॥ १० ॥ सुकुमारं वशे चक्रे सुमित्रञ्च नरा-
 धिपम् । ततस्तु धर्मराजस्य शासनाद्वरतर्षभः । शिशुपालं महा-
 वीर्यमभ्यगाञ्जनमेजय ॥ ११ ॥ चेद्दिराजोऽपि तच्छ्रुत्वा पाण्डवस्य
 चिकीर्षितम् । उपनिष्क्रम्य नगरात् प्रत्यग्ल्लात् परन्तपः ॥ १२ ॥
 तौ समेत्य महाराज कुरुचेद्विषौ तदा । उभयोरालम्बकुलयोः
 कौशल्यं पर्य्यपृच्छताम् ॥ १३ ॥ ततो निवेद्य तद्राष्ट्रं चेद्दिराजो
 विश्राम्यते । उवाच भीमं प्रहसन् किमिदं कुरुषेऽनघ ॥ १४ ॥
 तस्य भीमस्तदाचख्यौ धर्मराजचिकीर्षितम् । स च तं प्रतिगृह्यैव
 तथा चक्रे नराधिपः ॥ १५ ॥ ततो भीमस्तत्र राजन्नुपिलात्रिदश
 क्षपाः । सत्कृतः शिशुपालेन ययौ सबलवाहनः ॥ १६ ॥

इति समापर्वणि द्विजयपर्वणि प्राचोजय

जनविंशोऽध्यायः ॥ २९ ॥

वैशम्पायन उवाच । ततः कुमारविषये अणिमन्तमघा-
 जयत् । कोमलाधिपतिश्चैव बृहद्वलमरिन्दमः ॥ १ ॥ अयो-
 ध्यायान्तु धर्मञ्च दीर्घयज्ञं महाबलम् । अजयत् पाण्डवश्रेष्ठो
 नातितीव्रेण कर्मणा ॥ २ ॥ ततो गोपालकश्च सोत्तरानपि कोम-
 लान् । मल्लानामधिपश्चैव पार्थिवश्चाजयत् प्रभुः ॥ ३ ॥ ततो
 हिमवतः पार्श्वं समभ्येत्य जलोद्भवम् । सर्वमल्पेन कालेन दैशं
 चक्रे वशं बली ॥ ४ ॥ एवं बहुविधान् देशान् विजिग्ये भरत-
 र्षभः । मल्लानामभितो जिग्ये शुक्तिमन्तश्च पर्वतम् ॥ ५ ॥
 पाण्डवः सुमहवीर्यो बलेन बलिनां वरः । स काशिराजं समरे
 सुबाहुमनिर्वर्त्तिनम् ॥ ६ ॥ वशे चक्रे महाबाहुर्भीमो भीम-
 पराक्रमः । ततः सुपार्श्वमभितस्तथा राजपतिं क्रथम् ॥ ७ ॥
 युध्यमानं बलात् सङ्ग्रे विजिग्ये पाण्डवर्षभः । ततो मत्स्या-
 न्नहातेजा नलदांश्च महाबलान् ॥ ८ ॥ अनघानभयांश्चैव पशु-
 भूमिश्च सर्वशः । निवृत्य च महाबाहुर्मदधारं महीधरम् ॥ ९ ॥
 सोमधेवांश्च निर्जित्य प्रययावुत्तरामुखः । वत्सभूमिश्च कौन्तेयो
 विजिग्ये बलवान् बलात् ॥ १० ॥ भर्गाणामधिपश्चैव निषादा-
 धिपतिं तथा । विजिग्ये भूमिपालांश्च मणिमतप्रमुखान् बहून्
 ॥ ११ ॥ ततो दक्षिणमल्लांश्च भोगवन्तश्च पर्वतम् । तरसैवा-
 जयद्भीमो नातितीव्रेण कर्मणा ॥ १२ ॥ अर्मकान् वर्मकांश्चैव
 व्यजयत् सान्तपूर्वकम् । वैदेहकश्च राजानं जनकं जगतीपतिम्
 ॥ १३ ॥ विजिग्ये पुरुषव्याघ्रो नातितीव्रेण कर्मणा । शकांश्च
 वर्वरांश्चैव अजयच्छूरापूर्वकम् ॥ १४ ॥ वैदेहस्थस्तु कौन्तेय इन्द्र-
 पर्वतमन्तिकात् । किरातानामधिपतीनजयत्क्षप पाण्डवः ॥ १५ ॥
 ततः सुहान् प्रसुहान् स्वपक्षानपि वीर्यवान् । विजित्य युधि
 कौन्तेयो भागधानभ्यधाहली ॥ १६ ॥ दण्डश्च दण्डधारश्च
 विजित्य पृथिवीपतीन् । तैरेव सहितः सर्वैर्गिरिव्रजमुपाव्रवत्

॥ १० ॥ जरासन्धिं सान्त्वयित्वा करे च विनिवेश्य ह । तैरेव
सहितः सर्वैः कर्मभ्यद्रवहली ॥ १८ ॥ स कम्पयन्निव महौ
बलेन चतुरङ्गिणा । युयुधे पाण्डवश्रेष्ठः कर्णेनाभिजघातिना
॥ १९ ॥ स कर्णं युधि निर्जित्य वशे कृत्वा च भारत । ततो
विजिग्ये बलवान् रात्रः पर्वतवासिनः ॥ २० ॥ अथ मोहागिरौ
चैव राजानं बलवत्तरम् । पाण्डवो बाह्वीर्य्येण निजधान महा-
मृधे ॥ २१ ॥ ततः पुण्ड्राधिपं वीरं वासुदेवं महाबलम् ।
कौशिकीकच्छुनित्यं राजानञ्च महौजसम् ॥ २२ ॥ उभौ बल-
भृतौ वीरावुभौ तीव्रपराक्रमौ । विर्जित्याजौ महाराज वङ्ग-
राजमुपाद्रवत् ॥ २३ ॥ समुद्रसेनं निर्जित्य चन्द्रसेनञ्च पार्थि-
वम् । ताम्रलिप्तञ्च राजानं कर्वटाधिपतिं तथा ॥ २४ ॥ सुह्याना-
मधिपञ्चैव ये च सागरवासिनः । सर्वान् स्तेच्छगणांश्चैव विजिग्ये
भरतर्षभ ॥ २५ ॥ एवं वङ्गविधान् दिशान् विजित्य पवनात्मजः ।
वसु तेभ्य उपादाय लौहित्यमगमहली ॥ २६ ॥ स सर्वान् स्तेच्छ-
नृपतीन् सागरानूपवासिनः । करमाहारयामास रत्नानि विवि-
धानि च ॥ २७ ॥ चन्द्रनागुरुवस्त्राणि मणिमौक्तिककम्बलम् ।
काञ्चनं रजतञ्चैव विद्रुमञ्च महाघनम् ॥ २८ ॥ ते कोटिशतसङ्घेन
कौन्तेयं महता तदा । अभ्यवर्षन्महात्मानं धनवर्षेण पाण्डवम्
॥ २९ ॥ इन्द्रप्रस्थमुपागम्य भीमो भीमपराक्रमः । निवेदयामास
तदा धर्मराजाय तद्वनम् ॥ ३० ॥

इति सभापर्वणि द्विजयपर्वणि भीमद्विजयै

विंशोऽध्यायः ॥ ३० ॥

वैशम्पायन उवाच । तथैव सहदेवोऽपि धर्मराजेन पूजितः ।
 महत्या सेनया राजन् प्रययौ दक्षिणां दिशम् ॥ १ ॥ स शूर-
 सेनात् कार्तस्त्रेण पूर्वमेवाजयत् प्रभुः । नत्स्यराजञ्च कौरव्यो
 वशे चक्रे बलाहली ॥ २ ॥ अधिराजाधिपञ्चैव दन्तवक्रं महा-
 बलम् । जिगाय करदञ्चैव कृत्वा राज्ये न्यवेशयत् ॥ ३ ॥ सुकु-
 मारं वशे चक्रे सुमित्रञ्च नराधिपम् । तथैवापरमत्स्यांश्च व्यज-
 यत् स पटञ्चरान् ॥ ४ ॥ निषादभूमिं गोसृङ्गं पर्वतं प्रवरं तथा ।
 तरसेवाजयद्वीनान् अणिमन्तञ्च पार्थिवम् ॥ ५ ॥ नवराष्ट्रञ्च
 निर्जित्य कुन्तिभोजमुपाद्रवत् । प्रीतिपूर्वञ्च तस्यासौ प्रति-
 जग्राह शासनम् ॥ ६ ॥ ततश्चर्मणूतोक्ते जम्भकस्यात्मजं नृपम् ।
 ददर्श वासुदेवेन श्रेष्ठितं पूर्ववैरिणा ॥ ७ ॥ चक्रे तेन स संग्रामं
 सहदेवेन भारत । स तमाजौ विनिर्जित्य दक्षिणाभिमुखो
 ययौ ॥ ८ ॥ सेकानपरसेकांश्च व्यजयत् सुमहाबलः । करं तेभ्य
 उपादाय रत्नानि विविधानि च ॥ ९ ॥ ततस्तेनैव सहितो
 नर्मदाभितो ययौ । विन्दानुविन्दावावन्त्यौ सैन्येन महता हृतौ
 ॥ १० ॥ जिगाय समरे वीरावाश्विनेयः प्रतापवान् । ततो रत्ना-
 न्युपादाय पुरं भोजकटं ययौ ॥ ११ ॥ तत्र युद्धमभूद्राजन्
 द्विसहस्रमच्युत । स विजित्य दुराधर्षं भीष्मकं माद्रिनन्दनः
 ॥ १२ ॥ कोशलाधिपतिञ्चैव तथा वेण्णातटाधिपम् । कान्तार-
 कांश्च समरे तथा प्राक्कोशलान्नृपान् ॥ १३ ॥ नाटकेयांश्च समरे
 तथा हेरम्बकान्याधि । मान्धञ्च विनिर्जित्य सुज्जग्राममगो
 बलात् ॥ १४ ॥ नाचीनानर्वुकांश्चैव राजानश्च महाबलः । तां-
 स्तानाटविक्रान् सर्वानजयत् पाण्डुनन्दनः ॥ १५ ॥ वाताधिपञ्च
 नृपतिं वशे चक्रे महाबलः । पुलिन्दांश्च रणे जित्वा ययौ दक्षि-
 णतः पुरः ॥ १६ ॥ युयुधे पाण्डुराजेन द्विसं नकुलानुजः ।
 तं जित्वा स महाबाहुः प्रययौ दक्षिणापथम् ॥ १७ ॥ शुहा-

भासादयामास किष्किन्धां लोकविश्रुताम् । तत्र वानरराजाभ्यां
मैन्द्रेण द्विविदेन च । युयुधे दिवसान् सप्त न च तौ विकृतिं
गतौ ॥ १८ ॥ ततस्तुष्टौ महात्मानौ सहदेवाय वानरौ । जचतु-
श्चैव संहृष्टौ प्रीतिपूर्वमिदं वचः ॥ १९ ॥ गच्छ पाण्डवशार्दूल
रत्नान्यादाय सर्वशः । अविघ्नमस्तु कार्याय धर्मराजाय धीमते
॥ २० ॥ ततो रत्नान्युपादाय पुरीं माहिष्मतीं ययौ । तत्र
नीलेन राज्ञा स चक्रे युद्धं नरर्षभः ॥ २१ ॥ पाण्डवः वरवीरघ्नः
सहदेवः प्रतापवान् । ततोऽस्य सुमहद्युद्धं आसीद्भीरुभयङ्करम्
॥ २२ ॥ सैन्यक्षयकरञ्चैव प्राणानां संशयावहम् । चक्रे तस्य हि
साहाय्यं भगवान् हव्यवाहनः ॥ २३ ॥ ततो रथा हया नागाः
सुरक्षाः कवचानि च । प्रदोषानि व्यदृश्यन्त सहदेवबले तदा
॥ २४ ॥ ततः सुसम्मान्तमनाः बभूव कुरुनन्दनः । नोत्तरं प्रति-
वक्तुं शक्तोऽभूज्जनमेजय ॥ २५ ॥

जनमेजय उवाच । किमर्थं भगवान् वक्त्रिः प्रत्यमित्रोऽभव-
द्युधि । सहदेवस्य यन्त्रार्थं घटमानस्य वै हिज ॥ २६ ॥

वैशम्पायन उवाच । तत्र माहिष्मतीवासी भगवान् हव्य-
वाहनः । म्रूयते हि गृहीतो वै रुरस्तात् पारदारिकः ॥ २७ ॥
नीलस्य राज्ञा दुहिता बभूवातीव शोभना । साग्निहोत्रमुपा-
तिष्ठदोधनाय पितुः सदा ॥ २८ ॥ व्यजनैर्धूयमानोऽपि तावत्
प्रज्वलते न सः । यावच्चारुपुटोष्ठेन वायुना न विधूयते ॥ २९ ॥
ततः स भगवानग्निश्चक्रमे तां सुदर्शनाम् । नीलस्य राज्ञः सर्व-
ेषामुपनीतश्च सोऽभवत् ॥ ३० ॥ ततो ब्राह्मणरूपेण शममाणो
वदच्छ्रया । चक्रमे तां वरारोहां कन्यामुत्पललोचनाम् ॥ ३१ ॥
तन्तु राजा यथाशास्त्रमशासनात्मिकस्तदा । प्रजज्वाल ततः
कोपाद्भगवान् हव्यवाहनः ॥ ३२ ॥ तं दृष्ट्वा विस्मितो राजा
जगाम शिरसावनिम् । ततः कालेन तां कन्यां तथैव हि तदा

नृपः ॥ ३३ ॥ प्रददौ विप्रक्षपाय वक्त्रये शिरसा नतः । प्रतिगृह्य
च तां सुभ्रू नीलरात्रः सुतां तदा ॥ ३४ ॥ चक्रे प्रसादं भगवां-
स्तस्य रत्नो विभावसुः । वरेण हृन्दयामास तं नृपं खिष्टकृतमः
॥ ३५ ॥ अभयञ्च स जग्राह स्वसैन्ये वै महीपतिः । ततः प्रभृति
ये केचिदज्ञानात्तां पुरीं नृपाः ॥ ३६ ॥ जिगीषन्ति बलाद्राजन्
ते दहन्ते स्म वङ्गिना । तस्यां पुर्वां तदा चैव माहिषत्वां
कुक्षदह ॥ ३७ ॥ बभूवुरनतिग्राह्या योषितः हृन्दतः किल । एव-
मग्निर्वरं प्रादात् स्त्रीणामप्रतिवारणे ॥ ३८ ॥ स्वैरिण्यस्तत्र नार्थो
हि यथेष्टं विचरन्त्युत । वर्जयन्ति च राजानस्तत् पुरं भरतर्षभ
॥ ३९ ॥ भयाद्गन्धर्महाराज तदाप्रभृति सर्वदा । सहदेवस्तु धर्मात्मा
सैन्य दृष्ट्वा भयार्दितम् ॥ ४० ॥ परीतमग्निना राजन् नाकम्पत
यथाचलः । उपसृज्य शुचिर्भूत्वा सोऽब्रवीत् पावकं ततः ॥ ४१ ॥

सहदेव उवाच । त्वदर्थोऽयं समारम्भः कृष्णवर्त्मन्ममोऽस्तु ते ।
मुखं त्वमसि देवानां यज्ञस्त्वमसि पावक ॥ ४२ ॥ पावनात्
पावकश्चासि वहनाद्व्यवाहनः । वेदास्त्वदर्थं जाता वै जातवेदा-
स्ततो ह्यसि ॥ ४३ ॥ चित्रभानुः सुरेशश्च अनलस्त्वं विभावसो ।
स्वर्गद्वारसृग्गश्चासि हताशो ज्वलनः शिखी ॥ ४४ ॥ वैश्वानरस्त्वं
पिङ्गेशः प्लवङ्गो भूरितेजसः । कुमारस्त्वं भगवान् रुद्रगर्भो
हिरण्यकृत् ॥ ४५ ॥ अग्निर्ददातु मे तेजो वायुः प्राणं ददातु
मे । पृथिवी बलमादध्याच्छिवश्चापो दिशन्तु मे ॥ ४६ ॥ अपां-
गर्भं महासत्त्वं जातवेदः सुरेश्वर । देवानां मुखमग्ने त्वं सत्येन
विपुनीहि माम् ॥ ४७ ॥ ऋषिभिर्ब्राह्मणैश्चैव देवतैरसुरैरपि ।
नित्यं सुहृतयज्ञेषु सत्येन विपुनीहि माम् ॥ ४८ ॥ धूमकेतुः शिखी
च त्वं पापहानिलसम्भवः । सर्वप्राणिषु नित्यस्थः सत्येन विपुनीहि
माम् ॥ ४९ ॥ एवं स्तुतोऽसि भगवन् प्रीतेन शुचिना मया । तुष्टिं
पुष्टिं श्रुतिं चैव प्रीतिं चाग्ने प्रयच्छ मे ॥ ५० ॥

वैशम्पायन उवाच । इत्येवं मन्त्रमाम्नेयं पठन् यो जुहुया-
दिभुम् । ऋद्धिमान् सततं दान्तः सर्वं पापैः प्रमुच्यते ॥ ५१ ॥

सहदेव उवाच । यज्ञविघ्नमिमं कर्तुं नार्हस्त्वं हव्यवाहन ।
एवमुक्त्वा तु माद्रेयः कुशैरास्तीर्य मेदिनीम् ॥ ५२ ॥ विधिवत्
पुरुषव्याघ्रः पावकं प्रत्युपाविशत् । प्रमुखे तस्य सैन्यस्य भीतो-
द्विजस्य भारत ॥ ५३ ॥ न चैनमत्यगाहङ्गिर्वैलामिव महोदधिः ।
तमुपेत्य शनैर्बङ्गिरुवाच कुरुनन्दनम् ॥ ५४ ॥ सहदेवं नृणां
द्विभं सान्तपूर्वमिदं वचः । उत्तिष्ठोत्तिष्ठ कौरव्य जिज्ञासेयं
मया कृता ॥ ५५ ॥ वेद्मि सर्वमभिप्रायं तव धर्मसुतस्य च ।
मया तु रक्षितव्येयं पुरी भरतसत्तम ॥ ५६ ॥ यावद्वाज्ञो हि
हि नीलस्य कुले बंशधरा इति । ईप्सितन्तु करिष्यामि मनस-
स्तव पाण्डव ॥ ५७ ॥ तत उत्थाय हृष्टात्मा प्राञ्जलिः शिरसा-
नतः । पूजयामास माद्रेय पावकं भरतर्षभ ॥ ५८ ॥ पावके
विनिवृत्ते तु नीलो राजाभ्यगात्तदा । पावकस्याज्ञया चैनमर्च-
यामास पार्थिवः ॥ ५९ ॥ सत्कारेण नरव्याघ्रं सहदेवं युष्मां
पतिम् । प्रतिगृह्य च तां पूजां करे च विनिविश्य च । माद्री-
सुतस्ततः प्राचाद्विजयी दक्षिणां दिशम् ॥ ६० ॥ तैपुरुं स्ववशे
कृत्वा राजानमन्वितौजसम् । निजग्राह महाबाहुस्तरसा पौर-
वेष्वरम् ॥ ६१ ॥ आकृतिं कौशिकाचार्यं यत्नेन महता ततः ।
वशे चक्रे महाबाहुः सुराष्ट्राधिपतिं तदा ॥ ६२ ॥ सुराष्ट्रविषय-
स्थश्च प्रेषयामास रुक्मिणे । राज्ञे भोजकटस्थाय महामात्राय
धीमते ॥ ६३ ॥ भीष्मकाय स धर्मात्मा साक्षादिन्द्रसखाय वै ।
स चास्य प्रतिजग्राह संसृतः शासनं तदा ॥ ६४ ॥ प्रीतिपूर्वं
महाराज वासुदेवमवेक्ष्य च । ततः सरत्नान्यादाय पुनः प्राचा-
द्युधां पतिः ॥ ६५ ॥ ततः शूर्पारकञ्चैव तालाकटमयापि च ।
वशे चक्रे महातेजा दण्डकांश्च महाबलः ॥ ६६ ॥ मारगदीप-

वासांश्च नृपतीन् स्त्रीच्छयोनिजान् । निषादान् पुरुषादांश्च कर्ण-
 प्रावरणानपि ॥ ६७ ॥ यै च कालमुखा नाम नरराक्षसयोनयः ।
 कृतस्त्रं कोलगिरिञ्चैव सुरभीपट्टनं तथा ॥ ६८ ॥ द्वीपं ताम्रा-
 ह्वयञ्चैव पर्वतं रामकं तथा । तिभिङ्गिलञ्च स नृपं वशे कृत्वा
 महामतिः ॥ ६९ ॥ एकपादांश्च पुरुषान् केरकान् वनवासिनः ।
 नगरौ सञ्जयन्तीञ्च पाषण्डं करहाटकम् ॥ ७० ॥ दूतैरेव वशे
 चक्रे करञ्चैनानदापयत् । पाण्ड्यांश्च द्रविडांश्चैव सहितांश्चोड्र-
 केरलैः ॥ ७१ ॥ अस्यांस्तालवनांश्चैव कलिङ्गानुष्टकर्णिकान् ।
 आटवीञ्च पुरीं रम्यां यवनानां पुरं तथा ॥ ७२ ॥ दूतैरेव वशे
 चक्रे करं चैनानदापयत् । ततः कच्छुगतो धीमान् दूतान्
 माद्रवतीसुतः ॥ ७३ ॥ प्रेषयामास राजेन्द्र पौलस्त्याय महा-
 त्मने । विभीषणाय धर्मात्मा प्रीतिपूर्वमारन्दमः ॥ ७४ ॥ स
 चास्य प्रतिजग्राह आसनं प्रीतिपूर्वकम् । तच्च कालकृतं धीमा-
 नभ्यमन्यत स प्रभुः ॥ ७५ ॥ ततः संप्रेषयामास रत्नानि विवि-
 धानि च । चन्दनागुक्काष्ठानि दिव्यान्याभरणानि च ॥ ७६ ॥
 वासांसि च महार्हाणि मणींश्चैव महाधनान् । न्यवर्त्तत ततो
 धीमान् सहदेवः प्रतापवान् ॥ ७७ ॥ एवं निर्जित्य तरसा
 सान्तेन विजयेन च । करद्वान् पार्थिवान् कृत्वा प्रत्यागच्छुर्दार-
 न्दमः ॥ ७८ ॥ धर्मराजाय तत्सर्वं निवेद्य भरतर्षभः । कृतकर्मा
 सुखं राजन्नुवास जनमेजय ॥ ७९ ॥

इति सभापर्वणि दिग्विजयपर्वणि सहदेवदक्षिणदिग्विजये

एकत्रिंशोऽध्यायः ॥ ३१ ॥

वैशम्पायन उवाच । नकुलस्य तु वक्ष्यामि कर्माणि विजयं
तथा । वासुदेवजितामाशां यथासावजयत् प्रभुः ॥ १ ॥ निर्याय
खाण्डवप्रस्थात् प्रतीचीमभितो दिशम् । उद्दिश्य मतिमान् प्राया-
न्महत्या खेनया सह ॥ २ ॥ सिंहनादेन महता योधानां गर्जि-
तेन च । रथनेमिनिनादैश्च कम्पयन् वसुधामिमाम् ॥ ३ ॥ ततो
वज्रधनं रम्यं गवाढ्यं धनधान्यवत् । कार्तिकेयस्य दत्तं
रोहीतकमुपाद्रवत् ॥ ४ ॥ तत्र युद्धं महत्तमं शीघ्रं रैर्मत्तमथरकैः ।
मरुभूमिं च कार्त्तस्त्रेण तथैव वज्रधान्यकम् ॥ ५ ॥ शैरीषकं
महेत्यत्र वशे चक्रे महाद्युतिः । आक्रोशञ्चैव राजर्षिं तेन युद्ध-
मभून्महत् ॥ ६ ॥ तान् दृष्ट्वाणान् च जित्वा च प्रतस्थे पाण्डु-
नन्दनः । शिवीस्त्रिगर्तान्म्वष्ठान् मालवान् पञ्च कपेटान् ॥ ७ ॥
तथा मध्यमकेयांश्च वाटधानान् द्विजानथ । पुनश्च परिव्रज्याथ
पुष्करारस्थवासिनः ॥ ८ ॥ गणानुत्सवसङ्केतान् व्यजयत् पुरुष-
र्षभः । सिन्धुकूलाश्रिता ये च ग्रामणीया महोवलाः ॥ ९ ॥
शूद्राभीरगणाश्चैव ये चाश्रित्य सरस्वतीम् । वर्त्तयन्ति च ये
मत्स्यैर्यै च पर्वतवासिनः ॥ १० ॥ कृत्स्नं पञ्चनदञ्चैव तथैवा-
मरपर्वतम् । उत्तरज्योतिषञ्चैव तथा दिव्यकटं पुरम् ॥ ११ ॥
हारपालञ्च तरसा वशे चक्रे महाद्युतिः । रामठान् हारहणांश्च
प्रतीच्याश्चैव ये नृपाः ॥ १२ ॥ तान् सर्वान् स वशे चक्रे शासना-
दिव पाण्डवः । तत्रस्थः प्रेषयामास वासुदेवाय भारत ॥ १३ ॥
स चास्य यादवैः सङ्घं प्रतिजग्राह शासनम् । ततः शाकलमभ्येत्य
मद्राणां पुटभेदनम् ॥ १४ ॥ मातुलं प्रीतिपूर्वेण शल्यं चक्रे
वशे बली । स तेन सत्कृतो राज्ञा सत्कारार्हो विशाम्पते ॥ १५ ॥
रत्नानि भूरीष्यादाय सम्प्रतस्थे युधाम्पतिः । ततः सागरकुक्षि-
स्थान् स्नेच्छान् परमदारुणान् ॥ १६ ॥ पल्लवान् वर्वरांश्चैव
किरातान् यवनान् शकान् । ततो रत्नान्युपादाय वशे कुला च

पार्थिवान् ॥ १७ ॥ न्यवर्त्तत कुक्ष्येष्ठो नकुलश्चित्रमार्गवित् ।
 करभाणां सहस्राणि कोषं तस्य महात्मनः ॥ १८ ॥ जङ्गदंश्च
 महाराज ब्रह्मादिव महाधनम् । इन्द्रप्रस्थगतं वीरमभ्येत्य स
 युधिष्ठिरम् ॥ १९ ॥ ततो माद्रीसुतः श्रौमान् धनं तस्मै न्यवे-
 दयत् । एवं विजित्य नकुलो दिशं वरुणपालिताम् । प्रतीचीं
 वासुदेवेन निर्जितां भरतर्षभः ॥ २० ॥

इति सभापर्वणि दिग्विजयपर्वणि नकुलप्रतीचीविजये
 द्वाविंशोऽध्यायः समाप्तश्च दिग्विजयपर्वः ॥ ३२ ॥

अथ राजसूयिकपर्वः ।

वैशम्पायन उवाच । रक्षणाद्धर्मराजस्य सत्यस्य परिपाल-
 नात् । शत्रूणां क्षपणाच्चैव स्वकर्मनिरताः प्रजाः ॥ १ ॥ बलीनां
 सम्यगादानाद्धर्मतस्यानुशासनात् । निकामवर्षी पर्जन्यः स्फीतो
 जनपदोऽभवत् ॥ २ ॥ सर्वारम्भाः सुप्रवृत्ताः गोरक्षा कर्षणं
 वणिक् । विशेषात् सर्वमेवैतत् सञ्ज्ञे राजकर्मणः ॥ ३ ॥
 दस्युभ्यो वज्रकेभ्यो वा राजन् प्रति परस्परम् । राजवल्लभतश्चैव
 नाशूयन्त सृष्टा गिरः ॥ ४ ॥ अवर्षच्चातिवर्षश्च व्याधिपावकमूर्च्छ-
 नम् । सर्वमेतत्तदा नासीद्धर्मनित्ये युधिष्ठिरे ॥ ५ ॥ प्रियं कर्तुं
 मुपस्थातुं बलिकर्म स्वभावजम् । अभिहर्तुं नृपा जग्मुर्नान्यैः
 कार्यैः कथञ्चन ॥ ६ ॥ धर्म्यैर्धनागमैस्तस्य वष्टुधे निचयो महान् ।
 कर्तुं यस्य न शक्येत क्षयो वर्षयतैरपि ॥ ७ ॥ स्वकोष्ठस्य परी-
 माणं कोषस्य च महीपतिः । विज्ञाय राजा कौन्तेयो यज्ञायैव
 मनो दधे ॥ ८ ॥ सुहृदश्वं ये सर्वे पृथक् च सहिताब्रुवन् ।
 यज्ञकालस्तव विभो क्रियतामत्र साम्प्रतम् ॥ ९ ॥ अथैवं ब्रुवता-
 मेवं तेषामभ्याययौ हरिः । ऋषिः पुराणो वेदात्मा दृश्यथैव

विजानताम् ॥ १० ॥ जगतस्तस्थुषां अष्टः प्रभवन्नाव्ययश्च ह ।
भूतभव्यभवन्नाथः केशवः केशिस्तदनः ॥ ११ ॥ प्राकारः सर्व-
वृष्णीनां आपत्स्त्रभवदोऽरिहा । बलाधिकारे निक्षिप्य सम्य-
गानकदुन्दुभिम् ॥ १२ ॥ उच्चावचमुपादाय धर्मराजाय माधवः ।
धनौषं पुच्छव्याघ्रो बलेन महता वृतः ॥ १३ ॥ तं धनौषमपर्यन्तं
रत्नसागरमक्षयम् । नादयन् रथघोषिण प्रविवेश पुरोत्तमम् ॥ १४ ॥
पूर्णमापूरयंस्तेषां द्विषच्छोकावहोऽभत् । असूर्यमिव सूर्येण
निवातमिव वायुना ॥ १५ ॥ कृष्णेन समुपेतेन जहृषी भारतं पुरम् ।
तं मुदाभिः समागम्य सत्कृत्य च यथाविधि ॥ १६ ॥ स पृष्ट्वा
कुशलञ्चैव सुखासीनं युधिष्ठिरः । धौम्यद्वैपायनमुखैर्ऋत्विग्भिः
पुच्छपर्वभः । भीमार्जुनयमैश्चैव सहितः कृष्णमब्रवीत् ॥ १७ ॥

युधिष्ठिर उवाच । तत्कृते पृथिवी सर्वा महये कृष्ण
वर्तते । धनञ्च बह्वं वाष्पय तत्प्रसादादुपार्जितम् ॥ १८ ॥
मोऽहमिच्छामि तत्सर्वं विधिवदेवकीसुत । उपयोक्तुं दिजाग्नेभ्यो
हव्यवाहे च माधव ॥ १९ ॥ तदहं यष्टुमिच्छामि दाशार्हं सहित-
स्त्वया । अनुजैश्च महाबाहो तदनुज्ञातुमर्हसि ॥ २० ॥ तद्द्वी-
चापय गोविन्द त्वमात्मानं महाभुज । त्वयीष्टवति दाशार्हं
विपाप्सा भविता ह्यहम् ॥ २१ ॥ मां वाप्सभ्यनुजानीहि सहैभि-
रनुजैर्विभो । अनुज्ञातस्त्वया कृष्ण प्राप्नुयां क्रतुमुत्तमम् ॥ २२ ॥

वैशम्पायन उवाच । तं कृष्णः प्रत्युवाचेदं वर्णयन् गुण-
विस्तरम् । तमेव राजशार्दूल सम्राड्दृष्ट्वा महाक्रतुम् ॥ २३ ॥
संप्राप्नुहि त्वया प्राप्ते कृतकृत्यास्ततो वयम् । यजस्वाभीप्सितं यज्ञं
मयि श्रेयस्यवस्थिते । नियुङ्क्षु त्वञ्च मां कृत्वे सर्वं कर्त्ताक्षि ते
वचः ॥ २४ ॥

युधिष्ठिर उवाच । सफलः कृष्णेन सङ्गल्पः सिद्धिश्च नियता
मम । वक्ष्य मे त्वं हृषीकेश यथेप्सितमुपस्थितः ॥ २५ ॥

वैशम्पायन उवाच । अनुज्ञातस्तु कृष्णेन पाण्डवो भ्रातृभिः
 सह । ईजितुं राजसूयेन साधनान्युपचक्रमे ॥ २६ ॥ ततस्त्वा-
 ज्ञापयामास पाण्डवोऽरिनिवर्हणः । सहदेवं युधां श्रेष्ठं मन्त्रिण-
 यैव सर्वशः ॥ २७ ॥ अस्मिन् क्रतौ यद्योक्तानि यज्ञाङ्गानि हिजा-
 तिभिः । तथोपकरणं सर्वं मङ्गलानि च सर्वशः ॥ २८ ॥ अधि-
 यज्ञांश्च सम्भारान् धौम्योक्तान् क्षिप्रमेव हि । समानवन्तु पुरुषा
 यथावीगं यथाक्रमम् ॥ २९ ॥ इन्द्रसेनो विशोकश्च पुरुशार्जुन-
 सारथिः । अन्नाद्याहरणे युक्ताः सन्तु मत्प्रियकाम्यया ॥ ३० ॥
 सर्वकामाश्च कार्यन्तां रसगन्धसमन्विताः । मनोहराः प्रीति-
 करं हिजानां कुरुसत्तम ॥ ३१ ॥ तदाक्यसमकालञ्च कृतं सर्वं
 न्यवेदयत् । सहदेवो युधां श्रेष्ठो धर्मराजे युधिष्ठिरे ॥ ३२ ॥
 ततो ह्येपायनो राजन्मृत्विजः समुपानयत् । वेदानिव महाभागान्
 साक्षात्सूक्तिमतो हिजान् ॥ ३३ ॥ स्वयं ब्रह्मत्वमकरोत्तस्य
 सत्यवतीसुतः । धनञ्जयानामृषभः सुसामा सामगोऽभवत् ॥ ३४ ॥
 याज्ञवल्क्यो बभूवाथ ब्रह्मिष्ठोऽध्वर्युसत्तमः । पैलो होता वसोः
 पुत्रो धौम्येन सहितोऽभवत् ॥ ३५ ॥ एतेषां शिष्यवर्गाश्च पुत्राश्च
 भरतर्षभ । बभूवुर्होत्रिणाः सर्वे वेदवेदाङ्गपारगाः ॥ ३६ ॥ ते
 वाचयित्वा पुण्याहमूहयित्वा च तं विधिम् । आस्त्रोक्तं पूजया-
 मासुस्तद्देवयजनं महत् ॥ ३७ ॥ तत्र चक्रुरनुज्ञाता शरणा-
 न्युत शिल्पिनः । गन्धवन्ति विशालानि वेष्टानीव दिवौकसाम्
 ॥ ३८ ॥ तत आज्ञापयामास स राजा राजसत्तमः । सहदेवं
 तदा सद्यो मन्त्रिणं पुरुषर्षभः ॥ ३९ ॥ आमन्त्रणार्थं दूतांस्त्वं
 प्रेषयस्वाशुगान् द्रुतम् । उपश्रुत्य वचो राज्ञः स दूतान् प्राहि-
 णोत्तदा ॥ ४० ॥ आनन्तयध्वं राष्ट्रेषु ब्राह्मणान् भूमिपानथ ।
 विप्रश्च मान्यान् शूद्रांश्च सर्वानानयतेति च ॥ ४१ ॥

वैशम्पायन उवाच । समान्नास्तातो दूताः पाण्डवेयस्य

शासनात् । आनन्दयास्वभूतुश्च आनन्दयापरान् द्रुतम् । तथा-
परानपि नरानात्मनः श्रीघ्नगामिनः ॥ ४२ ॥ ततस्ते तु यथा-
कालं कुन्तीपुत्रं युधिष्ठिरम् । दीक्षयाञ्चक्रिरे विप्रा राजसूयाय
भारत ॥ ४३ ॥ दीक्षितः स तु धर्मात्मा धर्मराजो युधिष्ठिरः ।
जगाम यज्ञायतनं वृत्तो विप्रैः सहस्रशः ॥ ४४ ॥ आढभिर्चाति-
मिथैव सुहृद्भिः सचिवैः सह । क्षत्रियैश्च मनुष्येन्द्रैर्नानादेश-
समागतैः ॥ ४५ ॥ अमात्यैश्च नरश्रेष्ठो धर्मो विग्रहवानिव ।
आजग्मुर्ब्राह्मणास्तत्र विप्रयेभ्यस्ततस्ततः ॥ ४६ ॥ सर्वविद्यासु
निष्णाता वेदवेदाङ्गपारगाः । तेषामावसथांश्चक्रुर्धर्मराजस्य शास-
नात् ॥ ४७ ॥ बह्वन्ताच्छात्रैर्नैर्युक्तान् सगणानां पृथक् पृथक् ।
सर्वतुंगुणसम्पन्नान् शिल्पिनाञ्च सहस्रशः ॥ ४८ ॥ तेषु ते
न्यवसन्नाजन् ब्राह्मणा नृपसत्कृताः । कथयन्तः कथा बह्वीः
पश्यन्तो नटनत्तकान् ॥ ४९ ॥ भुञ्जताञ्चैव विप्राणां वदताञ्च
महास्वनः । अनिशं श्रूयते तत्र सुदितानां महात्मनाम् ॥ ५० ॥
दीयतां दीयतामेषां भुज्यतां भुज्यतामिति । एवम्प्रकाराः
सञ्जत्त्याः श्रूयन्ते स्म तत्र नित्यशः ॥ ५१ ॥ गवां शतसहस्राणि
शयनानाञ्च भारत । रुक्मस्य योषिताञ्चैव धर्मराजः पृथक् ददौ
॥ ५२ ॥ प्रावर्ततैवं यज्ञः स पाण्डवस्य महात्मनः । पृथिव्या-
मेकवीरस्य अक्रस्येव त्रिपिष्टये ॥ ५३ ॥ ततो युधिष्ठिरो राजा
प्रेषयामास पाण्डवम् । नकुलं हास्तिनपुरं भीष्माय पुरुषर्षभः
॥ ५४ ॥ द्रोणाय धृतराष्ट्राय विदुराय कृपाय च । भ्रातृणाञ्चैव
सर्वेषां यैःपुरक्ता युधिष्ठिरे ॥ ५५ ॥

इति सभाष्वर्गणि राजसूयिकष्वर्गणि राजसूयदीक्षायां

तयस्त्रिंशोऽध्यायः । ॥ ३३ ॥

वैशम्पायन उवाच । स गत्वा हास्तिनपुरं नकुलः समिति-
 क्षयः । भीष्ममामन्त्रयाचक्रे धृतराष्ट्रञ्च पाण्डवः ॥ १ ॥ सत्-
 कृत्यामन्त्रितास्तेन आचार्यप्रमुखास्ततः । प्रययुः प्रीतमनसो
 यज्ञं ब्रह्मपुरःसराः ॥ २ ॥ संश्रुत्य धर्मराजस्य यज्ञं यज्ञविद-
 स्तदा । अन्ये च अतश्चस्तुष्टैर्मनोभिर्भरतर्षभ ॥ ३ ॥ द्रष्टुकामाः
 सभाञ्चैव धर्मराजञ्च पाण्डवम् । दिग्भ्यः सर्वे समापेतुः क्षत्रिया-
 स्तत्र भारत ॥ ४ ॥ समुपादाय रत्नानि विविधानि महान्ति च ।
 धृतराष्ट्रश्च भीष्मश्च विदुरश्च महामतिः ॥ ५ ॥ दुर्योधनपुरोगाश्च
 भ्रातरः सर्वे एव ते । गान्धारराजः सुबलः अक्रुनिश्च महाबलः
 ॥ ६ ॥ अचलो वृषकश्यैव कर्णश्च रथिनांवरः । तथा शल्यश्च
 बलवान् बाह्लिकश्च महाबलः ॥ ७ ॥ सोमदत्तोऽथ कौरव्यो
 भूरिभूरिश्चवाः शलः । अश्वत्थामा कृपो द्रोणः सैन्यवश्च जयद्रथः
 ॥ ८ ॥ यज्ञसेनः सपुत्रश्च शालूश्च वसुधाधिपः । प्राग्ज्योतिषश्च
 नृपतिर्भगदत्तो मचारथः ॥ ९ ॥ स तु सर्वैः सह स्नेच्छैः सागरा-
 नूपवासिभिः । पार्वतीयाश्च राजानो राजा चैव वृहद्वलः ॥ १० ॥
 धौण्ड्रको वासुदेवश्च वङ्गः कालिङ्गकस्तथा । आकर्षः कुन्तलश्चैव
 मालवाश्चान्यकास्तथा ॥ ११ ॥ द्राविडाः सिंहलाश्चैव राजा काशी-
 रकस्तथा । कुन्तिभोजो महातेजाः पार्थिवो गौरवाहनः ॥ १२ ॥
 बाह्लिकाश्चापरे शूरा राजानः सर्वे एव ते । विराटः सह पुत्राभ्यां
 भावेक्षश्च महाबलः ॥ १३ ॥ राजानो राजपुत्राश्च नानाजनपदे-
 श्वराः । शिशुपालो महावीर्यः सह पुत्रेण भारत ॥ १४ ॥ आग-
 च्छत् पाण्डवेयस्य यज्ञं समरदुर्मदः । रामश्चैवानिरुद्धश्च कङ्कश्च
 सहसारणः ॥ १५ ॥ गदप्रद्युम्नश्चास्त्राश्च चारुहेष्णाश्च वीर्यवान् ।
 उल्लुको निमग्नश्चैव वीरश्चाङ्गावहस्तथा ॥ १६ ॥ वृष्णयो निखिला-
 श्रान्ये समाजग्मुर्महारथाः । एते चान्ये च बहवो राजानो
 मध्यदेशजाः ॥ १७ ॥ आजग्मुः पाण्डुपुत्रस्य राजसूयं महा-

क्रतुम् । ददुस्तेषामावसथान् धर्मराजस्य शासनात् ॥ १८ ॥
 बह्वभक्ष्यान्वितान् राजन् दीर्घिकावृक्षशोभितान् । तथा धर्मा-
 क्षजः पूजां चक्रे तेषां महात्मनाम् ॥ १९ ॥ सत्कृताश्च यथो-
 द्दिष्टान् जग्म, रावसथान्नृपाः । कैलासशिखरप्रस्थान् मनोज्ञान्
 द्रव्यभूषिताम् ॥ २० ॥ सर्वतः संवृतानुच्चैः प्राकारैः सुकृतैः सितैः ।
 सुवर्णजालसम्प्रीतान् मणिकुट्टिमभूषितान् ॥ २१ ॥ सुखारोहण-
 सोपानान् महासनपरिच्छदान् । स्रग्दामसमवच्छन्नानुत्तमानुत्त-
 गन्धिनः ॥ २२ ॥ हंसेन्दुवर्णसदृशानां योजनसुदर्शनान् । अस-
 र्व्वाधान् समहारान् युतानुच्चावचैर्गुणैः ॥ २३ ॥ बह्वधातुनिब-
 ढाङ्गान् हिमवच्छिखरानिव । विश्रान्तास्ते ततोऽपश्यन् भूमिपा
 भूरिदक्षिणम् ॥ २४ ॥ वृतं सदस्यैर्बह्वभिर्धर्मराजं युधिष्ठिरम् ।
 तत्सदः पार्थिवैः कौण्ठं ब्राह्मणैश्च महर्षिभिः । आजते स तदा
 राजन् नाकपृष्ठं यथाऽमरैः ॥ २५ ॥

इति सभापर्वणि राजसूयिकपर्वणि निमन्त्रितराजागमने

चतुस्त्रिंशोऽध्यायः ॥ ३४ ॥

वैशम्पायन उवाच । पितामहं गुरुञ्चैव प्रबुद्धस्य युधिष्ठिरः ।
 अभिवाद्य ततो राजन्निदं वचनमब्रवीत् ॥ १ ॥ भीष्मं द्रोणं कृपं
 द्रौणिं दुर्योधनविविंशती । अस्मिन्यज्ञे भवन्तो मामनुगृह्यन्तु
 सर्वशः ॥ २ ॥ इदं वः सुमहच्चैव यदिहास्ति धनं मम । प्रण-
 यन्तु भवन्तो मां यथेष्टमभिमन्त्रिताः ॥ ३ ॥ एवमुक्त्वा स तान्
 सर्वान् दीक्षितः पाण्डवाग्रजः । युयोज स यथायोगमधिकारे-
 खनन्तरम् ॥ ४ ॥ भक्ष्यभीक्ष्याधिकारेषु दुःशासनमयोजयत् ।
 परिग्रहे ब्राह्मणानामश्वत्थामानमुक्तवान् ॥ ५ ॥ राज्ञान्तु प्रति-
 पूजार्थं सत्तयं संन्ययोजयत् । कृताकृतपरिज्ञाने भीष्मद्रोणी

महामती ॥ ६ ॥ हिरण्यस्य सुवर्णस्य रत्नानां चान्ववेक्षणम् ।
 दक्षिणानाञ्च वै दाने कृपं राजा न्ययोजयत् ॥ ७ ॥ तथान्यान्
 पुरुषव्याघ्रांस्तस्मिंस्तस्मिन्नयोजयत् । बाल्लिको धृतराष्ट्रश्च सोम-
 दत्तो जयद्रथः ॥ ८ ॥ नकुलेन समानीताः स्वामिवत्तत्र रेमिरे ।
 क्षत्ता व्ययकरस्वामीहिदुरः सर्वधर्मवित् ॥ ९ ॥ दुर्योधनस्त्वहं-
 णानि प्रतिजग्राह सर्वशः । चरणक्षालने कृष्णो ब्राह्मणानां
 स्वयं ह्यभूत् ॥ १० ॥ सर्वलोकसमावृत्तः पिप्रीषुः फलमुत्तमम् ।
 द्रष्टुकामः सभाञ्चैव धर्मराजं युधिष्ठिरम् ॥ ११ ॥ न कश्चिदा-
 हरत्तत्र सहस्रावरमहणम् । रत्नैश्च वज्रभिस्तत्र धर्मराजमवर्षयत्
 ॥ १२ ॥ कथन्तु मम कौरव्यो रत्नदानैः समाप्नुयात् । यज्ञ-
 मित्येव राजानः स्रष्टुमानो ददुर्धनम् ॥ १३ ॥ भवनैः सविमा-
 नाग्रैः सोदार्कर्वलसंवृतैः । लोकराजविमानैश्च ब्राह्मणावसथैः सह
 ॥ १४ ॥ कृतैरावसथैर्दिव्यैर्विमानप्रतिमैस्तथा । विचित्रैरत्न-
 वद्भिश्च ऋद्ध्या परमया युतैः ॥ १५ ॥ राजभिश्च समावृत्तैरतीव
 श्रीसमृद्धिभिः । अशोभत ततो राजन् क्रौन्तेयस्य महात्मनः ॥ १६ ॥
 ऋद्ध्या च वरुणं देवं स्रष्टुमानो युधिष्ठिरः । षडङ्गिनाथ यज्ञेन
 सोऽयजद्दक्षिणावता ॥ १७ ॥ सर्वान् जनान् सर्वकामैः समृद्धैः
 समतर्पयत् । अन्नवान् वज्रभक्ष्यश्च भुक्तवज्जनसंवृतः ॥ १८ ॥
 रत्नोपहारसन्तप्तो बभूव स समागमः । तिलाज्यहोमाहुतिभि-
 र्मन्त्रमिक्षाविमारदैः ॥ १९ ॥ तस्मिन् हि तदपुर्देवास्तते यज्ञे
 महर्षिभिः । यथा देवास्तथा विप्रा दक्षिणान्नमहाधनैः । तदपुः
 सर्ववर्णाश्च तस्मिन्यज्ञे मुहान्विताः ॥ २० ॥

इति सभापर्वणि राजसूयिकपर्वणि यज्ञकरणे पञ्च-

विंशोऽध्यायः समाप्तश्च राजसूयिकपर्वः ॥ ३५ ॥

अथ अर्धाहरणपर्व ।

वैशम्पायन उवाच । ततोऽभिषिचनौयेऽङ्घ्रि ब्राह्मणा राजभिः
सह । अन्तर्वेदीं प्रविविधुः सत्कारार्हा महर्षयः ॥ १ ॥ नारद
प्रमुखास्तस्यामन्तर्वेद्यां महात्मनः । समासीनाः शुशुभिरे सह
राजर्षिभिस्तदा ॥ २ ॥ समेता ब्रह्मभवने देवा देवर्षयस्तथा ।
कर्मान्तरमुपासन्तो जजल्पन्रेमितौजसः ॥ ३ ॥ एवमेतन्न चाप्येव-
मेवञ्चैतन्न चान्यथा । इत्युचुर्वहवस्तत्र वितण्डां वै परस्परम् ॥ ४ ॥
कृशानर्थास्ततः केचिदकृशांस्तत्र कुर्वते । अकृशांश्च कृशांश्चकु-
र्हेतुभिः शास्त्रनिश्चयैः ॥ ५ ॥ तत्र मेधाविनः केचिदर्थमन्यैसदो-
रितम् । विविचिदुर्पयथा श्येना नभोगतमिवामिषम् ॥ ६ ॥
केचिद्वर्मायकुशलाः कैचित्तत्र महाव्रताः । रेमिरे कथयन्तश्च
सर्वभाष्यविदां वराः ॥ ७ ॥ सा वेदिर्वेदसम्पन्नैर्देवद्विजमहर्षिभिः ।
आवभासे समाकीर्णा नक्षत्रैर्यौरिवायना ॥ ८ ॥ न तस्यां सन्निधौ
शूद्रः कश्चिदासीन्न चाव्रती । अन्तर्वेद्यां तदा राजन् युधिष्ठिर-
निवेशने ॥ ९ ॥ तान्तु लक्ष्मीवतो लक्ष्मीं तदा यज्ञविधानजाम् ।
ततोऽपि नारदः पश्यन् धर्मराजस्य धीमतः ॥ १० ॥ अथ चिन्ता
समापेदे स मुनिमनुजाधिप । नारदस्तु तदा पश्यन् सर्वचक्र-
समागमम् ॥ ११ ॥ सत्कार च पुरावृत्तां कथान्तां पुरुषर्षभ ।
अंशावतरणे यासौ ब्रह्मणो भवनेऽभवत् ॥ १२ ॥ देवानां सङ्गमं
तन्तु विज्ञाय कुरुनन्दन । नारदः पुण्डरीकाक्षं सत्कार मनसा
हरिम् ॥ १३ ॥ साक्षात् स विबुधारिष्ठः क्षत्रे नारायणो विभुः ।
प्रतिज्ञां पालयंश्चेमां जातः परपुरस्कृतः ॥ १४ ॥ सन्दिदेश पुरा-
योऽसौ विबुधान् भूतकृत् स्वयम् । अन्योन्यमभिनिघ्नतः पुन-
र्लीकानवाप्स्यथ ॥ १५ ॥ इति नारायणः शम्भुर्भगवान् जगतः
प्रभुः । आदिश्य विबुधान् सर्वानजायत यदुच्छये ॥ १६ ॥ क्षिता-
वत्सकृत्पुण्यीनां वंशे वंशभृतां वरः । परया शुशुभे लक्ष्म्या
नक्षत्राणामिवोडुराट् ॥ १७ ॥ यस्य बाहुबलं सेन्द्रा सुराः सर्व

उपासते । सोऽयं मानुषवन्नाम हरिरास्तेऽरिमर्दनः ॥ १८ ॥
 अहो वत समुद्भूतं स्वयम्भूर्यदिदं स्वयम् । आदास्यति पुनः
 क्षत्रमेवं बलसमन्वितम् ॥ १९ ॥ इत्येतां नरदक्षिन्तां चिन्तया-
 मास सर्ववित् । हरिं नारायणं ज्ञात्वा यज्ञै रिय्यन्तभीश्वरम्
 ॥ २० ॥ तस्मिन् धर्मविदांश्रेष्ठो धर्मराजस्य धीमतः । महाध्वरे
 महाबुद्धिस्तस्यौ स बह्ममानतः ॥ २१ ॥ ततो भीष्मोऽब्रवीद्राजन्
 धर्मराजं युधिष्ठिरम् । क्रियतामर्हणं राज्ञां यथार्हमिति भारत
 ॥ २२ ॥ आचार्यमृत्विजश्चैव संयुजञ्च युधिष्ठिर । स्नातकञ्च प्रियं
 प्राहुः षडर्घ्यार्हान् नृपं तथा ॥ २३ ॥ एतानर्घ्यानभिगतानाहुः
 सस्वत्सरोषितान् । त इमे कालपूगस्य महतोऽस्मानुपागतः ॥ २४ ॥
 एषामेकैकशो राजन्मर्ष आनीयतामिति । अथ चैषां वरिष्ठाय
 समर्थाद्योपनीयताम् ॥ २५ ॥

युधिष्ठिर उवाच । कस्मै भवान् मन्यतेऽर्घमेकस्मै कुरुनन्दन ।
 उपनीयनानं युक्तञ्च तन्मे ब्रूहि पितामह ॥ २६ ॥

वैशम्पायन उवाच । ततो भीष्मः शान्तनवो बुद्ध्या निश्चित्य
 वीर्यवान् । वार्ष्णेयं मन्यते कृष्णमर्हनीयतमं भुवि ॥ २७ ॥ एष
 क्षेपां समस्तानां तेजोबलपराक्रमैः । मध्ये तपन्निवाभाति
 ज्योतिष्मामिव भास्करः ॥ २८ ॥ असूर्यमिव सूर्येण निर्वात
 इव वायुना । भासितं ह्लादितञ्चैव पृष्णेनेदं सद्गो हि नः ॥ २९ ॥
 तस्मै भीष्माभ्यनुज्ञातः सहदेवः प्रातापवान् । उपजङ्गेऽथ विधि-
 वदार्णवायार्घसुत्तमम् ॥ ३० ॥ प्रतिजग्राह तत् कृष्णः शास्त्र-
 दृष्टेन कर्मणा । शिशुपालस्तु तां पूजां वासुदेवे न वक्षमे ॥ ३१ ॥
 स उपालभ्य भीष्मञ्च धर्मराजञ्च संसदि । अवाक्षिपद्वासुदेवं
 चेदिराजो महाबलः ॥ ३२ ॥

इति सभापर्वणि अर्वाहरणपर्वणि कृष्णार्घदाने

षटत्रिंशोऽध्यायः ॥ ३६ ॥

शिशुपाल उवाच । नायमर्हति वार्ष्णेयस्तिष्ठत्स्विह महा-
 त्सु । महीपतिषु कौरव्य राजवत् पार्थिवार्हणाम् ॥ १ ॥
 नायं युक्तः समाचारः पाण्डवेषु महात्सु । यत्कामात् पुण्डरी-
 काक्षं पाण्डुवार्चितवानसि ॥ २ ॥ बाला यूयं न जानीध्वं धर्मः
 सूक्ष्मो हि पाण्डवाः । अयञ्च सुत्यतिक्रान्तो ह्यापनीयोऽल्प-
 दर्शनः ॥ ३ ॥ लाट्यो धर्मशुक्तो हि कुर्वाणः प्रियकाम्यया ।
 भवत्यभ्यधिकं भीष्म लोकेष्ववमतः सताम् ॥ ४ ॥ कथं ह्यराजा
 दाशार्हो मध्ये सर्वमहीक्षिताम् । अर्हणानर्हति तथा यथा
 युष्माभिरर्चितः ॥ ५ ॥ अथ वा मन्यसे कृष्णं स्थविरं कुरुपुङ्गव ।
 वसुदेवे स्थिते वृद्धे कथमर्हति तत्सुतः ॥ ६ ॥ अथ वा वासुदेवो-
 ऽपि प्रियकामोऽनुवृत्तवान् । द्रुपदे तिष्ठति कथं माधवोऽर्हति
 पूजनम् ॥ ७ ॥ आचार्यं मन्यसे कृष्णमथ वा कुरुनन्दन । द्रोणे
 तिष्ठति वार्ष्णेयं कक्षाद्वर्चितवानसि ॥ ८ ॥ ऋत्विजं मन्यसे
 कृष्णमथ वा कुरुनन्दन । द्वैपायने स्थिते वृद्धे कथं कृष्णोऽर्चित-
 स्त्वया ॥ ९ ॥ भीष्मे शान्तनवे राजन् स्थिते पुरुषसत्तमे ।
 स्वच्छन्दमृत्युके राजन् कथं कृष्णोऽर्चितस्त्वया ॥ १० ॥ अश्व-
 त्याम्नि स्थिते वीरे सर्वशास्त्रविभारदे । कथं कृष्णस्त्वया राज-
 न्नर्चितः कुरुनन्दन ॥ ११ ॥ दुर्योधने च राजेन्द्रे स्थिते पुरुष-
 सत्तमे । कृपे च भारताचार्यं कथं कृष्णस्त्वयार्चितः ॥ १२ ॥
 द्रुमं किम्पुरुषाचार्यं मतिक्रम्य त्वयार्चितः । भीष्मके चैव दुर्द्विषे
 पाण्डुवत् कृतलक्षणे ॥ १३ ॥ नृपे च रुक्मिणि श्रेष्ठे एकलव्यं
 तथैव च । शल्ये मद्राधिपे चैव कथं कृष्णस्त्वयार्चितः ॥ १४ ॥
 अयञ्च सर्वराज्ञां वै बलश्लाघो महाबलः । जामदग्न्यस्य ददितः
 शिष्यो विप्रस्य भारत ॥ १५ ॥ येनात्मबलमाश्रित्य राजानो युधि
 निर्जिताः । तञ्च कर्णमतिक्रम्य कथं कृष्णस्त्वयार्चितः ॥ १६ ॥
 नैव ऋत्विङ्ग चाचार्यो न राजा मधुसूदनः । अर्चितश्च कुरुश्रेष्ठ

किमन्यत् प्रियकास्यया ॥ १७ ॥ अथ वाभ्यर्चनीयोऽयं युष्माकं
 मधुसूदनः । किं राजभिरिहानीतैरवमानाय भारत ॥ १८ ॥
 वयन्तु न भयादस्य कौन्तेयस्य महात्मनः । प्रयच्छामः करान्
 सर्वे न लोभान्न च सान्त्वनात् ॥ १९ ॥ अस्य धर्मप्रवृत्तस्य पार्था
 वलं चिकीर्षतः । करानस्मै प्रयच्छामः सोऽयमस्मान्न मन्यते ॥ २० ॥
 किमन्यदवमानाद्वि यद्देनं राजसंसदि । अप्राप्तलक्षणं कृष्ण-
 मर्षणार्चितवानसि ॥ २१ ॥ अकस्माद्वर्मपुत्रस्य धर्मात्मेति यमो
 गतम् । को हि धर्मच्युते पूजामेवं युक्तां नियोजयेत् ॥ २२ ॥
 योऽयं वृष्णिकुले जातो राजानं हतवान् पुरा । जरासन्धं
 महात्मानमन्यायेन दुरात्मवान् ॥ २३ ॥ अयं धर्मात्मता चैष
 व्यपकृष्टा युधिष्ठिरात् । दर्शितं कृपणत्वञ्च कृष्णोऽर्षस्य निवेदनात्
 ॥ २४ ॥ यदि भीताश्च कौन्तेयाः कृपणाश्च तपस्विनः । ननु
 त्वयापि बोद्धव्यं यां पूजां माषवाहंसि ॥ २५ ॥ अथ वा कृपणै-
 रेतासुपनीतां जनार्दन । पूजामनर्हः कस्मात्स्वमभ्यनुज्ञातवानसि
 ॥ २६ ॥ अयुक्तामात्मनः पूजां त्वं पुनर्वद्म नन्यसे । हविषः प्राप्य
 नित्यन्दं प्राप्तिता श्वेव निर्जने ॥ २७ ॥ न त्वयं पार्थिवेन्द्राणा-
 मपमानः प्रयुज्यते । त्वामेव कुरवो व्यक्तं प्रलभ्यन्ते जनार्दन
 ॥ २८ ॥ क्लोवे दारक्रिया यादृगन्धे वा रूपदर्शनम् । अराज्ञो
 राजवत् पूजा तथा ते मधुसूदन ॥ २९ ॥ दृष्टो युधिष्ठिरो
 राजा दृष्टो भीष्मश्च यादृशः । वासुदेवोऽप्ययं दृष्टः सर्वमेतद्यथा-
 यम् ॥ ३० ॥ इत्युक्त्वा शिशुपालस्तानुत्थाय परमासनात् ।
 निर्ययौ सदसस्तस्मात्स हितो राजभिस्तदा ॥ ३१ ॥

इति सभापर्वणि अर्षाभिहरणपर्वणि शिशुपालक्रोधे

सप्तत्रिंशोऽध्यायः ॥ ३७ ॥

वैशम्पायन उवाच । ततो युधिष्ठिरो राजा शिशुपालमुपा-
द्ववत् । उवाच चैव मधुरं सान्तुपूर्वमिदं वचः ॥ १ ॥ नेदं युक्तं
महीपाल यादृशं वै त्वमुक्तवान् । अधर्मश्च परो राजन् पारुष्यञ्च
निरर्थकम् ॥ २ ॥ न हि धर्मं परं जातु नावबुध्येते पार्थिवः ।
भीष्मः शान्तनवस्त्वेनं भावमंस्थस्त्वमन्यथा ॥ ३ ॥ पश्य चैतान्मही-
पालान् त्वत्तो वृद्धतरान् बहून् । मृष्यन्ते चार्सणां कृष्णो तद्वत्त्वं
क्षन्तुमर्हसि ॥ ४ ॥ वेद तत्त्वेन कृष्णं हि भीष्मश्चेद्विपते भयम् ।
न ह्येनं त्वं तथा वेत्स्य यथैनं वेद कौरवः ॥ ५ ॥

भीष्म उवाच । नास्मै देवो क्षन्तुनयो नायमर्हति सान्तुनम् ।
लोकवृद्धतमे कृष्णो योऽर्हणां नाभिनन्यते ॥ ६ ॥ क्षत्रियः क्षत्रियं
जित्वा रणे रणकृतां वरः । यो मुञ्चति वशे कृत्वा गुरुर्भवति
तस्य सः ॥ ७ ॥ अस्यां हि समितौ राज्ञामेकमप्यजितं युधि ।
न पश्यामि महीपालं सालतीपुत्र तेजसा ॥ ८ ॥ न हि केवल-
मस्माकमयमर्चतमोऽच्युतः । त्रयाणामपि लोकानामर्चनीयो महा-
भुजः ॥ ९ ॥ कृष्णेन हि जिता युद्धे बहवः क्षत्रियर्षभाः ।
जगत्सर्वञ्च वार्ष्णेय निखिलेन प्रतिष्ठितम् ॥ १० ॥ तस्मात् सत्-
स्वपि वृद्धेषु कृष्णमर्चामि नेतरान् । एवं वक्तुं न चार्हस्त्वं
माभूते बुद्धिरीदृशी ॥ ११ ॥ ज्ञानवृद्धा मया राजन् बहवः
पर्युपासिताः । तेषां कथयतां शौरेरहं गुणवतो गुणान् ॥ १२ ॥
समागतानामयौषं बहून् बद्धमतान् सताम् । कर्माण्यपि हि
यान्यस्य जन्मप्रभृति धीमतः ॥ १३ ॥ बद्धशः कथ्यमानानि नरैर्भूयः
श्रुतानि मे । न केवलं वयं कामाक्षेदिराज जनार्दनम् ॥ १४ ॥
न सम्बन्धं पुरस्कृत्य कृतार्थं वा कथञ्चन । अर्चामहेऽर्चितं सद्भिर्भुवि
भूतमुखावहम् ॥ १५ ॥ यशः शौर्यं जयं चास्य विज्ञायाचां प्रयुज्-
महे । न च कश्चिदिहास्माभिः सुवालोऽप्यपरीक्षितः ॥ १६ ॥
गुणैर्ब्रह्मदानतिक्रम्य हरिरर्चतमो मतः । ज्ञानवृद्धो हिजातीनां

क्षत्रियाणां बलाधिकः ॥ १७ ॥ वैश्यानां धान्यधनवान् शूद्राणामेव
 जन्मतः । पूज्यतायाश्च गोविन्दे हेतुं हावपि संस्थितौ ॥ १८ ॥
 वेदवेदाङ्गविज्ञानं बलं चाप्यधिकं तथा । नृणां लोके हि कोऽन्यो-
 ऽस्ति विमिश्रितः केशवावृते ॥ १९ ॥ दानं दाढ्यं श्रुतं बौध्यं क्षीः
 कीर्तिर्बुद्धिरुत्तमा । सन्नतिः श्रोत्रं तिष्ठति पुष्टिश्च नियताच्युते
 ॥ २० ॥ तन्मिमं लोकसम्पन्नभाचार्यं पितरं गुरुम् । अर्घ्यमर्चित-
 मर्वाहं सर्वं संमन्तुमर्हय ॥ २१ ॥ ऋत्विग्मुत्तविवाह्यश्च स्नातको
 नृपतिः प्रियः । सर्वमेतद्दृष्टीकेशस्तस्मादभ्यर्चितोऽच्युतः ॥ २२ ॥
 कृष्ण एव हि लोकानामुत्पत्तिरपि चाव्ययः । कृष्णस्य हि कृते
 विश्वमिदं भूतं चराचरम् ॥ २३ ॥ एष प्रकृतिरव्यक्ता कर्ता चैव
 सनातनः । परश्च सर्वभूतेभ्यस्तस्मात् पूज्यतमोऽच्युतः ॥ २४ ॥
 बुद्धिर्मनो महदायुस्तेजोऽग्निः खं मही च वा । चतुर्विधञ्च यद्भूतं
 सर्वं कृष्णे प्रतिष्ठितम् ॥ २५ ॥ अग्निहोत्रमुखा वेदा गायत्री
 च्छन्दसां मुखम् । राजा मुखं मनुष्याणां नदीनां सागरो मुखम्
 ॥ २६ ॥ नक्षत्राणां मुखं चन्द्र आदित्यस्तेजसां मुखम् । पर्वतानां
 मुखं मेरुर्गरुडः पततां मुखम् ॥ २७ ॥ जर्दन्तिर्द्युगधयैव वावती
 जगतो गतिः । सदेवकेषु लोकेषु भगवान् केशवो मुखम् ॥ २८ ॥
 अयन्तु पुंस्त्र्यो बालः शिशुपालो न बुध्यते । सर्वत्र सर्वदा कृष्णं
 तस्मादेवं प्रभाषते ॥ २९ ॥ यो हि धर्मं विचिनुयादुत्कृष्टं मति-
 मान्नरः । स वै पश्येद्यथा धर्मं न तथा चेदिराडयम् ॥ ३० ॥
 सत्त्वबालेभ्यश्च वा पार्थिवेषु महात्मसु । को नाहं मन्यते कृष्णं को
 वाप्येनं न पूजयेत् ॥ ३१ ॥ अथैनां दुष्कृतां पूजां शिशुपालो व्यव-
 स्यति । दुष्कृतायां यथान्यायं तथायं कर्तुमर्हति ॥ ३२ ॥

इति सभापर्वणि अर्षाभिहरणपर्वणि भीष्मवाक्ये

अष्टविंशोऽध्यायः ॥ ३८ ॥

वैशम्पायन उवाच । एवमुक्त्वा ततो भीष्मो विरराम महा-
बलः । व्याजहारोत्तरं तत्र सहदेवोऽर्थवहवः ॥ १ ॥ केशवं
केचिहन्तारमप्रमेवपराक्रमम् । पूज्यमानं मया यो वः कृष्णं न
सहते नृपः ॥ २ ॥ सर्वेषां बलिनां मूर्ध्नि मयेदं निहितं पदम् ।
एवमुक्ते मया सन्यगुत्तरं प्रब्रवीतु सः ॥ ३ ॥ नतिमन्तश्च ये
केचिदाचार्यं पितरं गुरुम् । अर्च्यमर्चितमर्घ्याहंमनुजानन्तु ते
नृपाः ॥ ४ ॥ ततो न व्याजहारैषां कश्चिदुद्धिमतां सताम् ।
मानिनां बलिनां राज्ञां मध्ये वै दर्शिते पदे ॥ ५ ॥ ततोऽपतत्
पुष्पवृष्टिः सहदेवस्य मूर्ध्नि । अदृश्यरूपा वाचश्चाप्यब्रुवन् साधु-
साध्विति ॥ ६ ॥ सर्वसंशयनिर्भोक्ता नारदः सर्वलोकवित् ।
उवाचाखिलभूतानां मध्ये सष्टतरं वचः ॥ ७ ॥ कृष्णं कमल-
पत्राक्षं नार्चयिष्यन्ति ये नराः । जीवन्मृतास्तु ते ज्ञेया न सम्भाष्याः
कदाचन ॥ ८ ॥

वैशम्पायन उवाच । पूजयित्वा च पूजार्हान् ब्रह्मचर-
विशेषवित् । सहदेवो नृणां देवः समापयत कर्म तत् ॥ ९ ॥
तज्जिन्नभ्यर्चिते कृष्णे सुनीथः शत्रुकर्षणः । अतिताम्रेक्षणः
कोपादुवाच मनुजाधिपान् ॥ १० ॥ स्थितः सेनापतिर्योऽहं मन्यध्वं
किन्तु साम्प्रतम् । युधि तिष्ठान सन्नद्य समेतान् वृष्णिपाण्डवान्
॥ ११ ॥ इति सर्वान् समुत्साह्य राज्ञस्तान् चेदिपुङ्गवः । यज्ञो-
पधाताय ततः सोऽमन्त्रयत राजभिः ॥ १२ ॥ तत्राहूता गताः
सर्वे सुनीथप्रमुखा गणाः । समदृश्यन्त संक्रुद्धा विवर्णवदनास्तथा
॥ १३ ॥ युधिष्ठिराभिषेकञ्च वासुदेवस्य चार्हणम् । न स्यादयथा
तथा कार्यं एवं सर्वे तदाब्रुवन् ॥ १४ ॥ निष्कर्षान्निश्चयात्सर्वे
राजानः क्रोधमूर्च्छिताः । अब्रुवंस्तत्र राजानो निर्वेदादात्म-
निश्चयात् ॥ १५ ॥ सहज्जिर्वार्य्यमाणानां तेषां हि वपुराबभौ ।
आमिषादपकुष्ठानां सिंहानामिव गर्जताम् ॥ १६ ॥ तं बलौघ-

मपर्थ्यन्तं राजसागरमक्षयम् । कुर्वाणं समयं कृष्णो युद्धाय
बुबुधे तदा ॥ १७ ॥

इति सभापर्वणि अर्वाहरणपर्वणि रजमन्त्रणे
जनचत्वारिंशोऽध्यायः ॥ समाप्तञ्च अर्वाहरणपर्व ॥ ३८ ॥

अथ शिशुपालवधपर्व ।

वैशन्तायन उवाच । ततः सागरसङ्काशं दृष्ट्वा नृपतिमण्ड-
लम् । संवर्त्तवाताभिहतं भीमं क्षुब्धमिवार्षवम् । रोषात्
प्रचलितं सर्वमिदमाह युधिष्ठिरः ॥ १ ॥ भीष्मं मतिमतां
मुख्यं वृद्धं कुरुपितामहम् । वृद्धस्यति वृद्धसेजाः पुरुहन्त
इवारिहा ॥ २ ॥ असौ रोषात् प्रचलितो मह नृपतिसागरः ।
अत्र यत् प्रतिपत्तव्यं तन्मे ब्रूहि पितामह ॥ ३ ॥ यज्ञस्य न
न विघ्नः स्यात् प्रजानाञ्च हितं भवेत् । यथा सर्वत्र तत्सर्वं
ब्रूहि मेऽयं पितामह ॥ ४ ॥ इत्युक्तवति धर्मज्ञे धर्मराजे
युधिष्ठिरे । उवाचेदं वचो भीष्मस्ततः कुरुपितामहः ॥ ५ ॥
मामैस्त्वं कुरुशार्दूल श्वा सिंहं हन्तुमर्हति । शिवः पत्न्याः सुनी-
तोऽत्र मया पूर्वतरं वृतः ॥ ६ ॥ प्रसुप्ते हि यथा सिंहे श्वान-
स्तस्मिन् समागताः । भवेयु सहिताः सर्वे तथेमे वसुधाधिपाः
॥ ७ ॥ वृष्णसिंहस्य सुप्तस्य तथामी प्रमुखि स्थिताः । मघन्ते
तात संक्रुद्धाः श्वानः सिंहस्य सन्निधौ ॥ ८ ॥ न हि सम्बुध्यते
यवात् सुप्तः सिंह इवाच्युतः । तेन सिंहहीकरोत्येतान् नृसिंह-
श्रेदिपुङ्गवः ॥ ९ ॥ पार्थिवान् पार्थिवश्रेष्ठः शिशुपालोऽप्य-
चेतनः । सर्वान् सर्वात्मना तात नेनुकामो यमक्षयम् ॥ १० ॥
नूनमेतत्समादातुं पुनरिच्छत्यधोक्षज । यदस्य शिशुपालस्य
तेजस्तिष्ठति भारत ॥ ११ ॥ विष्णुता चास्य भद्रन्ते बुद्धिबुद्धि-

अताम्बर । चेदिराजस्य कौन्तेय सर्वेषाञ्च महीक्षिताम् ॥ १२ ॥
आदातुञ्च नरव्याघ्रो यं यमिच्छत्ययं तदा । तस्य विष्णवते बुद्धि-
रेवं चेदिपतेर्यथा ॥ १३ ॥ चतुर्विधानां भूतानां त्रिषु लोकेषु
माधवः । प्रभवत्येव सर्वेषां निघनञ्च युधिष्ठिर ॥ १४ ॥

वैशम्पायन उवाच । इति तस्य वचः श्रुत्वा ततश्चेदिपति-
र्नृपः । भीष्मं क्षत्राक्षरा वाचः आवयामास भारत ॥ १५ ॥

इति सभाषर्वाणि मिश्रपालवधपर्वणि युधिष्ठिराश्वासने
चत्वारिंशोऽध्यायः ॥ ४० ॥

मिश्रपाल उवाच । विभीषिकाभिर्वह्नीभिर्भीषयन् सर्व-
पार्थिवान् । न व्यपवपसे कस्माद्दृढः सन् कुलपांसनः ॥ १ ॥
युक्तमेतत्तृतीयायां प्रकृतौ वर्त्तता त्वया । वक्तुं धर्मादपेताथं
त्वं हि सर्वकुलतम ॥ २ ॥ नावि नौरिव संवदा यथान्यो वाम्भ-
मन्वियात् । यथा भूता हि कौरव्या येषां भीष्म त्वमग्रणीः ॥ ३ ॥
धूतनाषातपूर्वाणि कर्माण्यस्य विज्ञेयतः । त्वया कीर्तयता-
स्माकं भूयः प्रव्यथितं मनः ॥ ४ ॥ अवलिप्तस्य मूर्खस्य केशवं
स्तोतुमिच्छतः । कथं भीष्म न ते जिह्वा शतघेयं विदीर्यते ॥ ५ ॥
यत्र कृत्वा प्रयोक्तव्या भीष्म बालतरैर्नरैः । तमिमं ज्ञानवृद्धः सन्
गोपं संस्तोतुमिच्छसि ॥ ६ ॥ यद्यनेन हता बाल्ये शकुनिश्चित-
मन्न किम् । तौ वाश्वत्थपभौ भीष्म यौ न युद्धविशारदौ ॥ ७ ॥
क्षेतनारहितं काष्ठं यद्यनेन निपातितम् । पादेन शकटं भीष्म
तत्र किं कृतमद्भुतम् ॥ ८ ॥ वल्मीकमात्रः सप्ताहं यद्यनेन धृतो-
ऽचलः । तथा गोवर्द्धनो भीष्म न तच्चित्रं मतं मम ॥ ९ ॥ भुक्त-
मेतेन बहन्नं क्रीडता नगमूर्धनि । इति ते भीष्म शृण्वानाः परं
विस्मयमागताः ॥ १० ॥ यस्य चानेन धर्मज्ञ भुक्तमन्नं बलीयसः ।

स चानेन हतः कंस इत्येतन्न महाद्भुतम् ॥ ११ ॥ न ते श्रुतमिदं
 भीष्म नूनं कथयतां सताम् । यद्वक्ष्ये त्वामधर्मज्ञं वाक्यं कुरुक्षुला-
 धन ॥ १२ ॥ स्त्रीषु गोषु न यस्त्वाणि पातयेद्ब्राह्मणेषु च । यस्य
 चान्नानि भुञ्जीत यस्य च स्यात् प्रतिशयः ॥ १३ ॥ इति सन्तोऽनु-
 शासन्ति सज्जनं धर्मिणः सदा । भीष्म लोके हि तत्सर्वं वितथं
 त्वयि दृश्यते ॥ १४ ॥ ज्ञानवृद्धश्च वृद्धश्च भूयांसं केशवं मम ।
 अजानत इवास्यासि संस्तुवन् कौरवाधन ॥ १५ ॥ गोघ्नः स्त्रीघ्नश्च
 सन् भीष्म कथं संस्तवमर्हति । असौ मतिमतां श्रेष्ठो य एष
 जगतः प्रभुः ॥ १६ ॥ सम्भावयति चाप्येवं त्वदाक्याच्च जनार्दनः ।
 एवमेतत् सर्वमिति तत्सर्वं वितथं ध्रुवम् ॥ १७ ॥ न गाथा गायिनं
 शास्ति बद्ध चेदपि गायति । प्रकृतिं यान्ति भूतानि भूत्विङ्ग-
 मकुनिर्यथा ॥ १८ ॥ नूनं प्रकृतिरेषा ते जघन्या नात्र संशयः ।
 अतः पापीयसी चैषां पाण्डवानामपीष्यते ॥ १९ ॥ येषामर्च्यतमः
 कृष्णस्त्वच्च येषां प्रदर्शकः । धर्मवांस्त्वमधर्मज्ञः सतां मार्गाद्व-
 मृतः ॥ २० ॥ को हि धर्मिणमात्मानं जानन् ज्ञानविदां वरः ।
 कुर्याद्यथा त्वया भीष्म कृतं धर्ममवेक्षता ॥ २१ ॥ अन्यकामा
 हि धर्मज्ञा कन्यका प्राज्ञमानिना । अम्बा नामेति भद्रन्ते कथं
 सापहृता त्वया ॥ २२ ॥ यां त्वयापहृतां भीष्म कन्यां नैषितवान्
 यतः । भ्राता विचित्रवीर्यस्ते सतां मार्गमनुष्ठितः ॥ २३ ॥
 दारयोर्वस्य चान्येन मिषतः प्राज्ञमानिनः । तव जातान्यपत्यानि
 सज्जनाचरिते पथि ॥ २४ ॥ को हि धर्मोऽस्ति ते भीष्म ब्रह्म-
 चर्यमिदं वृथा । यद्धारयसि मोहादा लीबलादा न संशयः
 ॥ २५ ॥ न त्वहं तव धर्मज्ञं पश्याम्युपचयं क्वचित् । न हि ते
 सेविता ब्रह्मा य एवं धर्ममब्रवीः ॥ २६ ॥ इष्टं दत्तमधीतञ्च
 यन्नाथ बद्धदक्षिणाः । सर्वमेतदपत्यस्य कलां नार्हति षोडशीम्
 ॥ २७ ॥ व्रतोपवासैर्बहुभिः कृतं भवति भीष्म यत् । सर्वं तदन

पत्यस्य मोघं भवति निश्चयात् ॥ २८ ॥ सोऽनपत्यश्च वृद्धश्च मिथ्या-
धर्मानुसारकः । हंसवत्त्वमपीदानीं ज्ञातिभ्यः प्राप्नुया वधम् ॥ २९ ॥
एवं हि कथयन्त्यन्ये नराः ज्ञानविदः पुरा । भीष्म यत्तदहं
सम्यग्वक्ष्यामि तव शृणुतः ॥ ३० ॥ वृद्धः किल समुद्रान्ते कश्चि-
द्धंसोऽभवत् पुरा । धर्मवागन्यथावृत्तः पक्षिणः सोऽनुशास्ति च
॥ ३१ ॥ धर्मं चरत मा धर्ममिति तस्य वचः किल । पक्षिणः
शुश्रुवुर्भीष्म सततं सत्यवादिनः ॥ ३२ ॥ अथास्य भक्ष्यमाजकः
समुद्रजलचारिणः । अण्डजा भीष्म तस्यान्ये धर्मार्थमिति शुश्रुम
॥ ३३ ॥ ते च तस्य समभ्यासे निक्षिप्याण्डानि सर्वशः । समु-
द्राश्रित्यमज्जन्त चरन्तो भीष्म पक्षिणः ॥ ३४ ॥ तेषामण्डानि
सर्वेषां भक्षयामास पापकृत् । स हंसः सम्प्रमत्तानामप्रमत्तः
स्वकर्मणि ॥ ३५ ॥ ततः प्रक्षीयमाणेषु तेषु तेष्वण्डजोऽपरः ।
अशङ्कत महाप्राज्ञः स कदाचिद्दर्शय ह ॥ ३६ ॥ ततः स कथया-
मास दृष्ट्वा हंसस्य किलिप्सम् । तेषां परमदुःखार्तः स पक्षी
सर्वपक्षिणाम् ॥ ३७ ॥ ततः प्रत्यक्षतो दृष्ट्वा पक्षिणस्ते समी-
पगाः । निजघ्नुस्तं तदा हंसं मिथ्यावृत्तं कुरुत्तम ॥ ३८ ॥ ते
त्वां हंससधर्माणमपीमे वसुधाधिपाः । निहन्त्युर्भीष्म संक्रुद्धाः
पक्षिणस्तस्मिन्वाण्डजम् ॥ ३९ ॥ गाथामप्यत्र गायन्ति ये पुराण-
विदो जनाः । भीष्म यान्ताञ्च ते सम्यक् कथयिष्यामि भारत ॥ ४० ॥
अन्तरात्मन्यभिहिते रौषि पत्ररथाशुचि । अण्डभक्षणकर्मैतत्तः
वाचनतीयते ॥ ४१ ॥

इति सभाषर्षणि शिशुपालवधपर्वणि शिशुपालवाक्ये

एकचत्वारिंशोऽध्यायः । ॥ ४१ ॥

शिशुपाल उवाच । स मे वल्लमतो राजा जरासन्धो महा-
बलः । योऽनेन युद्धं नैवेष्ट दासोऽयमिति संयुगे ॥ १ ॥ केशवेन
कृतं कर्म जरासन्धवधे तदा । भीमसेनार्जुनाभ्याञ्च कस्तत्
सध्विति मन्यते ॥ २ ॥ अदा रेण प्रविष्टेन कृद्धना ब्रह्मवादिना ।
दृष्टः प्रभावः कृष्णेन जरासन्धस्य भूपतेः ॥ ३ ॥ येन धर्मात्मना-
त्मानं ब्रह्मण्यमविजानता । नैषितं पादमस्मै तद्दातुमग्रे दुरात्मने
॥ ४ ॥ भुज्यतामिति तेनोक्ताः कृष्णभीमघनञ्जयाः । जरासन्धेन
कौरव्य कृष्णेन विवृतं कृतम् ॥ ५ ॥ यद्ययं जगतः कर्त्ता यथैनं
मूर्खं मन्यसे । कस्मान्न ब्राह्मणं सस्यगात्मानमवगच्छति ॥ ६ ॥
इदं लाघर्यभूतं मे यद्दीमे पाण्डवास्त्वया । अपक्वष्टाः सतां
मार्गान् मन्यन्ते तच्च साध्विति ॥ ७ ॥ अथ वा नैतदाश्चर्यं येषां
त्वमसि भारत । स्त्रीसधर्मा च वृद्धश्च सर्वार्थानां प्रदर्शकः ॥ ८ ॥

वैशम्पायन उवाच । तस्य तद्वचनं श्रुत्वा रूचं रूचाक्षरं वल्ल ।
चुकोप बलिनां अष्टो भीमसेनः प्रतापवान् ॥ ९ ॥ तथा पद्म-
प्रतीकाग्ने स्वभावाद्यतविस्तृते । भूयः क्रोधाभिताम्राक्षी रक्ते नेत्रे
बभूवतुः ॥ १० ॥ त्रिशिखां भ्रुकुटीं चास्य ददृशुः सर्वपार्थिवाः ।
ललाटस्थां त्रिकूटस्थां गङ्गां त्रिपथगामिव ॥ ११ ॥ दन्तान्
सन्दृशतस्तस्य कोपाद्दृष्टुराननम् । युगान्ते संभूतानि कालस्येव
जिवत्सतः ॥ १२ ॥ उत्पतन्तन्तु वेगेन जग्राहैनं मनस्त्रिनम् ।
भीष्म एव महाबाहुर्महासेनमिवेश्वरः ॥ १३ ॥ तस्य भीमस्य
भीष्मेण वार्यमाणस्य भारत । गुरुणा विविधैर्वाक्यैः क्रोधः
प्रश्नमागतः ॥ १४ ॥ नातिचक्राम भीष्मस्य स हि वाक्यमरि-
न्दमः । समुद्धूतो घनापाये वेलामिव महोदधिः ॥ १५ ॥ शिशु-
पालस्तु संक्रुद्धे भीमसेने जनाधिप । नाकम्पत तदा वीरः पौन्रपि
स्ते व्यवस्थितः ॥ १६ ॥ उत्पतन्तन्तु वेगेन पुनः पुनररिन्दम ।
न स तं चिन्तयामास सिद्धः क्रुद्धो मृगं यथा ॥ १७ ॥ प्रहसं-

स्राववीहाक्यं चेदिराजः प्रतापवान् । भीमसेनमतिक्रुद्धं दृष्ट्वा
भीमपराक्रमम् ॥ १८ ॥ सुचैनं भीमं पश्यन्तु यावदेनं नरा-
धिपाः । मत्प्रभावविनिर्दग्धं पतङ्गमिव वह्निना ॥ १९ ॥ तत-
श्चेदिपतेर्वाक्यं श्रुत्वा तत् कुरुसत्तमः । भीमसेनमुवाचेदं भीमो
मतिमतां वरः ॥ २० ॥

इति समापर्वणि शिशुपालवधपर्वणि भीमक्रोधे

द्विचत्वारिंशोऽध्यायः ॥ ४२ ॥

भीम उवाच । चेदिराजकुले जातस्त्वग्रच्च एष चतुर्भुजः ।
राक्षसभारवसदृशं ररास च ननाद च ॥ १ ॥ तेनास्य मतापितरौ
वेसतुस्तौ सवान्धवौ । वैकुण्ठं तस्य तौ दृष्ट्वा त्यागाय कुरुतां
मतिम् ॥ २ ॥ ततः सभार्यं नृपतिं सामात्यं सपुरोहितम् ।
चिन्तासंमूढहृदयं वाशुवाचाग्ररौरिणी ॥ ३ ॥ एष ते नृपते पुत्रः
श्रीमान् जातो बलाधिकः । तस्मादस्मान्भेतव्यमव्यग्रः पाहि वै
शिशुम् ॥ ४ ॥ न चैव तस्य मृत्युर्वै न कालः प्रव्युपस्थितः ।
मृत्युर्दन्तास्य ग्रस्त्रेण स चोत्पन्नो नराधिप ॥ ५ ॥ संश्रुत्योदा-
हृतं वाक्यं भूतमन्तर्हितं ततः । पुत्रस्तेहाभिसन्तप्ता जननी
वाक्यमब्रवीत् ॥ ६ ॥ धिनेदमीरितं वाक्यं ममैतं तनयं प्रति ।
प्राञ्जलिस्तं नमस्यामि ब्रवीतु स पुनर्वचः ॥ ७ ॥ यथातथ्येन
भगवान् देवो वा यदि वेतरः । श्रोतुमिच्छामि पुत्रस्य कोऽस्य
मृत्युर्भविष्यति ॥ ८ ॥ अन्तर्भूतं ततो भूतमुवाचेदं पुनर्वचः ।
यस्योदाहृते गृहीतस्य भुजावभ्यधिकावुभौ ॥ ९ ॥ पतिष्यतः क्षिति-
तले पञ्चश्रीर्षाविवोरगौ । तृतीयमेतद्दालस्य ललाटस्थं तु लोच-
नम् ॥ १० ॥ निर्माज्जिष्यति यं दृष्ट्वा सोऽस्य मृत्युर्भविष्यति ।
वराचं चतुर्भुजं श्रुत्वा तथा च समुदाहृतम् ॥ ११ ॥ पृथिव्यां

पार्थिवाः सर्वे अभ्यागच्छन् दिदृक्षुः । तान् पूजयित्वा संप्राप्तान्
 यथाहं स महीपतिः ॥ १२ ॥ एकैकस्य नृपस्याङ्गे पुत्रमारोपय-
 त्त्वा । एवं राजसहस्राणां पृथक्त्वेन यथाक्रमम् ॥ १३ ॥ शिशु-
 रङ्गे समारूढो न तत् प्राप निदर्शनम् । एतदेव तु संश्रय
 हारवत्यां महाबलौ ॥ १४ ॥ ततश्चेदिपुरीं प्राप्तौ सङ्कर्षणजना-
 र्दनौ । यादवौ यादवीं द्रष्टुं स्वसारं तौ पितुस्तदा ॥ १५ ॥
 अभिवाद्य यथान्यायं यथाश्रेष्ठं नृपञ्च ताम् । कुशलानामयं पृष्ट्वा
 निषण्णौ रामकेशवौ ॥ १६ ॥ साभ्यर्चितौ तदा वीरौ प्रीत्या चाभ्य-
 धिकं ततः । पुत्रं दामोदरोत्सङ्गे देवी संव्यदधात् स्वयम् ॥ १७ ॥
 न्यस्तमात्रस्य तस्याङ्गे भुजावभ्यधिकावुभौ । पितृतुस्तच्च नयनं
 न्यमज्जत ललाटजम् ॥ १८ ॥ तद्गृष्ट्वा व्यधिता व्रता वरं कृष्ण-
 मयाचत । ददस्व मे वरं कृष्ण भयार्त्ताया महाभुज ॥ १९ ॥
 त्वं क्षार्त्तानां समाश्वासो भीतानामभयप्रदः । एवमुक्तस्ततः
 कृष्णः सोऽब्रवीद्यदुनन्दनः ॥ २० ॥ मामैश्वर्यं देवि धर्मज्ञे न
 भक्तोऽस्ति भयं तव । ददामि कं वरं किञ्च करवाणि पितृष्वसः
 ॥ २१ ॥ शक्यं वा यदि वाशक्यं कारिष्यामि वचस्तव । एवमुक्त्वा
 ततः कृष्णमब्रवीद्यदुनन्दनम् ॥ २२ ॥ शिशुपालस्यापराधान्
 चमेयास्त्वं महाबल । मत्कृते यदुष्मादूर्ल विद्वत्रेणं मे वरं प्रभो ॥ २३ ॥
 कृष्ण उवाच । अपराधशतं क्षाम्य मया ह्यस्य पितृष्वसः ।
 पुत्रस्य ते बधार्हस्य मा त्वं शोके मनः कृथाः ॥ २४ ॥

भीष्म उवाच । एवमेव नृपः पापः शिशुपालः सुमन्दधीः ।
 त्वां समाह्वयते वीर गोविन्दवरदर्पितः ॥ २५ ॥

इति सभापर्वणि शिशुपालवधपर्वणि शिशुपालवृत्तान्तकथने

त्रिचलारिंशोऽध्यायः ॥ ४३ ॥

भीष्म उवाच । नैषा चेदिपतेर्वृद्धिर्यथा त्वाह्वयतेऽच्युतम् ।
नूनमेष जगद्भर्तुः कृष्णस्यैव विनिश्चयः ॥ १ ॥ को हि मां भीम-
सेनाय क्षितावर्हति पार्थिवः । क्षेपुं कालपरीतात्मा यथेष
कुलपांसनः ॥ २ ॥ एष ह्यस्य महाबाहोस्तेजोऽयम् हरेर्ध्रुवम् ।
तमेव पुनरादातुमिच्छत्युत तथा विभुः ॥ ३ ॥ येनैष कुरुषादूर्ल
भादूर्ल इव चेदिराट् । गर्जत्यतीव दुर्बुद्धिः सर्वानस्मानचिन्त-
यन् ॥ ४ ॥

वैशम्पायन उवाच । ततो न ममृषि चैद्यस्तुङ्गीषवचनं तदा ।
उवाच चैनं संक्रुद्धः पुनर्भीष्ममयोत्तरम् ॥ ५ ॥

शिष्टपाल उवाच । द्विप्रतां नोऽस्तु भीष्मैष प्रभावः केशवस्य
यः । यस्य संस्तववक्ता त्वं वन्दिवत् सततोत्थितः ॥ ६ ॥ संस्तवे च
मनो भीष्म परेषां रमते यदि । तदा संस्तौषि रात्रस्त्वमिमं
हिला जनार्दनम् ॥ ७ ॥ दरदं स्तुहि बाह्लीकमिमं पार्थिव-
सत्तमम् । जायमानेन येनेयमभवद्धारिता मही ॥ ८ ॥ वङ्गाङ्ग-
विषवाध्यक्षं सहस्राक्षसमं बले । स्तुहि कर्णमिमं भीष्म महा-
चापविकर्षणम् ॥ ९ ॥ यस्येमे कुण्डले दिव्ये सहजे देवनिर्मिते ।
कवचञ्च महाबाहो बालार्कसदृशप्रभम् ॥ १० ॥ वासवप्रतिभो
येन जरासन्धोऽतिदुर्जयः । विजितो बाह्वयुद्धेन देहमेदञ्च
लम्बितः ॥ ११ ॥ द्रोणं द्रौणिञ्च साधु त्वं पितापुत्रौ महारथौ ।
स्तुहि स्तुत्यावुभौ भीष्म सततं द्विजसत्तमौ ॥ १२ ॥ ययोरन्यतरो
भीष्म संक्रुद्धः सचराचरम् । इमां वसुमतौं कुर्यान्नि शेषामिति
मे मतिः ॥ १३ ॥ द्रोणस्य हि समं युद्धे न पश्यामि नराधिपम् ।
नाश्वत्थाम्नः समं भीष्म न च तौ स्तोतुमिच्छसि ॥ १४ ॥ पृथिव्यां
सागरान्तायां यो वै प्रतिसमो भवेत् । दुर्योधनं तं राजेन्द्र-
मतिक्रम्य महाभुजम् ॥ १५ ॥ जयद्रथञ्च राजानं कृतास्त्रं दृढ-
विक्रमम् । दुमं किम्बुरुषाचार्यं लोके प्रथितविक्रमम् । वृद्धञ्च

भारताचार्यं तथा शारदतं कुपम् ॥ १६ ॥ अतिक्रम्य महावीर्यं
 किं प्रशंससि केशवम् । धनुर्धराणां प्रवरं रुक्मिणं पुरुषोत्तमम्
 ॥ १७ ॥ अतिक्रम्य महावीर्यं किं प्रशंससि केशवम् । भीष्मकञ्च
 महावीर्यं दन्तवक्रञ्च भूनिपम् ॥ १८ ॥ भगदत्तं यूपकेतुं जयत्-
 सेनञ्च मागधम् । विराटद्रुपदौ चोभौ शकुनिञ्च वृहदलम् ॥ १९ ॥
 विन्दानुविन्दावावन्त्यौ पाण्ड्यं प्र्वेतमथोत्तमम् । शङ्खञ्च सुमहा-
 भागं वृषसेनञ्च मानिनम् ॥ २० ॥ एकलव्यञ्च विक्रान्तं कालिङ्गञ्च
 महारथम् । अतिक्रम्य महावीर्यं किं प्रशंससि केशवम् ॥ २१ ॥
 शल्यादीनपि कक्षात्त्वं न स्तौषि वसुधाधिपान् । स्तवाय यदि ते
 बुद्धिर्वर्तते भीष्म सर्वदा ॥ २२ ॥ किं हि शक्यं मया कर्तुं
 यदृद्धानां लया नृप । पुरा कथयतां नूनं न श्रुतं धर्मवादिनाम्
 ॥ २३ ॥ आत्मनिन्दात्मपूजा च परनिन्दा प्ररस्तवः । अनाचरित-
 मार्याणामिति ते भीष्म नः श्रुतम् ॥ २४ ॥ यदस्तव्यमिदं शश्व-
 न्मोहात् संस्तौषि भक्तितः । केशवं तच्च ते भीष्म न कश्चिदनु-
 मन्यते ॥ २५ ॥ कथं भोजस्य पुत्रपौ वर्गपाले दुरात्मनि । समा-
 विश्रयसे सर्वं जगत् केवलकाम्यया ॥ २६ ॥ अथ चेष्टा न ते
 बुद्धिः प्रकृतिं याति भारत । मयैव कथितं पूर्वं भूलिङ्गशकुनि-
 यथा ॥ २७ ॥ भूलिङ्गशकुनिर्नाम पार्श्वीहिमवतः पुरे । भीष्म
 तस्याः सदा वाचः श्रूयन्तेऽर्थविगर्हिताः ॥ २८ ॥ सा साहस-
 मितीदं सा सततं वाशते किल । साहसं ज्ञात्मानातीव चरन्ती
 नावबुध्यते ॥ २९ ॥ सा हि मांसार्गलं भीष्म सुखात् सिंहस्य
 खादतः । दन्तान्तरविलग्नं यत्तदादत्तेऽल्पचेतना ॥ ३० ॥
 द्रुच्छतः सा हि सिंहस्य भीष्म जीवत्यसंशयम् । तदल्पमप्यधर्मिष्ठ
 सदा वाचः प्रभाषसे ॥ ३१ ॥ द्रुच्छतां भूमिपालानां भीष्म जीवस्य
 संशयम् । लोदविदिष्टकर्मा हि नान्योऽस्ति भवता समः ॥ ३२ ॥
 वैशम्पायन उवाच । ततश्चेदिपतेः श्रुत्वा भीष्मः सकटुर्न

वचः । उवाचेदं वचो राजंश्चेदिराजस्य शृणुतः ॥ ३३ ॥ इच्छतां
 किल नामाहं जीवाम्येषां महीक्षिताम् । सोऽहं न गणया-
 म्येतांस्तृणेनापि नराधिपान् ॥ ३४ ॥ एवमुक्ते तु भीष्मेण ततः
 सञ्जक्रुशुर्नृपाः । केचिज्जहृषिरे तत्र केचिद्भीषां जगर्हिरे ॥ ३५ ॥
 केचिदूचुर्महेष्वासाः श्रुत्वा भीष्मस्य तद्वचः । पापोऽवलितो वृक्षश्च
 नायं भीष्मोऽर्हति क्षमाम् ॥ ३६ ॥ हन्यतां दुर्मतिर्भीष्मः पशुवतः
 साध्वयं नृपाः । सर्वैः समेत्य संरब्धो दह्यतां वा कटाग्निना
 ॥ ३७ ॥ इति तेषां वचः श्रुत्वा ततः कुरुपितामहः । उवाच
 मतिमान् भीष्मस्तानेव वसुधाधिपान् ॥ ३८ ॥ उक्तस्योक्तस्य
 नेहान्तमहं समुपलक्षये । यत्तु वक्ष्यामि तत्सर्वं शृणुध्वं वसु-
 धाधिपाः ॥ ३९ ॥ पशुवद्भातनं वा मे दहनं वा कटाग्निना ।
 क्रियतां मूर्द्धि वो न्यस्तं मयेदं सकलं पदम् ॥ ४० ॥ एष तिष्ठति
 गोविन्दः पूजितोऽस्माभिरप्युतः । यस्या वा त्वरते बुद्धिर्मरणाय
 स माधवम् ॥ ४१ ॥ कृष्णमाह्वयतामद्य युद्धे चक्रगदाधरम् ।
 यावदस्यैव देवस्य देहं विप्रतु पातितः ॥ ४२ ॥

इति सभापर्वणि शिशुपालवधपर्वणि भीष्मवाक्ये
 चतुश्चत्वारिंशोऽध्यायः ॥ ४४ ॥

वैशम्पायन उवाच । ततः श्रुत्वैव भीष्मस्य चेदिराजसु-
 विक्रमः । युयुत्सुर्वासुदेवेन वासुदेवमुवाच ह ॥ १ ॥ आह्वये
 त्वां रणं गच्छ मया साहं जनार्दन । यावदद्य निहन्मि त्वां
 सहितं सर्वपाण्डवैः ॥ २ ॥ सह त्वया हि मे वध्याः सर्वथा कृष्ण
 पाण्डवाः । नृपतीन् समतिक्रम्य यैरराजा त्वमर्चितः ॥ ३ ॥ ये
 त्वां दासमराजानं बाह्यादर्चन्ति दुर्मतिम् । अनर्हमर्हवत् कृष्ण
 बध्यास्त इति मे नतिः ॥ ४ ॥ इत्युक्त्वा राजमार्दूलं तस्थौ गर्ज-

नमर्षणः । एवमुक्ते ततः कृष्णो मृदुपूर्वमिदं वचः ॥ ५ ॥ उवाच
 पार्थिवान् सर्वान् तत्समच्चक्षु पाण्डवान् । एष नः शत्रुरत्यन्तं
 पार्थिवाः सालतीक्ष्णतः ॥ ६ ॥ सालतानां नृशंसात्मा न हितोऽन-
 पकारिणाम् । प्राग्ज्योतिषपुरं यातानस्मान् ज्ञात्वा नृशंसकृत्
 ॥ ७ ॥ अदहद्वारकामेष स्वस्वीयः सन्नराधिपाः । क्रीडतो भोज-
 राजस्य एष रैवतके गिरौ ॥ ८ ॥ हत्वा बद्धा च तान् सर्वानु-
 पायात् स्वपुरं पुरा । अश्वमेधे हयं मेधं उत्सृष्टं रक्षिभि-
 र्वृतम् ॥ ९ ॥ पितुर्मै यज्ञविघ्नार्थमहरत्यापनिश्चयः । सौवीरान्
 प्रतिघाताच्च बभूवेष तपस्विनः । भार्यामथ्यहरन्नोहादकामां
 तामितोगताम् ॥ १० ॥ एष मायाप्रतिच्छन्नः कारुण्यार्थं तप-
 स्विनीम् । जहार भद्रां वैशालीं मातुलस्य नृशंसकृत् ॥ ११ ॥
 पितृश्वसुः कृते दुःखं सुमहद्वर्षयाम्यहम् । दिष्ट्या हीदं सर्व-
 रात्रां सन्निधावद्य वर्तते ॥ १२ ॥ पश्यन्ति हि भवन्तोऽद्य मथ्य-
 तीव व्यतिक्रमम् । कृतानि तु परोक्षं मे यानि तानि निबोधत
 ॥ १३ ॥ इमं लस्य न शृण्वामि क्षन्तुमद्य व्यतिक्रमम् । अव-
 लेपाद्वार्हस्य समग्रे राजमण्डले ॥ १४ ॥ रुक्मिण्यमस्य मूढस्य
 प्रार्थनासौन्मुख्यतः । न च तां प्राप्तवान् मूढः शूद्रो वेदश्रुती-
 मिव ॥ १५ ॥

वैशम्पायन उवाच । एवमादि ततः सर्वे सहितास्ते नरा-
 धिपाः । वासुदेववचः श्रुत्वा चेदिराजं व्यगर्हयन् ॥ १६ ॥ तस्य
 तद्वचनं श्रुत्वा शिशुपालः प्रतापवान् । जह्रास स्वनवद्वाचं वाक्यं
 चेदमुवाच ह ॥ १७ ॥ मत्पूर्वां रुक्मिणीं कृष्ण संसत्सु परि-
 कीर्तयन् । विशेषतः पार्थिवेषु व्रीडां न कुरुष्व कथम् ॥ १८ ॥
 मन्यमानो हि कः सत्सु पुरुषः परिकीर्तयेत् । अन्यपूर्वां स्त्रियं
 जातु लब्ध्वो मधुसूदन ॥ १९ ॥ क्षम वा यदि ते श्रद्धा मा वा
 कृष्ण नम क्षम । क्रुद्धाहापि प्रसन्नाहा किं मे लब्धो भविष्यति

॥ २० ॥ तथा ब्रुवत एवास्य भगवान् मधुसूदन । मनसाचिन्तय-
 चक्रं दैत्यगर्वनिसूदनम् ॥ २१ ॥ एतस्मिन्नेव काले तु चक्रे हस्त-
 गते सति । उवाच भगवानुच्चैर्वाक्यं वाक्यविशारदः ॥ २२ ॥
 शृणुन्तु मे महीपाला येनैतत् क्षणितं मया । अपराधघतं क्षाम्यं
 मातुरस्यैव याचने ॥ २३ ॥ दत्तं मया याचितञ्च तद्वै पूर्णं हि
 पार्थिवाः । अधुना बधयिष्यामि पश्यतां वो महीक्षिताम् ॥ २४ ॥
 एवमुक्त्वा यदुश्रेष्ठश्रेष्ठिराजस्य तत्क्षणात् । व्यपाहरत् शिरः
 क्रुद्धश्चक्रणामित्रकर्षणः ॥ २५ ॥ स पपात मयाबाहुर्वजाहत
 द्वाचलः । ततश्चेदिपतेर्दहात्तेजोऽग्रं दृष्ट्युर्नृपाः ॥ २६ ॥ उत्-
 पतन्तं महाराज गगनादिव भास्करम् । ततः कमलपत्राक्षं कृष्णं
 लोकनमस्कृतम् ॥ २७ ॥ बबन्धे तत्तदा तेजो विवेश च नरा-
 धिप । तदद्भुतमन्यन्त दृष्ट्वा सर्वे महीक्षितः ॥ २८ ॥ यदिवेश
 महाबाहुं तत्तेजः पुरुषोत्तमम् । अनभ्रे प्रववर्ष द्यौः पपात
 ज्वलिताग्निः ॥ २९ ॥ कृष्णेन निहते चैद्ये चचाल च वसुन्धरा ।
 ततः केचिन्महीपाला नाब्रुवंस्तत्र किञ्चन ॥ ३० ॥ अतीतवाक्-
 पथे काले प्रेक्षमाणा जनार्दनम् । हस्तैर्हस्ताग्रमपरे प्रत्यधि-
 पन्नमर्षिताः ॥ ३१ ॥ अपरे दग्धनैरोष्ठानदग्धन् क्रोधमूर्च्छिताः ।
 दृष्ट्वा केचिदार्थीयं प्रश्नं सुनैराधिपाः ॥ ३२ ॥ केचिदेव सुसं-
 रक्ष्या मध्यस्थास्त्वपरेऽभवन् । प्रहृष्टाः केचन जग्मुः संस्तुवन्तो
 महर्षयः ॥ ३३ ॥ ब्राह्मणाश्च महात्मानः पार्थिवाश्च महाबलाः ।
 श्रमं सुनिर्वृताः सर्वे दृष्ट्वा कृष्णस्य विक्रमम् ॥ ३४ ॥ पाण्डवंस्त्वज्र-
 वीत् भातृन् सत्कारेण महीपतिम् । दमघोषात्मजं वीरं संस्का-
 रयत मा चिरम् ॥ ३५ ॥ तथा च कृतवन्तस्ते भातुर्वै भासनं
 तदा । चेदीनामाधिपत्ये च पुत्रमस्य महीपतेः ॥ ३६ ॥ अभ्य-
 शिञ्चत्तदा पार्थः सह तैर्वसुधाधिपैः । ततः स कुरुराजस्य क्रतुः
 सर्वसमृद्धिमाम् ॥ ३७ ॥ यूनां प्रीतिकरा राजन् स बभौ

विपुलौजसः । शान्तविघ्नः सुखारम्भः प्रभूतधनधान्यवान् ॥ ३८ ॥
 अन्नवान् बहुभक्ष्यश्च केशवेन सुरक्षितः । समापयामास च तं
 राजसूयं महाक्रतुम् ॥ ३९ ॥ तन्तु यज्ञं महाबाहुरासमाप्ते-
 र्जनार्दनः । ररच्च भगवाञ्छौरिः शार्ङ्गचक्रगदाधरः ॥ ४० ॥
 ततस्त्ववभृतस्त्रातं धर्मात्मानं युधिष्ठिरम् । समस्तं पार्थिवं क्षत्र-
 मुपागम्येदमब्रवीत् ॥ ४१ ॥ दिष्ट्या बर्धसि धर्मज्ञ साम्राज्यं
 प्राप्तवानसि । आजमीढाजमीढानां ययः संवर्द्धितं त्वया ॥ ४२ ॥
 कर्मणैतेन राजेन्द्र धर्मश्च सुमहान् कृतः । आपृच्छामो नरव्याघ्र
 सर्वकामैः सुपूजिताः ॥ ४३ ॥ स्वराष्ट्राणि गमिष्यामस्तदनुज्ञातु-
 मर्हसि । श्रुत्वा तु वचनं राज्ञां धर्मराजो युधिष्ठिरः ॥ ४४ ॥
 यथाहं पूज्य नृपतीन् भ्रातृन् सर्वानुवाच ह । राजानः सर्वे
 एवैते प्रीत्याञ्जान् समुपागताः ॥ ४५ ॥ प्रस्थिताः स्वानि राष्ट्राणि
 मामपृच्छ्य परन्तपाः । तेऽनुव्रजत भद्रं वो विषयान्तं नृपो-
 त्तमान् ॥ ४६ ॥ भ्रातुर्वचनमाज्ञाय पाण्डवा धर्मचारिणः ।
 यथाहं नृपतीन् सर्वानेकैकं समनुव्रजन् । विराटमन्वयान्तूर्णं
 धृष्टयूजः प्रतापवान् ॥ ४७ ॥ धवक्षयो यज्ञसेनं महात्मानं
 महारथम् । भीमश्च धृतराष्ट्रश्च भीमसेनो महाबलः ॥ ४८ ॥
 द्रोणान्तु ससुतं वीरं सहदेवो युधांपतिः । नकुलः सुबलं राजन्
 सहपुत्रं समन्वयात् ॥ ४९ ॥ द्रौपदेयाः ससौभद्राः पार्वतीयान्
 महारथान् । अन्वगच्छंस्तथैवान्यान् क्षत्रियान् क्षत्रियर्षभाः ॥ ५० ॥
 एवं सुपूजिताः सर्वे जग्मुर्विप्राः सहस्रयः । गतेषु पार्थिवेन्द्रेषु
 सर्वेषु ब्राह्मणेषु च ॥ ५१ ॥ युधिष्ठिरमुवाचेदं वासुदेवः प्रताप-
 वान् । आपृच्छे त्वां गमिष्यामि हारकां कुरुनन्दन ॥ ५२ ॥
 राजसूयं क्रतुयेष्टं दिष्ट्या त्वं प्राप्तवानसि । तमुवाचैवमुक्तस्तु
 धर्मराजो जनार्दनम् ॥ ५३ ॥ तव प्रसादाहोविन्द प्राप्तः क्रतु-
 वरो मया । क्षत्रं समग्रमपि च त्वत्प्रसादादये स्थितम् ॥ ५४ ॥

उपादाय बलिं मुख्यं मामेव समुपस्थितम् । कथं तद्गमनाय मे
 वाणी वितरतेऽनघ ॥ ५५ ॥ न ह्यहं त्वामृते वीर रतिं प्राप्नोमि
 कर्हिवित् । अवश्यञ्चैव गन्तव्या भवता द्वारका पुरी ॥ ५६ ॥
 एवमुक्तः स घर्मात्मा युधिष्ठिरसहायवान् । अभिगम्याब्रवीत्
 प्रीतः पृथां पृथुयया हरिः । साम्राज्यं समनुप्राप्ताः पुत्रास्तेऽव्य
 पितृवसः ॥ ५७ ॥ सिद्धार्था वसुमन्तश्च सा त्वं प्रीतिमवाप्नुहि ।
 अनुज्ञातस्त्वया चाहं द्वारकां गन्तुमुत्सहे ॥ ५८ ॥ सुभद्रां द्रौपदी-
 चैव सभाजयत केशवः । निष्क्रम्यान्तःपुरात्तस्माद्युधिष्ठिरसहाय-
 वान् ॥ ५९ ॥ स्नातश्च कृतजप्यश्च ब्राह्मणान् स्वस्ति वाच्य च ।
 ततो मेववपुःप्रस्थं स्यन्दनञ्च सुकल्पितम् ॥ ६० ॥ योजयित्वा
 महाबाहुर्दार्ढ्यकः समुस्थितः । उपस्थितं रथं दृष्ट्वा तार्क्ष्य-
 प्रवरकेतनम् ॥ ६१ ॥ प्रदक्षिणमुपावृत्य समारुह्य महामनाः ।
 प्रययौ पुण्डरीकाक्षस्ततो द्वारवतीं पुरीम् ॥ ६२ ॥ तं पद्मग्रामनु-
 वव्राज घर्मराजो युधिष्ठिरः । भ्रातृभिः सहितः श्रीमान् वासु-
 द्देवं महाबलं ॥ ६३ ॥ ततो मुहूर्तं संगृह्य स्यन्दनप्रवरं हरिः ।
 अब्रवीत् पुण्डरीकाक्षः कुन्तीपुत्रं युधिष्ठिरम् ॥ ६४ ॥ अप्रमत्तः
 स्थितो नित्यं प्रजाः पाहि विश्राम्यते । पर्जन्यमिव भूतानि महा-
 दुममिव हिजाः ॥ ६५ ॥ बान्धवास्त्वापजीवन्तु सहस्राक्षमिवा-
 मराः । कृत्वा परस्परैरेणैव सन्निदं कृष्णपाण्डवौ ॥ ६६ ॥ अन्योऽन्यं
 समनुज्ञाय जग्मतुः स्वग्रहान् प्रति । गते द्वारवतीं कृष्णे सालत-
 प्रवरे नृप ॥ ६७ ॥ एको दुर्योधनो राजा अकुनिसापि सौबलः ।
 तस्यां सभायां दिव्यायामूषतुस्तौ नरर्षभौ ॥ ६८ ॥

इति सभापर्वणि विशुपालबधपर्वणि विशुपालबधे
 पञ्चचत्वारिंशोऽध्यायः समाप्तश्च विशुपालबधपर्व ॥ ४५ ॥

अथ द्यूतपर्व ।

वैशम्पायन उवाच । समाप्ते राजसूये तु क्रतुश्रेष्ठे सुदुर्लभे ।
शिष्यैः परिवृतो व्यासः पुरस्तात्समपद्यत ॥ १ ॥ सोऽभ्यवाहा-
सनात्तूष्णं भ्रातृभिः परिवारितः । पाद्येनासनदानेन पिता-
महमपूजयत् ॥ २ ॥ अथोपविश्य भगवान् काञ्चने परमासने ।
आस्यतामिति चोवाच धर्मराजं युधिष्ठिरम् ॥ ३ ॥ अथोपविष्टं
राजानं भ्रातृभिः परिवारितम् । उवाच भगवान् व्यासस्तत्त-
हाक्यविशारदः ॥ ४ ॥ दिष्ट्या वर्द्धसि कौन्तेय साम्राज्यं प्राप्य
दुर्लभम् । वर्द्धिता कुरवः सर्वे त्वया कुरुकुलोदह ॥ ५ ॥
आपृच्छे त्वां गमिष्यामि पूजितोऽस्मि विश्राम्यते । एवमुक्तः स
कृष्णो न धर्मराजो युधिष्ठिरः । अभिवाद्योपसङ्गृह्य पितामह-
मथाब्रवीत् ॥ ६ ॥

युधिष्ठिर उवाच । संशयो हिपदां श्रेष्ठ ममोत्पन्नः सुदु-
र्लभः । तस्य नान्योऽस्ति वक्ता वै त्वामृते दिजघृक्ष्व । उत्पातां-
स्त्रिविधान् प्राह नारदो भगवानृषिः ॥ ७ ॥ दिव्यांश्चैवान्तरीक्षांश्च
पार्थिवांश्च पितामह । अपि चैद्यस्य पतनाच्छूनमौत्पातिकं
महत ॥ ८ ॥

वैशम्पायन उवाच । राज्ञस्तु वचनं श्रुत्वा पराशरसुतः प्रभुः ।
कुशाद्वैपायनो व्यास इदं वचनमब्रवीत् ॥ ९ ॥ तयोद्देश्य समा-
राजन्तत्पातानां फलं महत् । सर्वं च त्रविनाशाय भविष्यति विश्रा-
म्यते ॥ १० ॥ त्वामेकं कारणं कृत्वा काञ्चने भरतर्षभ । समेतं
पार्थिवं क्षत्रं क्षयं यास्यति भारत ॥ ११ ॥ दुर्योधनापराधेन
भीमार्जुनदलेन च । स्वप्ने द्रक्षसि राजेन्द्र क्षपान्ते त्वं वृष-
ध्वजम् । नीलकण्ठं भवं स्थाणुं कपालिं त्रिपुरान्तकम् ॥ १२ ॥
उग्रं रुद्रं पशुपतिं महादेवमुमापतिम् । हरं सर्वं वृषं शूलिं
पिनाकिं कृत्तिवाससम् ॥ १३ ॥ कैलासकूटप्रतिमं वृषभेऽवस्थितं

शिवम् । निरीक्षमाणं सततं पितृराजाश्रितां दिशम् ॥ १४ ॥
एवमीदृशकं स्वप्नं द्रक्ष्यसि त्वं विश्राम्यते । मा तत्कृते ह्यनुध्याहि
कालो हि दुरतिक्रमः ॥ १५ ॥ स्वस्ति तेऽस्तु गमिष्यामि कैलासं
पर्वतं प्रति । अप्रमत्तः स्थितो दान्तः पृथिवीं परिपालय ॥ १६ ॥

वैशम्पायन उवाच । एवमुक्त्वा स भगवान् कैलासं पर्वतं
ययौ । कृष्णहैपायनो व्यासः सह शिष्यैः श्रुतानुगैः ॥ १७ ॥
गते पितामहे राजा चिन्ताशोकमन्वितः । निःश्वसन्नुष्णमस-
कृत्तमेवार्थं विचिन्तयन् ॥ १८ ॥ कथन्तु देवं शक्येत पौरुषेण
प्रवाधितुम् । अवश्यमेव भविता यदुक्तं परमर्षिणा ॥ ९ ॥
ततोऽब्रवीन्महातेजाः सर्वान् भ्रातॄन् युधिष्ठिरः । श्रुतं वै पुरुष-
व्याघ्रा यन्मां हैपायनोऽब्रवीत् ॥ २० ॥ तदा तद्वचनं श्रुत्वा
मरणे निश्चिता मतिः । सर्वज्ञस्य निधने यद्यहं हेतुरीप्सितः
॥ २१ ॥ कालेन निर्मितस्तात को ममार्थोऽस्ति जीवतः । एवं
ब्रुवन्तं राजानं फाल्गुनः प्रत्यभाषत ॥ २२ ॥ मा राजन् कश्चलं
घोरं प्राविशो बुद्धिनाशनम् । सम्प्रधार्य महाराज यत् क्षमं तत्
समाचर ॥ २३ ॥ ततोऽब्रवीत् सत्यवृत्तिभ्रातॄन् सर्वान् युधि-
ष्ठिरः । हैपायनस्य वचनं तत्रैव समचिन्तयत् ॥ २४ ॥ अद्य-
प्रभिति भद्रं वः प्रतिज्ञां मे निबोधत । वयोदृशसमास्तात को
ममार्थोऽस्ति जीवतः ॥ २५ ॥ न प्रवक्ष्यामि पुरुषं भ्रातृनन्यांश्च
पार्थिवान् । स्थितो निदेशे ज्ञातीनां योच्ये तत्कमुदाहरन्
॥ २६ ॥ एवं मे वर्तमानस्य स्वसुतेष्वितरेषु च । भेदो न
भविता लोके भेदमूलो हि विग्रहः ॥ २७ ॥ विग्रहं दूरतो रक्षन्
प्रियाण्येव समाचरन् । वाच्यतां न गमिष्यामि लोकेषु मनुज-
र्षभाः ॥ २८ ॥ भ्रातुर्ज्येष्ठस्य वचनं पाण्डुपाः सन्निशम्य तत् ।
तमेव समवर्तन्त धर्मराजहिते रताः ॥ २९ ॥ संसत्सु समयं
कुला धर्मराट् भ्रातृभिः सह । पितृस्तर्था यथान्यायं देवताञ्च

विशाम्यते ॥ ३० ॥ कृतमङ्गलकल्याणो भ्रातृभिः परिवारितः ।
गतेषु क्षत्रियेन्द्रेषु सर्वेषु भरतर्षभ ॥ ३१ ॥ युधिष्ठिरः सहामात्यः
प्रविवेश पुरोत्तमम् । दुर्योधनो महाराज शकुनिश्चापि सौबलः ।
सभायां रमणीयायां तवैवास्ते नराधिप ॥ ३२ ॥

इति सभापर्वणि द्यूतपर्वणि युधिष्ठिरसमये

षट्चत्वारिंशोऽध्यायः ॥ ४६ ॥

वैशम्पायन उवाच । वसन् दुर्योधनस्तस्यां सभायां पुरुष-
र्षभः । शनैर्दृश्यं तां सर्वां सभां शकुनिना सह ॥ १ ॥ तस्यां
दिव्यानभिप्रायान् दृश्यं कुरुनन्दनः । न दृष्टपूर्वा ये तेन नगरे
नागसाह्वये ॥ २ ॥ स कदाचित् सभामध्ये धार्तराष्ट्रो महीपतिः ।
स्फाटिकं स्थलमासाद्य जलमित्यभिप्राज्यया ॥ ३ ॥ स्वस्वोत्कर्षणं
राजा कृतवान् बुद्धिमोहितः । दुर्मना विमुखश्चैव परिचक्राम
तां सभाम् ॥ ४ ॥ ततः स्थले निपतितो दुर्मना ब्रीडितो नृपः ।
निष्वसन्विमुखश्चापि परिचक्राम तां सभाम् ॥ ५ ॥ ततः स्फाटिक-
तोयां वै स्फाटिकाम्बुजशोभिताम् । वापीं मत्वा स्थलमिव
सवासाः प्रापतञ्जले ॥ ६ ॥ जले निपतितं दृष्ट्वा भीमसेनो महा-
बलः । जहास जहसुश्चैव क्रिङ्गराश्च सुयोधनम् ॥ ७ ॥ वासांसि
च शुभान्यस्त्रैः प्रददूराजशासनात् । तथागतन्तु तं दृष्ट्वा भीम-
सेनो महाबलः ॥ ८ ॥ अर्जुनश्च यमौ चोभौ सर्वे ते प्राहसंस्तदा ।
नामर्षयत्ततस्तेषामवहासममर्षणः ॥ ९ ॥ आकारं रक्षमाणस्तु
न स तान् समुदैक्षत । पुनर्वसनमुत्क्षिप्य प्रतरिष्यन्निव स्थलम्
॥ १० ॥ आरुरोह ततः सर्वे जहसुश्च पुनर्जनाः । हारन्तु
पिहितकरं स्फाटिकं प्रेक्ष्य भूमिपः ॥ ११ ॥ प्रविशन्नाहतो
भूहिः व्याघूर्णित इव स्थितः । तादृशं चापवं हारं स्फाटिको-

